

واقعات کشمیر



تاریخ کشمیر اعظمی

محمد راعظم دیروری

ترجمہ و حواشی

ڈاکٹر خواجہ حمید الدین





**Collection of Prof. Muhammad Iqbal Mujaddidi  
Preserved in Punjab University Library.**

پروفیسر محمد اقبال مجددی کا مجموعہ  
پنجاب یونیورسٹی لائبریری میں محفوظ شدہ









# واقعاتِ کشمیر

تاریخ کشمیر عظمیٰ



خواجہ محمد اعظم دیدہ مری

ترجمہ و حواشی

ڈاکٹر خواجہ حمید یزدانی



اقبال اکادمی پاکستان ○ لاہور



129535

جملہ حقوق محفوظ ہیں

ڈاکٹر وحید قریشی  
ناظم  
اقبال اکادمی پاکستان  
چھٹی منزل، ایوان اقبال، لاہور

ناشر :

۱۹۹۵ء

طبع اول :

۵۰۰

تعداد :

۲۵۰ روپے

قیمت :

سعادت آرٹ پریس، لاہور

مطبع :

محل فروخت : ۱۱۶ - میکلوڈ روڈ، لاہور فون : ۷۳۵۷۲۱۴



## ۲ فہرست

167 '165	○ ابراہیم شاہ، نازک شاہ	7	○ پیش گفتار
170	○ اس دور کے سادات	13	○ تمہید
178	○ چکوں کی سلطنت کا آغاز		○ مقدمہ (کشمیر کے احوال و
183	○ غازی شاہ	18	صفات کا مختصر ذکر)
187	○ حسین شاہ		○ قسمت اول (صوبے کی آبادی
189	○ علی شاہ	27	کی ابتدا اور راجوں کا ذکر)
191	○ یوسف شاہ بن علی شاہ	60	○ شہمیر کی کشمیر میں آمد
192	○ سید مبارک خان	65	○ کشمیر میں اسلام کی ابتدا کے بانی
193	○ گوہر شاہ		(حضرت بابا بلبل شاہ)
203	○ مغل سلاطین کی تسخیر کشمیر	66	○ حضرت سراج الاسلام
207	○ اس دور کے سادات و علما اور مشائخ	73	○ عارفہ کلہ لہ مجذوبہ
224	○ حضرت شیخ یعقوب صرنی	74	○ سلطان قطب الدین
231	○ اس دور کے مجذوب	78	○ اس دور کے صوفیا
233	○ شعرا کا ذکر	85	○ سلطان سکندر بت شکن
241	○ خاتمہ چکان	90	○ سادات و صوفیا
245	○ عہد اکبر شاہ کے صوفیا	99	○ عہد سلطان علی و زین العابدین
255	○ نور الدین محمد جما نگیر بادشاہ	103	○ اس دور کے صوفیا و علما
261	○ اس دور کے مشائخ		○ سلطان زین العابدین کے عہد
281	○ عہد اکبر تا عہد جما نگیر کے شعرا	131	کے مشائخ
281	○ ملا مظہری	139	○ عہد حیدر شاہ و حسن شاہ
284	○ اوجی کشمیری	141	○ اس دور کے صوفیا
287	○ دور شاہجہان	145	○ اس دور کے رشی حضرات
295	○ اس دور کے صوفیا	157	○ محمد شاہ ولد حسن شاہ
309	○ شاہجہانی دور کے شعرا و سخنور	158	○ میر ٹمس عراقی
337	○ دور عالمگیر	165	○ دور ٹمس الدین شاہ اسماعیل شاہ



- 338 ○ اس دور کے صوفیا
- 347 ○ دور ابراہیم خان (صوبہ دار)
- 347 ○ دور اسلام خان (صوبہ دار)
- 348 ○ دور سیف خان (صوبہ دار)
- 350 ○ دور مبارز خان (صوبہ دار)
- 350 ○ دور سیف خان (صوبہ دار)
- 352 ○ دور افتخار خان (صوبہ دار)
- 352 ○ دور قوام الدین خان (صوبہ دار)
- 353 ○ اس چند سالہ دور کے ارباب کمال
- 359 ○ اس عہد کے چند فضلاء و شعرا  
(محسن فانی، طاہر غنی وغیرہ)
- 371 ○ دور ابراہیم خان (صوبہ دار)
- 373 ○ دور حفظ اللہ خان (صوبہ دار)
- دس سالہ دور کے مشائخ و
- 375 ارباب کمال
- 399 ○ حکام کشمیر بعد از 1100ھ
- 399 ○ مظفر خان
- 401 ○ فاضل خان
- 403 ○ اس دور کے فضلاء و مشائخ
- 406 ○ دور ابراہیم خان (صوبہ دار)
- 415 ○ عالمگیر کی رحلت (اس کے حالات)
- 415 ○ اولاد عالمگیر
- (سلطان محمد، سلطان معظم، محمد اعظم شاہ)
- (سلطان محمد اکبر، سلطان محمد کام بخش)
- اس دور کے اہل کمال
- 419 حضرات (صوفیا)
- 431 ○ اس دور کے ارباب سخن
- دور ابو النصر محمد معظم شاہ
- 441 عالم بہادر شاہ
- 443 ○ دور جعفر خان (صوبہ دار)
- 444 ○ دور عارف خان (صوبہ دار)
- 444 ○ دور ابراہیم خان (صوبہ دار)
- 444 ○ دور نوازش خان (صوبہ دار)
- 445 ○ دور عنایت اللہ خان (صوبہ دار)
- 449 ○ سادات و علماء و مشائخ
- 457 ○ دور عالمگیر ثانی محمد فرخ سیر
- اس دور کے اصحاب کمال
- (صوفیا و شعرا)
- 487 ○ دور سلطان رفیع الدرجات
- 487 ○ ابو الفتح ناصر الدین محمد شاہ
- واقعات کشمیر (مثنوی آبدار
- 489 کے منتخب اشعار)
- دور سیف الدولہ عبدالصمد خان
- 497 دلیر جنگ (صوبہ دار)
- 501 ○ ارباب کمال کا اجمالی ذکر
- 509 ○ دور عنایت اللہ خان (صوبہ دار)
- 512 ○ دور عقیدت خان (صوبہ دار)
- 512 ○ دور آغرخان دیدہ مغل (صوبہ دار)
- 513 ○ عمدۃ الملک امیر خان (صوبہ دار)
- 516 ○ بعض اصحاب کمال کا ذکر
- 523 ○ دور دل دلیر خان (صوبہ دار)
- 525 ○ ملا ساطع



- دور فخر الدولہ بہاول (صوبہ دار) 528
- دور عثمانیت اللہ خان (صوبہ دار) 529
- اہل کمال اور اصحاب حل کا ذکر 545
- خاتمہ (کشمیر کے بعض عجائب و
- غرائب کا ذکر) 557
- خاتمہ (اشعار) 568
- حواشی 571





## پیش گفتار

(۱)

محمد اعظم، تخلص اعظمی کا تعلق سرزمین کشمیر سے ہے، وہ اپنے دور کے چند معروف صوفیاء میں شمار ہوتے ہیں، شاعری کے علاوہ انہوں نے تاریخ نگاری میں بھی نام پیدا کیا۔ ”واقعات کشمیر“ میں انہوں نے اپنا نام اس طرح لکھا ہے: ”محمد اعظم ولد خیر الزمان خان“ (صفحہ ۴) جبکہ ”پاکستان میں فارسی ادب کے مولف نے محمد شاہ مفتی سعادت، مرتب تاریخ اعظمی (واقعات کشمیر) کے حوالے سے اعظم کے والد کا نام خواجہ خیر الدین اور خطاب خیر الزمان لکھا ہے۔ (جلد ۳ ص ۵۹۴) جو انہیں دوران ملازمت میں، عالمگیر کی طرف سے ان کی دیانت، لیاقت اور لطافت طبع کی بنا پر ملا تھا۔ عالمگیر نے انہیں جاگیر کے طور پر چند گاؤں بھی دیئے تھے۔ خواجہ خیر الزمان ملازمت سے فراغت کے بعد کشمیر لوٹ آئے جہاں وہ ۱۱۶۵/۱۷۵۲ء میں اس دنیائے فانی سے کوچ کر گئے۔

محمد اعظم کی ولادت ۱۱۰۳/۱۶۹۱ء میں بمقام سری نگر محلہ دیدہ مر میں ہوئی۔ اسی بنا پر وہ دیدہ مری کہلائے۔ مختلف اساتذہ سے مروجہ تعلیم کے ساتھ ساتھ منطق، ادب اور دینیات وغیرہ کی تعلیم حاصل کی۔ ان اساتذہ میں آخوند ملا عبید اللہ شہید، ملا ابوالحسن کاوہ داری اور ملا عبدالرزاق خاص طور پر قابل ذکر ہیں۔ جب انہیں شعر گوئی سے دلچسپی پیدا ہوئی تو میرزا نور الدین شارق کے سامنے زانوئے تلمذتہ کیا۔ اس کے علاوہ بعض دوسرے شعرائے عمد سے بھی فیض پذیر ہوئے۔

سولہ سترہ برس کی عمر میں روحانیت کی طرف توجہ ہوئی تو شیخ محمد مراد تنگ کی مریدی اختیار کی۔ واقعات کشمیر میں جہاں بھی کہیں مرشد گلاؤں آیا ہے، اعظمی نے بڑی عقیدت و محبت سے اور احترام کے ساتھ ان کا نام لیا اور تقریباً ہر مقام پر انہیں، صنعت ابہام سے استفادہ کرتے ہوئے، ان الفاظ سے



یاد کیا ہے: ”مرشدی مرادی“ (میرے مرشد، میری مراد) چھ برس ان کی خدمت میں رہے۔ ان کے علاوہ پانچ چھ دوسرے صوفیائے عصر سے بھی کسب فیض کیا، اس طرح تصوف و معرفت کے رموز و نکات ان پر روشن ہوتے چلے گئے۔ واقعات کشمیر کے مرتب نے ان کی پاک سیرتی، جود و سخا اور خلوص کا ذکر اچھے پیرائے میں کیا ہے۔ آخر میں ضعف گردہ کی بیماری نے انہیں آلیا اور وہی ۱۱۷۹/ ۶-۱۷۶۵ میں ان کی موت کا باعث بنی۔ عجیب بات ہے کہ اعظمی نے قبل از وقت اپنی تاریخ وفات اسی ”ضعف گردہ“ (۱۱۷۹) سے نکالی تھی جو بعد میں صحیح ثابت ہوئی۔

نثر اور نظم میں کوئی آٹھ نو تصنیفات ان سے یادگار ہیں جن میں سے ایک یہی واقعات کشمیر ہے جس کا ترجمہ پیش کیا جا رہا ہے۔ واقعات کشمیر، عرف تاریخ کشمیر، اعظمی کشمیر کی سیاسی تاریخ کے علاوہ کشمیری یا کشمیر میں مقیم صوفیا اور شعرا کا بھی تذکرہ ہے اور اس ضمن میں اسے ایک اہم ماخذ کی حیثیت حاصل ہے۔ ”واقعات کشمیر“ آغاز تحریر کے لحاظ سے تاریخی نام ہے، یعنی مصنف نے اسے ۱۱۳۸/ ۱۷۳۵ میں لکھنا شروع کیا۔ تاریخ اختتام جو خود مصنف نے شعر میں بیان کی ہے ”ترتیب ابواب الجہان“ ہے، جس سے ۱۱۷۹/ ۱۷۶۵ھ کا سال نکلتا ہے، لیکن مطبوعہ کتاب میں ہندسوں کی صورت میں ۱۱۶۹ ہے، جو درست نہیں ہے۔ ”پاکستان میں فارسی ادب“ (جلد سوم ص ۵۹۶) تاریخ اختتام ۱۱۴۹ ہے جو یقیناً کمپوزنگ کی غلطی ہے۔ آگے چل کر اسی کتاب میں سال اختتام ۱۱۶۰ دیا گیا ہے اور یہ تاریخ ان الفاظ سے نکالی گئی ہے ”کہ زیب و زینت کشمیر این بود“، لیکن جیسا کہ مذکور ہوا، اعظمی نے خود جو تاریخ دی ہے وہ ان دونوں سنیں کی نفی کرتی ہے۔ اس کا شعر ہے:

اگر پسند تاریخش چنان یافت      بگو ”ترتیب ابواب الجہان“ یافت  
(ص ۲۷۳)

نیز مطبوعہ کتاب میں ”کہ زیب و زینت کشمیر این بود“ کی بجائے مصرعے کی صورت یہ ہے ”کہ زیب و زینت کشمیر افزود“ اور تاریخ سے اس مصرعے کا کوئی تعلق نہیں ہے۔ کتاب کا آغاز حسب دستور حمد اور نعت سے ہوا ہے۔ اس کے بعد کتاب لکھنے کا سبب بیان کیا گیا ہے۔ شروع کا کچھ حصہ قدیم کشمیر کی تاریخ سے متعلق ہے اور کشمیر کی جغرافیائی صورت حال اور نباتات و جمادات وغیرہ پر بھی روشنی ڈالی گئی ہے۔ خود صوفی ہونے کے ناتے مصنف کے پیش نظر، جیسا کہ ترجمہ ہذا سے واضح ہو گا، تاریخ سے زیادہ صوفیا کے احوال رہے ہیں۔ صوفیا کا ذکر اعظمی نے بڑے ادب و احترام سے کیا ہے۔ پھر ہر دور کے شعرا کا ذکر (مع انتخاب اشعار) بھی کیا ہے۔ مصنف نے یہ انداز اختیار کر کے دراصل برصغیر میں تاریخ نویسی کی روایت کو برقرار رکھا ہے، اس لئے کہ یہاں کی اکثر کتب تاریخ میں سیاسی



حالات کے علاوہ علماء و فضلا، شعرا اور صوفیائے عمد کو بھی جگہ دی گئی ہے۔ اس طرح واقعات کشمیر سے وہاں کی سیاسی تاریخ سے ہٹ کر شعر و تصوف کی بھی تاریخ مرتب کی جا سکتی ہے۔ سیاسی تاریخ کے بیان میں مصنف نے موقع و محل کے مطابق اپنے اشعار بھی کھپائے ہیں، کہیں کہیں کسی اور بڑے شاعر کا پورا شعر یا ایک مصرع دے کر متعلقہ صورت حال میں زور پیدا کرنے کی سعی کی ہے۔ مصنف نے ہر موضوع سے متعلق طرز تحریر اپنایا ہے۔ مثلاً سیاسی تاریخ کے بیان میں سادہ زبان ہے، تصوف کے سلسلے میں بھاری بھرکم الفاظ و اصطلاحات سے کام لیا ہے، کہیں قرآنی آیات اور احادیث سے بھی استفادہ کیا ہے، اسی طرح شعرا کے ذکر میں ادبی زبان بھی استعمال کی ہے۔ تاہم بعض مقامات پر عربی کے ایسے غیر معروف الفاظ یا اصطلاحات کھپائی ہیں، جو اگرچہ مصنف کے علم و فضل کی تو غمازی کرتی ہیں، لیکن قاری کے لئے وقت پیدا کر دیتی ہیں، حالانکہ فارسی میں ان کے نعم البدل موجود اور عام فہم ہیں۔ افعال کے سلسلے میں بھی اکثر جگہ بے احتیاطی نظر آتی ہے، مثلاً فعل ماضی مطلق کے ساتھ فعل حال جوڑ دیا گیا ہے، کہیں معاملہ اس کے برعکس ہے، حالانکہ ایسے مقامات پر محل ایک ہی فعل کا ہے۔ بعض مواقع پر فاعل اور مفعول کا تعین واضح نہ ہونے کے باعث عبارت سمجھنے میں دشواری پیش آتی ہے۔ کئی ایک مقامات پر مکمل زمانہ دینے کی بجائے حالیہ تمام سے کام لیا ہے، جیسے کردہ است یا کردہ بود کی بجائے صرف کردہ لکھ کر جملہ مکمل کر دیا ہے۔ کہیں کہیں شتر گربہ کا عیب بھی نظر آتا ہے، یعنی ایک ہی شخصیت کے بارے میں ایک جگہ واحد کا صیغہ استعمال کیا ہے تو دوسرے فقرے میں جمع کا صیغہ دے دیا ہے۔ بہر حال یہ چند چھوٹی چھوٹی فنی کوتاہیاں ہیں، جہاں تک اصل مواد کا تعلق ہے اس کی اہمیت سے انکار نہیں ہے۔

## (۲)

آج فارسی زبان، جس نے صدیوں برصغیر پر حکومت کی ہے، ”آج گئی کہ کل گئی“ کے مقام پر کھڑی ہے۔ اس زبان نے ہمیں بہت کچھ دیا ہے۔ ہماری تاریخ، تہذیب و ثقافت، اخلاق، ہمارا دین اور سب سے بڑھ کر دو قومی نظریے کا تصور سب اس کے مرہون منت ہیں۔ ان باتوں کی وضاحت کے لئے ایک دفتر درکار ہے، صرف دو قومی نظریے کے بارے میں اتنا کہا جا سکتا ہے کہ ہندوؤں کی مسلم دشمنی اور ان کے مسلمانوں کے ساتھ بہیمانہ سلوک کی جو تفصیلات فارسی میں لکھی گئی عصری تاریخوں میں ملتی ہیں، وہ کم ہی کسی دوسری



کتب میں نظر آتی ہیں۔ ان ماخذ کی اہمیت و افادیت کی بنا پر ضرورت اس امر کی ہے کہ انہیں فراموشی کا شکار ہونے سے بچانے کے لئے انہیں اردو زبان میں ڈھال دیا جائے تاکہ یہ عام قاری کی دسترس میں آجائیں۔ اسی جذبے نے راقم کو کتاب ”واقعات کشمیر“ کے اردو ترجمے پر آمادہ کیا۔

مجھے واقعات کشمیر کا جو مطبوعہ نسخہ میسر آیا وہ مطبع محمدی لاہور میں ”تاریخ کشمیر اعظمی“ کے نام سے ۱۳۰۳ھ میں چھپا تھا۔ یہ نسخہ اب نایاب ہے۔ محب مکرم پروفیسر احسان الہی سالک صاحب کے پاس یہ ایڈیشن تھا۔ ان کی نوازش تھی کہ انہوں نے اس خستہ حال نسخے کی فوٹو کاپی کی اجازت دے دی۔ اس نسخے کی سب سے بڑی خرابی یہ ہے کہ اس میں کیا نثر اور کیا اشعار سب مسلسل ترتیب میں لکھے گئے ہیں، یعنی ان میں نہ کوئی علامت گزاری ہے اور نہ کوئی پیرا گراف ہی اور شعر بھی نثر کی صورت میں تحریر ہوئے ہیں۔ ایسی عبارت کا پڑھنا گویا کسی قلمی نسخے کی ریڈنگ کرنا ہے۔ علامت گزاری سے عاری اس مسلسل عبارت کے سبب اکثر مقامات پر ”روکو مت جانے دو“ کی کیفیت پیدا ہو گئی ہے۔ جس کے نتیجے میں یہ پتا ہی نہیں چلتا کہ ”ردکو“ اور ”مت جانے دو“ ہے یا ”روکو مت“ اور ”جانے دو“ ہے، کتابت کی بے پناہ اغلاط اس پر مستزاد۔ اس صورت حال نے مجھے چکرا کے رکھ دیا۔ بہر حال چونکہ کام کا بیڑا اٹھالیا تھا اس لئے اسے صحیح طور پر اور دیانتداری سے انجام دینے کے لئے بے حد محنت کرنا پڑی۔ بعض مرتبہ ایک ایک فقرے کو چار چار پانچ پانچ مرتبہ پڑھنا پڑا۔ کوئی غیر معروف سا لفظ سامنے آیا تو اس کے لئے عربی اور فارسی کے لغتوں سے رجوع کیا۔ اسی طرح اسمائے رجال اور اشعار کی درستی کے لئے مختلف تذکروں، بالخصوص تذکرہ شعرائے کشمیر، تالیف اصمٰح متخلص بمیرزا، بنصیحح و حواشی سید حسام الدین راشدی، اقبال اکادمی پاکستان لاہور ۱۹۸۳ء اور تذکرہ شعرائے کشمیر، گرد آورندہ سید حسام الدین راشدی، لاہور کی چاروں جلدوں، پاکستان میں فارسی ادب مولفہ ڈاکٹر ظہور الدین احمد کی پہلی چار جلدوں سے، راج ترنگینی ترجمہ فارسی، اسلام آباد اور شعرا کے نیز صوفیا کے بعض تذکروں سے مدد لینا پڑی۔ بعض محلوں اور کوچوں کے اسما کے سلسلے میں دوستان عزیز پروفیسر ڈاکٹر یوسف بخاری صاحب اور پروفیسر محمد اشرف قریشی صاحب سے مدد لی کہ یہ دونوں حضرات ماضی قریب میں کشمیر سے ہجرت کر کے آئے اور بڑی حد تک ان ناموں سے واقف ہیں۔ اس طرح راقم نے اس کتاب کا فارسی متن بھی گویا ایڈٹ کر لیا۔

ترجمہ کرتے وقت پوری کوشش کی ہے کہ وہ پوری طرح متن کے قریب ہو۔ کہیں



کہیں مزید وضاحت یا فقرے کے تسلسل کو برقرار رکھنے کی خاطر بریکٹ میں دو ایک الفاظ کا اضافہ کر دیا ہے۔ بعض مقلات پر مصنف کے اپنے الفاظ دے کر بریکٹ میں ان کی وضاحت کر دی یا معنی دے دیئے ہیں۔ ان الفاظ کے محض صوتی حسن کو برقرار رکھنے کے لئے ایسا کیا گیا ہے۔ مصنف نے جہاں بھی کسی کی وفات یا کسی واقعے پر شعر میں کہی گئی تاریخ اعداد کے بغیر نقل کی ہے، اور ایسا ہر جگہ ہوا ہے، وہاں راقم نے اس کے اعداد خود نکالے اور درج کر دیئے ہیں۔ نیز چونکہ ہم زیادہ تر عیسوی سنیں ہی سے آگاہ ہیں، اس لئے ہجری سنیں کے ساتھ ساتھ عیسوی سنیں بھی دے دیئے ہیں تاکہ قاری کے لئے زمانے کے تعین میں آسانی ہو۔ پہلے خیال تھا کہ فارسی اشعار ترجمے کے بغیر جوں کے توں نقل کر دیئے جائیں، لیکن یہ سوچ کر کہ فارسی سے نا آشنا قارئین ان سے لطف اندوز نہ ہو سکیں گے، اصل متن دے کر ترجمہ بھی دے دیا ہے، تاکہ فارسی شعر کا فہم اور ذوق رکھنے والے قارئین ان سے براہ راست لطف اٹھا سکیں۔ شروع میں کتاب کے حواشی و تعلیقات کے کام کا آغاز کر دیا تھا لیکن کتاب کی ضخامت بڑھنے کے خوف سے یہ کام ترک کر دیا، البتہ شروع کے چند ایک مختصر حواشی رہنے دیئے ہیں، یہ اس لئے کہ قاری کو راقم کی محنت و اذیت کا پتا چل سکے جو اغلاط سے پر متن کے پڑھنے میں اٹھاتا پڑی، نیز اس لئے بھی کہ بعض مقامات پر متعلقہ بات کی مزید وضاحت ہو سکے۔

یہاں اس بات کا اظہار نامناسب نہ ہو گا کہ علامہ نے بعض مقامات پر اس کتاب کے حوالے دیئے ہیں۔

آخر میں ان محبان مکرم کا شکریہ جنہوں نے مختلف مواقع پر میری مدد فرمائی۔

خواجہ حمید یزدانی

لاہور

۲۸ اگست ۱۹۹۳ء





بسم اللہ الرحمن الرحیم

## تمہید

ابداع اور ایجاد کے دفتر کے صفحات کی زینت اور عالم کون و فساد کے طبقات منظر کی پاکیزگی اور اس مالک ملک کے نام ہے۔ جس کی ذات ابدی وازی ہے۔ اور اشیا کی تعین و تعدیل اس ذات یگانہ کی ایک صفت ہے۔ جس (ذات) کی ازلیت اور ابدیت کی تاریخ آغاز اور انجام سے مبرا ہے۔ وسیع سرسبز جنگل (زمین) اسکے فیض کی بہار سے ایک ارضی پھول ہے۔ خواہ وہ عرب ہے یا عجم۔ خواہ کشمیر ہے یا بلخ۔ نظم

ز فیض بشکفد گلہای اسرار زموزون مصرعی بی معنی خار  
کتاب قدرت اورا . معنی بود سرو خیابان یک الف بے  
(اسکے فیض سے بھیدوں کے پھول کھلتے ہیں۔ موزوں مصرع ہونے کی بنا پر اس میں  
کانٹے کے معنی ہی نہیں ہیں۔ باغ کا سرو حقیقت میں اس کی کتاب قدرت کا ایک حرف  
ابجد ہے)۔

نعمت وجود کے سمندروں سے سیراب ہونے اور ہستی کے افضال کی بہار سے سرسبز  
ہونے والے ساکنان کون و مکاں کی کیا بساط جو وہ اس کا ذرہ بھی شکرو سپاس ادا کر سکیں۔  
جب کہ عالم علوی کے مقیم جو اس کی محفل انس کے باریاب اور مجلس قدس کے تماشائی  
ہیں۔ اس کی ذات کے نشان کے اور اک کی خواہش میں بے اندازہ حیرت و سرگشتگی کا شکار  
ہیں۔ پھر اس کے بادیہء سلوک کے راہرو (صوفیا) جو اس کے شہو و وحدت میں زندہ و مردہ  
ہیں۔ اس کی حقیقت ذات کی یہ تک ہرگز پہنچ نہیں سکے۔ نظم

در پچ پردہ نیست ، نباشد هوای تو عالم پرست از تو و خالیست جای تو  
ہر غنچہ راز حمد تو جزو نیست در بغل ہر خاری کند بزبانی شای تو  
وز مشت خاک من چہ بود لائق ثار ہم از تو جان ستا نم و سازم فدای تو  
غیر از نیاز و عجز کہ در در گہ تو نیست این مشت خاک تیرہ چہ دارد سزای تو  
= (کوئی بھی پردہ ایسا نہیں ہے۔ جس میں تیرا گذر نہ ہو۔ تمام کائنات تجھ سے پر ہے۔



پھر بھی تیری جگہ خالی ہے۔

= (ہر کلی تیری حمد کا کتابچہ بغل میں رکھے ہوئے ہے۔ اور ہر کانٹا اپنی زبان سے تیری  
شاکر رہا ہے۔)

= (مجھ خاک کی مٹھی کے پاس کیا ہے۔ جو تیری ذات پر نثار کرنے کے لائق ہو۔ میں  
نے جان بچھی سے پائی ہے۔ اور بچھی پر فدا کرتا ہوں۔)

= (اس سیاہ خاک کی مٹھی (مصنف) کے پاس عجز و نیاز کے سوا جو تیری بارگاہ میں نہیں  
ہے۔ اور کیا ہے۔ جو تیرے شایان شان ہو۔)

نور کی خوش گوار ہوائیں اور فیض و سرور کی خوشبوئیں شہرستان ظہور کے سرور  
محتاجان نزدیک و دور کے سرمایہ آئینہ قدم کے جوہر اور خزانہ کرم کے گوہر کے روضہ قدسیہ  
کی بارگاہ کی خاک بوسی کا آرزو مندوں پر نچھاور ہوں۔ حضور فوج رسالت کے قافلہ سالار  
اوج جلالت کے چلتے پھرتے آفتاب شاہد وحدت کے مصور عالم کثرت (اس دنیا) کے ظہور کا  
وسیلہ عاجز و بے کس انسانوں کے سروں کا سایہ اور کفراندیش گردن کشوں کے سر شکن ہیں۔  
بیت۔

محمدؐ کہ بے دعویٰ تخت و تاج ز شاہان آفاق بستد خراج  
چہ گویم زباغ جمالش خبر چہ جویم ز بحر کمالش خبر  
کہ خورشید برگ زستان اوست فلک یک حبابے ز عمان اوست  
= (محمد ﷺ نے کسی تخت و تاج کے دعوے کے بغیر دنیا بھر کے بادشاہوں سے خراج  
وصول کیا۔)

= (میں حضورؐ کے باغ جمال کا کیا حال بتاؤں۔ حضورؐ کے بحر کمال کی کیا بات سناؤں۔)  
= (اتنا کہہ سکتا ہوں کہ آفتاب حضورؐ کے باغ کا ایک پتا ہے۔ اور آسمان حضورؐ کے  
سمندر کا ایک بلبلہ ہے۔)

ہر صبح و شام مدینہ میں حضورؐ کے فیض کے حصول کی خاطر انوار خورشید لوٹنے والوں کا  
ایک ہجوم رہتا ہے۔ ہر شام حضورؐ کے فراق میں خون جگر پینے والوں کے جوش سے کوچہ  
و بازار شفق آثار ہوتے ہیں۔ عرض حال کی خاطر بڑے ہی اضطراب کے عالم میں یہ اشعار و رو  
زبان۔



بر "سریرِ مع اللہ" تا ابد سلطان توئی در دیارِ قم فائز صاحب توئی  
 در گلستان "فلوجی" طیر خوش الحان توئی قلب بے روح مارا درد و عالم جان توئی  
 مخزن اسرار گنج علم القرآن توئی مطلع دیباچہ و النجم و الرحمن توئی  
 مرہی نہ بر دل رشیم کہ دردوم بی دوست سینہ مجروح مارا تا ابد درمان توئی  
 دلی مع اللہ کے تخت پر آپ ابد تک سلطان ہیں۔ قم فائز کے ملک میں آپ ہی  
 صاحب فرمان ہیں۔

= (فلوجی کے گلستان میں آپ خوش الحان طائر ہیں۔ دونوں عالم میں ہمارے روح سے  
 خالی ڈھانچے کے لئے آپ جان ہیں)۔  
 = (آپ ہی گنجینہ علم القرآن کے اسرار کے مخزن ہیں۔ سورہ والنجم والرحمن کے  
 دیباچے کا مطلع آپ ہیں)۔  
 = (میرے زخمی دل پر حضور کوئی مرہم رکھیے کہ میرا درد لا دوا ہے۔ ہمارے زخمی سینے  
 کا ابد تک علاج آپ ہی ہیں)۔

آپ پر سلام و درود ہو۔ اور آپ کی طیب و طاہر آل پر اہل بیت پر عزہ و اقربا پر اور تمام  
 صحابہ کرام پر بھی۔ بالخصوص دین کے ان چار مضبوط ستونوں یعنی حضرات خلفائے راشدین پر  
 کہ کمال اتحاد کے سبب ان میں باہم کوئی فرق نہ تھا اور انہوں نے غایت غیرت کی وجہ سے  
 غیرت کا کاغذین دور کر دیا۔ اس دعوے کی تصدیق میں یہ اتفاق لائق توجہ ہے کہ چاروں  
 خلفائے برحق کہ چشم کو نہیں ہیں کے اسما کا آغاز حرف عین سے ہوتا ہے۔ اس لئے کہ  
 حضرت صدیق اکبر کا اصل اسم گرامی عبد اللہ ہے۔ اور جناب سرور اہل تحقیق (حضور نبی  
 مکرم) کی طرف سے اس رفیق شفیق کا خطاب عتیق ہے۔ اور باقی تین حضرات گرامی کی  
 عینیت بیان کی محتاج نہیں ہے۔ اشعار مصنف

ہمین چارتن نائب سرورند ہمین چارتن خاص پیغمبرند  
 ہمین چارتن والی ملک دین ہمین چارتن خلق را رہبرند  
 شدہ از حسد چشم اغیار کور کہ این چارتن عین یک دیگر اند  
 = (یہی چار حضرات سرور کونین کے نائب ہیں۔ یہی چار حضرات پیغمبر اکرم کے خاص  
 ہیں)۔



= (یہی چار حضرات ملک دین کے والی ہیں۔ یہی چار حضرات مخلوق کے رہبر ہیں)۔  
 = (جسد کے سبب غیروں کی آنکھ اندھی ہو گئی۔ کیونکہ یہ چاروں حضرات ایک دوسرے

کی عین ہیں)۔

رضی اللہ عنہم و رضوانہ (اللہ ان سے راضی اور وہ اللہ سے راضی)۔ نظم

ای ابو بکر تو براہِ خلافت آفتاب دی بدورانِ عمر اسلام راصد فتح باب  
 کردہ قرآن ترا عثمان بخون دل خضاب در صف گردن کشان تیغ علی مالک رقاب  
 تاقیامت بہر نور دیدہ ات دلہا کباب گرزین و آسمان از دیدہ خون بارو رواست  
 = (اے حضرت ابو بکر آپ خلافت کی بلندی کے آفتاب ہیں۔ جب کہ حضرت عمر کے  
 زمانے میں اسلام کے لئے سیکڑوں درواہ ہوئے (فتوحات)۔

= (حضور آپ کے قرآن کو حضرت عثمان نے اپنے دل کے خون سے رنگا۔ سرکشوں کی  
 صف میں حضرت علی کی تلوار گردنیں اڑانے والی ہے)۔

= (قیامت تک آپ (حضرت علی) کے نور دیدہ حضرت امام حسین کے غم میں دل  
 کباب رہیں گے۔ اس غم میں زمین و آسمان اگر خون کے آنسو روئیں تو یہ روا ہوگا)۔

اما بعد:- یہ کتاب خالقِ قدیر کے عجائباتِ صنعتِ تصویر خانہِ تقدیر کے اس حسین  
 ترین نقش یعنی جنتِ نظیرِ بلکہ کشمیر کے احوال پر مبنی ہے۔ جو متفقہ طور پر تمام اربابِ سیاحت  
 اور اصحابِ دانش کے نزدیک نزہت و صفا امینت اور لطافت ہوا کے لحاظ سے دنیا کے اکثر بلاد  
 سے ممتاز بلکہ بے مثل ہے۔ گزشتہ زمانے میں ہندو مورخ اس کے صدی وار حالات لکھتے  
 رہے۔ اور اس خدمت کے عوض سلاطین کے دربار سے وظائف حاصل کرتے رہے۔ ان  
 کی تواریخ (رازہ ترنگ سے موسوم ہیں)۔ (رازہ ترنگ ہندوؤں کی تاریخ کا نام ہے)۔

جب کشمیر کے سلاطین کے احوال و گرونی کا شکار ہوئے۔ اور ان مورخین کے وظیفے بند  
 ہو گئے تو انہوں نے تاریخ نویسی سے ہاتھ اٹھا لیا۔ اور بعض مسلمانوں نے انکی تواریخ کے  
 بعض حصے ترجمے کی صورت میں تحریر کئے۔ نیز اپنے اپنے زمانے کے حالات بھی اجمالی طور پر  
 ان میں شامل کیے۔ جن میں سے ایک ملا حسین قاری علیہ الرحمہ نے ایک مختصر کتاب تالیف  
 کی۔ ان کے بعد حیدر ملک جادوہ نے احوالِ کشمیر لکھے۔ لیکن اس نے اکثر مقامات پر اپنے  
 آباؤ اجداد کے ذکر سے خود ستائی کا ڈنکا بجایا اور ضروری وقائع اور ادوار کی روداد کو نظر انداز کر



دیا۔ گذشتہ دو تین صدیوں میں بعض ارباب کمال نے پہلے سے لکھی ہوئی کتب کو پیش نظر رکھا۔ اور اپنے عہد کے حالات کے اضافے کے ساتھ اس ضمن میں رسالہ بھی ترتیب دیا۔ اسی عہد کے قریب ایک ہندو نے بھی بڑے اختصار و اجمال کے ساتھ ایک کتاب لکھی۔ چونکہ یہ کتابیں تفصیل کے ساتھ حضرات اہل کمال کے احوال پر مبنی نہ تھیں۔ اور ان صدیوں میں عجیب و غریب حوادث و وقائع رونما ہوئے۔ اس لئے اس احقرام یعنی محمد اعظم ولد خیر الزمان کے دل میں یہ خیال گذرا کہ اس بلدہ دل پسند کے احوال پر چند ورق لکھے جائیں جو ان تمام وقائع کی تفصیل پر مشتمل ہوں۔ جو ہر دور میں وقوع پذیر ہوئے پھر ان وقائع کے ساتھ ساتھ ہر دور کے حضرات صوفیہ علما اور عرفا کا تذکرہ بھی شامل ہو۔ اور ان صدیوں کے دوران اس بلدہ میں واقع ہونے والے کلی امور بصورت ایجاز رقم کیے جائیں۔ اس سے ہٹ کر قرون اخیر کے شعرا اور ارباب سخن کا بھی ذکر کیا جائے۔ جو اس سے پہلے کسی بھی کتاب میں مذکور نہیں ہے۔ تاکہ حالات کا کھوج لگانے والوں (محققین) کے لئے یہ ایک یاد گار ہو۔ اور ارباب عبرت کے لئے ایک تذکار۔ چونکہ اس کتاب کا آغاز ۱۱۳۸ھ / ۱۷۳۵-۶ میں ہوا۔ اس لئے اس کی تاریخ واقعات کشمیر کے نام سے نکلی۔ اور منہ المبد والہ المعاد (آغاز کی جگہ بھی اسی سے ہے اور لوٹ کر جانے کی بھی جگہ اسی کی طرف ہے)۔ کلام مصنف

ہر مخزن فیض ست برات کشمیر تا دور جہان باد ثبات کشمیر  
شد سال شروع واردات کشمیر یا نام کتاب واقعات کشمیر  
= (فیض کے خزانے میں سے کشمیر کا حصہ ہے۔ خدا کرے جب تک دور جہاں قائم ہے۔ کشمیر قائم رہے)۔

= (واردات کشمیر کی حامل کتاب کے شروع کا سال واقعات کشمیر (۱۱۳۸ھ / ۱۷۳۵-۶) ٹھہرا)۔

اس رسالے کا آغاز سکندر جاہ بادشاہ مملکت آرای سلطنت دارا خورشید کلاہ صا جبقرانی کا پرچم بلند کرنے والے کشور ستانی کا چراغ فروزاں کرنے والے عدل و احسان کے محبوب کے منصور تر دامنوں (خطا کاروں) کے گلشن کے طراوت بخش سلاطین ہفت کشور کے مرجع و بلجا جواں بخت روشن اختر خاقان داد رسی اور چارہ سازی کے آسمان کے آفتاب فیض بخشی اور عاجز نوازی کے بحر محیط ابوالفتح ناصر الدین محمد شاہ بادشاہ غازی کے سعادت اقتران زمانے میں



ہوا۔ خدا ان کے ملک و سلطنت کو مدام رکھے ان کی بخش و سخاوت اور ان کے عدل و احسان سے دنیا والے مستفیض ہوں اور یہ دعا ہے جو رد نہ ہوگی۔ اور اس میں مختلف انسانوں کے لئے بہتری ہے۔

کتاب کی ترتیب اس طرح ہے:- مقدمہ اور تین قسم اور خاتمہ۔

مقدمہ:- اس شہر کے احوال و صفات کے بیان میں۔

قسم اول:- قبل از اسلام کے حکمرانوں کے حالات جنہوں نے اس ملک پر حکومت کی۔

قسم دوم:- ظہور اسلام کے بعد کے ارباب سلطنت کے احوال جو کشمیر ہی سے اٹھے۔

قسم سوم:- خاندان چغتائیہ (مغلیہ کے سلاطین کا ذکر جو اس شہر پر قابض ہوئے)۔

خاتمہ:- بعض ان عجائب و غرائب کا بیان جو اس شہر کا خاصہ ہیں۔ اللہ تعالیٰ اسے حادثات سے محفوظ رکھے۔

## مقدمہ

### (کشمیر کے احوال و صفات کا مختصر ذکر)

واضح رہے کہ کشمیر ایک وسطی علاقہ ہے جو اقلیم چہارم کے وسط میں واقع ہے، کیونکہ یہ ایسی جگہ ہے جس کا عرض ۳۳ درجے اور ۵۴ دقیقہ ہے خط استوا سے اس کا عرض ۳۵ درجے اور جزائر خالدا سے اس کا طول ۱۰۵ درجے ہے، اسی باعث اسے بلاد خراسان کا داخل سمجھا جاتا ہے۔ اس ملک کا میدان طولانی صورت میں ہے۔ یہ تمام اطراف سے فلک بوس مضبوط پہاڑوں سے گھرا ہوا ہے۔ اس کا جنوبی کوہستان دہلی کی جانب، شمالی زمین بدخشان اور خراسان کی طرف اور اس کی مغربی جانب ایسے مواضع ہیں جو پکھل کے نام سے مشہور ہیں اور آج کل یہ افغنہ کا محل اقامت ہیں۔ اس کی مشرقی جانب اراضی تبت شروع ہو جاتی ہیں۔ اس علاقے کی ہموار زمین کا طول، مشرقی حد سے جانب مغرب تقریباً چالیس کوس ہے، جب کہ عرض، جنوبی جانب سے شمالی حد تک، بیس کوس ہے۔ کوہسار کے درمیان واقع



اس دشت ہموار میں ہزاروں قریے آباد ہیں جن میں میٹھے پانی کے چشمے، پانی، سبزہ اور لالہ زار بڑی شہرت کے حامل ہیں۔ خیال ہے کہ اس تمام ولایت (ملک) میں، کوہستان میدان و جنگل کے سوا، گزشتہ ادوار میں چند ہزار گاؤں عمارت اور زراعت کے مقام تھے۔ پھر حوادث اور آفات سلوی کے نتیجے میں، جن کا ذکر اپنے مقام پر مختصراً کیا جائے گا، بہت سے گاؤں مٹ گئے۔

اس دیار کی مصفا آب و ہوا کا ایک گواہ یہ ہے کہ یہاں کے حسن منظر اور حسینوں کی لطافت خصلت فارس کے قدیم اساتذہ شعر کی زبان میں ضرب المثل کی حیثیت رکھتی تھی۔ اس کے پہاڑوں پر، اس کے دشت میں بہت سی اقسام کے میوہ دار اور شکر بار درخت ہیں۔ اس کے پھل بہت عمدہ اور اکثر مزاجوں کے موافق ہیں، لیکن چونکہ اس کی آب و ہوا سرد ہے اور یہاں بہت زیادہ برف پڑتی ہے، اس لئے یہاں بعض پھل، مثلاً سنگترہ، گنا، کھجور، شریفہ، جامن اور فالہ وغیرہ پیدا نہیں ہوتے اور قریب کے گرم علاقوں سے منگوائے جاتے ہیں۔ اس میدان کے وسط میں مشرقی جانب سے ایک کوس کے فاصلے پر اور مغرب میں پہاڑ تک، سابقہ سلاطین کے زمانے میں ایک شہر بہت سی عمارات و آبادی کے لحاظ سے اہمیت کا حامل تھا۔ شہر کے درمیان، بغداد کی مانند ایک بہت بڑی نہر جاری ہے جس کے پانی کی مقدار بغداد کے وجلہ سے کہیں بڑھ کر ہے۔ عجیب بات یہ ہے کہ اس بیحد وافر پانی کا آغاز ایک چشمے سے ہوتا ہے جس کا منبع اصلی ویرناگ ہے، جس کے پانی کی لطافت اور مٹھاس ارباب عقل و دانش کے نزدیک ضرب المثل کی حیثیت رکھتی ہے۔ طالب کلیم کہتا ہے:

انتخابے کردہ ام از گرم و سرد روزگار      اشک چشم خویش آب چشمہ ورناک را  
= میں نے زمانے کے گرم اور سرد کا ایک انتخاب کیا ہے یعنی اپنی آنکھوں کے آنسو اور ویرناگ کا پانی (آنسو گرم اور ویرناگ کا پانی سرد)

اس کے بعد بہت سے طویل سوتوں اور نزدیک و دور کے علاقوں اور پہاڑ پر سے بننے والی ندیوں سے جدا ہو کر اس نہر میں جا ملتا ہے۔ کہتے ہیں کہ گزشتہ ادوار میں اس نہر پر کوئی تیس کے قریب کشتیوں کے پل تھے اور راستہ کھلا تھا۔ ان میں سے سلت پل قدیم ایام سے سلاطین کشمیر کے دور اختتام تک یہاں کے صدر مقام سری نگر میں موجود تھے۔ یہ پانی کشمیر کی حدود سے گزرنے کے بعد پنجاب کے راستے اور اطراف پشاور سے ہوتا ہوا، ملتان کے



اس طرف بہتا ہے اور پھر مختلف دریاؤں میں مل کر سندھ میں جا گرتا ہے۔ ان سب کو دریائے سندھ کا نام دیا گیا ہے، یہ سرزمین ٹھٹھہ سے سمندر کی طرف نکل جاتا ہے۔

حکمت خداوندی کے دقائق میں سے ایک یہ ہے کہ اس صانع مطلق نے آیت (۴) ”والقینا فیہا رواسی“ (اور ہم نے اس میں پہاڑ ڈال دیئے) مراد زمین پر پہاڑ پیدا کر دیئے) کے مطابق اس انتہائی غیر معمولی فراخ و کشادہ میدان کے گردا گرد مضبوط پہاڑوں کے محکم اور بلند قلعے اور باوقار حصار کا سلسلہ قائم کر دیا ہے، جس کے نتیجے میں یہاں کے لوگ دشمنوں کی چیرہ دستیوں سے ہمیشہ محفوظ رہے۔ اس کے بغیر کہ یہاں کے لوگ باہم متحد و متفق ہوں، باہر والوں کے لئے اپنی کثرت سپاہ اور قوت اقتدار کے باوجود اس ملک پر قبضہ کرنا ممکن نہیں۔ اس ولایت کے عام بڑے راستے تین ہیں: ایک خراسان کی جانب، اور یہ بڑا ہی دشوار گزار راستہ ہے۔ ایک تو پرگنہ کو یہامہ سے براستہ گلگت، بدخشاں پہنچتے ہیں اور دوسرا داردو (۵) کے راستے سے جو دشوار تر بھی ہے اور قریب تر بھی۔ ساز و سلیمان اور اسباب وغیرہ جانوروں کی پیٹھ پر لا کر لے جانا ممکن نہیں۔ یہاں کے لوگ، جو اس کام کے علوی ہو چکے ہیں، سلمان کندھوں پر رکھ کر چند دنوں میں ایسی جگہ پہنچا دیتے ہیں جہاں چارپایوں پر لاوا جاسکے۔ جو راستہ ہندوستان کی طرف جاتا ہے وہ اسی ڈھنگ کا بلکہ اس سے بھی زیادہ دشوار ہے۔ سلاطین کشمیر کے زمانے میں اور زیادہ تر مغلیہ بادشاہوں کے زمانہ تصرف میں یہ راستہ کسی قدر صاف اور ہموار ہو گیا۔ جو راستہ تبت کی طرف واقع ہے، وہ ان دو راستوں سے زیادہ آسان ہے، جب کہ تبت کو چک کا راستہ صعوبت سے خالی نہیں ہے۔ یہ چند روزہ راہ ہے جس میں زہر کی خاصیت کی حامل گھاس بہت ہے۔ سواروں کے لئے یہاں سے گذرنا دشوار ہے، کیونکہ جانور مر جاتے ہیں۔ یہ دونوں راستے کاشغر، ختن اور لاسہ کو جاتے ہیں، وہاں سے چین و ماچین، ترکستان اور توران کو۔ جنوب اور مشرق کے مابین دکن کی طرف بھی ایک راستہ کا ذکر کیا جاتا ہے لیکن وہ معمول اور معلوم نہیں ہے۔

اس مذکورہ حد بندی میں یہاں کی تمام ثبت شدہ اراضی کی چار اقسام ہیں۔ زراعت یا تو آبی ہے یا لکھی۔ یا تو باغ و گلزار ہیں یا پھلوں کے باغ، یا پھر ٹکونی ہموار میدان ہیں، یا نسترن و لالہ اور ریحان، بنفشہ اور قسم قسم کے پھول ہیں۔ ندیوں کے کنارے پہاڑ ہیں۔ رطوبت کی وجہ سے زمین کے اس حصے میں زراعت نہیں ہوتی۔ اس جانب گلزار کی صورت میں اہل



زمانہ کے لئے عشرت کدہ بنا ہوا ہے اور یہ خود اس کی لطافتوں میں سے ایک ہے۔  
 گرمیوں میں کشمیر کے موسم میں بڑی لطافت ہوتی ہے، چنانچہ اکثر اوقات پٹھانوں کی بھی  
 ضرورت نہیں رہتی۔ مسلسل باد نسیم چلتی رہتی ہے جس کے خوشبودار جھونکے ساکنوں کے  
 دماغ کو معطر کر دیتے اور تازگی بخشتے ہیں۔ یہاں کی حامل لطافت خوش گوار و خوش بو ہوائیں  
 پیہم چلتی رہتی ہیں۔ صبا کی نکت، روح اللہ (حضرت عیسیٰ علیہ السلام) کے دم کی مانند زندہ  
 کرنے کی خاصیت رکھتی ہے۔ بہار اور خزاں کے موسموں میں اس سے چمکیلے پتے گرتے  
 ہیں۔ نغمہ سرا بلبلیں اور عندلیبیں زبانِ حل سے ”من یحییٰ العظام وہی رمیم“  
 (ہڈیوں کو کون زندہ کرے گا جبکہ وہ گل گئی ہوں گی) پڑھنے میں مصروف۔ ایران میں خاندان  
 سلانیہ کے سلاطین کے ملازم اور قدیم شاعر عمارہ نے، کہ تیسری صدی ہجری کا ہے، اس  
 ضمن میں کہا ہے:

بیت:

جہاں ز برف اگر چند گاہ سیمین بود زمرہ آمدہ بگرفت جای تودہ سیم  
 نگار خانہ کشمیر پان بوقت بہار بہار کرد ہمہ نقش خویشتن تسلیم  
 = دنیا اگر کچھ وقت کے لئے سیمیں (چاندی ایسی سفید) ہو گئی تھی، زمرہ یعنی سبزے  
 نے آکر چاندی کے ڈھیر کی جگہ لے لی۔ موسم بہار میں کشمیریوں کے نگار خانے نے اپنی تمام  
 تصاویر بلغ کے حوالے کر دیں)

ملا عرفی نے جو شعرائے متاخرین میں سے ہے، اور جس کا ذکر آگے آئے گا، حسب  
 حال کہا ہے:

بیت:

ہر سوختہ جانے کہ بہ کشمیر در آید گر مرغ کباب ست کہ با بال و پر آید  
 (جو بھی سوختہ جان کشمیر آتا ہے، وہ اگر بھنا ہوا پرندہ بھی ہے تو بال و پر کے ساتھ آتا  
 ہے)

کسی سلطان کا شعر ہے:

کشمیر گمو، رشک پری خانہ چین است القصہ بہشتیت کہ بر روے زمین است  
 (کشمیر نہ کہو، یہ تو چین کے پری خانے کے لئے باعث رشک ہے۔ مختصر یہ کہ یہ ایک



ایسی بہشت ہے جو روے زمین پر ہے)

دنیا کے شعرا نے نظم و نثر میں اس شہر کی تعریف میں جو داستان طرازی کی ہے، اس کے علاوہ کسی اور شہر کی تعریف میں شاید اس کا عشر عشر بھی بیان نہ کیا ہو۔ سرما میں اس کا موسم نہایت معتدل اور کسی قسم کی مضرت اور اختلال سے پاک ہوتا ہے، چنانچہ کثرت برف باری کے باوجود پوستین پہننے کی ضرورت محسوس نہیں ہوتی، بلکہ اس کی برودت، حرارت عزیز کی اور طبعی مزاج کو باہر لے آتی ہے۔ جب خورشید عالم تاب کے شعلے کی گرمی نہیں ہوتی اس وقت خالق کائنات کے اس منتخب شہر کے ساکنوں کو آتش بادہ کی ضرورت پڑتی ہے۔ بیت:

گردون غبار دارد و تبعم مشوش است امروز روزبادہ و خرگاہ آتش است  
(آسمان غبار آلود اور میری طبیعت پریشان ہے۔ آج کا دن شراب کا دن اور آگ کے خیمے کا دن ہے)

کشمیر میں ایسے دن کبھی کبھی ہوتے ہیں۔ مولانا شرف الدین علی یزدی نے خود اگرچہ کشمیر نہیں دیکھا تاہم اس نے اپنی تاریخ میں لوگوں سے سنے ہوئے اوصاف کشمیر تحریر کئے۔ میرزا حیدر نے جو کچھ عرضہ یہاں قابض رہا اور جس نے خود یہ ملک دیکھا تھا، یہاں کا آنکھوں دیکھا حال اپنی کتاب میں رقم کیا ہے۔ اس میں سے کچھ اس کتاب میں نقل کیا جاتا ہے:

اس کی بہار سے "فنفخت فیہ روہی" (میں نے اس میں اپنی روحی پھونکی) کا مضمون ظاہر اور اس کی جالی فزا شمیم سے آیت "یخرج الحی من الحمیت" (جو مردہ میں سے زندہ کو نکالتا ہے) روشن ہے۔ اس کے صحرا کے سبزے نے چمن جنت کی تازگی چھین لی ہے۔ اس کے اشجار کے شگوفوں سے گلستان ارم پڑمردہ ہے۔ اس کے راستوں کی نہروں نے معجزات کے باغوں میں "تجری من تحتہا الانہار" (اس کے نیچے سے نہریں رواں ہیں) کی یاد دلا دی ہے۔ اور اس کے گلہائے آتشیں، آتش خلیل پر طعنہ زن ہیں۔ بیت:

درین چمن چہ زنی طعنہ ام بخود روئی چنانکہ پرورشم میدہند میرویم  
(مجھے تو اس چمن میں خود روئی کا کیا طعنہ دیتا ہے، مجھے قضا و قدر جس طور پرورش کرتی

۱۲۹۵۳۵



ہے میں آگ آتا ہوں)

جو پھول بارانِ رحمت سے سیراب ہوں، جو با عظمت زمین سے کسی ویلے کے بغیر سر  
باہر نکالتے ہوں اور اربابِ عقل و شعور کی نظروں میں کھلتے ہوں، ان کا اور باغبان کے کاشت  
پھولوں کا کیا مقابلہ۔ مصراع:

خود رستہ دگر باشد و برستہ دگر گل

(خود رو پھول کچھ اور ہی شے ہوتا ہے اور پابند کچھ اور)

گل سوری، جس نے خارِ اغیار سے اپنی عصمت کا منہ پاک نہیں رکھا، اس کا کیا اعتبار۔

بیت:

ہر یک گل صد جفا ی خاری باید کشید چون بدل خاری خلد ناچار می باید کشید

(ایک پھول کی خاطر کانٹے کی سینکڑوں جفائیں اٹھانا پڑتی ہیں، جب دل میں کوئی کانٹا چبھ

جائے تو مجبوراً اسے برداشت کرنا پڑتا ہے)

خود ہیں زگرے پر کسی بھی صورت چشمِ اعتبار سے دیکھنا نہ چاہئے کہ وہ اہل دانش و فہم  
کی نظروں میں بے دردوں کی آنکھ کی مانند آنسوؤں سے عاری اور خالی جام کی مانند دکھائی  
دیتی ہے۔ خود بنفسہ اس خجالت کے باعث سر اٹھا نہیں سکتا، تاہم کسی باغ کے پھول آدمی کے  
خونِ جگر سے پرورش پاتے اور پردہٴ عصمت کو تار تار کر دیتے ہیں۔ وہ عفت کے غنچے سے  
باہر آ کر ہر نا اہل کے ہاتھوں سے ہر نامحرم کے ہاتھ میں آ کر دست گرداں ہونے لگتے اور  
بے برگ و نوائی (بے سروسامانی) کے نتیجے میں بے وفائی کے اوراق، مخلوق کے ہاتھ پاؤں میں  
گرا دیتے ہیں۔ رباعی:

یک لاله رخنی کہ مر افزایش نیست در مر و وفا چنانکہ می باید نیست

در باغ زمانہ گل بسی ہست ولی آن گل کہ ازو بوی وفا آید نیست

(کوئی ایسا لالہ رخ جو محبت بڑھائے، نہیں ہے، مرد وفا میں جیسا ہونا چاہئے نہیں ہے،

زمانے کے باغ میں پھول تو بے شمار ہیں، لیکن ایسا پھول، جس سے وفا کی خوشبو آئے، نہیں

ہے)

اس کے پہاڑوں کی چوٹیوں نے کثرتِ سبزہ کے سبب اپنا سرافلاک تک پہنچا لیا ہے،

اس کے پہاڑوں کی وادیوں نے کثرتِ صفا کے باعث باغوں کے چمن سے اپنے پاؤں دامن



لطافت میں پیار رکھے ہیں، اور اس کے پہاڑ سے گرنے والے پانیوں کی لطافت نے دنیا بھر میں ایک غلغلہ برپا کر رکھا ہے۔ رباعی:

آبش چو گلاب ہر طرف گشتہ روان خاکش ز زمین جنت آوردہ نشان  
گلزار وی ست نار موسیٰ کلیم بادش . مثال نغمہ روح روان  
(اس کا پانی عرق گل کی مانند ہر طرف رواں ہے۔ اس کی خاک، جنت کی زمین کی نشان  
دہی کرتی ہے۔ اس کا گل انار حضرت موسیٰ کلیم اللہ کی اس آگ کی صورت ہے جو انہیں  
طور پر نظر آئی، اس کی ہوا، روح کی مہک کی طرح رواں ہے)

مختصر یہ کہ باغ و صحرا اور جبال کی سرسبزی و نزاہت کے لحاظ سے اور چاروں موسموں  
میں لطافت ہوا کے کمال اعتدال کی رو سے دنیا میں کہیں اور کشمیر جیسا خطہ نہ تو دیکھا گیا ہے  
اور نہ ایسا سنا ہی گیا ہے۔ بیت:

در جست وجوی چون تو طی کردہ عالی را مثل تو کس ندیدہ و نے از کسی شنیدہ  
(تیرے ہم مثل کی تلاش میں ایک دنیا چھان ماری لیکن ایسا نہ تو کسی نے دیکھا اور نہ  
کسی سے سنا)

اس خطے کے شہر اور مضافات میں عالی شان عمارتیں کثرت سے ہیں، جو ساج کی لکڑی  
سے بنائی جاتی ہیں۔ ان میں سے اکثر، کم از کم پانچ پانچ منزلہ ہیں اور ہر منزل ایسے ایسے دل  
کش اور انوکھے گروں، حجروں، الوانوں، درجوں اور راستوں پر مشتمل ہے کہ اگر ان کو حیثہ  
تحریر میں لانے کی کوشش کی جائے تو ممکن نہ ہو گا۔ باہر سے اس کا نظارہ کچھ اس طور ہے  
کہ جو کوئی بھی دیکھتا ہے، حیرت و استعجاب سے اس کا منہ کھلے کا کھلا رہ جاتا ہے اور وہ اس  
کی ندرت و جدت میں کھو کھو جاتا ہے۔ بہر حال اس کا اندرون اس کے بیرون جتنا نہیں  
ہے۔ بازاروں اور کوچوں کے رستوں پر ترشے ہوئے پتھروں کے فرش بچھائے گئے ہیں۔ اہل  
حرفہ بھی اپنے اپنے گھر کے کونے میں کام کرتے ہیں۔

شہر کی آبادی بڑے بڑے شہروں کی کثرت آبادی کی برابری کرتی ہے۔ جہاں تک پھلوں  
کا تعلق ہے تو سیب، ناشپاتی، بہ، توت، چیری اور آلو بالو غرض تمام قسم کے پھل خوب ہوتے  
ہیں۔ دوسرے پھل جیسے انگور، عناب، انار، خوبانی، آڑو اور بیر ہیں۔ یہاں کے عجائب احوال  
میں سے ایک یہ ہے کہ کشمیر میں توت بہت زیادہ ہوتا ہے، چونکہ اس کے پتوں سے ریشم



حاصل کرتے ہیں (مراد ریشم کے کیڑوں سے جو توت کے پتوں پر پلتے ہیں) اس لئے یہاں اس کا پھل کھانے کا دستور نہیں ہے، بلکہ اسے عیب سمجھا جاتا ہے۔ دوسری بات یہ ہے کہ اس کا پھل اپنے موسم میں اس کثرت سے ہوتا ہے کہ اس کے خریدنے اور بیچنے کی یہاں کم ہی نوبت آتی ہے۔ باغ دار اور غیر باغ دار سب برابر ہیں، ان کے باغوں میں دیوار نہیں ہوتی، اور کسی کو پھل توڑنے سے منع کرنے کی یہاں رسم ہی نہیں ہے۔ واضح ہو کہ یہاں تک میرزا حیدر کی تحریر تھی۔ اس زمانے میں (پھلوں کی) جو اقسام پیدا ہوتی تھیں، ان کے بارے میں اس نے لکھ دیا۔ کچھ ایسے پھل ہیں جو میرزا کے زمانے میں یہاں نہ ہوتے تھے۔ سلطنت سلاطین تیموریہ (مغلوں) کے زمانے میں، حکام، بالخصوص ظفر خان کی کوشش سے ہر قسم کے پھل یہاں پہنچے اور اس کثرت سے ان کی پیداوار ہوئی کہ انسان کی تو کیا بات، اب جانوروں اور مویشی تک کے لئے میسر ہیں۔ یہ جو میرزا نے توت سے ریشم حاصل کرنے کا لکھا ہے تو یہ اب حکام کے ظلم کے نتیجے میں موقوف ہو چکا ہے، اور وہ توت بھی جو کبھی کشمیر کا خاصہ تھا، اقسام توت کی کثرت کے باعث، جو اس سے بہتر ہیں، ختم ہو کے رہ گیا ہے۔

قدیم طرز کی جن عمارات کے بارے میں میرزا نے لکھا ہے۔ وہ بالخصوص عمارات سلاطین اب پہلی حالت پر نہیں ہیں۔ میرزا کے زمانے میں پنساریوں کے بازار عطاروں بزازوں اور صرافوں کے بازار (مارکیٹس) کم تھے۔ پھر صباغہ یعنی رنگریزوں کا بازار اس وقت مرتب اور الگ نہ تھا۔ بعد میں زمانے گزرنے کے ساتھ ساتھ وہ جدید طرز اختیار کرتا چلا گیا۔ نور اسلام کے ظہور اور پختہ احکام والے دین کے غلبے کے نتیجے میں بت خانوں کا نام و نشان تک نہیں رہا۔ البتہ موضع مارتند اور دو ایک دوسرے مقامات پر اہل فہم و شعور کی عبرت کے لئے چند ویران علامتیں ابھی تک موجود ہیں۔ اس شہر کے تمام عجائب و غرائب پر گنوں کی تفصیل کے ساتھ کتاب کے آخر میں تحریر ہوں گے۔ انشا اللہ تعالیٰ۔

مختصر یہ کہ لطافت آب و ہوا اور تازگی و صفائیں دنیا میں تمام آباد علاقوں کے مقابلے میں کشمیر کو جو خصوصیت حاصل ہے وہ کسی اثبات کی محتاج نہیں ہے امن و آرام اور غلے کی ارزانی بھی اسی طور تھی اگرچہ خود یہاں کے لوگوں کے کفران نعمت کے باعث اب کچھ عرصے سے فتنہ و فساد کا دور دورہ ہے اور آرام و ارزانی دونوں نے اس شہر سے اپنا بوریا بستر باندھ



لیا ہے گویا معاملہ اس آبیہ کرتہ کے مصداق ہو گیا۔

و ضرب اللہ ہے۔ ....

”اور اللہ تعالیٰ ایک بستی والوں کی حالت عجیبہ بیان فرماتے ہیں کہ وہ بڑے امن و اطمینان میں رہتے تھے اور ان کے کھانے پینے کی چیزیں بڑے فراغت ہر چار طرف سے ان کے پاس پہنچا کرتی تھیں۔ سو انہوں نے خدا کی نعمت کی بے قدری کی اس پر اللہ نے ان کو ان حرکات کے سبب ایک محیط قحط اور خوف کا مزہ چکھایا۔“

تاہم اس بے مثل خدائے رحیم کے فضل و کرم سے یہ امید واثق ہے کہ یہاں کے ساکنوں کی عاقبت عفو و رحمت کردگار سے بہرہ ور ہوگی۔

جناب ابوالفرا حضرت بابا نصیب نے جو اس شہر کے مشائخ عظام میں سے ہیں چاروں خلفا (رضوان اللہ علیہم اجمعین) کی منقبت میں ایک رسالہ لکھا ہے جس کے آغاز میں انہوں نے کسی تقریب سے اس شہر اور اس کے ساکنوں کے احوال پر ایک رباعی تحریر فرمائی ہے جسے جناب شیخ الشیوخ شہاب الحق والدین السمرقندی قدس سرہ سے انہوں نے منسوب کیا ہے جو انشاء اللہ تعالیٰ حامل صداقت ہوگی۔ مذکورہ رباعی یہ ہے:-

### رباعی

کان لکشمیر لسا کینا جنات عدن ہی للمؤمنین  
قد کتب اللہ علی بابا ساکنہا کان من الایمان  
(کشمیر اپنے ساکنوں کے لئے ایسے ہی ہے جیسے مومنوں کے لئے بشت بریں، اللہ تعالیٰ نے اس کے دروازے پر ملکہ دیا ہے کہ اس کا باشندہ ہمیشہ امن و سلامتی میں رہے گا)۔  
اس صورت میں اہل کشمیر پرور دگار کے فضل و کرم اور پیران بزرگوار کے دم سے بڑی امیدیں رکھتے ہیں۔

چونکہ کشمیر کے اجمالی حالات میں سے کسی قدر یہاں ہم نے بیان کر دیئے ہیں لہذا اب نوبت اس بات کی ہے کہ یہاں کے سلاطین کے ابتدائی حالات بطریق ایجاز رقم کیے جائیں چونکہ یہاں کے ہندو راجاؤں کی حکومتیں مدتوں پہلے ختم ہو چکی ہیں اور اب ان کے بارے میں کچھ لکھنے کا کوئی فائدہ بھی نہیں ہے اس لئے ان کے احوال انتہائی اختصار کے ساتھ بیان کیے گئے ہیں اسلام کی اشاعت کے بعد کے حالات تفصیل سے دیے گئے ہیں جو وقائع غریبہ



پر مشتمل ہیں بالخصوص ان حضرات سادات اور مشائخ کے احوال پر زیادہ توجہ کی گئی ہے جو کشمیر میں اسلام کی اشاعت کے بعد آئے اور اس کتاب کے لکھنے کا بنیادی سبب بھی یہی ہے۔

## قسمت اول:

اس صوبے کی آبادی کی ابتدا اور بعض راجوں کی سلطنت کا بیان جنہوں نے اس شہر پر حکومت کی۔

ہندو مورخین اور کارخانہ ہست و بود کے قلم کاروں نے اپنی تصانیف میں یوں بیان کیا ہے کہ تعمیر سے پہلے کشمیر کا نام ستی سر تھا۔ ستی ایک عورت کا نام ہے اور سر بڑے حوض کو کہتے ہیں۔ گویا یہ پانی کی دنیا تھی۔ اور اس میں باہر نکلنے کی جگہ نہ تھی۔ پانی کے وسط میں جلد یو نام کے ایک آدم خور دیو نے سکونت اختیار کر کے تسلط اور غلبے کا پرچم بلند کر رکھا تھا۔ وہ اس کے اطراف و جوانب میں گھومتا پھرتا۔ جہاں کہیں بھی کوئی چیز نظر آتی۔ اسے اٹھا لیتا ڈکار جاتا اور تباہ کر دیتا۔ کچھ عرصہ اسی طور گزر گیا۔ اتفاق سے ایک موقع پر کشف نامی ایک عابد جو مارنج کا بیٹا اور اکثر ہندوؤں کے عقیدے کے مطابق برہما کا پوتا ہے۔ عبادت گاہوں کی زیارت کے لئے جا رہا تھا دوران سفر جب وہ سمیر نامی ایک پہاڑ پر پہنچا تو اس علاقے کو اس نے ویران پایا۔ اس نے اس کا سبب جاننے کے لئے تفتیش و تحقیق کی۔ اطراف کے لوگوں نے اسے بتایا کہ ستی سر میں جلد یو نام کا ایک دیو ہے جو وہاں سے باہر نکل کر انسانوں کو مارتا اور ہلاک کر ڈالتا ہے۔ کشف کو لوگوں کا یہ حال جان کر دکھ ہوا چنانچہ اس نے ہزار برس تک موضع لودن میں جو بہرہ پور کے نزدیک ایک مشہور جگہ ہے عبادت کی۔ مہادیو کو کہ ہندوؤں کی اصطلاح میں پروردگار کو کہتے ہیں۔ اس کی عبادت و ریاضت کی اس کثرت کے نتیجے میں رحم آگیا۔ اور اس مہادیو نے اس سے اس کا مقصد و مدعا پوچھا کشف نے جلد یو کے دفع شر کی استدعا کی۔ مہادیو نے بشن اور برہما کو جو مہادیو کے بااقتدار کارکن تھے۔ اس کے استحصال کے لئے بھیجا۔ بشن نے سو برس تک جلد یو سے جنگ لڑی۔ لیکن شدت



آب اور کثرت سیلاب کی وجہ سے وہ اس پر قابو نہ پاسکا۔ آخر اس نے ایک طریقہ سوچا اور وہ یہ کہ بارہ مولہ کے نواح میں پہاڑ کا کچھ حصہ کاٹا اور پانی کی ایک بدر رو تیار کی۔ زمین ہموار ہو گئی اور یوں اس دیو پر غلبہ پا کر اسے مار ڈالا۔ ایک بہت وسیع جگہ پانی سے خالی ہو کر نمودار ہو گئی جس کا نام کشب میر قرار پایا۔ کیونکہ میر کشب کی بیوی کا نام تھا۔ یہی نام بعد میں زبانوں پر بگڑ کر کشمیر قرار پایا۔

اس کے بعد مذکورہ بشن نے ہندوستان کے اطراف سے برہمنوں کو لا کر یہاں آباد کیا اور یہاں زراعت و عمارت کی صورت پیدا کی اور ہر قسم کی آبادی کی بنیاد رکھی اکثر کا عقیدہ ہے کہ یہ صورت حال حضرت نوحؑ کے طوفان کے بعد پیدا ہوئی۔ (ہمارے نبی اور ان پر درود و سلام ہو)۔ اس وقت سے پھر کشمیر تعمیر پذیر ہوتا چلا گیا۔ مختصر یہ کہ ان برہمنوں کے قبیلے اولاد اور نسلیں وجود میں آ گئیں اور وہ صاحب جمعیت بن گئے یہ لوگ اپنے طریقے کے مطابق ہمہ وقت اس خالق کائنات کی عبادت و ریاضت میں مصروف رہتے اور اس دنیا اور اس کے عارضی فائدوں کی طرف راغب نہ ہوتے۔ کسی شاعر نے ان کے مدعا کے مطابق کہا ہے:-

سر گشتگان کوی بتان را تویی مرا مقصد بیکست کعبہ روان را اگر صد اند  
(بتوں کے کوچے میں بھٹلنے والوں کا مقصد تیری ہی ذات ہے۔ کعبہ جانے والوں کا مقصد ایک ہی ہے۔ خواہ تعداد میں وہ سو ہی ہوں)۔

جب ان کی نسل اور آل اولاد بڑھی اور اس طرح خلقت میں اضافہ ہونے لگا تو لولا السلطان الخ (اگر سلطان نہ ہو تو کچھ لوگ دوسرے کو کھا جائیں) کے مطابق ان لوگوں کو کسی سردار کی ضرورت محسوس ہوئی جو ان کے جھگڑے وغیرہ پنپا سکے بہت زیادہ صلاح مشورے اور ضافی قیل و قال کے بعد وہ متصل ہونے کی بنا پر راجہ جمو سے رجوع ہوئے۔ راجہ نے اپنے بیٹے کو کشمیر میں متعین اور وہاں کا خود مختار حاکم بنا دیا۔ ان کے پچپن افراد نے نسلاً حکومت کی ہندو تاریخ نویسوں نے ان پچپن افراد کے ادوار حکومت کی مدت ایک ہزار سات سو انیس برس لکھی ہے۔ لیکن ان کے ناموں کا کسی بھی ہندو یا مسلمان مورخ نے ذکر نہیں کیا۔

ان کے بعد حکومت کوروں اور پانڈوں کو ملی جو اسی شہر کے باشندے تھے۔ ان کا زمانہ



سلطنت انہی مورخین کے بقول دو ہزار تین سو سال تھا۔ پانڈوں کے زمانے میں کشمیر کی آبادی میں بہت اضافہ ہوا اور کوئی بھی ان پر غلبہ نہ آسکا۔ چنانچہ ان کی قوت و شدت اور اقتدار کا چرچا آج بھی خاص و عام کی زبان پر ہے۔ ان سے ایسے ایسے عجیب و غریب کارنامے سرزد ہوئے جو انسانی طاقت سے باہر ہیں۔

جب ان (پانڈو) کا دور حکومت گذر گیا تو حکومت پھر دوسرے راجاؤں کو منتقل ہو گئی۔ ان تاریخ نویسوں میں سے کسی نے بھی اس درمیانی زمانے میں راجاؤں کے نام قلمبند نہ کیے۔ کورں اور پانڈوں کا تو ذکر ہی کیا کہ ان کے نام تو کسی بھی تاریخ میں مرقوم و مذکور نہیں ہیں۔ غرض جب حکومت مذکورہ راجاؤں میں سے راجہ اوگنند تک پہنچی تو اس کے بعد سے ان کے نام لکھے جانے لگے اور راجاؤں کے حالات لکھنے کا آغاز راجہ اوگنند سے ہوا۔







## او گنند:

(الف پر پیش، واو ساکن، گلف پر زیر، نون پر زیر، دو سرائون پہلے سے متصل اور دال موقوف)۔

بعض کے نزدیک اس کا تعلق جمو کے راجاؤں سے تھا جب کہ بعض ارباب تاریخ اسے متھرا کے راجاؤں میں جانتے ہیں اور یہ متھرا اکبر آباد کے نزدیک ایک مشہور قریہ ہے۔ جب کشمیر میں پانڈؤں کا دور ختم ہو گیا تو سردار اور عوام اس کی طرف گئے اس کے مسکن سے باہر نکالا اور تخت پر بٹھا دیا۔ وہ بڑا دلیر تھا۔ سترہ برس اس نے حکومت کی۔ جب متھرا جو اس وقت ہند کا پایہ تخت تھا، کا حاکم راجہ کرشن کی مدد کے لیے بڑھا تو او گنند نے چند روز تک تک و دو کی۔ بہت سی لڑائیوں کے بعد وہ راجہ کرشن کے ہاتھوں مارا گیا۔

## راجہ دمودر:

راجہ او گنند کا بیٹا تھا۔ اہل کشمیر کے متفقہ فیصلے کے نتیجے میں باپ کی وفات پر اس نے ملک کی باگ دور سنبھالی۔ ایک مدت تک اس نے حکومت کی اور ہر طرف سرکشی کا پرچم بلند کیے رکھا۔ اکثر راجے اس کے تسلط و غلبہ کے سبب دو دے ہو کر رہ گئے۔ آخر راجہ قندھار کی شادی کے موقع پر راجہ کرشن کے ایما پر جادوگروں کے ہاتھوں قتل ہوا۔ چونکہ اس کا کوئی لائق بیٹا نہ تھا اس لیے اس "دمودر" کے مرنے کے بعد سری راجہ کرشن کے



حکم پر دمودر کی رانی جسوتی نے حکومت کی باگ دوڑ سنبھال لی۔

**جسوتی:** (جیم پر زبرس واو پر زبر، اور تا کے نیچے زیر ساتھ یای کے)

اس نے حکومت کے امور لازم سرانجام دیے اور مملکت کا کاروبار چلانے کی خاطر اس نے مردوں کے سے کام کیے۔ چونکہ راجہ دمودر سے حاملہ تھی، مدت پوری ہونے کے بعد اس نے ایک بیٹے کو جنم دیا، جس کا نام دیال کند رکھا۔ جب وہ سن بلوغت کو پہنچا تو ارکان حکومت کے مشورے سے حکومت اس کے سپرد کر دی گئی۔ کچھ عرصہ اس نے نیک نامی سے گزارا اور اچھا نظم و نسق چلایا۔ اس کے آخری دور میں ہر طرف سے مفاہ پرستوں نے سرکشی کا مظاہرہ کیا اور فساد طول پکڑتا چلا گیا تا آنکہ وہ اسی شہر میں موجود بقیہ پانڈوں کے ایک گروہ کے ہاتھوں مارا گیا۔ اس طبقے کا عہد سلطنت ختم ہوا تو مقدر نے پھر یہاں کے رہنے والے تھوڑے بہت پانڈوں کا ساتھ دیا۔ چنانچہ ایک طویل مدت تک پانڈو نسل کے سینتیس افراد نے باری باری یہاں حکومت کا پرچم لہرایا۔ تاہم مورخین نے ان کے احوال لکھنے کی طرف توجہ نہیں کی۔ یہاں تک کہ حکومت راجاؤں کے طبقے کے ایک فرد راجہ لو کو مل گئی۔

### راجہ لوء:

راجہ لو تخت نشین ہوا تو اس نے ظلم کا خاتمہ اور قلعہ لولو کو آباد کیا۔ لولو کا تلفظ ہے لام پر پیش، اور دوسرے لام پر زبر۔ یہ مشہور پرگنہ ہے کامراج میں، جس کی اس وقت خاصی شہرت تھی اور جو آباد تھا۔ لو نے ایک عرصے تک حکومت، رعیت پروری اور عدل گستری میں زندگی بسر کر کے وفات پائی۔ کہتے ہیں کہ اس کے دور میں لولو میں بیس لاکھ اسی ہزار اور چار سو گھرتھے۔

### راجہ کشن:

لو کا بیٹا تھا۔ باپ کی وفات کے بعد تخت حکومت پر بیٹھا، لیکن اس نے جلد ہی ورق حکومت لپیٹا اور چلتا بیٹا۔



## راجہ کلنگدر:

اس "کشن" کا بیٹا تخت نشین ہوا۔ کلنگدر (کلف، لام، گلف، نون، اور دال پر زبر) نے کاکا پور اور کرموہ کے شہر آباد کیے اور انہیں اپنے پایہ تخت بنایا۔ اس زمانے میں دونوں مقام مشہور اور اس کے بنا کردہ ہیں۔ تھوڑی ہی مدت میں اس کا جام حیات لبریز ہو گیا۔ اس کا بیٹا راجہ سندز (سین پر پیش، تون ساکن، دال پر زبر، را ساکن) تخت سلطنت پر متمکن ہوا۔ اس نے اپنے عہد حکومت میں دو قصبے آباد کیے، ایک موضع سودا اور دوسرا شہروت، جو اس نے محبجوں کے نام وقف کر دیے۔ عقل اور حسن کے زیور سے آراستہ ایک دختر کے سوا اس کی کوئی دوسری اولاد نہ تھی۔ اس لڑکی کے حسن و جمال اور دیگر کمالات کا چرچا دور دور تک پھیلا ہوا تھا۔ جب اس کے ان حالات کا شہرہ ایک جواہر فروش کی وساطت سے ایران و توران تک پہنچا تو بہمن اسفندیار نے، جو اس وقت ایران کا فرمان روا تھا، حکیم جلاست کو اس لڑکی کے رشتے کے لئے بھیجا۔ راجہ سندز نے لڑکی کی مرضی معلوم کر کے اسے بڑے بڑے تحائف دے کر حکیم مذکور کے ہمراہ ایران روانہ کر دیا۔ بہمن اسفندیار نے چند سال تک اپنی اس منکوحہ کے ساتھ طبل عیش و عشرت بجایا۔ آخر الامریبوی کے دودھ بھائی لولو کی غداری اور غلبے کے نتیجے میں وہ اپنی مملکت سے ہاتھ دھو بیٹھا۔ چند برس بعد لولو بھی اپنے انجام کو پہنچا۔

جب راجہ سندز کی زندگی کا خاتمہ ہو گیا تو چونکہ اس کا کوئی بیٹا نہ تھا، اس لئے حکومت کسی اور جگہ منتقل ہو گئی۔ راجہ کو دھر کو حکومت کا تاج و تخت مل گیا۔ ارباب تاریخ میں سے کسی نے بھی اس کے حسب نسب کے بارے میں نہیں لکھا۔ موضع استیل اور موضع گوہر پورہ، جو شورود کے نام سے مشہور ہے، اسی کا آباد کردہ ہے۔ اس نے یہ دونوں قریے فقرا کو عطا کر دیے اور وفات پا گیا۔ اس کے بعد اس کا بیٹا راجہ سرن راجگی کے تخت پر بیٹھا۔ سرن ندی اسی نے نکلوائی اور پرگنہ آدون اسی ندی کی بدولت آباد ہوا ہے۔ اس کی نیک نامی اور رعایا پروری کے آثار ایک طویل مدت تک برقرار رہے۔ اس نے سلطنت کا زمانہ کسی شور و شر کے بغیر گزارا اور کمال نیک نامی کے ساتھ طبعی موت مر گیا۔



## راجہ جسٹک:

بسن کا بیٹا تھا۔ اس کے بعد تخت نشین ہوا۔ اس نے بھی باپ کی طرح زندگی نیک ٹاہی کے ساتھ بسر کی۔ پرگنہ کا مراج میں اس نے دو قریے آباد کیے۔ دونوں کا نام ”جانور“ رکھا اور دہلی ملک عدم ہوا۔ جسٹک (جیم اور نون پر زبر، کاف ساکن) قدیم زبان میں باپ کو کہتے ہیں۔ بخشش و سخاوت میں بے مثل تھا۔

## راجہ شیخی نرائن:

اس جسٹک کا بیٹا تھا۔ باپ کے بعد اس کا قائم مقام ہوا۔ اس نے پرگنہ کو تہار میں موضع شوانکس اور پرگنہ وہی آباد کیے۔ اپنے عہد حکومت میں مملکت کا نظم و نسق چلاتے ہوئے مرگ طبیعی کو پہنچا اور عالم فانی سے کوچ کر گیا۔

## راجہ اشوک:

شیخی کا بھتیجا اور شکون کا بیٹا تھا۔ اس نے ٹک پر قبضہ کیا۔ پھر موضع بکلمپ اور پتوت آباد کیے اور قلعہ سیر تعمیر کیا۔ مشہور ہے کہ اس کے زمانے میں وہاں چھ لاکھ گھر آباد تھے۔ چونکہ اس کا کوئی بیٹا نہ تھا اور ہندو جماعتوں نے مختلف فرتے پھیلا رکھے تھے اور ہر جگہ غلبہ کر رکھا تھا اس لیے ولایت کشمیر کا بہت بڑا حصہ ویران ہو گیا۔ راجہ مذکور سرکشوں کے ہاتھوں عاجز آگیا اور اس نے قلعہ لار میں گوشہ نشینی اختیار کر لی عبادت میں مصروف ہو گیا۔ شعرہ: کافر و ترسا، ہود و گبر و مخ جملہ را رو سوی آن سلطان الغ (کافر، نصرانی، یہودی، آتش پرست اور مجوسی سبھی کا رخ اس عظیم سلطان کی طرف ہے)

## راجہ حکوک:

راجہ اشوک کا بیٹا تھا۔ کچھ عرصہ حکومت کر کے اس نے ظلم کا قلع قمع کر دیا اور کشمیر کی نئے سرے آبادی کا سامان کیا۔ وہ فنِ کیمیاگری اور دیگر نادر علوم سے آشنا تھا۔ حتیٰ کہ ایک گھنٹے میں کئی مواضع طے کر کے، بتوں کی پوجا کی خاطر بارہ مولہ تک پہنچ جاتا تھا۔ اس نے اپنی حکومت کا دور پوری آزادی و اختیار کے ساتھ گزارا۔ ہندوستان کا بھی کچھ علاقہ اس نے تسخیر کیا اور وہاں سے اہل حرفہ کشمیر پہنچائے۔ اس کے عہد تک کشمیر میں ملکی کارخانوں کا



کوئی بندوبست نہ تھا۔ خدمات (Services) کے تعین کی ابتدا کی اختراع اسی نے کی۔ ایک خدمت اس نے ملکی امور کے لین دین کی خاطر مقرر کی جو دیوانی سے عبارت ہے۔ دوسری خدمت بیت المال چلانے کی تھی جو ”خان سلان“ کے نام سے معروف ہے۔ تیسری اسلحہ کی حفاظت سے متعلق تھی جسے داروغہ قورخانہ کہا جاتا ہے۔ چوتھی سپاہیوں کی سرداری کے لئے تھی۔ اس عہدے کا نام بخشی ہے۔ پانچویں استصواب اور طلب مشورہ یعنی وزارت۔ چھٹی خیرات کی تقسیم کے لئے کہ جسے آج کا ”صدر“ کہا جاتا ہے۔ ساتویں سپاہ کی پذیرائی اور ملاقات کرانے کے لئے، جسے نقیب کہتے ہیں۔ یہ راجہ درستی و راستی، عدل و احسان اور رعیت پروری میں بے مثل تھا۔

اس عورت کی حکایت جس نے اس سے صدقہ طلب کیا۔ اس نے قبول کر لیا۔ وہ عورت دیوی کی صورت میں ظاہر ہوئی اور اس نے انسان کے گوشت کی خواہش کا اظہار کیا۔ راجہ آدمی کے قتل پر راضی نہ ہوا۔ اس نے خود کو دیوی کے سپرد کر دیا۔ دیوی نے اس کے صدق کی آزمائش کر کے اس خواہش سے ہاتھ اٹھا لیا اور اسے خوش خبری دی۔ مشہور ہے کہ اکثر عبادت خانے اور بت خانے، جو بڑی آرائش و تکلف کے ساتھ تعمیر ہوئے، اور ہندوؤں کی دیگر زیارت گاہیں اس کی تعمیر کردہ ہیں۔

### راجہ دمودور:

راجہ اشوک کی اولاد سے تھا۔ اب اس نے ملک کی باگ ڈور سنبھالی۔ اپنے زہد و عبادت کے باعث مشہور تھا۔ کہتے ہیں کہ دو برہمنوں کا اس سے سامنا ہو گیا۔ انہوں نے اس سے کچھ طلب کیا۔ راجہ نے کہا: جب تک میں بہت سے غسل کر کے نہ آؤں میں کسی چیز کو ہاتھ نہیں لگاتا۔ وہ بولے: ہم دریاے بہت یہیں لے آتے ہیں۔ جلد ہی انہوں نے ایسا کر دکھایا۔ وہ کیا دیکھتا ہے کہ دریاے بہت اس کے سامنے ہے۔ اس (راجہ) نے اس صورت حال کو تسلیم نہ کیا اور کہا کہ بہت کا راستہ تو خاصا طویل ہے، تم لوگوں نے کوئی جادو کا کرتب دکھایا ہے۔ وہ بولے: اگر تو واپس نہیں مڑے گا تو ہم تیرے حق میں بد دعا کریں گے اور تو سانپ کی شکل اختیار کر لے گا۔ جان کے ڈر سے وہ راضی ہو گیا۔ برہمن بولے: ہم نے جو کچھ کہا ہے وہ اسی صورت میں واپس ہو گا جب کوئی شخص اشیا کے خواص اور دعاؤں کے بیان سے



متعلق فلاں کتاب ایک دن میں تمہارے سامنے پڑھ اور تمہیں سنا ڈالے: پھر تم انسان بن سکو گے وگرنہ سانپ ہی کی صورت میں جہاں سے جاؤ گے۔ ایسا کوئی بھی شخص میسر نہ آ سکا جو ایک ہی دن میں وہ کتاب راجہ کو سنا سکے۔ چنانچہ راجہ سانپ کی صورت اختیار کر گیا۔ پست و بلند جگہ پر شہر کے نزدیک واقع مشہور ٹیلا دمودر اور اسی کا آباد کردہ ہے۔ کہتے ہیں کہ مذکورہ سانپ وہاں ہے جو کبھی کبھی لوگوں کو نظر آتا ہے۔ دروغ برگردن راوی واللہ اعلم۔

اس کے بعد تین بھائیوں نے شراکت میں حکومت کی:

### راجہ اشک:

پرگنہ شکروہ اس کا آباد کردہ ہے۔ وہیں کا رہنے والا تھا۔ بعض نے شکروہ کی بجائے ذکر و لکھا ہے جو ایک مشہور گاؤں ہے اور جو شہر کے نزدیک واقع پرگنہ لار میں ہے۔ دوسرا راجہ رشک جس نے زہم پور آباد کیا جو اسی جگہ واقع تھا۔

تیسرا راجہ کشک، کانس پور اس کا مسکن تھا، اب یہ جگہ شہر کی بجائے تین مختلف گاؤں میں بٹ کر رہ گئی ہے۔ جب یہ تینوں راجہ باری باری ملک عدم کو سدھارے تو ملک پر راجہ ابہ کن کا قبضہ ہو گیا۔ اسے ابہ ملن بھی کہتے ہیں۔ پرگنہ بلکل میں قصبہ ابہ پور اس کا آباد کیا ہوا ہے۔ اس کے عہد میں چندر نامی ایک برہمن، جو صاحب تصنیف تھا، ہند سے یہاں وارد ہوا۔ اس نے یہاں کے برہمنوں کو دلیل و برہان سے ملوب کر لیا اور وہ بت پرستی وغیرہ قسم کی اکثر عبادتوں میں حائل ہوا۔ راجہ ابہ کن کی وفات کے بعد اس کا دور بھی ختم ہو گیا۔

### راجہ کشن:

نامی ایک شخص نے، جس کا تعلق کسی دوسرے قبیلے سے تھا، حکومت پر قبضہ کیا۔ وہ اللہ کی مخلوق کو فائدہ پہنچانے والا تھا۔ چونتیس برس تک ولایت کشمیر اس کے تصرف میں رہی۔ اس کے حسن نیت کے نتیجے میں رعایا کی زندگی خوشحالی میں بسر ہوئی۔ اس کے عدل و انصاف اور نیک بختی کی برکت سے اس کی نسل سے کئی افراد راجگی کے درجے کو پہنچے جن کا ذکر اب آئے گا۔



## اول:-

راجہ پہکن جس نے تریپن سال چھ ماہ حکومت کی۔ وہ ایک رعایا پرور منصف و عادل اور مروت و احسان کی کلن تھا۔ اس کے بعد اس کا بیٹا راجہ اندرجیت چھتیس برس تک ایک دادعستر کے طور پر حکمران رہا۔ اس کے بعد اس کا بیٹا راجہ براون تیس برس تک ولایت کشمیر اور اطراف ہند پر متصرف رہا۔ جب اس کی حکومت ختم ہوئی تو تاج حکومت اس کے بیٹے راجہ پہکن کو ملا۔ وہ بامروت اور صاحب سخن تھا۔ علم موسیقی میں اسے بڑے مہارت تھی۔ مختلف قسم کے علوم بالخصوص شعر و سخن میں مشغول رہتا۔ اس کی مدت حکومت پینتیس برس تھی۔ وہ طبعی موت مرا۔ اس کا بیٹا راجہ اندرائن اس کا قائم مقام ہوا۔ بڑا ظالم حکمران تھا۔ اس کے عہد میں ایک جادوگر نے ایک طلسم بنایا۔ اور وہ یہ کہ وہ تو سب کو دیکھ لیتا تھا۔ لیکن اسے کوئی نہیں دیکھ پاتا۔ چنانچہ اس طرح وہ لوگوں کے گھروں میں گھس جاتا اور زنا کر کے نکل جاتا۔ جب اس کی خبر اس کے بھائی کو ملی۔ اس نے ہندوؤں کے تمام عبادت خانے تباہ کرنے کا حکم دے دیا۔ اور اس بے باک نپاک سے حکومت چھین لی۔ ازاں بعد چھوٹا بیٹا راجہ بز اپنے بھائی کی معزولی کے بعد تخت نشین ہوا۔ بز کا تلفظ اس طرح ہے۔ باپریش اور زاساکن۔ یہ ملک کی آبادی میں مصروف ہوا۔ وہ قصبہ پکدر میں جو مراج کے اندر واقع ہے۔ رہتا تھا اور یہ قصبہ اسی کا آباد کیا ہوا ہے۔ پوشاک برہمن کی تزویج کا قضیہ جو پکدر سے چشمہ زیون کے قصبے تک پھیل گیا تھا۔ پورے ملک کی بربادی کا باعث بنا۔ اور یوں اس کے دور میں ظلم و فساد اور بیداد کا دور دورہ ہوا۔ اس کی مدت حکومت انتالیس سال اور نو مہینے ہے۔ اس قضیہ کی کسی قدر تفصیل حضرت ایشاں خلیفہ الرحمن کے حالات میں زیون کے ذکر سے متعلق بیان ہوگی۔ انشا اللہ۔

## راجہ سدھ:-

باپ کے حادثے کے وقت دود ماں کے ہمراہ تھا۔ یہ لوگ موضع بجارہ پہنچے اور حادثے سے بچ گئے۔ حادثے کے بعد لوگ جمع ہو گئے۔ اور اسے لے آئے۔ اور انہوں نے اسے حکومت کے مرتبے پر پہنچا دیا۔ اس نے اپنے باپ کے برعکس احسان اور رعایا پروری پر ہمت



صرف کی۔ اس طرح اس کا نام لوگوں کے ورد زبان ہو گیا۔ ساٹھ برس تک حکومت کرنے کے بعد کہیں غائب ہو گیا۔ اور اس کا پتا نہ چل سکا۔

راجہ آوت پلاس:-

راجہ سدہ کا بیٹا تھا۔ باپ کے بعد حکومت اسے ملی۔ وہ باپ کے نقش قدم پر چلا۔ سخاوت اور رعیت پروری میں کمال کو پہنچا۔ ہرن پور اس کا آباد کیا ہوا ہے۔ اب یہ مقام برنیل کے نام سے مشہور اور ایک معتبر موضع ہے۔ آوت نے تیس برس سات ماہ حکومت کی۔ اور ملک عدم کو سدھار گیا۔

راجہ ہرن کل:-

آوت پلاس کا بیٹا باپ کا جانشین بنا۔ اس نے ساٹھ برس حکومت کی۔

راجہ بشل:-

ہرن کل کا بیٹا تھا۔ ساٹھ برس حکومت کی۔ اس نے ملک کی تعمیر اور آبادی پر ہمت اور وقت صرف کیا۔

راجہ مہر کل:-

ہرن کل کا بیٹا تخت حکومت پر بیٹھا۔ یہ خوزیز اور سفاک تھا۔ اسکے ہاتھوں مردوں اور عورتوں نے طرح طرح کے ظلم و ستم اور رنج و محن سہے۔ کندکول ندی کھودتے وقت ایک پتھر نکل آیا۔ وہ کسی بھی طرح اپنی جگہ سے ہٹ نہ سکا۔ ایک معتبر آدمی نے کہا کہ اگر کوئی معصوم عورت اس پر ہاتھ رکھ دے تو وہ (پتھر) اس جگہ سے ہٹ جائے گا۔ بہت سی عورتوں نے اس پتھر پر ہاتھ رکھا۔ لیکن اسے نہ ہٹا تھا نہ ہٹا۔ راجہ نے اس بہانے بھی بہت خوں ریزی کی۔ اور عورتوں پر عدم عصمت کی تہمت لگا کر انہیں آزار پہنچایا اور قتل کر دیا۔ مورخین نے مقتولین کی تعداد بتانے میں مبالغے سے کلم لیا ہے۔ القصہ بہت زیادہ قتل و خون ریزی کے بعد ایک کھارن نے اس پتھر پر ہاتھ رکھ کر اسے ہٹا دیا اور پانی جاری ہو گیا۔ اس



سفاک کے ظلم و تعدی کی اقسام اس لائق اور اس درجے کی نہیں ہیں کہ انہیں حیطہ تحریر میں لایا جائے آخر میں وہ تسخیر کی طرف مائل ہوا تو ایک طریقے سے جو تواریخ میں مشہور ہے وہ سکل دیت تک پہنچا اور کئی بلاد اور علاقے اس نے فتح کر لیے واپسی کے وقت کوہستان میں اس پار ایک بلندی پر سے ایک ہاتھی کا پاؤں پھسل گیا گرتے وقت ہاتھی کچھ اس طور چنگھاڑا کہ راجہ کی طبیعت کو بھلا لگا اس نے حکم دیا کہ اس بلندی پر سے سو ہاتھی باری باری گرائے جائیں۔ ہاتھی گرنے پر وہ خوش ہو جاتا۔ وہ جگہ آج بھی ہستی ونج کے نام سے مشہور ہے۔

مخفی نہ رہے کہ کسی بھی ہندی مورخ نے راجہ ہرکل کے راجہ سنگال دواب کی صورت دیکھنے کی خاطر ہند جانے وہاں سے کشتی میں بیٹھنے اور جزائر کو اپنے تصرف میں لانے نیز وہاں کے راجہ کو قتل کرنے سے متعلق حکایت تحریر نہیں کی۔ یہ ایسا واقعہ ہے جو مبالغے سے خالی نہیں ہے۔ آخر کار جب اس کا ظلم انتہا کو پہنچ گیا تو وہ ایک شدید بیماری میں مبتلا ہو گیا۔ کوئی علاج کارگر نہ ہوا۔ علاج سے مایوس ہو کر اس نے آگ جلائی اور خود کو اس میں جلا ڈالا۔ اس کی مدت حکومت ستر برس ہے۔ فلعنۃ اللہ علی القوم الظلمین (اور ظالموں پر اللہ کی لعنت ہو)

آتش سوزاں نکند باسپند آنچہ کند دود دل درد مند  
(جلا دینے والی آگ، ہر مل کے دانے سے وہ سلوک نہیں کرتی جو کسی درد مند کے دل کی آہ ظالم کے ساتھ کرتی ہے۔)

## راجہ زنک

اس کا بیٹا تھا۔ باپ کی جگہ تخت نشین ہوا۔ اس نے باپ کے برعکس عدل و احسان سے کام لیا اور نیکی اور داد گستری کا باب واکیا نیز رعیت پروری کے مراتب میں اضافہ کیا۔ اس کے عہد حکومت میں بکوتی نام کی ایک جوگن کہیں سے آگئی۔ وہ جادو اور ساحری کے فن میں بے مثل تھی۔ وہ کئی قسم کی ریاضتوں میں مشغول رہی۔ اس نے ارباب عداوت کے اکسانے اور سحر و جادو کے زور پر راجہ کا مال اڑا لیا، اس کے زن و فرزند کو جان سے مار ڈالا اور ایک حاملہ عورت کے سوا کسی اور کو زندہ نہ چھوڑا۔ مورخین کے مطابق راجہ نے



تریٹھ برس حکومت کی۔

### راجہ انند کنت

راجہ زنک کی مذکورہ حاملہ بیوی سے پیدا ہوا۔ اس ولایت کی حکومت اس کے نام مقرر ہوئی۔ ارکان حکومت کے مشورے سے اس نے امور سلطنت و بادشاہت چلائے اور تیس برس بادشاہی کی۔

### راجہ کتانند

راجہ انند کنت کا بیٹا تھا۔ باپ کے بعد تخت سلطنت پر بیٹھا۔ کچھ عرصہ حکومت کر کے کوچ کر گیا۔

### راجہ وس مند

کتانند کا بیٹا، مسند حکومت پر متمکن ہوا۔ مرد دانا تھا اور داناؤں کی بڑی عزت و تکریم کرتا تھا۔ فنون علوم اور زبان سنسکرت میں اسے دسترس تھی۔ بادن برس حکومت کر کے ملک عدم کو سدھارا۔

### راجہ بز

اس (وس مند) کا بیٹا تھا۔ باپ کے بعد اس کا قائم مقام ہوا اور سلطنت اسے منتقل ہو گئی۔ ساٹھ برس اس نے عدل و احسان کے ساتھ بسر کیے۔

### راجہ اج

بز کا بیٹا باپ کے بعد تخت پر بیٹھا۔ ساٹھ برس تک رعیت پروری اور حکومت کر کے وفات پا گیا۔

### راجہ کومانند

راجہ اج کا بیٹا۔ اس نے باپ کا تاج سر پر رکھا۔ اس نے کئی ”وھیڑے“ عبادت خانے



اور بت خانے تعمیر کرائے۔ ان میں سے ایک مشہور و حیرا ایک پہاڑ پر بنوایا جسے اب تخت سلیمان کہتے ہیں (ہمارے نبی پر اور ان (سلیمان) پر درود و سلام ہو)۔ بعض اسلاف کی زبانی یہ سنا گیا ہے کہ حضرت سلیمانؑ کے تخت کا ایک پایہ اس پہاڑ پر ہوتا تھا اس لیے اس کا نام تخت سلیمان رکھا گیا۔ جب کہ بعض کتابوں میں مرقوم ہے کہ حضرت سلیمانؑ کا تخت اکثر اوقات خراسان کے پہاڑوں پر گردش کرتا رہتا تھا اور کشمیر بھی داخل خراسان ہے۔ (اور اس کا علم تو اللہ ہی کو ہے)۔ مذکورہ راجہ نے ساٹھ برس اور ساٹھ روز ٹھانٹھ سے حکومت کی اور مر گیا۔

### راجہ کوکرن

کو مانند کا بیٹا تخت حکومت پر بیٹھا۔ اٹھاون برس حکومت کر کے وفات پا گیا۔ چھتیس برس کامرانی و جہانبانی میں گزار کر دنیا سے گزر گیا۔

### راجہ نراند

کوکرن کا بیٹا باپ کا قائم مقام بنا۔ چھتیس برس کامرانی و جہانبانی میں گزار کر دنیا سے گذر گیا۔

### راجہ جد شیر

”اندہ“ کے نام سے معروف ہے۔ نراند کا بیٹا اب بادشاہ بنا۔ چوں کہ کور چشم تھا اس لیے ہندی زبان میں اسے اندہ ”اندھا“ کہتے تھے۔ اپنی بدباطنی کے سبب اس نے ظلم و ستم اور فسق و فجور کا بازار خوب گرم رکھا۔ اس کے ظاہر میں آنکھوں کی ذرا حیا نہ تھی۔ جب اس کا جور و ظلم حد سے بڑھ گیا اور اطراف کے لوگوں نے اس ولایت پر قبضے کا ارادہ کیا اور اس کے ارکان حکومت نے فوج کے ساتھ مل کر کسی اور کو حاکم بنانے کا ارادہ کر لیا۔ جب اس کور چشم نے یہ سنا تو اپنے چند مقربوں کے ساتھ ہندوستان چلا گیا۔ وہاں کے راجہ نے اسے پہچان لیا اور اسے قید میں ڈال دیا جہاں بعد میں وہ مر گیا۔ اس نے اڑتالیس برس حکومت کی تھی۔



راجہ آگندہ سوم سے راجہ اندہ ”اندھا“ تک اکیس راجاؤں نے ایک ہزار چودہ برس حکومت کی۔ اس کورچشم کی شامت اعمال کے نتیجے میں (کہ وہ ظاہر اور باطن دونوں میں اندھا تھا) حکومت ان کی نسل کے ہاتھوں سے نکل گئی اور اہل کشمیر نے باہم طے کر کے راجہ بکراجیت کے اجداد میں سے برنابارت نامی ایک شخص کو ملک مالوہ سے لیا اور یہاں کی حکومت اس کے سپرد کر دی۔

### راجہ برنابارت

اس نے بتیس سال حکومت کی اور ملک کی آبادی اور رعایا پروری پر توجہ مبذول رکھی۔ اس نے راجہ اندہ (اندھا) کے دور کے ظلم و ستم کی تاریکی کو عدل اور دادرسی کے نور میں بدل دیا۔ ایک مدت تک عام و خاص کو گوناگوں احسانات سے نوازتا رہا۔ جب وہ رحلت کر گیا تو اسکا بیٹا راجہ جلوک تخت نشین ہوا۔ یہ عدل و احسان میں اپنے باپ سے بھی بڑھ گیا۔ بائیس برس پوری طرح دادرسی میں گزار کر ہدای ملک عدم ہوا۔

### راجہ سنجر

جلوک کے بیٹے نے باپ کے بعد حکومت پائی۔ اپنی بیوی ”واک مشنا“ کے ساتھ مل کر اس نے کچھ اس انداز میں رعیت پروری کی کہ اس سے زیادہ کا تصور بھی نہیں کیا جاسکتا۔ اچانک ایک موقع پر جب فصلیں پکنے کے قریب تھیں بے موسمی شدید بر فباری کے نتیجے میں بری طرح تباہ ہو گئیں جس سے شہر میں بہت بڑا قحط پڑ گیا اور ”اکل البعض بعضہم“ (بعض نے اپنے بعضوں کو کھا لیا) کا مضمون عملی صورت اختیار کر گیا۔ اہل شہر کا خرمن خرمن اندوہ (بہت زیادہ غم) اور انبار انبار غم راجہ نے اپنے اوپر لیا اور اس کے پاس ہزاروں نقد جنس اور لعل و جواہر کی صورت میں جو کچھ تھا وہ ضرورت مندوں میں بانٹ دیا۔ اس کے باوجود قحط میں کمی نہ ہوئی۔ راجہ نے خود کو جلاؤالنا چاہا لیکن اس کی رانی اس کے مانع آئی۔ ایک رات اسی پاک دامن رانی کے ساتھ مل کر اس نے کچھ اس عجز اور انکسار کے ساتھ طویل دعا مانگی کہ تیر قبولیت کے نشانے پر بیٹھا حدیث نبوی ﷺ کی حدیث کے مطابق ایک مضطرب کافر کی دعا قبول ہوتی ہے۔ چنانچہ ہر صبح ہر کسی کے سامنے دو کبوتر



آجاتے اور جس طور بھی لوگ چاہتے اپنی بھوک مٹا لیتے۔ پکاتے وقت غلے میں برکت ہو جاتی اور یوں "ان مع العسر یسراً" (بلاشبہ تنگی کے ساتھ آسانی بھی ہے) والی کیفیت پیدا ہو گئی۔ بعض اور بھی عجیب و غریب استدراجات بیان کرتے ہیں۔ مثلاً یہ کہ کسی جگہ اس نے درخت لگائے جو اسی وقت سرسبز ہو گئے اور پھل دینے لگے، والعصیدت علی الروات (دروغ برگردن راوی)۔ اس نے تیس برس حکومت کی اور آخر اسے موت کا پروانہ مل گیا۔ چونکہ اس کے کوئی اولاد نہ تھی اس لئے راجہ سچی مل کو تخت سلطنت پر بٹھا دیا گیا۔ اس کا تعلق شہر کے اکابر زادوں سے تھا اور وہ بڑے بڑے راجاؤں کے خاندان سے تھا۔ راجہ مذکورہ کی نسل سے ہٹ کر راجہ سچی مل نے آٹھ برس حکومت کی۔ اس کے بعد اس کا بیٹا راجہ بچندر اس کا جانشین ہوا۔ اس نے صدمت نامی اپنے وزیر کو کسی خطا پر قید کر دیا۔ اس کے حالات سے متعلق مورخوں نے ایک عجیب حکایت بیان کی ہے۔ چونکہ یہ داستان مبالغے اور غرائب سے خالی نہیں ہے، اس لیے یہاں نقل کی جاتی ہے۔ مذکورہ وزیر ہمیشہ یہی کہتا کہ تخت میرے مقدر میں ہے۔ راجہ نے کچھ تو لوگوں کی چغلیوں کے باعث اور کچھ لوگوں کے بیانیوں کے باعث (کیونکہ وہ کچھ اضافہ کر کے بات اس تک پہنچاتے تھے) بہانہ ڈھونڈا اور اس کا گھربار ضبط کر کے اس وزیر کو پھانسی پر لٹکا دیا۔ کچھ مدت وہ اسی طرح سولی پر لٹکا رہا۔ اس اثنا میں کہیں سے کوئی برہمن ادھر آ نکلا۔ اس نے سولی پر لٹکے ہوئے وزیر کی پیشانی پر نگاہ ڈالی۔ اس (پیشانی) پر مرقوم تھا کہ وہ (وزیر) بادشاہ بنے گا۔ برہمن کو اس پر تعجب ہوا کہ اس حالت میں ایسا کیونکر ممکن ہے۔ بہر حال کچھ عرصہ بعد چند برہمن وہاں آئے انہوں نے اس کے اعضاء جمع کیے۔ ان میں جو بڑا تھا اس نے دعا کی اور وہ زندہ ہو گیا اور رفتہ رفتہ اسے سلطنت مل گئی۔ تاہم بعض اسباب کی بنا پر ہندوستان کے بعض تاریخ نویسوں نے اس داستان کو جھٹلاتے ہوئے لکھا ہے کہ مذکورہ وزیر کے سولی پر مرنے کے بعد وہ راجہ کسی مرض میں مبتلا ہو کر مر گیا۔ چونکہ اس کا کوئی بیٹا نہ تھا اس لیے اعیان سلطنت نے مذکورہ وزیر کی اولاد میں سے کسی کو تخت پر بٹھا دیا، جس کا نام راجہ اری راے تھا۔ اس نے لوگوں کے ساتھ بہت عدل و احسان اور اچھا سلوک کیا اور ملکی مہمات حسن تدبیر اور راستی سے انجام دیں۔ کچھ عرصے بعد اس کے دل میں بادشاہت ترک کرنے کی آرزو پیدا ہوئی، اس نے ہرن کی کھال پہنی اور باہر نکل گیا۔ یہ تمام قصہ اصل تاریخ میں مذکور ہے، تاہم عقل کے اعتماد



سے دور ہے۔

مختصر یہ کہ راجہ بچندر کی مدت حکومت سینتیس برس تھی اور راجہ تلمات سے لے کر اس راجہ تک چھ افراد نے حکومت کی۔ اس کے بعد حکومت اندھے راجہ جد شیر کے پوتے کو ملی جس کا نام گوپال دیب تھا اور جو میکہ واہن (کے لقب) سے مشہور تھا۔

### راجہ میکواہن

کشمیر کے مورخوں نے اس کے حالات میں عجیب و غریب امور کا ذکر کیا ہے۔ مثلاً یہ کہ اوائل حال میں وہ پریشان حالی اور بد بختی کے دشت میں سرگرداں تھا۔ مسافری کی حالت میں اور بڑے ہی کرب کے ساتھ وہ ملک خطا پہنچ گیا۔ اس وقت راجہ خطا کی بیٹی کا جو حسن و جمال میں بلند آوازہ تھی، رشتہ لینے کے لیے دنیا بھر کے راجہ زاوے وہاں جمع تھے اور ان کے سروں پر مرقع تاج تھے۔ پریشان حال راجہ میکواہن جو توں کی صف میں نگرانی کر رہا تھا۔ اسی اثنا میں زور کی بارش شروع ہو گئی، جس کے سبب سب لوگ فکر مند ہو گئے۔ اچانک بارش کے دوران اس جماعت میں سے ایک خاص قسم کے بادل نے راجہ میکواہن کے سر پر سایہ ڈال دیا جو حاضرین کے تعجب کا باعث بنا۔ خطا کے راجہ کی بیٹی نے جب یہ صورت حال دیکھی تو اس نے ان سب شہزادوں میں سے راجہ میکواہن کو پسند کر لیا۔ چنانچہ اس کے باپ کی سعی و اہتمام سے وہ کشمیر کی حکومت اور راجگی سے سرفراز ہوا۔ اس نے اپنے دور حکومت میں جانوروں کے مارنے پر پابندی عائد کی اور شکاریوں اور قصابوں کے وظیفے مقرر کر دیے تاکہ وہ جانور مارنے یا شکار کرنے کا لالچ نہ کریں۔ گویا اس نے اس شعر پر عمل کیا۔

شعر:

ترک حیوانی بہ حیوانات جان بخشید نست خولش را محروم میداری ازین دولت چرا  
(حیوانی ترک کرنا، حیوانوں کو جان عطا کرنا ہے۔ تو خود کو اس خوش بختی سے کیوں محروم رکھ رہا ہے)

کہتے ہیں کہ راجہ نے ہندوستان کی تسخیر کا ارادہ کیا، چنانچہ سورت تک قابض ہو گیا۔ وہاں سے کشتیوں میں بیٹھ کر جزائر کا ارادہ کیا۔ چونتیس برس تک اس نے عدل و احسان کے ساتھ حکومت کی۔ بہت سے عجائب و غرائب ظہور میں لا کر ملک عدم کو سدھارا مورخوں نے



اس کی ملک گیری اور بروہر کی مسافرت کے احوال لکھنے میں مبالغے سے کام لیا جو قابل تحریر بلکہ لائق اعتماد نہیں ہے۔ دروغ ان کی گردن پر۔

اس کے بعد اس کا بیٹا راجہ سرب سین تخت نشین ہوا۔ اس نے تیس برس حکومت کی۔ اپنے باپ کی ساری مملکت اپنے زیر تسلط لا کر دنیا سے کوچ کر گیا۔ اس راجہ کے دو بیٹے تھے۔ ایک ہرن راجہ اور دوسرا پورن مان راجہ۔

## راجہ ہرن

تخت حکومت پر بیٹھا اور پورن مان نے وزارت سنبھال لی۔ ان کے درمیان عجیب و غریب باتیں وقوع پذیر ہوئیں۔ راجہ ہرن نے تیس برس حکومت کی اور مر گیا۔ چونکہ راجہ ہرن کی نسل میں کوئی نہ رہا اس لیے اہل کشمیر نے راجہ بکراجیت سے رجوع کیا جو اس وقت اوجین اور مالوہ کا بادشاہ تھا۔ اس نے اپنے آدمی بھیج کر کشمیر اپنے تسلط میں لے لیا۔

بہت عرصے بعد کشمیر کا جابر کنت نامی ایک برہمن راجہ بکراجیت کی خدمت میں پہنچا۔ راجہ نے کچھ مدت بعد برہمن کو بتائے بغیر حکومت کشمیر کا سربراہ فرمان اس کے سپرد اور اسے رخصت کر دیا۔ برہمن مغموم صورت لیے وطن پہنچا اور قاصدوں کے دستور کے مطابق مذکورہ فرمان اہل شر کو پہنچا دیا۔ جب اس کے مضمون سے لوگوں کو آگاہی ہوئی تو وہ ہرہمن کی خدمت میں حاضر ہوئے اور تخت حکومت اس کے سپرد کر دیا۔ اس نے ملک چلانے اور رعیت پروری میں بڑی خدمت کی۔ بکراجیت کی زندگی تک وہ حاکم رہا۔ جب اس کے مرنے کی خبر برہمن کو پہنچی تو وہ بتا کر چلا گیا۔ اگرچہ راجہ بکراجیت کے بیٹے راجہ پرور سین نے معذرت چاہی اور ملک اس کے حوالے کیا لیکن وہ نہ مانا اور چلا گیا۔ اس کی مدت حکومت چار سال نو ماہ تھی۔

## پرور سین

پورما کا بیٹا سلطنت پر بیٹھا۔ اس کی خواہش تھی کہ راجہ بکراجیت کے پائے تخت اوجین پر قبضہ کر لے۔ وہ اس ارادے سے چلا تھا کہ راجہ کے مرنے کی خبر پہنچی۔ اس کے بعد اس نے کسی دوسرے علاقے کو فتح کیا اور پنجاب کو اپنے تصرف میں لا کر کشمیر چلا آیا۔ دو تین



برس بعد جب اس نے اپنی کثرت افواج دیکھی تو ایک مرتبہ پھر ہندوستان کی تسخیر کا ارادہ کیا۔  
کئی راجاؤں پر تسلط پا کر اوجین اور مالوہ چلا گیا جہاں اس نے بکراجیت کا تخت (حاصل کرنے)  
کا سوچا۔ بیت:

ہفت اقلیم ار بگیرد پادشاہ ہم چنین در بند اقلیم در  
(کوئی بادشاہ اگر سات اقلیموں یعنی پوری دنیا پر بھی قبضہ کر لے تو بھی وہ ایک اور اقلیم  
پر قبضے کا سوچنے لگتا ہے)

وہاں جب اس نے اس کے بیٹے سیلاوت کو دشمنوں کے زرنے میں محبوس اور مغلوب  
پایا تو مخالفوں پر تیر اور ترکش خالی کر کے اسے رہائی دلائی اور اسے باپ کے تخت پر بٹھا دیا۔  
پھر شہر اس کے حوالے کر کے وطن کو لوٹ گیا۔ جہاں اس نے پائے تخت کی تعمیر کا ارادہ کیا۔  
ہندو مورخوں نے لکھا ہے کہ اس نے کسی غیبی اشارے پر کوہ ماران کے نواح میں ایک لکیر  
کھینچی ہوئی دیکھی، جس کی مسافت چار کوس تھی۔ اس نے حکم دیا کہ معمار وہاں عمارات اور  
آبادی وغیرہ کی بنا ڈالیں۔ کہا جاتا ہے کہ چھتیس لاکھ گھر اس نے تعمیر کرائے، امرا و وزرا اور  
تمام لوگوں کی عمارات ان کے علاوہ تھیں جن کا کوئی شمار نہ تھا۔ کہا جاتا ہے کہ اس عہد میں  
تعمیر و آبادی اور گھروں کی کثرت کے سبب کشمیر میں کوئی جگہ نظر نہ آتی تھی اس لیے اس کا  
نام سری نگر رکھا۔ مسلسل حادثات اور کثرت آفات کے باعث، بالخصوص واقعہ ”زولجو“ کے  
سبب جسے حیرت کا شکار قلم اپنے مقام پر تحریر کرے گا، اس کے اطراف کے اکثر علاقے  
ویرانی کا شکار ہو گئے اور وہ معمورہ گویا بالکل تلیٹ ہو کر رہ گیا۔ بیت:

مستعارست ملک و مال جهان نتوان کرد اعتماد بدان  
(دنیا کا ملک و مال ادھار یعنی عارضی و فانی ہے، اس پر بھروسہ نہیں کیا جاسکتا)

سری نگر نام کا نفیس شہر جو بار بار کی تعمیر کے بعد باقی رہ گیا وہی شہر ہے جو آج معمور  
اور مشہور ہے۔ یہ شہر مرکز حکومت ہے اور دریا بھٹ (دریائے جہلم کا پرانا نام) اس کے  
وسط میں بہتا ہے۔ اگرچہ اس کے نواح کے علاقے منہدم ہو چکے ہیں تاہم اصل شہر اسی  
حالت میں ہے۔

قصہ مختصر مذکورہ مزکورہ راجہ نے دریائے بھٹ کے سیلاب کو روکنے کی خاطر، جس نے  
اطراف سری نگر کو ویران کر دیا تھا، تادہ پورہ نامی ایک ویرانے میں بند بنوایا اور ایک عظیم پل



کی بھی بنیاد رکھی۔ راجہ کی مدت سلطنت ساٹھ برس تھی۔ جب اس کی زندگی کے دن پورے ہو گئے تو اس کا بیٹا راجہ جید شیر سریر آراے سلطنت ہوا۔ تینتیس برس تین ماہ حکومت کر کے ملک عدم کو سدھارا اس کے بعد اس کا بیٹا راجہ بھمن تخت حکومت پر بیٹھا۔ تین برس تک وہ ولایت کشمیر پر متصرف رہا۔ جب وہ اس دنیا سے کوچ کر گیا تو اس ولایت میں اس نے بھائی راجہ زیارت کی حکومت جاری تھی۔ اسے نحسرتہر کہا جاتا تھا۔ بڑا دلیر اور صاحب جود و سخا تھا۔ فرد:

خرم از جود تو بن بر سر خوان دگران روزی از ابر خورد گرچہ صدف در دریاست  
(تیری سخاوت کے سبب روٹی دوسروں کے خوان پر تروتازہ ہے۔ پیہی اگرچہ ہے تو سمندر میں لیکن وہ اپنی روزی بادل سے لیتی ہے۔)

مریضوں کے لیے دارالشفای اسی کی اختراع ہے۔ اس کے علاوہ بھی اس نے آثار خیر یاد گار چھوڑے۔ اس کی عمر سو برس کو پہنچ چکی تھی۔ واضح رہے کہ حضرت سید الاولین والاخرین (محمد ﷺ) کا ظہور پر نور اسی کے زمانے میں ہوا، جب کہ ہجرت نبوی ﷺ جس سے عربی تقویم کا آغاز ہوا راجہ کے زمانے سے دو سو اٹھاون برس بعد واقع ہوئی۔ جب راجہ کی عمر آخر کو پہنچی تو وہ اپنی رانی کے ساتھ لشکر کی معیت میں ایک غار میں چلا گیا۔ اس کے بعد ان کا کوئی پتہ نہ چلا۔ اپنی قوم میں عابد و زاہد تھا۔ شعر:

ہندو کہ ز عشق بت پرست ہر صبح دعای می فرستد  
(ہندو جو عشق کے سبب بت کی پوجا کرتا ہے، ہر صبح دعا بھیجتا ہے۔)

اس کے بعد اس کا بیٹا راجہ بکھاوت سریر آراے سلطنت ہوا۔ اس نے اللہ کی عام مخلوق اور تمام رعایا کے ساتھ پدرانہ شفقت و محبت کا سلوک رکھا۔ اس نے خدا سے دعا کی کہ اس کے عہد میں کسی کی موت واقع نہ ہو۔ ایسا ہی ہوا۔ اس کے بارے میں ہندوؤں کا عقیدہ یہ ہے کہ اس کے حکم کے مطابق، مرنے کے بعد اس کی لاش کو جلایا گیا۔ بعد میں جلی ہوئی لاش دریائے گنگا میں لے جا کر بہا دی گئی۔ دریائے گنگا نے اس کے جلے ہوئے اعضا پکڑ لیے اور وہ فضا میں چلا گیا اور ابھی تک فضا ہی میں ہے۔ واللہ اعلم دروغ برگردن راوی۔



ہر چند قلم عشق بریک ہوا ست دائم در ہر سر جا بے از شوق او ہو ایست  
(اگرچہ عشق کا سمندر ہمیشہ ایک ہی ڈگر پر رہتا ہے، ہر بلبلے کے سر میں اس کے عشق  
کی ہوا (آرزو) ہے۔)

اس کی مدت حکومت بیالیس برس تھی۔

اس کے بعد اس کا بھائی راجہ بالاوت تخت نشین ہوا اسے جہانند (یا جہانند) بھی کہتے  
ہیں۔ آخر میں جب وہ فنون دانش سے بہرہ ور ہوا تو پناوت کے نام سے مشہور ہوا۔ تھوڑی  
ہی مدت میں اس نے ساری ولایت کشمیر پر قبضہ کر لیا۔ اس کے ساتھ ساتھ اس نے ملک  
ہند کی تسخیر کا ارادہ کیا۔ جب وہ ہند کے راستے پر آ نکلا تو اس نے ننانوے ہزار نو سو نو  
(روپیہ؟) جسے ہندی میں ایک کم لاکھ کہتے ہیں خیرات کیا۔ خطا اور حقن کے علاقوں کی تسخیر  
کے ارادے کی خاطر اس نے لشکر کا جائزہ لیا۔ تین لاکھ سوار اور پچیس ہزار گھوڑے موجود  
تھے۔ کسی بنا پر اس نے اپنا مذکورہ ارادہ موقوف کر دیا۔ کامراج میں اس نے تپہ نام کی ایک  
آبادی تعمیر کی اور اسے اپنا پایہ تخت بنا لیا۔ بڑا آباد شہر تھا۔ بارہ مولہ کی طرف ایک مشہور  
گاؤں ہے۔ کہتے ہیں اس کے عہد حکومت میں کوئی سوداگر آیا۔ جس دن راجہ نے اس کی  
دعوت کی اس نے کہا کہ چراغ اور شمع کے دھوئیں سے میرا سر دکھنے لگا ہے۔ اس کے بعد  
اس سوداگر نے راجہ کی ضیافت کی۔ اس نے شمع کی بجائے لعل شب چراغ (رات کو چمکنے  
والا موتی) مجلس میں لا کر پوری مجلس کو روشن کر دیا اور اسباب سرور کی کثرت سے اس بزم  
میں اس نے عجب طرح کی نشاط کا سماں کیا۔ نظم:

ز ذوق تماشای آن بزمگاہ در آغوش مرغان نگہ نگہ  
رخ میکشان غیرت لالہ زار کف ساقیان ابر خورشید بار  
(اس بزم کے نظارے کے ذوق سے نگاہ پلوں کی آغوش میں نہیں ساتی۔)

میکشوں کے چہرے لالہ زار کے لیے باعث غیرت، اور ساقیوں کا ہاتھ، جیسے خورشید  
برسانے والا بادل ہو)

راجہ نے چاپلوسی سے اس سوداگر سے ایک کنیز حاصل کر لی جس سے اس کے چار بیٹے  
ہوئے۔ اس نے پچاس برس حکومت کی۔ اس کے زمانے میں عجیب و غریب واقعات رونما  
ہوئے۔ چونکہ ان واقعات کے بیان میں مبالغے سے کام لیا گیا ہے، اس لئے اس کتب میں



ان کا نقل کرنا مناسب معلوم نہ ہوا۔ بہر حال راجہ ایک رعیت پرور اور احسان دوست انسان تھا۔ اس کی وصیت کے مطابق اس کا بڑا لڑکا راجہ چندراندھ حاکم بنا۔ یہ راجہ بڑا محسن اور سخی تھا۔ اس کے عدل و انصاف اور رعایا پروری سے متعلق جو عجیب واقعات رونما ہوئے وہ اصل کتاب رازہ ترنگ میں مرقوم ہیں۔ چونکہ اکثر حکایات عقل کے معیار پر پوری نہیں اترتیں، اس لئے کلام کو طول دینے میں کوئی فائدہ نظر نہ آیا۔ اس نے آٹھ سال آٹھ ماہ حکومت کر کے اس دنیا سے کوچ کیا۔

### راجہ رماجیت

جو اس کا بھائی تھا، اس کے بعد تخت پر بیٹھا۔ بڑا شکر اور ظالم تھا۔ کسی شدید مرض کا شکار ہو کر چل بسا۔ بیت

بشارت وہ . مظلومان کہ ظالم چون چنار آخر قوی چون گشت افتد آتش از خویش درجایش (مظلوموں کو خوشخبری دے کہ ظالم جب قوی ہو گیا تو آخر کار چنار کی مانند اپنی ہی آگ سے اپنی جگہ پر گر گیا۔

اب اس کا بھائی راجہ للتاوت تخت نشین ہوا۔ اس نے عدل و انصاف اور رعایا پروری کو فروغ دیا۔ لہ پور کو جو اس وقت ایک آباد سرزمین تھی، پایہ تخت بنایا اور اس کو خوب آباد کیا، نیز اس علاقے کو بھی تعمیر کیا جو اس کے بھائی نے ویران کر دیا تھا۔ ازاں بعد ہندوستان اور پنجاب کی طرف متوجہ ہوا۔ جہاں کہیں بھی کوئی راجہ اس کے مقابلے میں آیا اسے اس نے مغلوب و محکوم بنا لیا اور پھر دوسرے ملک کی طرف بڑھ گیا۔ کہتے ہیں کہ اس نے گجرات کلاں، بندر سورت، بنادر دکن، بنگالہ اور سراندایپ کو بھی تسخیر کیا تھا۔ پھر اس نے ولایت (ایران وغیرہ) کا رخ کیا اور والی بخارا سے جنگ کر کے غالب ہوا۔ یہاں سے خطا اور ختن گیا اور تبت کے راستے سے ہوتا ہوا کشمیر پہنچا۔ اس نے عمدہ عمارات بنوائیں۔ موضع پر سپور اسی کا تعمیر کردہ ہے۔ وہاں اس نے چون گز لمبا پتھر کا ایک ستون کھڑا کیا۔ مختلف ملکوں سے بہت سے تحفے تحائف لایا تھا۔ ایک کیمیاگر سے شناسائی کے سبب اور اس سے مل کر وہ سونا بنایا کرتا جسے عمارات کی تعمیر اور لوازم سلطنت پر خرچ کرتا۔ ہر عمارت پر ایک لاکھ تو لے سے کم سونا خرچ نہ ہوتا۔ جب بنگالہ کے راجہ نے عہد شکنی کی تو اسے کشمیر لا



کر اس نے مار ڈالا۔ راجہ بنگالہ کے آدمی فقیرانہ لباس پہن کر وہاں پہنچے اور سری نگر میں انہوں نے اقامت اختیار کر لی۔ کچھ مدت بعد انہوں نے راجہ کشمیر کا دست تصرف توڑ ڈالا۔ شہر کو آگ لگا دی اور بہت سے دیہات اجاڑ دیئے۔ عمر کے آخری حصے میں للتاوت ایک بہت بڑی جماعت کے ساتھ کشمیر کے شمال کی طرف نکل کر گوشہ گیر ہو گیا۔ وہاں سے اس نے پیغام بھجوایا کہ میں اب سلطنت اور حکمرانی کا خواہشمند نہیں ہوں، میرا کوئی ایک بیٹا تخت پر بیٹھ جائے۔ چنانچہ اس کے بڑے بیٹے کوساند نے حکومت کی ذمہ داری سنبھال لی۔ للتاوت نے چھتیس برس سات ماہ حکومت کی۔ للتاوت کی موت کے بارے میں لوگوں میں اختلاف پایا جاتا ہے۔ اکثر کا یہ کہنا ہے کہ اس نے انتہائی شرمندگی کے سبب خود کو زندہ جلا ڈالا۔ اس کے بیٹے نے، باپ کے ظلم سے جمع کئے ہوئے خزانے برے کاموں پر اڑا کر بارہ برس حکومت کی اور چل بسا۔

اس کے مرنے کے بعد پرہاند کا بیٹا شکرند تخت پر بیٹھا۔ اس نے سات سال حکومت کی۔ اس کے مرنے پر للتاوند کے بیٹے راجہ پرہست کو تخت و تاج مل گیا۔ وہ بارہ برس حاکم رہا۔ پھر راجہ احباند کو سلطنت ملی۔ اس نے چار سال حکومت کی۔ شکراند کا بیٹا راجہ رستکا تین برس حکومت میں رہا۔ اس کے بعد راجہ انداند تخت پر بیٹھا یہ سب سے آخری کارکوتی راجہ تھا۔ اس نے دو برس حکومت کی۔ کارکوتیوں کے سات راجاؤں نے حکومت کی، کا مجموعی زمانہ حکومت، اول سے آخر تک، دو سو سال، پانچ ماہ اور بیس روز ہے اور یہ ۲۲۹ ہجری ۸۲۳ء تک کا زمانہ ہے۔

ان کے بعد حکومت خماران کو منتقل ہو گئی۔ اس خاندان کا پہلا راجہ اویت ورما بن سکھتوتا اپنے وزیر سودرما کی کوشش سے تخت پر بیٹھا اور اس نے اپنے مخالفین کا قلع قمع کر دیا اور جنگی قواعد کا پورا پورا دھیان رکھا۔ نیز گزشتہ حکمرانوں کے خزانے اور سونے، چاندی، چینی اور تانبے کے برتن، ٹکڑے ٹکڑے کر کے محتاجوں پر خرچ کر دیئے۔ ان برتنوں میں کھانا مکروہ سمجھتا تھا۔ اس کی مدت حکومت اٹھائیس برس، تین ماہ اور تین روز ہے۔

جب وہ مر گیا تو راجہ سودرما تخت کا مرانی پر بیٹھا۔ تسخیر ممالک کے بعد اس نے خاصی فوج اکٹھی کر لی اور جب لشکرگاہ کا معائنہ کیا تو ایک لاکھ سوار، نو لاکھ پیادہ فوج اور تین سو ہاتھی تھے۔ دمتور کے راستے سے کوچ کر کے گجرات سے دکن تک کے علاقے پر قابض ہو



گیا اور پھر کشمیر واپس آ کر عمارات کی تعمیر میں مشغول ہو گیا۔ آخر میں وہ اپنی بدکاری کے سبب بدنام و رسوا ہوا۔ ایک جنگ میں ایک تیرا اس کے سر پر آ کر لگا جس نے اس کا کام تمام کر دیا۔ بیت:

ہر کہ بدی کرد و بد یار شد او بد خویش گرفتار شد  
(جس کسی نے برائی کی اور برے کے ساتھ یاری رکھی وہ اپنی ہی برائی میں گرفتار ہوا)  
اس کی مدت حکومت اٹھارہ برس سلت ماہ اور انیس دن تھی۔

اس کے بعد سودر کا بیٹا راجہ گوپال ورما اس کا جانشین بنا۔ اس کا ایک وزیر پر با کردیو ظالم آدمی تھا۔ اس نے راجہ کے تمام خزانے اپنے آباد کردہ قصبے ماندہ پور بھجوا دیئے اور لکورتامی اپنے ایک عزیز کو جسے اس نے شاہراج کا خطاب دے رکھا تھا، اس قصبے کا حاکم بنا دیا۔ شاہراج نے کسی کام کے بہانے اس پر قابو پر کر اسے دریا میں پھینک دیا جہاں وہ مر گیا، جب کہ راجہ صفرا کی بیماری سے مر گیا۔ اس نے دس برس حکومت کی۔

## راجہ سکت

جو اس کے منہ بولے بھائیوں میں سے تھا اور اس کا حقیقی بھائی نہ تھا، تخت نشین ہوا۔ اس نے صرف دس روز حکومت کی۔ پھر راجہ گوپال کی ماں رانی سکدھا تخت پر بیٹھی۔ مزاج میں بگاڑ کے سبب وہ دو سال بعد حکومت سے الگ کر دی گئی۔ برمت درما کا بیٹا راجہ پارنہ حاکم بنا۔ وہ ایک برس حکومت کر کے اس دنیا سے کوٹ کر گیا۔

اب برمت کا بیٹا راجہ جکرورما باپ کی وصیت کے مطابق سلطنت پر قابض ہوا۔ ان دو بھائیوں کے درمیان کئی جنگیں ہوئیں۔ اس نے صرف دو ماہ حکومت کی۔

اس کے بعد برمت ہی کا بیٹا راجہ سودرما تخت نشین ہوا۔ چونکہ بد عمل تھا اس لئے حکومت سے الگ کر دیا گیا۔ اب برمت کا بیٹا راجہ جکرورما دوسری مرتبہ حکومت میں آیا۔ اس نے سنگرام وانگر کو جس کی وجہ سے اسے حکومت ملی تھی، بے گناہ مروا ڈالا۔ وانگریوں کے ایک گروہ نے مل کر اسے قتل کر دیا۔ بیت:

بر نقش پای مور با آہنگی خرام زنجیر فیل مست مکافات تازہ است  
(چوٹی کے پاؤں کے نقش پر آہنگی سے ٹل۔ مست ہاتھی کی زنجیر تازہ پاداش ہے۔)



سودرما کی حکومت، اول تا آخر، دو سال دو ماہ اور جکرورما کی تین برس تھی۔

اس کے بعد راجہ سنگروردھن تخت حکومت پر بیٹھا۔ اس کی مدت حکومت تین سال تھی۔ پھر راجہ پازنہ (پارتی) کا بیٹا راجہ المت حکومت میں آیا۔ بے باک اور سفاک انسان تھا۔ بدن کے اجزا کی تحقیق کی خاطر اس نے کئی مرد و زن کے پیٹ پھاڑ ڈالے اور اپنی تلوار کی تیزی آزمانے کے لئے لوگوں کو قتل کرتا رہا۔ غرض کئی قسم کے ظلم اس نے رعایا پر روا رکھے۔ اس کی مدت حکومت دو برس اور ایک ماہ تھی۔

پھر سودرما دوسری مرتبہ برسر اقتدار آیا۔ اس مرتبہ وہ صرف ایک ماہ حکمران رہا۔ یہ خاندان خمار کا آخری بادشاہ ہے۔ اس خاندان کی مدت حکومت، جس میں گیارہ حکمران آئے، اسی برس اور چار ماہ بنتی ہے۔

ان کے بعد حکومت ایک دوسرے خاندان کو منتقل ہو گئی۔

### راجہ جشن کردیو

پربا کردیو کے بیٹے راجہ سودرما کا ایک مقرب تھا۔ برہمنوں کے توسط سے تاج و تخت کا مالک بنا۔ صاحب فراست اور اہل عدل و انصاف تھا۔ راہزنی اس کے دور میں اس حد تک ختم ہو گئی کہ دکاندار راتوں کو دکانیں کھلی رکھتے تھے اور مسافر اپنے مال و متاع کے ساتھ شاہراہوں اور گذرگاہوں میں امن و امان سے سفر کرتے۔ مقدمات کو پنٹانے اور معاملات کا فیصلہ کرنے سے متعلق اس کے بارے میں عجیب و غریب باتیں منقول ہیں۔ اس نے نو برس حکومت کی۔ جب اس نے اس غدار دنیا کی نپا کداری کے سبب حکومت چھوڑ دی تو رام دیو کے بیٹے زانت دیو کو اپنا ولی عہد بنایا۔ سلطنت سے اس کی معزولی کے بعد جشن دیو کے بیٹے راجہ سنگرام کو تخت حکومت ملا۔ اس کی مدت حکمرانی چھ ماہ سات روز تھی۔ اس کے بعد راجہ دیور دکنٹ حکومت میں آیا۔ اس نے ایک برس چار ماہ حکومت کی۔

اب بر دکنٹ کا بیٹا راجہ کھم کنت اپنے باپ کا جانشین بنا۔ بد عملی کے باعث ایک موذی مرض کا شکار ہو کر بارہ مولہ میں وفات پا گیا۔ اس کی مدت حکومت آٹھ برس چھ ماہ تھی۔



باپ کی جگہ تخت و تاج کا مالک بنا۔ اس کا پایہ تخت لٹ پور تھا جو اس وقت آبادی اور عمارتوں کا شہر تھا۔ حکومت کا اختیار اس کی ماں ودا رانی (?) کے ہاتھ میں تھا۔ جب شہر پر سپور سے ایک سردار بہت بڑے لشکر کے ساتھ رانی پر حملہ آور ہوا تو اس (راجہ) کے حکم سے رانی بہت سی فوج اور خزانہ لے کر پہنچ گئی اور اس نے نمایاں فتح حاصل کر لی۔ اس نے چودہ برس حکومت کی۔ آخر میں رانی نے شامت نفس سے مذکورہ بیٹے کو کچھ اس طرح ہلاک کیا کہ کسی کو خبر تک نہ ہوئی۔ مصراع:

وای فرزندی کزین سان خصم باشد مادرش

(اس بیٹے کی حالت قابل افسوس ہے جس کی ماں اس انداز میں اس کی دشمن ہو) پھر اس کا بیٹا راجہ نندہ کنت باپ کی جگہ تخت نشین ہوا۔ باپ اور رانی کے واقع کے نتیجے میں اس کا دل سرد ہو گیا اور اس نے آخرت کی بھلائی کی طرف توجہ کر لی۔ اس کی حکومت ایک سال ایک ماہ اور نو روز رہی۔ اس کے بعد اس کا بھائی پر بھون تخت حکمرانی پر بیٹھا۔ کچھ مدت کے بعد وہ بھی رانی کے ہاتھوں مارا گیا۔ بیت:

ای برادر مادر دہر ارخورد خونت مرنج چون ترا خون برادر ہمچو شیر مادر است  
(اے بھائی اگر مادر زمانہ تیرا خون پیتی ہے تو رنجیدہ نہ ہو، جب تیرے واسطے بھائی کا خون ماں کے دودھ کی طرح ہے) اس کی مدت حکومت دو سال تھی۔

ابہ من کا بیٹا راجہ بہمن تخت نشین ہوا۔ چار سال تین ماہ حکمران رہا، اس کے بعد رانی تخت نشین ہوئی۔ اس کا کرتا دھرتا وزیر نرسنگ رام حوالی تھا جو اسی کا تربیت یافتہ تھا۔ اب امرا اور وزرا نے رانی کے بھتیجے بکرہ راجہ کو تخت پر بٹھایا۔ نرسنگ وزیر نے راجہ کو خفیہ طور پر مروا دیا اور دوبارہ قابض ہو گیا۔ راجہ راجور (راجوری کے راجہ ؟) نے رانی کے خلاف بغاوت کر دی۔ رانی نے نرسنگ کی مدد سے راجوری کے راجہ پر غلبہ پالیا اور اس کے بعد اپنے بھائی ادی راج کے بیٹے سنگراج کو ولی عہد بنا لیا۔ اس نے تیس سال چھ ماہ حکومت کی۔

راجہ جشن کر سے رانی تک بارہ افراد نے چھ اور چار سال (?) اور بیس روز حکومت کی۔ اس کے بعد ادی راج کا بیٹا راجہ سنگراج تخت سلطنت پر بیٹھا۔ اس نے نرسنگ رام کو اپنا وزیر بنا لیا۔ اس اثنا میں یہ نامی ایک ترک نے نرسنگ کے ساتھ جنگ کر کے راجہ کے



ملک میں گڑ بڑ پھیلا دی۔ راجہ بدھنمسی کے مرض میں مبتلا ہو کر دنیا سے کوچ کر گیا۔ اس کی حکومت چوبیس برس اور دو ماہ رہی۔

اس کے بعد سنگراج کا بیٹا ہراج باپ کا جانشین بنا۔ اس کی مہمانیوں سے لوگوں کو آسودگی ملی۔ اس نے بائیس برس حکومت کی۔ اس نے اپنے اور اطراف کے راجاؤں کے ممالک پر اپنا تسلط قائم رکھا۔

اب ہراج کا بیٹا راجہ انت باپ کا جانشین بنا۔ کسی وقت راجہ بلوہرکت آگیا تھا۔ اس کا چچا بگہ راج غالب تھا (?)۔ بلوہرکت قابض ہو گیا۔ راجہ نے اپنی ماں کی مدد سے فوج کے ساتھ دشمن پر چڑھائی کر دی۔ ایک بھی آدمی بچ نہ سکا۔ جب اس نے فتح پالی تو شکرانے کے طور پر چھیانوے کروڑ زر کشمیری عوام میں تقسیم کر دیا۔ اس نے تریپن برس حکومت کی۔ آخر میں عبادت و ریاضت میں مشغول ہو کر تخت حکومت اپنے بیٹے کلسن کے حوالے کر دیا۔ وہ ایک مفلس آدم تھا۔ اس نے کسی شخص کے خزانے پر قبضہ کر لیا۔ مگر کوٹ، سیالکوٹ اور نیلاب کو اس نے فتح کر لیا تھا۔ اس کے زمانے میں دریاے بہت کا پانی اس قدر جم گیا کہ فوج اس پر سے گذر جاتی۔ اس کا مدت حکومت چھبیس برس تھی۔

کلسن کا بیٹا راجہ اسکرس باپ کا جانشین بنا۔ اس نے محلہ تاشوان کو پائے تخت بنایا۔ نمی بل (?) کا تعلق ایک اور سر زمین سے تھا، اس نے آکر محلہ تاشوان کو آگ لگا دی۔ راجہ نے اپنی بیوی پر شے کے سبب خود کو جلا ڈالا۔ اس نے کل بائیس روز حکومت کی۔

بعد ازاں کلسن ہی کا بیٹا راجہ ہرس تخت حکومت پر بیٹھا۔ اس نے محل کے چاروں طرف زنجیر کے ساتھ گھٹنے لٹکا دیے تاکہ مظلوم اسے آکر بجائیں اور وہ خود ان کی داد رسی کرے۔ اس کے دیوان خانے میں حراروں، مشعلیں اور فانوس روشن رہتے۔ اس کی تین سو ساٹھ بیویاں تھیں۔ ہر رات ان میں سے ایک کے ساتھ صحبت کرتا۔ اس کی طبیعت میں بے پناہ سادگی اور بھولا پن تھا جس کی وجہ سے بعض فریب کار اور حیلہ ساز لوگوں نے اسے چکمہ دے کر مفلس کر دیا۔ بارہ برس حکومت کر کے چل بسا۔

## راجہ باجل

دانگریوں کے مشورے اور منظور سے تخت نشین ہوا۔ اس نے بہت زیادہ رعایا



پروری کی ایک دارالشفاء تعمیر کیا، جہاں مریضوں کو دوائیں اور غذائیں مہیا کی جاتی تھیں..... اس نے دس برس، چار ماہ اور دو روز حکومت کی۔ اس کے بعد اس کا محرر راجہ دوین جس نے وزارت کا قلمدان سنبھالا ہوا تھا، تخت نشین ہوا۔ اس نے راجہ باہل کو قتل کروا دیا۔ راجہ باہل کے امرا میں سے ایک گدہ چند نامی امیر نے لار بالغار سے آکر اسے مغلوب کیا اور یوں یہ فتنہ ختم ہو گیا۔ اس کی مدت حکومت ایک رات اور ایک دن کو محیط ہے۔ راجہ کے چھوٹے سوتیلے بھائی گل مل کا بیٹا راجہ اس گدہ چند کی کوشش سے تخت نشین ہوا۔ عجیب بات یہ ہے کہ ایک دن رات میں تین راجاؤں نے یلغار کر کے سلطنت کی طمع کی۔ راجہ باہل اور راجہ روکہ تو مارے گئے اور راجہ اس کو حکومت مل گئی۔ چونکہ لوگوں کو اس کے بارے میں تردد تھا اس لئے وہ راجہ باہل کے حقیقی بھائی کو لوہرکت سے لے آئے۔ راجہ اس نے استقامت سے کام لیا۔ بارہ مولہ کے نزدیک طرفین میں لڑائی ہوئی۔ ایک مدت تک یہ صورت حال رہی کہ کبھی ایک غالب آ جاتا تو کبھی دوسرا۔ آخر قرعہ حکومت راجہ ہرمس کے بیٹے راجہ بکھاجر کے نام پڑا۔ راجہ اس نے اس کے ساتھ بھی لڑائی کی اور زبردست لڑائیوں کے بعد اس نے پھر حکومت حاصل کر لی، لیکن اب راجہ بکھاجر نے راجہ راجور کی مدد سے پھر غلبہ حاصل کر لیا اور راجہ اس کو قتل کر دیا۔ اسی اثنا میں راجہ بکھاجر کو بھی ایک تیر آ کر لگا اور وہ مر گیا اور یوں کشمیر کی سلطنت اب راجہ جے سنگھ کو منتقل ہو گئی۔ یہی وہ شخص ہے جو زیہ سم دیو کے نام سے مشہور ہے، فارسی (ایرانی) کی اکثر کتب تاریخ میں حکومت کشمیر کی ابتدا اس سے منسوب کی گئی ہے۔

مخفی نہ رہے کہ کلن پنڈت نامی ایک برہمن نے ہندی زبان میں کشمیر کے راجاؤں کی تاریخ لکھی ہے جس کا نام اس نے ”رازہ ترنگی“ رکھا۔ اس نے راجہ آگند سے ابتدا کر کے راجہ جے سنگھ تک کے زمانے کے راجاؤں کی تاریخ لکھی ہے جو تین ہزار، پانسو چھیانوے برسوں پر محیط ہے۔ یہ ۵۳۵ ہجری نبوی صلی اللہ علیہ وسلم (مطابق ۱۱۴۰ء) تک کے حالات پر مشتمل ہے۔

یہ زمانہ لد چکاتو نگر کوٹ میں راجہ و شرم چند نامی حکمران ہوا، وہ اپنی رعایا پروری، غریب نوازی، مسکین دوستی اور سپاہ شناسی میں بے مثل تھا۔ جب اس کے اس دنیا سے کوچ کرنے کے دن قریب آ گئے تو اس نے اپنے بیٹے ملچند کو تخت سلطنت پر بٹھا دیا۔ اس کے



رفقا اور مقربین نے اس کی بے پروائی اور گھٹیا پن کے پیش نظر ہند اور دہلی کے بادشاہ سے التجا کی اور اس طرح اس کے لیے بہت سی تکالیف کا سامان کیا۔ طرفین نے دیرانہ جنگیں کیں۔ آخر ملچند نے راہ فرار اختیار کرنے ہی میں عافیت دیکھی۔ اس کے بعد اس نے والی کشمیر زیہ سم دیو عرف بے سنگھ سے رجوع کیا جس سے اس کی مراسلت رہی تھی اور پانچ سو سوار مع ایل و عیال زیہ سم دیو کے دربار میں پہنچ گیا۔ اس نے ملک مع مضافات اس کی جاگیر میں دے دیے اور سپہ سالاری اس کے سپرد کر دی۔ جب سم دیو کے ساتھ جنگ کی خاطر ایران سے مغل آہنچے تو وہ ملچند کے ساتھ مل کر جنگ و جدال کی طرف متوجہ ہوا۔ ایک رات ملچند لباس تبدیل کر کے مغلوں کے لشکر میں چلا گیا۔ ان کے سردار کے ٹھکانے پر پہنچ کر ایک خط اس کے سرہانے رکھ آیا۔ خط کا مضمون یہ تھا کہ: اے آسائش طلب غافل، سم دیو کا سپہ سالار ملچند مسلح حالت میں تیرے سرہانے پہنچا، سپاہی گہری کے دستور کا پاس کرتے ہوئے اس نے تجھ پر رحم کھایا اور تجھے زندہ چھوڑ دیا اور لوٹ گیا۔ اس کا ملک تو کیونکر فتح کر سکے گا۔ اگر تو میری یہ نصیحت سن لے تو بہتر ورنہ گھوڑوں کے سم اور غیظ و غضب کی آتش سوزاں تیرے سرداروں کے بھر پر کسی تردد کے بغیر تیار ہے۔ مغلوں کا سردار آگاہ ہو گیا، اس نے صلح کر لی اور لوٹ گیا۔ ملچند نے چھبیس برس گیارہ ماہ اور چھ روز حکومت کی۔ اس نے اقتدار میں ہونے کے باوصف راجہ (بے سنگھ) کے حقوق کا بڑی فرمانبرداری کے ساتھ خیال رکھا۔ حکومت اسی کے ہاتھ رکھی۔

راجہ زیہ سم دیو نے ۵۵۸ (ھ/۱۱۶۳) میں وفات پائی۔ اگرچہ ملچند نے راجہ زیہ سم دیو کے حقوق کا پاس کرتے ہوئے مملکت کا پرچم اس کے بیٹے پری مات کے نام لہرایا اور اقتدار و سلطنت اس کے سپرد کر دی لیکن جب راجہ کی وفات کی خبر اطراف میں پھیلی تو پکھل، کشتواڑ، تبت اور جموں کے عوام نے مخالفت اختیار کی اور اس کی اطاعت و فرمان برداری کا جوا گردن سے اتار پھینکا۔ اس صورت حال نے طبائع کو مغضب کر دیا۔ ۱۱۶۸/۵۶۳ میں ملچند اس دار فانی سے کوچ کر گیا اور راجہ پری مات اپنی پست فطرتی کے ساتھ نو سال، چھ ماہ اور دس روز بادشاہت کر گیا۔ ۵۶۰ (?) میں اس کا بیٹا ونٹہ دیو تخت نشین ہوا۔ اس نے نو برس اور دو روز حکومت کی اس کا پایہ تخت موضع ونٹی پور تھا وہاں اس نے ڈیرے تعمیر کرائے جن کے آثار و علامات آج بھی دیرانی کے باوجود موجود ہیں اس نے ۱۱۸۱-۲/۵۷۷ میں اس دنیا



سے کوچ کیا اس کا بیٹا بومہ دیو تخت سلطنت پر بیٹھا ضرورت کے تحت اس نے چند سال حکومت کی اس نے عوام کی مرضی کے خلاف جو اس کی جمالت کے ہاتھوں مصیبت میں گرفتار تھے نو سال چار ماہ اور سترہ روز حکومت کی اس کی جمالت کا ایک واقعہ یوں بیان کرتے ہیں کہ ایک روز وہ کشتی پر سیر کو نکلا پانی میں اپنے چہرے کا عکس دیکھ کر ہنس دیا پانی میں بھی اس کے اس ہنسنے کا عکس ظاہر ہوا پھر اس نے اپنے چہرے پر طمانچہ مارا جس سے اس کی انگوٹھی انگلی سے نکل کر پانی میں گر گئی جب گھر پہنچا تو مقربوں نے اس سے استفسار کیا اس نے مذکورہ واقعہ سنایا اور بولا کہ میں نے وہاں پانی پر لکیر کھینچ دی ہے تاکہ وہاں سے انگوٹھی نکال لی جائے باقی اسی پر قیاس کر لو۔ ۵۸۸/۱۱۹۲ میں حیات فانی سے دامن چھڑا گیا۔

اس کے بعد اس کے بیٹے زیہ دیو نے تاج و تخت سنبھالا۔ اس کے وزیر نے تخت پر قبضہ کرنے کا ارادہ کیا۔ لون کے لوگوں نے جن کا تعلق ترک قبیلے الوس سے تھا۔ اس کی مدد کی۔ جس کے باعث وہ وزیر کے غلبے سے محفوظ رہا۔ جب اس نے برہمنوں کی خاطر داری کی اور انہیں اقتدار سے نوازا تو وہ اس اقتدار کے نشے میں تخت و تاج کا لالچ کرنے لگے۔ لون کے لوگوں نے متفق ہو کر غلبہ حاصل کیا اور برہمنوں کو ان کے اصل مقام پر پہنچا دیا اور ان کا اصل مقام گدائی تھا۔ زیہ دیو نے اٹھارہ برس تیرہ روز حکمرانی کی۔ ۶۰۳/۸-۱۲۰۷ میں موت کے فرشتے نے اسے آلیا۔

اب حس دیو کا بیٹا چکدیو تخت نشین ہوا۔ عام رعایا اس کے حسن سلوک سے خوش اور شاکر تھی۔ اس نے لوگوں کو اذیت پہچانے والے بعض سپاہیوں کی بیخ کنی کی۔ امرا اور سرداران لشکر کسی فاسد طمع کے سبب راجہ کو شہر سے باہر لے گئے۔ کچھ عرصے بعد وہ اپنے وزیر کے سخی و کوشش اور اشارے سے واپس چلا گیا۔ اور حکم الہی سے مخالفوں پر غالب آ گیا۔ اور سب کو شکست دے کر اس نے بدستور سابق مملکت و حکومت کا کاروبار سنبھال لیا۔ داد و دہش میں شہرہ آفاق تھا۔ تقدید کا کرنا ایسا ہوا کہ اس دور کے آئین مشہور حکیم پدم نے نمک حرامی سے کام لیتے ہوئے راجہ پر قابو پایا اور اسے زہر دے کر مار ڈالا۔ اس نے چار سال دو ماہ حکومت کی۔ ۶۱۸/۱۲۲۱ میں اس کی زندگی اختتام کو پہنچی۔ اور وہ دنیا سے کوچ کر گیا۔ اس کا بیٹا رازہ دیو اس کا جانشین ہوا۔ اس کے زمانے میں چندان خاندان کا گچھند ولد مچھند سپہ سالار تھا کتاب رازہ ترنگ میں خاندان چندان کے حالات اختصار سے دیئے گئے ہیں۔



یہ لوگ حکومت وایالت کشمیر کے مالک تھے۔ اور چند سال انہوں نے قناعت میں بسر کئے ہیں۔ مورخ نے انہیں تاریخ ”شاہنامہ“ کے لائق نہ جانا۔

گجند ۶۳۷/۴۰-۱۲۳۹ میں فوت ہو گیا۔ اور اس کا بیٹا پلاہ چند جانشین ہوا۔ لیکن رازہ دیو پدم کے خوف سے قلعہ سلس میں جا کر پناہ گزین ہو گیا۔ پدم نے قلعے کا محاصرہ کر لیا۔ اور ایک مدت تک طرفین جنگ و جدال میں مصروف رہے۔ آخر ایک روز کوئی سوداگر ایک منقش پاپوش تحفہ کے طور پر پدم کے پاس لایا۔ وہ اسے دیکھنے میں مشغول تھا کہ اچانک ایک پیادے نے پیچھے سے آکر اس کا سرتن سے جدا کر دیا۔ اور وہ جہنم رسید ہو گیا۔ اب راجہ خود مختار ہو گیا۔

اس نے اکثر سرکشوں کو اپنا مطیع و منقاد کر لیا۔ چنانچہ سردارن قوم وغیرہ اس کے عہد میں کھیتی باڑی اور باربر داری کا کام کرتے تھے۔ اس اثنا میں گجند کا بیٹا پلاہ چند جو نگر کوٹ کا راجہ تھا۔ دشمنوں کے ہاتھوں تنگ آکر والی کشمیر کے پاس پناہ کا طالب ہوا۔ لار کا پرگنہ اخراجات کے لیے اس کے نام مقرر کیا گیا پلاہ چند روز بروز غلبہ حاصل کرتا چلا گیا۔ اور اس نے برہمنوں کے ساتھ موافقت کر لی جو راجہ کے ہاتھوں تالاں تھے۔ غرض راجہ نے تیس برس اور چار ماہ حکومت کی اور ۶۳۱/۴-۱۲۴۳ میں دنیا سے کوچ کر گیا۔ پرگنہ دیو سر میں اس نے دو مقامات تعمیر کئے، ایک راجور اور دوسرا رجلو۔ اس کی کل مدت حکومت تیس برس تین ماہ اور ستائیس روز ہے۔ اس کے بعد اس کا بیٹا سنگرام دیو تخت سلطنت پر بیٹھا۔ اس کی حکومت کے زمانے میں پلاہ چند نے زیادہ ہی اقتدار حاصل کر لیا اور سنگرام کے بھائی سوراج نے اسے بہلا پھسلا کر اپنے بھائی راجہ سنگرام کے قتل کا ارادہ کیا۔ سنگرام اسی کے تعمیر کردہ ہیں۔ پلاہ چند ۶۵۰/۱۲۵۲ میں قضائے الہی سے وفات پا گیا۔

اس کا بیٹا سنگرام چند حکمران بنا۔ اس کے ایک قریبی رشتے دار کلبن (کلن؟) نے سرکشی اختیار کرتے ہوئے شر کو اجاڑ دیا اور راجہ پر غلبہ پا لیا۔ راجہ نے راجوری کے راجہ سے ”جو اس کا دوست تھا“ امدد کی التجا کی اور اس کی حمایت سے خود مختار ہو گیا۔ اس کی مدت حکومت اٹھارہ سال اور دس روز ہے۔ ۶۵۷/۱۲۵۹ میں اجل نے اسے آ لیا۔ اب اس کا فرزند راجہ رام دیو باپ کا جانشین بنا۔ اس نے باپ کے مخالفوں کو قتل کر ڈالا اور پر تھی راجہ ٹائی اپنے ایک مقرب کو وزیر بنا لیا۔ موضع تاپر اور دریائے لیدر کا کنارہ اسی کا



تعمیر کردہ ہے۔ اس کا کوئی بیٹا نہ تھا جس کے سبب اس نے پھمن نامی ایک برہمن لڑکے کو اپنا بیٹا بنا لیا اور اسے اپنا ولی عہد مقرر کر کے دنیا سے کوچ کر گیا۔ اس نے اکیس برس ایک ماہ اور بارہ روز حکومت کی۔ ۱۲۷۸/۸۰-۱۲۷۹ میں اجل نے اسے آ لیا اور مذکورہ پھمن (پھمن) اس کا قائم مقام ہوا، چونکہ وہ پست فطرت اور گدا طبع بلند پرواز تھا اس لئے امور سلطنت انجام نہ دے سکا۔ کل نامی ایک ساحر، جو طلسم دان بھی تھا، کہیں سے شہر میں آ گیا، اس نے اس پر مختلف قسم کے طلسم کر کے پورے شہر پر قبضہ جما لیا اور اس کی بادشاہت میں خلل ڈال دیا۔ قطعہ:

مچ سودی کند تربیت ناقابل گرچہ برتر نہی از خلق جہان مقدارش  
سبز و خرم نشود از نم باران ہرگز خار خشکے کہ نشانی بسر دیوارش  
(ناابل کی تربیت کا کوئی فائدہ نہیں ہے اگرچہ تو اسے دنیا کی مخلوق سے بڑھ کر قدر و منزلت دے، وہ خشک کائنا جسے تو دیوار کے اوپر بوئے گا وہ بارش کی نمی سے کبھی تروتازہ اور سبز نہ ہو گا)

راجہ کی مدت حکومت تیرہ سال تین ماہ اور بارہ روز تھی۔ مذکورہ راجاؤں کے عہد میں سنگرام چند ولد پلاہ چند، لشکر کا سرگروہ اور سردار تھا۔ اس نے ۱۲۸۶/۶۸۵ میں اپنے بیٹے رام چند کو اپنا قائم مقام اور جانشین بنایا۔ ۱۲۹۲/۶۹۱ میں لچی دیو اس دنیائے بےقرار سے باہر چلا گیا، اور اس کا بیٹا سیہ دیو، جو پرگنہ وچن پارہ کا سردار تھا، تخت حکومت پر بیٹھا۔ کہتے ہیں سنگرام چند پرگنہ لار سے یلغار کے لئے آیا۔ سری نگر میں (سیہ دیو) نے اس کے ساتھ جنگ کر کے اسے قتل کر دیا۔ بعد میں سیہ دیو حاکم بنا اور اس نے کل جادوگر کو شہر بدر کر دیا۔ اس کے زمانے میں کسی فاحشہ لڑکی کے گناہ کی سزا اس کے باپ کو قید کی صورت میں دی جاتی تھی اور اس سے جرمانہ لیا جاتا تھا۔ ایک روز راجہ ایک مغنیہ اواکلے سے گانا سن رہا تھا۔ اس سے بہت خوش ہو کر کہنے لگا: مانگ، جو کچھ مانگنا چاہتی ہے۔ اس نے جواب میں کہا کہ مذکورہ بدعت ختم کر دیں۔ راجہ نے وہ بدعت (مذکورہ سزا) ختم کر دی۔ آخر میں بداعملی کا شکار ہو گیا۔ اس کی مدت حکومت چودہ سال پانچ ماہ اور بیس روز تھی۔ اس نے ۱۳۰۵/۷۰۵ میں دنیا سے کوچ کیا۔



## شہمیر کی کشمیر میں آمد

اس کے مرنے کے بعد اس کا بیٹا سیہ دیو اس کی جگہ تخت نشین ہوا۔ اس کا عہد سلطنت انیس برس تین ماہ اور پانچ روز ہے۔ اس کا سپہ سالار رام چند تھا۔ اس کے عہد سلطنت میں شہمیر نامی ایک شخص کشمیر میں آیا۔ جو سلاطین سوادو کر کی اولاد میں سے تھا اور اب سلطان شمس الدین کے نام سے مشہور ہے۔ اس کے کشمیر میں آنے کا سبب یہ تھا کہ اس کا دادا قور شاہ ایک صاحب کرامات اور خوارق عادات صوفی تھا، لوگ اس سے رجوع کرتے۔ ایک روز وہ کہنے لگا کہ مجھے رب جلیل کی طرف سے یہ الہام ہوا ہے کہ تیرے (قور شاہ) بیٹے کے گھر شہمیر نامی ایک بچہ پیدا ہو گا جو ولایت کشمیر کا بادشاہ بنے گا، اور اس کی نسل سے چند افراد تخت پر بیٹھیں گے۔ چنانچہ شہمیر نے اپنے دادا کی کرامات پر اعتماد کرتے ہوئے اپنے اہل و عیال سمیت بارہ مولہ میں آکر سکونت اختیار کر لی۔ جب راجہ کو اس کی سکونت کی خبر ملی تو اس نے حکم صادر کیا کہ وہ قریہ دوارہ دبر میں سکونت اختیار کرے اور وہاں کے محصولات سے اپنے روزمرہ کے اخراجات پورے کرے۔ مصرع:

عدو شود سبب رزق بچوں خدا خواہد

(جب خدا چاہتا ہے تو دشمن رزق کا وسیلہ بن جاتا ہے)

جن سلاطین اسلام نے کشمیر میں باری باری حکومت کی، شہمیر ان کا جد ہے۔ ان کا ذکر اپنے اپنے مقام پر تفصیل سے لکھا جائے گا۔ نیز اسی راجہ کے عہد میں شنکی چک، جو چکوں کا جد تھا، کسی دوسرے علاقے سے اہل و عیال کے ساتھ کشمیر میں وارد ہوا اور اس نے وہیں سکونت اختیار کر لی۔ اس کے نسب کے بارے میں عجیب حکایات بیان کی جاتی ہیں، جن کو عقل تسلیم نہیں کرتی۔ اللہ ہی کو اس کا علم ہے۔

اس راجہ کے زمانے میں جو بڑے بڑے واقعات ظہور پذیر ہوئے ان میں سے ایک رننجو کی آمد ہے، جس نے تبت سے آکر کشمیر میں ٹھکانا کیا۔ اس کے باپ کے دشمنوں نے اسے جلاوطن کر دیا تھا۔ اس ملک میں آکر اس نے سپہ سالار راچند سے التجا کی۔ رام چند نے پرگنہ لار کے علاقے گنہ کیر میں اسے آباد کرنے کا حکم دیا۔ وہاں وہ ایک مدت تک گوشہ نشینی اور قناعت میں آسودہ رہا۔

دوسرا سب سے شدید حادثہ، جو اس وقت کشمیر اور اہل کشمیر پر نازل ہوا، وہ زولجو کی آمد



ہے۔ زولجو کا واقعہ ذوالقدر خان کے نام سے معروف ہے۔ چونکہ کشمیر کے لوگ کفر میں بہت ڈوبے ہوئے تھے اور انہوں نے حیا اور آدمیت کا راستہ ترک کر رکھا تھا، اس لئے آسمان سے ایک ناگمانی بلا نازل ہوئی، اور ولایت ترکستان سے زولجو نامی ایک ترک ستر ہزار شمشیر زن سواروں کے ساتھ، جو سفاکی اور خونریزی میں اپنا جواب نہیں رکھتے تھے، بارہ مولہ کے راستے وارد ہوا۔ بظاہر اس کا تعلق ہلاکو خان کے آدمیوں سے تھا۔ بیت:

رفتار شان چو آتش و گرفتار شان چو جنگ دیدار شان عقوبت و ادوار شان زفر  
(ان کا کردار آگ کی صورت تھا اور ان کی گرفتار جنگ کی مانند تھی۔ ان کو دیکھنا عقوبت تھا تو ان کا ادوار (؟) مصیبت و بلا)

بارہ مولہ میں اس نے ٹھکانا کیا اور ملک گیری کی تدبیر کرنے لگا۔ اس کے دل میں ذرا رحم نہ تھا۔ اس علاقے کے لوگوں کے، کیا خرد و کلاں اور کیا زن و مرد سب کے ہاتھ پاؤں پھول گئے۔ ادھر راجہ اپنے وزرا کے ساتھ مل کر فکر و تدبیر اور تحیر میں کھویا ہوا تھا۔ جب انہیں کوئی چارہ نظر نہ آیا تو انہوں نے راہ فرار اختیار کرنے ہی میں عافیت پائی۔ اکثر لوگ کشتواڑ اور تبت چلے گئے۔ مردود زوالجو نے آتے ہی حکم دیا کہ کسی تامل کے بغیر سب کو قتل کر دیا جائے اور عورتوں اور بچوں کو قیدی بنا لیا جائے، غلہ جلا دیا جائے، عمارتیں ڈھا دی جائیں اور تمام شہر کو نذر آتش کر دیا جائے۔ نظم:

ز آواز اسپان و گرد سپاہ نہ خورشید تا بندہ روشن نہ ماہ  
بہ جنبش درآمد زمین و زمان تو گفתי بخوابد پرید آسمان  
(گھوڑوں کی ہنسناہٹ اور فوج کی گرد کے باعث نہ تو تلبناک سورج ہی روشن تھا اور نہ چاند ہی، زمین و زمان کچھ اس طرح مل اٹھے جیسے آسمان اڑ جائے گا)

یہاں کے ساکنوں کی آہ و فغاں ساتویں آسمان سے بھی گزر گئی۔ یہاں تک کہ بنی نوع انسان کا نام و نشان تک اس شہر سے مٹ گئی۔ ان لوگوں نے نہایت اور درختوں تک کی جڑیں کھود ڈالیں۔ وہ شہر جو صدیوں سے آباد اور معمور تھا اب غیر آباد، ویران اور امن و امن سے عاری شہر کی صورت اختیار کر گیا۔ بیت:

صورت (؟) جلال ملک جہان را گرفت صدمت سلطان قہر تیغ سیاست کشید  
(کے جلال؟ نے ملک دنیا کو فتح کیا۔ سلطان قہر کی چوٹ (؟) نے سزا کی تلوار سونپی)



اس کے قہر و غضب کی آگ کی گرمی اس شہر کے سرد موسم سرما تک، جو آٹھ ماہ کا زمانہ بنتا ہے، شدت پر رہی۔ جب موسم سرما نے شدت پکڑی اور ترکوں کو گرمی سے بچانے والا لباس اور ایسی اشیائے خوردنی نہ ملیں جن سے وہ اپنے آپ کو برقرار رکھ سکیں، تو انہیں واپسی کی فکر دامن گیر ہوئی۔ انہوں نے قیدیوں سے براستہ کشمیر، ہندوستان کی طرف جانے کے راستے اور طریقے معلوم کیے۔ انہوں نے نکل کی راہ ترکوں کو بتائی جو پرونچ پہنچتی ہے۔ جب وہ پہاڑ کے قریب پہنچے تو ”ما اصابکم من مصیبتہ ... الخ ۳۴“ کے مطابق اور فرمان ”واتقوا فتنہ ... الخ ۳۵“ کے تحت آسمان گریہ پر اتر آیا۔ ادھر مکافات کے طور پر موسم کی ہوا شدت کے ساتھ چلنے لگی اور اولے اس کثرت سے پڑے کہ سارا لشکر برف میں دب کر ہلاک ہو گیا اور سب خاک کے ساتھ خاک ہو کر رہ گئے یہاں تک کہ ایک فرد بھی ایسا نہ بچا جو ان کی سرگزشت ہی بیان کر سکتا نظم:

بہر تار موی سر بیگناہ ہزاران سرسوران شد تباہ  
بہر نیم جو نقرہ کلن فتاد بٹی خرمن زرگران شد تباہ  
(ہر ہربال میں بے گناہ کا سر تھا۔ ہزاروں سرداروں کے سر تباہ ہو گئے۔)

ہر آدمی جو میں کلن کی چاندی پڑی، زرگروں کے بہت سے خرمن تباہ ہو گئے۔) شہر کے لوگ ان شیطانوں کے فتا ہونے کی خبر پا کر، اس امید میں کہ کچھ قبائل، عمارات اور کھیتیاں شاید بچ گئی ہوں، اطراف و جوانب سے آگئے۔ سارے شہر کو انہوں نے دیران و تباہ پایا۔ کہیں بھی آبادی کا کوئی نشان تک نظر نہ آیا۔ ایک مدت کے بعد ہزاروں میں سے کوئی ایک آکر شہر میں ادھر ادھر قیام پزیر ہو گیا۔ غرض مدت مدید کے بعد شہر آباد ہوا۔ آخر زین العابدین عرف بڈ شاہ کے عہد سلطنت میں خاصا حصہ آباد ہو گیا اور یوسف شاہ کے زمانے تک تو بہت ہی آباد ہوا لیکن پھر بھی اپنی اصلی حالت پر نہ آسکا۔

قصہ مختصر، زولجو کے واقعہ میں جو لوگ بھاگ گئے تھے ان میں رنتجو اور راچند بھی تھے۔ جنہوں نے کشتواڑ کی طرف راہ فرار اختیار کی تھی۔ واپسی پر جو رنتجو نے دیکھا کہ خال خال لوگ چھوٹے چھوٹے قلعے بنا کر قابض ہو چکے ہیں اور کوئی ایک دوسرے کی اطاعت نہیں کر رہا تو اس نے ملک پر قبضہ کرنے کی ٹھانی جب اسے راچند کی، جو اپنے عزیز و اقارب کے ساتھ شہر لار کے قلعہ میں پناہ گزین تھا، افواج وغیرہ بہت زیادہ نظر آئیں اور



اسے محسوس ہوا کہ وہ اس طرح کامیاب نہ ہو گا تو اس نے حیلہ مگری سے کام لیا۔ وہ مینا فروشوں کے پاس آیا اور مینائیں پنجرے میں ڈال کر قلعے کے اندر بھجوانا شروع کر دیں۔ ان پنجروں کے اندر وہ سلمان جنگ رکھ دیتا۔ چنانچہ ایک روز اس نے کچھ فوجیوں کے ساتھ قابو پا کر راچند کو مار ڈالا اور اس کے بیٹے راون چند کو اہل و ایال سمیت گرفتار کر کے ولایت کشمیر پر قابض ہو گیا اور ۷۲۵ ہجری ۱۳۲۵ میں تخت پر بیٹھا۔ چونکہ شہر میں اجنبی تھا اس لیے اس نے مروت و نرمی اور مدارا سے کام لیا۔ راچند کی بیٹی اور راون چند کی بہن کو وہ اپنے عقد نکاح میں لے آیا اور راون چند کو بہت سی مراعات دے کر اسے اپنے ساتھ متفق کر لیا۔ پھر اسے تبت سمیت پرگنہ لار بطور جاگیر کے عنایت کیا اور اسے اپنی فوج کا سردار بھی مقرر کر دیا، اس طرح اس کے ذہن سے اپنے پاپ کے قتل کا دعویٰ و خیال محو کر دیا۔

ادھر سیمہ دیو، جو زولجو کے ہرج و مرج میں کشتواڑ کی طرف فرار کر گیا تھا، موروثی سلطنت کی امید میں واپس آگیا۔ جب اس نے تقدیر کا رنگ اپنے مدعا کے برعکس دیکھا تو وہ رنجو جیسے اپنے سے ادنیٰ آدمی کی اطاعت پر مائل نہ ہو سکا، اور چونکہ اس میں مقابلے کی بھی ہمت نہ تھی اس لیے مجبوراً اسے راہ فرار اختیار کرنا پڑی اور پھر کشتواڑ چلا گیا۔ اس طرح رنجو خود مختار بن کر تخت نشین ہو گیا۔

### کشمیر میں اشاعت اسلام کا آغاز

رنجو کے زمانے تک کشمیر کو آباد ہوئے کچھ اوپر چار ہزار تین سو برس ہوتے ہیں۔ اس مدت کے حالات اس لیے مختصر دیئے ہیں کہ راقم کے نزدیک راجاؤں کے حالات کی تفصیل دینا اس خیال سے کہ وہ سب کفر میں مبتلا تھے اور ان کی قدیم رسومات شرع و اسلام کے شعار کے خلاف تھیں، اور یہ کہ اکثر حکایات کچھ زیادہ ہی مبالغہ کے ساتھ بیان ہوئی تھیں، اس قدر زیادہ فائدہ مند نہ تھا، لہذا ان میں سے ہر ایک کی صرف مدت حکومت ہی پر اکتفا کیا گیا، تا آنکہ امر سلطنت کو رنجو کے وجود سے آرائش ملی اور اس شہر میں آغاز اسلام کا زمانہ اسی کا عہد ہے۔ اگر دوسری تواریخ کے برعکس عنان قلم اس شہر کے سلاطین اور علما و سادات اور متقی مشائخ ایسے بزرگان دین کے حالات مفید شرح و بسط سے لکھنے پر مائل ہو تو یہ تاریخ نویسی کے فریضہ کی مراعات سے بعید نہیں ہے۔



واضح ہو کہ عہد رننجو میں اگرچہ ملک کے تمام باشندے ایک ملت کفر سے وابستہ تھے، تاہم فرقوں کی تعداد اور اختلاف نیز مذاہب کی رنگارنگی اور کثرت بہت تھی۔ ایک مذہب دوسرے مذہب و عقیدہ کا رد کرتا۔ رننجو کو اس معاملے میں تردد رہا۔ ہرچند اس نے بہت غور و فکر کیا لیکن صحیح سمیت دکھانے والی ذہانت اور ٹھوس تدبیری کی بنا پر یہاں کا کوئی بھی دین اس کے پسند خاطر نہ ٹھہرا۔ اگرچہ ہر فرقے اور ہر مذہب کے لوگ ”کل حزب بما لہم فرحون“ کے مصداق اپنے مذہب و ملت کے دلائل بہت زیادہ حسن تاویلات اور ترغیب افزا تفصیلات کے ساتھ اس کے سامنے بیان کرتے لیکن اس کی ہمت عالی کو کچھ بھی پسند نہ آیا۔ وہ شب و روز مل و ادیان کے بارے میں تحقیق و خفیض کرتا رہا۔ اس غم سے اسے ایک لمحہ بھی آرام نہ ملا۔ آخر اس نے خالق کائنات کے حضور، مکروہا سے پاک دل کے ساتھ، دست دعا بلند کیا اور سچے دین کے حصول اور آئین مستقیم کے وصول پر سراپا خلوص والی ہمت سے کام لینے لگا۔ اکثر ایسا ہوتا کہ وہ ساری ساری رات سوز و گداز اور عجز و نیاز میں گزار دیتا، حتیٰ کہ دن چڑھ آتا۔ آخر اچانک ازلی سعادت کے حکم پر اس کے دل میں قضا و قدر نے یہ بات ڈال دی کہ صبح سویرے جو بھی پہلا شخص اسے نظر آئے یہ حیران طالب صادق اس کا دین و ملت اختیار کر لے۔ اس رات اس پر ایک عجیب کیفیت گزر گئی۔ وہ بڑے ہی شوق و شیفگی کے ساتھ گویا یہ کلام گنگناتا رہا۔ نظم:

یا رب امشب را نخواہد بود روز یا مگر شمع فلک رانیست سوز  
می بسوزم امشب از سودای عشق من ندارم طاقت غوغای عشق  
(یا رب! آج کی رات ختم ہو کر دن نہیں چڑھے گا، یا شاید آسمان کی شمع میں تپش نہیں ہے۔)

میں آج کی شب سوداے عشق سے جل رہا ہوں مجھ میں عشق کے غوغا کی طاقت نہیں ہے۔)

صبح کے وقت وہ بارہ دری میں بیٹھا بڑی جاں کاہی کے ساتھ اللہ کے فضل و عنایت پر دل لگائے ہوئے تھا کہ وہاں سے قبلہ کی سمت اس کی پہلی نظر دریا کی جانب پڑی۔ کیا دیکھتا ہے کہ ایک عالی قدر اور فرشتہ صورت بزرگ پتھر کے مصلے پر، بڑے وقار کے ساتھ، بڑے ادب و احترام سے سنت دین مصطفویہ محمدیہ ﷺ کے مطابق بڑے نیاز سے نماز ادا کر رہا



ہے۔ اسے یہ برگزیدہ طریقہ بہت پسند آیا۔ وہ اس بزرگوار سے ملاقات کا بچہ شائق و خواہاں ہو کر بے تامل غلت کے ساتھ اس کی خدمت میں دوڑا۔ ادب آداب کے لوازم ادا کرنے کے بعد اس سے دین و آئین کی حقیقت پوچھی۔ ان حضرت نے ملت مصطفویہ کے بارے میں بیان کیا۔ اور شرع کی اساسی باتوں کی توضیح اور اصل و فرع سے متعلق ابتدائی امور مختصراً بیان کرنے کے بعد اسے دین اسلام کی تلقین کی اور پھر اس کی ترغیب کی خاطر حضرت سید البرکت، مضخر کائنات علیہ افضل الصلوٰۃ والتسلیمات کے معجزوں کا ذکر کیا، یہاں تک کہ وہ صفائے سینہ اور پاکی اعتقاد کے ساتھ سعادت اسلام سے مشرف ہو گیا اور اسی لمحے اس نے اپنے اہل خانہ کو بھی اسی سعادت سے مشرف کر دیا۔

بیت:

از افق مکرمت صبح سعادت دمید دعوت اسلام را وقت اجابت رسید  
(بزرگی کے افق سے خوش بختی کی صبح طلوع ہوئی۔ دعوت اسلام کی قبولیت کا وقت آپہنچا)

دوسرے روز راون چند، سلطنت کے سرداروں اور عامہ خلایق نے جوق در جوق، بزرگی کے اس پیشوا کے حق پرست ہاتھ پر مشرف بہ اسلام ہو کر بزرگی کی خلعت پائی۔

### کشمیر میں اسلام کی ابتدا کے بانی:

جن حضرت نے ان لوگوں کو مشرف بہ اسلام کیا وہ ہیں قدوة الواسلین، امام العارفین، مروج الاسلام، کا سرالاصنام، حق آگاہ، متوید الدین حضرت بابا بلبل شاہ قدس اللہ سرہ الاقدس، جو اپنے مرشد بزرگوار کے حکم پر، مشہور اور مسلسل جاری روایت کے مطابق، وطن سے نکل کر اسی وقت وہاں حاضر ہو گئے۔ بعض کتابوں میں یہ مرقوم ہے کہ وہ مرشد کے حکم پر، اشاعت اسلام کی خاطر، اس دور سے پہلے ہی، سیہ دیو کے عہد میں، کشمیر میں اس امر عظیم کے منتظر تھے۔ بہر حال ان حضرت کے مرشد کے تعین میں اختلاف ہے۔ اکثر ارباب تواریخ ان حضرت کو حضرت شیخ الشیوخ شہاب الحق والمملنہ والدین سروردی قدس سرہ سے منسوب کرتے ہیں بلکہ انہیں ان حضرت کا بنیاد گزار جانتے ہیں۔ کچھ لوگ انہیں شاہ نعمت اللہ ولی کے متوسلین اور فرزندان معنوی میں سے لکھتے ہیں، جو (شاہ نعمت اللہ) حضرت شیخ



الشیخ (سروردی) کے منسوبین اور مخصوصین میں سے تھے۔ لیکن امتوں کا احقر راقم حروف محمد اعظم کہتا ہے کہ حضرت شیخ الشیخ کی وفات کا سال 'متفقہ طور پر' ۶۳۲ھ/۵۱۳-۱۲۳۲ء ہے جب کہ حضرت بابا بلبل شاہ کا کشمیر میں ظہور ۷۲۵/۱۳۲۵ء میں ہوا اس طرح ایک سو تین سال کا درمیانی وقفہ ہے۔ اس لحاظ سے ان (بلبل) کا ان (سروردی) سے بلاواسطہ تو سل بظاہر بعید معلوم ہوتا ہے۔ واللہ اعلم

اسلام قبول کرنے کے بعد رننجو اور اس کے پیروکاروں نے اپنے پیر بزرگوار کے حکم پر دریا کے کنارے ایک خانقاہ تعمیر کی۔ یہ کشمیر میں تعمیر ہونے والی پہلی خانقاہ ہے۔ پھر اس نے چند گاؤں، مٹی کے اور دوسرے اخراجات کے لیے مقرر کر دیے۔ جب تک کشمیریوں کی بادشاہت قائم رہی یہاں سے بہت سے محتاج اور فقرا بہرہ ور ہوتے رہے اور وظیفہ خوار رہے۔ اسی وجہ سے آن جناب کے مدفن کے محلے کو بلبل لنگر کہتے ہیں۔ اس کے علاوہ اس نے اپنی نماز جمعہ اور جماعت کی خاطر ایک جامع مسجد بنوائی جس میں وہ حاضر ہوتا۔ خود وہ اس جگہ رہتا تھا جہاں اب سید السادات حضرت پیرونی کا مبارک مقبرہ ہے۔ وہاں اس کی ایک بہت اونچی اور پر تکلف حویلی تھی۔ اس گھر اور خانقاہ میں اس نے "دیورہ کنی" نامی پتھر لگوائے۔ یہ پتھر آج بھی زمین کے نیچے سے نکلتے رہتے ہیں۔ موجودہ خانقاہ بظاہر دوسری مرتبہ کی تعمیر ہے۔ اس کے بعد مذکورہ جامع مسجد جل گئی۔ اور اس جگہ چھوٹی مسجد تعمیر کی گئی جس میں پہلی مسجد کے پتھر نمایاں ہیں۔ یہ مسجد رننجو شاہ کے نام سے مشہور اور آج بھی آباد ہے۔ لوگ پانچ وقت اس مسجد میں نماز ادا کرتے ہیں۔ رننجو کی مدت حکومت اڑھائی سال ہے۔ بعض کے نزدیک اس نے ۷۲۷/۱۳۲۷ء میں "کل نفس ذائقہ الموت" ۳۷ء کا شریعت پیا اور دارالفنا سے دارالبقا کو سدھار گیا۔ کیا کہنے ہیں اس زندگی کے اور کیا کہنے ہیں اس رحلت کے کہ "من سن سنتہ حسنۃ" ۳۹ء کے بموجب دائمی ثواب اپنے ساتھ لے گیا اور سنت اسلام کی بنیاد اس شہر میں مستحکم کر کے اپنے خدا سے جاملے۔ اس کی قبر خانقاہ کے جنوب کی جانب حضرت بابا کے مزار کے چبوترے سے باہر واقع ہے۔

### حضرت شیخ الانام سراج الاسلام کے مختصر حالات

واضح ہو کہ جناب حضرت بابا کو بعض نے تو شاہ بلبل سے موسوم کیا ہے اور بعض کے



نزدیک ان کا نام شاہ بلال تھا۔ وہ ظاہر و باطن کے علوم و فنون کے عالم تھے۔ انہوں نے سیاحت بہت کی۔ ظاہر و باطن میں انہوں نے تجرد اختیار کیے رکھا۔ کہتے ہیں کہ ان کا اصلی نام سید شرف الدین ہے۔ اپنے وقت کے کامل ترین عارف اور تجرد توکل میں نادرہ روزگار تھے۔ مشہور ہے کہ فرمایا کرتے تھے کہ مجھے حق تعالیٰ نے یہ قدرت عطا کی ہے کہ میں کسی خوراک اور اسباب زندگی کے بغیر زندگی بسر کروں، اور روح کا سلسلہ منقطع ہوئے بغیر میں اسی بدن کے ساتھ دارالبقا کو کوچ کر جاؤں، اور ابدالاباد تک اسی بدن کی حفاظت کر سکتا ہوں، لیکن چونکہ یہ تینوں باتیں سنت نبویؐ کے موافق نہیں ہیں، اس لیے میں ان کا ارتکاب نہیں کرتا۔ سنت کی اطاعت و اقامت، میرے نزدیک، خلاف سنت ہزاروں کرامتوں اور عبارتوں سے افضل ہے۔ کھانے پینے اور اوقات کی پابندی کے معاملے میں حد سے زیادہ احتیاط سے کام لیتے۔ ۱۳۲۷/۷۲۷ میں دارالبحثن (جنتوں کے گھر) کو رحلت کر گئے۔ انہوں نے بڑے انکسار کے ساتھ اپنا مدفن اپنے رفیق مولانا احمد علامہ قدس سرہ کی قبر کے عقب میں مقرر کیا۔ حضرت بابا کے یہ حالات لکھتے وقت انجناب کی تاریخ وصال اس احقر کے دل میں، کہ ان کی ہمسائیگی میں پرورش پانے والوں میں سے ہے، القا ہوئی (اور وہ تاریخ ہے) ”خاص الہ“۔ چونکہ آج تک کسی نے ان کی تاریخ نہیں کہی، اس لیے اپنی سعادت کی خاطر اور وسیلے اور شفاعت کے لیے میں نے یہ تاریخ رقم کر دی۔

## تاریخ:

سل تاریخ وصل حضرت شاہ بلبل قدس گفت خاص الہ  
(حضرت شاہ کے وصل کی تاریخ، بلبل قدس نے ”خاص الہ“ ۷۲۷ء کہی)  
اللہ تعالیٰ ان سے پورے طور پر راضی ہو اور انہیں سب سے اچھی جزا سے نوازے۔  
حضرت بابا بلبل کی قبر دریائے بہت کی جانب مشرق میں پتھر کی تربت پر واقع ہے اور مولانا کی قبر اس کے سامنے جبکہ قبور اصحاب اور بعض معتقد امرا وغیرہ کی قبریں مزار سے بلندی پر واقع ہیں۔ ان کے ملفوظات کا کچھ انتخاب۔  
جب تک دل خالص اور زبان سالم، سالک کے رہنما نہ ہوں اس وقت تک اس راستے کے غول سے ایک منزل تک بھی پہنچنے نہیں دیتے۔



انہوں نے فرمایا کہ حرام سے اسی طرح دور رہنا چاہیے جس طرح کوہسار میں سانپ سے، اور شبہ سے بھاگنا چاہیے جس طرح بازار کے مردار سے (بھاگا جاتا ہے)۔ حلال سے بس اسی قدر کھانا چاہیے جس قدر اضطراب میں بھوک دور کرنے کی خاطر مردار کھایا جاتا ہے۔ متقی جب تک بعض حلال اشیاء سے پرہیز نہ کرے وہ شبہ اور حرام سے بچ نہیں سکتا۔ حضرت شیخ مظہر کرامات اور بحر کمالات تھے۔ اظہار (کمالات) کی طرف کم ہی مائل ہوتے۔ تمام اہل کشمیر پر اس آفتاب ضمیر پیر کے حقوق ثابت و واجب ہیں جن میں سے کچھ کا ادا کرنا اس طرح ہے کہ ان کے لیے دعا و فاتحہ پڑھیں۔ اور رجنجن شاہ کو بھی جو اہل کشمیر میں اشاعت اسلام کا باعث بنا، اس کی اولیت کے باعث، فاتحہ اور نیکیوں سے یاد کریں۔ ”السابقون السابقون اولئک المقربون“۔ ۴۱۔ بعض تاریخوں میں یہ آیا ہے کہ اس رجنجن شاہ کو جناب بابا نے ”سلطان صدر الدین“ کے خطاب سے مخاطب کیا تھا۔

واضح ہو کہ رجنجن شاہ کے بعد اس کی منکوحہ راجپند کی بیٹی نے جس کا نام ”کوثر رین“ تھا، سیہ دیو کے بھائی اودین کو، جو زولجو کے خطرات میں فرار ہو گیا تھا، بڑی بستی سے طلب کر کے اس سے شادی کر لی اور حکمرانی اور رعیت پروری میں مصروف ہو گئی۔ اس نے دو آدمیوں کو اپنے لشکر کا سپہ سالار مقرر کیا۔ ایک تو شہمیر کو جس کا اوپر ذکر آچکا ہے اور دوسرے یحیٰ بٹ کا کاپوری کو، جو اس زمانے کے سرداروں میں سے تھا۔ رجنجن (گزا) کے بیٹے حیدر خان نے مذکورہ یحیٰ بٹ سے تربیت و پرورش پائی۔

انہی دنوں اور دن نامی ایک صاحب حشم و جاہ ترک ہیرہ پور کے راستے سے ولایت کشمیر میں داخل ہوا۔ اس نے یہاں کے حکام میں خلل ڈالا۔ یہ وہ زمانہ ہے جب کشمیر کے پرگنہ جات میں جس کسی کو موقع ہاتھ لگا اس نے خود مختار حکومت قائم کر لی تھی۔ کوثر رین نے نیک اندیشی اور دور بینی کی بنا پر گنہ جات کے ایسے آزاد حکمرانوں کو خطوط لکھے کہ بے اتفاقی کی صورت میں دشمن سے ہزیمت بھی یقینی ہے اور یہ اہل و عیال کی بربادی اور بدنامی کا باعث بھی جیسا کہ کچھ ہی عرصہ قبل زولجو کے ہاتھوں بہت کچھ ہم پر بیت چکا ہے۔ اس کے بعد ضروری ہے کہ باہم متفق ہو کر ہم مخالف قوم کو جنگ کے صدمے سے یہاں سے بھگا دیں۔ پھر جس طرح بھی زندگی بسر ہو، ٹھیک ہے ورنہ تمام ملک کو فتنہ و فساد سے دوچار کرنا، خود کو ہلاکت میں ڈالنا اور اپنی آبرو گوانا مردوں کا کام نہیں ہے۔ اس کا اثر یہ ہوا کہ اطراف



کے تمام قابضین پر گنہ جلت، کیا اوباش اور کیا شریف بھی نے اس کی اس تجویز پر اتفاق کیا اور جنگ و جدال سے مذکورہ ترک کو زیر کر کے صلح کے ساتھ اس شہر سے باہر نکال دیا اور کوتہ رین، اودین دیو کو، جو اس ترک کی آمد پر بے حسی اور بے شری کے سبب فرار ہو گیا تھا، تبت سے واپس لے آئی، تاہم اب اسے وہ عزت و تمکین نہ ملی جو اسے اس سے پہلے حاصل تھی۔ اکثر امور مملکت شہمیر کے مشورے سے انجام پاتے تھے، کاص طور پر اسی ترک کے اخراج کے سلسلے میں شہمیر ایسے صاحب تدبیر نادرہ ہی کی صوابدید پر کوتہ رین کو کامیابی میسر آئی۔ مصراع: نہ ہر زن زنت و نہ ہر مرد مرد

(نہ ہر عورت، عورت ہے اور نہ ہر مرد، مرد ہے)

اس اثنا میں ۱۳۳۱ء/۲-۱۳۳۱ء میں گردش فلک سے اودین کا جام حیات الٹ گیا۔ اس کی کل مدت حکومت پندرہ سال دو ماہ اور دو دن بنتی ہے۔ اس کے بعد کوتہ رین اندر کوٹ کی طرف چلی گئی جہاں مذکورہ دونوں بھائیوں کے ساتھ مل کر بادشاہت کرتی رہی۔ اس دوران میں شہمیر کو اپنے جد بزرگوار کی بات یاد آئی اور اس نے ملک پر قبضے کا ارادہ کیا۔ ساتھ ہی اس نے کوتہ رین کو شادی کا پیغام دے دیا، لیکن چونکہ وہ اس کا کوکہ اور رضاعی بھائی تھا۔ اس لیے اس نے انکار کر دیا، جس پر شہمیر نے لشکر کشی کر دی اور مردان کار کو اپنے ساتھ ملا کر کوتہ رین کو اندر کوٹ میں محبوس کر دیا، جب کہ اس کا بھائی راون چند قضاے الہی سے وفات پا گیا۔ اس (شہمیر) نے بیچہ بٹ کا کاپوری کو، جو صاحب جاہ و حشم تھا اور اطاعت قبول نہیں کر رہا تھا، جان سے مار ڈالا اور شہر میں داخل ہو گیا۔ چونکہ لوگ اس کے حسن سلوک سے خوش تھے اس لیے بے چون و چرا اس کے مطیع و منقاد ہو گئے۔ کوتہ رین بہت تھوڑے آدمیوں کے ساتھ اندر کوٹ میں رہ گئی۔ شہمیر نے اسے زبردستی نکاح پر راضی کر لیا۔ اس بے لطفی کے سبب، جو باعث غیرت و عبرت ہے، کوتہ رین کی موت واقع ہو گئی۔ مشہور ہے کہ صبح سویرے اس نے خود کو خنجر سے ہلاک کر ڈالا۔ بیت:

از انقلاب زمانہ عجب مدار کہ چرخ ازیں فسانہ ہزاران ہزار آرد یاد  
(زمانے کے انقلاب پر تعجب نہ کر، کیونکہ آسمان کو اس قسم کے ہزاروں افسانے یاد

ہیں)

اور یہ بھی مشہور ہے کہ مجلس عروسی میں آکر، جو بڑی زیب و زینت سے آراستہ کی



گئی تھی، اس نے اپنے پیٹ میں چھری گھونپ لی، اور آنتیں باہر نکال کر شمیر کے سامنے پھینکتے ہوئے بولی کہ میری قبولیت یہ ہے، اور اسی لمحہ جان بحق ہو گئی۔ واللہ اعلم۔ اس وقت اس نے گویا زبان حال سے اس شاہِ خطاب (شوہر، عورت کا آرزو مند) کو اس بر محل شعر کے ساتھ خطاب کیا۔ بیت:

آن قدر باش کہ تا از سر جان بز خیزم چون بخم خانہ ام ای بندہ نواز آمدہ ای ۳۵ ب  
(اے بندہ نواز جب تو میرے نخانہ میں آگیا ہے تو اس قدر تو رک جا کہ میں اپنی جان قربان کر دوں)

خالقِ قدیر کا برگزیدہ شہمیر بحکم خالقِ قدیر کسی تردد و تشویر کے بغیر ۱۳۴۲-۳۷ میں تختِ سلطنت پر بیٹھا۔ اس نے خود کو ”سلطان شمس الدین“ کے الفاظ سے ملقب کیا۔ اس نے تین برس اور پانچ ماہ حکومت کی۔ وہ سلاطین کشمیر کا جو دو سو برس سے زیادہ کا عرصہ استقلال و اتمام کے ساتھ کامران و کار فرما رہے اور جنہوں نے سلطنت کے بندوبست کے ساتھ ساتھ دین و ملت کی بھی ترویج کی، جد بزرگوار ہے۔ ۱۳۴۶-۷۳ میں ساقی اجل نے اسے شرابِ حسرت کا جام پلایا اور اس کے نفسِ نفیسہ نے ”ارجعی“ کی آواز پر ”لبیک“ کہتے ہوئے اپنے لاشے کو سلا دیا۔ اس کے دو بیٹے تھے۔ ایک سلطان جمشید اور دوسرا سلطان علی شیر مشہور بہ سلطان علاء الدین۔

باپ کی وفات کے بعد جمشید تختِ سلطنت پر بیٹھا۔ اس نے ابھی ایک سال دو ماہ حکومت کی تھی کہ اس کے بھائی علی شیر نے سرکشی اختیار کی اور دونوں میں لڑائیاں شروع ہو گئیں۔ آخر زینہ پور کے مقام پر جہاں لڑائی شروع تھی، جمشید اپنے بھائی کے ہاتھوں مارا گیا۔ یہ واقعہ ۱۳۴۸-۷۳ میں رونما ہوا۔ اس کے عہدِ سلطنت میں خلاص من، پلاسمن اور یاسمن نامی تین بھائی تھے جنہوں نے ظہور اسلام کے زمانے میں ریشیوں کی طرح ریاضت و مجاہدہ کے علم بلند کیے تھے۔ ان تینوں نے بہت زیادہ ریاضت و عبادت سے خود کو دوسرے صلحا سے ممتاز کر لیا تھا۔ تینوں میں بڑا خلاص من تھا۔ اس نے طویل عمر پائی۔ وہ کبھی حرص و ہوا کی راہ پر نہ چلا۔ اس کی داڑھی کا ایک بھی بال سفید نہ ہوا۔ اس کے بعد پلاسمن تھا۔ اس کی عمر تین دن کے قریب (کذا) تھی۔ اس کے تھوڑے سے بال سفید ہوئے۔ اس نے اپنے بھائی کی طرح مستقیم الحال زندگی بسر کی۔ اس کے بعد یاسمن تھا۔ اس کے بال بھی سفید



ہو گئے تھے اور اس کی عمر بھی کم رہی۔ ایک مشہور قصے کے مطابق وہ نندی نام کی ایک رنڈی دام فریب میں پھنس گیا۔ بیت:

این بار غم عشق کہ برداشتہ ایم      تھا کہ اگر کوہ بوداز کمر اشد  
(غم عشق کا جو بوجھ ہم نے اٹھایا ہے، بخدا اگر پہاڑ بھی ہو تو اس بوجھ سے اس کی کمر ٹوٹ جائے)

آخر کار وہ تائب ہو گیا اور نندی کو بھی راہ حق پر لے آیا۔

سلطان علاء الدین جس کا نام علی شیر تھا، مذکورہ سال اپنے بھائی کو قتل کر کے تخت سلطنت پر کامیابی کے ساتھ بیٹھا۔ علاء الدین پورہ اس کا آباد کردہ ہے۔ چونکہ اسے باپ کی نسبت زیادہ مہلت نہ ملی، اس لیے اس نے اصلاح امور میں تیزی سے کام لیا اور شہر کی کسی حد تک تعمیر و آبادی بھی کی جو زولجو کے عہد میں ویران ہو گیا تھا۔ ۷۵۸/۱۳۵۷ء میں ایک بیماری سے وفات پا گیا۔ اس کی قبر محلہ علاء الدین پورہ میں ہے۔ جہاں اب گنتی کی چند قبریں رہ گئی ہیں۔ اس سے کوئی پانچ چھ گز کے فاصلے پر حمام کی بھٹی ہے اور محلے کی عام سرمائی مسجد ہے۔ یہ جگہ اب مقام حسرت اور جائے عبرت ہے۔ اس کی مدت حکومت بارہ سال اور آٹھ ماہ ہے۔ ”کل نفس ذائقہ الموت“ ۷۶۲ء سن کر وہ اپنے اصلی مقام کو کوچ کر گیا۔

سلطان شہاب الدین سلطان علاء الدین کا بیٹا تھا۔ باپ کی وفات کے بعد امراے نامدار کے مشورے پر تخت نشین ہوا۔ تخت نشینی سے قبل، اپنے علی قدر باپ کے زمانے میں ایک مرتبہ شکار کی خاطر کسی جنگل میں گیا ہوا تھا۔ وہاں کسی مجذوب سے اس نے دودھ کے دو پیالے پیے اور سلطنت کی بشارت پائی تھی۔ کہتے ہیں کہ اس مجذوبہ کے دو ساتھی تھے، ایک چندر داوا اور دوسرا شہ راول۔ اس مجذوبہ نے دونوں کو، دستور کے مطابق دودھ کا حصہ دیا اور انہیں وزارت کی بشارت دیتے ہوئے فرمایا کہ اس خبر کی صحت کی علامت یہ ہے کہ سلطان، جسے دودھ کا حصہ نہیں ملا، (بیٹے کے) گھر پہنچنے سے پہلے مر جائے گا۔

مختصر یہ کہ جب وہ عالی قدر باپ کی وفات کے بعد سریر سلطنت اور تخت بادشاہی پر بیٹھا اور وزارت کی ذمہ داری اس نے دونوں رفیقوں کے سپرد کی تو امور ملکی کی تدبیر میں وہ اور شہ راول پیش پیش تھے۔ رسوم سلطنت کے اکثر امور اور باج و خراج کے مقدمات اسی



کے مقرر کردہ ہیں جو مغلیہ سلاطین کے دور میں دو سال تک قائم رہے۔

واضع رہے کہ سلطان شہاب الدین نے کچھ اس طرح حکمرانی کی اور ضبط و ربط اور قلعوں اور شہروں کی فتح و تسخیر کچھ اس ڈھنگ سے کی کہ ماضی و حال کے مورخین نے اس خوف سے کہ کہیں ان پر مبالغہ آرائی کی تہمت نہ لگے، اس کی تحریر سے ہاتھ اٹھائے رکھا اور اس کی تفصیل سے قلم کو روکے رکھا۔ اس کے دور میں جو انوکھے، نادر اور عجیب و غریب امور و واقعات ظہور پذیر ہوئے، ان کی بنا پر اس کا عہد عجائب روزگار اور غرائب زمانہ میں شمار ہوتا ہے۔ اس نے انیس برس حکومت کی۔ پرگنہ جات میں ہونے والے انتشار و اختلال کی اصلاح کی اور سرکشوں کی گردنیں اڑا دیں۔ اہل تاریخ کے مطابق جب اسے کشمیر کے نظم و نسق کے متعلق اطمینان ہو گیا تو وہ پچاس ہزار سوار اور پانچ لاکھ پیادہ فوج لے کر بارہ مولہ کے راستے سے باہر نکلا۔ اس نے پکلی، دمتور اور دوسرے علاقوں کو مسخر کیا، نعمان اور کابل پر قبضہ کیا اور بدخشاں کی تسخیر کی۔ وہاں سے وہ تبت کی طرف بڑھا جو اس وقت بادشاہ کاشغر کے قبضے میں تھا۔ بڑی بڑی جنگوں کے بعد، جن میں تخریہ کار آدمی کام آئے، وہ تبت کو اپنی کماند تصرف میں لے آیا۔ پھر کشتوار اور نگر کوٹ پر قبضہ کرتے ہوئے ہندوستان کی طرف متوجہ ہوا۔ ان دنوں فیروز شاہ دہلی کا بادشاہ تھا۔ اس نے لشکر کشی کرتے ہوئے سلطان کے ساتھ بڑی بڑی لڑائیاں لڑیں۔ دونوں طرف سے شجاعت و دلاوری کے اظہار میں کوئی کوتاہی نہ ہوئی۔ دونوں میں سے کوئی بھی دوسرے پر غالب نہ آسکا۔ آخر اس امر پر صلح ہوئی کہ سرہند شریف سے لے کر کشمیر تک کا علاقہ سلطان شہاب الدین کے پاس اور اس طرف کا علاقہ فیروز شاہ کے قبضے میں رہے گا۔ اس صلح کے بعد سلطان کشمیر کو لوٹ گیا۔ اکثر مورخین نے یہ حکایت قلم بند کی ہے لیکن حالات فیروز شاہ پر مشتمل تاریخ دہلی کے مولف نے اس قصے کی طرف قطعاً اعتنا نہیں کی۔

بہر حال واپسی پر اس نے شہاب الدین پورہ کو اپنا پایہ تخت مقرر کیا، یہاں اس نے ایک بڑی جامع مسجد بنوائی، جس کی بنیاد ابھی تک قائم ہے، البتہ پائے تخت کے آثار میں سے کچھ بھی موجود نہیں ہے۔ سلطان نے بہت سے بت خانے منہدم کر دیے اور بجارہ کے بت خانے کو، جو سب سے بڑا تھا، ویران کر کے کفر کی تذلیل کا سامان کیا۔ ۷۸۰ء/۷۸۱ء میں اجل کے لشکر نے سلطان کے شہرستان وجود پر حملہ کر دیا، جس کے نتیجے میں اس کی آرام گاہ



دریائے بھٹ کے کنارے محلہ بلدیر میں قائم ہوئی۔ بعد میں سلطان زین العابدین کا مزار اس کے جوار میں تعمیر ہوا۔ شہاب الدین کی قبر پر ایک بلند گنبد تعمیر کیا گیا۔ اب لوگوں کی عمارات کی تعمیر کے سبب مزار کے تمام اطراف ان کے نیچے آ گئے ہیں اور گنبد کی جگہ کے سوا کچھ باقی نہیں رہا اور گنبد کا ایک حصہ بھی گر چکا ہے۔

### عارف کاملہ للہ مجذوبہ کا ذکر

اس کا تعلق سلطان علاء الدین کے عہد سے ہے۔ شروع شروع میں وہ ایک شخص کے عقد نکاح میں مقید اور اہل و عیال کے جنجال میں گرفتار تھی۔ اسی اثنا میں جذبہ الہی اس پر طاری ہو گیا جس کی وجہ سے اس نے ترک دنیا اور گوشہ نشینی اختیار کر لی۔ کچھ عرصہ تک تو اس نے خفیہ طور پر ایسی زندگی بسر کی اور اس درد مند مجذوبہ کے کسی بھی عزیز اور رشتہ دار کو اس کے اس باطنی انقلاب کا علم نہ ہو سکا۔ اتفاق سے ایک روز پانی کا بھرا ہوا برتن اپنے شوریدہ سر پر رکھے گھر لا رہی تھی کہ اس کے شوہر نے جو کبھی کبھی اس کی حرکات پر نکتہ چینی کیا کرتا تھا، لکڑی سے وہ برتن توڑ ڈالا۔ پانی اس خانہ خراب مجذوبہ کے سر پر معلق ہو کر رہ گیا اور اس نے اسی پانی سے گھر کے سارے برتن بھر لیے اور پانی صحرا میں پھینک دیا جس سے ایک بہت بڑا تالاب بن گیا۔ اس حرکت سے اس کی شہرت ہو گئی۔ آخر خانہ داری سے اس نے منہ پھیر لیا اور لوگوں کی آنکھوں کا مرجع بن گئی۔ اس تک دلی سے اس نے صحراے جنوں کا رخ کیا اور عریان و گریاں، برف و باراں میں کچھ کھائے پئے بغیر اور دل بے تاب و چشم پر آب کے ساتھ بیابان میں گھومنے پھرنے لگی۔ بیت:

بے بدرقہ لطف چہ چین نتوان رفت      زیرا کہ درین بادیہ باشد خطرے چند  
(لطف و کرم کی رہنمائی کے بغیر اس طرح چلا نہیں جا سکتا، کیونکہ اس بیابان میں کچھ خطرات ہیں)

وہ سلطان شہاب الدین کے عہد میں دنیا سے کوچ کر گئی۔ اس مجذوبہ محبوبہ کی رحلت کی کیفیت مختلف بیان کی جاتی ہے۔ مسلمانوں اور ہندوؤں میں بہت سی باتیں مشہور ہیں۔ کہتے ہیں کہ جہاں اب بجاہرہ کی جامع مسجد کا گوشہ ہے، اس جگہ اس کے انتقال کی گھڑی آ پچی سانس ختم ہوتے ہی اس کا بدن عصری، روح کی مانند آسمان کی طرف پرواز کر گیا اور ہوا میں



ایک شعلہ سا چمک جانے کے سوا وہاں موجود لوگوں کو اور کچھ نظر نہ آیا۔ اس کے علاوہ بھی کچھ اور باتیں بیان کی جاتی ہیں۔ (مثلاً یہ کہ اس موقع پر) اس نے مٹی کے دو برتن منگوائے اور کہا کہ ہم ابھی غائب ہو جائیں گے۔ پھر وہ دونوں برتن ایک دوسرے پر رکھے اور خود ان کے درمیان آگئی۔ جب ایک برتن اٹھایا گیا تو وہ کہیں بھی نظر نہ آئی۔ ارباب تحقیق کے نزدیک حضرت قطب ربانی علی ثانی رضی اللہ عنہ کے ایام نزول میں اس کی موجودگی کا قصہ ثابت نہیں ہوا۔

دوسرے برکت و فیوضات جنہوں نے سلطان شہاب الدین کے زمانے میں کشمیر کو شرف و افتخار بخشا یہ ہیں کہ درگاہ ربانی کے مقرب اور عارف سبحانی جناب سید حسین سمنانی، سادات کرام کے دوسرے بزرگوں کے ہمراہ جنہیں آنجناب سے پوری پوری قربت تھی، حضرت علی ثانی کے حکم پر شاہ کی سیرت و ملت کے احوال اور راستے کی تحقیق کی خاطر کشمیر تشریف لائے۔ اس واقع کی کیفیت آئندہ صفحات میں شرح و بسط کے ساتھ بیان کی جائے گی۔

## سلطان قطب الدین

سلطان شہاب الدین کا بھائی تھا۔ ۷۷۰ھ/۹-۱۳۶۸ء میں سریر آرائے سلطنت ہوا۔ اس نے مخلوق پر فتنہ و فساد کے دروازے بالکل بند کر دیے۔ اس نے اس مقام کو اپنا تخت قرار دیا۔ جو قطب الدین پورہ کے نام سے مشہور ہے۔ اس نے مخلوق خدا کے ساتھ لطف و کرم اور احسان کی حقیقی بنیاد رکھی۔ شاہی مصروفیات کے باوصف وہ بہت سے علمی کمالات سے آراستہ تھا۔ اکثر شعر بھی کہتا۔ اس کے چند اشعار

ای بگرد شمع رویت عالی پروانہ ای      وز لب شیرین تو شوریست در ہر خانہ ای  
من پندین آشنائی می خورم خون جگر      آشنارا حال ایست وای بر بیگانہ ای  
قطب مسکین مگر گناہی میکند عیش مکن      عیب نبود مگر گنا ہے می کند دیوانہ ای

(اے کہ تیرے چہرے کی شمع کے گرد ایک دنیا پروانہ وار چکر کاٹ رہی ہے اور تیرے شیریں ہونٹوں کے ہاتھوں ہر ہر گھر میں شور برپا ہے۔ میں اس قدر آشنائی کے باوصف خون جگر پی رہا ہوں۔ جب آشنا کا یہ حال ہے تو بیگانے کی حالت تو قابل افسوس ہوگی۔ اگر مسکین قطب کوئی گناہ کرتا ہے تو اس کی برائی نہ کر، اگر کوئی دیوانہ کوئی گناہ کرتا ہے تو وہ برائی نہیں



(ہے)

اس نے سولہ برس تک حکومت کی۔ ۷۹۱ء/۱۳۹۳ میں وہ طبعی موت مرا۔ اس کی آرامگاہ جامع مسجد کلاں کے قرب میں اور اس ندی کے نزدیک واقع ہے جسے اب یاہجہ کہتے ہیں۔ یہ جگہ مزار شاہ قطب الدین کے نام سے بھی مشہور و معروف ہے۔ وہ سرکنڈے کے درمیان قبلہ رو مدفون ہے۔ اس کا احاطہ پتھر کا تھا۔ مزار کا بیشتر حصہ اب پامال ہو چکا ہے، سوائے اس کی قبر کے جو بلندی پر واقع ہے۔

اس کے مبارک زمانے میں جن خدائی برکت و عطیات خاص سے کشمیر نوازا گیا، ان میں علی پناہ، نبوت انتساب، سیادت مرتبت، قطب الاولیا، محبوب سبحانی حضرت سید علی ہمدانی کی پر سعادت تشریف آوری ہے، اللہ ان کے مرقد کو منور فرمائے۔ انہوں نے ۷۸۱ء/۱۳۷۹ میں کشمیر جنت نظیر میں نزول اجلال فرمایا۔ ان کے مقدم شریف کی تاریخ ”مقدم شریف او“ (۷۸۱) کے الفاظ سے نکلتی ہے۔ جناب حضرت سید محمد خاوری نے، جن کا ذکر آگے چل کر آئے گا، آنحضرت سید سادات کی تشریف آوری کے بارے میں مصری سے بھی زیادہ شیریں اشعار کہے ہیں۔ قطع:

میر سید علی شہ ہمدان سیر اقلیم سب سے کردہ نکو  
شد مشرف ز مقدمش کشمیر اہل آن شہراز ہدایت جو  
سل تاریخ مقدم او را یابی از مقدم شریف او  
(آپ کی تشریف آوری سے کشمیر کو شرف حاصل ہوا۔ اس شہر کے لوگ ہدایت کی  
تلاش میں تھے آپ کی تشریف آوری کی تاریخ تجھے ”مقدم شریف او“ (یعنی ان کا مقدم  
شریف) میں ملے گی)

یہ بات محقق ہو چکی ہے کہ کوئی سات سو کے قریب رفقا، سادات اور خادم آنجناب کے ہمراہ تھے۔ اس ملک کے خاص و عام کی انہوں نے رشد و ہدایت سے رہنمائی کی۔ محلہ علاء الدین کی ایک سرائے میں، جو ان دنوں وہاں موجود تھی، جناب آنحضرت فروکش ہوئے۔ دریائے بھٹ کے کنارے پانچ وقتوں کے لیے انہوں نے ایک مربع چبوترا آراستہ کر رکھا تھا جس پر نماز پڑھا کرتے۔ سلطان وقت پورے اخلاص و عقیدت کے ساتھ علی مقام خدام کی خدمت میں حاضر ہوتا، ارادت و محبت کے آداب بجا لاتا، اور آنجناب سے پند و نصائح سن کر ان پر عمل پیرا ہوتا، چنانچہ اپنی لاعلمی کے سبب اس نے جن دو بہنوں کو بیک وقت اپنے عقد نکاح میں لا رکھا تھا ان میں سے (ایک کا) نکاح فسخ کر دیا، اس کی وجہ یہ تھی کہ یہاں شریعت محمدی



علیہ الصلوٰۃ والسلام کا علم ابھی کمتر پھیلا تھا، مسلمان بھی کم تھے اور اسلام و شریعت کے احکام ابھی نجوبی رائج نہ ہوئے تھے۔ خود سلطان کافروں کا لباس پہنا کرتا۔ اس نے حضرت سید کے امرونی پر یہ سب کچھ ترک کر دیا۔ وہ آنحضرت کے نصائح و احکام دل و جان سے بجالاتا۔ جناب سیادت دستگاہ، قطب الاولیا (علی ہمدانی) نے شاہ قطب الدین کو بڑے لطف و کرم سے کلاہ مبارک عطا فرمائی تھی۔ جسے سلطان نے بڑے ادب و احترام سے لے کر تعظیم و تکریم کے طور پر اپنے تاج میں رکھ لیا۔ اور یہ رسم اور برکت فتح شاہ کے آخر سلطنت تک ان کی اولاد میں قائم رہی۔ فتح شاہ نے وہ ٹوپی اپنے کفن میں رکھی اور اپنے عہد کے علامہ و عارف مولانا آنی کی خدمت میں لے گیا۔ انہوں نے کہا کہ برکت اور سلطنت زیر زمین لے جا۔ اس کے بعد قطب الدین کی اولاد کی بادشاہت خلل کا شکار ہو گئی اور رفتہ رفتہ اس حد تک پہنچ گئی کہ قوم چک کو منتقل ہو گئی۔ یہ تفصیل اپنی جگہ پر آئے گی۔

قدیم کتب تاریخ میں آنحضرت (علی ہمدانی) کے قدوم مبارک کی تاریخ ۷۸۱ھ/۱۳۷۹ء اور واپس چلے جانے کی تاریخ ۷۸۶ھ/۱۳۸۴ء مذکور ہے، تاہم کوئی بھی اس امر کا قائل نہیں ہے کہ آنجناب نے پانچ چھ برس کشمیر میں توقف کیا ہو۔ لہذا عقل کا فیصلہ ان کے چند مرتبہ درود پر ٹھہرتا ہے۔ جیسا کہ مشہور ہے انہوں نے تین سال اس شہر کو اپنے مقدم مبارک سے نوازا۔ آنحضرت کی ربع مسکون (دنیا) کی تین مرتبہ سیاحت اس بات کی تائید کرتی ہے۔ قاضی ابراہیم ولد حمید الدین نے، جو اس عہد کے قریب کا مورخ ہے، اپنی تاریخ میں یہ بات لکھی ہے۔ بہر حال چبوترے کے اوپر، جہاں اس وقت حجرہ خاص ہے، اکثر اوقات سکونت فرماتے۔ کہتے ہیں کہ حضرت وہاں ”تجلی ذات“ سے مشرف تھے۔ جب اس شہر سے کوچ کا ارادہ ہوا تو سلطان قطب الدین کی التماس پر مولانا محمد قاری کو، جو حضرت کے ہمراہ تھے، وہیں اقامت کا حکم فرما دیا۔ جب پایہ تخت پہنچے تو ”یا ایٹھا النفس المطمئنہ ارجعی الی ربک“ کی آواز کانوں میں پڑ گئی اور ان کی ولایت بخش روح کا پرندہ عرش الہی کے سائے میں پرواز کر گیا، اِنَّا لِلّٰہِ وَاِنَّا اِلَیْہِ رَاجِعُونَ ۷۸۹ھ/۱۳۸۵ء ششم ذی الحجہ کو نزع کے وقت چونکہ زبان مبارک پر بسم اللہ للرحمن الرحیم کے الفاظ تھے، اس لیے یہی الفاظ تاریخ رحلت ٹھہرے۔ شیخ محمد برالشی نے، جو اپنے وقت کے صلحا اور بلغا میں سے تھے، یہ تاریخ کہی۔ قطعہ تاریخ:



مفخر عارفان شہ محمدان کز دمش بلغ معرفت بشکفت  
 مظهر نور حق کہ رویش را عاقبت از جہانیاں بنسفت  
 عقل تاریخ سل رحلت او "سید ما علی ثانی" گفت  
 (شاہ ہمدان عارفوں کے لیے باعث فخر تھے، جن کے دم سے معرفت کا باغ کھل اٹھا،  
 آپ نور حق کے مظہر تھے جنہوں نے آخر کار اپنا چہرہ اہل دنیا سے چھپا لیا، عقل نے آپ  
 کے سل رحلت کی تاریخ "سید ما علی ثانی" (۷۸۶ھ) بتائی۔)

حضرت میت کے دفن کے سلسلے میں کشمیر کے لوگوں، طواف کرنے والوں اور والی  
 پکھل سلطان محمد کے درمیان نزاع پیدا ہو گیا۔ ہر گروہ اپنے یہاں (دفنانے کا) خواہاں تھا۔  
 غسل اور نماز جنازہ کے بعد شیخ قوام الدین بدخشی نے، جو محرمات خاص اور خاص الخاص  
 خادموں سے تھے، کہا کہ جو بھی جماعت تابوت مبارک اٹھا سکے وہ اپنی طرف لے جائے۔ ہر  
 جماعت نے کوشش کی لیکن کوئی بھی اٹھا نہ سکی البتہ شیخ قوام الدین نے اکیلے ہی اٹھا لیا، لہذا  
 خادم نعش مبارک کو سواد کبر اور کوہستان چرار کے راستے سے ختلان لے گئے اور پانچویں  
 جمادی الاخریٰ کو دفن کر دی اور یہ جگہ زیارت گاہ عالم و عالمیاں بن گئی۔ اجازت کے وقت جو  
 پرچم حضرت شیخ محمد از کافی سے تبرک کے طور پر حاصل کیا اور جو چند مرتبہ حرمین میں  
 حضرت کے ساتھ پہنچا تھا، کشمیر میں سفر کے وقت لدی ماکری کے سپرد کر کے اسے (لدی کو)  
 ملحدار بنا دیا تھا۔ جب آنحضرت کی وفات ہوئی تو ملک دیوی گناہی، لدی ماکری سے مل کر وہ  
 علم کشمیر لے آیا۔ انہوں نے یہ علم چبوترے کے اوپر رکھ دیا جہاں اب حجرہ خاص ہے۔  
 سلطان قطب الدین اور اکثر امرا وغیرہ اس کی زیارت کی خاطر اس چبوترے پر آتے رہتے۔  
 آنحضرت کا کتابخانہ سلطان کی التماس پر حضرت مولانا احمد کو بھجوا دیا گیا۔

آنحضرت کے ظاہری و باطنی کمالات ان کے مشہور کمالات سے کہیں بڑھ کر ہیں۔ خانقاہ  
 معلیٰ کی کیفیت تعمیر کو "ثمرات" میں شرح و بسط کے ساتھ بیان کیا گیا ہے اور اس کتاب  
 (تاریخ اعظمی) میں بھی اپنے مقام پر یہ کیفیت مرقوم ہو گی۔ جب سے یہ جگہ آنجناب  
 کی پانچ وقتی عبادت گاہ بنی اس وقت سے وہ آباد اور زیارت گاہ خاص و عام ہے اور اب تک  
 کئی مرتبہ اس کی تعمیر نو ہو چکی ہے اور اس شہر کی نادر عمارتوں میں سے ہے۔ بیت :

بر زمینی کہ نشان کف پای تو بود سالھا سجدہ صاحب نظران خواہد بود  
 (جس زمین پر تیرے پاؤں کے نشان ہو گئے وہ برسوں اہل نظر کی سجدہ گاہ بنی رہے گی)



حضرت میر کبیر کا نسب اس طرح ہے :

جناب امیر کبیر ابن میر شہاب الدین ابن میر سید محمد ابن سید علی ابن سید یوسف ابن سید شرف الدین ابن سید محب اللہ ابن سید محمد ثانی ابن سید جعفر ابن سید عبد اللہ ابن سید محمد اول ابن سید علی حسن ابن سید حسین ابن سید جعفر محمد ابن سید عبد اللہ زاہد ابن سید حسین ابن امام زین العابدین بن علی الحسین السید الشہد رضی اللہ تعالیٰ عنہم۔

چونکہ اس کتاب کی تحریر کا اصلی مقصد حضرات سادات عظام اور مشائخ کرام کا ذکر ہے اس لیے مناسب یہ ہے کہ حتی المقدور ان کے ذکر سے اس سرپا صدق کتاب کو زینت بخشی جائے: رباعی:

آن جمع کہ ہستند شہ و شاہ نشان غم خوارہ و غم خورندہ درویشان  
خواہی کہ کمال قدر ایشان دانی دریاب ز حال خلقای ایشان  
(وہ جماعت یعنی وہ حضرات جو بادشاہ ہیں اور بادشاہوں کو (تخت پر) بٹھانے والے ہیں)  
جو درویشوں کے غم خوار اور ہمدرد ہیں، اگر تو ان کے کمال قدر کے جاننے کا خواہاں ہے تو ان کے خلفا کے حال سے جان لے  
سلطان کے زمانے میں جو عالی مقام حضرات سادات کشمیر میں مسند ہدایت کو زینت بخشے والے تھے، ان کا ذکر اجمال کے طور پر کیا جاتا ہے۔

اس دور کے صوفیا

مقرب بارگاہ ربانی حضرت میر سید حسین سامانی

بعض نے انہیں سامانی کی بجائے سمنانی لکھا ہے۔ سمنان، ایران کا ایک شہر ہے۔ آپ کی اصل ہرات سے ہے۔ دگرگوں ملکی حالات کے سبب برصغیر کی طرف نکل آئے۔ ممکن ہے یہاں ورود کے بعد انہوں نے دہلی کے نواح میں واقع سامانہ میں اقامت اختیار کر لی ہو جس کے سبب سامانی کہلائے، جس طرح کہ سادات سامانی مشہور ہیں۔ بہر حال سمنانی زیادہ معتبر روایت ہے۔

جناب سید حسین مذکورہ اور سید تاج الدین، حضرت سید علی ہمدانی کے والد ماجد حضرت میر شہاب الدین کے بھتیجے سید محمد کے بیٹے تھے۔ وہ حضرت علی ثانی کے ایما پر کشمیر کے



راستے اور حالات اور اس کے تعلقات کی تحقیق کے لیے سلطان شہاب الدین کے عہد سلطنت میں وارد کشمیر ہوئے۔ اور حضرت امیر کبیر خود غور میں ٹھہر گئے۔ جب جناب سید حسین کشمیر میں وارد ہوئے تو اپنے اہل و عیال اور بہت سے متعلقین کے ساتھ اس مقام پر پہنچ کر سکونت پزیر ہو گئے۔ مشہور ہے کہ کوہ پیر پنجل پر ان کا گھوڑا رک گیا تھا۔ چونکہ وہاں نتیجے اترنے اور پڑاؤ ڈالنے کی کوئی جگہ نہ تھی، اس لیے ”پیرل“ کے نام سے مشہور پتھر پر سوار ہو گئے اور اس پتھر کو تیز رفتار گھوڑے کی مانند دوڑانے لگے۔ جب دیکھا کہ اب وہ پتھر منزل طے کر کے پہنچ گیا ہے تو اس خوف سے کہ اس امر کی شہرت نہ ہو پتھر کو وہیں چھوڑ کر نیچے اتر آئے اور دریائے ویٹو دروہی کے کنارے، جسے کولہ گام کہا جاتا ہے، پہنچے۔ چونکہ وہاں کی فضا روح افزا اور صحرا دل کشا تھا اس لیے وہیں سکونت پزیر ہو گئے۔ حضرت امیر نے ان کے فرزند ارجمند حضرت سید حسن اور ان کے بھتیجے سید حیدر کو بھی ان کے پیچھے روانہ کیا تھا۔ جب انہوں نے کشمیر کو امیر تیمور کے تصرف سے خالی پایا تو حضرت امیر کو صورت احوال لکھ بھیجی، جس کے مطابق آنجناب، سیادت نشان ”سید امیر“ بھی تشریف لے آئے۔

غرض جناب میر سید حسین موضع کولہ گام میں سکونت فرما ہوئے اور ایک دنیا کو انہوں نے اپنے ظاہری و باطنی فیوضات سے مستفیض فرمایا۔ پانی اور آگ آنحضرت تصرف و تسخیر میں تھے۔ ان سے بہت سی کرامات ظہور میں آئیں۔ شیخ المرتانین (ریاضت کرنے والوں کے شیخ) حضرت شیخ نور الدین موضع کیموہ سے سلوک باطنی کی تحقیق اور معنوی فوائد کے حصول کی خاطر اکثر ان قطب الاقطاب (حسین) کی خدمت میں حاضری دیا کرتے تھے۔ ایک روز حضرت سید کے آرام فرمانے کے سبب ملاقات میسر نہ آسکی۔ چنانچہ انہوں نے آنجناب کی خوابگاہ پر نظر دوڑائی اور جواب پاکر چلے گئے۔ میر سید حیدر بھی کرامات اور پروردگار کے عطیات کے مظہر تھے۔ دونوں بزرگوار موضع کولہ گام میں آرام فرما ہیں۔

### سیادت و ہدایت کی آرائش سید جلال الدین عطای:

عالی مقام سادات میں سے اور جذبات و کرامات کے مظہر تھے۔ حضرت علی ثانی کے ہمراہ آکر کشمیر کو زینت بخشی۔ اپنا گھر بسالینے کے سبب، آنحضرت کی وفات کے بعد اسی شہر میں سکونت اختیار کی۔ چند سادات حضرات، اہل ارادیت اور اہل خانہ ان کے ہمراہ رہے۔ بارہ



مولہ کے اطراف میں موضع کچھامہ کے قریب پرگنہ کھاورپارہ کے موضع جہتر میں مدفون ہوئے۔ اکثر ارباب باطن کو اس مقام سے بہت سے فیوض حاصل ہوئے ہیں۔

### اصحاب حال کے پیشوا حضرت سید کمال:

عالی شان سید تھے۔ حضرت امیر کبیر کی ہمراہی میں تشریف لائے۔ صاحب کشف و کرامات اور قوی حالات کے مالک تھے۔ سید السادات کے حکم پر سلطان قطب الدین کو احکام شریعت کی تعلیم و تربیت دینے کی خاطر کشمیر ہی میں ٹھہر گئے۔ محلہ قطب الدین پورہ میں آسودہ خاک ہیں۔

### اوتاد و ابدال کے پیشوا حضرات سید کمال ثانی:

یہ بھی حضرت امیر کے ہمراہیوں میں سے تھے اور گھر بسالینے کے باعث یہیں سکونت پزیر ہو گئے۔ موضع ناید کہی میں مدفون ہیں۔ ان کی درگاہ عجیب ہیبت اور فیض کی حامل ہے۔

### ارباب یقین کے قطب حضرت سید جمال الدین محدث:

حضرت امیر کے رفقا اور تربیت یافتہ حضرات میں سے اور اپنے وقت کے علامہ اور پروردگار کے برگزیدہ تھے۔ سلطان قطب الدین کی التماس پر آداب دین کی تعلیم دینے کی خاطر انہیں حضرت امیر سے اس جنت نظیر شہر میں سکونت پزیر ہونے کی اجازت مل گئی اور یوں زندگی بھر دنیا والوں کو فیض سے نوازتے رہے۔ وفات کے بعد دریائے بھٹ کے کنارے کے قریب واقع محلہ آریوت میں آسودہ خاک ہوئے۔ دوسرے اکابر بھی وہیں مدفون ہیں۔ یہ جگہ فیوض و برکات کی حامل ہے۔

### حضرت سید فیروز المعروف جلال الدین:

علی ثانی کے رفقا میں سے تھے۔ حضرت امیر کے حکم پر کشمیر میں سکونت اختیار کر لی۔ بڑے بزرگ اور عالی مقام ہیں۔ دریائے بھٹ کے گھاٹ کے قریب پرگنہ دہو کے موضع سپور میں، جہاں زعفران زار کی ابتدا ہوتی ہے، مقیم اور وہیں مدفون ہوئے۔



## افتخارات کے مظہر اور عظمتوں کے مجموعہ سید محمد کاظم:

حضرت امیر کے رفقاء میں سے اور کمالات و ریاضیات کے مالک تھے۔ کہہ ارض میں گھوم لیا کرتے۔ حضرت امیر کی کتابیں ان کے سپرد ہوتیں۔ ایک موقع پر قصبہ پانپور میں حضرت امیر کو کتاب فتوحات کی ضرورت پڑی وہ کتاب طالقان میں رہ گئی تھی۔ سید مزکور نے سارا فاصلہ طے کر کے اسی لمحے وہ کتاب حاضر کر دی۔ جب انہوں نے لٹ پور کے بت خانے کو جسے اس وقت شہرت حاصل تھی، گرا دیا تو حضرت امیر کے حکم پر چھوٹے بڑوں کی تعلیم و تربیت کی خاطر وہیں سکونت پزیر ہو گئے۔ ان کا مدفن بھی وہیں ہے۔ عوام الناس میں سید قاضی کے نام سے مشہور ہیں۔

## حضرت میر سید رکن الدین اور سید فخر الدین:

دونوں بھائی اور صاحب تجرید و تفرید اور ظاہری و باطنی علوم کے جامع تھے۔ امیر کبیر کے حکم پر انہوں نے پرگنہ اولر کے موضع آون پورہ میں سکونت اختیار کر لی۔ مدفون بھی وہیں ہیں۔

## بہت بڑے قطب سید محمد قریشی:

حضرت امیر کے رفقا میں سے، بہت بڑے بزرگ اور صاحب احوال عالی تھے۔ حضرت امیر کے حکم پر انہوں نے بجاہ کا، تخانہ ڈھا دیا جو بڑا مزین اور آراستہ تھا اور جس پر بہت بڑی رقم اٹھی تھی۔ اس کے بڑے چھوٹے تین سو ساٹھ بت توڑ ڈالے اور وہاں بڑی جامع مسجد تعمیر کی۔ اسی مسجد کے متصل ان کا مقبرہ ہے۔

## میر سید عزیز اللہ اور سید محمد مراد:

یہ دونوں بھی آنجناب کے رفقا میں سے تھے اور ان (قریشی) کے جوار میں مدفون ہیں۔ اہل صفا پر مقبرے اور مسجد کی برکات مخفی نہیں ہیں۔

## حضرت سید احمد قریشی:

محمد قریشی کے بھتیجے ہیں۔ بڑے عالی ہمت اور قوت و قدرت کے مظہر تھے۔ پرگنہ شادہ کے موضع لڑ میں مدفون ہیں۔ اس کتاب (تاریخ اعظمی) کی تحریر سے گیارہ سال قبل راقم



حروف نے موضع بجارہ میں حضرت سید محمد (کے مزار) کی زیارت کی تھی۔ جامع مسجد میں، جہاں آنجناب کا آستانہ ہے، ایک سکوت طاری تھا۔ اپنے تعلق کی بنا پر راقم نے جب موضع لٹر کا ارادہ کیا تو حضرت سید محمد کی طرف سے روحانی طور پر ایسا اشارہ بلکہ اطلاع ملی جو ان کے برادرانہ تعلق کے بارے میں تھی۔ جب راقم موضع لٹر میں آستانے کی زیارت سے مشرف ہوا تو وہاں کے ساکنوں سے پوچھنے پر پتا چلا کہ وہ سید محمد کے حقیقی بھائی ہیں۔ چند سال بعد راقم ایک مرتبہ پھر مذکورہ موضع میں وارد ہوا۔ وہیں ایک پریشان کن خبر سن کر، جو کلی انتشار کا باعث تھی، دل تردد و اضطراب کا شکار ہوا۔ چنانچہ شہر جانے کی اجازت لینے کی خاطر حضرت سید کے آستانے پر حاضر ہوا۔ تھوڑی دیر بیٹھا۔ (حضرت نے) اس تردد کے سلسلے میں مجھے بہت دلاسا دیا۔ چنانچہ اپنے خیال کے برعکس بات بخیر و خوبی ٹل گئی۔ اور دل کو کسی قسم کی تشویش لاحق نہ ہوئی۔ حالانکہ حاکم شہر ایک فریق تھا۔ تاہم اس میں اصرار کی قوت نہ رہی۔ اس پر اللہ کا شکر بجا ہے۔

### مولانا پیر محمد قاری:

کلام اللہ کے حافظ، سات قرأتوں کے ماہر اور علوم باطن و ظاہر کے جامع تھے۔ امیر کبیر کے حکم پر انہوں نے سلطان قطب الدین اور اہل شہر کی تعلیم کی خاطر کشمیر میں سکونت اختیار کر لی۔ سلطان قطب الدین کے مقبرے واقع محلہ لنگرہ میں مدفون ہیں۔ اور ان کی قبر انوار و فیوض سے پر ہے۔

### منظر ایقان شیخ سلیمان

کشمیر کے اکابر ہندوؤں میں سے تھے۔ شرکت نام تھا۔ ازلی شوق و ذوق کی رہنمائی میں مدرسہ اسلام میں آ گئے، قرآن حفظ کیا اور اس خوف سے کہ کہیں اس کے اقربا وغیرہ کو معلوم نہ ہو جائے، سمرقند کی طرف فرار کر گئے۔ جہاں سے علوم سے بہرہ ور ہو کر کشمیر لوٹ آئے۔ پھر چچیرے بھائیوں کی عداوت کے سبب کولاب منتقل ہو گئے جہاں امیر کبیر کی خدمت سے مشرف ہوئے۔ ان کے وطن اور مسکن کا پوچھا گیا تو کشمیر کو باغ سلیمان کا نام دے کر عرض احوال کیا، اس طرح ان قطب الاقطاب کی جناب سے انہیں شیخ سلیمان کا نام



دیا گیا۔ ان کا بیٹا شیخ احمد بھی جو ان کے ہمراہ تھا، مورد الطاف ٹھہرا اور تعلیم و تربیت پر فائز ہوا۔ مسجد جامع کے جوار میں سید محمد نورستانی کے مزار کے روبرو مدفون ہیں۔

### شیخ احمد خوشخوان:

شیخ سلیمان کے بیٹے تھے۔ اپنے کثیر الايمان والد کے ہمراہ چھوٹی عمر ہی میں امیر عالی شان کی خدمت کی سعادت سے بہرہ ور اور ظاہر و باطن کی تربیت پر فائز ہوئے۔ کشمیر میں آنحضرت (امیر کبیر) کے ورود مسعود کے زمانے میں بڑے منظور نظر عنایت و اکرام تھے۔ آنجناب کی کولاب کو واپسی پر خلافت سے سرفراز ہوئے اور ان کے والد شیخ سلیمان کی تربیت ان کے سپرد ہوئی۔ سلیمان اس وقت سفید ریش تھے۔ جب اس معاملے میں انہوں نے ان سیادت انتساب (امیر) سے عرض کیا تو انہوں نے فرمایا کہ سفید ریش خلافت کا موجب نہیں ہوتی۔ یہ معاملہ تو عنایت حق کا ہے۔ غرض آنحضرت کی رحلت کے بعد شیخ احمد نے سجادہ ارشاد اور جادہ راست گفتاری میں استقامت اختیار کی۔ ایک دنیا کو اپنے فیض سے بہرہ ور فرمایا۔ چونکہ تلاوت قرآن کریم خوش الحانی سے کرتے تھے، اس لئے خوشخوان کے لقب سے مشہور ہوئے۔ سید محمد نورستانی کے مزار کے متصل اپنے والد بزرگوار کے جوار میں آسودہ خاک ہیں۔ ان دو مزاروں کے درمیان راہ عام ہے۔ آج کل حضرت سید کا مزار سڑک پر ظاہر اور نمایاں ہے جب کہ شیخ کا مقبرہ دیوار کی اوٹ میں ہے۔

### حضرت سید بہاء الدین:

موضع (?) پر گنہ کروہن میں آسودہ خاک ہیں۔ حضرت سید محمد سراج کہ سید محمد جصاری کے بھائی ہیں، محلہ نندیواری میں، جسے اب نندہ پورہ کہتے ہیں، آسودہ ہیں۔ اس وقت یہ جگہ جزیرہ تھی۔

### حضرت سید محمد بیہقی:

صاحب مکمل تھے۔ محلہ سکندر پورہ میں، جو آج کل حسین شاہ اکون کے نام سے مشہور ہے، یعنی حسین شاہ کے مکن میں مدفون ہیں۔ ان کا مقبرہ فیوضات کی جگہ ہے، دریائے



مارگہ کے کنارے کے قرب میں ہے۔ آج کل اسے مشرب خواجگان کے نام سے شہرت حاصل ہے۔ دوسرے سادات بھی اسی جگہ مدفون ہیں۔ یہ جگہ بیحد انوار و فیوض کی حامل ہے۔

**حضرت میر سید محمد عین پوش قدیم:**

بعض انہیں آہن پوش کہتے ہیں۔ محلہ کنہ کدل میں آسودہ ہیں۔ بزرگ تھے لیکن شہرت سے دور رہتے۔

**حضرت سید بہاء الدین:**

پرگنہ کروہن کے موضع دیدر میں آسودہ ہیں۔

**سید حق آگاہ سید نعمت اللہ:**

حضرت امیر کے رفقا میں سے تھے۔ قصبہ پانپور میں آسودہ ہیں۔ ان کا مقبرہ ولایت دستگاہ خواجہ مسعود کے مقبرے سے بلند تر ہے۔



## حامی اسلام و مسلمین سلطان سکندر بت شکن

سلطان قطب الدین کا بیٹا تھا۔ باپ کی وفات کے بعد تخت نشین ہوا۔ اس نے دین  
مبین کو تقویت پہنچائی اور اسلام کی ترویج کی۔ اس کی تاریخ جلوس ان اشعار میں کہی گئی  
ہے۔

تاریخ:

شاہ عادل سکندر ثانی .... کہ ازو یافت سرفرازی تاج  
ملک روشن بنور شرع ازوست گرچہ بودہ ز کفر چون شب داج  
بہر تاریخ سل سلطنتش .... عقل گفتا : ”بشرع دادہ رواج“  
(شاہ عادل سکندر ثانی کی ذات سے تاج کو سرفرازی ملی۔)

اس کی وجہ سے ملک ’نور شرع سے منور ہوا‘ اگرچہ وہ یعنی ملک کفر کے سبب گھٹا ٹوپ  
اندھیرے والی رات کی مانند تھا۔

اس کی سلطنت کی تاریخ، عقل نے ان لفظوں میں بیان کی : ”بشرع دادہ رواج“ یعنی  
اس نے شرع کو رواج دیا)

۷۹۶ مطابق ۱۳۹۲ء

چونکہ اس عہد میں بقیہ کفار اور بہت سے بت خانے تھے، اس لئے سلطان زماں نے  
بہت سے بت خانے ویران کر دیئے۔ ایک جم غفیر کو حلقہ اسلام میں لے آیا۔ جس کسی نے



اسلام قبول نہ کیا اس پر جزیہ لاگو کر دیا۔ اہل اسلام کو اس نے احسان و کرم سے نوازا۔ اس کے زمانے میں بہت سے علما، فضلا اور سادات کشمیر میں وارد ہوئے۔ وہ سب کے ساتھ بڑی تواضع سے پیش آیا اور سیادت و فضیلت کا اس نے بہت لحاظ اور خیال کیا۔ ان (علماء و سادات وغیرہ) میں سے اکثر کا ذکر اس کتاب میں آئے گا جو اس شہر میں متعارف اور جن کے مقبرے مشہور ہیں۔ ان سادات کی آمد کا سبب امیر تیمور کا تسلط تھا، جو ایران و توران کی تسخیر کے بعد تسخیر ہند کی طرف متوجہ ہوا تھا۔ سلطان سکندر نے کمال خرمی اور تائید عقلی سے اپنے بیٹے شاہی خان المعروف زین العابدین کے ہاتھ ایک خط کے ساتھ بہت سے تحفے تحائف امیر کی بارگاہ میں بھجوائے اور اس سے استدعا کی کہ وہ اس شہر کے سکھ و خطبہ کو قبول اور مقام خدمت کا تعین کرے۔ امیر تیمور کو اس کی یہ روش بہت پسند آئی اور جواب میں اس نے شہر کشمیر سلطان سکندر کے نام بحال رکھا اور ساتھ ہی فیل اور خلعت بھیج کر اسے نوازا۔ اکثر تواریخ میں اسی طرح مذکور ہوا ہے لیکن بعض تاریخوں بالخصوص امیر تیمور کے احوال پر مشتمل ظفر نامہ میں مرقوم ہے کہ سلطان سکندر کا بیٹا شاہی خان المعروف زین العابدین امیر تیمور کی خدمت میں حاضر ہوا تھا۔ اسے وہ سمرقند لے گیا اور شہر بند کر دیا۔ امیر تیمور کی وفات کے بعد اس کی خلاصی ہوئی۔ اللہ ہی کو صحیح علم ہے۔ بہر حال سلطان سکندر کی مدت حکومت پچیس برس نو ماہ اور چھ دن ہے۔ آخر ”یایتھا النفس المعطمئنه ارجعی“ کی آواز سن کر آشیانہ عرش کو پرواز کر گیا۔ اس مزار (کے احاطے میں) جو اب زین العابدین سے منسوب ہے، اس کا مرقد بنا، بلکہ اس مزار کی تعمیر کا اصلی باعث بھی مذکورہ سلطان ہی کی قبر ہے۔ ۸۲۰/۱۳۱۷ میں فوت ہوا۔ شہر کے خاص و عام نے اس کی موت پر ماتم کیا۔ فصحا اور شعرا نے اس کے مرنے اور تاریخ ہائے وفات کہہ کر دعاگوئی کا حق نبھایا۔ اس کتاب میں صرف مولانا احمد کے ایک قطعہ مرقیہ پر اکتفا کی جاتی ہے، قطعہ :

کجاست شاہ سکندر کجاست میدان	در انتظار ہلاکند گوی چو گانش
عجب کہ دیدہ شود گل شگفتہ در گلزار	عجب کہ کبک خرامد بناز در کسار
عجب کہ باغ نمند چو مردم غافل	عجب کہ باغ نہ گرید بسان ابر بہار
باب دیدہ بشوید ای مسلمان	زمین روضہ شہ را برای استظہار
درین مزار بخوابید ہرچہ می خوابید	باعقاد درست و درون بی انکار
خدا شناس و پیہر صفت سکندر شاہ	کہ آفرین خدا بر روانش باد ہزار

(کہاں ہے شاہ سکندر، کہاں ہے اس کا میدان، اس کی چوگان کے گیند ہلاکت (؟) کے



انتظار میں ہیں۔

تجربہ ہے کہ (اس موقع پر بھی) گلزار میں پھول کھلے ہوئے نظر آتے ہیں، تجربہ ہے کہ کسار میں چکور ناز سے ٹھل رہا ہے۔

تجربہ ہے کہ باغ غافل لوگوں کی مانند ہستا ہے، تجربہ ہے کہ باغ ابر بہار کی مانند کیوں نہیں روتا۔

اے مسلمانو! حصول امداد کی خاطر شاہ کے روضہ کی زمین کو آنسوؤں سے دھو ڈالو۔ جو کچھ مانگنا ہے اس مزار میں مانگو، اور یہ درست اعتقاد اور انکار سے خالی باطن کے ساتھ ہو۔

سکندر شاہ، خدا شناس اور پیہر صفت انسان تھا، اس پر خدا کی ہزاروں رحمتیں ہوں) یہ اشعار بھی مولانا ہی کے ہیں:

ز ہجر شاہ دل ہر کہ ہست پر خون ست  
خدا ی داند و شاہ جہان و روح شریف  
ز دست دیدہ و دل خون ہی غورم لیکن  
کسی کہ از غم و اندوہ شاہ غمگین نیست  
گواہ جان منست اشک سرخ و چہرہ زرد  
اگرچہ غنچہ مرا ہست خندہ برب  
(شاہ کے ہجر سے ہر کسی کا دل پر خون ہے، جگر درد کے ہاتھوں کباب ہے اور آنکھ دریائے جیہون بنی ہے۔

خدا جانتا ہے اور جہان کے بادشاہ اور روح شریف ہی کو علم ہے کہ اس بے نوا درویش کے دل کی کیا حالت ہے۔

میں دیدہ و دل کے ہاتھوں خون پی رہا ہوں لیکن دیدہ و دل کے درمیان بھی خون کا دعویٰ ہے۔

جو کوئی شاہ کے غم و اندوہ میں غمگین نہیں ہے وہ فانی شخص میری عقل کے مطابق پاگل ہے۔

مجھ سے یہ مت پوچھ کہ غم کے ہاتھوں تیرے دل کی کیا حالت ہے کہ میرا زرد چہرہ اور سرخ آنسو میری جان کے گواہ ہیں۔



اگرچہ میری کلی کے ہونٹوں پر بظاہر مسکراہٹ ہے لیکن میرا دل اندر سے سب خون ہے اور باہر کچھ نہیں)

جو عالی درجات سادات سلطان سکندر کے عہد میں وارد کشمیر ہوئے، ان کی تفصیل اس طرح ہے:

### خاندان سیاوت کے خلاصہ، مقرب ربانی حضرت میر محمد ہمدانی:

حضرت امیر کبیر کے فرزند ارجمند تھے۔ بارہ برس کشمیر میں رہے، اور بدعتیں دور کرنے اور اشاعت اسلام میں مصروف رہے۔ سلطان نے آنجناب کی ہر طرح سے خدمت و اطاعت انجام دی۔ اس نے حضرت سید حسن کی باصفا بیٹی صالحہ و عابدہ سیدہ بی بی تاج سے ان کی نسبت کر دی۔ یہ زاہدہ سیدہ پانچ برس تک ان کے نکاح میں رہی، بعد میں فوت ہو گئی۔ وہ فتح کدل کے نزدیک ملک مسعود کے مزار سے بلندی مدفون ہے۔ سلطان نے وہاں اس کا مقبرہ تعمیر کروایا۔ اس مقبرے کا مینار ابھی تک موجود ہے۔ اس کی وفات کے بعد ملک سیہ بٹ (جو قبول اسلام کے بعد ملک سیف الدین کے لقب سے مشرف ہوا تھا) کی بیٹی بارعہ، میر کے حرم میں آگئی۔ ایک برس کے بعد وہ بھی قضائے الہی سے فوت ہو گئی۔ وہ موضع کوثر میں حضرت میر کے بنا کردہ باغ والی جگہ میں مدفون اور ”دیدنی باجی“ کے لقب سے مشہور ہوئی۔

مختصر یہ کہ حضرت میر سید محمد ہمدانی بائیس برس کی عمر میں اپنے تین سو رفقا اور خادموں کے ہمراہ اپنے مبارک قدموں سے وارد کشمیر ہوئے تھے۔ سلطان نے کسی قسم کی تاخیر و تشویش کے بغیر آنجناب کے دامن ارشاد میں دست ارادت رکھ دیا، اور ملک سیہ بٹ، جو اس وقت سلطان کا وزیر اور سپہ سالار تھا، خاص و عام کی ایک جماعت کے ہمراہ ان کی جناب میں حاضر اور مشرف بہ اسلام ہوا۔ حضرت سید نے سلطان کے لیے علم تصوف میں ایک رسالہ لکھا تھا جو ان کے لیے مفید ٹھہرا جب سلطان کی مجلس میں جناب حضرت سید محمد حصاری نے علمی بحث میں حضرت سید کے ساتھ معارضہ کیا تو رات کو حضرت امیر کبیر کی عنایت سے قدرت پاکر شمع منطق؟ کی شرح کو سلطان کے نام پر تصنیف فرمایا۔ القصہ حضرت سید کی بابرکت تشریف آوری کے نتیجے میں سلطان نے بدعت کی تاریکیوں کو دور کرنے امیر پر پابندی، تمام برے کاموں پر سزا اور سنن نبوی علیہ الصلوٰۃ والسلام کی ترویج و اشاعت میں



اپنی سی کوشش کی، گویا اسی وقت اسلام ولایت کشمیر میں آگیا۔ سلطان نے حضرت سید کے لیے چشمہ بون کے کنارے ایک خانقاہ تعمیر کرائی اور اس خانقاہ اور حضرت سید کے خادموں کے اخراجات کی خاطر موضع پن کی جاگیر عطا کی۔ علاوہ ازیں وہاں مسجد کا صحن اتنا پاکیزہ صاف ستھرا پھولوں سے بھرا ہوا اور اتنے مصفا پانی کا تلاب تھا کہ باغ ارم کا دھوکا ہوتا تھا۔ قوم چک سے پہلے محمد شاہ کے عہد تک موجود تھا۔ اس میں اتنی طراوت نہ رہی تھی۔ بہر حال اکبر شاہ کے عہد تک باغ اور خانقاہ دونوں اصل حالت میں تھے۔ جب بادشاہان ہند نے تعمیرات کی طرح ڈالی، جس کی بنا پر مسجد کی بنیاد صحن عمارت میں آگئی اور مسجد کو حوض کے کنارے لے گئے۔ علاوہ ازیں اس چبوترے کے اوپر، جو حضرت میر کلاں قدس سرہ نے پانچ وقتی نماز کے لیے دریائے بھٹ کے کنارے آراستہ کیا تھا، ایک عالی خانقاہ تعمیر کی گئی۔ خانقاہ معلیٰ کی تعمیر کی ابتدا ۱۳۹۶ء میں اور تکمیل ۱۳۹۹ء-۱۳۹۷ء میں ہوئی۔ جناب سید محمد کے پاس ایک لعل بدخشاں تھا جو انہوں نے سلطان کو تبرکاً دے دیا اور اس بدلے میں انہوں نے اس سے تین پرگنوں کے تین گاؤں خادموں کے مصارف اور خانقاہ کے لوازمات کے لیے حاصل کر لیے، ایک گاؤں وحی جس کا تعلق پرگنہ شاورہ سے تھا، دوسرا لونہ ورنے از پرگنہ مارتند، تیسرا نزال از پرگنہ اولر۔ اس کی تولیت کی خدمت مولانا سعید کے نام طے پائی۔ اس فیض پناہ خانقاہ کی تکمیل کے بعد مناسک حج ادا کرنے کی خاطر اس شہر سے انہوں نے کوچ کیا۔

سلطان سکندر نے کفار کی بہت سی عبادت گاہوں کی تخریب کی اور ایک دنیا کو اس نے مشرف بہ اسلام کیا۔ مشہور ہے کہ مسلمان ہونے والوں کے زنا کے تین بڑے بڑے ڈھیر جلائے گئے۔ جہاں کہیں کوئی بت خانہ تھا اسے اس نے ڈھا دیا۔ ۸۰۱ھ-۱۳۹۸ء میں سکندر پورہ کا بت خانہ گرانے کے بعد وہاں مسجد جامع کی تعمیر کی اسے توفیق میسر آئی۔ اس کی تیاری میں اس نے بڑے ذوق و شوق اور اہتمام سے کام لیا۔ ۳۷۲ بڑے بڑے ستون بنوائے جن میں سے بتیس ستون مسجد کے چار طاق میں نصب کئے گئے۔ جن کا ارتفاع چالیس گز شرعی اور موٹائی چھ گز بتائی گئی ہے۔ جناب خواجہ صدر الدین خراسانی اور سید محمد یورستانی کے کہ دونوں بزرگوار فن معماری میں مہارت تامہ رکھتے تھے، دوسرے معماروں کے ساتھ مل کر تین سال کی مدت میں مکمل کی۔ بحارہ کی جامع مسجد بھی سلطان ہی کی تعمیر کردہ ہے۔



سلطان نے حضرت میر محمد ہمدانی اور دوسرے سادات کے ایما پر بہت سی بدعتوں، خاص طور پر بانسری، سکھ اور شہنائی (بجانے) کا شہر سے خاتمہ کیا۔ اس زمانے میں سلطان کے محل کے علاوہ اور کہیں ڈھول بجایا نہیں جاتا تھا، دوسرے آلات موسیقی کا تو ذکر ہی کیا، سب کا بجانا ممنوع تھا۔ تالاب کا بند اور شالں مرگ سے پرگنہ بہاک کی طرف کا علاقہ سلطان کا تعمیر کردہ ہے، جسے پہلے راجاؤں اور ہندوؤں کی کتابوں سے، جو مینار کی مانند ڈھیر کی صورت اختیار کر گئی تھیں، پر کیا گیا اور پھر اس پر مٹی ڈالی گئی، اور بند بنا دیا گیا۔

ان سادات کی تفصیل جو سلطان سکندر کے زمانے میں یا اس سے پہلے وارد کشمیر ہوئے اور سلطان کے عہد میں فوت ہوئے۔

### مقرب حضرت باری حضرت سید محمد حصاری:

آنجناب کا وطن موضع سلمان ہے جو بلخ سے دس میل کے فاصلے پر واقع ہے۔ چونکہ ان کے آبائے کرام حصار (قلعہ) میں آکر سکونت پزیر ہو گئے تھے اس لیے حصاری مشہور ہو گئے۔ جناب حضرت امیر کبیر سے ان کی بہت قریبی رشتہ داری تھی۔ باوقار اور عالی مقدار بزرگ تھے۔ جب انہوں نے کشمیر کو اپنے قدم (آمد) سے مزین کیا تو سلطان کی التماس پر محلہ سکندرانہ میں سلطان کے محل کے سامنے سکونت اختیار کر لی۔ سلطان اکثر اس ارادت کی بنا پر جو اسے ان کے باپ دادا سے تھی، اکثر آنجناب کے در پر خدمت و ملازمت کا علم لہرایا کرتا۔ حضرت میر کی صغریٰ کے باعث جناب سید محمد حصاری کے دل میں، اس امر سے کدورت پیدا ہو گئی۔ بعض کتابوں میں مرقوم ہے کہ جب حضرت سید اس معاملے میں باطن کی طرف متوجہ ہوئے تو انہوں نے حضرت میر محمد کی معنوی ترقیات معلوم کیں، جس سے ان پر یہ کھلا کہ حضرت علی ثانی کی عنایت و توجہ ان پر ہے۔ چنانچہ از رہ انصاف خود چل کر حضرت میر محمد کے پاس گئے اور تسلی و تصدیق کے بعد اپنی طرف سے بھی خط ارشاد انہیں عطا کر دیا۔ سید محمد حصاری اپنے زمانے میں مصدر حالات عجیبہ تھے۔ ایک روز لوگوں نے دیکھا کہ وہ سارا دن بیہوش پڑے رہے اور ان کی پوستین کے دامن و آستین سے پانی فراوانی سے ابل رہا تھا۔ اگرچہ لوگوں نے اس سلسلے میں ان سے استفسار کیا لیکن انہوں نے کسی پر کچھ ظاہر نہ ہونے دیا، تاہم جب اس راز کے افشا کے سلسلے میں لوگوں کی منت سماجت حد



سے بڑھ گئی تو انہوں نے فرمایا کہ ان کا ایک ارادت مند حجاز کے سفر پر جا رہا تھا۔ دریا میں طغیانی کے سبب کشتی تباہ ہو گئی۔ اس ارادت مند نے مجھ سے التجا کی، میں نے اس کشتی کی نجات پر ہمت صرف کی۔ یہ پانی اس کشتی کا تھا۔ جب وہ مرید آیا اور لوگوں نے اس سے پوچھا تو تاریخ حکایت اور اس واقعہ کی تاریخ میں مطابقت تھی۔ حضرت میر سید محمد حصاری نے شادی قطعاً نہ کی۔۔۔ محلہ نو بہتہ میں آسودہ خاک ہیں۔

### حضرت سید احمد سامانی بن سید کمال الدین ابن سید محمود:

حضرت میر محمد کے رفقا اور اہل نسبت میں سے تھے۔ ظاہر و باطن کے کمالات سے آراستہ تھے۔ فرائض کے بارے میں رسالہ شرح تنویر ان کا تحریر کردہ ہے۔ حقائق کے بیان میں انہوں نے بہت سے دقائق ظاہر کیے ہیں۔ فتح کدل کے نزدیک حضرت سید محمد خاوری کے مزار کے جوار میں آسودہ خاک ہیں۔ دوسرے سادات بھی اسی مقبرے میں مدفون ہیں۔

### حضرت سید قاضی حسین شیرازی:

شیراز کے قاضی تھے۔ اس وقت شیراز سلطان تیموریہ (تیمور) کے قبضے میں تھا اور وہاں کے لوگ اہلسنت تھے، اہل تشیع کو کوئی غلبہ حاصل نہ تھا۔ آنجناب، حضرت میر کے ساتھ کشمیر تشریف لائے۔ سلطان نے ان کی بہت عزت و تکریم کی۔ کشمیر میں بھی انہوں نے شرع شریف کے بہت سے احکام نافذ کیے۔ صاحب تصانیف تھے۔ جمع احادیث رتبہ کے سلسلے میں ایک رسالہ مرتب کیا، جس میں انہوں نے لکھا ہے کہ (یہ رسالہ) میر محمد کو دکھایا گیا۔ احادیث رتبہ کے بارے میں علماء کی بات مشہور ہے، لیکن بعض مشائخ اسے قبول نہیں کرتے۔ حضرت سید حسین کا مقبرہ دریا کے کنارے، فتح کدل سے بلند تر اور ایسی جگہ پر ہے جس کی پشت پر حضرت شاہ قاسم حقانی کا مقبرہ ہے۔ آج کل حضرت سید حسین لوگوں میں ”سید قاضی والے“ کے نام سے مشہور ہیں۔

### حضرت سید محمد خاوری:

ظاہری اور باطنی کمالات کے مالک تھے۔ ان کی کچھ تصانیف ہیں جن میں شرح لمعات



اور خاور نامہ بھی ہیں۔ طبع موزوں بھی رکھتے اور شعر کہتے تھے۔ فتح کدل کے نزدیک سید احمد سلامی کے مزار کے برابر مدفون ہیں۔

### حضرت قدوة الاولیاء صلیں سید علاء الدین:

عالی مرتبہ قطب مخدوم جہانیاں سید جلال الدین بخاری کی اولاد سے ہیں۔ سلطان سکندر کے عہد میں اہل خانہ کے ہمراہ وارد کشمیر ہوئے اور اس گوشے میں اترے جو اب سکندر پورہ کے نام سے مشہور ہے ان کے چار علی گوہر فرزند تھے، ۱۔ سید فخر الدین، ۲۔ سید ضیاء الدین، ”جو سید زیرک“ کے نام سے مشہور ہیں ۳۔ سید تاج الدین اور ۴۔ میر سید محمد۔ سید علاء اپنی عمر مبارک کے آخری حصے میں سلطان کی التماس پر شہر چلے آئے اور محلہ سکندر پورہ میں گوشہ نشین ہو گئے، اور پھر وہیں مدفون ہوئے۔ مزار کلاں میں آسودہ ہیں۔ ان کے بعض فرزند بھی وہیں ہیں۔ سید ضیاء الدین پرگنہ پرہ کے موضع کاندھا میں دفن ہیں۔ سید فخر الدین جوانی ہی میں، والدہ بزرگوار کی زندگی میں فوت ہو گئے۔ سید تاج الدین نے چونکہ شادی کر لی تھی اس لیے وہیں سکونت اختیار کر لی۔ پرگنہ پرہ کے موضع اسکندر پورہ میں، سلطان کے حکم پر ان کے لیے سامان معیشت مقرر کیا گیا۔ وہاں گوشہ نشینی میں انہوں نے زندگی بسر کی۔ کھیتی باڑی کا کام خود کرتے اور اس طرح اہل و عیال کی روزی بہم پہنچاتے تھے۔ سلاطین اور اکابرین کے مرجع تھے۔ ان حضرات کے مزارات میں، بالخصوص گاؤں اسکندر پورہ میں عالی مرتبہ سادات کا ایک جم غفیر اور ان کے رفقا کا ایک جم کثیر آسودہ ہے، جن میں سے اکثر نامعلوم کی قبریں مشہور ہیں۔

### شیخ (یا سید) جلال الدین بخاری:

حضرت میر محمد کے رفقا میں سے تھے۔ سادات اور علما کی ایک جماعت کے ہمراہ کشمیر تشریف لائے۔ بہت بڑے بزرگ اور صاحب کمال تھے۔ سلاطین کے مزار میں مدفون ہیں۔

### عارف عالی گوہر حضرت سید اکبر:

بلند مرتبہ بزرگ، صاحب کشف اور کمالات عالیہ کے منبع تھے۔ محلہ تاشوان میں ہیں۔



محلہ تاشوان، تاشی بٹ نام کے ایک شخص سے منسوب ہے، جس کی دکان اس محلے میں تھی۔ یہ محلہ صاحب دکان کے نام سے مشہور ہوا، جس طرح محلہ شیریں بٹ جو شیریں بٹ کے نام سے موسوم ہے۔ اس زمانے میں بعض اکابر نے یوں فرمایا کہ:- بیت:

سید اکبر کہ ہر مسلم نے نام او نمازی گوید  
(سید اکبر وہ ذات ہیں کہ ہر مسلمان ان کا نام نماز میں لیتا ہے)

ان کے رفقا وغیرہ میں سے چھ سات دوسرے ایسے سید حضرات مزار کے اطراف میں ہیں جو غیر مشہور ہیں، سوائے ان حضرات کے جن کا ذکر اس کتاب میں آئے گا۔

### حضرت میر سید نور الدین:

حضرت میر سید حسین سلمانی کے بھانجے اور ارباب کشالیش میں سے تھے۔ درماندہ لوگوں کی مشکلات حل کرتے۔ ان کا مقبرہ مشرق کی جانب متصل زینہ کدل، بازار کاغذ فروشوں میں اس خانقاہ کے سامنے واقع ہے، جو رنک مسجد کے نام سے مشہور ہے بہت بڑے بزرگ ہیں۔

### حضرت سید شہاب الدین اور سید حضور اللہ:

حضرت سید نور الدین کے مقبرے میں (مدفون) ہیں اور ان کے قرابت دار بھی تھے۔

### حضرت سید حسین:

اس مقبرے کے نزدیک، ذرا زیادہ دور راستے سے درون کوچہ آسودہ ہیں۔ اب ان کی قبر خستہ حال ہو چکی ہے۔

### حضرت سید محمد لورستانی:

حضرت سید محمد ہمدانی کے رفقا میں سے ہیں۔ ایک مدت تک گلکاری پردے میں مستور رہے۔ جب سلطان سکندر علیہ الرحمۃ نے جامع مسجد کی تعمیر کا ارادہ کیا اور استادان شہر اور معماران دہر نے اس کی بنیاد رکھ دی اور بنیاد کی تکمیل میں مصروف ہو گئے تو شمالی



جانب کی ٹیڑھی دیوار کو وہ ہر چند بڑی کوشش کے ساتھ اٹھاتے، وہ پھر بیٹھ جاتی۔ آخر میر سید محمد دیوار کی چوڑائی پر چڑھے اور انہوں نے چوڑائی اور اینٹ کا بندوبست کیا، تاآنکہ دیوار مضبوط ہو گئی۔ اس کے بعد وہ ایک مدت تک اس کام میں مشغول اور مزدوری اور اجرت کے بغیر کوشش کرتے رہے۔ اپنے خالص مال، از قسے درم و دینار میں سے بھی محض رضائے خدا کی خاطر خرچ کرتے رہے۔ اس بنا پر لوگ یہ خیال کرتے کہ انہیں کوئی خزانہ ہاتھ لگا ہے۔ الحق کہ خزانہ الہی رکھتے تھے۔ کہتے ہیں کہ میر کی خدمت میں کسی حاجت مند نے اپنی کثرت عیال اور تنگی حال بیان کی۔ میر اس وقت مٹی گوندھ رہے تھے۔ اپنا مٹی آلودہ ہاتھ موڑ کر اس کے دامن میں چھڑک دیا اور بولے کہ گھر کے علاوہ اور کہیں (یہ دامن) نہ کھولنا۔ جب وہ گھر پہنچا تو اسے پتا چلا کہ وہ مٹی کے ریزے نہیں بلکہ سونے کے ٹکڑے ہیں۔ ۳ ربیع الاخریٰ کو انہوں نے وصال پایا اور اپنے اصلی وطن کی طرف رحلت کر گئے۔ ان کا مقبرہ مبارکہ، محلہ جلد سازان کی جامع مسجد کے متصل واقع اور مرجع خاص و عام ہے۔ ان کے اور بھی کئی رفقا اور اقربا اس مزار میں مدفون ہیں۔

### خواجہ صدرالدین خراسانی:

اکابر اولیا میں سے تھے۔ پردے میں رہتے۔ معماری میں چونکہ انہیں مہارت حاصل تھی، اس لیے حضرت میر سید محمد کے ساتھ مل کر مسجد کی تعمیر میں انہوں نے بڑی اعانت کی۔ محلہ زینہ کدل میں حضرت سید بدرالدین کے مزار کے سامنے راہ عام پر آسودہ خاک ہیں۔ چار دیواری اور مسجد پرانی تھی۔ آج کل مسجد بالکل خستہ حالت میں ہے اور چار دیواری کا ایک نشان رہ گیا ہے۔

### حضرت سید حسین خوارزمی:

میر محمد کے رفقا میں سے ہیں۔ آنجناب کے اشارے پر انہوں نے محلہ منوار کے بت خانہ اور معبد ہنود کو ویران کر دیا۔ یہ محلہ اس وقت جزیرہ تھا۔ وہیں گوشہ نشین ہو گئے اور علم و عمل میں فیض بخشی کرتے رہے۔ تمام عمر تجرد اور تکتہ داری میں بسر کی۔ سلطان سکندر قرآن کریم کا علم قوائد جاننے کی خاطر اکثر ان کی خدمات میں حاضر ہوتا۔ جب رحلت فرما گئے



تو اسی جزیرے میں دفن ہوئے۔ آج کل یہ جزیرہ ایک وسیع محلہ ہے۔ کہتے ہیں کہ اس محلے میں ان کے بھائی کی اولاد موجود ہے۔ اس کا ذکر اپنی جگہ پر کیا جائے گا۔

### سید السلوات منبع البرکت سید محمد مدنی

حضرت میر سید محمد ہمدانی قدس سرہ کے رفقا بلکہ ارباب نسبت میں سے تھے۔ حرمین شریفین سے واپسی کے وقت امیر تیمور کے ایک ایلچی کے ہمراہ سلطان سکندر کے زمانے میں جب اس طرف آئے تو ایک کوب و دل نشین گوشہ دیکھ کر یہیں کے ہو کر رہ گئے۔ تاہم اپنے بعض عہد بھلانے کی خاطر پھر بلوراء النہر تشریف لے گئے اور جلد ہی لوٹ آئے۔ محلہ راینواری میں اپنے اہل و عیال سمیت سکونت اختیار کی۔ سلطان ابن کے عارفانہ احوال کا سن کر ان کی زیارت کے لیے گیا اور جب اسے ابن کے کمالات کا علم ہوا تو اصرار کے ساتھ التماس کر کے انہیں اپنی جوار میں آکر رہنے پر آمادہ کر لیا، وہاں انہوں نے ایک خانقاہ بنائی اور اسی اثنا میں رحلت فرما گئے۔ نوشہرہ کے قریب دفن ہوئے۔ شیخ العرفا شیخ بہاء الدین ابن کی وصیت کے مطابق میت کے غسل اور تکفین کی خدمت بجالائے۔ حضرت میر خاص و عام اور سلاطین و حکام کے مرجع تھے۔ بعض کا کہنا ہے کہ وہ سلطان زین العابدین کے عہد میں پہلے پرگنہ بانگل کے موضع ملاموہ میں اقامت گزین ہوئے تھے۔ بعد میں سلطان کی التماس پر نوشہرہ میں آکر آباد ہو گئے اور وہیں آسودہ خاک ہوئے۔ آخری روایت زیادہ قرین صحت ہے۔ ان کے مقبرہ شریفہ کو قبولیت دعا کا مقام سمجھا جاتا تھا۔ علی مردان خان کے عہد تک تمام شہر کی زیارت گاہ تھا۔ لوگ ہجوم اور ازدحام کی صورت میں وہاں جاتے۔ بعد میں اس میں کمی آتی چلی گئی۔ یہ واقعہ اس کتاب میں کسی دوسری جگہ مرقوم ہوگا۔ کہتے ہیں کہ سلطان کی ایک ضیافت میں جو حضرت میر کے اعزاز میں تھی، ایک ڈش جنگلی مرغابی کی بھی تھی۔ حضرت میر نے کھانے کی مجلس کے دوران میں فرمایا کہ مرغابی والی ڈش علیحدہ رکھی جائے۔ کھانے سے فارغ ہو کر ان سے پوچھا گیا کہ اب کیا کیا جائے تو فرمایا کہ اسے مرغابی والے کے سپرد کر دیا جائے۔ جب مرغابی والے سے انہوں نے زور دے کر تحقیق حال کی تو اس نے بتایا کہ اس نے مردہ مرغابی پکائی تھی، اور وہ شرمندہ ہوا۔ بعض نے لکھا ہے کہ سلطان کے آدمیوں نے امتحان کی خاطر دانستہ ایسا کیا تھا۔ ماہ رجب میں حضرت سید کا وصال



ہوا۔ کہتے ہیں کہ اپنی مسجد کی تعمیر میں حضرت سید نے بہت کوشش کی۔ اس کا طول و عرض قبلہ عالم یعنی بیت اللہ کے طول و عرض کے برابر درست رکھا، اسی لیے اس کی بار بار تجدید تعمیر کرتے رہے۔

### حضرت سید محمد کرمانی:

عالی مقام سلوات میں سے تھے۔ سلطان سکندر کے زمانے میں تشریف فرمائے کشمیر ہوئے۔ اردو بازار کے متصل محلہ تاشوان میں مدفون ہیں۔ ان کا مزار فیوض و برکات کا مقام ہے۔ ہمیں اخوند ملا نازک کا مزار واقع ہے۔

### حضرت سید فخر الدین:

بہت بڑے بزرگ تھے۔ سلطان سکندر کے عہد آخر میں وارد ہوئے۔ پرگنہ جرات کے موضع نیوہ میں مدفون ہیں۔ ان کی اولاد میں سے بھی اکثر صاحب کمال پیدا ہوئے۔

### حضرت سید محمد زندہ پوش:

صاحب استغراق عالی تھے۔ مزار سلاطین کے کونے میں مدفون ہیں۔ کہتے ہیں کہ وہ سید ضیاء الدین زیرک کے بیٹے تھے جو موضع کاندھلہ میں مدفون ہیں اور یہ سید علاء الدین بخاری کے فرزند ہیں، جیسا کہ ان کا ذکر ہو چکا ہے بلکہ نام بھی معلوم نہیں ہے۔ سید عبداللہ وغیرہ کہ سید کمال الدین کے بھائی ہیں، محلہ جہ بل میں مدفون ہیں۔ اس محلہ کے اطراف میں دوسرے سادات بھی ہیں جن کے حالات بلکہ نام تک بھی معلوم نہیں ہیں۔

مذکورہ سید کمال الدین کے بھائی حضرت سید عبداللہ وغیرہ محلہ اندرواری میں دفن ہیں۔

### امام الحنفین مرشد الثقلین حضرت سید حسن معروف بہ منطقی:

ہیثم (ایران) کے اکابر سلوات میں سے تھے، جنہوں نے سلطان سکندر کے زمانے میں



کشمیر کو اپنے وجود مسعود سے آراستہ کیا۔ کمالات عالیہ کے مظہر تھے۔ ان کے دو عالی گوہر فرزند تھے، سید حسین اور سید محمد ایلین معروف بہ بابا ہیروسی۔ ان کا ذکر آگے چل کر آئے گا۔ سید حسین کی قبر مزار سلاطین میں قبلہ رو واقع ہے۔ بابا کے زمانے میں جب ہند سے ایک لشکر دیار کشمیر کی تسخیر کے لیے بڑھا تو ان پر یہ تہمت لگائی گئی کہ یہ جماعت خفیہ طور پر ان سے محبت کرتی ہے۔ جب انہیں اس صورتحال کی خبر ہوئی تو وہ مخالف لشکر میں چلے گئے اور دشمن اور اس کے لشکروں کو نصیحت فرمائی۔ جب انہوں (لشکریوں) نے ان کی قدر نہ جانی تو سید علیہ رحمہ، حکام کشمیر کو ساتھ لے کر اس فوج کو بھگانے کے لیے باطنی طور پر متوجہ ہوئے۔ اسی وقت کاٹنے والی بھڑوں نے اس فوج پر ایسا غلبہ پایا کہ جانب ہند فرار کو نفیست جانتے ہوئے وہ لوٹ گئی۔

### حضرت سید محمد افضل:

قوی جذبہ اور معنوی کمالات کے مالک تھے۔ محلہ نوشہرہ میں حضرت سید محمد مدنی کے مزار کے نزدیک مدفون ہیں۔ بعض کا کہنا ہے کہ وہاں ان کا مکان ہے اور قبر مبارک آستانہ شیخ بہاء الدین میں بر سر مقبرہ ہے اور صحیح بھی یہی ہے۔

### حضرت سید حبیب اللہ:

بہت بڑے عزیز ہیں۔ محلہ نوشہرہ میں مدفون ہیں، ان کی قبر مزار سید محمد مدنی سے کچھ فاصلے پر بالاتر ہے۔ ان کی مسجد ایک مدت تک آباد رہی اور اب بھی اپنی پہلی حالت پر ہے۔

### حضرت سید محمد خلیل:

صاحب مقام جلیل، بہت بڑے بزرگ اور عالی نسب ہیں۔ ان کی قبر موضع سدر بل میں ہے اور مرجع خلافت ہے۔

### حضرت سید علی اکبر ثانی:

صاحب قرب سجانی اور میدان مایہ سومہ میں مدفون ہیں۔ یہ جگہ زیارت گاہ خاص و عام



## سید محمد علی، سید محمد ولی اور سید محمد ولی:

تینوں بھائی تلہ پور کے محلہ ہاراند میں آسودہ خاک ہیں۔ بہت بڑے بزرگ ہیں۔ کہتے ہیں کہ یہ حضرت سید محمد مدنی کے رفقا میں سے ہیں۔

یہ تمام سلوات کرام، جن کے اسمائے گرامی کی تحریر سے ”عقیدت انتظام“ قلم چہرہ افروز سعادت ہوا ہے، ان مشاہیر بزرگوں میں سے ہیں جو سلطان قطب الدین اور سلطان سکندر کے زمانے میں امیرین مکرمین کے ہمراہ یا پھر سیاحت اور گوشہ نشینی کے خیال سے کشمیر میں وارد اور سکونت پذیر ہوئے اور ان بزرگوں میں سے اکثر کے مزارات مشہور و معمور اور زائرین کا مرجع ہیں۔ اللہ تعالیٰ ان کے درجات بلند کرے اور ان کی برکات سے ہمیں بہرہ ور فرمائے۔ ان بزرگوں کے علاوہ کچھ اور حضرات بھی ہیں جن کے اسماء ان کی گوشہ نشینی، ان کے خود کو مخفی رکھنے اور گردش ایام کے ہاتھوں، ان کی قبور کے مٹ جانے کے سبب لوگوں کی زبان پر مذکور نہیں ہیں۔ ان کی تعداد بے حد و بی شمار ہے۔ مصراع:

کشتہ در قرب حق اند اکنون کم

رضی اللہ عنہم۔ ان کے علاوہ کچھ ایسے بزرگ ہیں جن کی تعداد ان کی اولاد وغیرہ کی صورت میں آنے والے ایام میں ظہور پذیر ہوئی یا وہ حضرات جو امن و امان کی خاطر اس کے بعد اس شہر بہشت نشان میں ورود فرما ہوئے۔ ان حضرات کا ذکر حتی المقدور اسی عہد میں تاریخ نویسی کے سیاق و سباق کے تحت، نیاز رقم قلم سے مرقوم ہو گا، انشاء اللہ تعالیٰ۔



## عہد سلطان علی و زین العابدین

سلطان علی نے اپنے علی گوہر باپ سلطان سکندر کی وفات کے بعد 'ارباب حل و عقد' کے متفقہ فیصلے کے نتیجے میں تاج سلطنت سر پر رکھا۔ چھ برس اور نو ماہ اس نے حکمرانی کی۔ جب عنایت ازیلی کی راہنمائی اس کے شامل حل ہوئی تو دل میں ترک سلطنت کا خیال کر کے اس نے مناسک حج کا ارادہ کیا۔ چنانچہ ۸۲۷/۸۲۳ میں زمام اقتدار اپنے بھائی زین العابدین کو تفویض کر کے بیت اللہ قبلہ اہل اللہ کو روانہ ہو گیا۔ زین العابدین میں مغربی ہی سے رشد و ہدایت کے آثار نمایاں تھے۔ دوسرا بیٹا سلطان سکندر ہے۔ آغاز شباب ہی سے ملکی تدابیر کے سلسلے میں اپنی صائب رائے کے باعث اپنے ہم عصروں میں ممتاز تھا۔ شاہزادگی کے زمانے میں اسے "شہی خان" کہا جاتا تھا۔ باپ کے حکم پر کشمیر کی سوغات اور باپ کی عرضداشت لے کر امیر تیمور کی خدمت میں پہنچا تھا۔ امیر تیمور اسے اپنے ہمراہ سمرقند لے گیا اور اسے شہر بند کر دیا گیا تھا۔ اسی دوران میں امیر تیمور رحلت کر گیا اور شہی خان رہائی پا کر کچھ عرصہ سمرقند میں ٹھہرا، جہاں اس نے بعض علوم و آداب کا اکتساب کیا۔ پھر وہاں سے وہ بعض اہل صنائع کو مثلاً کلند بنانے والے، صحاف (جلد ساز)، زین ساز اور دایہ عورتیں جو وضع حمل کے موقع پر عورتوں کی خدمت کرتی ہیں، اپنے ساتھ کشمیر لے آیا۔ امور سلطنت میں اپنے پدر بزرگوار کی اعانت و رفاقت میں وہ اپنے ہم عصروں سے بازی لے گیا۔ جب اس کے بھائی کو سلطنت ملی تو سلطان نے اس کی اطاعت و فرمان پذیری اختیار کی۔ بھائی کی روانگی کے بعد وہ پوری خود مختاری کے ساتھ تخت نشین ہوا۔



مولانا نادری کشمیری نے، جو مولانا احمد کشمیری کے بعد فصیح ترین شاعر تھے، اپنی تاریخ میں لکھا ہے کہ سلطان علی، جمو (جموں) پہنچا، کیونکہ اس کی بیوی راجہ جمو کی بیٹی تھی۔ راجہ نے ترک سلطنت پر اسے ملامت کی اور حج پر جانے سے روکا اور اسے لشکر کشی پر اکسایا۔ چنانچہ اس کافر کے فریب و دغا میں آکر سلطان علی فاسد ارادہ لئے پکلی کے راستے سے کشمیر کی طرف متوجہ ہوا۔ سلطان زین العابدین نے جب یہ وحشت اثر خبر سنی تو وہ پوری جمعیت کے ساتھ بارہ مولہ سے گذر کر پکلی کی طرف بڑھا۔ راستے میں دونوں فریقوں کا آمنہ سامنا ہوا اور جنگ و جدال کے بعد سلطان زین العابدین مظفر و منصور ٹھہرا۔ اس نے سلطان علی کو پکلی میں محبوس کر دیا جہاں وہ بعد میں وفات پا گیا۔ چونکہ کچھ بے بصیرت لوگ، جیسے کہ سلطان کے رضائی بھائی تھے، اپنے غلبے اور تسلط کی بنا پر امور مملکت میں مداخلت کرتے تھے، اس لئے سلطان نے حسن تدبیر اور مختلف حیلوں سے اس وقت کے ان سرداروں جیسے بلمت زینہ، احمد زینہ، جند اول اور ملک مسعود ٹھاکور کو گرفتار کر کے نوشہرہ میں قتل کر دیا۔ مصراع:

سرکشی باپادشاہان عاقبت محمود نیست

(بادشاہوں کے ساتھ سرکشی کا انجام اچھا نہیں ہوتا)

وہیں اس نے قصر عالی کی تعمیر کی اور اس جگہ کو مستقر حکومت بنایا۔ مذکورہ محل دنیا کے عجائبات میں سے تھا۔ چنانچہ میرزا حیدر کاشغری نے، جس نے وہ محل دیکھا تھا، اپنی تاریخ میں اس کے اوصاف لکھے ہیں۔

ملک اب کسی دوسرے کی مزاحمت کے بغیر پورے استقلال کے ساتھ، سلطان زین العابدین کے قبضے میں آگیا۔ اس نے حسن نیت اور اہتمام کے ساتھ خود کو اس شہر کی آبادی و تعمیر میں مصروف رکھا۔ نیز شہر اور پرگنہ کی تزئین و تعمیر اور ترتیب اور ارباب ہنر کی پرورش میں مشغول ہو گیا۔ پھر وہ صنعتیں جو اس شہر میں نہ تھیں یا عربی و فارسی میں لکھی گئیں دینی کتب اس نے ممالک ایران و توران بالخصوص خراسان سے کہ کشمیر سے نزدیک تر تھا، بڑے اہتمام اور جدوجہد سے درآمد کیں۔ ارباب حرفت مثلاً جلد ساز، کتھن ساز و غیرہم کے لئے، جنہیں وہ خود باہر سے اپنے ساتھ لایا تھا، مدد معاش کا سامان کر کے انہیں اپنی اپنی صنعت میں مشغول کر دیا۔ اگرچہ اسلام کی ترویج اور سنت نبوی علیہ الصلوٰۃ والسلام کی تائید



کے معاملے میں اسے باپ کی سی توفیق میسر نہ آئی، تاہم اشاعت علوم اور عالموں اور فصحاء و بلغا نیز اہل حرفہ کے اعزاز اور رعیت پروری کے سلسلے میں اس نے اپنی ہمت کے مطابق کوشش کی۔

اس نے زولجو کے ظلم کا تدارک کرتے ہوئے اس اراضی کو آباد کیا جو اس وقت روبہ ویرانی تھی۔ نیز ایک مدت تک شہر اور پرگنوں کی سیروسیاحت میں مصروف رہا۔ اکثر اطراف کو اس نے تسخیر کیا۔ آخر آخر میں لشکر کشی کرتا رہا اور خود شہر ہی میں رہا۔ اس کے عہد میں ہندو اور مسلمان بلکہ تمام مذاہب کے لوگ باہم برسر نزاع رہتے تھے۔ اس نے سب کو ان کے مقام پر رکھا، بلکہ مقدموں کے فیصلے کے لئے وہ ہر مذہب سے ایک آدمی لیتا جو اپنے آئین کے مطابق فیصلہ دیتا۔ اسی وجہ سے اسے ”بڈ شاہ“ یعنی بڑا بادشاہ کہتے تھے۔ جہاں کہیں کسی بھی فرقے کے لوگ جمع ہوتے وہاں پہنچ جاتا۔ گویا وسیع مشرب تھا اور صلح کل کا خواہاں۔

قدیم میں تالاب اولر کی جگہ خشک تھی اور شہر آباد تھا۔ راجہ جو وہاں سکونت پذیر تھا، بہت زیادہ فسق و فجور اور ظلم روا رکھے ہوئے تھا۔ اس کے ساکن زیر آب تھے اور اس دور کے لوگوں کو نصیحتیں کرنے اور ان کی عدم اطاعت کے سلسلہ میں ایک کہار کا قصہ مشہور ہے، مورخوں نے اسے تحریر کیا ہے۔ وہاں ایک اونچا بت خانہ تھا جو پانی میں کمی کے وقت اور موسم سرما میں دور سے نظر آتا تھا۔ سلطان زین العابدین نے گجرات (والوں) کی مانند ایک بڑی سی کشتی بنوا کر ڈبو دی اور اس کے اوپر روڑی اور مٹی ڈال کر اس جگہ کی سطح، زمین کے برابر کر دی اور وہاں عمارت اور مسجد بنا دی۔ اس کا نام اس نے لنک رکھا۔ اس جگہ کو آباد کرنے سے پہلے سلطان نے غوطہ خوروں کو حکم دیا کہ وہ اس میں داخل ہو کر بت خانے کے اندر سے دو زرین بت باہر نکال لائیں۔ چنانچہ یہ بت لنک پر صرف کیے گئے۔ لنک کی عمارت کی تکمیل پر اس نے بہت بڑا جشن برپا کیا اور بہت زیادہ بخشش و سخاوت کی۔ بہت سے شعرا نے اس ضمن میں قصائد لکھے اور تاریخیں کہیں ہیں، جن میں سے ایک تاریخ یہ ہے:

این بقعہ چو بنیاد فلک محکم باد      مشہور ترین زیب در عالم باد  
شہ زین بود عبادتا درو جشن کند      پیوستہ چو تاریخ خودش ”خرم باد“  
(۸۴۷ھ-۱۳۴۳ھ)

(یہ عمارت، خدا کرے کہ بنیاد فلک کی مانند محکم رہے۔ دنیا کی مشہور ترین سخاوت بن



کر رہے شاہ زین عباد (؟) ہو تاکہ اس میں جشن منائے۔ وہ اپنی تاریخ کی طرح ہمیشہ خرم رہے

یہ تاریخ ابھی تک ایک پتھر پر منقش ہے۔ شاہ نے سوپور سے سپور یعنی صفا پور تک ایک بند تعمیر کروایا۔ اس کے لیے تپہ کے تختہ سے 'جو بڑا بت خانہ تھا' پتھر منگوا کر اس بند کی مضبوطی کا سامان کیا اور رادو کام کو اس بند کی مرمت کے لیے وقف کر دیا۔ اس کے علاوہ اس نے ہر ہر پرگنہ بلکہ اکثر مواضع میں 'جہاں جہاں وہ سیر و شکار کے لیے جایا کرتا تھا' اپنے عارضی قیام کے لیے عمارت بنوائی۔

جملہ فتوحات میں سے 'جو سلطان زین العابدین کا خاصہ ہیں' بعض یہ تھیں کہ اس نے اطراف کی تسخیر پر کمر ہمت باندھی اور دونوں تبتوں کو 'جو اس کے بھائی کے زمانے میں ہاتھ سے نکل چکے تھے' پھر سے تسخیر کر لیا اور انہیں اپنے تصرف میں لے آیا۔ البتہ کاشغر کا بادشاہ اس کے قابو میں نہ آیا۔ اس (شاہ کاشغر) نے ایک لشکر عظیم تیار کیا اور بہت بڑی جمعیت اور رستم صفت دلیروں کے ساتھ کشمیر کی تسخیر کے لیے بڑھا۔ سلطان کو جیسے ہی اس کی خبر ملی وہ فوج اور جنگ کی تیاری کے لوازم مہیا کرنے میں مصروف ہو گیا۔ جب فوج کی نفری ریکارڈ کی گئی تو بیس ہزار سوار اور ایک لاکھ پیادہ فوج ریکارڈ ہوئی۔ حیدر ملک نے اپنی تاریخ میں لکھا ہے کہ اس لشکر کا سردار اوترسینہ چادرو اور اس کا دادا تھا۔ طرفین نے لڑائی کے لیے صفیں آراستہ کیں اور داد مردانگی دی۔ کشت و خون کا معرکہ چند روز جاری رہا۔

بیت:

از فروغ تیغ سوزان شد ہوا می معرکہ وز تف سچا (؟) بجوش آمد زمین کارزار  
(تکواروں کی چمک سے میدان جنگ کی فضا تپ اٹھی اور سچا (؟) کی جھاگ سے کارزار کی زمین ابلنے لگی)

آخر کار "حکم من فتنہ قلیلتہ غلبت فتنہ کثیرہ باذن اللہ" کے مصداق سلطان غالب ہوا اور کاشغر کا بادشاہ ہزیمت اٹھا کر چلا گیا۔ سلطان صفات حمیدہ سے متصف تھا۔ بڑی رعایت پروری کرتا۔ راتوں کو لباس بدل کر باہر نکل آتا تاکہ اپنے عمل کی اچھائی اور برائی کے بارے میں لوگوں کی رائے جانے۔ ہفت زینہ اسی کا آباد کردہ ہے۔ اسی طرح زینہ کوٹ، زینہ پور، زینہ پور، زینہ دت، زینہ کیر، زینہ کدل، زینہ لنک اور زینہ بازار اسی کے آباد اور



تعمیر کردہ ہیں۔ زینہ کیر کے دشت میں اس نے بلند محل اور رفیع الشان مکان بنوائے۔ قسم قسم کے پھل اور پھول لگوا کر وہاں کچھ اس ڈھب سے آبادی اور طراوت پیدا کر دی کہ دوسرے ممالک میں ویسی دکھائی نہ دیتی تھی۔ چکوں کے عہد تک وہ اسی حالت میں تھی۔ میرزا حیدر نے اپنی تاریخ میں اس کے اوصاف قلمبند کیے ہیں۔ نمازی چک کے عہد میں ایک دوسرے سے حسد کے باعث سب کچھ درہم برہم کر دیا گیا اور آگ لگا دی گئی۔

”اولاد کم عدوکم“ کے مطابق سلطان کو فقرا کی صحبت و خدمت بلکہ ان سے حاصل کردہ اذکار و افکار کی تعلیم کے نتیجے میں حق سبحانہ سے ایک تعلق خاص تھا اور وہ صفائے باطن سے آراستہ تھا۔ کہتے ہیں کہ اس کے منجھلے بیٹے کے دل میں برا ارادہ پیدا ہو گیا۔ ایک موقع پر جب سلطان اولر تلاب میں تھا، اس نے اس بیٹے سے کہا کہ میری تسبیح عجلوت خانہ لنک میں رہ گئی ہے جلدی سے لے آ۔ جب وہ گیا تو اس نے اپنی آنکھوں سے دیکھا کہ وہ (بادشاہ) وہیں بیٹھا تسبیح میں مشغول ہے۔ بیٹا باپ کے اس کمال سے آگاہ ہو کر اپنے اس ارادے سے باز آگیا اور تائب ہوا۔

سلطان نے تلاب اولر کے منبع کے آگے، جو براری ننبیل کے راستے سے دریائے بہت (جہلم) میں گرتا تھا، بند باندھا اور دیوار کھڑی کر دی۔ اجھن کی آبادی کی خاطر ندی مار کی کھدائی کروائی۔ اس نے باون برس حکومت کی اور ۸۷۸ھ - ۱۳۷۳ء میں دنیائے فانی سے کوچ کر گیا۔ اسے دریائے بھٹ کے کنارے واقع مزار میں قبلہ رو اور اپنے باپ کے بالمقابل آرام گاہ میسر آئی۔

ان علی مرتبہ حضرات کا ذکر جو اس کے عہد میں برسرکار رہے اور اس دنیا سے رحلت کر گئے

(۱) سب سے پہلے، قلت کی بنا پر، بعض فضلا کا ذکر کہ ان کے بارے میں بس اتنا کچھ ہی معلوم ہو سکا

(۲) پھر اس عہد کے سلوات و مشایخ کا تذکرہ کہ طویل ہے، تحریر کیا جائے گا۔ پوشیدہ نہ رہے کہ سلطان زین العابدین کے عہد میں کشمیر میں بہت سے فضلا اور شعرا تھے، کیا اہل ایران وغیرہ اور کیا وہ جو اسی سراپا لطافت شہر میں پیدا ہوئے۔ چونکہ کسی نے ان



کے بارے میں نہ لکھا اس لیے ان کے حالات مخفی رہ گئے۔ اس عدیم المثال بادشاہ کے زمانے کے ارباب کمال میں سے یہ حضرات قابل ذکر ہیں:

### ملا احمد:

فصح، عالم، شاعر، ظریف اور سلطان کا ندیم و مصاحب تھا۔ دستار کا شملہ پیشانی پر رکھتا۔ ایک روز سلطان نے جو خود صاحب طبع موزوں اور اس وقت بزم سجائے ہوئے تھا، مولانا کو مخاطب کر کے یہ شعر پڑھا۔ بیت:

شاخ پیشانی ملا احمد کشمیر میں گر ندیدی تو در آفاق انسان شاخ دار  
(کشمیر کے ملا احمد کی پیشانی کا سینگ دیکھ لے اگر تو نے دنیا میں سینگ والا انسان نہیں دیکھا تو)

مولانا نے سلطان کے جواب میں برجستہ کہا۔ بیت:

شاخ پیشانی خدیوا کرک واری داشتیم ، تانیایم در میان مادہ گاو ان در شمار  
(اے بادشاہ میرے پیشانی کے سینگ، گینڈے کے سینگوں کی مانند تھے (ہیں) تاکہ میں گائیوں میں سے نہ سمجھا جاؤں)

سلطان نے اس پر تحسین فرمائی اور انعام و اکرام سے نوازا۔ جب مولانا کو کسی خطا پر پکلی (ہزارہ) بھیجا گیا تو ایک مدت تک حیرت و استعجاب کے عالم میں سرگردان رہا۔ آخر کار یہ رباعی لکھ کر پکلی سے سلطان کی خدمت میں بھیجی، جس سے سلطان خوش ہو گیا اور مولانا کو واپس بلا لیا گیا نیز انعام و اکرام سے نوازا گیا۔ رباعی یہ ہے:

نے بہ نخوم ز مبتدا خبرے نے منطق ز جزو کل اثرے  
بر من این کسرو چرا راند احمد از غیر منصرف خوانند  
(نہ تو مجھے علم نحو کے مبتدا ہی کی کوئی شد بد ہے اور نہ منطق کے جزو کل ہی کا کوئی علم پھر یہ مجھ پر زیر اور زبر کس لیے چلائی جا رہی ہے۔ احمد کو ”غیر منصرف“ پڑھتے ہیں)

صاحب فضل و کمال، عالم تحریر اور متقی بے نظیر مولانا کبیر:

سلطان کے استاد تھے۔ صفر سنی ہی میں ہرات چلے گئے اور تحصیل علوم کے بعد وہیں



مقیم ہو گئے۔ سلطان نے انہیں اصرار کے ساتھ بلایا اور اپنے محل کے جوار ہی میں انہیں جگہ دے دی۔ سلطان نے شیخ الاسلام یعنی صدارت کا منصب جو اس وقت تک اس شہر میں رائج نہ تھا، مولانا کو عطا کیا۔ اسی جگہ ایک مدرسہ تعمیر کیا اور طالب علموں کے وظائف کے لیے چند گاؤں وقف کر دیے۔ مولانا کا مقبرہ نو شہرہ میں مشہور و متبرک ہے۔

### قاضی القضاۃ مولانا جمال:

ان حضرات کا تعلق ہندوستان سے تھا۔ وہاں سے ترک وطن کر کے خانقاہ امیریہ میں وظائف و اوراد میں مشغول رہے۔ اس مقولے کے مطابق کہ عشق اور مشک چھپائے نہیں چھپتے، ان کی وضاحت و کمالات بلاغت کی خبر رفتہ رفتہ سلطان تک پہنچ گئی۔ چنانچہ اس نے انہیں اپنے پاس بلایا اور مسلمانوں کی خدمت قضاء ان کے سپرد کی۔ مولانا فنون علوم سے آراستہ تھے۔ فیصلے دیانت کے ساتھ کرتے۔ یہ مولانا جمال الدین، مولانا ملا جمال الدین سیالکوٹی سے جو قبیلہ قاضیاں کے جد تھے، جس (قبیلے) کا ذکر آگے آئے گا، الگ ایک دوسری شخصیت ہیں

ان مشہور اور معلوم سادات اور درویشوں کا ذکر جو سلطان زین العابدین کے زمانے میں کشمیر میں تھے، یا اس دور میں رحلت فرما گئے یا پھر ایران و عرب سے آکر کشمیر میں سکونت گزین ہو گئے:

### حضرت سید حسن منطقی:

سید حسین منطقی کے بڑے بیٹے تھے، جن کا ذکر پہلے ہو چکا ہے۔ فیوض الہی کے مظہر اور بیشمار کمالات کے سرچشمہ تھے۔ انہوں نے راہ باطن کی باریکیوں کے ساتھ علوم معارف کو جمع کیا تھا۔ سیادت و ولایت کی مسند کے لیے باعث زیب و زینت تھے۔ ان کے عہد میں کسی کو بھی ان پر فوقیت حاصل نہ تھی۔ انہوں نے موضع دنتی پور میں، جو اس وقت ایک آباد علاقہ تھا، علم رشد و ہدایت کی ترویج کی اور وہ مدفون بھی وہیں ہیں۔ ان کا مقبرہ شریف ایک مشہور زیارت گاہ ہے، جس کے فیوض و برکات اور جذبات کا چرچا طالبوں کی زبانوں پر ہے۔ اللہ تعالیٰ کی وسیع رحمت ان پر ہو۔



## شیخ بہاء الدین گنج بخش کشمیری قدس سرہ

عارف ربانی شاہ اسحاق ختلانی کے تربیت یافتہ ہیں۔ جب کہ شاہ (اسحاق) جناب قطب ربانی امیر کبیر علی ثانی کے خلیفہ اول و اعلیٰ اور مقامات و طریقت حقیقت کے تمام خلفاء کے مرجع ہیں۔ حضرت بہاء الدین نے جب سلوک کی تمام منزلیں طے کر لیں اور تمام مراحل قطع کر لئے تو وہ جذبات کے غلبے اور احوال کے زور کے نتیجے میں ایک مدت تک عزلت و گمنامی کے پردے میں مسطور رہے۔ جب مخدوم عثمان معروف بہ ”بابا اچی گنائی“ کی آرزوے طلب پوری ہو گئی تو انہوں (بابا) نے حرمین شریفین کے طواف کا ارادہ کیا، جہاں بہت سے اللہ والوں کے ساتھ ان کی صحبت رہی۔ وہ ہر جگہ تلاش و جستجو میں مصروف رہے تاکہ ولایت کا کوئی مقتدی اور ہدایت کا کوئی راہ دان انہیں مل جائے اور وہ انہیں خدا سے ملا دے اور ماسوا کے تعلق سے انہیں نجات دلا دے۔ چنانچہ کسی ابدال سے ان کی ملاقات ہو گئی، جن کا نام جناب شیخ ابو اسحاق شطاری تھا۔ شطاری نے بابا کو ان (شیخ بہاء الدین) کا پتا بتایا اور شیخ کے تمام احوال تفصیل سے بیان کیے۔ بابا عثمان تلاشی میں سرگرداں اور یہ شعر پڑھتے ہوئے کشمیر پہنچے شعر:

پس ازین بدیدہ خواہم بطواف کویت آمد کہ بسود تابزانو قدم بہت و جویت  
(اس کے بعد میں آنکھوں کے بل تیرے کوچے کے طواف کے لیے آؤں گا کیونکہ تیری جستجو میں میرے قدم زانو تک گھس گئے ہیں)

جہاں انہیں شیخ کا سراغ مل گیا یعنی انہیں مرشد مل گیا، اس واقعے سے شیخ کی شہرت ہو گئی۔ مشہور ہے کہ سلوک و معرفت کی پر چلنے کے زمانے میں حضرت شیخ بہاء الدین رزق حلال کے حصول میں متفکر تھے۔ انہیں اس کے سوا اور کوئی چارہ کار نظر نہ آیا کہ راستے میں جہاں کہیں بھی روٹی وغیرہ کے ٹکڑے دکھائی دیتے وہ انہیں اکٹھا کر لیتے اور دن بھر میں جتنے ٹکڑے اکٹھے ہوتے انہیں وہ دھو کر پاک کر لیتے اور اس طرح اپنی خوراک بھم پہنچا لیتے۔ ان کی شہرت کا ایک سبب اپنے روٹیاں پکانے والے بوڑھے خادم کا زندہ کرنا ہے۔ شیخ کے کمالات اور کرامات بہت ہیں اور حکایات جذبات بے شمار۔

ایک رات حسب معمول سیر صحرا کی خاطر شہر سے چلے۔ چور گھات میں بیٹھے تھے۔ انہوں نے اس خیال سے کہ شیخ کے پاس بہت مال و متاع ہو گا، انہیں شہید کر دیا۔ بادشاہ وقت سلطان زین العابدین کو اس واقعے کی خبر خواب میں معلوم ہوئی۔ اس نے تفتیش حال



کی۔ شیخ نے اس سے پہلے کہیں یہ پیشینگوئی کر رکھی تھی کہ امرنگزیر (موت) کے وقوع کے بعد ان کے پاؤں میں رسی ڈال کر انہیں کشل کشل لے جایا جائے گا۔ لوگ اس سے پریشان اور فکر مند ہوئے تھے۔ کلنی غور و خوض کے بعد ایک پالنا لایا گیا، اس میں ان کی مبارک نعش رکھی گئی اور اس پالنے کو رسی کے ساتھ کھینچا گیا، اس طرح یہ تابوت ان کے پرانوار مزار تک لے گئے۔ یہ واقعہ ۸۳۹/۱۳۲۵ میں رونما ہوا۔ جناب سید السادات حضرت سید محمد مدنی اور شیخ العرفا حضرت شیخ نور الدین سے شیخ کی خاصی صحبت رہی۔ جناب بابا عثمان کا کہنا ہے کہ جناب شیخ نور الدین جناب شیخ بہاء الدین کو اپنے ہم عصروں پر فائق جانتے تھے۔ شیخ کے فیوض و برکت آج بھی ان کے مقبرے سے ظاہر ہیں۔ آج کل ان کا بلند مزار بڑے بڑے سلوات اور مشائخ ابرار کے مقبروں کے ”بقیع گلزار“ مزار کی طرح ہے، جس کا کسی قدر ذکر اس کتب میں اپنے مقام پر آئے گا۔

### حضرت سید بدر الدین زینہ کدلی:

قدیم سلوات میں سے اور محلہ زینہ کدل میں جانب مغرب مدفون ہیں۔ بلند مرتبہ قلویہ طبقے کے صوفی ہیں۔ راقم حروف کے انخیال کے گھر کا صحن ان کے مزار کا مقام ہے۔ مجھے یاد ہے کہ اس سے پہلے ایک مدت تک قبر شریف ظاہر تھی۔ بعد میں حوادث روزگار اور زلزلے کی اکھاڑ پچھاڑ کے باعث مستور ہو گئی، تاہم کچھ عرصے سے، بعض احباب کی کوشش کے نتیجے میں، پھر ظاہر ہو گئی ہے۔ فیوض و برکت کی جگہ ہے۔

### مجمع البحرین مطلع النیرین سید الخافقین ۵۸۔ حضرت سید حسین قدس سرہ

معروف بہ بلاذری یا بلادرومی، سیادت اور ولایت کے مراتب کے جامع تھے۔ کہتے ہیں کہ جن دنوں جناب بابا عثمان گنالی مکہ معظمہ میں خدمت بابرکت حضرت شیخ اسحاق شامی سے قطب السالکین حضرت شیخ بہاء الدین کے اوصاف سن رہے تھے، انہی دنوں خدمت حضرت سید السلوات بھی مناسک حج ادا کرنے کے سلسلے میں اس مقدس بنیاد مقام پر ٹھہرے ہوئے تھے۔ چنانچہ وہ بابا عثمان کے ہمراہ کشمیر تشریف لے آئے۔ وہ بڑی واضح نشانیوں کے مصدر اور احوال عالی کے مظہر تھے۔ دین و دنیا کے اکابر، اصفیا کے ان پیشوا کی جناب سے اپنی تمام



ظاہری اور باطنی مہمت میں مدد کے خواہا ہوتے۔ ان کی وفات کے بعد ان کا مرقد مطہر بڑے بڑے اولیا کا مرجع اور پناہ گاہ تھا اور اس درگاہ سے خاصان الہی کی مشکلات حل پذیر ہوتی تھیں، اوسط درجہ کے لوگوں اور عوام کا تو ذکر ہی کیا کہ ان عالی مرتبہ حضرت کے بارے میں تو ان (عوام وغیرہ) کے عقیدے کا کچھ اور ہی رنگ ہے۔ جناب مخدوم الاولیا حضرت شیخ حمزہ تو کوئی بارہ برس تک مسلسل ان کے روضہ شریفہ کی زیارت اور بے شمار فیوض و فوائد حاصل کرتے رہے۔ چنانچہ ان کے خلفا کی کتابوں میں ان باتوں کا اعتراف ہے اور اس بابت اشارے ملتے ہیں۔

آنجناب کی نسبت طریقت کی کیفیت اور سلسلے کا تعین پورے طور پر ثابت نہیں ہو سکا۔ بعض انہیں شیخ اسحق شطاری سے منسوب کرتے ہیں اور اکثر حضرت شیخ بہاء الدین سے ان کے تعلق کا اظہار کرتے ہیں۔ جن دنوں یہ سرپا جرم و خطا راقم (مصنف) حضرت الیضان خلیفہ الرحمن قدس سرہ کی مخصوص عنایت کا منظور نظر تھا تو اپنی عدم لیاقت کے باوصف مجھے بعض راتوں کو اکثر حضرات کی، روحانیت میں، زیارت میسر آئی۔ انہی میں سے ایک واقعہ یہ بھی ہے کہ جن دنوں میں حضرت سید السادات کی زیارت سے مشرف ہوا تو وہاں میں نے دیکھا کہ ان کے روضہ مبارک کے اندرونی اطراف میں، بصورت کتاب، قادریہ شجرہ عالیہ بڑے پر تکلف اور خوبصورت انداز میں لکھا ہوا ہے۔ اور اس کا علم اللہ ہی کو ہے۔ مختصر یہ کہ یہ درگاہ خاص و عام کے لیے فیض بخش اور مختلف گروہوں کے لیے طواف گاہ ہے۔ ان کا وصال کرامت مثال لوگوں کی زبان پر ۲۰ رجب ہے۔

### حضرت سید نور الدین زینہ کدلی:

بظاہر سید بدر الدین کے بھتیجے ہیں۔ پرانے لوگوں سے سنا گیا ہے کہ دوسری قبران کی ہے۔ گردش زمانے کے سبب چھپ گئی تھی۔ اس دوران میں بعض اہل کشف کے اشارے پر جنہیں بار بار امتباہ ہوا تھا، (وہ قبر) پھر ظاہر ہو گئی اور سنگ مزار پر قدیم خط میں لکھی ہوئی یہ رباعی پائی گئی:

جامیست کہ عقل آفرین می زندش صد بوسہ ز شوق بر جبین می زندش  
آن کوزہ گر دہر پچنین جام لطیف می سازد و باز بر زمین می زندش  
(یہ ایک جام ہے جسے عقل آفرین کہتی ہے، شوق کے مارے سیکڑوں بوسے اس کی



پیشانی کے لیتی ہے، زمانے کا وہ کوزہ مگر اس قسم کا جام لطیف بناتا ہے اور پھر اسے زمین پر بیچ دیتا ہے)

دونوں مبارک قبریں فیوض و برکات کی سرچشمہ ہیں۔ وہاں چھوٹی سی قدیم مسجد بھی موجود ہے جسے نئے سرے تعمیر کیا گیا ہے۔

### محرم راز عرف حضرت سید جالباز:

اسرار الابرار کے مصنف نے ان کا اصلی نام سید محمد رفاعی لکھا ہے، جب کہ سید علی نے جو ان سادات کے قریب العہد ہیں، اپنی تاریخ میں ان کا مبارک نام سید محمد اصفہانی تحریر کیا ہے۔ ظاہری و باطنی علوم کے جامع اور صاحب ارشاد تھے۔ تجرید میں زندگی بسر کی۔ شروع شروع میں شہر میں رہے۔ جب خاص و عام لوگوں کا ہجوم ان کے اوقات شریفہ میں نکل ہونے لگا تو انہوں نے فراغت کی خاطر گوشہ گیری اختیار کر لی، اور بارہ مولہ تشریف لے گئے، جہاں اہل و عیال سمیت سکونت پذیر ہو گئے۔ راہ حق میں ظاہرا اور باطنا جان بازی کا مظاہرہ کرتے رہے۔ سلطان زین العابدین نے ان کی معیشت کی خاطر چند گاہوں ان کے نام کر دیے۔ نیز گھوڑوں کے چارے کے لیے جالبازپورہ کی چراگاہ بھی انہیں عنایت کر دی۔ اس وقت یہ چراگاہ ایک صحرا کی صورت میں تھی۔ بارہ مولہ میں اپنے پیروکاروں اور لواحقین کے ساتھ مدفون ہیں۔ ان کا کثیر الانوار مزار مرجع عالم ہے۔ اسلاف کی باتوں سے معلوم ہوا کہ ان کے مقبرے کے اطراف اہل ایران کی موجودگی سے کم ہی خالی ہوتے ہیں، یعنی ان کی کوئی نہ کوئی جماعت آتی ہی رہتی ہے۔ راقم حروف کو بھی ایک دو مرتبہ اس قسم کے امر کے وقوع پذیر ہونے کا پتا چلا ہے۔

### حضرت سید ہلال:

آسمان کمال کے بدر اور عظمت حل کے مالک ہیں۔ سادات کے دورہ فترت میں انہوں نے کشمیر کو اپنی تشریف آوری سے مزین کیا، اور لوگوں کو ظاہری اور باطنی فیوضات سے نوازا۔ ان کی باطنی نسبت کے بارے میں اختلاف ہے۔ بعض کے نزدیک ان کا تعلق فرقہ کبرویہ سے تھا اور اکثر کا عقیدہ یہ ہے کہ حضرات خواجگان علی شان کے طریقہ سے وابستہ



تھے، بلکہ یہ کہا جاتا ہے کہ کسی واسطے کے بغیر حضرت خواجہ بزرگ بہاء الحق والدین شاہ نقشبند مشکل کشا قدس سرہ سے انہوں نے کسب فیض کیا۔ چونکہ عوام کی زبان پر خواجہ ہلال کے نام سے مشہور ہیں، اس لیے یہ کہا جاسکتا ہے کہ یہ لفظ بھی ان کے نقشبندی ہونے کی واضح دلیل ہے۔ میں نے اپنے پیر بزرگوار سے بھی سنا ہے کہ جب بھی میں ان کی قبر مبارک پر توجہ سے بیٹھا ہوں نقشبندی نسبت غالب آجاتی رہی۔ اس امر کا احتمال ہے کہ آغاز کار میں نقشبندی ہوں، جب وارد کشمیر ہوئے تو حضرت سید محمد ہمدانی سے، علی کے خلفا کے ساتھ، نسبت کبرویہ بھی حاصل کر لی ہو۔ بہر حال مظہر فیوض تھے۔ پرگنہ سائر المواقف کے موضع اشم کے پائین آسودہ خاک ہیں۔ حاجت مند ان کی قبر کی برکت زیارت سے متعلق عجیب و غریب باتیں بیان کرتے ہیں۔

پیر تعلیم و صحبت جناب سید السوات سرچشمہ برکت سیدنا حضرت بابا میر محمد امین اوسکی کا ذکر آنجناب کے احوال میں مرقوم نہ تھا۔

### حضرت بابا حاجی ادہم:

بعض نے انہیں ادہمی لکھا ہے۔ سلطان ابراہیم ادہم کے خاندان سے منسوب ہیں۔ اکابر وقت میں سے اور ظاہری و باطنی علوم کے جامع تھے۔ وطن سے نکل کر مناسک حج ادا کیے اور بعد میں کشمیر کو اپنے مبارک قدموں سے نوازا۔ حضرت شیخ بہاء الدین کے صحبت داروں میں سے تھے، جب کہ شیخ المشائخ شیخ نور الدین ان کے معاصر تھے۔ میرداری کے مقام پر، جو شاعر داری کے نام سے مشہور اور اب شاہی قلعہ کے باہر ہے، مدفون ہیں۔

### حضرت سید محمد امین منطقی بیہقی

المعروف بہ بابا میر اوسکی، حضرت سید حسین بیہقی کے فرزند ارجمند اور نخل برومند کے شہرہ ہیں۔ سادات زمانہ کے برگزیدہ، اس کلام کے محرموں کے محتشم، اصحاب طریقت کے منتخب اور ارباب سیادت کے پیشوا تھے، کرامات اور جذبات کے معاملے میں خوب جانے پہچانے اور مشہور ان کی تربیت خاص و عام کی زیارت گاہ ہے۔ ظاہری اور باطنی علم کے بہت بڑے عالم تھے۔ ان کا آستانہ متبرکہ پر فیض اور بابرکت ہے۔ آنجناب کی مدح میں قدما نے نظم و نثر میں



جو کچھ کہا ہے وہ بہت زیادہ ہے ان میں سے ایک یہ ہے، نظم:

مرح بلبلی میر اولیس کنم تازبان راست در دہان دارم  
ہست فرزند پیشوای رسل وصف او بجد و بیان دارم  
او ولی از رہ اولیس شدہ خراز پیرو . از جوان دارم  
بے زن و بے ولد چو عیسیٰ بود یاد از پیر باستان دارم  
فاضل وقت بود و عارف دہر این خن ہم ز ترجمان دارم  
(۱- جب تک میرے منہ میں زبان سیدھی ہے میں بلبا میر اولیس کی طرح کرتا رہوں گا۔  
۲- وہ رسولوں کے پیشوا کی اولاد سے ہیں۔ میں ان کا بہت زیادہ وصف بیان کرتا اور  
ذکر کرتا ہوں۔

۳- وہ ایسی طریقہ سے ولی ہوئے اس کی خبر مجھے بوڑھوں اور جوانوں سے ملی ہے۔  
۴- وہ حضرت عیسیٰؑ کی مانند بیوی اور بچوں کے بغیر تھے۔ یہ بات مجھے قدیم بوڑھے  
سے معلوم ہوئی۔

۵- وہ اپنے وقت کے فاضل اور زمانے کے عارف تھے۔ یہ بات بھی مجھے ترجمان سے  
معلوم ہوئی۔)

اہل راز کے اس پیشوا کی بزرگی و ولایت کے آثار چھپنے ہی سے روشن اور نمایاں  
تھے اور فہم و فراست کی تیزی اور فطرت و فطانت کی بلندی میں اپنے عہد کے بے مثل۔  
ان کی گفتگو میں ملاحیت تھی، لطف طبع اور حسن خلق شدہ سے بھی زیادہ شیریں۔ غلبہ حال  
اور دولت بے زوال کے کمال کے باوجود کبھی کبھی شعر گوئی کی طرف بھی توجہ فرما لیتے۔ شعر  
میں بھی انکسار و نیاز مندی کا اظہار کرتے، جیسا کہ انہوں نے فرمایا: شعر:

گناہ ماز عدم گر نیا مدے بوجود وجود عفو تو در عالم عدم بودے  
(اگر عدم ہی سے ہمارا گناہ وجود میں نہ آتا تو تیری بخشش و عفو کا وجود عدم میں ہوتا)

سلطان زین العابدین علیہ رحمہ نے آنجناب کے اطوار محمودہ، اوضاع مقبولہ، اخلاق حسنہ  
اور خوی کریمانہ دیکھ کر ان کے والد ماجد سے التماس کر کے آنجناب کو فرزندی میں لے لیا  
اور ان کی پرورش و تربیت شروع کر دی۔ سلطان نے ارباب سیادت کے اس افتخار کی انتہائی  
عقل و فراست کی بنا پر بعض امور مملکت ان کے سپرد کرنا چاہے لیکن خورشید ضمیر حضرت



میر قدس سرہ نے قبول نہ کیا اور دنیوی اشغال سے کلی طور پر منہ پھیر لیا۔ کوہ ماران کے نشیب میں، جسے میر داری یعنی بلغ میر کہتے ہیں اور جو آنجناب سے ہے، گوشہ نشینی اختیار کر لی اور لوگوں سے میل ملاپ بالکل ختم کر دیا۔ اس زمانے میں انہوں نے اس ضمن میں ایک ترجیع بند کہا۔ اس عمدہ ترجیع بند کا کچھ حصہ یہ ہے:

### ترجیع بند:

عاشقان ہمتے کہ کر دم ساز	رخت بر بستم از مقام نیاز
عارفان رحمتی ز راہ کرم	کہ ندارم بجز شام ہم راز
واصلان جذبہ زعین رضا	تاشوم باشا دے دمساز
حاضران التماس تکبیری	کہ رہ سحت و منزلیست دراز
رہ صدق و صفا گرفتم پیش	میل مر و وفا نمودم باز
از مخالف ہی کنم آہنگ	تارسم با نوار راہ حجاز
مچو شمع، ز جمع دلداران	می روم، باہزار سوزوگداز
مرکبم ہمت ست و عشق دلیل	ہم ہم آہ و نالہ ام دمساز
بار ہجران و کار درد فراق	کار خون خوردنم نشیب و فراز
خاک پای شمیم اے رندان	چون کہ گردید با من این آغاز
شمہ می کنم بہ بند اخیر	از مقامات خویشتن ابراز
حالیہ چون طریق در پیش ست	کردم اطناب قصہ را ایجاز
چونکہ این منزل اقامت نیست	گویایم کنم ہمین آواز
بعد ازیں ویس ترک گفت و شنود	کنج کوہ و عبادت معبود

(۲)

من کہ دراصل بودہ ام عنقا	قلہ قاف داشتم بلجلیہ
این زمان من باصل خویش شوم	کہ باصلت مرجع اشیا
کنج وحدت قرار گاہ مست	ز انکہ کنج ست کنج را ماوا



آمد بر طریق مہملی  
میزبان دہر را دیدم  
نوش ند ہند غیر نیش بکس  
چون بدیدم براہ معنی نیست  
کلب حیوان کس ناسازم نوش  
کنج مقصود کائنات منم  
باقوام اتحلو روحانیت  
خیر بلاے بہ گفتن و گفتن  
کہ ام عمد و بستہ ام بیان  
بعد ازین ویس ترک گفت و شنود

کنج روزی برین ہنچ سرا  
ہر کی خود بسان اژدرہا  
بے سم ذل نوالہ حلوا  
با دل خستہ گفتن اے شیدا  
گر میرم برنج استسقا  
بردرت گرفتارہ ام چو گدا  
چون بیدیدی مراز خویش جدا  
گر کند بہت یآوری بخدا  
کہ بہ توفیق ایزد دانا  
کنج کویہ و عبادت معبود

(۳)

آزمودم جہان و اہل جہان  
ہمہ دریند خویشن مشغول  
بے رحم بحال غم زدہ  
جملہ در قصد خون یک دگرند  
کارشان نے بغیر کذابی  
در میان شان ہر آنکہ کترتر  
نکنند التفات رنجوری  
ہر کرا گرمی ز سر بیند  
گرود کار سامری اورا  
کس نگوید کہ این خزان ناکی  
چون بہ بینند آشتایہ درش  
روشم گشت چون حقیقت حل  
بعد ازین ویس ترک گفت و شنود

آنچہ بستند آشکار و نہان  
ہمہ در کار خویشن حیران  
نے تکلف بہ لطف یا احسان  
اوقلوہ چوموش در انہان  
بارشان نے مخلق جز بہتان  
سرور عصر و اعظم دوران  
در دم عیسوی بود دم شان  
بر قدمش کنند سر قربان  
ی بدانند موسی عمران  
جان دہند از برای یک لب نان  
ہچو سگ می براندش دربان  
ای دل و جان بگو بجان جہان  
کنج کویہ و عبادت معبود



(۴)

ننمودیم عجز خود با کس  
بے طمع از در صغار و کبار  
نے امیدے ز کس ہوا خواہی  
نے خیالی بہ کاروبار جہن  
بودہ قلنح بطعمہ چو ہمای  
ہر خدنگے کہ آمد از دوران  
بہر ادراک معنی مصنوع  
من گرفتار آن چنان حالی  
چون یقین شد مرا کہ خلق زبان  
گاہ گاہی گذر کند در دل  
من کہ شہباز حضرت ہمہات  
بکلم بند و بشکنم زنجیر  
ہر کے را بہ خویشتن کارے  
بعد ازیں ویس ترک گفت و شنود

نشہ بخوان کس چو مگس  
بے خصومت بہر کس و نا کس  
نے ہرا سے ز کذب دون دو کس  
نے حجابے بہ جستجوی عس  
نے پے لاشہ ماندہ چون کرگس  
بنمودہ بہ چشم من چون خس  
شدہ سائر بہر طرف بہ ہوس  
کہ امیدم نبود غیر نفس  
بجفایم کشاوہ ہچو جرس  
کہ چہ خوردم چہ بردہ ام از کس  
چند باشم و گر بہ بند نفس  
باز رانم باستانہ فرس  
من و سودای یار دارم و بس  
کچ کوی و عیالوت معبود

(۵)

گر نبودی چنین تنم بیمار  
از جمیع خلایق عالم  
گر کنم در خرابیش تعجیل  
ز ان سبب ماندہ ام میان شا  
آبرویم نہاند از پی مان  
از دل من وقوف کس رانیت

ہچو دل می شدم بجان ہزار  
تا ندیدے ز من کے آثار  
بود از جملہ ذنوب کبار  
بہر ثانی چنین بزاری زار  
کاکے خاک خوردی یا نار  
زانکہ دل نیست در میان کنار



اندر آنجا کہ کذب و بہتانست حسد و حرص و بخل کردہ قرار  
 نیست آن دل کہ نزد اہل خرد بجز از گوشت پارہ شمار  
 من غلام دلم اگر دانی دل چہ باشد خزانہ اسرار  
 دل مومن چو عرش رحمانست دل مرعجان بگفتمت زنہار  
 نیست آن بد کہ من شہید شوم یا بسوزم وجود را بہ شرار  
 حالیا گر نشد میر من می کنم فکر این بہ لیل و نہار  
 کیں دغل دوستان دشمن خو چون بخواہند کشتنم بردار  
 بعد زین ویس ترک گفت و شنود کج کوی و عیالوت معبود

ترجمہ:

(۱)

۱۔ عاشقو! کچھ ہمت (عطا ہو) کہ میں نے تیاری پکڑ لی، میں نے مقام نیاز سے بستر باندھ لیا ہے۔

۲۔ عارفو! از راہ کرم کچھ رحمت کیجیے کہ تمہارے سوا میرا کوئی ہم راز نہیں ہے۔  
 ۳۔ واصلو! (واصل بن حضرات) عین رضا کا کچھ جذبہ عطا ہو تاکہ میں ایک لمحے کے لیے تمہارا دمساز بن جاؤں۔

۴۔ حاضرین! ایک تکبیر کی التماس ہے، کیونکہ راستہ دشوار اور منزل دور ہے۔  
 ۵۔ میں نے صدق و صفا کی راہ اختیار کر لی، پھر میں مہر وفا کی طرف مایل ہوا۔  
 ۶۔ میں مخالف کے ساتھ موافقت کر رہا ہوں تاکہ میں نوار کے ساتھ راہ حجاز پہنچ لوں۔  
 ۷۔ میں دلداروں کی جماعت سے، شمع کی مانند ہزاروں سوزوگداز کے ساتھ جا رہا ہوں۔  
 ۸۔ ہمت میری سواری اور عشق میرا رہنما ہے، میری ہمراہی آہ اور میرا رفتی تالہ ہے۔  
 ۹۔ بھر کا بوجھ اور درد فراق کا کلم، نشیب و فراز (کے سبب) خون پینا کلم ہے؟  
 ۱۰۔ اے رندو! میں تمہاری خاک پا ہوں، اس لیے کہ میرے ساتھ ایسا آغاز ہو چکا

ہے۔

۱۱۔ میں اپنے ”مقلات“ کا کچھ حصہ اخیر بنڈ میں ظاہر کرتا ہوں



۱۲- اب چونکہ سفر درپیش ہے اس لیے میں نے قصے کو طول دینے کی بجائے اختصار سے کام لیا ہے۔

۱۳- چونکہ یہ ٹھہرنے کا مقام نہیں ہے، اس لیے یوں سمجھو کہ میں یہی آواز لگا رہا ہوں:

۱۴- اے ویس اس کے بعد سے سب گفتگو بحث مباحثہ بند، اب تو پہاڑ کا گوشہ اور اس معبود کی عبادت (ہی اپنا کام ہوگا)

(۲)

۱۵- میں کہ اصل میں عنقا تھا اور کوہ قاف کی چوٹی میرا ٹھکانا تھی،  
۱۶- اس لمحے میں اپنی اصل کی طرف جاتا ہوں کیونکہ ہر شے اپنی اصل کو لوٹتی ہے  
۱۷- کنج وحدت میری قرار گاہ ہے، کیونکہ کنج (گوشہ) ہی گنج (خزانے) کا ٹھکانا ہوتا ہے۔

۱۸- یہاں اس عارضی سرا میں بطور مہمان کے پانچ روز کے لیے آیا ہوں۔  
۱۹- میں نے زمانے کے میزبانوں کو دیکھا ہے، ہر کوئی اپنی اپنی جگہ اڑدہا کی صورت ہے۔

۲۰- ڈنک کے سوا کسی کو کوئی اور مشروب نہیں دیتے، حلوے کا نوالہ خواری کے زہر کے بغیر نہیں دیتے۔  
۲۱- جب میں نے دیکھا کہ یہ سب کچھ درست نہیں ہے تو میں نے زخمی دل سے کہا کہ اے دیوانے،

۲۲- میں کسی کا آب حیا بھی نہیں پیوں گا، خواہ میں شدت تشنگی سے مرہی کیوں نہ جاؤں۔

۲۳- میں مقصود کائنات کا خزانہ ہوں، (آج) اگر میں تیرے دروازے پر گدا کی مانند پڑا ہوں (تو کیا ہوا)۔

۲۴- مجھے تجھ سے روحانی اتحاد ہے، تو نے مجھ کو خود سے الگ کیونکر جانا؟

۲۵- میں نے خیر باد (الوداع) کہا اور پھر بولا کہ اگر بخت نے ساتھ دیا تو،

۲۶- میں نے عہد کر لیا اور پیمان باندھ لیا ہے کہ خدائے علیم کی توفیق سے،



۲۷۔ اس کے بعد سے اولیں قیل وقل بند، پہاڑ کا گوشہ ہو گا اور اس رب کی عبادت (میرا مشغلہ ہو گا)۔

(۳)

- ۲۸۔ میں نے دنیا اور دنیا والوں کو آزمایا، جو کچھ بھی ان کا ظاہر اور باطن ہے۔
- ۲۹۔ ہر کوئی اپنے ہی چکر میں الجھا ہوا ہے، ہر کوئی اپنے ہی کام میں حیران ہے۔
- ۳۰۔ انہیں کسی غم زدہ پر ترس نہیں آتا، نہ وہ کسی پر مہربانی یا احسان کرنے ہی کا تکلف کرتے ہیں۔
- ۳۱۔ سبھی ایک دوسرے کی جان کے درپے ہیں، اس طرح پڑے ہوئے ہیں جس طرح چوہا چرم میں ہو۔
- ۳۲۔ دروغ گوئی کے سوا ان کا کوئی کام نہیں، ان کی دوستی لوگوں کے ساتھ صرف بہتان طرازی تک ہے۔
- ۳۳۔ ان میں جو کوئی بھی چھوٹا ہے وہ (انتاہی) سرور عصر اور اعظم دوران بنتا ہے۔
- ۳۴۔ اگرچہ ان کی پھونک حضرت عیسیٰؑ کی سی (سیحانہ) پھونک کیوں نہ ہو پھر بھی وہ کسی بیمار کی طرف توجہ نہیں کرتے۔
- ۳۵۔ جس کسی سے شروع ہی میں گرمی دیکھتے ہیں اس کی آمد پر سر قربان کر دیتے ہیں۔
- ۳۶۔ اگرچہ اس شخص کا کام سامری والا ہی ہو، یہ لوگ اسے موسیٰ عمران (حضرت موسیٰؑ) جاننے لگتے ہیں۔
- ۳۷۔ کوئی نہیں کہتا کہ یہ گدھے کب تک روٹی کے ایک کنارے (ٹکڑے) کے لیے جان دیتے رہیں گے۔
- ۳۸۔ جب اسے دروازے سے آشنا پاتے ہیں تو دربان اسے کتے کی طرح دھتکار دیتا ہے۔
- ۳۹۔ جب مجھ پر حقیقت حال روشن ہو گئی تو اے دل و جان، جان جہاں سے کہ دو کہ،
- ۴۰۔ اس کے بعد سے اے ویس سب قیل وقل بند، پہاڑ کا گوشہ ہو گا اور اس رب کی عبادت (میرا مشغلہ ہو گا)۔



۴۱۔ ہم نے کسی کے ساتھ اپنے عجز کا اظہار نہیں کیا، نہ کسی کے دسترخوان ہی پر کھسی کی طرح بیٹھے ہیں۔

۴۲۔ ہم چھوٹے بڑوں سب کے در سے بے غرض رہے، ہر کس نو ناکس سے کوئی دشمنی نہیں رکھی،

۴۳۔ نہ کسی سے بھی خواہی ہی کی امید رکھی اور نہ کسی گھٹیا کے دورغ سے ہراساں ہوئے

۴۴۔ نہ کاروبار جہاں کا کوئی خیال رکھا، نہ داروغہ یا چوکیدار کی تلاش سے کوئی حجاب،

۴۵۔ ہا کی طرح ایک لقمے پر قناعت کیے رہے، گدھ کی مانند مردار کی تلاش میں نہیں رہے

۴۶۔ زمانے کی طرف سے جو بھی تیر آیا، میری آنکھوں میں وہ تنکا ہی دکھائی دیا،

۴۷۔ بناوٹی مضامین پالینے کی خاطر سبھی ہر طرف ہوس سے پھرے۔

۴۸۔ میں کچھ اس قسم کے حال میں گرفتار تھا کہ مجھے نفس کے سوا امید نہ تھی۔

۴۹۔ جب مجھے یقین ہو گیا کہ مخلوق نے مجھ پر سختی کی خاطر جس کی مانند زبان کھولی ہے تو

۵۰۔ کبھی کبھی میرے دل میں یہ بات آتی ہے کہ میں نے کسی کا کیا کھالیا اور لے لیا ہے۔

۵۱۔ میں کہ دربار خداوندی کا شہباز ہوں، افسوس ہے، کب تک قفس میں پڑا رہوں گا۔

۵۲۔ میں بیڑی توڑ ڈالوں اور زنجیر نکلے نکلے کر ڈالوں، پھر آستانے کی طرف گھوڑا دوڑاؤں۔

۵۳۔ ہر کسی کو اپنے آپ سے کام ہے، میں ہوں اور محبوب کا جنون، اور بس

۵۴۔ اس کے بعد سے اے دیس سب قیل و قال بند، پہاڑ کا گوشہ ہو گا اور اس رب

کی عبادت (میرا مشغلہ ہو گا)



- ۵۵۔ اگر میرا جسم اس قسم کا بیمار نہ ہوتا تو میں دل کی طرح جان سے (بھی) بیزار ہوتا۔  
 ۵۶۔ تاکہ دنیا کی تمام مخلوقات میں سے کوئی بھی میری نشانی تک بھی نہ دیکھ پاتا۔  
 ۵۷۔ اگر میں اس کی ویرانی میں عجلت سے کام لیتا ہوں تو یہ بہت بڑا گناہ ہو گا۔  
 ۵۸۔ اسی باعث میں تم لوگوں میں ایک روٹی کی خاطر اس قدر ذلیل و خوار ہو گیا ہوں۔

- ۵۹۔ روٹی کی خاطر میری آبرو نہ رہی۔ کاش کہ میں یا تو مٹی پھانک لیتا یا آگ۔  
 ۶۰۔ کسی کو میرے دل کی خبر نہیں ہے، اس لیے کہ دل پہلو ہی میں نہیں ہے۔  
 ۶۱۔ اس جگہ کہ جہاں دروغ اور بہتان ہے اور حسد، حرص اور بخل کا دور دورہ ہے،  
 ۶۲۔ وہاں اہل خرد کے نزدیک وہ دل ہی نہیں ہے، اسے بس گوشت کا ایک ٹکڑا سمجھ۔  
 ۶۳۔ اگر تو سمجھے تو میں دل کا غلام ہوں، دل کیا چیز ہے؟ وہ اسرار کا خزانہ ہے۔  
 ۶۴۔ مومن کا دل رحمن کے عرش کی مانند ہے۔ میں نے تجھ سے کہا کہ خبردار دل کو تکلیف نہ پہنچاتا۔

- ۶۵۔ یہ کوئی بری بات نہ ہو گی کہ میں شہید ہو جاؤں یا یہ کہ وجود کو شراروں سے جلا ڈالوں۔

- ۶۶۔ اب اگر یہ مجھے میسر نہیں آیا تو میں صبح و شام یہ سوچوں گا،  
 ۶۷۔ کہ یہ فریب کار دوست، جن کی خصلت دشمن کی سی ہے، کب مجھے تختہ دار پر لٹکائیں گے۔

- ۶۸۔ اس کے بعد سے اے ویس سب قیل و قیل بند، پہاڑ کا گوشہ ہو گا اور اس رب کی عبادت (میرا مشغلہ ہو گا)  
 یہ شعر آنجناب کا ہے:

ز ماسوای تو آتاکہ فارغ بل اند بعالے نہ فروشند ذوق تنہائی  
 (جو لوگ تیرے "ماسوا" سے بے نیاز ہو گئے ہیں وہ ذوق تنہائی کو ایک عالم کی قیمت پر بھی بیچنے کو تیار نہیں ہیں)

گوشہ نشینی اور عزت کے بلوجود، اس بامروت و سخا سلطان کی مراعات کے باعث کبھی کبھی، سہل یا مہینے کے بعد اس سے ملاقات اور ہم نشینی کا اہتمام فرما لیتے اور سلطان کی مجلس



کو اپنی سراپا کرامت تشریف آواری مزین کرتے۔

جب سلطان نے لنک، جو اولر تلاب کے درمیان ہے، کی تعمیر مکمل کر لی تو شکرانے کے طور پر اس نے اسباب عیش و مسرت اور آلات نشاط و عشرت مہیا کیے اور ایک جشن شاہانہ برپا کیا۔ اس نے جناب میر سے بھی اس سراپا سرور بزم میں شرکت کی لتماس کی۔ سلطان کی سماجت اور مقربوں کے پر زور اصرار پر انہوں نے شرف حضوری ازرانی فرمایا اور بعض غیر شرعی امور مشاہدہ کیے۔ غلبہ حال یا غیرت شریعت کے سبب میر دریا میں کود گئے۔ ہر چند ماہر غوطہ خوروں اور بڑے بڑے ملاحوں نے سعی و کوشش کی لیکن ان کا کچھ بھی پتا نہ چلا، جس کے نتیجے میں بادشاہ کے رنگ میں بھنگ پڑ گئی اور بزم طرب درہم برہم ہو گئی۔ وہ آزرہ طبع لیے اور غمگین ندیموں کے ساتھ شر کی طرف لوٹا۔ راستے میں باغ شنگہ ریشنوبار کے سامنے، جو دریاے بھٹ کے کنارے واقع ہے، اس نے دیکھا کہ حضرت میر قدس سرہ دریا کے کنارے اپنا خرقہ مبارک سی رہے ہیں اور ان کا نورانی چہرہ آفتاب کی مانند چمک رہا ہے، بھی چھوٹے بڑے کشتی سے باہر کود کر ان کے پاؤں پڑ گئے اور نیاز مندی کا اظہار کرتے ہوئے چہرہ ان کی خاک پا پر رکھا دیا، پھر بڑے ہی عجز و انکسار کے ساتھ اصرار کرتے ہوئے انہیں کشتی میں لے آئے۔ جب محلہ پلہمر پہنچے تو، جس جگہ ر۔ بنو شاہ کا گھر اور اس کے تعلقہ جات تھے اور جو اب حضرت میر کا مقبرہ ہے، وہاں بیٹھ گئے اور باقی زندگی وہیں عبادت میں بسر کی۔ انہوں نے کسی بھی وضع و شریف سے التفات نہ فرماتا اور خود کو سرا سر استغراق ہی میں رکھا اور ہر چیز سے ہاتھ اٹھا لیا۔ اس عالی شان خانقاہ میں، جو سلطان وقت نے موضع اشم میں آنجناب کے خادموں اور درویشوں کے لیے بڑی آرائش، نقش و نگار اور مضبوط دیواروں اور ستونوں کے ساتھ تعمیر کروائی تھی، آنجناب نے کچھ عرصہ اپنے بعض رفقا کے ساتھ خدائے بزرگ و برتر کی عبادت میں بسر کیا لیکن جب پورے طور پر گوشہ گیری اور عزلت نشینی کی طرف مایل ہوئے تو اس خانقاہ سے بھی توجہ ہٹا لی۔ جناب میر کا ایک دربان تھا۔ جب کبھی وہ کہتا کہ ”میر با خدا است“ (میر خدا کے ساتھ ہیں) یعنی حدیث ”لی مع اللہ وقت لا یغی فیہ ملک مقرب ولا نبی مرسل“ (ایک وقت اللہ کے ساتھ ایسا ہوتا ہے جب کوئی بھی مقرب فرشتہ اور نبی مرسل اس میں دخیل نہیں ہوتا) تو اس وقت کسی کو بھی اندر جانے کی اجازت نہ ہوتی۔ جب وہ (دربان) یہ کہتا کہ ”میر با خدا و خودست“



(میر خدا کے اور اپنے ساتھ ہیں) یعنی کثرت میں وحدت کا مشاہدہ کر رہے ہیں تو لوگ آ جاتے اور میر کے پاس بیٹھ جاتے۔

اس علی شان سید کے علوم ظاہری اور قرآن کی تعلیم میں استاد حضرت بابا حاجی اودہم ہیں، جب کہ صحبت و تعلیم کے پیر، سید ہلال ہیں۔ ان دونوں بزرگوں کا ذکر پہلے ہو چکا ہے۔ ایک عید کے دن حضرت میر اپنے گھر کے صحن کے چبوترے پر تازہ اگے ہوئے سبزے پر تھوڑا سا پانی چھڑکا کر بہتر کے بغیر، کشمیر کے اشراف کے ساتھ بیٹھے ہوئے تھے۔ ایک دانشمند علم کے غرور میں بڑی کراہت سے اس تر سبزے پر خشک زانو رکھے بیٹھا تھا۔ اسی اثنا میں ایک مکھی اس کے منہ پر آ بیٹھی۔ میر نے از راہ مزاح فرمایا: مکھی کو فوراً اپنے سر سے اڑا دے ورنہ ہلاک کر ڈالے گی۔ وہ بولا: مکھی ہلاک نہیں کر سکتی۔ میر نے فرمایا کہ تجھے علم نہیں ایک چھوٹے سے مچھر نے نمرد کے دماغ میں گھس کر اس کا کام تمام کر دیا تھا، یہاں ان کی مراد یہ تھی کہ ایک دنیا پرست متکبر عالم کی عاقبت نمرد کی سی ہے۔

جب کشمیر کے امرا نے حرص و ہوس کی خاطر سادات بیہقی کو، جو سلطان وقت کے امور نپٹانے پر مامور تھے، اپنے فتنہ و فساد کا نشانہ بنایا اور ان پر چڑھائی کر دی تو سلطان کے محل میں، بے خبری کے عالم میں، وہ سادات پر بھی ٹوٹ پڑے۔ حضرت میرؒ کے خالو سید میرک میر مہی سید حسین، جن کا تعلق سادات بیہقی سے تھا، سلطان کی وزارت پر مامور تھے، امراے کشمیر ان کی حکومت کو برداشت نہیں کر سکتے تھے، چنانچہ اس ہلے میں انہیں انکے بیٹوں اور اقربا کے ساتھ، جن کی تعداد چودہ تھی، سلطان کے محل میں برسر ایوان شہید کر دیا گیا۔ ان سے قربت کے سبب حضرت میر بابا میر ویس علیہ الرحمہ بھی انہی سادات کے ساتھ شہید ہو گئے۔ بعض کا کہنا ہے کہ فسادوں کا ایک گروہ رات کے وقت اس سید الابرار کے حجرے میں گھس گیا اور ان لوگوں نے آنجناب کو مجروح کر دیا۔ کہتے ہیں کہ اس حالت میں انہوں نے اپنے یہ مشہور اشعار لکھوائے:

رباعی:

منم آن رند جہان گرد مسیحا نفسی کہ من این ہر دو جہان را نشمارم بخسی  
اگر از عشق توام سر برود گو برود ہر گز این سر نہان تو نگویم بکسی  
(میں وہ مسیحا نفس جہان گرد رند ہوں جو ان دونوں جہانوں کو پرکاش سے بھی کمتر سمجھتا



ہے = اگر تیرے عشق کی وجہ سے میرا سر جاتا ہے تو جائے میں تیرا یہ سر نہاں ہرگز کسی سے نہ کہوں گا)

نیز:

من فارغم ز مصلحت اہل روزگار ی دان یقین کہ کشتن من ہست بی گناہ  
اکنون بیا و شعر بخوان بر مزار من تاروی ظالمین سنگر شود سیاہ  
(میں اہل جہاں کی مصلحتوں سے بے نیاز ہوں۔ یقینی طور پر جان لے کہ میرا قتل کسی

خطا کے بغیر ہے = اب تو آ اور میرے مزار پر شعر خوانی کر، تاکہ سنگر ظالموں کا چہرہ سیاہ ہو)  
انہوں نے قاتلوں کے اس ستم سے متعلق کوئی سوچ دل میں نہ آنے دی، کیونکہ وہ موحد تھے اور جو کچھ ان پر گزری اسے انہوں نے حق ہی کی جانب سے جانا، اور اس شہادت کو پروردگار کی طرف سے نعمت عظمیٰ خیال کیا۔ جب حاضرین نے ان سے ان کی قبر مبارک کے نشان کے تعین پر بید عاجزانہ اصرار کیا تو انہوں نے فرمایا کہ میری قبر کے لیے صبح غیب سے خود بخود کوئی چیز پہنچ جائے گی، تم لوگ دریا کے کنارے منتظر رہنا۔ چنانچہ لوگوں نے صبح سویرے دیکھا کہ صندل کا ایک تختہ دریا میں سے گزرا اور ان کے آستان فیض کے سامنے آکر رک گیا۔ انہوں نے وہی تختہ اٹھا کر ان کی مبارک قبر پر رکھ دیا۔ یہ واقعہ آخر ماہ ذی القعدہ ۸۸۹ھ / ۱۳۸۳ء میں رونما ہوا۔ ”شہید کشمیر“ (۸۸۹) اس کی تاریخ ہے۔ ارباب باطن کو ان کی فیض آثار قبر سے جو فیوضات میسر آتے ہیں وہ کسی اور جگہ سے کم ہی سننے میں آئے ہیں۔ مخدوم العرفا حضرت شیخ حمزہ قدس سرہ، مدتوں مہادی سلوک میں اس آستانہ مبارک سے منسلک رہے، چنانچہ حضرت شیخ بابا داؤد خاکی نے اس سلسلے میں مفصل لکھا ہے۔

وہ کئی ایک حکایات جو مشائخ متاخرین سے بلا واسطہ سنی یاد دیکھی گئیں، کثرت کے سبب ان کا یہاں تحریر کرنا ممکن نہیں۔ آنجناب کے ایک مخلص نے بادشاہ کے وزیر سے، جس کا نام ملا دولت تھا، ایک قریہ اجارے پر لے رکھا تھا۔ اس نے مسلسل دو برس تک اس مخلص کو دست درازی کا نشانہ بنائے رکھا۔ آسمانی آفت کی چھوٹ دیئے بغیر وہ برسوں اس موضع کا لگان اس سے وصول کرتا رہا۔ اس کے اس ظلم کے سبب وہ شخص خوشہ چینی پر مجبور ہو گیا۔ ایک رات اس نے قبر متبرک کے نزدیک جا کر عرض حال کی۔ اس نے خواب میں دیکھا کہ حضرت میر اس سلسلے میں مخدوم شیخ حمزہ اور شیخ بہاء الدین کشمیری علیہم الرضوان



کے ساتھ مشورہ کر رہے ہیں۔ انہوں نے کہا کہ یہ ظالم (وزیر) شیخ نور الدین علیہ الرحمۃ کا مرید ہے۔ چنانچہ وہ شیخ نور الدین علیہ رحمہ کے آستلے پر بھی پہنچے۔ شیخ نے ان حضرات کا استقبال کیا اور بولے: میں اس ظالم کو تنبیہ کروں گا۔ اگر اس نے تلافی کر دی تو بہتر ورنہ اس خانقاہ کی تکمیل کے بعد جو وہ ہمارے آستلے پر تعمیر کر رہا ہے، اس پر ہر طرح کا مرض وارد کر دوں گا۔ ایک رات شیخ نے اس ظالم کے سینے پر عصائے غضب مار کر اسے اس حقیقت سے آگاہ کیا۔ دوسرے دن صبح مذکورہ وزیر ملا دولت نے حضرت امیر کے مخلص کو راضی و خوشنود کر لیا، اور تہمت سے ہاتھ اٹھا لیا۔

اس روضہ مقدسہ پر ظاہری جلال بھی بہت تھا۔ جو کوئی بھی جھوٹی قسم کھاتا اسے فوراً ڈانٹ پلا دی جاتی۔ مولانا عنایت اللہ شمل کی زبان سے یہ سنا گیا ہے کہ گزشتہ دور میں اگر کوئی اس راستے سے بے ادبی کے ساتھ گزرتا یا نام مبارک بے ادبانہ زبان پر لاتا تو فوراً اور اسی وقت اسے تنبیہ ہو جاتی۔ گردش زمانہ سے جب دنیا میں فساد اور خرابی نے جڑ پکڑی اور بدعت و گمراہی عام ہو گئی تو یہ باطنی تنبیہ و تادیب بھی مستور و موقوف ہو گئی۔

چونکہ حضرت سید ہلال کو اکثر لوگ نقشبندی خیال کرتے ہیں اور جناب حضرت میر بھی انہی سے منسوب ہیں، اس لیے یہاں اپنی ایک مشکل بیان کی جاتی ہے۔ ایک موقع پر شب برات کا آخری پہر تھا جب راقم حروف (مولف تاریخ) جو سید علی جاہ کی فیض پناہ درگاہ کا ایک کمترین غلام ہے، اس تربت شریف کی زیارت سے مشرف ہوا جو اہل غربت (پردیسیوں) کا ملو و ملجا اور اہل قربت کا کعبہ مقصود ہے، وہاں ایک لمحے کے لیے مجھ پر نیند اور بیداری کے درمیانی عالم کی سی کیفیت طاری ہو گئی۔ کیا دیکھتا ہوں کہ قبر مبارک پر نورانی خط میں یہ عبارت نقش ہے زبدہ دور مان ارجمندی میر محمد امین نقشبندی۔ اس عمدۃ الوسائل (وسیلوں کا سرگروہ) کے مناقب و فضائل اس سے کہیں زیادہ ہیں کہ یہ عاجز و ناتوان اس کا معمولی سا حصہ بھی سپرد قلم کر سکے۔ ان بلند مقام سید کے فیض و احسان تمام لوگوں پر عام ہیں۔ اگر یہ ذرہ ناچیز اپنے آپ کو خاص کر مخصوص الطاف اور مشمول اعطاف نہ جانے تو بھی، ان تمام ظاہری و باطنی فضیلتوں کے ہوتے ہوئے، کسی قدر شکر ادا کرنے سے کیونکر عمدہ برآ ہو سکتا ہے۔ اس فائز الانور مزار کے قریب سے مفارقت یعنی قرار کی نقل مکانی کے وقت (یہ چند) حسرت بار اشعار، اسلامی دستور کے مطابق، ان کی سرپا فتوح روح کو پیش کیے۔ اس



کتاب میں ان کے اندراج کو مناسب سمجھتے ہوئے تحریر کر دیے:

دوش دیدم نیم لعل زائران چون طائران  
پای کو بان برورش چون قدسیان بر گرد عرش  
گلشن نورست یارب یا ہمہ بیت السرور  
مرقد سلطان دین شاہ اویسی رتبہ است  
وارث جد معظم بود اندر اسم و رسم  
داغ صحرائی ارم ہر گل زمین در گمش  
از بر صدق اہل ایمان بر در او اشکبار  
السلام اے سید عالی نسب فخر کرام  
السلام اے گوہر درج سعادت شاہ دین  
السلام اے آنکہ ز آبادی کرامت ہر کی  
السلام اے قرۃ العین رسول کائنات  
السلام اے غنچہ باغ علی مرتضیٰؑ  
السلام اے آنکہ بر گرد مزار انورت  
السلام اے آنکہ سرمستان کویت را بحشر  
اے نکل باغ کرامت اے در دریای جود  
مظہر نور تجلی مرقد بانفیض تست  
وای بر دل گر نہ ماوای خیالت بودہ است  
باسیہ بختی و دل سختی ز روی افتقار  
عمر خود اعظم بسر بردہ بزیر پای تو  
باد برروح سراپا نورت از حق صد سلام  
(۱) کل شب میں نے شہیدوں کے بادشاہ اور نور جاں کے روضہ کے گرد زیارت  
کرنے والوں کو حالت طواف میں پرندوں کی طرح نیم لعل دیکھا۔  
(۲) وہ لوگ ان کے در پر اسی طرح رقص کناں تھے جس طرح فرشتے عرش کے گرد  
ہوں۔ محبت کی وجہ سے وہ جنت کے پرندوں کی طرح نغمہ خواں تھے۔



- (۳) یا اٹھی (یہ روضہ) گلشن نور ہے یا سراسر سرور کا گھر ہے، یا پھر کعبہ کی طرح طواف کرنے والوں کے لیے جائے پناہ ہے۔
- (۴) یہ حضرت اولیس قرنیؑ کے سے مرتبہ والے بلو شہ سلطان دین کا مرقد ہے جس کے کوچے کی نسیم سے دلوں نے بولے جان پائی ہے۔
- (۵) وہ نام اور طور طریقوں کے لحاظ سے اپنے جد اعلیٰ کے وارث تھے۔ ان کا نام سید امین تھا، وہ زمین کے نور اور زمانے کی جان تھے۔
- (۶) ان کی درگاہ کی ہر جگہ زمین، جنت کے صحرا کے لیے باعث رشک و حسد ہے۔ مشرق سے طلوع ہونے والا سورج اس درگاہ کے طواف کی بدولت نور کا بلغ بن گیا ہے۔
- (۷) اہل ایمان ان کے در پر صدق و خلوص سے انگبار ہیں۔ اور ان کے دل میں اور زبان پر سینکڑوں سلام اور سینکڑوں منقبتیں جاری ہیں۔
- (۸) اے علی خاندان سید اور ارباب کرم کے لیے باعث فخر، اے حضرت اولیس قرنیؑ ایسے مرتبہ والے اور احترام کی بلندی کے آفتاب آپ پر سلام۔
- (۹) السلام، اے خوش بختی کی ڈبیا کے موتی، دین کے بلو شہ، السلام اے برج معلوت کے ستارے، السلام۔
- (۱۰) السلام، سے وہ ذات کے آپ کے صاحب کرم آبلو میں سے، عزت کی بنا پر، ہر کوئی امام ابن امام تھا۔
- (۱۱) السلام اے رسول کائنات ”صلی اللہ علیہ وسلم“ کی آنکھوں کی ٹھنڈک، السلام اے حضرت زہراؑ کے قیمتی موتی، السلام۔
- (۱۲) السلام اے حضرت علی مرتضیٰ رضی اللہ تعالیٰ عنہ کے بلغ کی کلی، آپ نے ہمارے لیے حضرت حسین رضی اللہ تعالیٰ عنہ کا غم پھر سے تازہ کر دیا، السلام۔
- (۱۳) السلام، اے وہ ذات کہ آپ کے منور مزار کے گرد دلوں کی قدیلیں، ستاروں کی مانند ایک لڑی میں پروئی ہوئی ہیں۔
- (۱۴) السلام، اے وہ ذات کہ آپ کے کوچے کے سرمستوں کے لیے قیامت میں آپ کے فیض کی مضبوط گرفت ہی سہارا ہے۔
- (۱۵) آپ کے بلع کرامت کے پھول اور بحر معلوت کے موتی ہیں۔ آپ بزم شہوت



کے شاہد یعنی محبوب ہیں اور اقلیم شہود کے بادشاہ ہیں۔

(۱۶) آپ کا حامل فیض مرقد، نور تجلی کا مظہر ہے۔ آپ کی ذات پاک و جدان کا سمندر

اور انوار وجود کا چشمہ ہے۔

(۱۷) اس دل پر افسوس ہے جو آپ کے خیال کا مسکن نہ بنا ہو، اگر میری زبان آپ کا

ذکر کرنے والی نہ ہوتی تو اس کے سیکڑوں ٹکڑے ہو جاتے۔

(۱۸) سیاہ بختی اور دل بختی کے بلوصف، فقر کی بدولت، آپ کی چار دیواری کا کائنا

میرے لیے تلج اور اس کی خاک میرا بستر تھی۔

(۱۹) اعظم نے اپنی زندگی آپ کے پاؤں میں بسر کی۔ یہ بندگی اس کی ساکھ اور ان

سجدوں پر اسے فخر ہے۔

(۲۰) حق کی طرف سے آپ کی سرپا نور روح پر سیکڑوں سلام اور آپ کے عظیم آبا کی

پاک ارواح پر سیکڑوں درود۔

### حضرت سید حاجی مراد قدس سرہ

ابھی بچے ہی تھے کہ ان کے والد ماجد سید فکر الدین عالم فانی سے کوچ کر گئے، جس کے

نتیجے میں انہوں نے اپنے چچا میر ضیاء الدین زیرک کے یہاں سے تربیت پائی اور مقامات

عالیہ کی طرف متوجہ ہوئے۔ اور اصول و فروغ کے علوم میں حصول کمالات کے بعد حرمین

شریفین کی زیارت کو ”کہ اللہ تعالیٰ ان کے شرف و بزرگی میں اضافہ فرمائے“ روانہ ہوئے۔

وہاں انہوں نے شیخ ابواسحاق رومی کی مریدی اختیار کی۔ ان کی خدمت میں انہوں نے بڑی

جدوجہد اور سعی و کوشش سے کلام لیا۔ یہ شیخ اسحاق سے مسلک شطاریہ سے وابستہ اکابر میں

سے اور جزیات عالیہ نیز کرامات متوالیہ کے مالک تھے، بلکہ زمرہ ابدال سے ان کا تعلق تھا۔

حضرت مراد سلوک ”کی راہ طے کرنے“ کے بعد رشد و ہدایت کی اجازت لے کر ایران کے

راستے ماوراء النہر پہنچے اور خوارزم میں اس وقت کے حضرت کبرویہ کے خاندان کے سربراہ

حضرت میر عبداللہ برزش آبلوی کی خدمت میں حاضر ہوئے اور کسب کمالات کر کے خلافت

کا اجازت نامہ حاصل کیا۔ ازاں بعد پھر حرمین شریف چلے گئے۔ بیت:

فراز و شیب رہ از رہوان گرم مہرس کہ پیش مرغ ہوا کوہ دشت یکسانست



.. (جیز چلنے والوں سے راستے کے نشیب و فراز کلمت پوچھ، کیونکہ فضا میں اڑنے والے پرندے کے لیے کوہ و دشت برابر ہیں)

مختصر یہ کہ تین مرتبہ حرمین کی زیارت اور بعد میں اکثر بلاد کی سیاحت کرتے ہوئے وارد کشمیر ہوئے اور گوشہ نشینی کے ارادے سے نواحی کشمیر کی سیر پر نکلے۔ اس دوران میں قریہ کریر کے نزدیک انہیں ایک ویرانہ نظر آیا جو ہزار آبادیوں سے بہتر تھا۔ وہاں پانی نہ تھا، نماز کے وقت انہوں نے تلاش کیا لیکن خاصی جستجو کے بعد بھی اس کے آثار نظر نہ آئے، آخر ایک گوشے کی طرف نکل گئے، جہاں انہیں ایک نورانی شخصیت دکھائی دی، جس کی جبین سے ولایت کے آثار ہویدا اور جس کی پیشانی سے انوار ہدایت نمایاں تھے، انہوں نے اس شخص سے (پانی کے بارے میں) پوچھا۔ اس نے کہا کہ یہ سبز پودا جڑ سے اکھیر ڈال تاکہ صاف اور فیض بخش پانی ظاہر ہو۔ انہوں نے ایسا ہی کیا جس کے نتیجے میں ایک چشمہ جاری ہو گیا۔ چنانچہ انہوں نے وضو وغیرہ کیا اور نماز ادا کی۔ اس وقت تک وہ مرد نورانی وہاں بیٹھا رہا۔ جب سید نماز سے فارغ ہوئے تو وہ ان کے نزدیک آیا اور بوللا: سید حاجی مراد نے مراد پالی کہ یہ اچھا گوشہ ہے، مبارک ہو۔ چونکہ ان کی یہ باہمی صحبت اچھی تھی اس لیے سید نے خیال کیا کہ وہ حضرت خضر علیہ السلام ہیں۔ چنانچہ دونوں نے ایک دوسرے کو دعا دی اور پھر خضر علیہ السلام غائب ہو گئے۔

جب میر (سید مراد) نے اس جگہ گوشہ نشینی اختیار کر لی تو اس منتخب گوشے کے لیے انہوں نے ایک دن کے بلکہ زیادہ پانی کے لیے پانی کی ندی بہادی، یہاں تک کہ اس جگہ کو آبلو کر دیا۔ اس ندی کو ندی بٹل کہتے ہیں۔ اس زمانے میں شیخ بلایا پم رستی قدس سرہ کبھی کبھی حضرت سید کی خدمت میں پہنچا کرتے اور ان سے طریقت کے مسائل پوچھا کرتے تھے۔ بلایا نے جب میر قدس سرہ کو شادی پر بہت زیادہ مائل پایا تو انہوں نے انہیں شادی سے روکا اور اس کا مشورہ نہ دیا۔ اس پر میر قدس سرہ گراں خاطر ہو گئے۔ کچھ عرصے کے بعد بلایا شیخ پم رستی پھر میر کی خدمت میں پہنچے۔ وہاں انہوں نے ایک لڑکے کو قرآن پڑھتے دیکھا۔ میر بولنے لگے: تمہارا انکار اس لڑکے سے تھا جو اس وقت قرآن پڑھ رہا ہے۔ شیخ قدس سرہ نے معذرت چاہی۔ میر قدس سرہ بولنے لگے: جو چیز کسی انسان میں ودیعت کی گئی ہے اس کے ظہور سے چھٹکارا نہیں ہے، وہ بہر حال وجود میں آکر رہتی ہے۔



حضرت میر کا روضہ مبارک موضع کریری میں کہ ایک مشہور قریہ ہے، اہل بیت کے ساتھ اور زیارت گاہ خاص و عام۔

### حضرت سید جیب کاسانی:

کاسان (سین مہملہ، یعنی نقطوں کے بغیر) ماوراء النہر کا ایک مشہور شہر اور سمرقند کے نزدیک واقع ہے۔ یہاں کے سادات صحیح النسب ہیں جب کہ کاشان (شین منقوطہ کے ساتھ) ایران کا ایک شہر ہے، جہاں کے رہنے والوں کو کاشی کہتے ہیں۔ ظروف کاشی بھی وہیں کے ہیں۔

علی قدر سید بزرگوار اپنے وطن مالوف سے کوچ کر کے کشمیر میں مقیم ہو گئے، جہاں وہ گوشہ نشینی کی اور خدا پرستی میں زندگی بسر کر رہے تھے کہتے ہیں کہ سادات کے واقعہ شہادت میں، حسب تقدیر، وہ بھی جام شہادت نوش کر گئے۔ شیخ الشیخ حضرت شیخ بہاء الدین کے مزار میں اس کے شہلی گوشے میں مدفون ہیں۔ ان کا مرقد بے انتہا فیض کا مقام ہے۔ مدت العمر تجرید و تفرید میں اس جگہ وقت گزارا۔ بیشتر زندگی ساگ پات پر گزارا کرتے رہے۔ وقت رحلت وہیں دفن ہوئے۔

### میر سید محمد منطقی علیہ الرحمہ ولی تقی

حضرت بابا میر ولی علیہ الرحمہ کے اقربا میں سے ہیں۔ دریائے بھت (جہلم) کے کنارے محلہ چہ بل میں آسودہ خاک ہیں۔ ان کی قبر کسی کو معلوم نہ تھی۔ جب ایک موقع پر دریا کا کنارہ ٹوٹ گیا تو پانی ان کی قبر تک پہنچ گیا۔ کسی ہمسائے کو انہوں نے خواب میں فرمایا کہ میری قبر کا نشان یہ ہے کہ وہ بارش میں گیلی نہ ہوگی، وہاں سے میرا جسد باہر نکل لے۔ جب ان کا جسد مبارک قبر سے باہر نکلا گیا تو ان کے جسم اور کفن پر قدامت کا نشان تک نہ تھا اور ریش مبارک اپنی حالت ہی پر تھی، جیسے وہ ابھی ابھی سوئے ہوں، حالانکہ یہ واقعہ بہت برسوں کے بعد رونما ہوا۔ ان کی قدیم قبر سے متصل ایک اونچی مسجد ہے۔ اس مسجد کے صحن میں ان کا متبرک مقبرہ بنایا گیا۔



سرخروئی یافت از وی آفتاب و ہر رابخشدار ان رو آب و تاب  
(آفتاب نے اس سے سرخ روئی پائی، اسی وجہ سے وہ یعنی سورج، زمانے کو آب و تاب عطا کرتا ہے)

سرخاب، کوہستان نبریز کے بلاد میں سے ہے اور وہاں کے اکثر بزرگوں اور بڑے بڑے لوگوں کے مقبرے اسی قریے میں واقع ہیں۔ حضرت سید طاہر کے اسلاف اسی جگہ مقیم تھے۔ اور وہیں انہوں نے مدتوں رشد و ہدایت کا پرچم بلند کیے رکھا۔ فی الجملہ جب حضرت سید ایران سے ہجرت کر کے کشمیر میں مقیم ہو گئے تو یہاں ان کے شب و روز خالق کی عبادت میں بسر ہونے لگے۔ جب وفات پا گئے تو انہیں محلہ کا وہ ڈارہ میں ندی مار کے کنارے دفنا دیا گیا۔ وہ حکام کی صحبت اور اغویا کی آمدورفت پر کبھی راضی نہ ہوئے۔ ان کا نور اشغال جمل کبھی کبھی صفت جلال سے پر تو ریز ہو جاتا۔ سالکوں کی تربیت اور طالبوں کی طرف توجہ میں خدا کی نشانیوں میں سے ایک نشانی تھے۔ سلوک کے اسرار و قالیق کے کشف میں وہ ایک بحر ناپیدا کنار تھے۔ ان کی منور صورت سے ان کے آثار تمکین و ہیبت ظاہر تھے۔ وصل کے بعد ان کی قبر شریف بھی طالبوں اور اہل سلوک کے لیے مظہر فیوض بن گئی اور اکثر لوگ تو ان کے مقدس احاطے میں بیٹھتے ہی متاثر ہو جاتے تھے۔ گزشتہ دور میں ان کا مبارک روضہ بہت زیادہ جلال کا مقام تھا۔ مشہور ہے کہ ایک رات ایک سیاہ بخت ان کے مزار کے احاطے میں سفید چادر سر پر تانے بے ادبی کے انداز میں سو گیا۔ لوگوں نے اس کا سرتن سے جدا دیکھا۔ اکثر لوگ ان کے قبر سے ہراساں تھے۔

سید شہاب الدین، سید حضور اللہ اور سید حسین:

تینوں بزرگ مسجد زینہ کدل میں سادات رنکہ کے قرب میں آسودہ خاک ہیں۔

حضرت سید موسیٰ، سید ذوالفقار، سید جعفر، سید افضل، سید معصوم، سید قاسم اور سید داؤد:

یہ ساتوں بزرگوار ایک دوسرے کے بھائی اور چچا زاد ہیں۔ سبھی پرگنہ بانگل کے موضع



پردہ میں ایک ہی روضہ میں آسودہ خاک ہیں۔ ان میں سے تین سیدوں کی قبریں ظاہر ہیں۔ باقی چار قبریں مستور اور گری پڑی ہیں۔ اور سید عزیر جو بظاہر ان کے رفیق تھے، روضہ کے باہر دروازے کے قریب مدفون ہیں۔ اور سید قاسم بہت بڑے سید ہیں۔ وہ پرگنہ بانگل کے موضع نیلہ گام میں، سید محمد بخاری پرگنہ بانگل کے موضع کراہ پورہ میں مدفون ہیں اور سید خلیل بھی اسی پرگنہ میں ہیں۔ سید جعفر سادات کے مشہور صاحب جذبہ و کرامات، موضع راولپورہ میں، سید محمد منطقی ٹالی مجلہ تاشوان میں سید علی اکبر کے روضہ کے پائین، جو آج کل مزار ملافتو کے نام سے مشہور ہے، حضرت سید جلیل کاسانی، حضرت سید محمد، حضرت سید عمر، سید علی، حضرت سید کاظم، سید مراد، سید جعفر، سید ماد اور سید حسین مجلہ بوزہ گراں سے مجلہ جہ بل تک تھوڑے تھوڑے فاصلے پر آسودہ خاک ہیں۔ سید ذوالفقار، سید علی، سید عبداللہ، سید قاسم، سید حسین، سید ابراہیم، سید شاہنواز، سید اسحاق، سید اسماعیل اور سید فیروز نور باغ، سکداز کے محلوں اور ان کے نواح میں مدفون ہیں ان حضرات کے ناموں کے سوا کسی بھی کتاب میں ان کے مولد و منشاء سے متعلق کچھ نہیں ملا۔ فرد:

ندانم ز آغاز و انجام شان مرا بر زبان بس بود نام شان  
(مجھے ان کے آغاز و انجام کی خبر نہیں۔ میری زبان پر ان کا صرف نام ہی ہے)



ان مشائخ کا ذکر جو سلطان زین العابدین کے عہد میں ظاہر ہوئے اور  
اس زمانے میں رحلت پا گئے

### حضرت شیخ نور الدین:

اللہ ان کی آرامگاہ کو منور فرمائے۔

بہت شہرت کی وجہ سے ان کے احوال محتاج بیان نہیں ہیں۔ تیس برس کی عمر میں انہیں  
توبہ کی توفیق میسر آئی۔ اور انہوں نے رہبانیت سے، جو اس دور میں رواج پزیر تھی، منہ  
موڑ کر اسلامی شعار اپناتے ہوئے ریاضت و جانبازی کی راہ اختیار کی اور اس طرح وہ متقدمین  
اور متاخرین کی یادگار قرار پائے۔ ان کی نسبت ظاہر و باطن کے لحاظ سے سراپا لطف و جمال  
اور ان کی ہمت ظاہر اور باطن پوری طرح محبوب ذوالجلال علیہ الصلوٰۃ والسلام کی ذات سے  
وابستہ حضرت کشمیر کے ریشی فرتے کے سرگردہ ہیں۔ ریشی ایسے شخص کو کہتے ہیں جو زاہدوں  
اور عابدوں کے زمرے میں اور ریاضت میں زیادہ سخت اور اذیت کش ہو اور خود کو ازدواج  
و اولاد کے جھنجھٹ سے آزاد رکھے، ہر قسم کی آرزوؤں اور حرص و ہوس سے دور رہے،  
ملک و مال کا تو ذکر ہی کیا۔ ان حضرت کی باکمال ذات ان امور میں اس طبقے سے ممتاز و منفرد  
تھی۔ تقویٰ تو انتہا کو پہنچا ہوا تھا۔ شروع شروع میں حضرت شیخ کا معاملہ جذبہ الہی تھا، اسے  
ایک لا مشعلی شعلے نے گھیر لیا، جس کے نتیجے میں نوبت آہ و نالہ تک پہنچی اور شیریں  
تصانیف پر توجہ ہوئی۔ چنانچہ تھوڑی سی ہمت ہی سے انہوں نے ظاہری حجابات، یعنی تعلقات  
زن و فرزند اٹھا دیے۔ رباعی:



آن کس کہ ترا شناخت جان را چه کند      فرزند و عیال و خانمان را چه کند  
دیوانہ کنی ہر دو جہانش بخشی      دیوانہ تو ہر دو جہان را چه کند  
(جس نے تجھے پہچان لیا وہ جان کو کیا کرے، وہ فرزند و عیال اور گھریلو کو کیا کرے تو

اسے دیوانہ کر کے دونوں جہان عطا کر دیتا ہے، تیرا دیوانہ دونوں جہانوں کو لے کر کیا کرے)  
بارہ برس تک پہاڑوں کی کٹھوہوں میں، ہر کسی سے دور تنہائی میں وقت گزارا۔ اس  
دوران میں کاسنی کے سوا ان کی کوئی اور خوراک نہ تھی۔ مزید بارہ برس وہ خوراک بھی ترک  
کر دی اور دودھ کے صرف ایک پیالے پر گزران رکھی۔ ساری عمر نفس کی خواہش پر نہ  
چلے۔ چونکہ دودھ کو بھی نفس پروری کی لذت کا سبب جانتے تھے، اس لیے اسے بھی چھوڑ  
دیا اور اڑھائی برس تک عام ندی کے کسی قدر پانی ہی پر گزارہ کیا۔ چھبیس برس تک روٹی  
اور اناج کو ہاتھ نہ لگایا۔ انتہائی شہرت کے باعث ایسی باتیں بیان سے مستغنی ہیں۔ ہاں: بیت:  
قوت جبریل از مطہی نبود بود از دیدار خلاق وود  
(حضرت جبریل کی قوت باورچی خانے یعنی اناج سے نہ تھی، وہ تو اس خالق وود کے  
دیدار سے تھی)

الغرض انہوں نے شیوہ ریشیاں کو، جو خلاصمن، پلاسمن اور یاسمن کے بعد پھٹ پھٹا چکا  
یعنی پرانا ہو چکا تھا، تجدید و تزئین سے سجا بنا کر پھر اسے کھرا کر دیا۔ اور ہمت، نفس کے قتل  
اور عنصری بدن کی توڑ پھوڑ پر لگائے رکھی۔ قول و فعل میں سنت نبویؐ کے اتباع کا پرچم بلند  
کئے رکھا۔ کئی مرتبہ مقرب سبحانی حضرت میر ہمدانی سے ملاقات کی۔ حضرت میر ان کے  
کلمات کے قائل ہو گئے اور انہوں نے ان کی تحسین فرمائی۔ اس وقت کے اکابر مثلاً میر  
سید حسین سامانی سے بہت دوستی رکھی، بلکہ ان کی ذات سے استفادہ بھی کیا۔ قرب و جوار  
میں ہونے کے سبب اکثر سید کی خدمت میں حاضر ہوتے، جب کہ حضرت شیخ بہاء الدین، شیخ  
سلطان پکلی اور بابا حاجی ادہم اور ان جیسے دوسرے حضرات کے پاس، کہ ان کے ہم مرتبہ  
اور ہم عمر تھے، اکثر آمدوشد رہتی تھی۔ تاہم یہ جو زبان زد عوام ہے کہ اس قدوة الاخیار  
(نیک لوگوں کے پیشوا یعنی شیخ نور الدین) کا امیر عالی قدر حضرت علی ثانی سے کوئی تعلق تھا تو  
محققین کے نزدیک یہ صحیح نہیں ہے۔ واللہ اعلم۔

ابھی ماں کے پیٹ ہی میں تھے جب مردان غیب ان پر توجہ کیا کرتے ان کی والدہ کو



سلام کہتے اور ان سے انہیں عارف مجربہ اللہ (لہ عارفہ) کی ولادت کی خوشخبری بھی ملی۔  
اسرار الابرار کے مولف نے اس قدوة الکبار کی ولادت کا سال ۷۵۷ھ/۱۳۵۶ء اور سال  
وفات ۸۰۸ھ/۱۴۰۵ء لکھا ہے، لیکن مشہور یہ ہے کہ انہوں نے ۸۳۲ھ/۱۴۳۸ء میں رحلت  
فرمائی۔ بعض کا کہنا ہے کہ اس وقت سن شریف تریسٹھ برس تھا۔ وقت نزاع ان کے ایک  
مرید صائق بابا نصرالدین نے پوچھا: آپ کی کوئی آرزو ہے؟ بولے: ”حق“۔ پھر بابا نے پوچھا  
کوئی مشروب پیئیں گے؟۔ بولے: تمام عمر میں نے حق کی خاطر اسے ترک کیے رکھا، اس لمحے  
کیوں پیوں۔ پھر ”حق“ کہ کر جان تسلیم بحق کر دی۔

### حضرت بابا زین الدین:

ان کا تعلق کشٹواڑ سے تھا۔ ان کا نام زیا سنگ (سنگھ) تھا۔ اشارہ غیبی سے کشمیر آئے  
اور بابا بام الدین کی خدمت میں حاضر ہوئے، جنہیں حضرت شیخ کی خدمت کی بدولت ناموری  
ملی تھی۔ یہاں حضرت شیخ کے ہاتھ پر مسلمان ہوئے۔ انہوں نے شیخ کے حکم پر غار عیش میں  
سکونت اختیار کی جو دیو اور پری کا مسکن تھی۔ اس جگہ انہوں نے بہت نفس کشی کی۔ چونکہ  
وہاں پانی نہ تھا اس لیے شیخ شمس الدین کی استدعا پر بابا کی خدمت میں حاضر ہوئے، جہاں  
انہیں ایک درخت کے نیچے پانی کی بشارت ملی۔ وہ اس درخت کے نیچے گئے اور پانی کی ندی  
نکل لی۔ سلطان زین العبدین کے رنجیدہ خاطر ہونے کے سبب حضرت بابا زین الدین انتہائی  
برف کے زمانے میں تبت چلے گئے، جہاں انہوں نے ایک مردے کو زندہ کیا۔ جب سلطان  
نے جواب دیا تھا، کچھ زیادہ ہی خوشامد و عاجزی کی تو بابا کشمیر لوٹ آئے۔ بادشاہ کے صحت مند  
ہونے کے بعد اپنے ٹھکانے ہی پر رہے۔ جب ان کا اٹل وقت آ پہنچا تو وقت رحلت انہوں  
نے وصیت کی کہ مجھے غسل دے کر کفن پہنا دینا اور ایک تابوت میں رکھ چھوڑنا اور منتظر  
رہنا۔ تحقیق و جستجو کے بعد جب تابوت میں کوئی چیز نہ ملی تو بیت:

فلانی ز خود و بدوست باقی این طرفہ کہ نیستند و بستند  
(اپنی ذات سے فلانی اور دوست مل کر صاحب بقا ہو گئے، یہ عجیب بات ہے کہ وہ نہیں  
ہیں اور ہیں بھی)

حاضرین اور طالبین نے غمناک نالے بلند کیے۔ انہیں خواب میں یہ حکم ملا کہ تابوت



کی بجائے قبر کی جگہ درست کرو۔ ان کے خلفا اور طالبوں نے اشارہ غیبی سے اپنی قبروں کی جگہ احاطے کے اوپر اس قبر کی پشت پر مقرر کی جو بابا کے تابوت کے روبرو ہے۔ ان پر اللہ کی رحمت ہو اور بے پایاں رحمت ہو۔

### حضرت بابا بام الدین:

یہ برہمن تھے اور ان کا نام بومہ سادی تھا۔ ریاضت کے زور پر انہوں نے ”طی مکان“ وغیرہ سے انسانی کمالات حاصل کیے۔ جب ان کی ہدایت کا وقت آپہنچا تو حضرت شیخ نور الدین ان کی تربیت کے لیے گئے۔ گفتگو کے بعد بومہ سادی نے اپنا روحانی عروج آسمان پر دکھایا۔ شیخ نے اپنے نعلین کو اشارہ فرمایا۔ وہ بھی اس کی روح کے ساتھ اوپر پرواز کر گئے۔ بومہ سادی نے اسے دیکھا تو اس کے دل کا تالہ کھل گیا اور وہ اسلام لے آیا۔

اسلام لانے کے بعد ان کا نام بابا بام الدین رکھا گیا۔ آخری عمر تک بومہ زوہ میں جو مجہ بون کے مقام سے بالاتر ہے، عبادت میں مصروف رہے۔ اسلام قبول کرنے کے بعد بارہ برس تک جیے۔ ہمیشہ روزہ رکھا۔ روزہ پانی سے کھولتے اور پانی پتھر سے نکل آیا کرتا، جس کے سبب انہیں خادم کی محتاجی نہ رہتی۔ دیگ اور دیگدان سے انہیں کوئی رغبت نہ تھی۔ وقت آخر فرمایا کہ غسل و تکفین کا وعدہ میں نے بابا زین الدین سے لے رکھا تھا لیکن وہ اس وقت تبت میں ہیں، پھر اسی لمحے انہوں نے سانس روکی اور بابا زین الدین کو حاضر کر لیا اور خود رحلت فرما گئے۔ بومہ زوہ میں دفن ہوئے۔ ان کا مقبرہ خاص و عام کی زیارت گاہ اور فیض تمام کی محفل ہے۔

### حضرت بابا لطیف الدین قدس سرہ:

پرگنہ مردودادون کے سردار زادوں میں سے تھے۔ اسلام قبول کرنے سے پہلے ان کا نام لدی رہتا تھا۔ شیخ المشائخ نے انہیں لطیف الدین کے نام سے موسوم کیا، اور انہیں اپنی ارادت و خدمت سے نوازا۔ وہ اس راہ کے دلیروں اور درگاہ کے شیروں میں سے تھے۔ ان کی عجیب حالت تھی۔ لوگوں نے ترک دنیا ان سے سیکھی۔ اس راہ کے اکابرین ان کی ریاضات دیکھ کر غیرت کی آگ میں جل اٹھے۔ شیخ قدس سرہ نے پہلی ملاقات میں ان سے پوچھا کہ تیرا ارادہ کیا ہے، تو انہوں نے جواب دیا کہ میرا مقصود آپ کا دیدار اور آپ کی دوستی ہے۔ شیخ بولے کہ دوست جب تک دوست کا کام نہ کرے اسے دوستی کا دعویٰ نہیں



کرنا چاہیے۔ بابا نے پوچھا: دوست کا کام کیا ہے؟ انہوں نے جواب دیا: فرمان حق کی بجا آوری۔ پھر انہوں نے پوچھا: فرمان کیا ہے؟ شیخ نے کہا: فرمان یہ ہے کہ تو مسلمان ہو جا اور اپنے معبود کا بندہ بن جا۔ یہ بولے: میں مسلمان تو نہیں ہوتا البتہ اپنے معبود کا بندہ بن جاتا ہوں۔ شیخ نے پوچھا: تیرا معبود کون ہے؟ بولے: صنم۔ بیت

سرگشتگان کوی بتان را توئی مراد مقصد یکست کعبہ رواں را اگر صد اند  
(بتوں کے کوچے میں سرگرداں لوگوں کی مراد تو یعنی خدا ہی ہے۔ کعبہ کو جانے والے  
اگر سو بھی ہیں تو ان سب کا مقصد ایک ہی ہے)

شیخ بولے: کھاتا تو صمد کا ہے اور عبادت کرتا ہے صنم کی؟ اس پر انہوں نے ایک نعرہ مارا اور بیہوش ہو کر گر پڑے۔ جب ہوش میں آئے تو مشرف بہ اسلام ہو گئے۔ ”جذبتہ من جذبات الحق لوازی عمل الثقلین“ ۷۳ کے مطابق سرداری اور اہل و عیال کو چھوڑ چھاڑ پورنی تنہا ہی سے ریاضت میں ڈٹ گئے۔ ایک روز ان کا خادم، اہل ساگ سبز کہ دوسرے ساگوں کی نسبت انتہائی کڑوا ہوتا ہے، توڑ کر لایا اور اسے دھو کر بابا کے لیے ابال رہا تھا۔ بابا وضو کے لیے باہر نکلے تو انہیں مذکورہ ساگ باتیں کرتا سنائی دیا، جو کہ رہا تھا کہ مجھے آگ پر مت رکھ کہ میں جاندار ہوں اور خدا کا ذکر کرتا ہوں۔ بابا رونے لگے اور انہوں نے خادم سے فرمایا کہ وہ خشک ساگ ابال لے۔

لوگوں کے کثرت سے متوجہ ہونے کے سبب بابا نے موضع پوشکر میں گوشہ نشینی اختیار کر لی اور وہیں آباد ہو گئے اور اسی جگہ فوت ہوئے۔ ان کا مقبرہ مشہور مقابر میں سے ہے۔

### حضرت بابا نصرالدین قدس سرہ:

ابھی چھوٹے ہی تھے کہ کسی شدید بیماری نے آلیا۔ جو کچھ کھاتے، نہ پچتا اور قے کر دیتے ان کے والدین ثروتمند تھے۔ انہوں نے بہت مال خرچ کیا لیکن بیماری دور نہ ہوئی۔ ایک روز بابا نے خواب میں ایک جماعت کو دیکھا۔ ان میں ایک شیخ مکرم اور پیر معظم موٹا کپڑا پہنے بیٹھے تھے۔ بابا نے کسی شخص سے پوچھا کہ یہ کون لوگ ہیں؟ اس نے کہا یہ ابدالوں کی جماعت ہے۔ پھر پوچھا: ان میں یہ بوڑھے آدمی کون ہیں؟ اس نے جواب دیا: یہ شیخ نورالدین ہیں جو کیموہ کے مقام پر گوشہ نشین ہیں۔ اسی شخص سے انہیں مرض کے علاج کا پتا چلا۔ بعد میں انہوں نے یہ ماجرا اپنے عزیزوں کو سنایا۔ چونکہ ان کی بیماری کی وجہ سے



ان کے ماں باپ کی جیسے جان پر بنی ہوئی تھی، اس لیے وہ اسی روز انہیں شیخ قدس سرہ کی خدمت میں لے گئے۔ شیخ نے اسی وقت ان سے پوچھا کہ تیرے چہرے کی زردی کا سبب کیا ہے؟ انہوں نے صورتحال بیان کی۔ پھر پوچھا: تیرا نام کیا ہے؟ اور کس لقب سے مشہور ہے؟ وہ بولے: میرا نام نصر ہے اور راوتر لقب کشمیری زبان میں راوتر پہلوان کو کہتے ہیں۔ شیخ نے پوچھا: تو پہلوانی کر سکتا ہے؟ وہ بولے: اگرچہ کوئی پیر (بوڑھا) ہو، میں اس سے کشتی کر سکتا ہوں۔ اب شیخ نے فرمایا کہ کھانا لایا جائے۔ جب کھانا آگیا تو شیخ نے ان سے کہا: سیر ہو کر کھا۔ چنانچہ انہوں نے خوب پیٹ بھر کر کھایا اور بڑے آرام سے ہضم کر لیا۔ اس کے بعد جو کچھ بھی کھاتے رہے وہ من پسند بننا گیا۔ پھر انہوں نے اپنے ماں باپ کو رخصت کیا اور کہا کہ مجھے میرا طبیب مل گیا ہے۔ چنانچہ ماں باپ کی ممانعت کے باوجود ساری عمر شیخ کی خدمت میں گزار دی اور خوب ریاضت کی اور شیخ کی خدمت و صحبت سے کبھی جدا نہ ہوئے۔ بابا شیخ کے رازدار اور محل اسرار تھے۔ کشمیری میں کہے گئے اشعار میں کہ ان میں سراسر حکمت و اسرار کی باتیں ہیں، حضرت شیخ کا خطاب اکثر حالات میں ان سے ہے۔

### حضرت بابا قیام الدین:

حضرت شیخ نور الدین کے مریدوں میں سے ہیں۔ ان کے حکم پر پرگنہ دیوہ سر کے علاقے منزہ گام میں، جو گوشہ خلوت اور خوش فضا تھا، گوشہ نشینی اختیار کی۔ یہاں ایک رواں چشمہ تھا۔ انہوں نے ریاضت و تقویٰ پر کمر ہمت باندھے رکھی۔ جنگل کی گھاس خوراک کے طور پر استعمال کرتے۔ انہوں نے بہت زیادہ نفس کشی کی، جس کے سبب ان کے چہرے پر کھل اور ہڈی ہی رہ گئی تھی۔ چشمے کے گرد جو درخت خشک ہو چکے تھے، وہ حکم الہی سے پھر سے پھوٹ پڑے اور دیکھتے ہی دیکھتے سبز ہو گئے۔ بابا اسی جگہ مدفون ہیں۔

### بابا عثمان اوجب گنائی:

اس شہر کے شرفا میں سے ہیں۔ اس زمانے میں لفظ گنائی کا معروف مطلب نویسنده تھا۔ مفتی سے لے کر پٹواری تک سبھی کا یہی لقب تھا۔ حضرت بابا بڑے بڑے لوگوں اور اصحاب کمال میں سے تھے۔ تحصیل علوم کے بعد خدا پرستی کے ذوق میں انہیں مرشد کی



طلب ہوئی۔ چونکہ اس جگہ کسی نے انہیں کسی مرشد کا اتا پتا نہ بتایا اس لیے حرمین کی راہ لی۔ وہاں جناب حضرت مرشد آفاق (یعنی) شیخ اسحاق شطاری سے انہوں نے مقرب باری شیخ بہاء الدین گنج بخش کے اوصاف سنے۔ پہلے مرحلے میں انہوں نے ترک مقصد کر کے اپنے مرشد کا اتا پتا تفصیل سے سنا، پھر مناسک حج ادا کر کے وطن کو دوڑے اور شیخ کی خدمت میں حاضر ہوئے اور ان کی شہرت کا باعث بنے۔ ان کی خدمت پر جان و دل سے کمر بستہ ہوئے اور قیود و رسوم سے بے نیاز ہو کر پورے طور پر راہ حق اختیار کی۔ اس دور کے مشائخ کی صحبت و خدمت میں بھی مسلسل حاضری دیتے رہے، جیسے حضرت شیخ نور الدین، حضرت بابا حاجی ادہم وغیرہ۔ جب فوت ہوئے تو سلاطین کے مقبرے میں، میرزا حیدر کاشغری کے مقبرے کے سامنے دفنائے گئے۔ حق تعالیٰ نے بابا عثمان کے خاندان کو علم و تقویٰ میں برکت دی۔ ان کے اکثر افراد خاندان کو علم و فضیلت سے سابقہ رہا۔ تاریخ کے سیاق کو برقرار رکھنے کی خاطر ان میں سے بعض کا ذکر اس کتاب میں متعلقہ مقام پر کیا جائے گا۔

### حافظ فتح اللہ خوش خوان:

بحر ایقان (یعنی) شیخ احمد خوشخوان کے خلف و خلیفہ تھے۔ جوانی ہی میں انوار سبحانی کے مظهر اور اسرار ربانی کے مورد ٹھہرے۔ بہت سے علوم عقیدہ و نعلیہ حاصل کیے اور اپنے وقت میں اپنے اسلاف کی سند کو عجب زیب و زینت بخشی۔ ارباب ارادت کو آداب طریقت بجا لانے کی ہدایت فرماتے۔ صاحب جمل و جلال تھے۔ معرفت و تصوف کے مذکورات میں انہیں دسترس حاصل تھی۔ یہ ان کے اقوال میں سے ہے کہ: لوگ کہتے ہیں فلاں شخص خدا سے دور ہو گیا ہے، یہ کفر محض ہے، خدا سے کوئی چیز دور نہیں ہے۔







## (عہد حیدر شاہ و حسن شاہ) :-

سلطان زین العابدین کا بیٹا حیدر شاہ باپ کی وفات کے بعد تخت نشین ہوا۔ اس نے ایک سال دو ماہ تک حکومت کی۔ اس دوران میں اس نے باپ کے دور کی صورت حل بدل دی۔ اور اس کے قوانین تباہ کر دیے۔ اپنی اس شامت اعمال کے سبب ایک روز وہ عالم مستی میں کھڑکی سے نیچے گر گیا۔ اور اس کی گردن ٹوٹ گئی۔ اس طرح جلد ہی وہ دنیا سے کوچ کر گیا۔

۶/۸۸۰-۱۳۷۵ میں حیدر شاہ کا بیٹا حسن شاہ بھائی؟ کے بعد تخت سلطنت پر بیٹھا۔ تن پروری اور نزاکت کے باعث اس نے سلطنت کے بڑے بڑے کاموں کی طرف توجہ نہ کی۔ اور عیش و عشرت میں پڑ کر علم موسیقی کی طرف راغب ہوا۔ اور یوں اپنی حکومت اپنے ہاتھوں تباہ کی۔ کہتے ہیں کہ ایک ہزار دو سو ہندی قوال اس کے پاس ملازم تھے۔ اور رعایا و لشکر نیز سرحدوں کی حفاظت کا اس نے کوئی خیال نہ کیا۔ یہ شعر گویا اس کے مصداق حال ہے :-

کہ چون شہ خراب از آب انگور ولایت کی تواند داشت معمور  
(جب بادشاہ خود شراب کے ہاتھوں تباہ ہو گیا تو وہ ملک کو کیونکر آباد رکھ سکتا ہے)۔

رفتہ رفتہ معاملہ یہاں تک پہنچا کہ بہلول پورہ کے لوگوں نے، جو بادشاہ کشمیر کو خراج دیا کرتے تھے، روگردانی اختیار کر لی۔ فوج کا سربراہ تازی بت بہلول پورہ کی رعایا پر چڑھ دوڑا۔ دوسری طرف سے حاکم لاہور تاتار خان مقابلے میں نکلا۔ آخر تازی بت نے شالکوٹ پر



چڑھائی کی۔ تاتار خان کشمیر کے ارادے سے چلا تھا لیکن رعب و خوف سے مغلوب ہو کر گاجی دار سے لوٹ گیا، تاہم اس نے بہلول پورہ پر قبضہ کر لیا۔

حسن شاہ کے زمانے میں بہت بڑی آگ لگ گئی۔ جس سے جامع مسجد جل گئی۔ بادشاہ نے اس کی از سر نو تعمیر کی طرف توجہ کی اور تین سال دو ماہ کے عرصے میں پہلے سے بھی زیادہ آراستگی کے ساتھ اسے تعمیر کیا۔ ”سلطان خانہ“ کو بہت زیادہ نقش و نگار، خطوط اور دیواری کتبوں سے زینت بخشی۔ مسجد کی تعمیر کے بعد ایک مرتبہ پھر محلہ علاؤ الدین پورہ میں آتش زدگی کا واقعہ پیش آیا۔ جس سے امیر یہ کبیر یہ کی خانقاہ معلا جل گئی۔ سلطان نے اس کی تعمیر پر کمر ہمت باندھی۔ اس کے اطراف میں واقع لوگوں کے گھر خرید کر وہ جگہ خانقاہ کے صحن میں شامل کر دی اور قاضی ابراہیم مورخ کے والد قاضی حمید الدین کو خانقاہ اور اس سے ملحقہ جاہائے خیر کی تولیت سپرد کی۔

ملک احمد اتو اس کا وزیر تھا۔ جب کہ چندان سبج کی نسل سے رہنے اور ماکریوں میں سے احمد ماکری اس کے سپہ سالار تھے۔ ملک احمد اتو نے محلہ دیدہ مر کے آخر میں پتھر کی ایک مسجد بنوائی اور اس سے متصل اپنے لیے پتھر کا ایک مزار بنوایا، جس میں وہ اب مدفون ہے اور جو آج بھی معمور اور موجود ہے۔

سلطان حسن شاہ کے زمانے میں کشمیر میں ایک بہت بڑا واقعہ رونما ہوا اور وہ یہ کہ والی خراسان سلطان حسین میرزا کی طرف سے میر شمس عراقی بطور سفیر کشمیر آیا۔ وہ سلطان کی طرف سے ایک خط کے ساتھ سلطان کے لباس خاص سے ایک جانور کی کھال بھی لایا۔ اس نے بعض تحائف کی فرمائش بھی کی۔ انہی دنوں حسن شاہ کی وفات واقع ہو گئی۔ اور میر شمس عراقی کو تقریباً آٹھ برس کا طویل عرصہ کشمیر میں رکنا پڑا۔ اگرچہ اس دوران میں اس نے اپنے فرقے کی طرف لوگوں کو راغب کرنے کی بہت کوشش کی تھی۔ لیکن کوئی صورت بن نہ پائی۔ بظاہر وہ شیخ الساکین حضرت بابا اسماعیل کے مریدوں میں شامل ہو گیا۔ لیکن اس نے بابا علی نجار کو جو بابا اسماعیل کا مرید اور بے علم تھا، بہلا پھسلا کر باطل عقاید اس کے دل میں ڈال دیے۔ پھر اس نے مختلف حیلوں بہانوں سے کشمیر کے امرا میں عجیب نفاق ڈالا۔ آٹھ برس کے بعد فتح شاہ کے زمانے میں وہ پھر خراسان چلا گیا۔ جب سلطان حسین میرزا کو اس کی بددیانتی اور خلل باطنی کا علم ہوا تو اس نے اسے ملازمت سے برطرف کر دیا۔ اس بنا پر



اس نے پھر کشمیر کا ارادہ کیا، جس کا ذکر اپنی جگہ پر کیا جائے گا۔ سلطان کا دور حکومت بارہ برس اور پانچ روز ہے۔

جن دنوں مسجد جامع تکمیل کے مراحل میں سے گذر رہی تھی، حسن شاہ کی وفات واقع ہو گئی۔ چھت اور دو طرف کی دیواریں ابھی نامکمل تھیں۔ ملک ابراہیم ماکری کو، جو اس دور کے سرداروں میں سے تھا، اس کی تکمیل کی توفیق نصیب ہوئی۔ وہ (حسن شاہ) ۸۹۳/۱۳۸۸ میں اس دنیا سے کوچ کر گیا۔

واضح رہے کہ حسن شاہ کے عہد کے آخر تک سلاطین کے امور سلطنت پورے ضبط و نظم اور استقلال و انتظام کے ساتھ انجام پاتے رہے، اور ان دو عیاش بادشاہوں کی بے پروائی کے باوجود کسی امیر نے اطاعت و انقیاد سے سرتابی نہیں کی تھی۔ جب حسن شاہ وفات پا گیا تو امرا اور سرداروں نے انحراف اور سرکشی اختیار کرنا شروع کی اور منافقت و مخالفت کی وادی میں قدم رکھنے لگے۔ بعض تو سلطان فتح (شاہ) کی طرف مائل ہو گئے اور بعض نے محمد شاہ کو اکسایا، جس کے نتیجے میں کشمیر کی مملکت پورے طور پر انتشار کا شکار ہو گئی۔ اس دوران میں میر ٹمس عراقی دوسری مرتبہ کشمیر آ گیا۔ قبیلہ چکن کے بعض امراء جو اس وقت خاندان سلاطین میں نوکری اور کوکلاشی کے رتبوں پر فائز تھے، میر ٹمس کے حلقہ ارادت میں شامل ہو گئے اور انہوں نے اس کا مذہب قبول کر لیا۔ یہ بات مذہب کی مخالفت پر بھی مٹیج ہوئی اور یوں امرا کے مابین عداوت و دشمنی کی صورت پہلے سے بھی کہیں بڑھ گئی اور ہر کسی نے خیرہ سری اور فتنہ انگیزی کی راہ اختیار کی۔ چونکہ یہ واقعات آئندہ اوراق میں، حیرت میں ڈوبے قلم سے، تحریر پذیر ہونگے اس لیے مناسب یہی ہے کہ ان عالی مقام حضرات کے احوال، جنہوں نے سلطان زین العابدین کے عہد کے آخر سے فتح شاہ اور محمد شاہ کے عہد تک ہدایت و تقویٰ کی مسند کو زینت بخشی، ان اوراق کی تازگی کا باعث بنیں۔ کیونکہ اس کتاب کی تحریر کا اولین مقصد انہی حضرات کا ذکر ہے، اس کے بعد بادشاہوں کے حالات تفصیل اور اجمال کے ساتھ عبرت افزا قلم سے رقم ہونگے، بفضلہ تعالیٰ۔

اس دور کے صوفیاء:



خاندان سادات کے شرفا میں سے ہیں۔ صوری و معنوی کمالات سے پر اور قرب الہی کی تجلیات اور جذبات قویہ سے آراستہ۔

### ان کا وطن مبارک (?)

جب انہوں نے خطہ کشمیر کو اپنے قدم (تشریف آوری) سے نوازا تو محلہ داندہ مزار میں سکونت اختیار کی، جو شہر کی آبادی کے آخر میں واقع ہے۔ یہ جگہ فیوض الہی کے جائے نزول تھی انہوں نے لمبی عمر پائی۔ جب اس دنیا سے کوچ کر گئے۔ تو سلطان وقت نے ان کے خادموں کے لیے ایک خانقاہ تعمیر کرا دی۔ یہ خانقاہ ایک حادثے میں منہدم ہو گئی۔ بعد میں چکوں کے دور میں اس کی دوبارہ تعمیر ہوئی جو ابھی تک اسی حالت و صورت میں موجود ہے۔ اور حضرت سید کا مقبرہ خانقاہ کے قریب ہے جو فیوض و برکات کا مرکز اور اہل مناجات کی زیارت گاہ ہے۔ آنحضرت سید کی اولاد آج بھی مذکورہ محلہ میں اقامت گزین ہے، اور ان کے اخلاف و احفاد "نسلاً" بعد نسل، فقر و خدا پرستی کے مقام پر قائم ہیں۔ بعض تو عرفان کے مرتبے تک پہنچے۔

### شیخ شمس الدین بغدادی:

صاحب حالات عالیہ انہوں نے سلطان زین العابدین کے زمانے میں کشمیر کو اپنی تشریف آوری سے آراستہ کیا۔ اور زینہ پورہ کے مقام پر جو ابھی تعمیر پذیر نہ ہوا تھا۔ سکونت اختیار کی اس کا سبب وہاں کی دل کشا فضا اور عمدہ ہوا تھی۔ ان کا باروچی خانہ بابرکت اور وسیع تھا ایک روز انہوں نے مولانا خاکی سے جو شیخ کے خادم خاص تھے۔ دیگدان کی تیاری کے وقت نمک لانے کو فرمایا۔ خاکی اسی وقت طی مکان کر کے رتنہ پہنچ گئے۔ اور نمک کا ایک بورا پیٹھ پر لاد کر پیر پنجال آ پہنچے۔ شدید بارش اور پانی کی کثرت کے سبب اسے عبور نہ کر سکے۔ اتنے میں شیخ وہاں حاضر ہو گئے۔ اور انہوں نے خاکی کو پانی میں سے گزار دیا۔ ابھی دیگدان ناہنختہ تھا کہ نمک پہنچ گیا۔ دس گیارہ دنوں کا آمدورفت کا راستہ انہوں نے ایک پل میں طے کر لیا۔ اور لوٹ گئے۔ اس طرح انہوں نے ارباب ارادت و ریاضت میں ایک عجیب شور برپا کر دیا۔ شیخ کے حالات اور معاملات اسی قسم کے تھے۔ بڑے وسیع خلق اور شان عالی کے مالک تھے۔



جب اس دنیا سے رحلت فرما گئے تو انہیں اسی مقام زینہ پورہ میں ان کے مریدوں اور معتقدوں کے پہلو میں دفن دیا گیا۔

سید جعفر:

سلوات کے اکابر میں سے اور صاحب مقامات عالی تھے۔ گوشہ نشینی سے انہیں بڑی رغبت تھی۔ اور ماسوا اللہ پر انہوں نے کبھی نظر نہ جمائی۔ جب رحلت فرما گئے تو موضع راولپورہ جو شہر سے کوئی دو میل باہر ہے۔ ان کی آرامگاہ ٹھہرا۔ ان کا مقبرہ زیارت گاہ خاص و عام اور محل فیض تمام ہے۔ پرگنہ پروہ کے موضع کرنل میں بھی ایک مکان ان بزرگوار سے منسوب کیا جاتا ہے۔ لیکن یہ جسمانی اور روحانی مقاصد کے لئے ہو گا۔ ورنہ ان کی قبر راولپورہ ہی میں ہے۔







## اس دور کے ریشی حضرات کا ذکر:

### بابا پم ریشی قدس سرہ:

ان کا اصل مسکن جند نو کا قریہ تھا جو اطراف شہر اور مضافات لار میں سے ہے۔ بہت زیادہ مال و دولت کے مالک اور اہل شوکت نیز اس ملک کے سلطان کے وزیروں میں سے تھے۔ انکی توبہ کا واقعہ اس طرح ہے کہ ایک روز انہوں نے شکار گاہ میں دیکھا کہ ہر چیونٹی ایک دانہ منہ میں لیے جا رہی ہے۔ وہ اسی وقت گھوڑے سے اتر آئے اور رات گئے تک اس نظارے میں کھوئے رہے ان کے دل میں آیا کہ یہ چیونٹیاں سردیوں کی خوراک کے لئے یہ ساری تنگ دو کر رہی ہیں۔ اور ہم ہیں کہ اس جہان کے لئے کوئی توشہ جمع نہیں کر رہے۔ چنانچہ انہوں نے منصب سے علیحدگی اختیار کر لی۔ اور دنیا کو ٹھوکر مارتے ہوئے ہر چیز سے دل اٹھالیا۔ اور اپنے کام میں مشغول ہو گئے۔ مصراع:-

تانیاید بیک جذبہ ترک دنیا کی شود

(جب تک جذبے کا قاصد نہ آئے ترک دنیا ممکن نہیں ہوتا)۔

ایک مدت شیخ زین الدین قدس سرہ کی خدمت میں بسر کی۔ جب سلوک میں ان کے قدم جم گئے اور کشف احوال میں مصروف ہو گئے تو اجازات حاصل کر لی کہ پرگنہ بانگل کے کوہستان رینوہ میں گوشہ نشین ہو جائیں۔ کیونکہ وہ جگہ دیوستان تھی۔ وہ وہاں اونچی آواز سے اذان دیتے۔ دیو مقابلہ نہ کر سکے اور ان کے مطیع ہو گئے۔ اکثر نے اسلام قبول کر لیا۔



بابا جب تک زندہ رہے۔ وہیں مقیم رہے اور وہیں آسودہ خاک ہوئے۔

### بابا شمس الدین رحمۃ اللہ علیہ:

ان کا اصلی وطن مرو کا پرگنہ ہے۔ جیسے ہی انہوں نے بابا بام الدین کے فیض رساں دامن کو دست ارادت سے تھاما۔ موضع کرو چلے گئے۔ اور وہاں عبادت الہی اور ریاضت جانکاہی میں مشغول ہو گئے۔ موتو اقبل ان تموتو ۶۴۱ھ کے عملی نمونہ بن گئے۔ انتہائی ریاضت کے سبب جب ان میں اٹھنے اور بیٹھنے کی طاقت نہ رہی تو بقیہ عمر تابوت میں بسر کر دی۔ حتیٰ الامکان وہاں بھی عبادت کی کوشش کرتے رہے۔ ان کا ایک مخلص ایک ملکی مہم کے سلسلے میں لشکر لے کر تبت کی طرف گیا۔ وہاں جو بھی تیرو تفنگ اس تک پہنچتا وہ زندہ دل رکھنے والے بابا کی گدڑی کے نام سے دور کر دیتا۔ اچانک اس کی ہلاکت کی خبر اس کے خاندان والوں کو پہنچی۔ اس کی بیوی بابا کی خدمت میں حاضر ہوئی اور اس نے ان سے حقیقت حال بیان کی۔ انہوں نے فرمایا کہ وہ زندہ ہے۔ میں اس کی بلاؤں کو دور کرنے والا بن گیا ہوں۔ اس کا اظہار کسی نہ کرنا۔ اس ناقص عقل عورت نے یہ بات ظاہر کر دی۔ بابا پرانے ٹھکانے سے پرگنہ دیوسر کے موضع نادیکام میں منتقل ہو گئے۔ جب وہ مخلص قدیم آیا اور اس نے بابا علیہ الرحمہ سے لوٹ چلنے کی التماس کی تو انہوں نے قبول نہ کیا۔ بابا کا مدفن اسی قریہ (نادیکام) میں ہے۔ اور خواص و عوام کی زیارت گاہ ہے۔

ایک روز میری موزن سے اذان دینے کو کہا۔ اس نے کہا ابھی وقت نہیں ہوا۔ انہوں نے ایک لحظہ باطن سے رجوع کرنے کے بعد اسے پھر اذان کی تاکید کی۔ اس نے کہا اب وقت ہو گیا ہے کیونکہ اس لمحے فرشتہ جو آسمان پر موجود سفید پرندے کی صورت میں ہے۔ اذان کہہ رہا ہے۔ اس بات پر بابا علیہ الرحمہ کی تسلی ہو گئی اور ساتھ ہی اس کے باطنی حال کا بھی انہیں علم ہو گیا۔

### شیخ پر باز قدس سرہ:

ان کا تعلق سر زمین انجہ کے قریہ رازوین سے ہے۔ بارہ برس کے تھے۔ جب سلطان المجاہدین شیخ نور الدین قدس سرہ کی خدمت میں پہنچنے کا شرف حاصل ہوا۔ جب ان کی پابوسی



کو بڑھے تو فرمان ملا کہ شیخ عبداللطیف کی خدمت میں پہنچ، شیخ شریف اشعرار جو جاتر کام میں آسودہ خاک ہیں، ان کی صحبت میں تھے۔ تینوں بزرگوں کو حکم ہوا کہ وہ قریہ اوتربل میں چوتربل کے مقام پر ٹھکانا کریں۔ چنانچہ ایک مدت تک وہ اس فیض انعام مقام پر مشغول حق رہے۔ وہ جنگلی گھاس سے افطار کرتے۔ جب شیخ عبداللطیف قدس سرہ پوشکر کے مقام پر چلے گئے تو شیخ شریف جاتر کام میں اور شیخ پر باز چوتربل میں بیٹھ گئے۔ ایک روز ان کی خوراک اہل ساگ شیخ عبداللطیف کے سامنے لائی گئی۔ ساگ سخت تھا۔ کیونکہ کم پکا ہوا لگتا تھا۔ وہ بولے ایسا کیوں کیا گیا۔ شیخ شریف نے جواب دیا کہ شیخ پر باز خشک ساگ لاتے ہیں۔ یہی وجہ ہے کہ اس میں پکاؤ کا اثر کم ہے۔ شیخ پر باز بولے کہ میں سبز گیاه سے تسبیح سنتا ہوں۔ اس لئے میں وہ نہیں پکاتا۔

بیت:-

ہر گیا ہے کہ از زمین روید وحدہ لا شریک لا گوید  
(زمین سے جو بھی گھاس اگتی ہے۔ وہ خدا کی وحدت کا ذکر کرتی ہے۔ یعنی وہ معبود واحد ہے اس کا کوئی شریک نہیں)۔

اور اگر میں اسے کاٹوں تو اس میں سے خون بنے لگتا ہے۔

ایک روز شیخ نے کہا کہ ذرا دیکھو تو کہ وہ خود کیا کھاتا ہے۔ شیخ شریف نے فرمایا کہ میں دیکھ نہیں سکتا۔ کیونکہ شیخ پر باز صاحب غیرت ہیں۔ اس پر شیخ عبداللطیف نے خود یہ کام کیا۔ انہوں نے دیکھا کہ وہ ایسی گیاه کھا رہے ہیں۔ جو خشک نہ تر ہے۔ اس کے بعد سے شیخ عبداللطیف نے بھی گیاه سبز کھانا چھوڑ دیا اور انہیں خدمت نہ فرمائی اور بڑی غیرت سے کام لیا۔ انہیں (شیخ پر باز سے) کہا کہ وہ چوتربل میں جا بیٹھیں۔ چنانچہ انہوں نے چند برس چوتر بل میں گزارے اور پھر باتر بل چلے آئے۔ مشہور ہے کہ شیخ پر باز کے دو خادم تھے۔ سنید ڈاڑھی والے اور ان سے عمر میں بہت بڑے۔ ایک روز انہوں نے شیخ کے خلاف امر قدم اٹھایا۔ اور جنگل میں جا بیٹھے۔ دوسرے دن وہ کیا دیکھتے ہیں کہ دونوں کی ڈاڑھی زمیں پر گر پڑی ہے۔ اور ایک بال بھی باقی نہیں بچا۔ چنانچہ پشیمانی کے عالم میں واپس آئے اور شیخ کے حضور توبہ تلاکی۔ شیخ نے ان دونوں کے لئے ایک حجرہ تجویز کیا۔ اس ایک حجرے میں دو قبریں بنائی گئیں اور جب تک وہ زندہ رہے۔ عبادت میں مشغول رہے۔ جب مر گئے تو ان



دو قبروں میں مدفون ہو گئے۔

### بابا رجب الدین:

بابا بام الدین کے خلفا میں سے ہیں۔ اسرار سے واقف تھے۔ اپنے تین بھائیوں کے ساتھ ایران سے آئے تھے۔ دوسرے دو (بھائیوں) فخر الدین اور شکر الدین نے کچھ عرصہ نوکری کے لباس میں بسر کیا۔ پھر بابا بام الدین کی، سبقت و نظر کے نتیجے میں دنیا سے دستبردار ہو گئے۔ اور اپنے دل میں انہوں نے طلب الہی کا بیج بو لیا۔ بابا رجب الدین نے پرگنہ مازند کے کوہ ناکہ نارن کے دامن میں گوشہ عزلت اختیار کیا اور اپنی روزی کا سامان کلام اللہ کی کتابت سے کیا۔ بابا نے بارہ ریشیوں کے ہمراہ آخری عمر تک اس مقام پر تجرید و غرید میں وقت بسر کیا۔ ان کی خوابگاہ مذکورہ موضع کی بلندی پر واقع اور مرجع خاص و عام ہے۔

### بابا حیدر بت:

بابا بام الدین کے خلفا میں سے ہیں۔ خدمت و ریاضت کے حقوق ادا کرنے کے بعد اہل سعادت کے مرشد کے فرمان پر 'پرگنہ لار کے موضع اکمال میں کہ ان کا وطن مالوف تھا۔ گوشہ خلوت اختیار کر گئے۔ بہت زیادہ ریاضت کی کوشش کی۔ ان سے منسوب ایک بدکار عورت کا واقعہ مشہور ہے۔ اس عورت نے انہیں غیر شرعی فعل پر اکسایا اور انہوں نے اپنا عضو کاٹ ڈالا۔ اکمال کے قصبے میں مدفون ہیں۔ ان کے اصحاب پاکیزہ فطرت تھے۔

### بابا دریا دین:

ایک طویل مدت تک شیخ زین الدین قدس سرہ کے مرید رہے۔ برسوں ان کی خدمت میں لگے رہے جب انہیں جانے کی اجازت مل گئی تو وہ سارے کشمیر میں گھومے پھرے۔ جب وہ شیخ فخر الدین کی خدمت میں جو پرگنہ بہاگ کے مقام زمل پر کرامات شاملہ اور مقامات کاملہ کے ساتھ بیٹھے تھے۔ پہنچے تو ان سے مشورہ کیا کہ کہاں ٹھکانا کیا جائے۔ شیخ فخر الدین قدس سرہ اٹھے تاکہ انہیں جگہ دکھائیں۔ دونوں بزرگ جنگل کی طرف چل پڑے۔ وہاں انہیں ایک غار نظر آیا۔ جو ان کے حسب خواہش تھا۔ چنانچہ شیخ دریا دین نے اس غار میں ٹھکانا کر لیا۔



ان کا حال ایسا تھا کہ ہفتہ کے اول روز ہی اپنی جگہ سے کودتے اور اس پہاڑ کی جس میں غار تھا۔ چوٹی پر خود کو چھپا لیتے اور کھانے پینے کے لئے کوئی بھی چیز ساتھ لے جاتے۔ چھ روز تک وہ کسی کو بھی نظر نہیں آتے اور جمعہ کے روز لوگ انہیں اپنے ٹھکانے پر پاتے۔ اسی ہفتہ کی رات وہ افطار کرتے۔ ایک روز ان کی قیام گاہ میں لیٹرے گھس آئے۔ وہاں ان یسویوں کو ریشیوں کا جو بھی مال اسباب نظر پڑا۔ اسے انہوں نے لوٹ لیا۔ جب انہوں نے جانا اور فقرا کا مال باہم تقسیم کرنا چاہا تو بھی اندھے ہو گئے۔ اب وہ گرتے، پڑتے اور لڑھکتے لڑھکتے ان کی خدمت میں پہنچے اور سارا سلمان انہوں نے بابا کے خادموں کے سپرد کر دیا۔ اور ان کے پاؤں پڑ گئے۔ شیخ قدس سرہ نے اپنے کریمانہ خلق کی بنا پر انہیں معاف فرما دیا۔ اور ان کے لئے دعا کی۔ جس سے ان کی بینائی لوٹ آئی۔ اور انہوں نے رہزنی کا پیشہ ترک کر دیا۔

جب شیخ قدس سرہ چلہ کلئے کی نیت سے غار میں آئے تو انہوں نے وصیت کی کہ ان کے پاس کوئی نہیں آئے اور نہ کوئی انہیں دیکھے۔ جب وہ مدت مقررہ ختم ہو گئی تو خادم غار میں پہنچے۔ وہاں انہیں شیخ کے خرقہ و کلاہ کے علاوہ اور کچھ نظر نہ آیا۔ خواب میں ان لوگوں نے شیخ کو کہتے سنا کہ اس غار میں ان کا مقبرہ بنا دیا جائے۔ ایسا ہی کیا گیا۔ اب وہ مقبرہ خاص و عام کی زیارت گاہ ہے۔ ان پر اللہ کی رحمت ہو۔

### بابالہ مل:

پرگنہ کا مراج سے بابا زین الدین کی خدمت میں پہنچ کر تائب ہوئے۔ مرشد کے حکم پر شیوہ کی حدود میں شیرہ کوٹ کے مقام پر سخت قسم کی ریانتیں کیں۔ اسی علاقے میں انہوں نے ساری عمر بسر کی۔ پرگنہ کا مراج کے موضع حدون میں آسودہ خاک ہوئے۔ ان کے خلفا بھی تھے۔

### حضرت بابا شکر الدین:

ان کا اصل مسکن پرگنہ ماجمانہ کا قریہ آرت تھا۔ جیسے ان کے دل میں طلب کی آرزو پیدا ہوئی تو انہوں نے اپنا تمام مال اسباب خدا کی راہ میں بٹھائے دیا۔ اور پیر کے طلبگار ہوئے۔



یوں وہ شیخ زین الدین قدس سرہ کی خدمت میں پہنچ کر راہ عمل میں گامزن ہوئے۔ ماسوا اللہ سے انہوں نے قطع تعلق کر کے غیر حق سے چہرہ دھو لیا۔ (اللہ کے سوا سب سے تعلق ختم کر لیا)۔ جب وہاں سے شیرہ کوٹ کے مقام پر تشریف لائے تو وہاں اپنی زندگی ہی میں انہوں نے ایک قبر تیار کروالی۔ ایک دن کوئی دنیا دار شخص کسی سبب سے بھاگ کر اس قبر میں آ چھپا۔ اور صبح سے رات تک وہاں مخفی رہا۔ جب شیخ قدس سرہ کو اس صورت حال کی خبر ہوئی تو انہوں نے وصیت کی کہ انہیں اس قبر میں دفن نہ کیا جائے۔ کیونکہ اس میں ایک دنیا دار کے پاؤں آ گئے ہیں۔ چنانچہ ایسا ہی کیا گیا۔

ورسادی نام کا ایک آتش پرست تھا۔ جس نے رہبانیت اختیار کر رکھی تھی۔ وہ عجیب حالات اور مقامات غریبہ کا مالک تھا۔ ایک روز شہر میں واقع بڑی جامع مسجد کو آگ لگ گئی وہ برہمن (پہلے لفظ گبر . معنی آتش پرست استعمال ہوا ہے)۔ اپنے مقام نے چشٹے کا پانی لے کر کنارے پر پھینکنے لگا۔ جس سے آگ بجھ گئی۔ لوگوں نے اسے دیکھا۔ کہ وہ مسجد کی چھت پر کھڑا پانی پھینک رہا تھا۔ لیکن انہیں یہ نظر نہ آیا کہ وہ پانی لیتا کہاں سے ہے۔ اس لئے کہ اس کے ٹھکانے سے مسجد تک دس کوس کا فاصلہ تھا۔ جب وہ بابا شکر دین قدس سرہ کی خدمت میں حاضر ہوا تو شیخ نے اسے اپنی طرف آنے کی اجازت نہ دی۔ کیونکہ وہ گناہی کی کمین گاہ سے انگشت نمائی کے جنگل کی طرف لپکا ہے۔ آخر بہت بات چیت کے بعد انہوں نے باہم گفتگو کی اور آخر توفیق خداوندی سے وہ ایمان لے آیا۔ اور واصلان حق میں شامل ہو گیا۔ بعض کہتے ہیں کہ وہ مسلمان تو ہو گیا تھا۔ لیکن جب وہ لوٹا تو غار میں زندہ داخل ہوا۔ اس کے بعد کسی نے اسے نہیں دیکھا۔

روایت ہے کہ ریکے ریشی قدس سرہ اپنے دور کے متقی اور شیخ بابا شکر الدین کے مرید تھے انہوں نے اپنے ایک ریشی کو کہیں بھیجا۔ اس نے چند آدمیوں کو ساتھ لیا اور کشتی میں بیٹھ گیا۔ جب یہ لوگ نال اولر میں پہنچے تو مچھلیاں پانی میں سے اچھل کر پاؤں میں آگریں۔ کشتی والوں نے یہ صورت حال دیکھی تو کچھ دیر انہوں نے صبر کیا۔ مچھلیاں پھر پانی میں کود گئیں۔ اور پھر ایک مچھلی اچھلی اور ایک ریشی کے پاؤں میں آگری۔ ساتھیوں نے صبر نہ کیا۔ انہوں نے وہ مچھلی پکڑی اور اسے بھون کر کھا گئے۔ اس کے بعد پھر ایسی صورت حال ہرگز نظر نہ آئی۔ جب یہ لوگ دوبارہ ریکے ریشی قدس سرہ کی خدمت میں پہنچے تو انہوں



نے ان سب کا لباس تقویٰ اتروا دیا۔ اور بولے کہ شکمبوں کے مخالف اظہار کرنے والوں کو دنیا دارانہ لباس نہ پہننا چاہیے۔ وہ ریشی جس کے پاؤں میں مچھلی آگری تھی۔ وہ شیخ روپی ریشی تھا۔

### بابا لولی حاجی:

پرگنہ آدون کے موضع چکو کے رہنے والے تھے۔ انہوں نے شادی کر رکھی تھی۔ وقتِ بخت عورت کو وہ اچھے نہ لگے۔ اور یوں نلع ہو گیا۔ اس صورتِ حال نے دنیا سے ان کا دل ٹھنڈا کر دیا۔ وہ اب کعبہ چلے گئے۔ اور بارہ سال کی سیاحت کے بعد کشمیر لوٹ آئے۔ جہاں غیبی اشارے پر حضرت بابا نصرالدین کے مرید ہو گئے۔ اور باقی عمر انہیں کی خدمت و صحبت میں بسر کی۔ رحلت کے بعد اپنے پیر بزرگوار کے پہلو میں آستانہ چرار میں آسودہ خاک ہوئے۔

### شیخ اوتر تھکور:

سردار زادہ تھے۔ اتفاق سے جنون کا شکار ہو گئے۔ شیخ زین الدین قدس سرہ نے کسی کو انہیں بلانے کے لئے بھیجا۔ جب وہ (اوتر) شیخ قدس سرہ کے پاس پہنچے تو ہوش میں آ گئے۔ اور کام میں لگ گئے۔ یہاں تک کہ مقامات ولایت کی راہ پا گئے۔ جب اس جہان فانی سے کوچ کر گئے تو عیش کے مقام پر مدفون ہوئے۔ تھکوروں کے قبیلے کے جس آدمی نے سب سے پہلے کشمیر میں نزول کیا۔ وہ ملک حسن تھے۔ جو ترک دنیا کر کے طریقت کی راہ پر چلے۔ وہ صاحب کشائش تھے اور ان کی تربت سے آج بھی اللہ والوں کے مشام میں ولایت کی خوشبو آتی ہے۔

ملک جلال تھکور بھی اسی قبیلے کے فرد تھے۔ اور اس علاقے کے اکثر لوگ ان کی ولایت کے معترف اور انکی کرامات و مقامات کے معتقد ہیں۔ خانقاہ کو جواری انہی کی تعمیر کردہ ہے۔

### لحمہ خاتون:

سلطان سکندر بت شمن کے ایک وزیر ملک سیف الدین کی دختر اور میر سید محمد ہمدانی



قدس سرہ کی مرید تھیں۔ ایک والی کشمیر کے تحت آئیں اور پھر ملک جلال الدین کی زوجہ بن گئیں۔ اور مذکورہ خانقاہ کے لئے انہوں نے سندلار سے کہ ایک خوش آب دریا ہے۔ ایک ندی نکلوائی اور اس فیض جاری سے خوش بختی و سعادت میں گوے سبقت لے گئیں۔ اور اسی بنا پر انہیں بلجہ کول کے نام سے شہرت ملی۔ اسی ندی کا پانی مسجد جامع کے لئے بھی مشترک قرار دیا گیا۔

### شیخ لدی کھطور شیخ نوری ریشی اور بابا لدی گنائی:

شیخ عبداللطیف قدس سرہ کے مرید ہیں۔ شیخ لدی بارہ برس تک ان کی خدمت میں رہے۔ اس عرصے میں یہ معلوم نہ ہو سکا کہ وہ افطار کس شے سے کرتے ہیں۔ آخر لوگوں نے دیکھا کہ وہ گرم خاکستر اور کھاری نمک سے روزہ کھولتے ہیں۔ لیکن یہ پتا نہ چل سکا کہ وہ اور کیا کھاتے ہیں۔ بابا لدی نے ریاضت اور مرشد کی خدمت میں کوئی دقیقہ فرو گذاشت نہ کیا۔ جب ان کی رحلت کا وقت آ پہنچا تو انہوں نے وصیت کی کہ انہیں زندہ یال کے مقام پر دفن کیا جائے۔ لیکن خادموں نے ایک ریچھ کے غلبے کے خوف سے جو اس علاقے میں لوگوں کی قیسیں کھودتا اور لاش نکال کر کھا جاتا تھا۔ انہیں مقام پوشکر میں دفن کر دیا۔ صبح جب وہاں فاتحہ پڑھنے لگے تو معلوم ہوا کہ قبر تو خالی ہے۔ سب حیران ہوئے، کچھ دیر بعد خبر آئی کہ زندہ پال کے مقام پر اسی کفن میں لپٹے پڑے ہیں۔ خادم وہیں پہنچ گئے۔ انہوں نے صورت حال دیکھی تو اپنی حرکت پر ناہم ہوئے اور بابا کو وہیں دفن کر دیا۔ ان کی تربت مرجع عام اور فیض و فتوح کا مقام ہے۔

### شیخ بلجم ریشی:

شیخ عبداللطیف کے مرید اور خادم تھے۔ جب کھانا تقسیم کرتے تو کھانے کا تھال کسی کے ہلائے، جلائے بغیر مجلس میں گھومتا۔ اس میں سے وہ فقرا کو کھانا دیتے۔

### شیخ آوت ریشی:

ان (شیخ بلجم) کے مرید اور صاحب کشف و کرامات نیز اپنے وقت کے متقی تھے۔



## شیخ نوری رشتی:

مذکورہ شیخ، شیخ عبداللطیف قدس سرہ کے مرید تھے۔ اپنی روزی کا سامان کھتی باڑی سے کرتے۔ جو آمدنی ہوتی اسے پلوں اور سراؤں کی تعمیر پر خرچ کر دیتے۔ فقیروں اور مسکینوں میں خیرات کرتے۔ ایک روز ان کے ٹھکانے پر ساٹھ افراد آ گئے۔ شیخ قدس سرہ نے ہشت (۸) سیری دیگھ کھانے کا بھر کر ان میں تقسیم کیا۔ بھی سیر ہو گئے اور دیگھ اسی طرح کھانے سے بھرا رہا جب اسکے بارے میں ان سے پوچھا گیا تو بولے کہ اگر میں بسم اللہ الرحمن الرحیم پڑھ کر پوری دنیا میں تقسیم کروں تو کھانا سب تک پہنچے۔ ایک روز وہ اپنے ٹھکانے پر موجود نہ تھے۔ اپنے گھر سے چند کوس دور تھے۔ چوروں کو موقع ملا۔ اور انہوں نے ان کا دھان کا صندوق اڑا لیا۔ شیخ قدس سرہ نے وہیں سے آواز دی۔ حاضرین نے ماجرا پوچھا۔ بولے چور دھان اڑالے چلے ہیں۔ جب لوگ وہاں پہنچے تو صورت حال ایسی ہی تھی۔ چوروں کے ہاتھ کچھ نہ لگا۔ کیونکہ لوگ اس آواز ہی پر آ پہنچے تھے۔ شیخ بولے پورہ کنہ میں مدفون ہیں۔

## حضرت بابا حنیف الدین قدس سرہ:

بابا زین الدین قدس سرہ کے مرید تھے۔ ایک مدت تک ان کی خدمت بجا لاتے رہے۔ مرشد کی اجازت سے کوہ ماجما مون کی پہاری داراہ میں خلوت گزیر رہے۔ ایک عرصے تک کسی نے انہیں نہ دیکھا۔ کیونکہ وہ پنہاں و منور تھے۔ جب اہل اخلاص اور اس طرف کے لوگ بیحد اشتیاق کے سبب (ان کی تلاش میں) اس غار تک پہنچے تو وہ ایک قومی ہیکل اڑدہا کی شکل میں سامنے آئے۔ لوگ ڈر کے مارے بھاگ آئے۔ چند روز کے بعد لوگ ان کے فیض آثار دیدار سے مشرف ہوئے۔ کئی برس اس پہاڑ میں مخفی رہے۔ ضرورت کے وقت چار پایوں کے کھانے والا چارا کھاتے۔ ان کی جلد ہاتھی کی کھال کی طرح کھردری ہو گئی تھی۔ جب دارالبقا کو سدھارے تو اسی پہاڑ کی چوٹی پر مدفون ہوئے۔ ان کا مزار فیض و فتوح کا مقام ہے۔



## شیخ نوروز ریشی:

بابا رجب الدین کے مریدان خاص میں سے تھے۔ ان کا ظاہری جمال بہت تھا۔ ان کا قصہ دور و دراز تک مشہور ہے۔ بابا رجب الدین کی وفات کے بعد ان کے مریدوں کی تربیت کرتے رہے اور ان کے قائم مقام ہو گئے۔ صاحب کشف و ریاضت تھے۔ انہوں نے عجیب کام کیے۔ ایک مشہور کرامت کے ظہور کے بعد جو ایک قرضدار کی ضرورت پوری کرنے کے بارے میں تھی۔ انہوں نے سرے سجدے میں رکھا اور جان دے دی۔ لوگوں نے اس امر کو ان کے قطب ہونے پر محمول کیا اور وہ اس کے چکر میں بھی گرفتار نہ تھے۔ یہ شیخ نوروز ریشی ان نوروز بابا سے ہٹ کر ہیں۔ جو موضع کماک میں آسودہ خاک اور ان سے بہت بعد میں گذرے ہیں۔

## شیخ ہردی ریشی:

بابا رجب الدین کے مریدوں میں سے ہیں۔ جب کہ تربیت انہوں نے مذکورہ شیخ نوروز ریشی سے پائی۔

## شیخ نوندی ریشی:

ہردی ریشی کے مریدوں میں سے ہیں۔ انہوں نے پچاس برس تک چلہ کاٹا۔ اور گوشہ نشینی اختیار کیے رکھی۔ کبھی عورتوں کا چہرہ نہ دیکھا۔ صاحب کمال اور علو حال کے مالک تھے۔

## حضرت شیخ اسمعیل:

حضرت حافظ فتح اللہ ولد شیخ احمد خوشنویان کے خلف و خلیفہ تھے۔ ان دونوں حضرات کا ذکر پہلے گذر چکا ہے۔ علوم ربانی کے عالم اور رموز سبحانی کے کاشف تھے۔ تقویٰ و خدا ترسی میں عجب مقام پر تھے۔ اپنے عہد میں کشمیر کے شیخ الاسلام اور کہتر و مہتر اور خرد و کلاں کی توجہ کا مرکز تھے۔ ان کی دو دو منزلہ دو بڑی خانقاہیں تھیں۔ ایک کوہ ہار پر بت کے دامن میں جہاں اب ان کا مقبرہ ہے۔ اور دوسری ان کے آباد و اجداد کی قبور کے برابر جامع مسجد سے متصل دونوں خانقاہیں آباد تھیں۔ ورد اور ادا کرنے والے چار سو صوفی ہر روز خالقہ میں موجود



رہتے تھے۔ ہر روز کا وظیفہ انہیں انہی سے ملتا۔ ان کے علاوہ پردیسی فقرا اور طالبان علم کثرت سے آتے جاتے رہتے۔ ان میں سے اکثریت کا تعلق ولایت ماوراء النہر اور ہرات سے ہوتا۔ یہ لوگ ان کی خانقاہ کے مطہن سے روٹی کھاتے۔ شیخ کے مال اور زراعت بالخصوص انگور زار میں بہت برکت تھی۔ وہ ظاہری اور باطنی طور پر طالبین کی تربیت فرماتے۔ انہوں نے بہت سی کتابیں دوسرے لوازم کے ساتھ 'خانقاہ کے لئے وقف کر دیں۔ شیخ مذکور نے سخی چک سے جو ان کا مرید صادق تھا۔ یہ عہد لے رکھا تھا کہ جب وہ وزیر بنے تو اہل اسلام کی اعانت کرے گا۔ اور بت و بت کدہ ڈھا دے گا۔ جب وہ ان کے مبارک دم سے حکومت میں آیا تو اس نے مذکورہ وصیت پر عمل کیا۔ اور شرع مبین کی بیحد ترویج کی۔ اس نے اپنے شیخ کے لئے بابا سید محمد لورستانی کے قریب جہاں سے شیخ کے آباد واجداد کا بھی مدفن نزدیک ہے۔ دو منزلہ خانقاہ تعمیر کرائی۔ اور دونوں طرف کے حجرے اوپر اور نیچے آباد کیے۔ شیخ کی وفات کے بعد ان کی وصیت کے مطابق کتب خانہ اور مطہن بحال رکھا۔ انہوں نے اپنے بعض دیہات اور دوسرے ذرائع آمدنی خانقاہ کے لئے وقف کر دیے تھے۔ ۱۰۹۰ (۱۶۷۹ء) تک یہ خانقاہ قائم تھی۔ بعد میں آگ لگنے سے جل گئی اس خانقاہ میں بہت سے اولیا نے خلوت اختیار کی۔ یہ سخی چک حضرت شیخ بہاء الدین کے مزار جس کی تعمیر سلطان زین العابدین کے زمانے میں ہوئی تھی کے دروازے کے سامنے مدفون ہے۔ مزار سے باہر اینٹوں والی خانقاہ سے متصل دو قبریں، قبر کے پتھروں کے مقابل موجود ہیں۔ بعض لوگوں کا کہنا ہے کہ یہ اس کے بیٹوں یا بھائیوں کی قبریں ہیں۔







## محمد شاہ ولد حسن شاہ

۸۹۳ھ (۱۴۸۸ء) میں تخت نشینی سے سرفراز ہوا۔ چونکہ وہ اس وقت صرف سات برس کا تھا۔ اس لئے اس کی صغریٰ کے پیش نظر ملک کی زمام اختیار سادات بیتی کے ہاتھوں میں دے دی گئی۔ ان سادات نے اپنے علو نسب اور خاندانی عظمت کے افتخار کے سبب امراء کے ساتھ تحقیر آمیز سلوک روا رکھا۔ جس کے باعث امراء کشمیر موقع کی تلاش میں رہے اور آخر انہوں نے شورش برپا کی اور دارالامارہ (دارالامرا) میں ان سادات کے دس افراد کو جن میں سب سے بڑا سید حسن تھا۔ موت کے گھاٹ اتار دیا۔ ایک عظیم فتنہ اٹھ کھڑا ہوا۔ مزاجوں میں اختلاف پیدا ہو گیا۔ اور لوگ سلطنت میں رخنہ اندازی کا سوچنے لگے۔ چنانچہ غلبہ پانے کی خواہش رکھنے والوں نے ہر گوشے سے فتنہ انگیزی اور شورش کا سر اٹھایا۔ نتیجہً "بعض امرا اور لشکر کے مشورے سے محمد شاہ دو سال سات ماہ کے بعد معزول ہو گیا۔ اور بعض معتمدوں کے ساتھ مل کر اس نے راہ فرار اختیار کی۔ اور کوہستان کے اطراف میں پہنچ گیا۔

فتح شاہ بن ادہم خان بن سلطان زین العابدین جو ان دنوں نوشہرہ کوہستان میں حاکم تھا، مفاد پرست لوگوں کے ایمار، ملک سیف الدین کی اعانت و اتفاق سے اتوار کے روز تخت نشین ہوا۔ چونکہ تمام ملک کشمیر کی حکومت اس دور میں اس سے متعلق تھی۔ ملک شمش چک نے ملک سرنگ رینہ اور ملک موسیٰ رینہ سے مل کر ملک سیف الدین کی مخالفت پر کمر باندھ لی۔ یہ مخالفت رفتہ رفتہ قتل پر منتج ہوئی۔ عین لڑائی میں ملک سیف الدین مارا گیا۔



ملک سرنگ سواری سے اتر آیا۔ اور عوام کے ہجوم کے باعث خاک فٹا میں غرق ہو گیا۔ اور ملک موسیٰ بھی کاری زخموں کے سبب تھوڑی ہی دیر میں دشمن سے ملحق ہو گیا۔ جب دنوں ملکوں نے عدم کی راہ لی تو وزرات ملک شمش چک کو مل گئی۔ لیکن جس طور ملک سیف الدین اپنے عدل و احسان کے باعث بے نظیر تھا۔ ویسا دور اس ملک میں پھر نہ آیا۔ نیز بادشاہ کے بے توجہی امرا بالخصوص میر سید محمد ملک ابراہیم ماکری ملک کاجی چک اور ملک عیدی رینہ کی جو مقربوں اور اہل اقتدار میں سے تھے۔ مخالفت پر منہج ہوئی۔ ملک موسیٰ چادوری کے اکسانے پر اس جماعت اور شمش چک کے مابین بڑی بڑی لڑائیاں ہوئی۔

### میر شمش عراقی کے استقلال اور اس کے بہکانے پر کشمیری عوام میں مذہب سے انحراف کا ذکر:

مخفی نہ رہے کہ فتح شاہ کے زمانے میں اور ملک موسیٰ رینہ کے تسلط کے دروان کشمیر میں جو عجیب و غریب اور مشکل واقعات پیش آئے۔ ان میں سے ایک واقعہ میر شمش عراقی کی آمد ہے۔ یہ شخص تقریباً حسن شاہ کے عہد میں سفیر کے طور پر اس شہر میں آکر آباد ہو گیا تھا۔ جیسا کہ پہلے ذکر ہو چکا ہے۔ وہ کچھ عرصہ بظاہر صوفیوں اور شیخ اسماعیل کبروی قدس سرہ کے ولایت کے حامل متوسلین کے لباس میں ملت اسلام کے مروجین کے گروہ میں داخل ہو گیا۔ اس لئے کہ اس زمانے میں بت شکنی کا عام رواج تھا۔

اس نے جناب شیخ سے خاص ارادت کا مظاہرہ کرتے ہوئے بابا علی نجار سے کہ حضرت بابا اسماعیل کے مریدوں میں سے تھا۔ ربط معنوی پیدا کر لیا۔ پھر اس نجار کو اس نے بہکایا پھسلایا اس (عراقی) میں ظاہری آراستی اور واعداری زبان و بیان کے لحاظ سے بڑی تھی۔ پھر وہ بعض عجیب و غریب علوم بھی جانتا تھا۔ اس بناء پر شاید حضرت بابا اسماعیل نے اپنے مریدوں سے کہہ رکھا ہو کہ وہ اس مغل سے نشست و برخاست رکھیں۔ سب سے زیادہ بابا علی کہ نادان محض تھا۔ اس سے سبحت رکھی۔ بلکہ وہ تو بظاہر و باطن اس سے مل گیا۔ اور اس بات سے غافل رہا کہ:-

از رہ مرد بظاہر ہموار مرد مان در خاکهای نرم بود دام بیشتر  
(لوگوں کے ظاہر کی ہمواری سے دھوکا مت کھا، کیونکہ نرم زمینوں میں جال زیادہ ہوتا)



(ہے۔)

اس کے باوصف شمس عراقی مسترد ہی رہا اور اسے کوئی پذیرائی نہ ملی۔ چنانچہ وہ پھر خراسان لوٹ گیا تھا۔ جب سلطان حسین کو اس کے باطنی خلل کا علم ہوا تو اس نے اسے ملازمت سے معزول کر دیا۔ اور یوں اس نے پھر کشمیر لوٹ آنے کا ارادہ کیا۔ روانگی سے قبل اس نے کشمیر کی صورت حال جاننے کے لئے اپنا کوئی آدمی وہاں بھیجا۔ اس شخص نے اسے خبر دی کہ بابا اسماعیل کبرسنی کو پہنچ گئے ہیں۔ اور انہوں نے لوگوں سے ملنا جلنا ترک کر دیا ہے۔ جس کے نتیجے میں بابا علی کی گرم بازاری ہے۔ شمس نے بابا علی کے نام خط لکھا کہ میں نے ترک دنیا کرنے کے بعد جناب حضرت سید محمد نور بخش سے خلافت پائی ہے۔ اور اب میں کشمیر آ رہا ہوں۔ بابا علی نے بڑے اہتمام اور جوش و جذبہ سے اس کی پذیرائی کی۔ اور اس پر کامل اعتقاد کرتے ہوئے اسے اپنی خانقاہ میں بٹھا دیا۔ بابا اپنے مرید اس کے حوالے کرتا جاتا۔ شمس نے سید محمد نور بخش سے اپنے تعلق کا ڈھونگ لوگوں کو فریب دینے کیلئے رچا رکھا تھا۔ یہ سید محمد نور بخش چند سلسلوں سے حضرت امیر کبیر علی ثانی کے خلفا میں سے تھے۔ عراقی نے جو خود کو ان سے منسوب کیا تو یہ محض اخترا ہے۔ ”سبحانک ہذا بہتان عظیم“۔ جب عراقی نے اپنا بازار گرم کر لیا تو اکثر لوگوں کے ساتھ گھل مل کر رہنے لگا۔ رفتہ رفتہ خفیہ انداز میں اس نے مذہب تشیع کی اشاعت کی۔ بابا علی کی سعی و کوشش سے وہ کشمیر کے اکثر امراء کی توجہ کا مرکز بن گیا۔ اس نے جدیل میں دو منزلہ خانقاہ تعمیر کر کے اس میں سکونت اختیار کر لی۔ وہ خلوتیں اختیار کر کے سخت قسم کی ریاضتوں میں مشغول رہا۔ کسی نے کیا خوب کہا ہے۔ بیت:-

از ریاضت پیشگان بد درون غافل مشو      سنگ می ریزد فلاخن بر شکم چون می خورد  
(بد فطرت ریاضت پیشہ لوگوں سے غافل نہ رہ۔ گویا جب ٹکراتی ہے تو پیٹ پر پتھر گرا دیتی ہے۔ یعنی چلا دیتی ہے۔)

اس نے سلطان کے ملازموں سے ربط پیدا کیا۔ اور لوگوں سے اپنی کرامات و خوارق ظاہر کرنے کے بہت وعدے کیے۔ اکثر سادہ دل لوگ اس کے فریب میں آ گئے۔ بیت:-  
بوعده ہائے تو دل بستہ ام چه سادہ دلم      کہ آب خضر طمع دارم از سراب غلط  
(میں نے تیرے وعدوں سے دل لگا رکھا ہے۔ میں کیسا سادہ دل ہوں کہ میں غلط طور



پر سراب سے آب حیات کی طمع کیے ہوئے ہوں۔

بہر حال محمد شاہ کی زندگی تک کسی کو اظہار و اشتہار کی قطعاً قدرت نہ تھی۔ وہ (عراقی) پوشیدہ طور پر تشیع کی اشاعت کے سلسلے میں کوشش کرتا رہا۔ بابا اسماعیل کے مخلص پیروکاروں کے ساتھ جس بھی شہر اور قریے تک اس کی رسائی ہوئی، اس نے وہاں کے لوگوں کو ان کے مذہب سے منحرف کرنے کی حتی المقدور کوشش کی۔ اس کے ساتھ ساتھ خود سادہ دلوں اور نادانوں کو تعلیم دیتا۔ اسی اثنا میں ملک کا جی چک نے، جس کی ہمیشہ محمد شاہ کے نکاح میں تھی اور مملکت کا اختیار اس کے پاس تھا، غازی خان کے ساتھ مل کر شمس عراقی کے یہاں آمدورفت شروع کر دی، بلکہ اس نے عراقی کا مذہب بھی اختیار کر لیا۔ شمس عراقی نے دونوں کو اس بات پر تحریک کی کہ امیریہ کبرویہ خانقاہ کو، جو ایک منزلہ ہے، گرا کر دو منزلہ بنانا چاہیے۔ اس کا مقصد یہ تھا کہ اسے گرانے کے بعد وہ پھر اس کی تعمیر میں تاخیر کرائے اور اس بات کا موقع نہ آنے دے کہ وہ خانقاہ اس کی جدیل (آج کل اسے زوی بل کہتے ہیں۔ مصنف) میں تعمیر کردہ خانقاہ کے برابر لوگوں کی توجہ کا مرکز نہ بنے۔ دونوں آدمی سلطنت کے مدار الہام تھے۔ انہوں نے محمد شاہ کو اس پر آمادہ کیا۔ بادشاہ نے صرف اس خیال سے کہ اسے دو منزلہ بنائے، خانقاہ معلیٰ کو گرا دیا۔ اس ارادے کے مطابق، جس کا ذکر اوپر ہو چکا ہے، میر شمس عراقی اور کا جی چک اور غازی چک کے، جو عراقی کے حلقہ ارادت میں آچکے تھے، باطل خیال میں، خانقاہ کی تعمیر کچھ عرصے کے لیے معرض التوا و تاخیر میں پڑی رہی، اور کسی نے بھی اس کی تعمیر کی طرف قطعاً توجہ نہ کی۔ تا آنکہ کا جی چک کی بہن کو جو محمد شاہ کی زوجہ تھی اور جس کا نام صالح ماجی تھا اور وہ بابا اسماعیل کی مریدنی بھی تھی، توفیق خداوندی اور تائید ایزدی سے غیرت آئی اور اس نے اپنے جہیز وغیرہ کی پرانی اشیاء اکٹھی کر کے انہیں فروخت کر دیا، اور اس طرح خانقاہ معلیٰ کی تعمیر پر کمر ہمت باندھ لی اور دین کے مخالفوں کی کمر توڑ ڈالی۔ اس زمانے کے رائج سکے کے مطابق اس نے خانقاہ معلیٰ کی تعمیر پر تین ہزار روپیہ اور ساٹھ ہزار تکہ خرچ کیے اور اسے دو منزلہ بنا دیا۔ وہ خاتون بڑے ہی خلوص و عقیدت کیساتھ اس خانقاہ کی تزئین و ترتیب میں مشغول رہی۔ جب عمارت تعمیر ہو گئی تو اس نے زینہ گیری پتو کے ایک ہزار دو سو کرتے، جنہیں اس دور میں ”زینہ جامہ“ کہتے تھے، کارکنوں، معماروں اور ترکھانوں کو اور پانچ ہزار کلمہ پوش پتو مزدوروں کو انعام کے



طور پر دیے۔ شہر کے دس ہزار آدمیوں کو اس نے کھانے کی دعوت دی۔ چھت کے کنگرہ کا قلع رکھنے کے دن اس نے محمد شاہ کی مہر کے ساتھ وقف نامہ تیار کیا اور خانقاہ کی تولیت سید محمد بن سید علی کے سپرد کی جو اس وقت کے سادات سنی میں سے تھے۔ 'ومن دخلہ' کان آمننا (جو کوئی اس میں داخل ہوا وہ امن میں ہو گیا)۔ اس کی تاریخ تکمیل ۶۶ھ تھری۔

جب چادورہ ملکوں کا داوا ملک موسیٰ از راہ تقدیر شمس عراقی کی پیروی اختیار کرتے ہوئے اس کے مذہب میں شامل ہو گیا تو اس (عراقی) کی اور بھی گرم بازاری ہو گئی۔ ملک موسیٰ کے حکم سے اسے جدیل (زڈی بل) میں جگہ مل گئی۔ اور وہ اپنے مذہب کی اشاعت و ترویج میں مصروف ہو گیا۔ اس نے شیعہ مذہب سے متعلق احوط نامی ایک کتاب تصنیف اور شایع کی۔ باباعلیٰ نے محلہ حسن آباد میں لوگوں کو بہکانے میں اپنی دکان خوب چمکائی اور بیشتر ترویج کا باعث بن کر ان دونوں نے غلبہ حاصل کر لیا۔ حسن آباد اور بابا پورہ وغیرہ کے تمام بابے مذکورہ بابا علی کی اولاد ہیں۔ اس کے بعد اپنے وقت میں بابا خلیل بابا طالب اور شیخ حسن جدیل (زڈی بلی) نے ان کی تائید کی اور یوں یہ مذہب زیادہ پھیل گیا۔ اور اسے تبت تک پہنچا دیا گیا۔

اب ہم پھر اصل موضوع کی طرف آتے ہیں۔ فتح شاہ کی یہ خواہش تھی کہ ملک کشمیر زین العابدین کی طرح ایک ہی شخص کے زیر اقتدار رہے۔ چنانچہ اس مقصد کی خاطر اس نے ملک ابراہیم اور بعض دوسرے امرا کو اپنے ساتھ ملا لیا۔ اور ۹۱۶ھ (۱۵۱۰ء) میں کئی پل کاٹ کر جنگ و جدال کا آغاز کر دیا۔ یوں ان لوگوں نے مرنے والوں کے خون سے زمیں کو لالہ زار بنا دیا۔ بہت سی لڑائیوں اور بے شمار کارزار کے بعد سپہ سالاری کا منصب ملک عثمان دار کو ملنا قرار پایا۔ دو ماہ کے بعد وانکران قبیلے کے سرداروں نے متفق ہو کر ملک کا جی چک جہانگیر بدر اور گدائی ملک پر غلبہ پا لیا۔ انہوں نے ان کے بعض آدمی مار ڈالے اور ملک عثمان کو محبوس کر دیا۔ جب کہ فتح شاہ نے راہ فرار اختیار کی۔ ایک ماہ کے بعد ملک ابراہیم ماگری فتح شاہ کو جو ہیرہ پور بھاگ گیا تھا۔ پوری جمعیت کے ساتھ واپس لے آیا۔ اسے دوبارہ تخت سلطنت پر بٹھایا اور خطبہ اور سکہ اس کے نام سے مزین کیا گیا۔ اس نے ایک برس غیر مستحکم حکومت کی۔



اس کے بعد محمد شاہ نے پھر سکندر لودی والی ہند سے مدد حاصل کی۔ ملک نصرت زینہ ملک کا جی چک اور ملک لوہر ماکری نے مقابلے میں آکر داد مردانگی دی۔ اور فتح شاہ (?) نے مقابلے کی تاب نہ لا کر کوہستان کا راستہ لیا۔ اور کوہستان ہی میں راہی ملک بچا ہوا۔ حضرت امیر کی وہ کلاہ مبارک جو انہوں نے سلطان قطب الدین کو عنایت کی تھی۔ اور اس عہد تک نسل در نسل سلاطین تخت نشینی کے روز پہنا کرتے تھے۔ اب فتح شاہ کے قبضے میں تھی۔ اور اس نے یہ وصیت کر دی تھی کہ اسے ان کے کفن میں رکھ دیا جائے۔ جب یہ بات حضرت بابا اسماعیل کے خلف اور خلیفہ شیخ المشائخ شیخ فتح اللہ تک پہنچی تو انہوں نے فرمایا کہ اب سلطنت ان کے ہاتھوں سے گئی۔ بلاشبہ اس کے بعد اگر دو تین افراد نے بادشاہت کی بھی تو وہ غیر مستحکم رہی۔ تا آنکہ قبیلہ چکاں کو منتقل ہو گئی۔ جس کا ذکر اپنے مقام پر کیا جائے گا۔

مختصر یہ کہ فتح شاہ کی نعش کشمیر لائی گئی۔ اور مقبرہ سلاطین میں دفن دی گئی۔ اور کشمیر کی سلطنت ہمعصروں کی مداخلت کے بغیر پورے استقلال کے ساتھ محمد شاہ کو مل گئی۔ تاہم چک قبیلے کے امرا جو رضاعت و چاکری کے محبت سے قرابت و امارت کے مقام تک پہنچ چکے تھے۔ تمام امور میں تسلط کا مظاہرہ کرتے تھے۔ چنانچہ ۹۲۶ھ / ۱۵۲۰ء میں ملک کا جی چک نے اپنے بیٹے ملک مسعود کو پوری جمعیت کے ساتھ ملک جہانگیر کو گرفتار کرنے کیلئے بھیجا۔ جو اس دور کے امرا میں سے تھا۔ اور ان کے ساتھ بالادستی کا مظاہرہ کرتا تھا۔ ملک لہر ماکری اور ملک میدی زینہ نے قلعہ ناگام میں مخالفت اختیار کی۔ ۹۲۷ھ / ۱۵۲۱ء میں ملک علی لہر ماکری اور ملک ابدال نے قلعہ جیرہ اور میں بہت زیادہ فوج کے ہمراہ ان سے جنگ کا آغاز کر دیا۔ آخر کشمیر کو چار حصوں میں تقسیم کیا گیا۔ ایک حصہ ملک ابدال کو جس کے پاس منصب حکومت تھا۔ دوسرا اس کے بھائی ملک لوہر کو تیسرا ملک علی کو اور چوتھا ریکی چک اور شیخ علی کو ملا۔ جو سردار لشکر تھا۔ ترک اور اس کا ذکر آتا ہے:-

اس نے کئی مرتبہ کشمیر والوں سے جنگ کی۔ آخر موسم خزاں میں ہندوستان چلا گیا۔ اور ملک علی نوشہرہ تک اس کے ہمراہ رہا۔ اس واقعے کا بیان اور اس ماجرا کی تفصیل کچھ اس طرح ہے کہ ۹۳۸ (۱۵۳۱-۲ء) میں ظہیر الدین محمد بابر بادشاہ جس نے کچھ عرصہ پہلے ہند کو تسخیر کیا تھا، کا فرزند میرزا کامران ۶۷۔ اس دنیا سے رحلت کر گیا۔ جس کے سبب سکھ اور خطبہ نصیر الدین محمد ہمایوں بادشاہ کے نام کا جاری ہوا۔ میرزا کامران نے ہمایوں بادشاہ سے



اجازت لے کر کشمیر کی طرف توجہ کی۔ اس نے نوشہرہ میں رک کر محرم بیگ اور شیخ علی بیگ کو تیس ہزار سوار دے کر کتبہ روانہ کیا۔ چونکہ کشمیر امرا کے درمیان منقسم تھا۔ اس لئے کوئی بھی مقابلے کے لئے نہ نکلا۔ تا آنکہ یہ لوگ قلعہ جیرہ اودر میں آ کر فروکش ہو گئے۔ فتح و نصرت کا شہرہ ہند تک جا پہنچا۔ لوگوں نے (اس فتح کی) تاریخیں کہیں خود محرم بیگ نے یہ تاریخ کہی اور کامران میرزا کو بھجوا دی۔

بہ حکم پادشاهی کز حریمش بفہم آسان شود تفہیم فردوس  
سفر کردم بسوی شہر کشمیر کہ از خوبی دہد تعلیم فردوس  
چو کردم فتح نیم او تاریخ خرد گفتا کہ ”فتح نیم فردوس“  
(شاهی حکم سے کہ جس (بادشاہ) کی حریم سے فردوس (کی صورت) کا سمجھنا آسان ہو جاتا ہے)۔

(میں نے کشمیر شہر کی طرف سفر کیا جو اپنے حسن و خوبی کی بنا پر فردوس کا پتا دیتا ہے)۔  
(جب میں نے اس کا نصف حصہ فتح کر لیا تو عقل نے اس موقع کی تاریخ ان لفظوں سے نکالی: ”فتح نیم فردوس“ یعنی آدھے فردوس کی فتح (۹۳۸ھ / ۱۵۳۱ء)۔)

آخر کار امراے کشمیر جیرہ اودر سے موضع اتر واجن آ گئے۔ ادھر محرم بیگ پوری جمعیت لے کر اتر واجن میں جنگ و حرب کیلئے تیار ہو گیا۔ اب کشمیر کے امرا کوہ سلیمان کی طرف بڑھ گئے۔ سخت لڑائی کے بعد جب محرم بیگ مغلوب ہو گیا تو اس نے صلح کر کے ہندوستان واپس جانے کا ارادہ کیا۔ اس کے لوٹ جانے کے بعد کشمیر کے سپاہیوں نے ابھی پیشیاں بھی نہیں کھولی تھیں کہ اچانک ۹۳۹ (۱۵۳۲ء) میں سلطان سعید خان کاشغری سے آ کر خود تو تبت میں رک گیا۔ اور اپنے بیٹے اسکندر خان کو اس نے آگے روانہ کر دیا۔

وہ مقربوں کی ایک جماعت کے ساتھ جس کا سرکردہ اس (سعید) کا بھتیجا میرزا حیدر تھا۔ چار ہزار سوار لے کر موسم خزاں میں لار کے راستے محلات نوشہرہ پہنچا اور وہاں ٹھہر گیا۔ کشمیر کے بھی امرا اس وقت قلعہ جیرہ اودر میں مقیم تھے۔ کاشغریوں نے فصل شتا (جاڑا) اور موسم سرما میں کامراج کا رخ کیا۔ اگرچہ امراے کشمیر ان کا تعاقب جاری رکھے ہوئے تھے۔ لیکن کاشغریوں کے غلبے کے باعث شہر کے بھی لوگ پہاڑوں اور جزیروں کی طرف نکل گئے۔ کئی ایک چھوٹے بڑے دہقان ترکوں کے ہاتھ اسیر ہوئے۔ کاشغریوں نے اپنے خیال میں



سر سری فتح پالی۔ اس موقع پر ایک شاعر نے یہ تاریخ کہہ کر سعید خان کے پاس بھجوا دی۔  
تاریخ:

الحمد للہ کان شاہ عادل سلطان سکندر خاقان دوران  
بر گرد اعدا در روز ہجرا قادر شد آن دم از لطف یزدان  
تاریخ فتش الحق کہ این است روز چہارم از ماہ شعبان  
(=) الحمد للہ کہ وہ سلطان سکندر جو اپنے دور کا خاقان ہے۔ لڑائی کے دن دشمنوں پر اللہ  
کے کرم سے غالب آیا۔ = بلاشبہ اس کی فتح کی تاریخ یہ ہے۔ ماہ شعبان کی چوتھی تاریخ۔  
الغرض اس واقع کے بعد بہت سے لوگوں نے سردیوں کے دن بڑی اذیت و صعوبت  
ذلت و خواری اور بے قرائی میں بسر کیے۔ جب بہار کے آثار نے زمین کو شادابی و تازگی کے  
جلوے سے آراستہ کیا تو کشمیر کے فوجی ترک لشکر کے مقابلے میں آگئے۔ ملک محمد علی، محمد  
ملک ناتجی چادرو، ملک حسین رینہ، اور ملک موسیٰ وغیرہم میدان جنگ کی طرف بڑھے اور  
بہت زیادہ کارزار کے بعد وہ کاشغریوں کے لشکر پر غالب آگئے۔ جب میرزا حیدر کا گھوڑا بے  
جان ہو گیا تو بھی فوجی بھاگ کھڑے ہوئے۔ علی بیگ تقریباً ہزار سوار میرزا حیدر کے دائیں  
جانب اور دو ہزار سوار اس کے بائیں جانب لے کر اپنے دلیروں کو تحریک و تہدید کرتا اور ان  
کے حوصلے بڑھاتا رہا، اس طرح اس نے جنگ کی آگ کو دوبارہ بھڑکا کر آخر دشمن پر غلبہ  
پالیا۔ اہل کشمیر کے کوئی ایک ہزار چھ افراد اور بہت سے امرا مارے گئے، باقی لوگوں نے راہ  
گریز اختیار کی۔ اس صورت حال کے باوجود کشمیر کے امرا بڑی دلیری و جوانمردی سے میدان  
جنگ میں ڈٹے اور لڑتے رہے اور یوں کاشغریوں کو شکست ہوئی؟ امرانے ان کا تعاقب نہ  
چھوڑا۔ بہار کے آخر میں فریقین میں صلح ہو گئی۔ کاشغریوں نے لار کے راستے سے تبت کی  
جانب رخ کیا۔

چونکہ سال کا بیشتر حصہ جنگ و جدال میں گزرا تھا، اور کسی قسم کی تعمیر و زراعت نہ  
ہوئی تھی، اس لیے غلہ گراں ہو گیا اور قحط و تنگ دستی کا اس حد تک غلبہ ہو گیا کہ باپ،  
بیٹے کے منہ سے اور ماں، بیٹی کے ہاتھ سے لقمہ چھیننے لگی۔ لوگ بھوک سے مر گئے۔

بیت:



قحط تاحدی کہ خلق از فرط بے قوتی چو شمع جسم خود را سوختی بر آتش و بردی بکار  
(قحط اس حد تک پہنچا کہ مخلوق روئی کی بجائے عدم دستیابی کے باعث شمع کی مانند اپنے  
جسم کو آگ پر چلاتی اور کام میں لاتی)  
۸۹۳۲-۱۵۳۷ء میں سلطان محمد شاہ فوت ہو گیا۔

### شمس الدین شاہ:

محمد شاہ کا بیٹا تھا۔ باپ کی وفات کے بعد اسے خالق خیر و شر کے حکم سے سلطنت ملی۔  
مملکت کے معاملات کا جی چک کے ہاتھوں میں رہے۔ یہ وہی کاجی چک ہے جس کی بہن محمد  
شاہ کے عقد میں تھی۔ یہ نامور دلاوروں میں سے تھا۔ وہ اکثر اوقات ہند کے حملہ آوروں کو  
بھگانے کے لیے کوہستان میں ٹھہرا رہتا۔ سرحد کاجی دارد جو کوہستان کی دشوار گزار سرحد  
ہے کاجی کی وہاں اقامت کے سبب اس کے نام سے منسوب ہے۔ شمس الدین کو استحکام میسر  
نہ آیا۔ وہ ایک برس سے زیادہ نہ جیا ۹۳۰ھ/۱۵۳۳ء میں وہ عالم فانی سے کوچ کر گیا۔

### اسماعیل شاہ بن محمد شاہ:

بھائی کی وفات کے بعد تخت نشین ہوا۔ اس کے زمانے میں کاجی چک کی وساطت سے  
جو شمس عراقی کا مرید تھا مذہب تشیع بیشتر رواج پذیر ہوا۔ کاجی چک کی بیٹی اسماعیل شاہ کے  
عقد میں تھی اس لیے پہلے کی نسبت اب زیادہ اختیار اس کے پاس تھا۔ امور مذہب  
میں تعصب کی خاطر اس نے بہت بھاگ دوڑ کی۔ امرائے کشمیر میں اب پھر باہمی خصومت  
اور جھگڑے شروع ہو گئے۔ انہوں نے دہات اور قصبات باہم تقسیم کر لیے۔ ماکری، چک،  
چادری اور ملک قبیلوں کے وہ افراد جو اس عہد میں ارباب اقتدار اور ملکی معاملات میں  
صاحبان اختیار تھے ایک دوسرے کے دشمن ہو گئے اور باہم برسر پیکار رہنے لگے۔ محلہ علاء  
الدین پورہ میں جو قلعہ کی صورت واقع ہے نمایاں لڑائیاں لڑی گئیں۔ اسماعیل شاہ نے کچھ  
عرصہ عدم استحکام کے ساتھ گزارا اور جلد ہی فوت ہو گیا۔

### ابراہیم شاہ بن اسماعیل شاہ:

میرزا حیدر کی کشمیر میں آمد کے سبب اسے تخت پر بٹھایا گیا۔



پوشیدہ نہ رہے کہ ملک ابدال ماکری اور ریکی چک نے جو اپنے آباؤ اجداد کے دستور کے مطابق مذہب اہلسنت و جماعت پر قائم تھے اور جو تشیع کی طرف قطعاً مایل نہ ہوئے، اپنے بیٹے ہمایوں کے پاس لاہور بھیج دیے اور میر شمس عراقی کے پیروں کے تسلط اور مذہب تشیع کی اشاعت کے بارے میں مفصل لکھ بھیجا، بلکہ میر شمس کی تالیف ”احوط“ دیگر عقائد کے ہمراہ اصل صورت میں پیش کر کے اس سے اصلاح احوال اور فوجیں کشمیر بھیجنے کی التماس کی۔ ہندوستان میں ہمایوں بادشاہ کی شکست اور شیر خان (سوری) کے غلبے کا واقعہ انہی دنوں پیش آیا تھا۔ ابدال ملک اور میرزا حیدر ہندوستان میں ہمایوں بادشاہ کے ملازموں میں سے تھے۔ ہمایوں بادشاہ نے میرزا حیدر کی اس ترغیب کو، کہ کشمیر کی طرف بڑھا جائے، نہ سمجھا اور ٹھٹھ اور بھکر سے ہوتا ہوا ایران جا پہنچا۔ میرزا حیدر اپنی کوشش سے لاہور سے نکل کر چرہ ہار کے راستے کشمیر پہنچا۔ ملک کاجی چک اپنی جمعیت لے کر ہیرہ پور کے راستے سے ہندوستان چلا گیا، جب کہ ملک ابدال ماکری اس دنیا سے کوچ کر گیا۔ ادھر کاجی ملک، شیر خان سے ملا اور اس سے اس نے کمک کی درخواست کی۔ شیر خان نے اسے خان خانان کے خطاب سے نوازا اس کے ساتھ بہت اچھا سلوک کیا اور اپنا لشکر اس کے ہمراہ بھیج دیا۔ اس کی واپسی تک میرزا حیدر نے کشمیر پر تسلط حاصل کر لیا اور اہل کشمیر کے ساتھ وہ اس قدر حسن سلوک سے پیش آیا کہ ہر شخص کو اس نے اپنا مطیع و منقاد بنا لیا۔

کاجی چک نے ہیرہ پور کے راستے سے شہر کا قصد کیا۔ میرزا اہل و عیال کے ساتھ اندر کول میں تھا۔ جب اسے کاجی چک کی آمد کا پتا چلا تو اس نے کاجی چک سے جنگ کے لیے ریکی چک اور ملک عیدی رینہ کے ہمراہ فوج ارسال کر دی۔ ایک مدت تک جنگ جاری رہی۔ دونوں طرف کے لوگ، جو زبردست دلیر اور سرداری کے اہل تھے، باہم لڑتے رہے، لیکن چونکہ تقدیر کا پنجہ تدبیر پر غالب ہے اس لیے امراے کشمیر کی شجاعت و جلاوت فتح کا باعث نہ بن سکی اور اس کا کوئی فائدہ ہوا، تا آنکہ نوروز چک تو مارا گیا اور کاجی چک کو شکست ہو گئی اور وہ پھر ہند چلا گیا۔



## نازک شاہ بن فتح شاہ

ملک عیدی رینہ کے توسط اور اس کے حسن سعی سے تخت نشین ہوا۔ بادشاہی تو اس کے نام کی تھی لیکن حقیقت میں سارا تسلط و تصرف میرزا حیدر کا تھا۔ اس میرزا نے نئے سرے سے اس شہر میں شعار اہلسنت کو رواج دیا۔ جدیبل کی خانقاہ کو اس نے آگ لگوا دی۔ شمس عراقی کی ہڈیاں نکلا کر جلا دیں اور اس کے مقبرے کو سارے شہر کا کوڑا خانہ بنا دیا۔ اس نے دس برس حکمرانی کی، نواحی شہر کو بڑے اچھے طریقے سے کنٹرول کیا اور تبت اور کوہستان کا بہت سا حصہ اپنے تصرف میں رکھا، نیز دشمنوں کے ہاتھ ضرب شمشیر سے کوتاہ کر دیے۔ اس نے علم کی ترویج، علما کی تربیت اور اسلام اور اہل اسلام کی تعظیم احسن طریقے سے کی۔ ملک عیدی رینہ، حسن رینہ، ملک محمد ناجی اور خواجہ حاجی اس کے زیر اطاعت تھے۔ اس نے اہل تشیع کو خاصی سرازش کی اور میر شمس عراقی کے بیٹے دانیال کو، جو میرزا کے خوف سے تبت خرد بھاگ گیا تھا، وہاں سے بلوا کر مار ڈالا، شیعوں کے شکلی نامی ایک پیر کا بدمذہب جدا کر دیا۔ یہ پیر ریشیوں اور زاہدوں کے لباس میں زندگی بسر کر رہا اور خود کو بابا علی کا مرید کہتا تھا۔ اس نے پہلے اس پیر کا سردھان چھڑنے والے کو لھو میں کوٹا، اس کے بعد اس کے جسد کو ذلت کے ساتھ جلا دیا اور جو اہل خدمات اور اعیان رخصت سے منسوب و مشہور تھے انہیں بھی اس نے قتل کروا ڈالا۔ نتیجہ یہ ہوا لوگوں کے دلوں میں، میرزا حیدر کے بارے میں کدورت اور وحشت پیدا ہو گئی اور زیادہ تر اہل تشیع دشمنی اور نزاع پر اتر آئے۔ ملک عیدی رینہ نے ۱۵۵۱/۹۵۸ میں میرزا کی مخالفت و منازعت کا ارادہ کیا اور اس سلسلے میں حسین ماکری اور خواجہ حاجی کے ساتھ عہد و پیمان باندھا کہ وہ مل کر نواحی کشمیر اور کوہستان میں لشکر کشی کریں۔ میرزا حیدر نے لشکر کشی کی اور ملک عیدی رینہ، حسین ماکری اور خواجہ حاجی کو حکم دیا کہ وہ اس (میرزا حیدر) کے بھتیجے میرزا بہادر کے ہمراہ اپنی فوج بھیج دیں تاکہ وہ کوہستان کا نظم و نسق چلائے۔ اس ضمن میں ان کے درمیان مخالفت پیدا ہو گئی۔ میرزا حیدر کے سرداران لشکر ملا قاسم اور ملا باقی جو تبت گئے ہوئے تھے، واپس آ کر مذکورہ فوج کے ساتھ مل گئے۔ معاملہ جنگ و قتال پر منبج ہوا اور دونوں فریقوں کے درمیان عجیب خونریزی ہوئی۔ عجب محاربہ صورت پذیر ہوا۔ میرزا حیدر کے آدمی ایک مدت تک ہاتھ



پاؤں مارتے رہے، انہوں نے خوب جنگ لڑی اور داد مردانگی دی اور مردانگی ہی سے انہوں نے دشمن کو بھگانے کی کوشش کی۔ دونوں طرف سے فوجوں کی ایک کثیر تعداد ہلاک ہوئی، لیکن آخر کار امیرزا حیدر کی فوج کو شکست ہوئی۔ اچھے اچھے سردار تباہ ہو گئے۔ ملا قاسم مارا گیا اور ملا باقی رہ فرار اختیار کر کے میرزا کا پاس چلا گیا۔ ملا عبداللہ بھی، جو میرزا کے سرداروں اور معتمدوں میں سے تھا اور شکست کھا کر قصبہ بارہ مولہ کے نزدیک ٹھہرا ہوا تھا، مارا گیا۔ میرزا کا دودھ شریک بھائی کشتوار پر قبضہ کرنے کے لیے گیا ہوا تھا۔ اسے راستے میں شکست ہوئی اور وہ ڈیڑھ ہزار آدمیوں کے ساتھ مارا گیا۔ جب دوستوں کے دل کی زمین میں نفاق کا بیج پڑ گیا تو اس قسم کے حادثے رونما ہوئے۔

میرزا نے اپنے اہل و عیال اندر کوٹ چھوڑ کر امراری کشمیر پر شہنشاہ مارنے کا ارادہ کیا۔ اس اثنا میں میرزا کے دل میں خدا جانے کیا بات آئی کہ وہ غنیم کی شاخ بندی کے لئے تنہا نکل آیا۔ ایک قصاب نے اس سے پوچھا کہ تیرا نام کیا ہے تو چونکہ اسے کشمیری زبان ٹھیک بولنا نہیں آتی تھی، اس لئے قصاب کو یقین ہو گیا کہ وہ مغل ہے، چنانچہ اس سے کلہاڑا اٹھایا اور اس کے سر پر چلا دیا۔ اسی زخم سے درجہ شہادت پا کر عقبی کو سدھارا۔ بعض لوگوں کا کہنا ہے کہ وہ شبہ نفاق دور کرنے اور بلا سبب کی مخالفت مٹانے کی خاطر مدعیان آفاق سے ملنے گیا تھا۔ راستے میں اتفاق سے ایسا حادثہ پیش آ گیا۔ میرزا کے اہل و عیال اپنے تمام مال و متاع اور جمیعت کے ساتھ کاشغر روانہ ہو گئے تمام اہل کشمیر ان کی اعانت کی۔ اس کی اس ناگہانی موت کی خبر اس کے مخالفین کے لیے فتح کا موجب بنی، بالخصوص اہل تشیع جنہیں اس نے مناسب سزا دی تھی، بہت مسرور ہوئے۔

میرزا مقبرہ سلاطین میں جانب مغرب، دریا کے کنارے مدفون ہے۔ یہ ۱۵۵۰/۹۵۷ کا واقعہ ہے، جیسا کہ اس کی قبر کے کتبے پر کندہ اس قطعہ تاریخ سے معلوم ہوتا ہے:

تاریخ:

شہ گور گان میرزا حیدر آنکہ ملک شہادت زوہ کوس شاہی  
قضای الیٰ چنن بود تاریخ ”شدہ بہر وصلش قضای الیٰ“

۹۵۷

اب مزار کلاں مسجد کے قریب ہے.....

بعض لوگوں کا کہنا ہے کہ خواجہ حاجی میرزا سے متوہم ہو کر خانپور میں خیمہ زن ہو گیا



تھا۔ میرزا، خواجہ کی تسلی خاطر کے لیے تما نکل کھڑا ہوا۔ جب وہ خیمے کے نیچے پہنچا تو قصاب نے اسے غنیم جان کر ایک ہی وار سے شہید کر دیا۔ واللہ اعلم عند اللہ (اس کا علم تو اللہ ہی کو ہے)۔ غازی چک اور گلٹی چک کے بیٹے دولت چک نے میرزا کی نعش کی توہین کرنا چاہی اور اس کی قبر کو کوڑا خانہ بنانا چاہا۔ لیکن ابدال ماکری کے بیٹے سید محمد نے، جس کی والدہ قبیلہ سادات سے تھی، ماکریوں کی ایک جمیعت اور اہل سنت و جماعت کے افراد کی فوج لی اور میرزا کی نعش اٹھا کر پانچ روز کے بعد مزار سلاطین میں دفن کر دی اور ایک ماہ، مذکورہ لوگوں کے ہمراہ میرزا کی قبر کے سرہانے بیٹھا رہا۔ اس طرح اس نے چکوں کے ہاتھ آگے بڑھنے سے روک دیے۔ اس نے میرزا کا مقبرہ محکم اور پتھر کا بنوایا۔

مذکورہ سید محمد کے عقد میں نازک شاہ کی ہمشیرہ تھی۔ غازی چک وغیرہ، نازک شاہ کی حمایت کے سبب، جب سید محمد پر ہاتھ نہ ڈال سکے تو وہ اندر کوٹ میں میرزا حیدر کے گھر کو تباہ کرنے کی خاطر، جہاں ابھی تک اس کے اہل و عیال مقیم تھے، فوج لے کر گئے۔ میرزا کی بیوی مردانہ وار جنگ کے لئے تیار ہو گئی۔ احمد ماکری کے بیٹوں نے جو سید محمد کے اقربا میں سے تھے، درمیان میں پڑ کر صلح کروا دی، چکوں کو وہاں سے ہٹایا اور میرزا کے قبیلے کو کاشغر روانہ کر دیا۔

مذکورہ میرزا حیدر، والی کاشغر سعید خان کا بھتیجا اور ظہیر الدین محمد بابر شاہ (بادشاہ؟) کا خالہ زاد تھا۔ رسی و دینی علوم اور شعر و سخن سے بہت بہرہ ور تھا۔ مرزا کی تالیف ”تاریخ رشیدی“ ایک قابل اعتماد اور نادر احوال پر مشتمل کتب ہے۔ اس کے دور میں اہل شہر کو بہت سے فائدے پہنچے۔ اس نے بازاروں کے درمیان کلغذ گیر (منتشر کلغذوں کو یکجا کرنے والی چٹنی یا آلہ)، آگ والے برتنوں میں، جنہیں ”نارہ لہو“ کہتے ہیں، دھان خشک کرنے کی اختراع اور حمام وغیرہ ایسی سہولتیں بہم پہنچائیں۔ ان کے علاوہ مفاد عامہ کی اور بھی بہت سی چیزیں اس سے منقول و منسوب ہیں۔ اگرچہ اس نے دس برس کشمیر میں حکمرانی کی لیکن اس نے سکہ و خطبہ سے والی کشمیر کا نام نہ نکلا سکا، اس لئے کہ نازک شاہ بھی اہل سنت و جماعت میں سے تھا، اور اسی وجہ سے کسی نے بھی سکہ و خطبہ کی تدبیرلی کی تجویز پیش نہ کی۔

نازک شاہ کے بعد آنے والے سلاطین کا معاملہ رفتہ رفتہ ضعف و عدم استحکام کا شکار



ہوتا چلا گیا جس کے نتیجے میں قبیلہ چک کے لوگ جو ان کے خدمتگاروں میں سے تھے، غالب آ گئے، اس کا ذکر آگے آئے گا۔ اب مناسب یہ ہے کہ سب سے پہلے عبرت آموز سطور تحریر میں لائی جائیں۔

اس مدت میں جو سادات اور بزرگ مسند ارشاد پر بیٹھے اور جن میں سے بعض کے بارے میں راقم کو علم ہے، ان کی تفصیل کچھ اس طرح ہے:

## اس دور کے سادات

### حضرت سید اجمار

ان کا مسکن شریف شہر سے باہر پل دیوارن ہے۔ جذبہ عالی کے مالک ہیں۔ ایک مدت تک مستور رہے۔ ان کا مقبرہ معلوم نہ تھا۔ حضرت شیخ داؤد بن مالو اپنے عہد میں ان کی قبر کے ظاہر ہونے اور ان کی شہرت کا باعث بنے۔ اب یہ مقام متقی لوگوں کا مرجع اور محل فیض ہے۔ کہتے ہیں کہ وہ قبر شریف کی علامت ہرگز قبول نہیں کرتے تھے۔ بعض نے ان کا نام سید محمود بتایا ہے۔ واللہ اعلم

### حضرت میر جمال الدین بخاری:

عالی درجات سادات میں سے ہیں۔ قدوتہ الاقطاب (قطبوں کے پیشوا) حاجی عبدالوہاب کے مرید تھے جو خود چھ واسطوں سے جناب حضرت مخدوم جہانیاں تک پہنچتے ہیں۔ ولادت (ولایت؟) و سیادت میں عظیم شان کے مالک تھے۔ عہد سلاطین کے اواخر میں انہوں نے کشمیر کو اپنے قدموں سے آراستہ فرمایا اور ایک دنیا کو فیض ارشاد سے بہرہ ور کیا۔ حضرت مخدوم شیخ حمزہ کا انتساب ان کی جناب سے ہے یہ کہا جاسکتا ہے کہ ان کی تشریف آوری کی غایت حضرت مخدوم کی تربیت تھی رشد و ارادت کے حقوق ادا کر کے پھر ہندوستان لوٹ گئے، جہاں انہوں نے دہلی میں رحلت فرمائی۔ ان کا متبرک مزار مشہور اور پراز نور ہے۔



علی شان سادات میں سے ہیں۔ پوشیدگی میں رہنے والوں کے زمرے میں تھے۔ ایک تقریب سے انہوں نے ظہور فرمایا۔ میر قدس سرہ کا مقبرہ محلہ خانپار میں فیوض انوار کی جائے نزول ہے۔ ان کے قریب ہی ایک قبر کا پتھر موجود تھا۔ عوام میں مشہور ہے کہ وہاں ایک ایسے پیغمبر آرام فرما ہیں جو زمانہ سابقہ میں کشمیر میں مبعوث ہوئے تھے۔ یہ جگہ ”مقام پیغمبر“ کے نام سے معروف ہے۔ تاریخ کی ایک کتاب میں مذکور ایک حکایت نظر سے گزری جس میں کہا گیا ہے کہ ایک سلطان زادہ زہد و تقویٰ کی راہ پر چل نکلا۔ اس نے بہت زیادہ ریاضت و عبادت کی (جس کے نتیجے میں) وہ کشمیر کے لوگوں کی رسالت پر مبعوث ہوا۔ وہ کشمیر آیا اور لوگوں کے رشد و ہدایت میں مصروف ہو گیا۔ رحلت کے بعد وہ محلہ انزہ (انزی؟) مرہ میں آسودہ خاک ہوا۔ مذکورہ کتاب میں اس پیغمبر کا نام یوز آصف لکھا ہے۔ انزی مرہ (اور) خانپار متصل واقع ہیں۔ اکثر اصحاب کمال، خصوصاً راقم کے مرشد اور حضرت ملا عنایت اللہ شلی فرمایا کرتے تھے کہ زیارت کے وقت اس مکان سے نبوت کے فیوض و برکات ظاہر ہوتے ہیں۔ والعلم عند اللہ۔

### بیا فتح اللہ:

حضرت بابا اسماعیل کے فرزند ارجمند اور ظاہری و باطنی طور پر انہی کے تربیت یافتہ ہیں ریاضات و کرامات کے مالک تھے۔ مخدوم شیخ حمزہ جیسے پیشواے عارفان ان کی خدمت سے بہرہ ور تھے۔ دین کے مخالفین، جو سید المرسلینؐ کے صحابہ کرام کے بارے میں بیحد سب و شتم سے کام لیتے تھے، کے غلبے کے دنوں میں انہوں نے بڑی اذیت اٹھائی۔ انہوں نے اپنے تینوں عالی گوہر بیٹوں کے نام تینوں حضرات خلفائے کرام پر تبدیل کر دیئے اور یہ اس نیت سے کیا کہ بد لگام لوگوں کا رنض و دشنام ان کے انہی نیک نام بیٹوں کو پہنچے۔ آخر ان میں قوت برداشت نہ رہی اور وہ اپنے اہل بیت سمیت سیالکوٹ ہجرت کر گئے اور وہیں آباد ہو گئے۔ وہاں وہ مرجع خاص عام ٹھہرے اور شاہ فتح اللہ حقانی کے نام سے لقب ہوئے۔ مولانا کمال الدین اور مولانا جمال الدین ایسے فاضل و کامل و عامل حضرات کی نسبت ان کی بیٹیوں سے سیالکوٹ ہی کے مقام پر عمل میں آئی۔ اس کا ذکر اپنے مقام پر ہو گا۔ مختصر یہ کہ شیخ نے وہیں وفات پائی۔ وہ مستجاب الدعوات تھے۔ اور ان کے بھی بیٹے صاحبان علم و تقویٰ



ارباب فضل و کمال اور اصحاب صدق و صفا تھے۔ بعض (مورخین) اس بات کے قائل ہیں کہ حضرت شیخ طبقہ چک کے ایک سلطان کی التماس پر پھر کشمیر مراجعت فرما گئے تھے۔ اس کا علم تو اللہ ہی کو ہے۔

### زیبی رشی اور زونی رشی:

پرگنہ جرات (چرار) کے قریہ راجور کے رہنے والے دو بھائی تھے۔ ان میں خدا طلبی کی آرزو پیدا ہوئی اور وہ شیخ بولی حاجی کی۔ جن کا ذکر پہلے گذر چکا ہے۔ خدمت میں حاضر ہو کر باطل کی راہ سے مشغول کار ہوئے۔ ان میں سے ایک بھائی کے دل میں جنگل نشینی کی آرزو پیدا ہوئی۔ دوسرے بھائی نے اس سے کہا کہ جب تک ہم اپنی خواہشات و عار وغیرہ کو ترک نہ کریں۔ جنگل نشینی بے فائدہ ہوگی۔ چنانچہ شیخ کے حکم سے ایک حصول علم میں مشغول ہو گیا۔ دوسرے نے کمال کی طرف قدم اٹھایا۔ اور دونوں کا معاملہ کمال کو پہنچا۔ زیبی رشی کاشغریوں کے ہنگامے میں اپنے مرشد شیخ بولی حاجی کے گھوڑے کے پیچھے بھاگے جا رہے تھے کہ ایک ترک نے انہیں شہید کر دیا۔ ان کی نعش تین روز تک پڑی رہی اور ایک کتا اس کی تمسبانی کرتا رہا۔ آخر ان کے یاروں نے نعش وہاں سے اٹھا کر اس کی تجہیز و تکفین کی۔ زونی رشی ان کے قائم مقام ہوئے۔ صاحب احوال تھے۔ انہوں نے کسی آدمی کو نمک لانے کے لئے بھیجا۔ اس کا پاؤں پیر پنجال میں پھنسا اور وہ گر گیا۔ زیبی رشی نے روپوشی کے عام میں حاضر ہو کر اس کی دستگیری کی۔ اس نے انجان پن میں اس شخص پر نفرین کی جس نے اسے بھیجا تھا۔ اور لوٹ آیا۔ حضرت نے اسے اسکی وہ نفرین اور گالیاں یاد دلائیں تو وہ منکر ہو گیا۔ جب حضرت رشی نے ساری صورتحال تفصیل سے بیان کر دی تو مذکورہ مزدور نے معذرت کی۔ زونی رشی سے متعلق (بھی) ایسی کئی حکایات مذکور ہیں۔ جب رحلت فرمائی تو مقبرہ چرار میں آسودہ خاک ہوئے۔

### شیخ تنگ رشی:

سنگہ بی بی کے جو زاہدہ تھیں۔ عصمت پرست ترکش بردار تھے۔ اور سنگہ ہی کی رہنمائی کی بدولت انہیں شیخ بابا شکرالدین رشی کی خدمت میں ارادت حاصل ہوئی۔ نمایاں



احوال کے مالک تھے۔ مذکورہ سنکھ بی بی کی وفات کے بعد بہت کے مقام پر جو اس وقت غیر آباد اور درندوں چرندوں کا مسکن تھا۔ ان (سنکھ) کی گدی پر بیٹھے۔ انہوں نے دنیوی اسباب کی بنیاد ہی کو اکھیر ڈالا اور کوئی بھی چیز پاس نہ رکھی۔ ہر چیز سے ہاتھ اٹھالیا۔ حتیٰ کہ اپنا خرچہ بھی ایک سائل کو عطا کر دیا اور جسم پر بوریا رکھنے لگے۔ آخر تمام عمر وہیں بسر کی۔ درندوں چرندوں کو ان سے الفت و انس پیدا ہو گیا تھا۔ انہوں نے سب کو اپنا مطیع و منقاد بنا لیا تھا۔ شام اور دوپہر کے وقت کھانے کا دسترخوان ان کے لئے بچھا دیتے۔ ہر جانور کسی دوسرے جانور کی مزاحمت کے بغیر اپنا حصہ وہاں سے اٹھا لیتا۔ شیخ نو روز میں جن کا ذکر آگے آئے گا تصرف و جذبہ (کی کیفیت پیدا ہونے) کے بعد انہیں اپنا قائم مقام بنا کر عالم فانی سے رحلت فرما گئے۔ وہیں دفن ہوئے

اور یہ مذکورہ سنکھ بی بی بھی معروف عارفہ اور زہد و ریاضت میں مردوں سے بڑھ کر تھیں۔ انکے مقبرے کے نزدیک ایک جگہ ہے۔ جو حضرت موسیٰ علی نبینا و علیہ الصلوٰۃ و السلام (ہمارے نبی اکرمؐ اور ان یعنی حضرت موسیٰ پر درود و سلام ہو) کی قبر کے طور پر مشہور ہے اور بزرگ حضرات اور صاحبان حال اس سے ظاہر ہونے والے فیوض و برکات کے بارے میں کئی روایتیں بیان کرتے ہیں۔

### مولانا رضی الدین:

اپنے زمانے کے فضلا اور صاحبان دانش و ذکاء میں سے اور عقلی و نقلی علوم کے جامع تھے۔ عہد سلاطین کے آخر اور میرزا حیدر کے دور تسلط کے اوائل میں محلہ قطب الدین پورہ کے مدرسے میں مدرس تھے۔ اکثر علوم میں انہوں نے تالیفات کیں۔ ان کی بیٹی مولانا فیروز مفتی المعروف بہ ملا مچی گنائی کے عقد میں تھی۔ جب فوت ہوئے تو اکابر میں سے کسی نے تاریخ وفات کہی۔

تاریخ:-

میر در سجدہ جان سپرد بحق سنہ ۱۰۵۶ھ و پنجاہ و شش  
(میر نے ۱۵۴۹/۹۵۶ میں جان 'جان آفرین کے سپرد کر دی)۔

لوگوں کی زبان پر یہ بات جاری ہے کہ جب مدرسے میں حافظ بصیر کی زبان سے یہ بات



صادر ہوئی کہ شیعہ بھی ”منہ میں زبان رکھتے ہیں“ تو تمام علماء مثلاً بابا داؤد خاکی اور ملا شمس الدین پال وغیرہم نے اسے برا بھلا کہا اور ملا رضی الدین کے مدرسے میں آگئے۔ اسکے بعد پھر وہ حافظ بصیر کے مدرسے میں نہیں گئے۔ اس کا علم اللہ ہی کو ہے۔

### میر داؤد علامہ دوارکی:

بے نظیر دانش مند تھے۔ ان کا وطن ہرات ہے۔ کہتے ہیں کہ وہ ایران میں تحصیل علوم کر کے کشمیر چلے آئے تھے۔ صحیح النسب سید تھے۔ سلطان زین العابدین کے مزار میں سلاطین کی قبور کی داہنی جانب دفن ہوئے۔ ان کی اولاد اپنے وقت میں اپنی اپنی باری پر سرگرم رہی۔ اور عملی استفادہ کے علاوہ تقویٰ و زہد اور صلاح سے آراستہ تھی اور ہے۔

### مولانا کمال الدین:

قاضی محمد میر علی کی اولاد بزرگ میں سے ہیں۔ اور قاضی محمد میر علی سارے قاضی طبقہ کے جد ہیں۔ ان مولانا نے جوانی میں عقلی و نقلی علوم حاصل کیے اور مولویت کے رتبے پر پہنچے۔ وہ شب و روز افادہ و افاضہ میں مشغول رہے۔ اپنے دور کے صاحبان کمال میں سے تھے۔ قاضی موسیٰ شہید کی مولانا سے قریبی رشتہ داری تھی بلکہ وہ ان کے بھتیجے تھے۔ خانپار کے قاضی زادے یعنی قاضی محبت اور قاضی مقیمہ اپنا انتساب مولانا کے مذکور کے ساتھ درست کرتے ہیں۔ اور یہ مولانا کمال ان مولانا کمال الدین کے علاوہ ہیں۔ جن کا ذکر نیز ملا جمال الدین کا تذکرہ اپنے موقع پر مرقوم ہو گا۔ انشاء اللہ تعالیٰ۔

### ملا نونی گنائی:

معروف بہ ملا ملیجی، مخدوم عثمان اجب گنائی کے پوتے ہیں۔ اکثر علوم میں اپنے عہد کے کامل تھے۔ تحصیل علوم کے بعد طریق معنوی پر گامزن ہونے کی سعادت سے بہرہ ور ہوئے اور مقامات عالیہ میں ترقی کی۔ زہد و تقویٰ میں عجب شان کے مالک تھے۔ کبھی غیر پر نظر نہ ڈالی محلہ قلا شپورہ میں دفن ہوئے۔ آج بھی ان کی مسجد اور خانقاہ سے فیض و فتوح کی خوشبوئیں سونگھی جاسکتی ہیں۔



## مولوی ملا شگرف گنائی:

حضرت بابا عثمان جب گنائی کی بیٹی کی اولاد میں سے اور ملا فیروز شہید مفتی کے چچا ہیں۔ ”شکر“ یا تو شگرف کا مرخم (جس کا آخری حرف گرا دیا گیا ہو) ہے یا پھر کشمیری لغت میں اس کے معنی شاعر کے ہیں، جیسا کہ شنکار، موزوں اور نجنیس سے خالی کلام کو اور موزوں کلام یا سبجیس کو رنگ کہتے ہیں، اور گنائی قوم کے دانا کو۔

القصہ ملا شگرف گنائی اس دیار کے اعیان میں سے اور باوقار دانشمند تھے۔ عقلی اور نقلی علوم کی تحصیل کے بعد حرمین محترمین چلے گئے۔ جہاں زبیدۃ المتاخرین، خاتم المحدثین (آخر میں آنے والے یا آخری دور کے علماء کا خلاصہ، جن پر آکر محدثین کا سلسلہ ختم ہو گیا) شیخ ابن حجر کے ساتھ کچھ عرصہ ان کی صحبت رہی اور ان سے انہوں نے کسب فوائد کیا۔ چنانچہ مذکورہ اجازت نامہ (?)، جو سیرت نبویؐ کی حامل کتاب ”اسماء الرجال“ کی پشت پر ابن حجر کے خط سے ہے، اور مذکورہ کتاب پوری کی پوری بابا شگرف کے ہاتھ سے لکھی ہوئی ہے، راقم حروف کے پاس ہے۔ بابا شگرف راقم کے اجداد مادری میں سے ہیں۔ کہتے ہیں کہ بابا نونی گنائی کی قبر سے متصل فلاشیپورہ کے مزار میں مدفون ہیں۔ اللہ تعالیٰ ان کے درجات بلند کرے اور ان کی برکات سے ہمیں عطا فرمائے۔

## مولانا بصیر المعروف بہ ملا بابا:

مادر زاد نابینا اور خداداد استعداد کے مالک تھے۔ ماسویٰ سے آنکھ بند کر کے دنیا میں آئے۔ پرگنہ کا مراج سے شہر میں وارد ہوئے۔ بے پایاں علوم حاصل کیے۔ چھوٹی عمر ہی میں قرآن حفظ کیا۔ ظاہری بصارت سے محرومی کے باوجود قلبی بصیرت میں اپنا ثانی نہ رکھتے تھے۔ اپنے زمانے میں فضلا اور فقرا کے مرکز توجہ رہے۔ کہتے ہیں کہ انہوں نے خضر علیہ السلام سے ملاقات کی تھی اور ان سے فیض و فتوح پائے تھے۔ ۱۵۳۹-۴۰ھ میں فوت اور خندہ بون میں دفن ہوئے۔ حضرت شیخ صرنی نے ان کے مرقیہ میں چند اشعار کہے تھے جن کا آخری شعر یہ ہے:

شعر:



آن حافظ علم و ادب بودہ بصیر از فضل رب تاریخ فوتش زان سبب شد "عالم تفسیر دان" (فضل رب سے بصیر علم و ادب کے حافظ تھے۔ اسی لیے ان کی تاریخ وفات "عالم تفسیر دان" ٹھہری) ۹۳۶ھ

ان کا مزار مبارک فیض و فتوح کا مقام ہے۔ اگرچہ بعض اکابر جو اس وقت ان کے حلقہ تلمذ میں تھے جسے بابا داؤد خاکی اور ملا شمس الدین پال وغیرہم اس بات کی بنا پر جو اوپر لکھی جا چکی ہے ان کی صحبت سے الگ ہو گئے تھے پھر بھی ان (بصیر) کا دامن ہمت لوگوں کے قیاسات کی آلائش سے مبرا رہا۔

### قاضی ابراہیم

شرافت (یا شریعت) مرتبت قاضی میر علی کے پوتے ہیں جو اپنے اصلی وطن بخارا سے ہجرت کر کے کشمیر میں سکونت پزیر ہو گئے تھے اور ان کی اولاد تھی۔ یہ قاضی ابراہیم قاضی اسکندر کے فرزند ہیں۔ قاضی شہید یہ کے اکثر قبائل قاضی ابراہیم کی اولاد ہیں۔ (قاضی ابراہیم) بحر فاضل تھے۔ میرزا حیدر شہید مغفور کے عہد میں قاضی کے مرتبے پر فائز ہوئے۔ چونکہ ان کے فتوے پر میرزا حیدر نے میر شمس الدین عراقی کے بیٹے بابا دانیال کو قتل کر دیا تھا اس لیے اہل تشیع کے دل میں ان کے کینے نے گھر کر لیا جو رفتہ رفتہ عداوت کی صورت اختیار کر گیا اور یہ عداوت قاضی موسیٰ کے ساتھ عمل میں آئی جس کا ذکر متعلقہ مقام پر ہوگا۔

### مولانا محمد آنی

کہتے ہیں کہ حضرت مولانا عبدالرحمن جامی کے شاگردوں اور تربیت یافتگان میں سے ہیں۔ دور سلاطین کے اواخر میں وارد کشمیر ہوئے اور یہاں لوگوں کو اپنے کمالات سے بہرہ ور کیا۔ حضرت شیخ یعقوب صرفی کے یہاں بھی ان کی آمد و شد اور ان سے صحبت رہی۔ عقلی و نقلی علوم کے حصول کے ساتھ ساتھ انہیں شاعری سے بھی شغف تھا۔ ہر قسم کے اشعار موزوں کر لیتے تھے۔ یہ کتاب لکھتے وقت ان کے طبع زاد اشعار میں سے صرف یہ شعر یاد رہ گیا جو یہاں تحریر کیا جاتا ہے۔ فرد:



عرق شستہ ز پندم رخ نکوی ترا      زمن مرنج کہ ی خواہم آبروی ترا  
(میری نصیحت کے نتیجے میں پسینے نے تیرے حسین چہرے کو دھو ڈالا ہے۔ مجھ سے  
آزردہ نہ ہو کیونکہ میں تو تیری آبِ رو (چہرے کی چمک) کا خواہاں ہوں)  
جب انہوں نے رحلت فرمائی تو حضرت شیخ بہاء الدین کے مزار میں سرد دروازہ دفن  
ہوئے (پتھر کا اونچا فرش ہے جس کا مناسب طول و عرض ہے۔

### حضرت سید محمد کرمانی:

بہت بڑے بزرگ اور قوی جذبے کے مالک تھے۔ قلعہ کے اندر مغرب کی جانب  
آسودہ خاک ہیں۔ اب ان کی قبر شریف لوگوں کے گھروں کے اندر آگئی ہے جس کی وجہ  
سے لوگ زیارت سے محروم ہیں۔ (یہ قبر) ایک مربع چبوترے کی صورت میں ہے۔ راقم  
حروف کو طریقت میں ان کے سلسلے کا پتا نہیں چل سکا۔

### شاہ کالو:

انہیں سید کالو بھی کہا جاتا ہے۔ کہتے ہیں کی شیخ العرفا حضرت شیخ فرید الدین گنج شکر کے  
خاندان سے ان کا تعلق ہے۔ حالات عالیہ کے مالک تھے۔ انہوں نے اپنے وجود مسعود سے  
کشمیر کو مزین فرمایا۔ ان کا فائز الانوار مزار مسجد عدالت سے بلندی پر اور اس ر ہگز کے  
بائیں جانب ہے جہاں سے حضرت سید محمد مدنی کا آستانہ کوئی ایک تیر کی مار تک ہوگا۔ (ان کا  
مزار) فیض و فتوح کا مقام ہے

سلوات پارسائیہ میں سے چند اکابر نے ملک کشمیر کو اپنے قدموں سے آراستہ کیا۔ ایک  
روایت کے مطابق وہ اہل سیادت میں سے اور سات بھائی تھے بعض ان کی سیادت کے قائل  
نہیں ہیں، تاہم ان کے زہد و ورع اور صلاح و تقویٰ میں کمال کے بارے میں سبھی متفق  
اللفظ و معنی ہیں۔ ان کی پر نور قبور سے فیض و جذبہ اور فتا کے آثار ظاہر ہیں۔ ان کے نام  
نامی یہ ہیں..... ۶۸۔

ملک بلند اپنے سات عالی گوہر بھائی خدا پرستی کی طرف مائل ہوئے۔ انہوں نے  
ریاضت و عبادت کا خوب حق ادا کیا اور تھوڑی ہی مدت میں عزلت ربانی سے فائز ہوئے۔



انہوں نے مختلف مقامات اپنے لیے منتخب کیے۔ وہ ان مقامات پر مدفون ہیں:

ملک بلند قلعہ کوہ تارچہ پر جو پرگنہ شاورہ اور موضع ۱ جن میں واقع ہے.....

جب انہوں نے (?) رحلت فرمائی تو حضرت شیخ بہاء الدین کے مزار میں دروازے کے نزدیک مدفون ہوئے۔ اس جگہ کا فرش پتھر کا اور طول و عرض کے ساتھ بلندی مناسب ہے۔

### چکوں کی سلطنت کا آغاز

حکام کی تواریخ کا سراغ لگانے اور سلاطین عظام کے حالات کی تحقیق کرنے والوں پر یہ روشن ہے کہ کشمیر جنت نظیر کی تعمیر کے ظہور کے زمانے سے شہمیر کی سلطنت کے آغاز تک 'راجاؤں کے تسلط کی بنا پر' اگرچہ یہ مقام بیشتر آبادی کی طرف بڑھ رہا تھا لیکن دین و آئین کی حقیقتوں کو ہر فرقہ اپنے اپنے خیال کے مطابق لوح دل پر رقم کر رہا تھا اور ملکی امور و ضوابط کا بھی باقاعدہ اور لائق توجہ دھیان نہیں رکھا جا رہا تھا۔ زولجو کے ہنگامے اور اس کے آدمیوں کی تخریب کاری اور عہد رنجو کے، انقضا کے بعد اس دہلیز صوبے کی سلطنت سلطان شمس الدین معروف بہ شہمیر کے خاندان کے حصے میں آئی۔ خالق کائنات اور مالک الملک نے اقتدار و اعتبار کا کمال اس توفیق شعار خاندان کو مرحمت فرمایا۔ خاص طور پر حضرت امیر کبیر کی تشریف آوری اور اس خاندان کی طرف سے آن جناب کی اطاعت و فرمان برداری نے ان لوگوں پر دنیوی خیر و برکت کے بیش از پیش دروازے کھول دیے۔

اگرچہ عہد سلطان شمس الدین کے آغاز سے لے کر نازک شاہ کے عہد تک چودہ پندرہ نیک اختر بادشاہ مملکت کا سہارا اور شان رہے اور انہوں نے مذہب اہلسنت و جماعت کی بہت ترویج و اشاعت کی لیکن سلطان فتح شاہ کی جو حضرت امیر کبیر کی کلاہ اپنے ساتھ قبر میں لے گیا تھا، موت کے بعد سے اس خاندان کی سلطنت کا کاروبار روز بروز انتشار اور ضعف و زوال کا شکار ہوتا چلا گیا۔ یوں آہستہ آہستہ چک قبیلہ کے افراد نے جو ان کے نوکر اور رضاعی بھائی تھے، غلبہ و اقتدار حاصل کر لیا جس سے امور سلطنت اور دین و ملت میں پورے طور پر رخنہ پڑ گیا۔ تاہم چکوں کا تسلط بھی اپنی تمام تر غلبہ پرستی کے باوجود چالیس برس تک بھی نہ چل پایا۔ اس کا ذکر متعلقہ مقام پر ہوگا۔



خدائے ناصر کے فضل سے چکوں کی دولت و حکومت کے آغاز کی تمہید  
 مخفی نہ رہے کہ جب ملک عیدی رینہ نے دولت و اقتدار کا پرچم بلند کیا، جیسا کہ گذشتہ  
 اوراق میں تحریر ہو چکا ہے، تو اس نے چک قبیلہ کے افراد کو، بالخصوص ملک دولت چک،  
 غازی خان اور علی خان کو، جو ملک کاجی چک کی وفات کے بعد پریشانی اور تنگی میں بسر کر رہے  
 تھے، اپنی عنایات سے نوازا، اور سابقہ (روپے) کے برعکس محبت و تربیت کے لوازم بجالایا۔  
 لیکن جب وہ وقت گزرنے کے ساتھ ساتھ اپنے اصلی مرتبے کو پہنچے تو وہ ایام ماضی (میں رینہ  
 کے سلوک) کو یاد کر کے اپنے اس عہد و پیمان اور قول و قرار سے پھر گئے جو انہوں نے  
 ملک عیدی رینہ سے کیا تھا اور اس طرح مذکورہ ملک کی خرابی و اختلال میں مصروف ہو گئے،  
 تاہم اس پر ان کا ہاتھ نہیں پڑا۔ مجبوراً ملک محمد ناجی سے جو حیدر ملک چادرو کا دادا ہے،  
 انہوں نے موافقت کر لی۔ ملک نے بھی عیدی رینہ سے مخالفت کے باعث، جو میرزا حیدر  
 کے زمانے میں بعض وجوہات کی بنا پر شروع ہوئی تھی اور جس کا ذکر اوپر کیا جا چکا ہے، چکوں  
 کے ساتھ نئے سرے عہد و پیمان باندھے اور قدیم اور مضبوط قول و قرار کے ساتھ نئے  
 رابطے قائم کیے اور یوں ان لوگوں نے ملک عیدی رینہ کے ملک کی تباہی کے لیے دشمنی کی  
 کمر مضبوطی سے باندھ لی۔ یہ لوگ شہر کے پلوں کو کاٹ کر علاء الدین پورہ میں، جو شہر کے  
 ایک طرف اور قلعہ نما ہے، جا بیٹھے اور چکوں وغیرہ کی ایک جماعت نے خانقاہ امیریہ میں  
 اجلاس کیا۔ اسی دوران میں ملک محمد ناجی کے بھائی نیک روز نے خانقاہ پر سے ایک پتھر اس  
 جماعت پر پھینکا۔ وہ پتھر خطا ہو کر خانقاہ کے ستون سے جا ٹکرایا، جس کا نشان قدیم خانقاہ میں  
 اس کے جلنے سے پہلے باقی تھا۔ اس برے کام کی سزا کے طور پر غیب سے ایک بندوق  
 (گولی؟) نیک روز کے زانو پر آکر لگی اور وہ گر کر مر گیا۔

ملک ناجی چکوں کے ساتھ مل کر عیدی رینہ کو آزار پہنچا رہے تھے۔ اس نے کوہستان  
 کے راستے سے ہندوستان بھاگ جانے کا ارادہ کیا۔ جب وہ راول پورہ پہنچا تو انگور کے ایک  
 درخت (ہیل) کے نیچے سے گزرتے وقت انگور کی لٹکی ہوئی شاخ اس کے گلے میں اٹک گئی  
 اور وہ گھوڑے سے گر پڑا۔ جب اس نے اچھل کر دوبارہ گھوڑے پر سوار ہونے کی کوشش  
 کی تو گھوڑے نے اسے دھلتی ماری دی جس سے وہ وہیں ڈھیر ہو گیا اور اس طرح اس نے  
 میرزا حیدر کے ساتھ مخالفت و نفاق کی سزا پائی۔ اسے اس کے باپ کے پہلو میں دفن کیا  
 گیا۔ بیت:



در جزای فعل بیتاب ست تیغ انتقام ہر کہ بد کردست بد بید برای خویش  
(انتقام کی تلوار کسی فعل کی سزا دینے کے لیے بیتاب رہتی ہے۔ جس کسی نے برا کیا  
ہے وہ اس کا بدلہ برا ہی پائے گا)

ان کا مزار محلہ دودھ مر میں ملک محمد اتو کے مزار کے قریب ہے۔ دو مزاروں کے  
درمیان عام راستہ ہے۔

اس واقعہ کے بعد گردش فلک اس بات کی مقتضی ہوئی کہ اس ملک کی حکومت اب  
خاندان چک کو منتقل ہو۔ چکوں کا نسب مخفی نہیں ہے۔ کہتے ہیں کہ نور اسلام کے ظہور سے  
پیشتر راجاؤں کے دور میں لنگر چک نامی ایک شخص دارود کی سرحد سے ترک وطن کر کے اہل  
و عیال سمیت کشمیر آگیا۔ اس کے نسب سے متعلق بہت زیادہ اختلاف ہے۔ عوام میں یہ  
مشہور ہے کہ قدیم زمانے میں ایک عورت دارود کے اطراف سے اس نہر پر آیا کرتی تھی جو  
اس سمت جاری ہے۔ پانی لینے کی خاطر وہ ہر روز اسے عبور کرتی۔ ایک روز ایک جند جن  
(؟) نے ایک اژدہا کی صورت اختیار کر کے اس عورت کے ساتھ انسانی فعل کا ارتکاب کیا  
اور اس طرح اسے اپنے قابو میں لے آیا۔ عفتہ رفتہ ان کی صحبت رو براہ ہو گئی۔ اس عورت  
کو اس بے پروا اژدہا سے حمل ٹھہر گیا۔ جس سے اپنے وقت پر بنی نوع انسان کے معمول  
کے برعکس، ایک قوی ہیکل بیٹا پیدا ہوا۔ اس لڑکے میں قوت اور نشوونما کے آثار ظاہر  
ہوئے تو اپنے وقت پر اسے اپنے ہم عصروں پر قوت و توانائی میں زبردست غلبہ و تفوق حاصل  
ہو گیا۔ اور یہ لنگر چک چھ سات واسطوں سے اس کی اولاد میں سے ہے۔ اس کی تمام پود  
قوت و توانائی اور زور بازو میں مشہور اور زبان زد خلایق عالم ہے۔ اس کے علاوہ بھی چکوں  
کے نسب کے بارے میں حکایات ملتی ہیں جنہیں بے فائدہ طول کلام کی بنا پر یہاں قلم زد کیا  
جاتا ہے۔

مختصر یہ کہ مذکورہ لنگر چک، سلطان شمس الدین کے زمانے میں شاہی ملازموں میں شامل  
ہوا۔ سلطان زین الدین کے عہد کے آخر تک یہ خاندان نسلاً بعد نسل ملازمت و خدمت  
گاری میں بسر اوقات کرتا رہا۔ جب سلطان حیدر اور سلطان حسن کے بعد سلاطین کا معاملہ  
انتشار سے دوچار ہوا، تو ان (چکوں) نے اقتدار و استقلال حاصل کر کے سلاطین کے خاندان  
سے کچھ عرصہ تک رضائی تعلق پیدا کر لیا۔ آخر ترقی کرتے کرتے وہ امارت و حکمرانی کے



مرتبے اور امور ملکی میں مشاورت کے مقام تک پہنچ گئے۔ نازک شاہ کے عہد میں انہوں نے سلاطین کی بیٹیوں کی اولاد سے قرابت پیدا کر لی اور اپنی بیٹیاں سلاطین سے منسوب کیں۔ پھر وہ اس سے بھی آگے نکل گئے یعنی سلاطین کے فتور حال کی بنا پر وہ خود پایہ سلطنت پر متمکن ہو گئے۔ اکثر نے تو میر شمس اور اس کے پیروکاروں کے ہرکادے میں آکر مذہب تشیع اختیار کر لیا اور بعض اہلسنت و جماعت ہی کے عقیدے پر قائم رہے۔ مشہور ہے کہ ۱۵۵۳/۹۶۰ میں چکوں کی ایک جماعت نے جن کے ابتدائی حالات کا کچھ حصہ تحریر ہو چکا ہے، ملک کشمیر کا میدان حکومت خالی پا کر سلاطین کے خاندان کی اطاعت و زبردستی سے منہ موڑ لیا اور اقتدار و استقلال کی آرزو کو جو مدت سے ان کے دل میں چٹکیاں لے رہی تھی، لوح ظہور پر لکھ لیا۔ چونکہ سلاطین کی طرف سے کوئی بھی ایسا نہ تھا جو مقابلہ کرنے کے قابل ہوتا، اس لیے چکوں نے کسی تردد اور مزاحمت کے بغیر حکومت کا ڈنکا بجا دیا، اور پورے طور پر دولت و کامرانی کا پرچم لہرا دیا۔ انہوں نے اسماعیل شاہ کو جو سلاطین کی اولاد سے باقی بچ رہا تھا، بظاہر تخت پر بٹھا دیا لیکن مملکت کی زمام اختیار دولت چک کے ہاتھ میں تھی، اور امور سلطنت وہی نمٹاتا تھا۔

دولت و سلطنت کے انقلاب کے آثار میں سے جو سابقہ زمانوں میں بھی وقوع پذیر ہوتے رہے ہیں، ایک عجیب و غریب قصہ ہے جو اس خالق اکبر کی منشا کے مطابق اس زمانے میں شہر میں واقع ہوا اور وہ یہ کہ ایک شدید اور تواتر کے ساتھ آنے والے زلزلے نے لوگوں کو ہلا کے رکھ دیا۔ یوں معلوم ہوتا تھا جیسے وہ قیامت کا زلزلہ ہو عمارتیں اپنے مکینوں کے ساتھ زمین میں دھنس گئیں۔ بہت کم لوگوں کو روشندان کے ذریعے بچنے کے مواقع میسر آئے۔ یہ ہلاکت خیز زلزلہ ایک ہفتہ تک جاری رہا، جس کے دوران عجیب غریب واقعات رونما ہوئے۔ ان میں سے ایک یہ ہے کہ روایت کے مطابق پرگنہ مارج میں موضع بجمارہ کے سرے پر، سدی مرک کے نزدیک دو گھاؤں تھے حسن پورہ اور حسین پورہ۔ دونوں گھاؤں، بھٹ کے دو کناروں پر ایک دوسرے کے آمنے سامنے واقع تھے۔ آدھی رات کے وقت دونوں گھاؤں کی آباو زمین نیچے دھنس گئی اور حسن پورہ کی بجائے حسین پورہ پورا اوپر آگیا۔ اور حسین پورہ کی جگہ حسن پورہ نمودار ہو گیا۔ چنانچہ آج بھی تبدیل زراعت کی کیفیت ان احوال پر دال ہے۔ اور آج بھی یہ بات وہاں کے لوگوں میں مشہور ہے۔ اس واقعے کے بعد



سلطنت کا انقلاب وقوع پذیر ہوا۔

قصہ کوتاہ ملک دولت چک قوت اور تیر اندازی میں اس مقام پر تھا۔ کہ اس کا تیر دو کوس تک پہنچتا تھا۔ ایک روز ایک لمبی لکڑی، جس کا طول چالیس گز اور گولائی دو گز تھی۔ اور سو آدمی اسے گھر کے اوپر کھینچ رہے تھے۔ ان کے ہاتھوں سے چھوٹ کر ملک کے سر پر آ رہی۔ ملک نے بڑی پھرتی سے اپنا بایاں ہاتھ مضبوطی سے زمین پر رکھا اور دائیں ہاتھ پر لکڑی کو تھام لیا اور ان آدمیوں کو حکم دیا کہ لکڑی کو رے سے باندھ دیں۔ سب لوگوں نے دیکھا کہ اسکا بایاں ہاتھ زمین میں آدھا دھنس چکا تھا۔ پھر وہ دونوں ہاتھوں پر کھڑا ہوا (?) اور دونوں کا آخری حصہ اس کے زانوں تک پہنچ رہا تھا۔ اور یہ بات تو ثابت ہے کہ دہلی میں شیر خان کی موجودگی میں اس نے کئی مرتبہ کوچے میں ہاتھی کو پکڑا اور اسے اپنے پاؤں میں مضبوطی سے جکڑ لیا۔ اگرچہ ہاتھی نے بہت زور لگایا لیکن وہ اپنی جگہ سے قدم نہ اٹھا سکا۔ اس کے حالات کچھ اسی قسم کے تھے۔ شجاعت و بے باکی میں بے مثل تھا۔ جب وہ اقتدار کے عروج پر تھا۔ تو اس نے اتفاقاً اپنی چچی سے عقد رچا لیا۔ اس بنا پر اس کے چچا زاد بھائیوں غازی خان، حسین خان اور علی خان کے دل اس کی طرف سے مکدر ہو گئے اور وہ اس فکر میں رہے کہ کب موقع ملے اور اس سے انتقام لیں۔ ایک روز تالاب ڈل (کشمیر میں ایک وسیع و عمیق تالاب) پر شکار کے لیے گیا ہوا تھا۔ اور اپنی افواج اس نے حسن آباد میں چھوڑ رکھی تھیں۔ مذکورہ جماعت کو موقع ہاتھ لگ گیا۔ ان لوگوں نے اس کے سامان پر قبضہ کر لیا اور اس کے آدمیوں کو جو قلیل تعداد میں تھے۔ مار ڈالا۔ جب یہ خبر ملک (دولت چک) تک پہنچی تو اس نے خود میں مقابلے کی تاب نہ پا کر راہ فرار اختیار کی۔ راستے میں وہ ایک گڈریے کے ہتھے چڑھ گیا۔ جس نے اسے پکڑ کر غازی خان کے حوالے کر دیا۔ غازی نے اس کی آنکھوں میں سلائی پھروادی اور اسے قید میں ڈال دیا۔

اس واقعے کے بعد ۹۶۱/۱۵۵۳ میں اس سرزمین کی حکومت پورے استقلال کے ساتھ اور خاص و عام کے اتفاق سے حبیب شاہ کے نام مسلم ہو گئی۔ یہ حبیب شاہ، اسماعیل شاہ کا بیٹا اور اسماعیل غازی خان کا بھانجا تھا۔ جب اس (حبیب) میں انہوں نے اس کام کی کماحقہ لیاقت و اہلیت یہ دیکھی تو ۹۶۲/۱۵۵۵ میں غازی خان کے بھائی علی خان نے حبیب کے سر سے تاج اتار کر اپنے بھائی کے سر پر رکھ دیا۔ یوں بادشاہی غازی خان کے نام سے طے پا



گئی۔ کچھ اوپر دوسو بیس برس کے بعد سلطنت شاہ شمس الدین کے خاندان سے چکوں کو منتقل ہو گئی اور ملک کشمیر میں انقلاب ملک و ملت وقوع پذیر ہو گیا۔

## غازی شاہ

قبیلہ ء چک کا پہلا بادشاہ ہے۔ جو مذکورہ سال تخت نشین ہوا۔ اس نے اپنی حکومت کے زمانے میں کوہستان کے نواح کو مسخر کیا۔ کشمیر سے باہر نکل کر اس نے کوہستان کے ایک بڑے سردار کمال خان کی بیٹی سے عقد کیا۔ دونوں نبوتوں کو اپنے تصرف میں لے آیا۔ پکلی، دارو اور گلگت کی راہ سے گزرتے ہوئے انہیں فتح کیا۔ پھر بارامولہ کے راستے سے واپس آ کر حکمرانی اور رعیت پروری کرتا رہا۔ اس نے تشیع مذہب کی بہت ترویج کی کہ (۱) اچانک شمس رینہ جو اس سے پہلے ملک دولت چک اعلیٰ (؟) کی طرف سے بادشاہ عالم پناہ ہمایوں بادشاہ کے دربار میں گیا ہو تھا۔ اور .... (۲) ہمایوں بادشاہ ان دنوں چھت سے گر کر خلد بریں کو رحلت کر گیا تھا، بادشاہ کا منہ بولا بیٹا میرزا ابو المعالی نونی کے راستے .... (؟) شمس رینہ ایک عظیم لشکر لے کر غازی خان کی طرف بڑھتے ہوئے ایک اچانک موضع تپن پہنچ گیا۔ غازی خان نے بڑی تیزی سے موضع ہانجورہ کی طرف لشکر کشی کی۔ دوسرے روز دریا سے گذر کر ایک طرف سے مغل لشکر اور دوسری طرف سے غازی خان کا لشکر جنگ پر آمادہ ہو گئے۔ اگرچہ لشکر تھوڑا تھا لیکن خان کی ہمت و شجاعت اس سے بڑھ کر تھی۔ وہ جدھر بھی اسپہ ہمت دوڑاتا کسی نہ کسی سردار کا سر تن سے جدا کر دیتا۔ (اس کے) شجاعت و کیش فدویت اندیش جوان آگے آگے تھے۔ اور بڑی جانبازی سے لڑ رہے تھے۔ بیت:

ہریک بجای جامہ ء دبا و جام ے در بر گلندہ جوشن و برکف نہادہ جان  
(ہر ایک ریشمی لباس اور جام شراب کی بجائے پہلو میں زرہ پہنے ہوئے اور ہتھیلی پر جان رکھے ہوئے تھا۔

اس طرف سے مغل لشکر نے شمس رینہ کے ساتھ مل کے دلیری و بہادری کا بھرپور مظاہرہ کیا، جس کے نتیجے میں دشمن راہ فرار اختیار کرنے لگا۔ آتش جنگ صبح سے شام تک بھڑکتی رہی۔ بظاہر غلبہ مغلوں کا تھا۔ (لیکن) اچانک مغل لشکر پر کچھ ایسا رعب بیٹھ گیا کہ وہ کوہستان کی طرف نکل گئے۔ شمس رینہ کے تو ہاتھ پاؤں پھول گئے۔ اس نے مغلوں کے اخراج کی کوشش کی ماکہ کہیں پکڑے نہ جائیں۔ وہ اپنے اور مغلوں کے لوٹ جانے میں



کوشاں رہا۔ میرزا ابوالعالی کی سلامتی میں اسے اپنی موت نظر آرہی تھی اس لیے اس (میرزا) کی ہندوستان واپسی کو وہ غنیمت جان رہا تھا۔ اسی ادھیڑ بن میں ایسا اتفاق ہوا کہ غازی خان، مغل لشکر پر غالب آگیا اور اس نے کوئی ایک ہزار سات سو کے قریب مغلوں کو شمشی رینہ سمیت گرفتار کر لیا، جب کہ میدان جنگ میں دونوں طرف سے تین چار ہزار آدمی کام آئے۔ آخر کار اس نے ان اسیر مغلوں کو تیغ بے دریغ سے قتل کر ڈالا۔

بعد ازاں (غازی خان) نے ملک شمشی رینہ کے بھائی امیر محمد اور حبیب چک سے جنگیں لڑیں۔ میر محمد کو اس پر غلبہ حاصل ہوا۔ لیکن غازی شاہ (خان) نے اپنے ہاتھی کی آڑ سے لی اور اگرچہ میر مذکور نے ضرب و حرب کے بہت سے ہتھیار استعمال کیے۔ پھر بھی غازی نے اس کا کوئی وار کامیاب نہ ہونے دیا۔ حبیب چک نے پھر عقب سے ہاتھی کے سامنے آ کر بہت وار کیے۔ آخر مجبور ہو کر اس نے گھوڑا دریا میں ڈال دیا۔ غازی خان کے ہاتھی نے اس کا تعاقب کر کے اس پر حملہ کر دیا۔ گھوڑا پانی میں پھنس گیا۔ ہاتھی مڑا اور اس نے سوئڈ آگے بڑھائی۔ اس (حبیب چک) کے پاس کوئی ہتھیار نہیں تھا۔ اس لئے اس نے سوئڈ پر اس زور سے کاٹا کہ ہاتھی بھاگ کھڑا ہوا۔ چونکہ اس کی موت کا وقت آ پہنچا تھا۔ اس لئے اب اس کا گھوڑا مغلوب ہو گیا اور ہاتھی نے پیچھے سے آ کر اس کے ٹکڑے ٹکڑے کر دیے۔ اور وہ مٹی میں مل گیا۔ غازی خان اس میدان جنگ سے فتح و نصرت کے ساتھ لوٹا۔

کچھ عرصہ بعد اس کے بعض اپنوں ہی نے ہندوستان سے کمک حاصل کی اور نئے سرے ہنگامہ بپا کر دیا۔ غازی شاہ کو اس پر طیش آیا۔ اس نے فوری طور پر تیاری کی اور اپنے لشکر کے ساتھ ہیرہ پور کے مقام پر دشمن کو جالیا۔ اس نے ”دوہان ڈوم“ کے گروہ کو جو اس شہر کی حفاظت و نگہبانی پر مامور تھا۔ حکم دیا کہ جو کوئی بھی مغلوں کے سر لائے اسے میری طرف سے فی سرائیک اشرفی ملے گی۔ چنانچہ کوئی پانچ چھ ہزار دوم (ڈوم؟) وہاں سے نکلے اور مغلوں پر پل پڑے۔ آنا فانا انہوں نے غیبی تائید سے مغلوں کو کچھ اس طور مغلوب کیا کہ وہ شاہ کے پاس جھولیاں بھر بھر کے سر لاتے اور مقررہ رقم سے زیادہ انعام لے کر جاتے۔ اس مرتبہ سپاہیوں کے لڑنے کی نوبت ہی نہ آئی۔ بیت:-

سری کہ گردن از امرت کشید، گردونش بر آستان تو اینک کشاں کشاں آورد  
(جس سر نے تیرے حکم سے گردن، موڑی آسمان اسے اب تیرے آستانے پر کشاں کشاں لے آیا)۔



آخر عہد میں عید گاہ میں ایک ایسا واقعہ پیش آیا۔ جس نے (اگر ایک طرف غازی شاہ کو ہلا کے رکھ دیا تو دوسری طرف) اس کی انتہائی عدل گسرتی کی بھی مثال قائم کر دی۔ ہوا یوں کہ اس کے بیٹے حیدر خان کے کسی ملازم نے کسی اجنبی کے چند عتاب اٹھالے اور ابھی وہ انہیں منہ تک بھی نہیں لے گیا تھا کہ غازی شاہ کو اس کی خبر مل گئی۔ اس نے اس ملازم کا ہاتھ کلٹ دینے کا حکم دے دیا۔ حیدر خان کو اس سے دکھ پہنچا۔ اس نے باپ کی ملازمت ترک کر دی اور اپنے خالو محمد ملک کو جس نے اسے نصیحت کی تھی جان سے مار ڈالا اور خود سوار ہو کر جانے لگا تو اسکی ماں نے اسے قسم دے کر روک لیا۔ غازی شاہ کو ان باتوں پر طیش آگیا۔ اس نے اپنے بیٹے کو عید گاہ میں پھانسی پر لٹکا دیا۔ بعد میں وہ جب بھی کبھی عید گاہ کے راستے سے گذرتا اپنی آنکھیں بند کر لیتا لیکن اس قول ”اولاد نا اکبادنا“ (ہمارے بچے ہمارے جگر گوشے ہیں) کے مطابق اس کا جگر پارہ پارہ ہو گیا اور ایک شدید مرض نے اسے آ لیا۔

اس نے نو برس دو ماہ حکمرانی کی۔ جب وہ اپنی زندگی سے مایوس ہو گیا تو اس نے قید میں اپنے بھائی حسین شاہ کو سلطنت و دولت و مملکت سونپ دی۔ اس عہد میں حضرت سید کمال جو صحیح النسب عمدہ سادات میں سے تھے۔ پرگنہ بہاگ کے موضع زوکرہ میں یا تو قضاے الہی سے یا پھر زہریلے شربت سے رحلت فرما گئے۔ حضرت سید حمید رینہ کو..... غازی خان نے موضع ہانبجورہ شہید کر دیا۔







## حسین شاہ

حسین شاہ کو اپنے ماموں کی وفات کے بعد سلطنت کشمیر بلا شرکت غیرے مل گئی۔ ”خسرو عادل“ (یعنی ۱۷۹۳ء تا ۱۸۱۳ء) اس کی تاریخ تخت نشینی ہے۔ اس نے رعایا کے ساتھ احسان اور اسکی بھلائی کی روش اپنائی۔ وہ امور مملکت چادرہ کے ملکوں کے دلاوا ملک محمد ناجی المعروف بچی ملک کی تدبیر و مشاورت سے اور اس کے سپرد کر کے چلاتا رہا۔ پھر ایک دم اس نے مذہب تشیع کی ترویج شروع کر دی اور تمام عین عزیمت مذہب کے تعصب و تنقید کی طرف موڑ دی۔ یوں وہ شیعہ لوگوں کو بہت آگے لے آیا۔ تاہم ان کے تمام تر غلبے کے باوجود شری خدمات پر اہل سنت و جماعت ہی کار فرما رہے۔ اس زمانے میں قاضی شہر قاضی حبیب اللہ جامع مسجد کے خطیب تھے ایک عجیب و غریب امر اور واقعہ درپیش آیا۔ جس کی کسی قدر تفصیل یوں ہے کہ حسین شاہ کے زمانے میں کسی یوسف نامی شخص نے نماز جمعہ کے بعد قاضی حبیب اللہ کے ساتھ بے ادبی کے سلوک کی جرات کی اور قاضی کی دستار ان کے سر سے اتار لی۔ اس کی اس حرکت پر لوگوں نے حسین شاہ کے ساتھ اظہار نفرت کیا۔ بظاہر قاضی کے حکم پر لوگوں نے مذکورہ یوسف کو مار ڈالا۔ حسین شاہ نے مجمع عدالت میں دو بزرگوار مفتیوں ایک مولانا شمس الدین التماس اور دوسرے حضرت مولانا فیروز معروف بہ ملا جی ولد بابا لونی گنائی علاشیوری جو حضرت بابا عثمان گنائی کی اولاد میں سے تھے سے یہ فتویٰ چاہا کہ جو کوئی بلا وجہ کسی کے قتل کا حکم دے۔ شرعی طور پر اس کی سزا کیا ہو گی؟ انہوں نے خلی ذہن لکھ کر دے دیا کہ یہ حکم کرنے والے کی گردن پر ہے۔ (۲) مذکورہ



یوسف کے وارثوں نے اسی تحریر کو حجت بنا کر دعویٰ کر دیا کہ مذکورہ یوسف مسجد کے باہر شمشیر بازی کر رہا تھا۔ جب غلطی سے اسکی تلوار قاضی کے دست (دستار؟) پر لگی اور ان کی دستار زمین پر گر پڑی۔ اس کی اسی خطا پر اسے قاضی کے حکم سے اور مفتیوں کے فتوے پر ناحق مار ڈالا گیا۔ حسین شاہ نے اسی دعوے کی بنیاد پر دونوں بیگناہ مفتیوں کو شہید کر ڈالا اس روز حسب اتفاق لوگ ایک خاص دن کی مناسبت سے جو اجتماع عامہ کا دن تھا۔ تلاب کی سیر کو گئے ہوئے تھے اور شہر خالی تھا۔ چنانچہ حسین شاہ نے لوگوں کے ہنگامے سے بے فکر ہو کر اور میدان خالی پا کر دونوں بزرگوار کو شہید کروا دیا۔ اس کے نتیجے میں ملک فتنہ و فساد اور کینہ و عداوت کا شکار ہوا۔ میرزا مقیم، اکبر بادشاہ کے لئے حسین شاہ کی بیٹی لے کر ہندوستان روانہ ہو گیا۔ حسین شاہ عوام کی نفیرن کے سبب کچھ ڈر سا گیا اور اپنے افعال سے تادم ہوا۔ چنانچہ اب اس نے ملک داری اور احسان کی راہ اختیار کی نیز گزشتہ افعال کے تدارک کی بھی کوشش کی۔

بہر حال اپنے ایام سلطنت میں اس نے ایام عمر کو اپنے اعتقاد کے مطابق تقسیم کر رکھا تھا۔ ہفتے کا ہر روز وہ ایک گروہ کے ساتھ جسر کرتا۔ جمعہ اہل اسلام کے علما کے ساتھ، ہفتے برہمنوں اور پنڈتوں کے ساتھ، اتوار مشائخ و فقرا کے ساتھ، سو موار قاضی اور مفتیوں کے ساتھ، منگلوار سیر و شکار میں، بدھ فوجیوں اور تیر اندازوں کے ساتھ اور جمعرات اہل نشاط اور اہل محل کے ساتھ۔ ہر کسی کا انعام اس نے خزانوں سے نقدی اور جنس کی صورت میں معین و مقرر کر رکھا تھا۔ سلطنت کی مصروفیات کے باوجود کبھی کبھی فکر شعر بھی کر لیا کرتا۔ یہ شعر اس کا ہے:-

حمائل کردہ تیغ و بستہ خنجر، یار می آید دلا بر خیز و کاری کن کہ جان در کار می آید  
(تلوار لٹکائے اور خنجر باندھے ہوئے، محبوب آ رہا ہے۔ اسے دل اٹھ اور کوئی کام کر۔  
کیونکہ کام آ رہی ہے) اور یہ شعر بھی اسی کا ہے۔

آن ترک آمل پوش سوار سمند شد یاران حذر کنید کہ آتش بلند شد  
(وہ سرخ پوش ترک گھوڑے پر سوار ہو گیا۔ دوستوں بچ جاؤ کہ آگ بلند ہو گئی)۔

اس دور میں جو واقعات رونما ہوئے۔ ان میں سے ایک یہ ہے کہ ایک روز بادشاہ شکار کے لئے تلاب و تہ نا گیا ہوا تھا۔ اور ملک محمد ثالثی کو اس نے کسی کام کے لئے بھیج رکھا تھا۔



خان زمان اور بہادر خان دونوں اپنی لیاقت اور شجاعت کی بنا پر بادشاہ کی خدمت میں بڑے اعتباری سمجھے جاتے تھے۔ یہ دونوں ملک کی گھلت میں تھے۔ اس روز انہیں موقع مل گیا اور وہ ملک پر ٹوٹ پڑے۔ اتفاق سے ایک جماعتدار وہاں پہنچ گیا اور اس نے اسے ملک کو (قتل) ہونے سے بچا لیا۔ اسی روز بادشاہ کے حکم سے مذکورہ خان زمان اور بہادر خان کو مار ڈالا گیا۔ ”دو خون شد“ (۱۵۶۸-۱/۱۵۶۹) اس واقع کی تاریخ ہے۔ اس اثنا میں بادشاہ کا بیٹا ابراہیم خان چچک کے مرض میں مبتلا ہو کر مر گیا۔ اور یہ بہت مرض پھیلنے کا باعث بنی۔ بادشاہ نے اپنے چھوٹے بھائی علی خان کو اپنا جانشین مقرر کیا۔ اور یوں مملکت و حکومت اس کے سپرد ہو گئی۔ خود شاہ موضع زینہ پور چلا گیا۔ جو اپنی تازگی اور عمدہ آب و ہوا کی بنا پر گویا دارا سرور تھا۔ وہاں کچھ عرصہ رہ کر اس نے جان جان آفرین کے سپرد کر دی۔ یہ واقعہ (۱۵۶۹-۷۰/۷۱) کا ہے۔

### علی شاہ

۹۷۸ (۱۵۷۰-۱) میں تخت سلطنت پر بیٹھا۔ اس نے اپنے بھائی حسن خان کو جس نے ہنگامہ کھڑا کر دیا تھا اور خود کو لائق و فائق قرار دے کر حکومت کے کام چلا رہا تھا۔ سلطنت سے معزول کر کے قلعہ زینہ پور میں محبوس کر دیا۔ تین ماہ کے بعد حسن خان وفات پا گیا۔ علی شاہ نے عدل و احسان اور رعیت پروری میں بہت سعی و کوشش کی۔ اکثر اہل شہر کو راضی رکھا۔ اس دوران میں سلاطین کی نسل میں سے حاجی حیدر خان اور سلیم خان، کہ نازک شاہ کے بیٹے تھے۔ ہندوستان کے امرا کی ایک جماعت کے ہمراہ آ کر علی شاہ کے ساتھ جنگ پر آمادہ ہو گئے۔ گوہر خان اور محمد خان، سلیم شاہ وغیرہ کی گرفتاری پر مقرر ہوئے۔ محمد خان چونکہ گوہر خان کی نسبت زیادہ پھرتیلا تھا۔ اس لئے اس نے ان شاہوں میں ایک کو قید کر لیا۔ علی شاہ کو فتح حاصل ہوئی۔ کشتوار کی تسخیر کے لئے اس نے فوج کو تین حصوں میں تقسیم کیا اور آگے بڑھا۔ جب راجہ کشتوار راجا بہادر سنگھ نے خود کو کمزور پایا تو اس نے اپنی بہن جس کا نام شکر دیو تھا۔ علی شاہ کے نواسے / پوتے یعقوب خان کے لئے بھجوا دی اور یوں صلح کی بنیاد رکھی۔ علاوہ ازیں اپنے اوپر سال بہ سال کا خراج خود ہی مقرر کر لیا۔

دوسری مرتبہ راجہ نے پھر سرکشی اختیار کی۔ اب اسماعیل گنڈاپی اور حیدر چک کو بھیجا



گیا۔ راجہ بہادر سنگھ نے بے چارگی کے سبب اپنے بھائی نارائن سنگھ کو علی شاہ کے پاس بھیجا اپنے جرائم کی معافی چاہی اور فتح خاتون نامی ایک عورت بھی علی شاہ کے پاس بھجوا دی۔ جو اسے مطلوب تھی۔ بادشاہ اسے اپنے عقد نکاح میں لے آیا اور یوں چپقلش و کشمکش موافقت میں بدل گئی۔

اس دور میں جو واقعات رونما ہوئے۔ ان میں ایک یہ ہے کہ جلال الدین اکبر بادشاہ کے سفیر قاضی صدر الدین اور مولانا عشق اس کی طرف سے پیغام لے کر علی شاہ کے پاس آئے اور سلطان سلیم (جہانگیر) کے لئے اس کی بھتیجی کا رشتہ مانگا۔ علی شاہ نے تواضع اور نیاز مندی کے طور پر اکبر بادشاہ کے نام کا سکھ اور خطبہ جاری کر دیا۔ اور مذکورہ لڑکی اور تحفے تحائف سفیروں کے ہمراہ ہندوستان روانہ کر دیے۔ یہ سفیر حقیقت میں جاسوس تھے۔ انہوں نے کشمیر کے راہ و رسم کا جائزہ لیا اور اکبر تک جا پہنچایا۔

دوسرا بہت بڑا سانحہ اس دور کا یہ ہے کہ قضاے رب متعال سے دھان کی فصل پکنے کے موقع پر ایسی بے وقت بر باری ہوئی کہ پڑانے لوگوں میں سے کسی نے بھی پہلے اس قسم کی بر باری کی نشان دہی نہ کی۔ نتیجے میں کشمیر کا ملک قحط عظیم کا شکار ہو گیا۔ اور وہ قحط اس حد تک تھا کہ آدمی کے گوشت کو حلال جان لیا گیا۔ چنانچہ لوگوں نے مردوں اور قحط زدگان کو بے تحاشا کھانا شروع کر دیا۔ بیت:-

قحط تا حدی کہ خلق از فرط بے قوتی چو شمع جسم خود را سوختی بر آتش و بردی بکار (قحط اس حد تک تھا کہ لوگ خوراک کی قلت کے سبب اپنے جسم کو شمع کی طرح آگ پر جلاتے اور کام میں لاتے)۔

بادشاہ نے اپنے بھرے ہوئے خزانے محتاجوں پر صرف کر دیے (دوسری طرف) شہر کے تمام لوگوں کا غم و غصہ بادشاہ کے خلاف بڑھ گیا۔ دو سال اسی طرح گذر گئے۔ تیسرے برس ایک معروف مجذوب بڑی شاہ جس کا تعلق چک قلیے سے تھا اور جس پر حضرت مخدوم شیخ حمزہ قدس سرہ کی نظر جذبے کے ساتھ پڑی تھی۔ اور اس کا ذکر آگے آئے گا۔ زیتو چک کے راستے میں بادشاہ سے ملا۔ شاہ نے اس سے پوچھا کہ یہ صورت حال کب تک رہے گی؟ مجذوب نے جواب دیا۔ جب تک تو زندہ ہے۔ اس کے بعد ربیع کی فضل کسی قدر اچھی ہو گئی اور چوتھے برس لوگوں کو تنگ حالی سے نجات مل گئی۔ اگرچہ اس سے بادشاہ کو بڑی



سرت و شادمانی ہوئی۔ تاہم وہ مجذوب کی مذکورہ بات سے ہراساں تھا۔ چنانچہ جامع مسجد میں علما اور صلحا کی موجودگی میں وہ نائب ہو گیا۔ اس کے کچھ عرصہ بعد وہ ایک روز عید گاہ میں چوگن کھیلنے میں مشغول تھا کہ ٹیڑھا ہوتے وقت اس کی آنٹوں میں کوئی خلل واقع ہو گیا۔ اس نے فوراً چوگن ہاتھ سے رکھ دی۔ گویا اسے زندگی فراموش ہو گئی اور وہ بڑی تیزی سے گھر کی طرف مڑا۔ جب وہ قدوۃ المشائخ حضرت بابا بلبل کے آستانے کے سامنے پہنچا تو اس کا بھائی ابدال چک خلاف معمول اس سے الگ ہو کر گھر چلا گیا۔ اور اپنے بھائی کی خبر کا خطرہ رہا۔ بادشاہ نے اپنے بیٹے یوسف شاہ کو تخت پر بٹھایا۔ اور وفات پا گیا۔ یہ واقعہ ۹۸۶ھ (۱۵۷۸ء) میں پیش آیا۔

### یوسف شاہ بن علی شاہ

۹۸۶/۱۵۷۸ء میں تخت نشین ہوا۔ عیش و عشرت اور ناو نوش کی طرف مائل تھا وقت کا زیادہ تر حصہ بزم نشاط و انبساط میں صرف کرتا۔ طبع موزوں کا مالک تھا۔ فارسی اور کشمیری میں شعر کہتا تھا۔ یہ شعر اس کا ہے۔ بیت:-

لیلیٰ جہازہ را بر مجنون بخود نراند زور کند جذبہء معجز نمای اوست  
(لیلیٰ تاقہ کو مجنون کی طرف خود نہیں ہانکتی۔ یہ تو اس کے معجزے ایسے جذبے کی کند کا زور ہے۔)

قصہ کوتاہ یوسف شاہ کی تخت نشینی سے ابدال خاں مغموم ہو گیا اور دور و دراز کی فکر میں پڑ گیا۔ اس کے ندیموں نے اسے حرب و جنگ کا مشورہ دیا اور یہ کہ اس کی فوجیں پلوں کو خراب کرنے پر تیار ہیں۔ ابدال خاں نے کسی کی بات نہ سنی اور کہا کہ میں اور علی شاہ ایک جان و دو قالب تھے۔ آخر میں بھائی سے پہلے قبر میں آؤں گا۔ (جاؤں گا؟)۔ پھر اس (ابدال) نے جہانگیر لون کے ہاتھ یوسف شاہ کو پیغام بھجوایا کہ اگر کوئی معاہدہ ہو جائے تو میں بھائی کی تجئیز و تکفین کے لئے پہنچوں۔ یوسف شاہ نے شیعوں کے مرشد بابا خلیل اور سید میرک خاں اور محمد خاں کے ہاتھ عہد نامہ بھجوایا۔ اور تم کے ساتھ اس پیمان کو پختہ کیا کہ اگر ابدال خاں اپنے بھائی کی تکفین و تدفین کے لئے آئے تو یوسف شاہ کی طرف سے کوئی مزاحمت نہ ہوگی۔ ابدال خاں نے یوسف شاہ کے ان تینوں مدارلہام کو رخصت کیا اور عہد



نامہ کے مطابق علی شاہ کی تدفین کاسمان کرنا چاہا۔ جب کہ اس کے امرا کی تدبیر اس کے برعکس تھی۔ اور انہوں نے مخالفت و انحراف کا ختم اچھی طرح بو دیا۔ یوسف شاہ نے جب اس مشورے کی روداد سنی تو باپ کی نعش تابوت کے تختے ہی پر چھوڑ کر وہ تخت و سلطنت کی فکر میں پڑ گیا۔ اور ابدال خان پر حملے کی خاطر سوار ہو گیا۔ جب ابدال خان کو اس کا علم ہوا تو وہ بھی تیار ہو کر گھر سے نکل آیا۔ اور نوہتہ میں زبردست لڑائی ہوئی۔ اسی دوران میں اچانک ایک گولی ابدال خان کے پہلو میں لگی۔ جب وہ پوری طرح متوجہ ہوا تو اسے دائیں جانب سید مبارک خان، اس کی متعین کردہ ایک فوج کے ساتھ نظر آیا۔ اس زخم کے باوجود وہ مست ہاتھی کی مانند اس فوج پر حملہ آور ہوا۔ اور اپنے ہی لشکر میں خلل ڈالتے ہوئے سامنے آکر اس نے سید مبارک کو نیزہ کھینچ مارا۔ چونکہ سخت بندھا ہوا تھا۔ اس لئے سید نے زور لگا کر اسے کھینچ لیا۔ اسی اثنا میں ابدال خان گھوڑے سے گر کر مر گیا۔ قاضی موسیٰ شہید نے آکر ابدال خان کو میدان جنگ سے اٹھایا۔ اور اسی روز دفن کر دیا۔

یوسف شاہ نے غم اور خوشی کے ملے چلے جذبات کے ساتھ ہنستے روتے اپنے دادا کے مقبرے میں باپ کی قبر کا بندوبست کیا اور اپنے نام کے خطبے اور سکے کا حکم دیا۔ تاہم اسے حکمرانی کے طور طریقے اختیار کرنے کی توفیق میسر نہ آئی۔ وہ اپنا زیادہ تر عورتوں اور قوالوں کے ساتھ بسر کرتا۔ حیدر چک علی خان نو روز چک اور ششی چک کو پاورہ نے ایک دوسرے کے ساتھ عہد و پیمان باندھا اور سید مبارک کو موافق کر لیا۔ بابا غلیل کے گھر کے قریب نوکدل سے آگے پہنچ کر وہ آپس میں الجھ پڑے۔ دونوں طرف سے تین سو آدمی مارے گئے۔ اور نجی ملک چاندورہ کی، جو ملک محمد ناجی کے نام سے مشہور ہے، بہت سی اولاد اسی لڑائی میں ماری گئی۔ یوسف شاہ نے جو اس وقت زائد کر میں تھا۔ تاج و تخت اور شاہی چتر ملک محمد ناجی کے ہاتھ سید مبارک خان کو بھجوا دیا۔ اور خود ہندوستان کی طرف نکل گیا۔ ملک محمد ناجی کو بیٹوں کا بہت صدمہ پہنچا تھا۔ اسے دق نے آ لیا۔ اور چالیس دن بعد وہ وفات پا گیا۔

### سید مبارک خان:

سید مبارک خان نے ۱۵۷۹ء/۹۸۷ء میں کشمیر پر حکمرانی کا پرچم لہرایا اور یوسف شاہ کے



تخت پر بیٹھا۔ اس کی مدت حکومت آٹھ ماہ اور پندرہ دن تھی۔ جب اس (مبارک) نے بھی بد سلوکی اور بے اعتدالی کی روش اپنالی تو یوسف شاہ کے اشارے پر جو کوہستان میں چھپا ہوا تھا۔ شکر چک حیدر چک اور سٹشی چک کو پہ داری وغیرہم نے باہمی مشورے کے بعد سید مبارک خان کی مخالفت و منازعت پر کمر ہمت باندھ لی اور ادھر یوسف شاہ کو بلانے کے لئے ایک آدمی بھیج دیا یوسف شاہ ابھی پہنچا بھی نہ تھا کہ حیدر چک اور لوہر (گوہر؟) چک نے شہر کے پلوں کو کاٹ کر زالد کر میں سامان جنگ کا اہتمام کیا اور لوہر (گوہر) چک کو تخت پر بٹھا دیا گیا سید مبارک خان چکوں کا حد سے زیادہ زیر دست تھا۔ پھر یوسف شاہ کی مخالفت کے عمد و قرار میں بھی بے اختیاری اور ناچاری کے عالم میں شریک ہوا تھا۔ اس لئے وہ لڑائی سے دست بردار ہو گیا۔ اور تاج و تخت اور شاہی چتر بیا خلیل کے ہاتھ گوہر چک کے پاس بھجوا دیا اور خود بیا خلیل کے گھر چلا گیا۔

### گوہر شاہ :-

یوسف شاہ کا چچیرا بھائی تھا۔ ۱۵۷۹ء میں اس نے حکمرانی کا پرچم لہرایا اور نصیبے کا ڈنکا بجایا۔ یوسف شاہ کشمیریوں پر بھروسہ نہ کرتے ہوئے جلال الدین محمد اکبر بادشاہ کے دربار میں التجا لے کر گیا۔ جب وہ بادشاہ کی خدمت میں پہنچا تو شاہانہ عنایت و نوازش سے معزز و ممتاز ٹھہرا۔ لوہر؟ چک کی مدت حکومت ایک سال تھی۔ اس نے کچھ اس ڈھب سے عدل و احسان اور رعیت پروری کا مظاہرہ کیا کہ نوشیروان کے عدل کی یاد دلا دی۔ غلے کی ارزانی اس حد تک ہوئی کہ ایک خروار کہ (کاہ؟) جو اڑھائی من شاہجہانی بنتا ہے، ایک فلوس کی بکتی تھی۔ شہر کے باشندے فارغ البال اور مرفہ الحال زندگی دل جمعی کے ساتھ بسر کرتے تھے اور لہر مندو، جو آج بھی اس شہر میں متعارف ہے، اسی کے زمانے میں تھی، یعنی بڑی روٹی جو چند کوڑیوں کے عوض بکتی تھی۔

یوسف شاہ کا وزیر محمد بہت (?) بہلول پور میں ایک ہزار سوار اور پیادہ لے کر یوسف شاہ کا انتظار کر رہا تھا۔ جب ایک سال بعد یوسف شاہ لوٹے ہوئے لاہور پہنچا اس کا وزیر اس کی خدمت میں پہنچا۔ یوسف شاہ نے حالات کی پریشانی کے ہاتھوں مجبور ہو کر لاہور کے تاجروں سے کچھ رقم قرض کے طور پر لی اور سوار اور پیادہ کی تعداد نو سو اور آٹھ سو کر کے



وہ کشمیر کی طرف متوجہ ہوا اور کشمیر کے پرگنہ جات کے لوگوں کے نام اس نے احکام لکھے کہ میں کئی ہزار سوار اور پیادہ فوج بادشاہ (اکبر) کی طرف سے بطور کمک لے کر آیا ہوں۔ جو کوئی بھی اطاعت و فرمان برداری کے ساتھ میرے سامنے نہیں آئے گا سزا پائے گا۔ پرگنہ جات کے عوام اس کے اس نوشتہ کو خاطر میں نہ لائے۔ اور کوئی پروا نہ کی، الٹا انہوں نے راستے بند کر دیے اور انتظار میں رہنے لگے۔ یوسف شاہ، بھلول پور کے راستے سے پوری جمعیت کے ساتھ نیر پہنچا اور وہاں سے کشمیر روانہ ہو گیا۔ یوسف ڈار کے پاس گوہر شاہ کی طرف سے دو تین ہزار سوار اور پیادہ فوج نوشہرہ میں موجود تھی۔ یوسف شاہ کی آمد کا سن کر ڈر گیا اور مقابلہ کے بغیر ہی کشمیر پہنچ گیا۔ اس نے نامردی سے کام لیا اور گوہر شاہ کی ہزیمت کا باعث بنا۔ جب راجا بہادر راجہ راجور نے دیکھا کہ یوسف ڈار کچھ کیے بغیر ہی کشمیر چلا گیا ہے، تو اس نے یوسف شاہ کے پاس آکر اس کی اطاعت کر لی اور اپنے لوگوں کے ساتھ وہ یوسف شاہ کی فوج کا ہرادل بن گیا، جس پر وہ شاہانہ عنایات کا سزاوار ٹھہرا۔

جب یوسف شاہ ہیرہ پور پہنچا تو اس نے زمیندار نازک تکور کو ایک جماعت کے ساتھ براستہ سرو روانہ کیا۔ وہاں سے یوسف خاں، یوسف شاہ کے لشکر سے آملے۔ یہ امر گوہر شاہ کی سستی کا سبب بنا۔ اس نے چہ ہار کے راستے سے جاتے ہوئے سوپور کا پل خراب کر دیا اور کامراج پہنچ گیا۔ حیدر چک، جو اس وقت ہیرہ پور میں تھا، شہر چلا آیا اور گوہر شاہ سے مل گیا۔ انہوں نے دس ہزار سوار اور کوئی پچیس ہزار پیادہ فوج سویور روانہ کر دی۔ یوسف شاہ نے خود مقابلہ کرنے میں مصلحت نہ جانی اور وہ ہندوستان کی طرف فرار کرنے کی فکر میں یا تو پکلی میں تھا یا پھر پونج میں۔ اس دوران میں بابا خلیل، گوہر شاہ کی طرف سے یوسف شاہ کے نام پیغام لے کر آیا کہ وہ اپنے آپ کو برباد نہ کرے کہ بے کار میں مارا جائے گا۔ سویور کے باہر کسی جگہ اپنی جاگیر میں کوئی ٹھکانا اختیار کرے اور بادشاہت سے دست بردار ہو جائے۔ یوسف شاہ نے بابا خلیل کی بات قبول نہ کی اور اس امید پر کہ ”کم من فتنۃ قلیلتہ غلبت فتنۃ کثیرۃ باذن اللہ“ (اکثر ایسا ہوا ہے کہ ایک چھوٹی سے جماعت اللہ کے حکم سے کثرت والی جماعت پر غالب آگئی) راتوں رات کات دلوں سے آگے نکل گیا۔ گوہر شاہ کے دو تین ہزار آدمیوں کے جو بھٹ کے کنارے موجود تھے، ہاتھ پاؤں پھول گئے۔ جب یوسف شاہ کی ساری فوج دریا سے گذر گئی تو گوہر شاہ کا ایک دلاور ابدال یہ مقابلے







چھاؤنی سے گذرا (?)۔ آخر جب وہ عاجز آگیا تو اس نے راجہ نان (مان؟) سنگھ حاکم لاہور سے رجوع کیا۔ اس نے اس کے لیے بہر اور نوشہرہ کی جاگیر مقرر کر دی، جہاں وہ مقیم ہو گیا۔

یوسف شاہ اب اپنی سابقہ روش کے برعکس قوالوں اور مطربوں کی طرف کچھ اتنا متوجہ نہ ہوا۔ تاآنکہ جلال الدین محمد اکبر بادشاہ کی طرف سے مرزا طاہر چند شاہی افراد کے ساتھ ایلیچی کے طور پر، یوسف شاہ کے پاس ایک فرمان لے کر پہنچا۔ فرمان کا مضمون یہ تھا کہ ”تو جب سے گیا ہے، اپنے شہر میں آرام کرتے ہوئے تو نے اپنے حالات ہم تک نہیں پہنچائے اور نہ تو خود ہی آیا ہے۔ اب برخلاف گذشتہ اس جانب روئے اطاعت کر (اطاعت کر) ورنہ تو جانے“۔ اس وجہ سے یوسف شاہ بہت زیادہ ہراس کا شکار ہو گیا۔ مدبر لوگ سمجھ گئے کہ اکبر شاہ اس ملک کی تسخیر کا ارادہ کر رہا ہے۔ یوسف شاہ نے بددل ہو کر اپنے چھوٹے بیٹے مرزا حیدر کو گرانبہا تحائف کے ساتھ بھیجنے کا ارادہ کیا۔ اگرچہ وزرا اور امرا اس امر میں مانع ہوئے لیکن اس نے نہ مانا۔ ادھر جب کشمیر کے یہ تحائف جلال الدین محمد اکبر بادشاہ کی نظر سے گذرے تو وہ اس ملک کا اور بھی شائق ہوا۔ ایک سال بعد اس (یوسف) نے اپنے بیٹے کو پھر بھیجا لیکن اس کا عذر قبول نہ ہوا اور آستان بوسی کا حکم صادر ہوا۔ اس وحشت اثر خبر سے اس کے ہاتھ پاؤں پہلے سے بھی زیادہ پھول گئے۔ اس کے دل کو تشویش و دوسواں نے گھیر لیا۔ اس نے پھر غدر معذرت کا طریقہ اختیار کیا اور کچھ مزید تحائف دے کر اپنے بڑے بیٹے یعقوب شاہ کو اکبر کی خدمت میں بھیجا۔ اس وجہ سے شہر کے لوگ بہت غمگین ہوئے۔ پرانے لوگوں نے یہ خبر دی تھی کہ چلوں کے زمانے میں کشمیر ہاتھ سے نکل جائے گا۔

یعقوب شاہ دو تین برس اکبر شاہ کے پایہ تخت میں رہا، کسی نے بھی اس سے اعتنائہ کی۔ ایک روز جلال الدین اکبر شاہ نے یعقوب شاہ کی موجودگی میں اپنے خواص سے کہا کہ یوسف خان ہماری بارگاہ سے سرفراز ہو کر عشرت میں بسر کر رہا ہے۔ ہم نے دو مرتبہ فرمان بھیجا۔ پہلے اس نے اپنے چھوٹے بیٹے اور پھر بڑے بیٹے کو بھیجا، لیکن خود اس نے عیش و عشرت کے گھر سے پاؤں باہر نہیں نکالے اور قدم بوسی کا ارادہ نہیں کیا۔ حکیم علی کو (اکبر کی طرف سے) حکم ہوا کہ ہمارا لشکر لاہور پہنچنے تک یوسف خان کو کشمیر سے لا کر آستان بوسی سے مشرف کیا جائے، اس کی طرف سے کوئی بھی حیلہ و عذر قبول نہ کیا جائے۔ جب یعقوب



خان نے یہ خبر براہ راست سنی تو اس نے باپ کو لکھ بھیجا۔ یوسف شاہ نے وزرا سے مشورہ کیا۔ اس نے بد دلی سے کہا کہ اگر اکبر شاہ کا لشکر آ جائے تو اس شہر میں آب و علف تک بھی نہ رہے گا، بہتر یہی ہے کہ میں چلا جاتا ہوں۔ اس کی اس بات پر سب چھوٹے بڑوں، جوانوں اور بوڑھوں اور رہالی و موالی نے اس خیال کا اظہار کیا کہ زولجو کے حادثے کے بعد سے آج تک شہر اچھی طرح آباد نہیں ہو پایا، اب اگر بادشاہ (یعنی یوسف) شہر سے باہر چلا جاتا ہے اور غیروں کے گھوڑوں کے سم اس ملک میں آ کر پھر سے اس کی ویرانی کا باعث بنتے ہیں تو پھر قیامت تک یہ سنبھل نہ سکے گا۔ یوسف شاہ نے بظاہر انہیں دلاسا دیا، لیکن دل میں اس نے جانے کا ارادہ کر لیا۔

اسی اثنا میں خبر آئی کہ بادشاہ ہند، لاہور سے کابل کی طرف متوجہ ہوا ہے۔ یعقوب روگردانی کرتے ہوئے کشمیر چلا آیا۔ وہ بڑی تیزی سے کوہ کا جداری سے گذرا اور حیدر چک کے ڈر سے کہ نوشہرہ وغیرہ اس کے تصرف میں تھا، ایک اور راستے سے راجور پہنچا۔ ادھر حکیم علی نوشہرہ میں خوف زدہ ہو گیا، حیدر چک نے اسے دلاسا دے کر کشمیر روانہ کر دیا۔ یعقوب شاہ، حکیم سے پہلے ہی سری نگر پہنچ گیا۔ اس کے باپ نے اسے محبوس کر دینا چاہا کہ اس نے ایسی حرکت کیوں کی جو اکبر بادشاہ کے مزاج کی برہمی کا باعث بنی؟ لیکن شفاعت کرنے والوں نے اسے اس امر سے باز رکھا، تاہم اس نے بیٹے کو سلام کرنے کی خاطر آنے کی اجازت نہ دی۔ ادھر حکیم آ پہنچا۔ (یوسف) نے خانپور میں حکیم کا استقبال کیا اور پورے اعزاز کے ساتھ اسے حویلی سید علی میں ٹھہرایا۔ دو ماہ تک اس کی خوب عزت و تکریم کی اور کہا میں یعقوب خان کو دست بستہ تمہارے ہمراہ بھیجوں گا۔ حکیم اصل بات سے آگاہ ہو گیا۔ اس نے (اکبر کو) لکھ بھیجا کہ یوسف خان کا سپاہیوں سے اختلاف ہے، اسے وہاں لانا ممکن نہیں۔ بادشاہ نے اس عرضداشت کے مضمون سے آگاہ ہو کر راجا بھگوان داس کو پچاس ہزار سوار اور پیادہ دے کر اٹک سے براستہ بارہ مولا روانہ کیا۔ یہ خبر یوسف شاہ تک پہنچ گئی۔ اس نے حکیم کو روانہ کر دیا اور خود کوئی چارہ ڈھونڈا اور پابوسی کا ارادہ کیا۔ کشمیر کے لوگوں اور خاص و عام علما و فضلا نے آ کر پھر التجا کی اور یوسف تک یہ بات پہنچائی کہ ہم مغلوں کو اجازت نہیں دیں گے کہ وہ آئیں اور ہمیں مار کر لے جائیں۔ زولجو نے جو تباہی مچائی اس سے تمہارے (یوسف) جدویدر کی بدولت ہم نے نجات پائی اور ملک کی کچھ تعمیر ہوئی، اب



پھر اسے تباہ کرنا بعید از انصاف ہو گا۔ صلاح کار یہ ہے کہ کوہستان پہنچ کر ہم ثابت قدمی سے کام لیتے ہوئے مغل لشکر کی عنان موڑ دیں گے۔

اس اثنا میں یہ خبر پہنچی کہ مغل لشکر پتہ درنگ پہنچ اور وجن و کما درہ سے آگے نکل گیا ہے۔ یوسف شاہ شکار کے بہانے بارہ مولہ جا کر بیٹھ گیا اور اپنے لشکر کے تین گروہ بنا دیے۔ یوسف خان اور شمش چک کوپہ وارہ میں، حسن ملک چادر، ہرا دل اور علم شیر خان ماکری وغیرہم چند اول میں۔ یعقوب شاہ دوسرے امرا اور سرداروں کے ہمراہ ایک طرف متوجہ ہو کر مغلوں کے ساتھ لڑائی کے لیے بڑھے۔ ایسی لڑائیاں ہوئیں کہ رستم داستان بھی ان پر رشک کرتا۔ اگر گیو پشن بھی وہاں حاضر ہوتے تو اس دار و گیر سے مارے حیرت و غیرت کے خون پیتے۔ مثنوی :-

چنان خون روان شد زدشت نبرد کہ چون سیل رفته زجا پای مرد  
چکا چاک شمشیر برندہ فرق زمین را بدریای خون کردہ غرق  
سان آتش کین بر افروختہ پر مرغ را در ہوا سوختہ  
میدان جنگ سے خون اس طرح رواں ہوا جیسے سیلاب کسی نرم زمین سے بہ نکلا ہو،  
سر کاٹنے والی تلوار کی تیز کاٹ نے زمین کو خون کے دریا میں ڈبو دیا، سان نے ایسی آتش  
کین بھڑکائی کہ فضا میں پرندے کے پر جلا ڈالے

سردیوں کے موسم اور غلے کی گرانی کے باوجود انہوں (سپاہ یوسف) نے اس دلیری و ثابت قدمی سے لڑائی لڑی کہ اچوتیہ میں موجود مغل لشکر نے عبرت پکڑی۔ مغل لشکر اور کشمیر میں گرانی اس حد تک جا پہنچی کہ اس جیسی (گرانی) کشمیر میں کم ہی کسی کو یاد ہو گی۔ کہتے ہیں کہ ایک بر چاول کا بھاؤ دس روپے تک جا پہنچا اور لوگ گھوڑوں اور اونٹوں کے پیٹ چاک کر کے پانی پیتے۔ مولانا احمد نے اس واقعہ کے حسب حال لکھا ہے۔ نظم :-

گر نظر بر ہلال می کردند لب ثانی خیال می کردند  
گردن خود دراز می کردند دہن آرز باز می کردند  
(اگر ان کی نظر ہلال پر پڑتی تو وہ اسے روٹی کا ٹکڑا سمجھ لیتے،  
اپنی گردن دراز کرتے اور حرص کا منہ کھول لیتے۔)

اکبر بادشاہ کو اس کی خبر ملی تو اس نے اپنا قاصد، جس کے ساتھ نامہ و پیغام (بر) بھی تھا،



یوسف شاہ کی طرف بھیجا۔ اتفاق سے یہ دونوں ایچی خط سمیت یعقوب شاہ کے ہتھے چڑھ گئے۔ اس نے ان کے قتل کا حکم دینا چاہا لیکن یہ بات اس قاعدے سے بعید نظر آئی، چنانچہ انہیں اس نے باپ کی خدمت میں بھیج دیا، جس کی وجہ سے لوگوں میں بدولی اور ناامیدی پھیل گئی۔ یوسف شاہ فکر تباہ کی بنا پر دل تنگ اور مجبور ہو کر مغلیہ لشکر سے مل گیا حالانکہ اس کے پاس پندرہ ہزار سوار، پچیس ہزار پیادہ اور سات ہزار بدوہتی تیار کھڑے تھے۔

اس سانحہ کے بعد یعقوب شاہ، بابا طالب اصفہانی کے ساتھ مل کر، جو یعقوب شاہ کا پیر بابا اور ایک مدبر آدمی تھا، اپنی جگہ سے نہ ہلا اور جنگ پر ڈٹا رہا۔ اس نے مغل لشکر کا قافیہ اس حد تک تنگ کیا کہ وہ اپنی جان سے تنگ آ گئے۔ وہ ہاتھیوں اور گھوڑوں کے پیٹ چاک کر کے اپنے بیٹھنے کی جگہ بناتے اور غلے کی بجائے گھوڑے اور اونٹ کا گوشت کھاتے۔ مذکورہ راجا نے مجبور ہو کر یعقوب شاہ کے ساتھ صلح کی بنیاد رکھتے ہوئے فرار کی راہ اختیار کی اور واپسی کا طبل بجا دیا۔ جب وہ پکلی پہنچا تو اس نے یوسف شاہ کو گرفتار کر کے اکبر شاہ کے پاس پہنچا دیا۔ یہ واقعہ ۱۵۸۶/۹۹۲ کا ہے۔

یعقوب شاہ نے فتح و نصرت کے ساتھ پائے تخت کشمیر کا تصرف و استقرار پالیا، حکومت کا تاج سر پر رکھا اور اپنے نام کا سکہ و خطبہ جاری کیا۔ اس نے ایک سال ایک سال چھ ماہ تک حکومت کی، لیکن وہ اچھی خصلت اور اخلاق حسنہ سے عاری تھا۔ اس کے سامنے کسی کی نہ چلتی تھی۔ یہاں تک کہ شریعت مرتبت، کمالات منزلت جناب قاضی موسیٰ شہید نے ابدال خان کو اپنے طور پر دفن کیا اور یوسف شاہ کے بارے میں اس نے نہ پوچھا تھا۔ دوسرے یہ کہ گوہر شاہ اس کے گھر میں پایا گیا اور اگرچہ قاضی کو اس کی کوئی خبر نہ تھی، پھر بھی قاضی سے انتقام لینے کے ارادے سے اس کے ساتھ مذہب کی بحث چھیڑ دی اور اپنے ازکھن سلطنت کی رائے کے خلاف عمل کیا۔ اس بات کے باوجود کہ اہل تشیع کا شعار تقیہ کرتا ہے، وہ ازراہ غرور اور علانیہ قاضی سے بے ادبی کا مرتکب ہوا۔ قاضی کے سب محلسین، بالخصوص شمس چک کو پہ داری، ملک حسین چادر، علم شیرخان ماکری اور علی دار و غیر ہم ایسے سردار، جو یعقوب شاہ کے ہمراہ اچہ دل کے چشمے پر گئے تھے، وہاں سے کوہستان کی راہ لیتے ہوئے ہیرہ پور جا ٹھہرے اور یعقوب شاہ کو ملامت کرتے رہے کہ اس نے اکبر شاہ جیسے حکمران کو طیش دلا کر شہر کے لوگوں کو ناراض کیا۔ اور اب وہ قاضی شہر کے ساتھ مذہب



کے ہمراہ  
تو اس (یہ)  
میں پھر شہر  
یعنی  
لگا۔ اور  
نہ ڈرا اور  
باوجود قضا  
کرتے ہیں  
گیا۔ جبکہ  
صدقے  
ہیں۔ بہر



ہوئی کہ اکثر لوگ ڈر کے مارے بے جان ہو گئے، خاص طور پر بادشاہ کا وزیر علی دار تین چار مردوزن کے ساتھ یعقوب شاہ کے گھر میں بجلی کی آگ سے جل گیا۔

جناب قاضی موسیٰ قاضی میر علی کی اولاد سے اور علمی و عملی کمالات کے فنون سے آراستہ ہیں۔ قاضی ابراہیم کے زمانے سے، باپ دادا سے کشمیر کے عہدہ قاضی کا تعلق ان کے گھرانے سے چلا آ رہا تھا۔ ان کی اولاد میں بھی پروردگار نے علمی اور مالی و عرضی برکت باقی رکھیں۔

غرض قاضی کی شہادت کے بعد شہر کے لوگ یعقوب شاہ سے متنفر اور رعایا کہ دل اس سے برگشتہ ہو گئے اور اکثر بزرگ اس شہر سے کوچ کر گئے۔ حضرت بابا داؤد خاکی اپنے پیروں کی زیارت کے لیے ملتان چلے گئے، جب کہ جامع کمالات شیخ یعقوب صرہی دیگر اکابر، رؤسا اور فقرا کے ہمراہ اکبر بادشاہ کو آمادہ کرنے چلے گئے۔ انہوں نے بادشاہ کے ارکان سلطنت کشمیر کے تصرف و تسخیر کی بشارت دی اور باہم عہد و پیمان طے پائے۔ ان بزرگوں نے جو عہد و پیمان کیے، ان میں یہ امور بھی تھے کہ مذہب اور غلے کے معاملے میں حکام کی طرف سے کوئی انحراف نہ ہو۔ کنیز اور غلام کشمیر کے لوگوں سے نہ لیے جائیں، کشمیر کے لوگوں کے لیے روزی کا سامان کر کے ان کی خوشحالی کا باعث بنیں۔ ملکی امور میں قوت اور اقدار انہیں نہ دیں۔ وغیرہ وغیرہ۔ غرض کئی ایک عہد و پیمان قرار پائے۔ ان باتوں اور پیمانوں کے طے پا جانے کے بعد اکبر بادشاہ کے آدمی عزم جزم کے ساتھ کشمیر کی تسخیر کی طرف متوجہ ہوئے اور اس کے لیے آدمی متعین کیے گئے، جس کی تفصیل آئندہ صفحات میں آئے گی۔

مذکورہ ملا یعنی فضول گو تھا۔ اس نے مشہور عارف حضرت مولانا عبدالرحمن جامی کے بارے میں بھی بے ادبی کا مظاہرہ کیا۔ بیت :-

حریفان بادہ ہا خوردند و رفتند      تھی نخواند ہا کردند و رفتند  
(حریفوں نے شرابیں پیں اور چلے گئے، انہوں نے نخواند خالی کر دیے اور چلے گئے)  
ملا یعنی نے اس کا جواب لکھا، بیت :-

ہنوز آن ابر رحمت در فشانست...      می و میخانہ با مر و نشانست  
درین دیر مسدس خم تھی نیست      تھی گفنن بغیر اہلہ نیست  
(ابھی وہ ابر رحمت موتی بکھیرنے والا ہے۔ مے و میخانہ، مہر اور نشان کے ساتھ (موجود)



## چغتائیہ تیموریہ (مغل) سلاطین کے تسخیر کشمیر سے متعلق ابتدائی واقعات کا ذکر

اس گزبڑ، فتنہ و فساد اور خوف درجا میں اکبر بادشاہ کی طرف سے محمد قاسم خان میر بحر میں ہزار سوار لے کر راجور کے راستے سے آٹا ہر ہوا۔ امراے کشمیر سے حیدر چک ولد یوسف چک تک، نیز دیگر بزرگوں اور مشائخ کی ایک جماعت نے بالخصوص جناب جامع الکملات، روشن نشانیوں کے مظہر، واصلین (بالہ) کے پیشوا حضرت ایشان شیخ یعقوب صرنی قدس سرہ ولد خواجہ حسن گنائی نے جو ہرین شریفین سے مراجعت فرما ہوئے تھے، اس (قاسم) کی رہنمائی کی، جس کے نتیجے میں اس کے منزل پر پہنچنے تک یعقوب کو خبر نہ ہوئی۔ جب اسے اس امر سے آگاہی ہوئی تو وہ بے کراں لشکر لے کر ہیرہ پور کی طرف بڑھا۔ راستے میں بیحد تعصب کے سبب کشمیر کی فوج کے آدمی اپنے مقصد سے ہٹ کر قاسم خان کی طرف چل پڑے۔ یعقوب نے جب اپنی بازی مات ہوتے دیکھی تو اس نے کشتواڑ کی طرف فرار ہی میں مصلحت جانی۔ جب وہ پرگنہ برنگ پہنچا تو گنتی کے چند سپاہیوں کے سوا، کہ ان کی حیثیت بھی درحقیقت گھاس پھونس کی سی تھی، اس کے ساتھ کوئی نہ رہا۔ دوسرے روز مغل لشکر ہیرم کلہ پہنچ گیا اور وہاں سے خان مذکور نے حضرت شیخ صرنی اور جی تواجی کو، جو عمدہ کارکنوں میں سے تھا، لشکر کے ہمراہ کر دیا تاکہ وہ آگے پہنچ کر سری نگر پر قبضہ کریں۔ راستے میں حسن خان شنگی چار تھا۔ (؟) ششی گنائی نے ازراہ حماقت، بہادر خان سے مل



کر، اسے محبوس کر دیا اس خیال سے کہ مغلیہ لشکر یہ خبر سن کر لوٹ جائے گا، وہ ہیرو پور جا بیٹھا۔ زینہ شاہ کے بیٹے حسین شاہ کو تخت پر بٹھا دیا گیا اور دشمن سے وہ لوگ غافل ہو گئے۔ جی تو اچی نے خوش ہو کر ہیرہ پور کی راہ لی۔ اس کی پہلی منزل موضع یاد رہی۔ دوسرے روز وہ ہیرہ پور پہنچ گیا۔

حسین خان کو بادشاہ تو بتا دیا گیا، لیکن اس سے کئی صلاح کار نظر نہ آئی، چنانچہ بعد میں شمش چک کو بادشاہ بتایا گیا۔ جب یہ خبر شہر پہنچی تو شمش چک کے بڑے بیٹے ظفر خان نے، جو ایک کٹر سنی اور حکومت کا آرزومند تھا، دین و دولت کے تعصب کی بنا پر محلہ جدیل کو آگ لگا دی اور دولت چک کی تعمیر کردہ خانقاہ جدیل کو بھی تذر آتش کر دیا..... اسی اثنا میں خبر ملی کہ مغلوں کے آدمی ہیرہ پور پہنچ گئے۔ یعقوب خان جو کشتواڑ گیا ہوا تھا، وہاں دھوپ (?) نہ پا کر لوٹ آیا۔ پرگنہ برنگ میں لوگ اکٹھے ہو گئے۔ اس کے باوجود کہ یعقوب خان اسی طرح متوجہ تھا، انہوں نے لڑائی چھیڑ دی۔ آخر اکبر شاہی فوجوں کو غلبہ حاصل ہوا۔ وہ لوگوں کو تتر بتر کر کے شہر میں داخل ہو گئیں۔ ”خیر مقدم“ (۱۵۸۶/۹۹۴) قاسم خان کے ورود کی تاریخ ہے۔

یوسف خان ایبہ خان، حسین خان اور حسین ملک چادر وغیرہم کوئی سات آٹھ ہزار سوار اور پیادہ فوج لے کر کامراج چلے گئے، جہاں وہ موضع چندرہ کوٹ میں جمع ہوئے، جب کہ شمش چک، سید مبارک کے بیٹے اور سید ابوالعالی تقریباً تین چار ہزار سوار اور آٹھ ہزار پیادہ فوج لے کر سویپور پہنچ گئے۔ مغل فوج کے آدمیوں نے فتنہ پرور لوگوں کے ڈر سے قدم شہر سے باہر نہ نکالا۔ تا آنکہ یعقوب نے چندرہ کوٹ سے سری نگر شہر پر شبخون مارا اور مغربی جانب کے اکثر گھروں کو جلا کر انہیں لوٹ لیا۔ اس نے قاسم خان کے گھر کو بھی نذر آتش کر دیا۔ اس کے لشکری اس کی اس حرکت سے اس خام طبعی کا شکار ہو گئے کہ کوئی بھی غنیمت اب ان کے مقابل نہیں آ سکتا۔

یعقوب شاہ نے اپنے ایام کی بد بختی کو دعوت دینے کی خاطر ان لوگوں کو قتل کروا دیا جنہوں نے اس کے اپنے لشکر میں لڑائی کے مواقع پر ساتھ دیا تھا، جس کے نتیجے میں بہت سے لوگ اس کی فوج سے بدگمان ہو کر راہ فرار اختیار کر گئے۔ یعقوب شاہ کو پورے طور پر ہزیمت ہوئی۔ حیدر چک جو قاسم خان کی قید میں تھا، قتل ہوا اور مغلیہ فوج کو قوت حاصل ہو



گئی۔ یہ فوجی جہاں کہیں بھی کشمیر کے دلاوروں کا مجمع دیکھتے، ان کا قتل عام شروع کر دیتے۔  
ادھر لوگ شمش چک پر ٹوٹ پڑے۔

وہ ایک مدت تک ثابت قدمی سے ڈٹا اور داد دلاوری دیتا رہا۔ مشہور ہے کہ، بیت :-  
بہ تیغ و پنجوب و سنگ و مہشت ملک شمش چک شصت کس را بکشت  
(تکوار سے اور لکڑی سے، پھر سے مکے سے ملک شمش چک نے ساٹھ آدمی مار ڈالے)

دشمنوں کی کثرت کے باوجود وہ ان کے پنجے سے رہائی پا کر کوہستان کا مراج کے علاقے  
کرنا دکہ کی طرف چلا گیا جو قلعے کی صورت میں الگ تھلگ واقع ہے۔

یعقوب شاہ نے امرا سے مشورے کے بعد راہ فرار اختیار کر کشتواڑ کا رخ کیا۔ اس کے  
بعد کشمیر میں اس کا اور اس کے باپ یوسف خان کا نام و نشان تک باقی نہ رہا۔ جب  
قرا یوسف ترکمن کے بیٹے سلطان یعقوب بیگ ترکمن نے ایران سے فرار کیا تو اس موقع پر  
کسی نے شعر کہا تھا جو موجودہ اتفاقیہ مناسبت سے راقم کو ابھی یاد آیا ہے۔ بیت :-

نہ از یوسف نشان دیدم نہ از یعقوب آثاری عزیزان یوسف ارگم شد، چہ شد یعقوب رباباری  
(نہ تو یوسف ہی کا آتا پتا مجھے ملا اور نہ یعقوب ہی کے کوئی آثار ملے۔ عزیزو! اگر  
یوسف گم ہو گیا تو آخر یعقوب کو کیا ہوا)

اکبر شاہ کے آدمیوں نے سردیوں کا موسم کشمیر میں پوری فراغت سے گزارا۔ اس  
دوران میں غنیم کا نام و نشان تک ظاہر نہ ہوا۔ یعقوب شاہ بہار کے موسم میں کشتواڑ سے پھر  
آ کر ایک گروہ کے ہمراہ کوہ الور پر اقامت گزیر ہو گیا۔ ادھر شمش چک کرنا دکہ سے سو پور آ کر  
مقیم ہو گیا۔ دو ماہ اسی طرح گذر گئے۔ پھر یعقوب شاہ کھودہ دن میں شمش چک کے نزدیک  
آ کر چہرہ اودر میں فروکش ہو گیا۔ تا آنکہ طرفین میں لڑائی چھڑ گئی۔ ایک جم غفیر مارا گیا۔  
یعقوب شاہ نے کوہ سلیمان پر اور شمش چک نے قلعہ بانجک میں ٹھکانہ کیا۔ مغلوں کو، شر  
جن کے تصرف میں تھا، اکٹھا کر کے دو گروہ بنائے گئے۔ ایک گروہ موضع پاند رتن کے راستے  
سے اور دوسرا آدت کچی کے راستے سے یعقوب شاہ کے مقابل آ گیا۔ دونوں طرف کے  
دلاوروں نے دلیری اور قوت کے ساتھ لڑائی لڑی۔ ایک جماعت اس لڑائی میں کام آئی۔  
قریب تھا کہ مغلیہ فوج مغلوب ہو جاتی کہ اچانک یعقوب شاہ کی فوج کے سردار نورنگ خان



کی آنکھ میں غیب سے ایک تیر آکر لگا، وہ گرا اور وہیں ڈھیر ہو گیا۔ کشمیری لشکر کو شکست ہوئی اور قاسم خان فتح و نصرت کے ساتھ شہر لوٹ آیا۔ صبح مغلوں نے دیکھا کہ یعقوب شاہ کا شاہی خیمہ کھڑا ہے۔ انہیں شک گذرا اور انہوں نے شہر میں پاؤں جما لیے۔ یہاں تک کہ یعقوب شاہ نے سٹشی چک کو لکھا اور ملک حسن چادر کو بھیج کر لڑائی پر آمادہ کیا۔ دوسرے دن یعقوب شاہ بانجک میں سٹشی چک کے پاس آیا اور اس کے لشکر کے ساتھ مل گیا۔ کوئی سات آٹھ ہزار سوار پر مشتمل مغلیہ فوج بانجک پہنچ گئی اور لڑائی کے لیے اس نے صفیں سیدھی کر لیں۔ یعقوب شاہ نے جب دیکھا کہ مغلیہ فوج غلبہ پا رہی ہے تو سید مبارک اور سٹشی چک نے بیٹوں کو کمک کے طور پر بھیج دیا۔ کچھ دیر اس نے بڑی دلیری کا مظاہرہ کیا لیکن پھر بھی اس (یعقوب شاہ) کی بازی سنبھل نہ سکی۔ اگرچہ اسے اپنے آدمیوں کی طرف سے استقامت کا پیغام ملتا رہا لیکن وہ مقابلے میں ٹھہر نہ سکا؟ تاہم ایک مدت تک وہ ٹخوں مار مار کر مغلوں کو مالی و جانی نقصان پہنچاتا رہا۔ ادھر مغل بس جس کو پاتے اسے گرفتار کر لیتے۔ ایک عرصہ تک دونوں طرف سے صورت حال کچھ اس قسم کی رہی۔ حتیٰ کہ تیسری مرتبہ جلال الدین محمد اکبر بادشاہ کو خبر ملی کہ مغلیہ لشکر شہر سے باہر نہیں نکل سکتا۔ اکبر بادشاہ نے مرزا سید یوسف خان رضوی کو محمد بہت، جو سابق بادشاہ کشمیر کا وزیر رہا تھا، اور اہل تشیع کے پیر بابا خلیل کے ساتھ، جو (بابا) یوسف شاہ کی رفاقت میں ہندوستان گیا اور اکبر شاہ کی چھاؤنی میں مقیم تھا، پچیس ہزار سوار دے کر کشمیر روانہ کیا۔ یعقوب نے یہ خبر سنی تو اپنے امرا سے مشورہ کیا۔ انہوں نے کہا کہ سٹشی چک کا بھائی لدجو چک، یوسف خان کے مقابلے میں نکلے۔ ملک حسن نے کہا کہ لدجو چک، بابا خلیل کے ساتھ جا ملے گا۔ لہذا سٹشی چک تو ان (مغلوں) کے مقابل نکلے اور یعقوب خان اور قاسم خان کی طرف بڑھے۔ یعقوب شاہ نے یہ تجویز پسند کی اور لوہر چک کو بھیج دیا۔

اکبر بادشاہ کے آدمی، شاہراہ کے زمیندار بہرام نایک سے مل کر بہرام کلہ سے ہوتے ہوئے کنزبل کے راستے کشمیر کی طرف متوجہ ہوئے۔ جب وہ ہیرہ پور پہنچے چکوں کے لشکر پر خوف و ہراس طاری ہو گیا اور وہ قلعہ بانجک سے باہر آ کر تترہتر ہو گئے۔ کشمیر کے امرا نے بابا خلیل اور محمد کی ہمراہی میں مرزا یوسف خان سے ملاقات کی اور دربار (اکبر) چلے گئے۔ تاآنکہ مختلف قسم کی خبریں پہنچنے کے باعث جلال الدین اکبر بادشاہ نے اپنے نصرت اثر



عسا کر کے ساتھ بذات کشمیر کی طرف روانگی کو لازم جانا اور یوں وہ ۹۹۸ء/۱۵۹۰ء میں جنت نظیر کشمیر دل پزیر میں ورود فرما ہوا۔ یعقوب شاہ مجبور ہو کر فتمند لشکر میں پہنچا اور وہاں اس نے اپنا مطلب نکالا۔ اس نے ظل الہی (اکبر) کی جوتی سر پر باندھی اور دہلیز بوسی سے مشرف ہوا۔ اس طرح یہ خطہ سلاطین چغتائیہ کے قبضے میں آ گیا۔

اکبر بادشاہ نے خود بھی اصلاح فرمائی اور دیگر اہلکار مقرر کر کے چلا گیا، تاہم ایک مدت تک چک بغاوت کرتے رہے۔ ہر طرف سے کوئی نہ کوئی سردار سر اٹھاتا رہتا۔ اسی دوران میں مرزا یادگار کا ہنگامہ آ پڑا۔ جناب ولایت اکتساب، پیشوائے عارقیں شیخ بابا ولی قدس سرہ العالی نے اس طرف متوجہ ہو کر رفع فساد فرمایا۔ اس قصے کا تذکرہ اپنے مقام پر تحریر ہو گا۔

الغرض ہر گوشے سے کوئی نہ کوئی چک شورش برپا کر دیتا اور بادشاہ کے آدمیوں میں تشویش دوڑا دیتا۔ چنانچہ نور الدین جہانگیر کی سلطنت کے وسط ۱۰۲۱ھ/۱۶۱۳ء تک یہ خطہ خلل سے خالی نہ تھا۔ اس کے بعد بادشاہ نے کشمیر کے حکام اور رؤسا کے اہتمام سے سعی و تردد کرتے ہوئے فساد اور بگاڑ کی اصلاح کر دی۔ اگر اس حکایت کا اجمال آئندہ اوراق پر موقوف کر کے فی الحال ان سادات و مشائخ اور علماء و شعرا کے حالات حیطہ تحریر میں لائے جائیں، جو مرزا حیدر اور چک قبیلہ کی حکومت کے آغاز سے سلاطین چغتائیہ (مغل) کی فتح و تسخیر کی ابتدا تک کشمیر میں تشریف فرمایا اس وقت انتقال کر چکے تھے، تو مناسب ہو گا۔

### حضرت سید احمد کرمانی :-

کرمان سے تشریف لا کر ہندوستان میں آباد ہو گئے۔ جب ایک موقع پر کوئی والی کشمیر اپنے چچیرے بھائیوں سے شکست کھا کا ہند چلا گیا تو اسے وہاں خادمان سیادت و ولایت کا سراغ ملا جو مستجاب الدعوات تھے۔ وہ عجز و زاری کے ساتھ اس سراپا بزرگوار (شخصیت) کی خدمت میں پہنچا اور قد مبوسی کی سعادت حاصل کرنے کے بعد اس نے اپنا مقصد و مدعا عرض کیا۔ جناب حضرت سید نے اس سے احکام شریعت کے اجرا اور رفض و بدعت کے آثار مٹانے کا عہد و قرار لے کر اسے اس کے مدعا کے حصول کی بشارت دی۔ اس کا مقصد پورا ہونے کے بعد اس کی التماس پر وہ خود بھی کشمیر تشریف لے گئے۔ وہاں پہنچ کر انہوں نے دیکھا کہ ابھی تک آثار خلاف نمایاں ہیں۔ چنانچہ انہوں نے ایک تیر نشانے پر رکھ کر ہوا میں



چھوڑا۔ اسی لمحے اس جھوٹے غدار نے اپنی جان ہار دی اور اس کا ٹھکانہ تنگ و تاریک گور ٹھہری۔ اس کے بعد حضرت سید نے اس دیار میں سکونت اختیار کی۔ ایک بڑے آدمی نے خادموں کے لیے محلہ نزورہ میں ایک خانقاہ تعمیر کروائی، اور والی ملک نے درگاہ کے وظائف کی خاطر تین ہزار بور سے اناج کے مقرر کیے جو چند ہی روز میں مٹنے میں صرف ہو گئے۔ جب انہوں نے باطنی چستی میں کچھ تفاوت محسوس کیا تو اپنے اختیار سے مذکورہ مدد لینے سے انکار کر دیا۔ اس دور کے اکثر بزرگ، مثلاً حضرت مخدوم شیخ حمزہ قدس سرہ، وغیرہ سید کی خدمت میں صحبت اور معنوی فوائد سے بہرہ ور ہوئے۔ جب (حضرت سید) نے رحلت فرمائی تو حضرت شیخ بہاء الدین کے مزار میں آسودہ خاک ہوئے۔ ان کا مبارک مرقد فیض و فتوح کا مقام ہے۔

### مولانا قاضی حبیب اللہ :-

سید تھے۔ خود تو ران کے خطہ ہے آئے، بظاہر خوارزمی ہیں۔ کشمیر میں انہوں نے سکونت اختیار کی۔ حسین خان چک کے زمانے میں اس شہر کے قاضی القضاۃ مقرر ہوئے۔ انہوں نے مفید تالیفات یادگار چھوڑی ہیں۔ جن میں سے ایک عقاید نصریہ ملک نصرۃ الدین چک ہے جو اہلسنت و جماعت کے اصول و فروع پر ہے۔ فارسی زبان میں ایک جامع رسالہ تالیف کیا جس میں امامت اور خلافت پر بڑی تفصیلی بحث ہے۔ مولانا مذکورہ رسالے میں اپنا نسب ملک العلما ہریدی سے، جن کا نام مولانا محمد تھا، ملاتے ہیں۔ دروازہ مسجد سے متصل سلطان زین العابدین کے مرزا میں مدفون ہیں۔

### ملا فیروز مفتی :-

بچہ گنائی کے نام سے معروف اور بابا نونی گنائی معروف بہ ملا ایچی کے فرزند ہیں۔ جوانی میں سفر کے دوران حرمین پہنچے۔ واپس کے بعد ..... تحصیل علوم کیا اور چالیس روز خضر علیہ السلام سے تفسیر و حدیث کا مقابلہ کیا۔ اکبر بادشاہ کا استاد مخدوم الملک ان کا شاگرد بنا۔ جب کشمیر لوٹے، جو ان کا اصل وطن تھا، تو یہاں مفتی اعظم کے عہدے سے سرفراز ہوئے۔ انہوں نے احکام شرع بڑی دیانت سے جاری کیے۔ انہیں حضرت مخدوم شیخ حمزہ سے روحانی



ازادت تھی اور (ان سے) باطنی تعلیم بھی حاصل کی۔ چنانچہ حضرت شیخ بابا داؤد خاکی ”ورد المریدین“ میں لکھتے ہیں کہ مولوی فیروز اس کی فیروزی تلقین (تلقین کی کامیابی) سے جلد ہی انتاج نور کی بدولت خوش بخت ذکر گیر بن گیا ہے۔ حسین شاہ کے عہد میں رافسیوں کے ہاتھوں شہادت سے ناز ہوئے۔ کوہ ماران کے دامن میں ملاشاہ کی مسجد سنگین کے صحن کے رہٹ کے نزدیک دفن ہیں۔ ستر برس عمر پائی۔ اپنے اوپر ہونے والے ظلم کی تاریخ شہادت کے قریب کہی۔ جناب حضرت شیخ یعقوب صرئی نے اس ضمن میں یہ تاریخ فرمائی۔ تاریخ :-

ازپی تاریخ آن در دین وحید گفت: ”شداز بہر دین ملا شہید“  
(۱۵۶۵-۶۹۷۳) (۱۵۶۵-۶۹۷۳)

(دین میں اس بے مثال شخصیت کی تاریخ یہ نبی کہ : ملا دین کی خاطر شہید ہوا)  
ان کے ایک فرزند ملا عبدالوہاب ایک دانشمند اور صاحب تالیفات تھے۔ معما، فنون اور علوم عجیبہ میں انہوں نے کتب لکھیں اور توفی کے حاشیہ، شرح مواقف اور شرح شمس پر حواشی بھی لکھے۔

### ملا الماس گنائی :-

ملا یوسف نام تھا۔ کسی سلطان نے انہیں الماس کا خطاب دیا۔ ملا فیروز کے شاگرد تھے۔ خضر سے کئی مرتبہ ان کی ملاقات ہوئی۔ بعض علمی مشکلات کی تحقیق کی۔ وہ مفتی تھے۔ ملا فیروز کے ساتھ ایک ہی جگہ درجہ شہادت کو پہنچے۔ دونوں بزرگوار شہادت کا واقعہ حسین شاہ کے حالات میں قضیہ یوسف سندو کے ذیل میں مرقوم ہو چکا ہے۔

### ملا جوہر گنائی :-

اس شہر کے شرفا میں سے تھے۔ عمر کا زیادہ تر حصہ تحصیل علم میں صرف کیا۔ مدرسہ سلطان قلب الدین کے، جو ندی مارا کے مشرقی کنارے پر واقع مسجد صراف کدل سے متصل ہے، مدرس کے شاگرد تھے۔ آخری عمر میں حرمین شریفین کا سفر اختیار کیا۔ حج اسلام ادا کرنے کے بعد مکہ معظمہ کے اکابر اور جید علماء محدثین سے حدیث کی سند اور اجازت حاصل کی۔ وہیں مولانا علی قاری کی بھی صحبت انہیں میسر آئی، بلکہ حضرت شیخ ابن حجر مکی کی خدمت میں



بھی پہنچے اور ان سے معصن کی سند کی اجازت حاصل کی۔ جب کشمیر لوٹے گوشہ خلوت اختیار کیا اور عبادت و عزلت میں مشغول ہو گئے۔ رزق حلال کے لیے پشم کا کام اختیار کیا، وقت بڑی قناعت میں گزارا اور توکل و انزوا کو درجہ کمال تک پہنچا دیا۔ دینی علوم کا درس بھی دیتے رہے۔ وبائے عام کے واقعے میں ۱۲۱۷/۱۰۲۶ میں رحلت فرمائی، اللہ تعالیٰ ان پر وسیع رحمت فرمائے۔ ان کی بعض بڑی اولاد صوری اور باطنی کمال سے بہرہ ور ہوئی۔ ان کا مرزا حضرت آکوند ملا حسین خباز کے مقبرے کی مشرقی جانب ”کمال بے تکلفی“ سے واقع ہے۔

### سکنی ریشی، میری ریشی اور شیخ ریشی :-

تینوں روپی ریشی کے مرید تھے۔ (شیخ ریشی) کا ذکر پہلے ہو چکا ہے۔ ریاضت میں ان کا ہائی نہ تھا۔ اپنے دور میں بے نظیر تھے۔ مرشد کی وفات کے بعد جادہ شریعت اور سجادہ طریقت پر استقامت اختیار کیے رکھی۔ خوب جیے اور خوب گذر گئے۔

### سادات پارسائیہ :-

ان کے چند اکابر نے اپنی تشریف آوری سے خطہ کشمیر کو مزین فرمایا۔ اکثر لوگوں کا کہنا ہے کہ یہ سات بھائی تھے۔ اہل سیادت میں سے بعض سیادت کے قابل نہیں ہیں۔ تاہم ان کے کمال ورع و تقویٰ کے بارے میں بھی اس بات پر یکنان ہیں۔ کوہ ماران کے زیر دامن، جانب جنوب، حضرت مخدوم شیخ حمزہ کے قرب میں ایک ہی جگہ آسودہ خاک ہیں۔ ان کے مبارک نام اس تفصیل سے ہیں :-



## حضرت محبوب عالم، مخدوم عرفا سلطان شیخ حمزہ کشمیری قدس سرہ :-

آنجناب کا وطن پرگنہ کا مراج کا موضع تجربہ ہے۔ صرف صلاح و راستی کے ذوق کی بنا پر شہر چلے آئے۔ صغریٰ ہی میں خدا پرستی اور سلوک راہ حقیقت کی آرزو ان میں پیدا ہوئی۔ شب و روز ایسی عبادت و ریاضت اور قسم قسم کے وظائف و طاعت میں بسر کیے جن کے بارے میں اپنے وقت کے صالحین سے سن رکھا تھا۔ اکثر تربیت انہوں نے غیب سے خواب و معاملہ میں پاتے رہے۔ کہا جاسکتا ہے کہ وہ ایسی تھے۔ جب حضرت سید جمال الدین بخاری قدس سرہ اس شہر میں پہنچے تو (حمزہ) غیبی اشارے پر ان کی خدمت میں پہنچے۔ آنجناب نے ان کو خاص عنایات و لطافت سے نوازا۔ چھ ماہ تک سلوک کے آداب جیسے کہ درکار تھے حاصل کیے اور عظیم بشارتوں سے مشرف ہوئے۔ تھوڑی ہی مدت میں خدا داد قوت استعداد اور محنت سے انہوں نے ساتوں اطوار طے فرمالیے۔ مرشد کی واپسی کے بعد آنحضرت (مرشد) کی اجازت پر ورع و تقویٰ اور ارشاد کی مسند پر پوری استقامت کے ساتھ بیٹھے۔ عجیب حالات اور عجیب کمالات کے مصدر ٹھہرے۔ اس کے باوجود ریاضت و تقویٰ میں اور عبادت شاقہ کی پابندی میں ثابت قدم رہے۔ اکثر آلتی پالتی مارے تمام رات سانس روک کر گزارتے جس کی وجہ سے ان کا سارا مغز مبارک گداز ہو چکا تھا۔ اندرونی حرارت اور باطنی سوز و درد کے سبب انہیں کبھی آرام میسر نہ آیا۔ شب و روز آہ و نالہ میں بسر کرتے۔ طالبین کے مسائل کے حل، درماندہ لوگوں کی چارہ سازی، طی مکان، احاطہ زمین و زمان، خوارق عادت اور جذبات و تصرفات میں اللہ تعالیٰ کی روشن نشانیوں میں سے ایک نشانی تھے۔ عالموں کے عالم اور فخر اولیا شیخ بابا داؤد خاکی نے جو آنجناب کے اکمل اصحاب میں سے ہیں لکھا ہے کہ حضرت شیخ مخدوم مرتبہ ابدایت کے مالک تھے۔ آخر تمام سلسلوں کے مطابق عمل فرمایا کرتے۔ سلسلہ یسویہ کے حضرات کی طرح ذکر جہر کیا کرتے۔ اہل کمال کے ان پیشوا کے تفصیلی حالات مذکورہ عالموں کے عالم (خاکی) کی کتاب ورد المریدین کے علاوہ ان کے دیگر خلفا کی کتب میں مذکور ہیں۔ یہاں تبرک و تیمن کے طور پر ورد المریدین سے چند اشعار نقل کیے جاتے ہیں۔ لفظ :-



۱۔ سیر کردہ عالم ملکوت وہم جبروت را  
 ۲۔ ہوش در دم خلوت اندر انجمن ہم حال اوست  
 ۳۔ سالما شد رخصت ارشاد و بیعت یافت لیک  
 ۴۔ ہر محرکہ بود غسلے لازمش در سالما  
 ۵۔ نسبت صحبت قوی اورا بعیسی شد از ان  
 ۶۔ توبہ و زہد و توکل ہم قناعت خلق خوش  
 ۷۔ در توجہ رونماہ صبر شیرینش شد  
 ۸۔ بمجین در واقعہ ہر لحظہ از فضل خدا  
 ۹۔ کسب کرد از ہر کی کیفیت ذکر و دعا  
 ۱۰۔ چون شود نار تجلیات عشقش شعلہ کش  
 ۱۱۔ زو کرامات از قبیل کشف قلب و کشف قبر  
 ۱۲۔ ہم کراماتش ز نوع نشروقت و طی حرف  
 ۱۳۔ از سماع چنگ و نی کارہ ز روی منع شرع  
 ۱۴۔ از دعای مستجابش بہ شدہ بسیار کور  
 ۱۵۔ نیست در محفل حقائق گفتنش را حصہ  
 ۱۶۔ ظاہرش خندان ولی گریان دلش از ترس حق  
 ۱۷۔ محضر ارشد شدہ (؟) با صاحبش منت نہ داشت  
 ۱۸۔ ناگہی گر خوردہ شد بی اختیار او بقی  
 ۱۹۔ خوردنش زین واقعات اکثر بوقت مختصہ  
 است (۱) ان کی روح کے پرندے نے عالم ملکوت اور عالم جبروت کی سیر کی، پھر عالم لاہوت میں آکر بہت سیر کی۔

۲۔ ان کا حال ایسا ہے کہ ان کے دم میں بھی ہوش ہے اور انجمن میں بھی خلوت کی کیفیت ہے، وہ خلوت میں بھی اور صحبت میں بھی مرلی؟ (کے طور پر) داخل ہوئے ہیں۔  
 ۳۔ برسوں ہوئے انہیں ارشاد و بیعت کی اجازت ملی تھی لیکن وہ شیخ اور لنگر کے بیا بننے سے محترز ہی رہے ہیں۔



۴= وہ برسوں صبح غسل لازماً کرتے رہے، اسی وجہ سے ان کا قلب اور روح ستر پاک رہے ہیں۔

۵= حضرت عیسیٰ سے ان کی نسبت صحبت اس لیے قوی ہے کہ وہ بھی عصمت کے لحاظ سے عیسیٰ علیہ کی مانند ماں کے شکم سے پیدا ہوئے۔

۶= توبہ و زہد، توکل، قناعت اور خوش خلقی جیسی صفات کے وہ مالک تھے۔ گوشہ تنہائی میں توفیق حق سے انہوں نے بہت ذکر کیا۔

۷= توجہ باطنی میں معروفیت کے باعث ان کا صبر شیریں ہو گیا۔ مراقبوں میں وہ ثابت قدم رہے اور رضا میں بہت زیادہ شکر کرنے والے تھے۔

۸= اسی طرح واقعہ خواب میں بھی، خدا کے فضل سے ہر لحظہ بڑے بڑے اور باقار اولیا سے ان کی صحبت رہی۔

۹= انہوں نے ہر کسی سے ذکر و دعا کی کیفیت حاصل کی، اسی وجہ سے وہ رہبری کے رموز میں دانشور بنے۔

۱۰= جب ان کے عشق کی تجلیات کی آتش شعلہ کش ہوتی ہے تو وہ اس آتش کو مزاح اور ہنسی سے ٹھنڈا کر دیتے ہیں۔

۱۱= ان کی کشف قلب اور کشف قبر ایسی کرامات ان کے مخلصین کے سامنے ہر لمحہ رہتی ہیں۔

۱۲= ان کی نشروقت ”اور“ ”طلی حرف“ قسم کی کرامات کا بھی ان کے مخلص ہمدموں کو اکثر تجربہ ہوا ہے۔

۱۳= شرعی ممانعت کی وجہ سے انہیں چنگ و نے کے سماع سے کراہت تھی، اگرچہ ذکر خدا کا سننا تار اور ممر ہی سے ہو۔

۱۴= ان کی قبولیت کی حامل دعا سے بہت سے اندھے اچھے ہو گئے، خاص طور پر وہ اندھا جو فتح اللہ کا چر نامی تھا۔

۱۵= ان کی یہ خفیت نہیں کہ وہ محفل میں حقائق بیان کرتے پھریں، اگرچہ وہ اذخر (ایک گھاس) کے ڈھیر کی مانند حقائق سے پر کیوں نہ ہوں۔

۱۶= ان کا ظاہر تو ہنستا ہوا ہے لیکن ان کا دل خدا کے خوف سے روتا رہتا ہے ان کی



حالت بید کے اس پتے کی صورت ہوتی ہے جو باد صرصر سے لرزتا رہتا ہے۔

۱۷= محضر اگر..... (?) تو اس کے مالک کا احسان نہیں اٹھاتے، کیونکہ کھانے کے وقت، حفظ حق کی بنا پر ان کے گلے میں گرہ پڑ جاتی ہے۔

۱۸= اگر اچانک بے اختیاری میں کچھ کھا لیا گیا تو وہ اسی وقت ان کے پاک معدے سے باہر آ گیا ہے۔

۱۹= ان کا اس طرح کا کھانا پینا اکثر محمصمے کے موقع پر ہوا ہے۔ میری اس بات کا گواہ، تو دیکھ لے، ان کا جسم کس قدر لاغر ہو چکا ہے۔

حضرت مخدوم عرفا کے کرامت مثال وصال کی تاریخ حضرت شیخ داؤد کے ان اشعار سے نکلتی ہے :-

شیخ حمزہ مرشد والا گھر فوت شد در بست و چارم از صفر  
رفت اکمل یافت فضل کردگار عاقبت در نہ صد و ہشتاد و چار  
(بلند مرتبہ مرشد شیخ حمزہ صفر کی ۲۴ کو وفات پا گئے۔ وہ کمال پا کر گئے اور آخر ۹۸۴  
(۲۳- اپریل ۱۵۷۶ء) میں فضل کردگار سے بہرہ ور ہوئے)  
نیز :-

عقل گفت از موت مرشد آہ می باید کشید (عقل نے کہا مرشد کی موت پر آہ بھرنا چاہیے)  
۹۸۴

ان باکمال مرشد کی تاریخ وصال سے متعلق شیخ داؤد خاکی قدس سرہ کی یہ واردات بھی مشہور ہیں؟ تاریخ

پی تاریخ سال وصل مخدوم مناسب یافتہ ”مخدوم مرحوم“  
(مخدوم کے سال وصل کی تاریخ کے لیے مجھے یہ الفاظ مناسب لگے ”مخدوم مرحوم“  
رائسیوں نے آنجناب سے کمال بغض و عداوت کی بنا پر اپنی عقل کے مطابق بے ادبانہ  
تاریخ نکالی تھی، جسے سینوں نے بدل کر ”شیخنا پاک“ کے الفاظ سے درست کر لیا۔ چونکہ یہ  
تاریخ فصاحت سے خالی تھی اس لیے راقم حروف نے آنحضرت کے حالات تحریر کرتے وقت  
انہی الفاظ میں تصحیف کرتے ہوئے یہ تاریخ کہی: ”شیخ پاک“۔ حضرت مخدوم کے خلفاء  
اصحاب فضل و کمال ہیں، ان میں سے چند کا ذکر اپنے مقام پر آئے گا۔



## حضرت سید اسماعیل شامی :-

عظیم الشان سادات میں سے تھے۔ حضرات قادریہ کے سلسلہ عالیہ میں میر سید محمد قاری کے مرید ہیں۔ انہوں نے روم، شام اور ہند کی بہت سیاحت کی۔ جب کشمیر وارد ہوئے تو شیخ العلماء بابا داؤد خاکی سے آشنا ہوئے۔ دونوں باہم ایک دوسرے کی صحبت میں رہے اور دونوں ایک دوسرے سے مستفید و مستفیض ہوئے۔ دونوں نے ایک دوسرے کو اپنے اپنے سلسلوں کی اجازت دی۔ جناب حضرت سید ورع و تقویٰ والے تھے اور طالبوں کی گتھیاں ناخن فیض سے سلجھاتے تھے۔ توحید و تفرید میں عجب قدم رکھتے تھے۔ سالک کے دل میں وہ کبھی ہستی کا بل نہ رہنے دیتے۔ بڑے بے تکلف تھے۔ اپنے آپ کو فقر و فاقہ سے آراستہ رکھتے۔ ۹۹۲/۱۵۸۳ میں انہوں نے کشمیر کو اپنے ورود سے مزین فرمایا۔ یہاں حضرت شیخ بابا داؤد سے کسی طالب کی درخواست کی۔ انہوں نے عارفوں کے پیشوا حضرت میر نازک کو، جو مخلصین میں سے تھے، ان کے سپرد کر دیا؟ اس کا ذکر آئندہ صفحات میں میر نازک کے احوال میں مفصل مرقوم ہو گا۔ حضرت سید کہ عالی سند تھے، کشمیر میں کچھ عرصہ بسر کر کے لوٹ گئے۔

## حضرت سید میرک میسر :-

اگرچہ بظاہر اولیس تھے تاہم دست ارادت نعمت اللہ عساری کے دامن سے، جو سادات باکملات میں سے تھے، وابستہ کر رکھا تھا اور ان کی صحبت سے مستفید بھی ہوئے۔ حضرت میر سید شمس الدین اندر الی کے فرزند ارجمند ہیں، جو خود میر سید ابراہیم بن میر سید احمد بن سید محمد کے بیٹے تھے۔ صغر سنی ہی میں خضر علیہ السلام کے وعظ و نصیحت سے، جو انہوں نے خواب میں کیا تھا، ہوش میں آ گئے اور اس راہ کے طالب ہوئے۔ کشمیر کے امرا کی ملازمت ترک کر دی اور غائبانہ سید نعمت اللہ سے مراسلوں کے ذریعے معنوی تعلق پیدا کر لیا۔ چالیس برس تک ”صائم الدہر اور تارک حیوانات“ رہے۔ سید الاولین و آخرین کے ایما پر میر سید عبداللہ بن میر سید حسین قمی کی بیٹی سے نکاح پڑھوایا۔ تین بیٹے اور چھ بیٹیاں پیدا ہو گئیں۔ ان کی والدہ ماجدہ میر سید فضل اللہ کی دختر ہیں، جو (فضل اللہ) موضع دنتی پورہ میں مدفون حضرت بابا میروسی کے بھائی سید السادات میر سید حسین بیٹقی کے بیٹے ہیں۔ حضرت



سید اپنی اولاد و احفاد سمیت محلہ نو بہتہ میں مدفون ہیں۔ ان کی اولاد میں سے بعض کا ذکر اس کتاب میں کیا جائے گا۔ حضرت پیر کی دختر، شیخ بابا داؤد خاکی کے گھر تھیں۔

## حضرت ہردی رستی بابا:-

مشہور ہے کہ ان کا تعلق لوہاروں کے قبیلے سے تھا۔ کہتے ہیں کہ شیخ العرفا المرتاضین حضرت شیخ نور الدین نے ان صاحب کمال کے ظہور کی خبر سو برس پہلے دے دی تھی۔ آنجناب کو صغر سنی ہی میں خدا پرستی کا ذوق میسر آ گیا۔ ریشیوں کے طریقے میں مشغول ہوئے۔ اویسی تھے، بظاہر کسی سے نسبت ظاہر نہیں کی۔ ہمیشہ روزہ رکھنے اور راتوں کو قیام کرنے والے تھے۔ ساری عمر یونہی بسر کی۔ چھوٹی عمر ہی میں مظہر کرامات تھے۔ کہتے ہیں کہ مہمانوں کی بہت خدمت کیا کرتے۔ ایک روز ان کے گھر میں کوئی مہمان وارد ہوا۔ ان کی والدہ نے کہا کہ ایک مچھلی آئی ہوئی تھی، وہ چیل لے اڑی۔ حضرت ہردی بابا رستی بولے: اگر قدرت نے مچھلی ہمارے لیے بھیجی تھی تو چیل کو کیوں ادھر کا رستہ دیا گیا، اور اگر یہ چیل کا حق تھا تو ہمیں کیوں بھیجی گئی۔ اس عالم میں چیل ایک مچھلی پکڑ کر لے آئی اور پوری کی پوری سامنے رکھ دی۔ اس قسم کی بہت سی باتیں ان سے ظہور میں آئیں۔ فرمایا کرتے کہ میری کشائش زیادہ تر پاس انفاس کے ذکر سے ہوئی ہے۔ بلاشبہ اس میں وہ راسخ قدم تھے۔ آخر جناب حضرت مخدوم العرفا شیخ حمزہ کی صحبت میں پہنچے اور کلی فوائد سے بہرہ ور ہوئے۔ مشہور ہے کہ ایک عمر کے بعد انہوں نے حضرت مخدوم کے اشارے پر گوشت کھایا اور ترقی کی طرف بڑھے، بلکہ حضرت مخدوم کو ویلے سے سلسلہ سروردیہ میں بھی داخل ہوئے اور پیروں کا شجرہ حاصل کیا۔ الغرض عجائب روزگار میں سے اور پروردگار کے فیوض کے نزول کی منزل تھے۔ ان یگانہ فرید سے بہت سے اسرار معرفت اور انوار توحید ظاہر ہوئے، نیز انبیائے عظام کی روحانیت سے بہت بامراد ہوئے۔ بہت بڑے صاحب ورع عالم حضرت شیخ بابا داؤد خاکی نے اپنی تصانیف میں ان کے کمالات و حکایات اور واردات سے متعلق بہت کچھ نظم و نثر کی صورت میں لکھا ہے۔ جب فوت ہوئے تو قصبہ اسلام آباد میں مدفن میسر آیا۔ بابا داؤد نے ان کی عمر اور روز وفات کی تاریخ یوں فرمائی ہے۔ تاریخ:-

شیخ دین بود اندرین کشمیر اندر عمد خویش	بہر فوتش "شیخ دین بود" آمدہ تاریخ سال
اولین روزی مہ ذیقعدہ این سال بود	ذکر گویان نیم شب رفتہ بوصل ذوالجلال
بود باہفتاد سالش ہفت سال و چند ماہ	سالہای عمر او راگر شماری با ہلال
(اس کشمیر میں وہ اپنے عمد کے شیخ دین تھے۔ ان کی وفات کی تاریخ کا سال "شیخ دن	



بود“ (۱۵۷۸/۹۸۶) تھا۔ اس سال کے ماہ ذیقعدہ کی پہلی تاریخ تھی جب وہ ذکر کرتے ہوئے آدمی رات کے وقت خدائے ذوالجلال سے وصل کے لیے روانہ ہو گئے۔

اگر تو ان کی عمر کا حساب چاند سے کرے تو ان کی عمر ستر برس (۷۷) اور چند ماہ تھی۔ ان کا سرپا انوار مزار فیض و فتوحات کا مقام ہے۔

### شیخ نوروز رشتی :-

سلطان وقت کے ملازموں میں سے اور قہر و شدت اور درشتی طبع کے باعث بدنام تھے۔ سلطان زور طلب مقامات پر انہیں مقرر کرتا۔ ایک روز سیر و شکار کے دوران میں ان کا گذر اس جنگل میں سے ہوا جہاں حضرت شیخ نیک رشتی کی سکونت تھی۔ اپنے ہمراہیوں کو دور چھوڑ کر خود ایک نامعلوم سی جگہ میں چھپ گئے، جہاں سے انہوں نے دیکھا کہ شیخ نے جنگلی جانوروں کے لیے دسترخوان بچھا رکھا ہے۔ اتفاق سے ایک ریچھ نے ایک گیڈر کے حصے پر قبضہ جما لیا۔ شیخ نیک رشتی نے ریچھ سے کہا: ”بظاہر تجھ پر ظالم نوروز کے یہاں سے گذرنے کا اثر ہو گیا ہے جو تو گیڈر پر دست درازی کر رہا ہے۔“ شیخ نوروز نے یہ سنا تو لباس پھاڑ کر شیخ کی خدمت میں حاضر ہو گئے اور یوں جذبہ الہی سے بہرہ ور ہوئے اور ترک کل اختیار کیا۔ شیخ (نیک رشتی) نے تمام رات ترک عادت سے متعلق کاموں سے ان کی آزمائش کی اور آخر شب باطنی تعلیم شروع کی۔ چند روز انہوں نے ان کے احوال کی تربیت فرمائی۔ انہیں اپنا قائم مقام کر کے وہ جلد وفات پا گئے۔ شیخ نوروز نے ایک مدت تک مرشد کی جگہ پر عمر بسر کی۔ جب حضرت مخدوم شیخ حمزہ کے ظہور کا آوازہ ان کے کانوں تک پہنچا تو مسند شیخ سے دست بردار ہو کر بقایا سلوک کے حصول کی خاطر حضرت مخدوم کی بارگاہ میں پہنچے اور خدمت و ارادت کا پالان اپنے کندھوں پر اٹھا لیا۔ تھوڑی ہی مدت میں اپنے ہم عصروں میں انہیں برتری حاصل ہو گئی اور وہ حالات عجیب اور مقامات نجیب کے مالک بن گئے۔ بلاشبہ یہ بجا ہے کہ آئناکے خاک را بنظر کیما کنند (وہ جو اپنی نظر سے خاک کو کیما بنا دیتے ہیں)

### مولانا خواجہ شمس الدین پال :-

زمانے کے عالموں کے عالم اور فضلاء شر کے مرجع تھے۔ میرزا حیدر کے دور میں اپنی



حق گوئی کے سبب علما میں صاحب امتیاز تھے۔ مرزا کے علما سے انہوں نے ہمیشہ کیں اور غالب آئے۔ خواجہ داؤد طوسی کی، جو شاگرد تھا، رہنمائی میں حضرت مخدوم کی خدمت میں پہنچے اور پہلی ہی صحبت، اس اندیشے کی بنا پر کارگر ہوئی جو آنجناب کے بستر اور لباس سے ان کے دل میں پیدا ہوا۔ توبہ پر مائل ہوئے اور اس پر استقامت اختیار کی! یوں واقف سلوک ہوئے۔ مرزا کی شہادت کے بعد ان میں یارانہ رہا اور انہوں نے حرمین کی راہ لی اور وہیں رحلت کر گئے اور وہیں دفن ہو گئے۔

### حضرت مخدوم شیخ احمد قاری :-

محرم سبحانی شیخ عباس ملتانی کے واحد بیٹے ہیں، جو (عباس) سلسلہ سروردیہ کے مشاہیر پیروں میں سے ہیں۔ اپنے آبائے کرام کے وسیلے سے انہوں نے اپنی نسبت شیخ اجل شیخ بہاء الدین ذکریا سے ملائی ہے۔ مخدوم احمد بہت سیروسیاحت کر کے حرمین پہنچے۔ حج سے فارغ ہو کر ولایت (ایران) کے راستے سے آئے اور لاہور میں جناب شیخ محمد سے قرأت کی تعلیم حاصل کی۔ شیخ محمد اکثر علوم سے آگاہ اور سلسلہ قادریہ میں پیران راہ میں سے تھے اور لاہور کی جانب عنان عزیمت موڑی تھی۔ خوراک اور لباس کے معاملے میں بے تکلفی سے کام لیتے تھے۔ لوگوں کے سے کم میل ملاپ کے باوجود طالبوں کو وقت پر فیض قرأت پہنچاتے۔ جب جناب شیخ بابا داؤد، ملتان کی خانقاہوں کی زیارت کے لیے لاہور پہنچے تو مخدوم سے ملاقات پر مسرور ہوئے اور انہیں کشمیر کی طرف توجہ کرنے پر آمادہ کیا۔ چنانچہ وہ وہاں اس موقع پر پہنچے جب غازی خان اپنے بعض مخالفوں کے ساتھ بر سر پیکار تھا، جو ہندوستان سے آ کر اس کے معاملات میں مداخلت کر رہے تھے۔ اس (غازی) نے مخدوم احمد سے توجہ اور مدد کی بھیک مانگی۔ ان کی دعا کا تیر قبولیت کے نشانے پر بیٹھا اور غازی خان فتمند و منصور لوٹا۔ مخدوم نے اس کی نذر و نیاز اور ضیافت قبول نہ کی اور کہا کہ میں تمہارے شر کے آب و دانہ ہی پر اکتفا کیے ہوئے ہوں ورنہ اس قسم کے تکلفات سے معذوری کی بنا پر کسی دوسرے شہر کا رخ کر لوں گا۔ مخدوم کے حالات و برکات کے عجائب و غرائب بہت ہیں۔ پروردگار کے آثار (یعنی نشانیوں) کے مظہر تھے۔ جب رحلت فرمائی تو محلہ قطب الدین پورہ کے اس مقبرے میں، جو آج کل ”مقام مخدومان“ کے نام سے معروف ہے، آسودہ خاک



ہوئے۔ ان دنوں بیگم کی مسجد سنگین جو نئی مسجد کے نام سے مشہور ہے، اس مقبرے سے متصل واقع ہے۔ ان کے بیٹے صاحب کمال تھے۔ ان میں سے بعض کا ذکر اپنی جگہ پر مرقوم ہو گا، انشاء اللہ تعالیٰ۔

### حضرت شیخ بابا داؤد خاکی قدس سرہ:-

آجناب کشمیر کے شرفا میں سے تھے۔ علم ظاہر کمال تک حاصل کیا۔ جاذبہ الہی کی بنا پر حضرت مخدوم عرفا کی خدمت میں فائز ہوئے اور خدمت و فدویت کا حق ادا کر دیا۔ فتانی الشیخ کے رابطے، ترک رسوم و عادات اور رفع تنگ و ناموس کو حد کمال تک پہنچا دیا۔ صاحب تصانیف عالیہ ہیں، جیسے: ورد المریدین، اور دستور السالکین کے نام سے اس کی شرح، قصیدہ جلالیہ اور رسالہ غلیہ وغیرہ۔ نسبت ازدواج حضرت سید السادات سید میرک قدس سرہ کی، جو اس دیار کے مسلم اثبوت سادات میں سے ہیں، باعفت دختر کے ساتھ میسر آئی۔ ان سے اولاد ہوئی۔ پیر بزرگوار کے محرم اسرار تھے۔ دیگر مشائخ کے ساتھ بھی انہوں نے صحبت رکھی، مثلاً سید السادات میر سید احمد کرمانی، مولانا شیخ احمد مخدوم قاری، اور میر سید اسماعیل شاہی، جن سے اجازت اور قادریہ خرقہ ملا، اسی طرح سند و خرقہ سروردیہ، شیخ سے حاصل کیا۔ اپنے وقت میں بے نظیر صاحب علم و عمل تھے۔ انہوں نے امر معروف اور نہی و منکر بہت فرمایا، اور اکثر اس خاطر حرکت میں رہے۔ اپنے پیروں کی زیارت کے لیے کئی مرتبہ ملتان گئے اور وہاں زیارت گشتگان کے بعد اسی جگہ کے احباب سے کسب فیض باطنی اور طریقہ و خرقہ حاصل کر کے کشمیر لوٹ آئے۔

جب قاضی موسیٰ اہل تشیع کے ہاتھوں شہید ہو گئے تو بابا پھر ہندوستان چلے گئے۔ اور چکوں کے حق میں انہوں نے بددعا کی اور لوگوں کو ان (چکوں) کی جڑ بنیاد اکھڑنے کی خوش خبری دی۔ بعد میں اکبر بادشاہ کے لشکر کے ہمراہ کشمیر مراجعت کی۔ راستے ہی میں تھے کہ فرض نے آیا چنانچہ اس سال کشمیر پہنچ کر رحلت کر گئے۔ ”بردر خیر مقدم“ تاریخ رحلت ہے۔ ان کا مقبرہ پہلے اسلام آباد میں مقرر ہوا تھا، بعد میں صاحبان اخلاص نے شہر لا کر ان کے مرشد کے احاطہ قبرستان میں دفن کر دیا۔ فیض و برکت کے سرچشمہ تھے۔ راقم حروف کو اس کتاب کی تالیف کے زمانے میں حضرت بابا داؤد کے خط شریف میں مرقوم چند ورق ہاتھ



لگے۔ چونکہ ان کا تحریر کرنا حسب حال ہے، اس لیے اس کتاب میں وہ نقل کیے جاتے ہیں اور وہ یہ ہیں :-

یہ ایک ذکر ہے، مشتمل اس بات پر کہ ۹۹۳/۱۵۸۵ میں سلطان محمد یوسف کی سلطنت کے مبارک دور میں، اللہ تعالیٰ اسے بہت مبارک کرے، شہر کشمیر کے، اللہ اسے آفات و بلیات سے محفوظ فرمائے، قریہ وادہ پورہ میں صبح طلوع ہونے کے وقت ایک صالح مومن نماز کی تیاری کی خاطر وضو کرنے کے لیے ندی کنارے گیا ہوا تھا۔ وہاں اس نے ایک باوقار لباس والے معزز شخص کو دیکھا، جس نے ایک پاؤں پتھر پر رکھا ہوا تھا اور دوسرا پاؤں پانی میں۔ بعد میں اس نے پہلا پاؤں بھی پانی پر رکھا اور چند قدم آگے چلا اور اس ناظر کی نظر سے غائب ہو گیا۔ اس دیکھنے والے نے یہ خیال کیا کہ وہ شخص شاید یہاں کسی کے ہاں مہمان آیا ہوا اور نماز کے لیے اس آبادی کی مسجد میں گیا ہو؟ میں بھی مسجد میں جاتا ہوں تاکہ اس کے ساتھ باجماعت نماز پڑھوں۔ جب وہ مسجد پہنچا تو وہ شخص اسے نظر نہ آیا، چنانچہ اس نے تنہا نماز ادا کی اور پھر اس جگہ چلا آیا جہاں اس نے اسے دیکھا تھا۔ وہاں اس نے کھوج لگایا تو دیکھا کہ جس پتھر پر اس عزیز کا قدم تھا وہ معطر ہو گیا ہے اور قدم کا نشان اس پتھر کے نیچے تک چلا گیا ہے۔ بعد ازاں اس نے اہل قریہ کو اس واقعے سے آگاہ کیا۔ سب لوگوں نے اس قدمگاہ کی خوشبو کو سونگھا اور قدم کا نشان دیکھا، اور آج بھی وہ نشان نمایاں ہے۔ دو صاحبان واقعہ (خواب) نے، جن کے خوابوں کی سچائی اکثر تجربے میں آچکی تھی، استخارہ کیا، یہ جاننے کے لیے کہ یہ قدم بزرگوار کن صاحب کا ہے۔ انہیں بشارت ملی کہ وہ معزز ہستی حضرت رسالت پناہ صلی اللہ علیہ وسلم کی تھی، جو اپنی قوت اعجاز سے روح اور بدن سمیت اس ملک میں سیر کی خاطر تشریف لائے تھے اور پتھر کا خوشبودار اور نشان زدہ ہونا حضور کے معجزے سے ہے۔ چنانچہ علمائے حدیث کو روایت ملی کہ حضرت رسول اللہ صلی اللہ علیہ وسلم جسمانی وفات کے بعد آج بھی جسم اور روح کے ساتھ سیر کرنے کی قوت تصرف رکھتے ہیں۔ جسد و روح کے ساتھ زمین و آسمان کے جن حصوں میں بھی چاہتے ہیں سیر کر لیتے ہیں۔ واللہ اعلم۔

یہاں تک حضرت بابا کی تحریر ہے جو ان کے خط شریف اور عبارت سے بعینہ نقل کی گئی ہے۔ راقم سطور محمد اعظم کہتا ہے کہ کوئی تعجب نہیں کہ اس دور میں ظہور نبویؐ محض



اس ملک کے امور کی اصلاح کی خاطر ہو جو چکوں کے تسلط کے سبب خرابی کو پہنچ چکے تھے۔  
 اس روداد کا قریب یہ ہے کہ اتفاق سے اسی سال سلطنت میں تبدیلی آئی اور وہ چکوں سے  
 دوسروں کو منتقل ہو گئی۔ واللہ اعلم۔







## راست کردار و راست گفتار محی البلاد (شہروں کو زندہ کرنے والا) حضرت شیخ بابا والی :-

آنحضرت کا تعلق خراسان سے ہے۔ حضرت مخدوم اعلم (بہت بڑا عالم) شیخ حسین خوارزمی کے خاص مریدوں میں سے تھے۔ تکمیل خلافت جناب شیخ محمد شریف حسین سے حاصل کی۔ علی کمالات کے مظہر ٹھہرے۔ شیخ خلیل اللہ بدخشی کی ہمراہی میں کئی اسلامی جنگیں لڑیں۔ ۱۵۹۹ء-۱۵۹۰ء میں کشمیر کو اپنے درور سے آراستہ کیا اور خانقاہ معلیٰ میں سکونت فرمائی۔ یہاں کے خاص و عام کے مرجع ٹھہرے۔ کمال کا استغراق تھا، حتیٰ کہ اوقات نماز میں بلکہ اس کے ارکان میں بھی کسی دوسرے کی تحریک پر خبردار ہوتے۔ مرزا یادگار کے ہنگامے میں، جب الہ کشمیر اور اکبر بادشاہ کے آدمیوں میں نفاق کے باعث فتنہ عظیم اٹھ کھڑا ہوا تھا، انہوں نے توجہ فرما کر جھگڑا چکا دیا۔ اسی قینے میں دین و دولت کے مخالفوں نے شیخ کو زہریلا شربت پلا کر شہید کر دیا۔ یہ واقعہ صفر کی ۱۵ تاریخ کو ۱۰۰۱/۱۵۹۲ء میں پیش آیا۔ ”شیخ کامل“ (۱۰۰۱) تاریخ واقعہ ہے۔

آنحضرت کے زمانہ ارشاد میں اکثر اکابر ان کی خدمت سے استفادہ کیا کرتے تھے۔ ان میں سے ہیں: جناب سراج الملت، مویہ الدین الرضی ہمارے شیخ اور ہمارے امام حضرت خواجہ محمد الباقی قدس سرہ، جنہوں نے اس عہد میں کشمیر کو اپنے درود سے مزین فرمایا۔ انہوں نے دو سال تک شیخ محدوح کی خدمت سے فیض صحبت کا اکتساب کیا آنحضرت کا غلبہ



استغراق طالبوں کے لیے استفادے کا باعث بنا۔ بہر حال شیخ خانقاہ علیہ امیریہ کے صحن کے فائض الانوار مزار میں آسودہ خاک ہیں۔ اپنے وقت کے اکمل اولیا میں سے تھے۔ ایک بادشاہ نے آزمائش کی خاطر کسی زندہ آدمی کو مردے کے تابوت میں لٹا کر شیخ کو اس کا جنازہ پڑھنے کی زحمت دی۔ حضرت شیخ نے بار بار اور بتائید جنازہ پڑھانے کی اجازت چاہی۔ پھر چار تکبیریں پڑھیں۔ اس زندہ شخص کو مردے کی صورت میں باہر نکالا گیا۔ یہ واقعہ خاص و عام کی زبان پر مشہور ہے۔

### حضرت شیخ یعقوب صرنی :-

شیخ حسن گنائی عاصمی کے فرزند ہیں جو اکابر کشمیر میں سے تھے۔ ۱۵۲۲/۹۲۸ میں مبارک وجود میں آئے۔ چھوٹی عمر ہی سے ان کی فطانت، تیز فہمی اور بزرگی کے آثار ظاہر تھے۔ سات برس کی عمر میں حفظ قرآن کیا۔ حضرت مولانا جامی کے شاگرد مولانا محمد آبی کی خدمت سے استفادہ علوم کیا۔ استاد نے انہیں جامی مثنوی کے خطاب سے نوازا۔ اس کے بعد مولانا الخیر (عالم) حضرت اخوند ملا بصیر کی جناب میں، جو اپنے وقت کے عرفا اور علما میں سے تھے اور ان کا ذکر گذر چکا ہے، کسب علوم فرمایا۔ جاذبہ الہی سے، جس میں حضرت علی (رضی اللہ عنہ) کی روح مبارک کئی بار جلوہ گر ہوئی، ذوق خدا پرستی بہم پہنچایا۔ خانقاہ معلیٰ میں جب متحیر تھے تو آنحضرتؐ سے بشارت اور امر حاصل کیا۔ بہت بڑے عالم حضرت مخدوم شیخ حسین خوارزمی کی خدمت میں آئی۔ بعد میں عازم ایران ہوئے۔ اس سلسلے میں والدین اور استاد کی شدید ممانعت نے کوئی اثر نہ کیا، بلکہ وہ بھی خواب میں جناب علی ثانی کی طرف سے مامور ہوئے صرنی بانہال کے راستے سے چار ساتھیوں کے ہمراہ روانہ ہو گئے۔ راستے میں ان کے ساتھیوں پر ان کے بہت سے عجائب و غرائب ظاہر ہوئے۔ جب سمرقند پہنچے، جو حضرت مخدوم کا وطن تھا، تو آنجناب کے دروازے کے باہر بیٹھ گئے اور اندر جانے کی سعادت حاصل نہ کی۔ آنحضرتؐ نے انہیں اس طرف سے بلا لیا اور نوازشات فرمائیں۔ سات خلفاء جو سات دروازوں پر متعین تھے، حاضر ہو گئے۔ دستور یہ تھا کہ طالبوں کو ان میں سے کسی ایک کے سپرد کر دیا جاتا تھا۔ حضرت مخدوم نے فرمایا کہ اس جوان کا معاملہ الگ ہے، اس کی تربیت ہم خود کریں گے۔ وہ باطنی تعلیم کے بعد فرماتے کہ جنگل سے ایندھن لایا جائے۔ اسی اثنا میں



شدید سردی کے دنوں میں چالیس روزہ خلوت کی رواداد ہوئی۔

چلہ کشوں کا آب خانہ صاف کرتے رہے۔ کچھ عرصہ خدمت حضور میں رہ کر مجاہدے اور خدمت کا حق ادا کر دیا۔ والدین کی فرقت کے احساس کے پیش نظر رشد و ہدایت کی اجازت لے کر کشمیر روانہ ہو گئے۔

کشمیر پہنچتے ہی آنجناب پر ارشاد اور تصرف خدا داد کے در کھل گئے۔ فوج فوج سا لکین اور جوق جوق طالبین نے استفادے کی خاطر ان سے رجوع کیا۔ ایک دنیا جذبہ و سلوک میں ان کی خدمت و صحبت سے مستفید ہوئی۔ ایک مدت کے بعد آنحضرت پر مرشد آفاق کی خدمت کے حصول کے سوا نے پھر غلبہ کیا۔ چنانچہ ہریم ملازمت کے احرام کا انہوں نے ارادہ باندھا۔ حضرت مخدوم کی حرمین کی طرف رواگی کی خبر سن کر انہوں نے کوچ کو غنیمت جانا اور خراسان کے راستے سے ہر دو کعبہ کی زیارت کے حصوں کے لیے چل پڑے۔ راستے میں اس عہد کے ابرار کی صحبت سے بہت سی فتوحات حاصل کیں۔ مثلاً شیخ سلطان علی اوہی کی وساطت سے، جو دو واسطوں سے شیخ ابو سعید تک پہنچتے ہیں، شیخ ابو سعید معمر حبشی کا مصافحہ، مشہد مقدس رضویہ کی زیارت، شاہ نماسب (نماس؟) صفوی کو نصیحت کے نتیجے میں، جو اس کی ان سے ملاقات کے دوران میں انہوں نے اسے فرمائی ایرانی راہیوں کے ہاتھوں سینوں کے قتل اور سب و شتم کا ختم ہونا، دوسری کرامات کا ظہور حرمین میں زبدے المحدثین شیخ ابن حجر وغیرہ کی خدمت سے روایات مختلفہ میں احادیث کی سند کا حصول، بغداد میں آنحضرت امام الامت ابو حنیفہ کوئی سے جبہ مبارک پانا، شیخ المشائخ سلیم چشتی کی صحبت اور ان سے ان کے طریقے کی اجازت اور دیگر عطیات، جن کی تفصیل کتاب ”ثمرات الاشجار“ میں ہے، اور اسی قسم کی ہزاروں خدائی رحمتوں اور مکرمتوں کے ساتھ کشمیر پہنچے۔ اس وقت یہاں کے حاکموں کی شورش کے سبب، جنہوں نے مذہبی بگاڑ اور فساد سے ملک و سلطنت کو برباد کر کے رکھ دیکھا تھا، کشمیر آفات و حوادث کی آماجگاہ بنا ہوا تھا۔ حضرت ایشان نے اس طرف متوجہ ہو کر ظاہری طور پر بھی اور باطنی طور پر بھی کوشش مدد کی اور ملک اکبر بادشاہ کے آدمیوں کے سپرد فرما دیا۔ اور یعقوب خان چک، جو اپنی سنگدلی کی وجہ سے غیر شرعی امور کا باعث بنا تھا، سزا پا گیا۔

آنحضرت نے اصلاح شہر کے سلسلے میں اطمینان کے بعد اپنے حفظ دل کے لیے پھر



حرمین کا سفر اختیار فرمایا۔ تھوڑی دیر میں مدینہ پہنچے۔ تھوڑے ہی عرصے میں مدینہ کی جو کتابیں اس شہر میں تھیں، وہاں سے جیتے جگتے سلوگوں کو مستفیض فرماتے ہوئے ۱۵۹۵ء میں ۱۲ ذیقعدہ (آخر اگست) جمعرات کی نماز عشاء کے بعد راحلت فرما گئے۔ شیخ ام بود (۱۰۰۳) تاریخ وفات ہے۔ اس کے علاوہ ”شیخ اہل حجاز“، ”شیخ مآوحد دین“، ”شیخ الباطن“، ”شیخ کمال“، ”شیخ جلیل“ بھی تاریخیاتی وفات پانچ سو سالہ تاریخ پر تھے۔

حضرت کی تمام علوم میں جہت سی تعلیقات ہیں، لیکن ان میں سے کچھ یہ ہیں: تفسیر قرآن، جو ان کے وسیع تجربہ اور وسعت غور و فکر اور باریک بینی پر سوال ہے، لیکن وہ اپنے مکمل نہ کر پائے، مسلک الاخیار، دامت و عذر الیہ، و مجنون، معاذی السبوت اور مقامات مرشد، یہ پانچوں کتابیں حضرت مولانا عبدالرحمن جامی کے غمخیز کے جواب میں لکھی گئی ہیں۔ نیز مناسک حج، شرح صحیح بخاری، قرآن کے آخری دو پاروں کی تفسیر، توضیح و تلوخ کا حاشیہ، روائح، شرح طریقات اور رسالہ اذکار، سب سے زیادہ مشہور ہیں۔ ان کے علاوہ ان کے آجانب یکے خلفا کی تعداد بہت ہے، جن کا ذکر اپنی جگہ پر ہو گا۔

**حضرت خواجہ طاہر رفیق سہروردی :-**

اشائی قبیلہ کے، ہوا گروا میں سے تھے۔ تجارت کے پردہ میں رخصت اپنی ماوراء النہر تقویٰ کی کوشش کرتے۔ ان کی شہرت کا باعث یہ واقعہ بنا کہ اتفاق سے ان کے والد خواجہ ابراہیم تجارت کے سلسلے میں لاہور آگئے ہوئے تھے۔ وہاں انہوں نے کثیر المراسد مطلع نور حضرت شیخ عبدالشکور کی جو حضرت قطب الاولیاء شیخ بہاء الدین نوکریا کی اولاد میں سے تھے، خدمت میں پہنچ کر خاص عنایت مشاہدہ کیں۔ انہوں نے اپنے بعض بیمار قریبوں کی صحت کے لیے دعا کی درخواست کی۔ چلیب شیخ نے شفا کی دعا کی اور خواجہ ابراہیم کے لئے چاہے بغیر خواجہ ابراہیم طاہر رفیق کو قبول فرمایا اور انہیں اپنے الطاف و عنایت کا مورد ٹھہرایا۔ نیز احکام طریقت، آداب خلوت اور ان کے لیے بیعت کی اجازت پر مشتمل ایک خط ان (واللہ) کے حوالے کیا اور یہ خط پایا کہ وہ (عبدالشکور) ان (طاہر) کی اسم میں حاضر ہوں گے، اقلیٰ من قبل بلا علت (قبول کر لیا جس نے قبول کر لیا بغیر سبب کے) یہ خبر ان کو پہنچ کر خواجہ بزرگ کو اپنے بزرگی کی دکان اندر جھوڑی اندر رتق حلالی کے حصول کے لیے صحت معمول



بازار چلتے رہے۔ پھر حضرت خضر کے اشارے پر انہوں نے انہیں حدیث ”شرب البقاع“ اس وقت تک (سب سے بڑی جگہیں اس کے بازار میں) یاد دلائی کہ انہوں نے جو کاندیری چھوڑ دی اور زراعت اختیار کر لی۔ فقرا کو نذر تو نیاز دیتے رہے اور ریاضت کی بدولت کمالات اور عالی مقامات کی طرف بڑھے۔ عجائب روزگار میں سے تھے۔ فرشتوں ایسے اخلاق و اوصاف کے مالک تھے۔ جب رحلت فرما گئے تو اپنے پیچھے نمایاں اور قابل قدر خلفا اور فرزند چھوڑ گئے۔ ان میں سے چند کا ذکر کیا جائے گا۔ محلہ نمکدلی میں آسودہ ہیں۔

**مولانا داؤد طوسی :-**

اپنے وقت کے شرفاء میں سے تھے۔ مولانا شمس الدین پال کی خدمت میں ظاہری علوم حاصل کیے۔ ان کی سعادت کی بنا پر حضرت مخدوم شیخ حمزہ کے خادموں کی فہرست میں شامل ہونے کی توفیق پائی اور سلوک کی منزلیں طے کرنے میں لگے گئے اور انتخاب کے مقبولین میں شمار ہوئے۔ وہ کئی لوگوں کی ہدایت کا باعث اور وسیلہ بنے اور اپنے استاد کی بھی رہنمائی کرتے ہوئے انہیں جہانگیر تک پہنچایا۔ ایک مدت تک ظاہری اور باطنی فائدہ پہنچانے میں مشغول رہے۔

**حضرت میر سید مسافر :-**

حضرت میر احمد کرمانی کے فرزند ارجمند ہیں۔ نمایاں اور آراستہ مقامات و حالات کے مالک اور لا شرع تقویٰ میں اپنے والد ماجد کے قدم بہ قدم چلے۔ بظاہر اپنے والد بزرگوار ہی کے مقبرے کے ایک حصے میں آسودہ ہیں۔

**سید جلال الدین (یا جہال الدین) :-**

حضرت سید احمد کرمانی کے خلفا میں سے ہیں۔ تصوف میں عجب قدرت کے مالک اور سلسلے کی ترویج کرنے والے تھے۔ وفات کے بعد حظیرہ علیہ میں آسودہ ہوئے۔

**حضرت سید محمد عین پوش :-**

تک پھرنی کے عہد انکا لواحقین انہوں نے کشمیر کو اپنے قیام سے مبرا کیا، چونکہ انہوں نے



نے اغیار کی طرف دیکھنے سے اپنی ظاہر و باطن کی آنکھیں بند کر لی تھیں اور کسی بیگانے کی طرف قطعاً نہیں دیکھتے تھے اس لیے ”عین پوش“ کے نام سے مشہور ہوئے۔ کرامات عالیہ اور حالات سامیہ (بلند) کے مالک تھے۔ ترک و خلوت نشینی میں انہوں نے زندگی بسر کی۔ ان کا مقبرہ شریفہ محلہ حول میں زیارت و تبرک کے لیے مشہور ہے۔

### بابا مسعود سروردی :-

حضرت سید محمد کرمانی کے خلیفہ ہیں۔ اس شہر کے اغنیا میں سے تھے۔ جاذبہ الہی کے باعث ان کے دل میں بہت زیادہ ذوق سلوک پیدا ہوا۔ شمس عراقی کو دیکھنے کی خاطر شہر سے نکلے۔ وہ (شمس) ابھی درویش لباس میں تھے، اپنے آپ کو حضرت بابا اسماعیل کے منسوبین میں سے جانتے تھے، اپنا مذہب تشیع لوگوں سے مخفی رکھ رہے تھے۔ راستے میں ایک آدمی سے ان (مسعود) کی مدد بھیڑ ہو گئی۔ وہ اصل معاملے سے آگاہ ہوا، اس نے جدیل جانے سے انہیں روکا اور حضرت میر سید احمد کرمانی کی خدمت میں جانے کا مشورہ دیا جو محلہ بلبل لنگر میں نزول فرمائے ہوئے تھے۔ ان کی خدمت میں پہنچتے ہی انہوں نے استخارہ کیا۔ اسی رات خواب میں دیکھا کہ سرور دین و دنیا ایک کشتی میں جا رہے ہیں اور سروردیہ مشائخ عظام اپنی گردنوں میں رسیاں ڈالے کشتی کھینچ رہے ہیں۔ اور وہ بھی مرشد کے حکم پر اپنی گردن میں رسی ڈالے کشتی کھے رہے ہیں۔ جب انہوں نے سید مرشد کو یہ خواب سنایا تو انہوں نے فرمایا کہ الحمد للہ تیری گردن میں رشد و ہدایت کی جبل متین (مضبوط رسی) ڈال دی گئی ہے۔ چنانچہ اسی روز انہوں نے مال و متاع سے ہاتھ اٹھالیا اور راہ باطنی میں مشغول ہو گئے اور اس سلسلے میں اس حد تک پابندی کی کہ تھوڑی ہی مدت میں دنیا کے لیے باعث رشک بن گئے۔ ان دنوں اس شہر میں رفض و تشیع رواج پذیر تھا۔ بابا کی راہنمائی سے اکثر لوگ اس سے تائب ہو گئے اور بیٹھنے کا اعادہ کرنے لگے۔

غرض انہوں نے دل و جان سے حضرت سید کی خدمت و جانقشائی کی۔ بہر حال ارشاد کی اجازت انہیں حضرت میر سید مسافر مخدوم زاہد سے ملی اور خلیفوں کے خلیفہ سید جلال الدین کی صحبت میں بہت آمد و شد رکھی۔ دیگر بزرگوں مثلاً حضرت مخدوم شیخ حمزہ اور شیخ احمد قاری و غیر ہم سے بھی بہت ملاقاتیں کیں۔ حضرت مخدوم شیخ حمزہ اکثر ان کا ذکر خیر کرتے



اور ان کی علو استعداد کی خبر دیتے رہے۔ بابا مسعود نے نکاح کی سنت ادا کی جس سے صالح فرزند پیدا ہوئے جو بھی اصحاب باطن تھے۔ ان کے خلفا بھی نمایاں مقام کے حامل تھے۔ ان میں سے چند ایک کا ذکر اپنے مقام پر آئے گا۔

### خواجہ ابراہیم کول ملارتی

بے مثال دانشمندوں میں سے تھے۔ ملا باقر نادرہ اللہ ان کے شاگرد تھے۔ حضرت قدوے الواصلین سلطان مخدوم شیخ حمزہ کے مریدوں میں سے تھے۔ ہر شے سے منہ موڑ کر عبادت الہی میں مشغول ہو گئے۔











آنا جانا تھا اور ان کی صحبت سے استفادہ بھی کرتے رہے۔ گذشتہ صفحات میں قحط کا جو ذکر علی شاہ کے احوال میں بیان ہوا ہے، وہ انہی سے منسوب ہے۔ ان کا جذبہ علی شاہ کے مرنے کا ظاہری سبب بنا تھا۔ زیتی شاہ کا مراج کے احسانات کے بارے میں مشہور ہے۔

### میاں مانگ شاہ :-

عبدالرحمن نام تھا۔ عالم دوراں اور اعجوبہ زمان تھے۔ مجذوب ہو گئے۔ معرفت کی بلند باتیں کرتے اور صاف کشف کے مالک تھے۔ اواکل سلوک میں کھیتی باڑی کا کام کرتے تھے۔ جب نماز میں مصروف ہوتے تو بیل خود ہل چلاتے رہتے اور ذرا نہ رکتے۔ اس قسم کی باتیں ظاہر ہونے پر ان کو شہرت ملی۔ اپنے اوپر انہوں نے جذبہ و جنون کا خط کھینچ لیا۔ حضرت مخدوم کی جناب میں بڑے ہی ادب و نیاز مندی سے ننگے پاؤں جاتے۔ کئی مرتبہ لوگوں نے ان کے اشارے پر شراب کو دودھ میں بدلتے دیکھا۔ سرمستی کی حالت سے بھی آگے نکل گئے تھے۔ رحلت کے بعد محلہ رانیواری میں آسودہ ہوئے۔

### شاہ بدیع الدین عرف بادی شاہ :-

مشہور الجذبہ مجذوبوں میں سے تھے۔ ان کی زبان تیز کاٹ والی تلوار کی حیثیت رکھتی تھی۔ جذبے کے غلبے کے باوجود توحید معرفت کی باتیں صاف اور پاک کیا کرتے۔ غیبی باتوں اور کلمات جذبات کے اظہار میں وہ گویا ایک حاکم تھے۔ قلعہ ملہ کواہ کے باہر آسودہ ہیں۔ وفات کے بعد بھی ان کی قبر سے جلال نکلا کرتا اور جو کوئی جھوٹی قسم کھاتا اسی وقت سزا پا لیتا۔

### زندہ شاہ مجذوب :-

عجیب شوریدگی کے مالک تھے۔ اس کے باوجود ہوش کے کام کرتے۔ جب کوئی ان سے ان کا حال احوال پوچھتا تو جانوروں کے حوال سے جواب دیتے۔ مثلاً کوئے نے یوں کہا، گدھ نے یوں خبر دی، بلبل نے اس طرح ظاہر کیا اور بلی نے یوں کہا۔ جو کچھ وہ کہتے وہ ظاہر ہو جاتا۔ رانیواری میں سورہ تنگب کے بالائی جانب آسودہ ہیں۔



## شعرا اور مخندانوں کا ذکر

(جو چکوں کے آغاز عہد سے مغلیہ بادشاہوں کی تسخیر کشمیر کے اوائل تک بزم کمال کے مسند آرا اور گلشن قیل و قال کے چمن ارار ہے۔)

شاہ فتح اللہ :-

ایرانی اور علامہ زمان و فاضل دوران تھے۔ کہتے ہیں کہ سید بھی تھے۔ ایران سے دکن آئے جہاں انہیں پورا پورا احترام ملا۔ اور جب وہاں سے اکبر بادشاہ کی خدمت میں پہنچے تو شاہی نوازشات سے سرور ہوئے اور دولت قرب و صحبت داری کے اعلیٰ مرتبوں اور عروج کی منزلت پر پہنچے۔ ۹۹۹۷-۱۵۸۸ میں جب بادشاہ کا لشکر کشمیر جنت نظیر میں تھا، تپ محرقہ میں مبتلا ہو گئے۔ چونکہ فن طبابت میں بڑے حلق تھے اس لیے ہر یہ کھانے سے اس کا علاج کیا، اگرچہ حکیم علی، جو شاہ کے شاگردوں میں سے تھا اور حکمت و حذاقت کے علوم سے باخبر تھا، اور دربار کے دوسرے حلق طبیبوں نے بھی اس سے منع کیا لیکن وہ نہ مانے اور یوں اجل کے فرشتے نے ان کے وقت کا گریبان پکڑا اور کشاں کشاں اصل ٹھکانے پر انہیں پہنچا دیا۔ اس پہاڑ پر مدفون ہیں جو تخت سلیمان کے نام سے مشہور ہے۔ گوشہ نشین اور فقر کے سرور سے خالی نہ تھے۔ اہل تشیع نے ان کے مقبرے کو جائے طواف اور جائے رجوع بنا لیا۔



ملا عنی شیرازی کا ممدوح تھا جس (عنی) نے اس کی مدح میں عمدہ قصیدے لکھے ہیں۔  
ان قصائد میں ایک مشہور قصیدہ وہ ہے جس کا ایک شعر یہ ہے بیت :-

میر ابوالفتح آنکہ لوح دانشش بر سر افہام واذہان می زغم  
(میر ابوالفتح وہ جس کی لوح دانش میں فنون اور ذہنوں پر مارتا ہوں)

شاہ فتح اللہ میرزا علی خان ولد محرم بیگ اس سے الگ شخصیت ہے؟ وہ ہمایوں کے امرا  
میں سے تھا۔ وہ (میر) طبع زیرک کا مالک اور شعر کا سلیقہ رکھتا تھا۔ ۱۵۸۸/۹۹۶ میں کشمیر میں  
اس رات قتل ہوا جب یوسف خان کشمیری کے بیٹے یعقوب خان نے میر بحر قاسم خان پر  
شیخون مارا تھا۔ صاحب دیوان ہے۔ یہ شعر اس کا ہے :-

شام چو از چہرہ کلندی نقاب نیاید و نشیت آفتاب  
(شام نے جب چہرے سے نقاب اٹھا دیا تو سورج اس کی تاب نہ لا کر بیٹھ گیا)

بابا طالب اصفہانی :-

چکوں کے عمدہ حکومت میں وارد کشمیر ہوا۔ یہاں کے حکم سے اس نے آشنائی پیدا کی۔  
چونکہ وہ فنون علم سے آراستہ اور انواع کمالات سے پیراستہ تھا اس لیے اسے یہاں بڑی  
پذیرائی ملی۔ سلاطین کے قرب میں ہمعصروں کے ساتھ اس نے وقت بسر کیا۔ امر کے نزاع  
میں اور مقام پرستوں کے فتنوں میں اس نے مصالحت کی بڑی کوشش کی۔ اس قسم کی کچھ  
حکایات و واقعات کا ذکر قلم عبرت رقم گذشتہ اوراق میں کر چکا ہے۔ اکبر بادشاہ کے سرداروں  
کے کشمیر پر تسلط کے زمانے تک وہ نکتہ سنجی کے چمن کا پیراستہ کرنے والا رہا۔ جب  
فوت ہوا تو محلہ بابا پورہ میں واقع مزار بابا خلیل میں آسودہ خاک ہوا۔ فنون شعر میں باہر تھا۔  
اس کی لطافت طبع اس کے حسن معنی سے ظاہر ہے۔ اس کا ذریعہ معاش معلوم نہیں۔ اس  
کے یہ چند اشعار یہاں درج کیے جاتے ہیں۔

از سری کوی تو دل بادیدہ شری رود  
حرف شرح و درد دل گر آشنای لب کرم  
شعلہ در پروانہ افند بلبل آید در خوش  
(تیرے کوپے سے دل دیدہ تر کے ساتھ چا رہا ہے اس طرح کہ دل میں شعلہ لیے)



ہو تو نہ سپر نالہ لایا اور خاک سو پر بوائے جا رہا ہے۔ اگر میں نور و دل اور شمعِ حال کو  
 بھونکوں ہے۔ اٹھا کر دوں (یعنی لٹیاں بکروں) تو آنکھوں کے دامن سے محشر کے دامن تک  
 خون چل پڑے۔ یہ سب کچھ لایا ہے۔ یہ سب کچھ لایا ہے۔ یہ سب کچھ لایا ہے۔  
 رازہ رازہ میں اس لڑکتے کا کڑکڑاؤں جو ظہرے بغیر ہم پر گزرتی ہے۔ تو شعلہ پروانے پر تپتا  
 پڑے اور بلبل جیج اٹھے۔

نیز

در حلقہ ما زمرہ سور بنا شد ماغز دگان را دل مسرور بنا شد  
 بی سروی تو بیرون گستم از دیدہ عطر را نہ بگر دوں تماشاں تو منظور باشد  
 و جوان دل چون اشتر تعمیر سازد بگذار مگر این غمکہ مشغور بنا شد  
 (ہمارے حلقے میں زمرہ جھن تھیں ہوتا۔ ہم غم زدوں کا دل مسرور نہیں ہوتا۔ اگر تیرا  
 نظارہ پیش نظر نہ ہو تو جس طرح تیرے چہرے کے بغیر آنکھوں سے نظر باہر نکال دوں۔)

جب دل کے ویرانے کو تعمیر کا خیال نہیں تو پھر آتش غمکہ کے کو آباد ہی نہ ہونے دے)

مولانا میر علی :-

کتاب کمال اور شعری باقیں و قال میں شے تھے۔ ایران سے کشمیر آئے جہاں انہیں  
 حسین شاہ کا قرب میسر آیا۔ خط نستعلیق میں زمانے کے بے مثل (کاتب) تھے۔ اس دور میں  
 لکھی جاتی تھیں ان جیسا خط نہیں لکھا۔ ابھی کبھی فکر شعر بھی سکو لیا کرتے۔ یہ کتاب لکھتے وقت  
 ان کے یہ دو شعر اور اشعار یاد آ گئے۔ بیت :-

گل بدستم چه نمی در کف من خار خوش است این گل تازہ بر آن گویہ و شاد خوش است  
 بیت :-

بہنو بنو عا کو تم غم دل نولہ مرا قدح لہچہ سب آب زندہ آتش بلند مرا  
 (تو میرے ہاتھ میں پھول کن لیے رکھ رہا ہے، میرے ہاتھ میں کافیا ہی اچھا ہے۔ یہ  
 گلستان پھول آتش و ستارے کو لانے ہیں میں بھلا لگتا ہے۔ میرے دستان کو۔ صراخیاں اتورے بھر  
 بھر کر شراب دے، بھلا میری بھڑکی ہوئی آگ کو پیانہ کیا بجھائے گا) (تو میرے دل کو)



نوشہرہ کے اطراف میں، بوہ کدل کے قریب، جہاں اب علی مردان خان کا باغ ہے، پتھر کی ایک چھوٹی سی خوبصورت مسجد انہی کی تعمیر کردہ ہے۔ بظاہر ان کا مسکن بلکہ مدفن اسی جگہ ہے اور یہ میر علی اس قدیم میر علی سے ایک الگ شخصیت ہیں جو خط نستعلیق کا اصل خالق اور مرزا الخ بیگ کے عہد میں توران میں ظاہر ہوا تھا۔ چنانچہ یہ رباعی جو میر علی ثانی کے خط سے ہے، شاید حال ہے۔ رباعی - ۱۴۔

### مولانا نامی :-

حسین خان چک کے شعرا اور مصاحبوں میں سے تھے، فقیر اور گننام بیخود۔ علم صرف سے بخوبی آگاہ تھے۔ اگرچہ جسمانی طور پر وہ کچھ ٹوٹ پھوٹ کا شکار تھے اور جسم میں خم آچکا تھا، پھر بھی ہمیشہ لالے کی طرح پیالے سے اور مدام جام کے ساتھ طرب کی بزم آرائی اور اہل سوز (شور؟) و شغب کی شوق افزائی کا سامان کرتے رہتے۔ تقاضے مقام کے مطابق اس موقع پر یہ چند اشعار رقم ہوئے، نظم :-

عروسیستے، شادی آئین اوہ کہ نتوان روان داد کا بین او  
بخاموش چہرہ زبانی دہد بغرتوت روزی جوانی دہد  
چو پیداست چون عود تن را گھر می آتش کہ پیدا کند شان ہنر  
= (شراب ایک ایسی دہن ہے شادی یعنی خوشی جس کا دستور ہے؟ اور جس کا حق مہر  
رواں نہیں دیا جاسکتا)

= (خاموش چہرے کو وہ ایک زبان دے دیتی ہے اور بڑھے کھوسٹ کو جوانی سے نوازتی ہے)۔

یہ اشعار بھی انہی کے ہیں :-

ہر گز دلم بغیر تو مائل نمی شود وز دیدہ نقش روی تو زائل نمی شود  
از دور بت چہ باک کہ این بعد ظاہری اصلا میان ما و ۱۵۱ تو ہائل نمی شود  
دستم بریدہ بادچہ کار آیدم بگور در گردن بتان چو حائل نمی شود  
= (میرادل تیرے سوا اور کسی کی طرف مائل نہیں ہوتا، اور آنکھوں سے تیرے چہرے کا نقش زائل نہیں ہوتا)



= (تیری دوری کا کیا خوف کہ ظاہری دوری ہم اور تم میں قطعاً ہائل نہیں ہوتی)  
 = (جب یہ ہاتھ یعنی بازو بتوں کی گردن میں حماکل نہیں ہوتے ہیں تو اللہ کرے کٹ جائیں، کیونکہ قبر میں یہ میرے کیا کام آئیں گے)

**ملائہ ملی :-**

یہ بھی حسین شاہ کے عہد کے شعرا میں سے ہے۔ صحبت شاہ میں خاصی گستاخی و محرمی سے کام لیتا۔ ایک مرتبہ اس نے عیدین کی دو خلعتوں کی بجائے گھوڑے کی درخواست اس انداز میں کی تھی اور بادشاہ کو لکھا تھا، بیت :-

خلعت شاہی مرا اپسی رسد یا زین رسد

بادشاہ نے جواب میں دو سرا مصرع اس طرح لکھا :-

این چنین کم فہم رانہ آن رسد نہ این رسد

(مجھے خلعت شاہی کی صورت میں گھوڑا ملے یا زین ملے۔ اس قسم کے کم فہم کو نہ تو وہ ملے اور نہ یہ ملے)

**مولانا مہری :-**

عہد علی شاہ کے شاعروں میں سے ہے۔ استاد اور خوش فکر تھا۔ علمی فضائل سے بھی بہرہ ور تھا۔ امیر المومنین کی منقبت میں اس کا یہ شعر حافظے کے خزانے سے جلوہ گاہ تحریر میں آیا۔ بیت :-

مرتضیٰ پادشہ مسند عالی نسب است آفتابیت کہ برج شرفش دوش نبی است

(حضرت علی مرتضیٰ عالی نسب کی مسند کے بادشاہ ہیں۔ آپ ایسے آفتاب ہیں جن کے شرف کا برج نبی اکرمؐ کا کندھا ہے)۔

**مولانا محمد امین مستغنی :-**

ان کا مولد و وطن کشمیر ہے۔ اپنے بچہ سلیم ذہن اور طبع مستقیم کی بنا پر یوسف شاہ کے عہد میں ان کا پایہ اعتبار بہت بڑھا۔ زیور فضل و کمال سے آراستہ ہونے کے باوصف فکر شعر



میں ہی مشغول رہتے۔ یہ اشعار ان کے ہیں :-  
 جس نے عشقِ منتِ آس کی نبود  
 جہاں زخم شدہ من اگر ہمہ خبرست  
 سیاہی شب مارا نیز (؟ نبود) پر تو مر  
 (احسان کے پسینے کی تپش سے بڑھ کر کوئی آگ نہیں، ایسا تحمل کہاں ہے کہ اس کے لئے  
 ہم کرم کو جلا دیں۔ اگر یہ دنیا میرے گم شدہ (محبوب) کے بارے میں ہر اس خبر ہے تو پھر  
 ایسا سر اور دل کہاں ہے کہ جس سے میں اس کا سراغ لگاؤں۔  
 ہماری رات کی تاریکی کے لیے پر تو مرنے والا تھا، ایسا چہرہ جو ہمارے راستے میں چراغ  
 رکھے کہاں ہے)

نیز :-

درین چمن ہمہ بیگانہ ہم اند ولی  
 برہمن گرد تو گردم زو کفرم بنما  
 (اس چمن میں بھی ایک دوسرے سے اجنبی ہیں، البتہ بلبل نے مجھے ایک آشنا کی آواز  
 کانوں میں پڑی)  
 (برہمن میں تیرے واری جاؤں مجھے کفر کا راستہ بتا کیونکہ مجھے اپنے ایمان سے ہمت  
 شرم آتی ہے)

میں کی یہ رباعی اس کے نکل قدرت اور لطافت طبع پر سوال ہے، رہائی :-  
 من خندہ نیم بطبع عاشق تاساز  
 یا نالہ کہ سرگوش بیگانہ نیم  
 (میں کسی عاشق تاساز کی طبع میں نہیں ہوں، یا گریہ کو ہر روی دوم چون غماز  
 یا نالہ کہ سرگوش بیگانہ نیم من درد دلم، خلوتی - محرم - راز  
 میں تو درد دل ہوں یعنی ایسا خلوتی جو محرم راز ہے)  
 یہ رباعی بھی اسی کی ہے :-

ای سینہ زو سواس تو ام مارستان  
 عیسیٰ کندہ از چشم تو بیلاستان  
 (اے محبوب میرا سینہ تیرے خیال کے باعث اسٹیشنوں کا میلن بنا ہوا ہے، یہ نہیں ہے اور جو  
 ز تو زارستان وجودم ز تو زارستان عیسیٰ کندہ از چشم تو بیلاستان)



کی رگیں تیری وجہ سے زناروں کا ڈھیر بنی ہوئی ہے۔ تیری آنکھوں کے ہاتھوں عیسیٰ کدہ  
(حضرت عیسیٰ مسیح تھے، مردوں کو زندہ کرنے والے۔ کدہ، معنی گھر) بیمارستان بنا ہوا ہے۔  
تیرا ناز کائنات میں کارستان میں مصروف ہے۔)

اور یہ ربائی کشمیر کی تعریف میں کہی ہے؟ ربائی :-

دو شینہ بہ چشم دل نہان از مردم دیدم نہ بہشت بلکہ کشمیر دوم  
خاک ز عبیر و مشک آگندہ خمیر آبی ز صفا وجود خود یافتہ گم  
(گذشتہ رات میں نے لوگوں سے چھپ کر چشم دل میں بہشت نہیں بلکہ دوسرا کشمیر  
دیکھا، اس کی خاک عبیر خوشبو سے تھی اور خمیر مشک سے پر تھا۔ اس کا پانی اتنا شفاف کہ  
اس کا وجود ہی گم تھا) محلہ آدت میں حضرت سید جلال الدین کے آستانے سے باہر مدفون  
ہیں۔







## خاتمہ چکان

غرض جب جنت نظیر ملک دہلی کی (خدا تعالیٰ اسے خرابی اور فتنے سے محفوظ فرمائے) سلطنت چک حکمرانوں کے، جو کوئی تیس چالیس برس تک اس فردوس مثال پر متصرف رہے، مذہبی تعصب کی شامت سے اور لوگوں کے ان سے انحراف کے نتیجے میں دولت قاہرہ اکبری کے ارکان کو منتقل ہوئی اور محمد قاسم خان میر بحر کے نام سے حکومت کا تعلق ہوا تو کشمیر کی فوج چند گروہوں میں بٹ گئی۔ بعض کوتاہ اندیش فتنہ جو، فساد اور بگاڑ پیدا کرنے کے ارادے سے پہاڑوں اور قلعوں میں داخل ہو گئے اور بعض عاقبت اندیشوں نے ناظم (گورنر) کی اطاعت قبول کر لی۔ بعض نے دربار میں حاضر ہو کر منصب پائے، جب کہ بعض دیدہ و دانستہ سرکشی اور فتنہ انگیزی کی راہ پر چل پڑے اور میرزا یادگار کا فتنہ اس کی مثال ہے۔

اس قصے کی کسی قدر تفصیل یہ ہے کہ جب اکبر بادشاہ کی واپسی کے بعد قاسم خان میر بحر کی جگہ کشمیر کی صوبہ داری پر مرزا یوسف خان کا تقرر ہوا، جو اکبر شاہی قدیم امرا میں سے تھا، تو اس نے ایک برس تک ملکی امور ربط و ضبط کے ساتھ نبھائے، لیکن مفاہ پرستوں کی شورش و سرکشی کا کوئی توڑ نہ کیا جس کے نتیجے میں اسے دربار میں بلا لیا گیا، اور اس کی جگہ محمد قلی خان صوبہ دار مقرر ہوا۔ قاضی نور الدین اور قاضی علی جو محلات اور تمام تعلقات خالصہ کے انتظام کے لیے مقرر ہوئے تھے، ارباب خیانت کی مخالفت اور تنگی کی بنا پر، جنہیں (ارباب خیانت) محلات کے ٹھیکے کے نفع کے ظہور کی صورت میں آفات کا خدشہ تھا، اپنے سرکاری فرائض انجام دینے سے عاجز آ گئے۔ ان کی معاونت کے لیے دربار سے شیخ حسن



بیگ کو متعین کیا گیا۔ مذکورہ شیخ نے کشمیر پہنچ کر یہ طے کیا کہ متعین سپاہیوں کا روزینہ نقد دے کر تمام محلات کا انتظام سنبھالا جائے۔ یہ بات ان اعمال کے لیے، جنہوں نے نفع اور روزینہ وغیرہ (محلات ہی) سے وابستہ کر رکھا تھا، تردد اور خلل کا باعث بنی اور اس طرح انہوں شورش برپا کر دی۔ مرزا یوسف خان کے بعض آدمیوں نے، جو کشمیر میں رہ گئے تھے، اس ضمن میں انہیں اکسایا اور مکرو فریب میں پھنسا کر اپنے ساتھ ملا لیا، اور مرزا یادگار کو، جو مرزا یوسف خان کا غمراہ تھا، تخت سلطنت پر بٹھا دیا۔ شاہی کارندے عجیب مخمضے کا شکار ہو گئے۔ تاہم حضرت شیخ بابا والی قدس سرہ العالی کی توجہ سے، جنہوں نے خود اس ہجوم میں قدم رنجہ فرمایا، اس روز فتنہ دب گیا۔ آخر کار طرفین ایک دوسرے کی گھات میں لگ گئے۔ مرزا یادگار سوپور چلا گیا جہاں سے اس نے فوج اکٹھی کی اور پھر شہر کے اطراف میں آکر بازار سرکشی گرم کیا اور طفلانہ بادشاہی کے خیال خام کو اپنے شوریدہ سر میں جگہ دی، نیز لوگوں کو مختلف قسم کے بے اعتبار اور ناپائدار خطابوں اور منصوبوں سے نوازا۔

جس روز وہ کشمیر میں اس بہت بڑے کام میں مشغول ہوا، اکبر بادشاہ نے تائید غیبی سے لاہور سے کشمیر کی سیر کا ارادہ فرمایا۔ اپنے کوچ سے پہلے میر بخشی جناب امیر الامرا شیخ فرید بخاری کو، جو صحیح النسب سادات اور پورے طور پر توفیق و احسان والے عظیم الشان امرا میں سے تھا، کشمیر روانہ کیا۔ مرزا یادگار نے اپنے پیروان بیکار سے مل کر، موسم سرما اور پہاڑی رستوں کے بند ہو جانے کے خیال سے، تنخواہوں پر اٹھنے والے احوال سے فارغ ہل ہو کر اور پندرا استقلال کے ساتھ مخالفت اور ممانعت کی ٹھانی۔ جب بادشاہ کے آدمی مغلوب ہو گئے تو مذکورہ حسن بیگ کسی نہ کسی طریقے سے اس شہر سے باہر نکل گیا۔ باقی لوگوں میں سے کچھ توقیدی بنا لیے گئے اور چند نے راہ فرار اختیار کی۔ اکبر بادشاہ کو جب راستے میں اچانک یہ خبر ملی تو اس نے زین خان کو کہہ کو پکلی کے راستے سے، صادق خان کو ایک مکمل فوج کے ہمراہ پنونج کے راستے سے اور شیخ فرید بخشی کو بطریق یلغار براہ راست متعین کیا اور خود بھی لشکر منصور کے ہمراہ منزل بہ منزل طے کرتا رہا۔ چونکہ کشمیر کے خواص اور اس جنت نظیر کے عوام اس قسم کی حرکت سے خوش نہ تھے، اس لیے وہ شیخ فرید کے استقبال کو دوڑے جو معدودے چند (فوجیوں) کے ہمراہ دشمن پر دھلوا بولنے کی خاطر اور بڑے رعب و دبدبہ کے ساتھ ہیرہ پور کے قریب پہنچ چکا تھا۔ انہوں نے شیخ کو تقویت پہنچائی



اور اس کا حوصلہ بڑھایا۔ ادھر مرزا یوسف خان کے کچھ آدمی اپنے افعال سے شرمندہ ہو کر مرزا یادگار کے تعاقب میں نکلے۔ وہ جنگ و جدال کے بعد روپوش ہو چکا تھا۔ اس کا سراغ پا کر اس کی نشان دہی کی گئی۔ چنانچہ اسے (یادگار کو) گرفتار کر کے قتل کر دیا گیا اور اس کا سر لے جا کر بادشاہ کو دکھایا گیا۔ بہت سے مفسدوں نے سزا پائی اور کچھ نے راہ فرار اختیار کی، جب کہ بعض کی خطائیں معاف کر دی گئیں۔

اب رہا یوسف شاہ اور قبیلہ چکن کے دوسرے سرداروں کا حال، تو وہ یہ ہے کہ خاندان چغتائیہ (مغلیہ) کے امور سلطنت میں استقرار کے بعد، بہت سوں کو، جو خواہشمند معلوم ہوئے، حضور فتح منجور میں محافظت میں رکھا گیا۔ ان میں سے ایک یوسف شاہ بھی تھا جو اپنے ملازموں کے ہمراہ، تسخیر اکبری سے لے کر جہانگیری سلطنت کے اوائل تک، چوبیس برس دربار سے منسلک رہا۔ ان لوگوں نے عمدہ خدمات انجام دیں اور جاگیریں پائیں۔ ایسے خان اور اس دیار کے کچھ اور دلاور بھی شاہ کے ہمراہ رہے۔ شہزادہ خسرو کی جنگ میں، جو بادشاہ سے روگرداں ہو گیا تھا، یوسف خان اور اس کے ساتھیوں کی طرف سے نمایاں قسم کے عجیب کارنامے دیکھنے میں آئے۔ جب بادشاہ نے لاہور فتح کر لیا تو یوسف خان اعزا سے نوازا گیا اور شہانہ عنایات اس کا مقدر بنیں۔ وہ شہلی کاموں میں جان فشانی کا مظاہرہ کرتا رہتا آنکھ اس کا وقت مقررہ آ پہنچا اور وہ اس دنیا سے کوچ کر گیا۔ یوسف خان کی اولاد اور اس کے ساتھیوں نے اپنے رفقا کے ہمراہ امرا کی سی زندگی بسر کی۔ آخر میں یہ لوگ اکبر آباد میں ایک طویل مدت تک متعین رہے۔ کچھ عرصہ برہانپور میں تنخواہ دار رہے۔ چنانچہ دونوں مقامات پر آج بھی ان کے خاندان کے لوگ آباد اور اپنی دلیری و شجاعت کی بنا پر مشہور ہیں اور انہوں نے کارہائے نمایاں انجام دیتے۔

اب ہم پھر اصل موضوع کی طرف رجوع کرتے ہیں۔ کشمیر کی تسخیر کے بعد اکبر بادشاہ نے راجہ ٹوڈرمل کو ناظم کی رفاقت، امور خراج کے بندوبست اور دیگر ضوابط کی خاطر کشمیر ہی میں رہنے دیا۔ اس نے کوہ ماران پر شہلی قلعہ کی تعمیر کی۔ دو لٹمانہ، جو اس کے درمیان واقع ہے، ۸۴۰۰۶-۱۰۹۷ میں مکمل ہوا۔ راجہ اور قاسم خان کی مدت حکومت تین برس تھی۔ یوسف خان کی مدت حکومت ایک سال تھی۔ کوہ ماران پر شہل کی جانب جو عمارت ہے وہ اس کی تعمیر کردہ ہے۔



اس کے بعد کشمیری نجار (بڑھئی) استالولو کے، جسے بادشاہ کے سامنے بات کرنے کا یارا تھا، اظہار پر بادشاہ برہم ہوا اور یوسف خان کی جگہ محمد قلی خان سلطان کو صوبہ دار مقرر کیا گیا۔ اس نے چکوں کی، جنہوں نے ہر طرف سے سرشورش اٹھا رکھا تھا، بھڑکائی ہوئی آتش فساد بجھانے میں بہت کوشش کی۔ اس نے گیارہ برس نظم و نسق کے ساتھ گزارے۔ ۱۰۱۳ء/۱۶۰۳ء میں قلی خان کی جگہ مرزا علی اکبر کو نظامت کشمیر سے سرفراز کیا گیا۔ اس کے دور میں ایک ایسا زبردست قحط پڑا جس سے پورے علاقے میں ویرانی چھا گئی۔ اس زمانے کی یہ ویرانی اور اس دور کی حکایات آج تک یادگار کے طور پر باقی ہیں۔ اس نے دو برس حکمرانی کی۔

اس کی نظامت کے دوران میں سال ۱۰۱۳ء/۱۶۰۵ء اکبر بادشاہ اس دنیا سے رحلت کر گیا۔ اکبر نے چونٹھ برس عمر پائی اور باون برس ہندوستان پر حکومت کی۔ اس عرصے میں اس نے کئی شہر فتح کیے اور قواعد و ضوابط کا اجرا کیا۔ ”الف کشید ملائک ز فوت اکبر بادشاہ“ اس کی تاریخ وفات ہے (اکبر شاہ کی وفات سے فرشتوں کو دکھ پہنچا)۔ ملا مظہری کشمیری نے یہ تاریخ نکالی :-

پادشہ اکبر کہ پنجاہ و دو سال	عدل او ظلم ز حل سیمای سوخت
ہر کجارتش ز جنبش نعل راند	خسرو ان راجتر گردون سای سوخت
ناگمان باد اجل بر شمع خورد	جامہ فانوس بزم آرای سوخت
دولت شاہش چون جاے کرم	نعرہ زد گردون کہ خیز آنجای سوخت
مظہر از صاحبقران تاریخ جست	گفت ازین حضرت (حسرت؟) دل چغای سوخت

اکبر بادشاہ کے عدل نے باون برس زحل کی (منخوس) پیشانی رکھنے والے ظلم کو جلائے رکھا، جہاں کہیں بھی اس کے گھوڑے نے اپنے نعل کو حرکت دی، وہاں کے بادشاہ ہوں کے آسمان تک پہنچنے والے چتر جل کر رہ گئے، اچانک باد اجل، شمع سے ٹکرائی اور اس نے بزم کو آراستہ کرنے والے فانوس کا لباس جلا ڈال، اس کی شاہی دولت نے جب بخشش کی بجائے آسمان سے کہا کہ اٹھ، تو اس نے وہ جگہ جلا دی (?)

مظہرے صاحبقران سے تاریخ پوچھی تو اس نے کہا کہ اس موت سے چغتاکا دل جل

(گیا)



ان حضرات کا ذکر جو عہد اکبر شاہ کے آخر تک کشمیر میں زندہ تھے اور اس زمانے میں رحلت فرما گئے :-

اہلہ رشتی بابا :-

اپنے وقت کے ارباب ریاضت میں سے تھے۔ زبدۃ المرتانین (ارباب ریاضت کے خلاصہ پیشوا) ہروی رشتی بابا کے تربیت یافتہ لوگوں میں سے تھے۔ دنیوی لذتوں اور راحتوں سے انہوں نے خود کو دور رکھا۔ نفس کشی اور مبعیت کی مخالفت پر دل پوری طرح جمائے رکھا۔ عبادت و ریاضت کا حق ادا کر دیا۔ وفات پانے کے بعد قصبہ بھارہ میں 'حضرت سید السوات محمد قریشی کے احاطہ کے متصل دفن ہوئے' رحمہ اللہ۔

مظہر فیض ذوالجلال اخوند ملا جمل :-

اپنے زمانے کے دانشمند اور علامہ اسرار تھے۔ دینی علوم میں ایک عظیم شان کے مالک تھے۔ حصول علم میں بیحد مصروفیت کے ساتھ ساتھ خاطر مبارک کو اکثر سلوک معنوی کی منزلیں طے کرنے پر لگائے رہتے۔ روحانی ارادت انہوں نے بمقام شالکوٹ 'عارف ربانی بابا فتح اللہ کی خدمت میں' جن کا ذکر پہلے ہو چکا ہے 'درست کی' اور اپنی عمر عزیز کے شب و روز ظاہری اور باطنی علوم کے درس میں صرف فرماتے رہے۔ حضرت شیخ المشائخ شیخ نور الدین سے انہوں نے بظاہر کمتر اخلاص کا مظاہرہ کیا۔ ایک رات عالم رویا میں وہ سرور



عالمیاں علیہ افضل الصلوٰۃ والسلام کے دیدار سے مشرف ہوئے؟ وہاں انہوں نے ایک عزیز کو دیکھا جو حضورؐ کے پہلو میں قریب ہی بیٹھے تھے۔ حضرت رسالت نے فرمایا: اے جمل یہ شیخ نورالدین ہے۔ جو کام اس نے کیا ہے، کوئی بھی اس کی گرد کو نہیں پہنچ سکتا۔ الغرض اس دور کے بڑے بڑے مشائخ مثلاً حضرت بابا نصیب اور شیخ اسماعیل ایسے حضرات نے مولانا کی خدمت سے استفادہ کیا۔ جسمانی لذات کی طرف انہوں نے کبھی توجہ نہ کی۔ گوشت کم کھایا۔ ایک ڈھیلہ ڈھالا کرتا پہنتے اور چٹائی پر بیٹھے لیٹتے۔ کہتے ہیں کہ حضرت بابا فتح اللہ کی ایک دختر بھی، ملا کے بڑے بھائی مولانا کمال الدین کی طرح ان (ملا) کے عقد میں تھی۔ جب مولانا فوت ہوئے تو کشمیر میں آسودہ خاک ہوئے۔ واللہ اعلم

### مطلع الانوار لایزال اخوند ملا کمال :-

مولانا جلال کے بھائی ہیں۔ دقائق کو حل کرنے والے اور حقائق کا بہت کشف کرنے والے تھے۔ علمی نسبت ان میں غالب تھی جس طرح ان کے عالی قدر بھائی میں تقویٰ کی نسبت غالب تھی۔ بہر حال اس کے باوصف وہ علم و عمل اور زہد و تقویٰ کا مجموعہ تھے۔ معنوی ارادت کے ساتھ ساتھ حضرت بابا فتح اللہ سے دامادی کا بھی تعلق تھا۔ انہی کی صحبت میں باطنی راستہ طے کیا۔ اس کے بعد حضرت خواجہ عبدالشہید نقشبندی احراری کی خدمت بابرکت میں پہنچے، جو پروردگار کے مقرب حضرت خواجہ عبید اللہ احرار کی با عظمت اولاد میں سے تھے۔ یہاں وہ کمالات سے بہرہ ور ہوئے۔ شالکوٹ (سیالکوٹ) اور لاہور میں انہوں نے افادہ علوم کی مسند آراستہ کی اور ایک عالم ان کے فیض خدمت سے صاحب کمالی کو پہنچا۔ مدرسہ داد (?) میں ان کا فن درس اور حکایات مشہور اور ان کی کرامات زبانوں پر جاری ہیں۔ حضرت مجدد الف ثانی شیخ احمد سرہندی نے بھی اوائل حال میں ان کی صحبت میں علوم صوریہ کا اکتساب کیا، اور بہت سے علما، مثلاً مولانا عبدالحکیم شالکوٹی، (سیالکوٹی) ان کی خدمت سے مستفید ہوئے۔ جب ان کا مقررہ وقت آ پہنچا تو لاہور میں رحلت فرما گئے اور وہیں ۱۶۰۸/۱۰۱۷ میں آسودہ خاک ہوئے۔ ان کی تاریخ وصال اسی طرح ہے، مصرع :-

ملحق حق قطب و تاج اولیا، ملا کمال



## شیخ عبدالکریم :-

کشمیر کے اہل حرفہ میں سے تھے۔ توفیق الہی اور سعادت نامتناہی سے شیخ فتح اللہ کے مرید ہو گئے اور جذبے سے سرشار ہو کر اخفا میں زندگی بسر کرتے رہے۔ ارباب کشف میں سے تھے۔ اخفائے حل اور خاندان کی روزی کے لیے ہر سہ پکانے کا کام کرتے۔ ایک دیگ پکا کر فروخت کرتے تو دوسری دیگ فقرا میں تقسیم کر دیتے۔ قحط کے دنوں میں، جب وہ شدت اختیار کر گیا اور کثرت دعا اور استشفاء کے باوجود صورت حال میں کوئی بہتری نہ ہوئی تو کسی بڑی شخصیت نے خواب میں سرور کائنات کو دیکھا۔ حضور نے اسے اس سلسلے میں شیخ عبدالکریم سے رجوع کرنے کو کہا۔ اس اشارے کے مطابق لوگ ان کی خدمت میں پہنچے اور بہت عاجزی اور منت سماجت کی۔ ادھر انہوں نے دعا کی اور ادھر وہ قبول ہو گئی۔ یہ بات ان کی شہرت اور ان کے ظاہر ہو جانے کا باعث بنی۔ محلہ علاء الدین پورہ میں فتح کدل پر آسودہ خاک ہیں۔

حضرت میر محمد

خلیفوں کے خلیفہ جناب حضرت شیخ یعقوب صرنی کے خلیفہ ہیں۔ انہوں (صرنی) نے اپنے دوسرے سفر میں تمام اصحاب کو ان کی تربیت کے حوالے فرمایا اور تمام احباب نے ان کی خدمت سے رجوع کیا۔ حضرت صرنی کے وصال کے بعد ان کے قائم مقام بھی ہوئے۔ سال بھر میں ایک کرتے کے سوا کوئی اور لباس ان کے پاس نہ ہوتا۔ ابتدائے سلوک میں پوری شدت کے ساتھ مجاہدے پر کمر ہمت باندھے رکھی۔ اواخر میں والی پکلی کی استدعا پر کشمیر سے پکلی منتقل ہو گئے۔ وہاں کے سلطان نے ان کے لیے ایک خانقاہ تعمیر کروائی۔ جب تک زندہ رہے رشد و ہدایت میں مشغول رہے۔ ۱۳ محرم ۱۰۱۵ھ (۲۲ مئی ۱۶۰۶ء) کو رحلت فرمائی۔ حالات غریبہ اور ریاضات عجیبہ کے مالک تھے۔

## شیخ اسماعیل چشتی

اس شہر کے سوداگر زادوں میں سے تھے۔ پہلے پہل تحصیل علوم میں مصروف ہوئے اور غر اختیار کیا۔ کثیر البرکات مولانا جمال الدین کی خدمت میں، جن کا ذکر گزر چکا ہے، حاضر ہو کر نسب فیض کیا۔ ان (جمال) کے صفائے احوال اور کمال ورع کی بہت تعریف کیا کرتے۔ آخر



کار شیخ خدا آگاہ شیخ نور اللہ کی، جو اکابر حضرات چشت میں سے تھے، صحبت اختیار کی اور ان کی خدمت میں ارادت کا اظہار کیا۔ یہاں سلوک کے مراتب طے کیے۔ جناب میر عبدالحی بلخی سے بھی اجازت پا کر سعادت و ارشاد کے ہم عنان کشمیر لوٹے، جہاں عزلت و خلوت نشینی اختیار کی۔ بہت استغراق میں رہتے اور سر کبھی اوپر نہ اٹھاتے، نہ کسی کی طرف توجہ ہی کرتے۔ مسلسل بارہ برس ایک مدرسے میں رہے۔ اس مدرسے کے اوپر انگور کی ایک بیل تھی جو وہاں کے ساکنوں پر سایہ افکن رہتی۔ ایک روز اس بیل سے اس برگزیدہ خدائے پاک کی کتاب پر پانی کا ایک قطرہ گرا۔ وہ حیران ہوئے۔ حاضرین نے انہیں اس بیل اور اس کے سائے سے آگاہ کیا۔ ان کا مقبرہ ملہ کوہ (عہ کھاہ) میں قاضی موسیٰ شہید کے مقبرے سے بالاتر اور مولانا جمال الدین کے مقبرے کے نزدیک سرراہ واقع ہے۔ اس کا احاطہ نہیں ہے۔ بہت بابرکت ہے۔

### شیخ محمد یوسف مانتجی:

تاجروں کے قبیلے میں سے تھے۔ عنایت ایزدی سے ہدایت پا کر جناب حضرت شیخ یعقوب صرہ کی ارادت حاصل کی اور راہ سلوک سے آشنا ہو کر حرمین کی راہ لی۔ انہوں نے بہت سے سفر کیے اور کئی ایک مشائخ سے ملاقات کی اور خدمت بجالائے اور فیض سے بہرہ ور ہو کر کشمیر لوٹے جہاں قصبہ بارہ مولہ میں سکونت اختیار کی اور وہیں ۱۰۱۱ھ/۱۶۰۲ء میں رحلت فرمائی۔ ان کی تاریخ وفات ان الفاظ سے نکلتی ہے ”اسود امجد مشائخ“

### خواجہ بہاء الدین محمد خوارزمی

خوارزم کے رہنے والے تھے۔ حج کے ارادے سے سفر اختیار کیا۔ اس فرض کی ادائیگی کے بعد ہندو وارد ہوئے۔ چونکہ مختلف فنون میں ماہر تھے۔ اس لئے اکبر شاہ کے ندیموں میں شامل کر لئے گئے۔ بعد میں جاذبہ الہی کی بنا پر انہوں نے ترک منصب کیا۔ اور ۹۹۲/۱۵۸۳ء میں یہاں وارد اور محلہ بلدیر میں سکونت پذیر ہوئے۔ حضرت میر سید اسماعیل شامی کی مریدی اختیار کی۔ بعد میں ارادت کی بنا پر اہل و عیال کو چھوڑ کر گاؤں چلے گئے۔ جہاں ۱۰۰۲ھ/۱۵۹۳ء میں رحلت فرما گئے۔



## شیخ روپی بلبار ریشی

بچپن ہی سے عجز و نیاز کے ساتھ اس کار ساز خالق بے نیاز کی بندگی کا ذوق رکھتے تھے۔ جذبہ الہی کی بنا پر حضرت مخدوم شیخ حمزہ قدس سرہ کی خدمت میں پہنچے اور جس طرح انہوں نے آنجناب کو اپنی خلوت میں دیکھا تھا۔ انہیں اس سے بڑھ کر پایا۔ اور مرید ہو گئے۔ تھوڑی ہی مدت میں بہت سی ترقیات سے بہرہ ور ہوئے۔ بہت زیادہ ریاضت کرنے والے تھے ایک سو بیس برس عمر پائی۔ جس میں سے ایک سو نو برس مسلسل روزے رکھے رحلت کے دن بھی انہوں نے روزہ افطار نہیں کیا تھا۔ اور روزے ہی کی حالت میں رحلت کر گئے۔ ایک اپنی خرقدہ کے سوا اپنے پیچھے انہوں نے کچھ نہ چھوڑا۔ عالی ہمت تھے۔ محلہ بہہ کدل ان کا مدفن ٹھہرا۔ یہ جگہ محل فیض اور زیارت گاہ خاص و عام ہے۔ حضرت بابا نصیب ان کی خدمت میں بہت آتے جاتے رہے۔ اور ان سے بہت فوائد حاصل کیے۔

## مولانا میر محمد افضل:

زمانے کے اشراف میں سے تھے اور بہت سا علم رکھتے تھے۔ متبر اور دقیقہ رس تھے۔ بابا داود خاکی جیسے بزرگ ان کی شاگردی اختیار کرتے۔ عنایت خداوندی سے حضرت مخدوم شیخ حمزہ کے مریدوں کی جماعت میں شمولیت سے بہرہ ور ہوئے۔ اور سلوک کے ناپید میدان میں دوڑے تھوڑی ہی مدت میں اپنے ہم عصروں پر فائق ٹھہرے اور خالصان الہی میں سے ہو گئے۔ (رسالت پناہ صلی اللہ علیہ وسلم) کے اشارے پر کہ حضورؐ نے انہیں خواب میں مورد الطاف ٹھہرایا تھا۔ اور صبح کے وقت اس کا اظہار کیے بغیر انہوں نے اپنے پیر بزرگوار سے اس کی تصدیق پالی تھی۔ ان (پیر) کے حکم پر حرمین کی راہ لی۔ وہاں پہنچ کر بے شمار عنایات کا مشاہدہ کرتے ہوئے رحلت فرما گئے اور وہیں مدفون ہوئے۔ رحمتہ اللہ رحمتہ واسعہ (اللہ کی وسیع رحمت ہو ان پر)۔

## خواجہ حسن قادری:

بلد میر کے رہنے والے اور علوم سے بہرہ ور تھے۔ قرائت کا اکتساب عبدالملک قادری



کے ایک خلیفہ کی خدمت میں کیا۔ ہمیشہ درس دیتے رہے۔ جاذبہ الہی کے نتیجے میں حضرت مخدوم شیخ حمزہ کی خدمت میں پہنچے اور بیعت اور روحانی تعلیم سے مشرف ہوئے۔ انہوں نے بہت مجاہدہ کیا۔ ترک اشغال کر کے پوری ہمت و توجہ یاد حق پر لگا دی۔ اکثر سرور دین و دنیا کی آپ پر افضل سلام و درود اور ثنا ہو۔ روحانیت سے فیض یاب ہوتے رہے۔ اور مرجع عام بنے۔ آخری عمر میں پرگنہ زیہ کر کے ایک مشہور موضع شیوہ میں گوشہ نشین ہو گئے۔ اور وہیں مدفون ہوئے۔ ان کا مقبرہ محل فیض اور زیارت گاہ اور خاص و عام کے لئے حلاوت بخش ہے۔

### خواجہ اسحاق قاری:

خواجہ حسن کے بھائی ہیں۔ وہ بھی علم قرائت سے اچھی طرح بہرہ ور تھے۔ دونوں بھائی ہمیشہ ارباب باطن کی صحبت کی طرف مائل رہے۔ دنوں نے ایک گرامی شخصیت شیخ احمد سے ملاقات کی۔ جو صاحب جزبہ و فتوح تھے۔ ان (احمد) سے انہوں نے عجیب و غریب باتیں دیکھیں اور فوائد حاصل کیے۔ اس کے بعد انہوں نے کچھ عرصہ مخدوم العرفا کے یہاں بار پایا۔ یہ خواجہ کسی ایک قلندر سے بھی آشنا تھے۔ اس کے حکم پر وہ ایک ایسے شغل کے مرتکب ہوئے۔ جس میں شرعاً کلام تھا۔ چنانچہ یہ حضرت مخدوم کی خدمت میں پہنچے تو ان پر یہ صورت حال کشف ہو چکی تھی۔ اس لئے انہوں نے اس سے منع فرما دیا اور یوں انہوں نے اس سے ہمیشہ ہمیشہ کے لئے توبہ کر لی اور اس راستے کے صادقین میں سے ہوئے۔ ایک روز ایک معمولی سی حرکت پر انہیں مرشد مخدوم کے حکم سے چند تازیانے لگائے گئے۔ ان کے حال میں چہرے پر ذرا سی تبدیلی رونما نہ ہوئی اور انہوں نے قبول توبہ کی۔ بشارتوں سے افتخار حاصل کیا انہوں نے بائیس برس شیوہ کے مقام پر عزلت و گوشہ نشینی میں بسر کئے۔ آخر میں بے حد عشق و شوق کے سبب حرمین شریفین پہنچے مناسک حج ادا کرنے کے بعد ایک سال چھ ماہ تک رسول اللہ کے روضہ مبارک کے قرب میں رہے۔ وہیں جان، جان آفرین کے سپرد کر دی اور جنت البقیع میں دفن ہوئے۔ ان پر اللہ کی رحمت ہو۔ رحمت و سمیع۔

### شیخ حسن:

پرگنہ کہلوریارہ کے موضع چندہ پورہ کے رہنے والے اور حضرت مخدوم کے خاص



مردوں میں سے تھے۔ فتلی الشیخ کا مقام حاصل کر رکھا تھا اور شیخ کی بھی ان کے حل پر عنایت تھی۔ ہر کلام میں ہر لمحہ پورے پورے اعتقاد کے ساتھ زبان پر ”بسم اللہ“ اور ”یا حضرت مخدوم“ کے الفاظ لاتے۔ اس وجہ سے انہوں نے کئی فوائد حاصل کئے۔

### شیخ بہرام گور تنگی:

دنیا کے منجھے ہوئے لوگوں میں سے تھے۔ حضرت مخدوم کی خدمت میں انہیں سلوک کی توفیق ملی اور ہر چیز سے انہوں نے دل اٹھا لیا۔ اور دنیا کے معاملے میں پوری طرح سرد مہری حاصل کر لی۔ پیر کے حکم پر موضع کو تنگو میں بٹاوتر کے سرچشمے پر جو کامراج کے آخر میں ہے سکونت اختیار کی اور گوشہ نشین ہو گئے۔ مسعود چک ان کی خدمت کیا کرتا۔ یہ مسعود حضرت مخدوم کے ایک مخلص زقی شاہ مزوب کا بھائی تھا۔ وہیں انہوں نے گڑھا کھود لیا۔ نفس کشی میں اس نے عجیب و غریب کام دیکھنے میں آئے۔ زندگی کے اختتام تک مقامات طے کرنے میں سرگرم رہے اور اسی مقام پر رحلت فرمائی۔

### شیخ حیدر لاری:

لوگوں میں میر حیدر کے نام سے مشہور ہیں۔ لیکن حضرت بابا داود مشکواتی نے جو اسی طبقے سے اور ان کے قریب العہد تھے۔ ”اسرار الابرار“ میں ان کی سیادت کا اظہار نہیں کیا۔ حضرت مخدوم کے مریدوں میں سے اور کھلی کرامات و ریاضات کے مالک تھے اکثر اوقات جن انکی خدمت سے مدد طلب کیا کرتے۔ اپنے پیروں کے احوال میں ان کی کچھ کتب ہیں۔ جنہیں بعض لوگ بے حد اعتقاد اور مبالغہ و اغراق پر محمول کرتے ہیں۔ اور علم اللہ کے پاس ہے۔ جب فوت ہوئے تو انہیں پرگنہ لار کے ٹیلا مولہ میں دفن کیا گیا۔

### شیخ بایزید شمناسکی:

پرگنہ انخ کے باشندے اور حضرت مخدوم کے مرید تھے۔ انہوں نے سیاحت بہت کی۔ حرمین بھی پہنچے۔ گوشہ نشین تھے۔ اس گوشے میں کوئی در اور دریچہ نہ تھا۔ ایک روز حضرت مخدوم کا گذران کی جھونپڑی سے ہوا۔ ان کی حالت دیکھ کر شاکر ہوئے۔ بعد میں ایک مخلص



نے اس جونپوری کے در و در پچہ کا اہتمام کرنا چاہا۔ لیکن شیخ یازید نے قبول نہ کیا اور کہا کہ حضرت مخدوم کی نظروں نے اسے اسی طرح بے در و در پچہ دیکھا ہے۔ اور انہوں نے اسے اسی انداز میں منظور کیا۔ اور اس سلسلے میں کوئی حکم نہیں دیا ہے۔ لہذا میں ان کی منظوری کی مخالفت کا مرتکب نہیں ہو سکتا۔ سبحان اللہ پیروں کی اطاعت اور ان کی نظر و خاطر کا خیال کرنا کس حد تک تھا۔ مریدوں کی طرف سے جانبازی کہاں تک ظاہر ہوتی تھی۔

### مخدوم حاجی موسیٰ:

حضرت حاجی احمد قاری کے فرزند ارجمند ہیں۔ غرائب زمانہ میں سے اور حالات عجیبہ کے مالک تھے، قیود و رسوم سے آزاد (ہونے کے سبب ان کی) بنیاد ہستی برباد تھی۔ کبھی تو وہ جنگل کا رخ کر لیا کرتے اور کبھی خانقاہ میں رہنے پر آمادہ ہو جاتے۔ ایک مرتبہ لاہور چلے گئے، جہاں ان مقبول الست کا سامنا ایک مست ہاتھی سے ہو گیا۔ انہوں نے ہاتھوں کی ضرب سے اسے بھگا دیا۔ اس واقعے سے ان کی شہرت ہو گئی پھر وہ کشمیر لوٹ آئے۔ یہاں کچھ لوگوں کو مستفید فرما کر اللہ کو پیارے ہو گئے اور اپنے والد بزرگوار کے مقبرے میں آسودۂ خاک ہوئے۔

### مولانا شاہ دولت:

جاذبہ الہی کی بنا پر اس راہ چلے۔ بابا داؤد خاکی کی خدمت میں ارادت سے سرفراز ہوئے تاہم حضرت ہردی بابا ریشی کے ساتھ زیادہ نشست رکھتی، اور انہیں پیر صحبت جانا کرتے تھے۔ اکثر مغلوب، حال ہو جاتے اور نعرے لگاتے، مدت تک بیہوش رہتے۔ مستقبل کے احوال بتایا کرتے۔ بیشتر عورتوں، دلہنوں اور کنواریوں کے ساتھ بیٹھتے۔ حضرت ہردی بابا ریشی کا فرمانا تھا کہ روئی اور آگ ایک جگہ رکھی نہیں جاسکتی۔ انہوں (ریشی) نے روئی میں تھوڑی سی آگ رکھ کر ان کی طرف بھجوائی۔ روئی کا ایک ذرہ تک بھی نہ جلا تھا۔

### شیخ حاجی اوتر:

حضرت بابا داؤد کے قدیم فرزندانوں میں سے ہیں۔ سرپا زہد و تقویٰ تھے۔ انہیں حرمین



کی زیارت کی توفیق ملی۔ دن کے روزے اور تاریک راتوں میں قیام کے ساتھ زندگی بسر کرتے رہے۔ سفر حج پر پیادہ گئے۔ سفر میں افطار نہ کرتے، نہ جاتے وقت نہ آتے وقت۔ جب لوٹے تو پرگنہ کروہن کی ایک آبادی اہو میں اقامت گزریں اور وہیں آسودہ ہوئے۔

### مولانا قاضی محمد صالح:

مولانا قاضی موسیٰ کے خلف الصدق ہیں۔ کامل عامل و فقیہ تھے۔ تقویٰ میں ایک شان کے مالک تھے۔ ان کے والد بزرگوار کی شہادت کے ساتھ ہی جب چکوں کی بنیاد سلطنت ڈھے گئی اور سلطنت کشمیر مغل سلاطین کے ہاتھ میں آ گئی، تو وراثت اور لیاقت کے استحقاق کی بنا پر انہیں کشمیر کی قضا کا منصب دیا گیا جو انہوں نے طوعاً و کرہاً قبول کیا۔ اجراء احکام کے معاملے میں حتی المقدور شرعی طور پر اور عرفاً نیک نام تھے۔ تقویٰ کی مراعات اور ظاہری علوم کے افتادہ (فائدہ پہنچانا) پر بھی دھیان دیتے۔ سیدہ عارفہ کاملہ حضرت بی بی بیگم بٹ کے خوارج (?) ولایت مرتبت، سیادت منزلت جناب حضرت سید میر خان سے شرف اندوز ہوئے۔

### شیخ کنکی ریشی:

عین جوانی اور اسباب کامرانی میں زہد و خدا پرستی کا ذوق پایا، اور ریشیوں کا مسلک اختیار کیا ویسے اولیٰ تھے۔ آخر میں حضرت بابا داؤد خاکی کی مریدی اختیار کر لی۔ ان کے پاس ایک گائے تھی۔ خداموں نے نمک کے حصول کے لیے اس گائے کو بیچ دیا اور گائے نے شیخ کے صومعہ پر کھڑے ہو کر عرض حل کیا۔ شیخ نے خداموں کو گائے بیچنے سے منع فرما دیا اور پھر آخری عمر تک نمک کھانا چھوڑے رکھا۔ جانور کا گوشت ہرگز نہ کھاتے ایک موقع پر بھنی ہوئی مچھلی تحفے کے طور پر لائی گئی اور اسے کھانے کے لیے ان کی بڑی منت سماجت کی گئی۔ کہنے لگے: نمک کا شک دور کرنے کی خاطر اسے پانی سے دھو ڈالو۔ جیسے ہی اس بھنی ہوئی مچھلی کو پانی میں ڈالا گیا اس میں جان آ گئی اور وہ پانی میں چلی گئی۔ ان سے متعلق اس قسم کی بہت سی حکایات ہیں۔ پرگنہ بانگل کے موضع وانی گام میں آسودہ ہیں۔ ۱۰۰۷ھ / ۱۵۹۸ء میں دنیا سے کوچ کیا۔







## نور الدین محمد جہانگیر بادشاہ

سلطان سلیم نام تھا۔ سلطنت کے دعوے داروں سے نیٹ کر اس نے تاج و تخت کو زینت بخش۔ جلال (الدین) محمد اکبر بادشاہ کشمیر کی تسخیر کے بعد سترہ برس تک جیا۔ اس جہانگیر شاہ نے سیر و شکار کے لیے کئی مرتبہ کشمیر میں نزول اجلال فرمایا ہے۔ اس نے رعیت پروری کے ساتھ ساتھ یہاں کی آبوی، قلعہ اور عمارات، نیز قلعہ کے اندر اور تلاب کی جانب شاہی بلعات، بالخصوص فیض بخش کی تعمیر و ترتیب کی طرف توجہ دی اور چشمہ سار کو آبو کیا، لوگوں کو بہت سے فوائد و منافع پہنچائے۔ ۱۶۰۶/۱۶۰۵ میں، کہ بادشاہ کی تخت نشینی کا دوسرا سال ہے، نواب قلچ خان کو کشمیر کا ناظم مقرر کیا گیا۔ اس نے تین برس یہاں حکومت کی۔ شر کے نظم و نسق، ترویج اسلام اور رعایا پروری میں بے مثل تھا۔ جب وہ معزول ہوا تو ۱۶۱۰/۱۶۰۹ میں یہاں کی صوبہ داری نواب قاسم خان کو تفویض ہوئی۔ اس نے تین سال حکمرانی کی۔ ۱۶۲۲-۱۶۱۳ء میں اس کی تبدیلی سے نواب صفدر خان ناظم بنایا گیا۔ دو برس کی مدت میں اس نے حتی المقدور خدا کی مخلوق کی بھلائی اور عدل کے لئے کام کیا۔ ۱۶۱۵/۱۶۲۲ میں نواب احمد بیگ خان صوبہ دار بنا۔ اس نے تین برس تک، جہاں تک اس سے ہو سکا، رفاه عامہ کے کام کیے اور عدل و احسان کی کوشش کی۔ اس زمانے میں خالق انام کی مرضی سے، ۱۶۲۳/۱۶۱۵ میں، قہر الہی کی آگ اور بے پناہ شدید طوفان باد چلنا شروع ہوا، یعنی بلاے طوفان اور وبائے طاعون کے آثار نمایاں ہوئے۔ معاملہ یہاں تک پہنچا کہ لوگوں نے اس آیت کریمہ کا مضمون زمانے کے صفات پر ملاحظہ کر لیا: یوم یفر المرءمن اخیه والنج (اس روز



آدمی اپنے بھائی سے، اپنی ماں سے اور اپنے باپ سے بھاگے گا۔ (عس آیت ۳۴) ایک کے بعد دوسرے کی تکفین و تجمیز محال ہو گئی۔ حسن شہل ایک متمول آدمی تھا، اس کا تمام اعزہ درجہ شہادت کو پہنچے۔ اس کے پاس بے شمار مویشی تھے۔ مالک کے عدم تصرف کے سبب وہ سب جنگل کو نکل گئے۔ یہ حادثہ چالیس روز تک جاری رہا۔

خان مذکور نے دو برس حکمرانی کی۔ ۱۰۲۷/۱۱۱۸ میں یہاں کی حکومت دلاور خان کو تفویض ہوئی۔ لوگ ابھی تک سنبھلے نہ تھے، جبکہ اہل تشیع اپنے تعصب سے باز نہ آئے اور حضرت رسالت، صلی اللہ علیہ وسلم کے اقربا اور یاران خاص کو بے ادبی سے یاد کرتے اور دروازوں پر کچھ نہ کچھ لکھ جاتے۔ چنانچہ قہر الہی کی بادِ سموم نے پھر اس علاقے کو آلیا اور تقریباً دس بارہ ہزار گھر آگ کی نذر ہو گئے۔ سلطان سکندر بت شکن کی تعمیر کردہ جامع مسجد کلاں بھی اس حادثے میں جل گئی۔ چونکہ جہانگیر بادشاہ ان دنوں کشمیر آیا ہوا تھا، اس نے اس کی حفاظت کا پورا پورا اہتمام کیا، لیکن تقدیر اپنا کام کر گئی۔ حیدر ملک اپنی تاریخ میں لکھتا ہے کہ سینوں نے خانقاہ جدیل جلانے کی تمہت سے تعلق کی بنا پر مجھ کو اور میرے خاندان کو جامع مسجد جلانے پر متہم کیا اور یہ بات بادشاہ تک پہنچا دی۔ اس وجہ سے بادشاہ کے حکم پر مسجد کی تعمیر کی ذمہ داری ان (حیدر وغیرہ) پر ڈال دی گئی، چنانچہ اس کے باپ ملک محمد ناجی نے بہت زیادہ کوشش کر کے مسجد کو اس کی پہلی صورت ہی میں از سر نو تعمیر کرا دیا۔ اس تاریخ تک مسجد کی کئی مرتبہ تعمیر کا پتا ان چند اشعار سے چلتا ہے جو اس وقت کہے گئے۔

نخستین مسجد جامع زشہ اسکندر ثانی	عمارت یافت و نگہ سوخت از تقدیر سبحانی
دگر بارہ حسن شاہ آن کہ بود از نسل پاک او	شد بانی این مسجد ہم از توفیق ربانی
ولیکن از دو جانب نے ستون آراستہ بی سقفش	ز ابراہیم احمد ماکری شد راست تادانی
ز ہجرت نہد و نہ بود تا دور محمد شاہ ...	کہ این جنت سرا شد زینت دین مسلمانی
بتاریخ ہزار و بیست و نہ از ہجرت سید	بروز عید روزہ سوختہ در نوبت ثانی
ملک حیدر رئیس الملک در عمد جہانگیری	نہاد از نو بنائیش باز روز عید قربانی
چو تاریخ بنائیش جست گفتا ہاتف غیبی	نہاد از نو اساسش بازگاہ عید قربانی

(=) پہلے پہل جامع مسجد کی تعمیر شاہ اسکندر ثانی نے کی لیکن وہ تقدیر سبحانی سے جل گئی۔



= دوسری مرتبہ توفیق ربانی سے حسن شاہ جو اس (اسکندر) کی پاک نسل سے تھا، اس کی بانی بنا = لیکن اس کے دونوں جانب اس نے نہ تو کوئی ستون آراستہ کیا (بنایا) اور نہ اس کی چھت ہی بنوائی، تجھے معلوم ہو کہ بعد میں ابراہیم احمد ماکری نے اسے ٹھیک ٹھاک کیا۔

= یہ سال ۹۰۹ صدی ہجری / ۱۵۰۳-۴ تھا جب یہ جنت سرا محمد شاہ کے دور میں دین مسلمان کی زیمنت بنی۔

= سید (حضور اکرم صلی اللہ علیہ وسلم) کی ہجرت سے ۱۰۲۹/۱۲۳۰ سال عید کے دن یہ مسجد دوسری مرتبہ جل گئی۔

= ملک حیدر رئیس الملک نے جہانگیر کے عہد میں، عید قربان کے دن نئے سرے اس کی بنا ڈالی۔

= جب اس کی تاریخ تعمیر کے بارے میں سوچا گیا تو نبی فرشتے نے کہا کہ ”نہاد از نو ....“ (۱۰۲۹/۱۲۳۹) یعنی اس نے عید قربان کے موقع پر پھر اس کی اساس رکھی

دلدار خان چند برسوں تک وقت اور حل کے تقاضوں کے مطابق مختلف اعمال و افعال انجام دیتا اور جرات کا مظاہرہ کرتا رہا۔ بعد میں اسے معزول کر دیا گیا۔ ۱۰۲۹ھ میں بادشاہ بہار کے آغاز میں پنونچہ (پونچھ؟) کے راستے سے، جسے حیدر ملک کے بھائی علی ملک نے موسم سرما میں صاف کروا دیا تھا، لشکر کے ساتھ وارد کشمیر ہوا۔ اب ارادت خان کو صوبہ دار بنا دیا گیا۔ دو برس تک اس سے جو کچھ ہو سکا اس نے کیا۔ ناوہ پورہ کے نزدیک، اس جگہ جسے سونتی بتن یا رکھتے ہیں اور اس کے ایک طرف مغرب کی جانب مقام قرش مرگ میں اس نے عمارت تعمیر کی۔ اس کے جانب مشرق برجوں والا باغ اور پتھر کے پایوں والا زینہ بنوایا چونکہ اس زمانے میں عمارتوں کا کام اکثر لکڑی کا تھا اس لیے عمارت کی کھڑکیاں اس ڈبھ کی بنائی گئیں کہ کسی اور جگہ ایسی نہیں تھیں۔ کہتے ہیں کہ اس بڑھئی کا ہاتھ کاٹ دیا گیا تاکہ وہ کسی دوسری جگہ ایسی کھڑکیاں نہ بنا سکے۔ تاہم اس کو اس کا صلہ بہت دیا گیا۔

جب اس کی حکومت کے دن پورے ہو گئے تو نواب اعتقاد خان ۱۰۳۲/۱۲۴۳ کے اوائل میں کشمیر آیا۔ اس کی حکمرانی کا زمانہ اس سارے ملک میں ضرب المثل کی حیثیت رکھتا ہے۔ پنونچہ کی فتح اسی کے زمانے میں ہوئی اور پنونچ میں جامع مسجد کلاں کی تعمیر حیدر ملک کے اہتمام سے صورت پذیر ہوئی۔ قبیلہ چک کے کئی لوگ اس کے زمانے میں مارے گئے۔



وہ جہاں کہیں بھی چکوں کی اقامت کی خبر پاتا اپنے آدمی وہاں متعین کر دیتا اور ان کے جس اور قتل کا حکم دے دیتا۔ اپنے دروازے کے سامنے فوج فوج اور گروہ گروہ (چکوں کو) لا کر انہیں قتل کر دیتا۔ چکوں کو اس طرح لایا جاتا جس طرح چاولوں کے ڈھیر سے دانہ لایا جاتا ہو۔ اس عہد میں چکوں کے قبیلے نے ملک گیری کی طمع سے ہاتھ اٹھا لیا اور وہ گم نام ہو کر عدم کی صورت اختیار کر گیا۔ ان لوگوں نے شجاعت و دلیری کا اظہار ترک کر دیا اور مزدوری و حمالی اور بھیتی باڑی کا پیشہ اپنا لیا۔

اعتقاد خان کے زمانے میں نور الدین جہانگیر بادشاہ ۱۰۳۵/۶-۱۲۲۵ میں واپس ہندوستان روانہ ہوا۔ پھر سال ۱۰۳۶/۷-۱۲۲۶ء میں وارد کشمیر ہوا۔ اپنی تخت نشینی کے آغاز سے آخری وقت تک وہ سات مرتبہ کشمیر آیا اور ہر مرتبہ اس نے باغات کی ترتیب اور عمارات کی تعمیر کی طرف توجہ کی۔ آخری مرتبہ ۲۷ صفر ۱۰۳۷/۸ یا ۸ اکتوبر ۱۲۲۷ء کو کشمیر سے جانب ہند واپسی کے موقع پر اس نے سرای جنگیر ہتی قصبہ راجور میں رحلت کی۔ اس خطے کے لوگوں میں سے مذکورہ بادشاہ کی خدمت میں جو حضرات مقرب اور باریاب مجلس شاہی ہوئے، ان میں افضل العلماء مولانا محمد رضا المشہور بہ حکیم دانا اور کمالات کے حامل مولانا حبیب اللہ میر عدل خاص طور پر قابل ذکر ہیں۔ لشکر کے کار پر دازوں میں سے میر تنگ میر شکار کو بھی سلام اور عرض کی اجازت حاصل تھی۔ نور جہاں بیگم کی التماس پر حیدر ملک چادورہ کو (بادشاہ) ہمیشہ خدمات پر مامور کرتا اور اسے ”رئیس الملک چغتائی“ کے خطاب سے بھی نوازا۔ اس حیدر ملک نے ابتدا میں مراٹھا کی وساطت سے منصب پایا اور اپنے وطن سے زمینداری کی شرط پر متعین ہوا۔ جب وہ کشمیر بے نظیر پہنچا تو اس نے بعض امور کی انجام دہی میں اپنی سی کوشش کی۔ ندی بلچہ کول کی مرمت کی بھی سعی کی، یہ ندی ملک جلال تنکور نے جامع مسجد کلاں اور ان علاقوں کے لوگوں کے لیے تعمیر کروائی تھی جہاں پانی میسر نہ تھا۔ پھر جدیل اور وہاں کے لوگوں کی آبادی کے لیے بھی، جو اس وقت تک خانہ ویراں تھے، اس نے کوئی کسراٹھانہ رکھی۔ بابا شمس عراقی کی خانقاہ، جسے دولت چک نے تعمیر کیا تھا اور جو حادثہ آتش میں جل گئی تھی، اس (حیدر) کے باپ حسن ملک ابن محمد ملک نے از سر نو تعمیر کرایا تھا۔

مختصر یہ کہ اعتقاد خان نے اپنی صوبہ داری کے زمانے میں اگرچہ بڑے مشکل کام انجام



دیے، خاص طور چکوں کا اس نے پوری طرح قلع و قمع کر دیا جو فساد اور بگاڑ کا مظہر تھے تاہم اس نے اس شہر میں کئی ایک بدعتیں پیدا کیں اور ظلم و تعدی سے کام لیا، بہت سے معاملات میں لوگوں کے آرام کا قافیہ تنگ کر دیا، بہت سی اختراعات رعیت مزارع تو ایک طرف شہریوں پر بھی لاگو کیں مثلاً سلامیانہ (حاکم کو سلام کرتے وقت کچھ پیش کرنا) رسوم اعمال، مل پر بہت زیادہ ٹیکس وغیرہ، گل زعفران کی بوائی اور اس کے چننے کے لیے اکثر اعیان کی ڈیوٹی لگانا اور دوسرے امور، لوگوں کے پھلوں کے باغ ضبط کرنا اور اسی قسم کے دوسرے مشکل احکام اس نے کچھ اس طرح جاری کیے کہ لوگ اپنی زندگی سے تنگ آ گئے اور اس دیار سے فرار پر آمادہ ہو گئے۔

جب اس صورت حال کی خبر بادشاہ تک پہنچی تو اس نے تخت نشینی کے آغاز ہی میں اس کی تبدیلی کا حکم صادر کر دیا اور اس کا مناسب تدارک کیا، جس کا ذکر آئندہ صفحات میں عبرت سے پر قلم سے کیا جائے گا۔







ان حضرات کا ذکر جو عہد جہانگیری کے آغاز سے اس کی  
سلطنت کے آخری زمانے تک کشمیر میں جلوہ افروز  
رہے یا رحلت فرما گئے

اہل شہود کے پیشوا خواجہ مسعود پانپوری:

تاجروں کے طبقے سے تھے۔ کاروبار میں انتہائی انہماک کے دوران طلب پروردگار کی  
توفیق حاصل ہوئی اور گھر سے دور ایک دیرانے میں چلے گئے اور تین ماہ جو چلہ کا دو نیم ہے  
کسی کو آگاہ کیے بغیر گزار دیے۔ حضرت خضر علیہ السلام کے اشارے پر حضرت بابا داؤد خاکی  
کی ارادت کی طرف مائل ہوئے۔ جب ان کی خدمت میں پہنچے تو سرگزشت اس طرف سے  
سنی۔ پھر انہیں خلوت کا حکم دیا گیا۔ ان کی ملازمت میں زبدۃ العرفا ہردی رشی بابا کی صحبت  
سے بھی فائز ہوئے اور ان کی طرف سے بھی انہیں شیخ کی ملازمت کی تاکید کی گئی۔ انہوں  
نے جدوجہد سے کمالات سلوک کا اکتساب کیا اور باقی عمر اپنے وطن پانپور میں گذاری۔  
ذعفران کی فصل سے اپنی روزی کا سامان کیا۔ زراعت میں کمال احتیاط سے ہمت بروئے کار  
لاتے۔ اپنے وقت کے اصحاب کشائش سے ممتاز تھے، فتوحات (نذرانے) کو فقرا پر صرف  
کرتے اور اپنے اہل خانہ کے اخراجات کے لیے ان میں سے قطعاً کچھ نہ رکھتے۔ کشف و  
اشراف (?) میں وہ ایک نشانی تھے۔ انہوں نے ۱۰۲۱/۱۲۱۳ میں رحلت فرمائی اور اپنے قصبہ



پانپور میں آسودہ خاک ہوئے۔ فیض و برکت بلکہ آثار جذبہ ان کے مقبرے سے ظاہر ہیں۔ انہوں نے اپنے پیچھے ممتاز اولاد و خلفا چھوڑے جن کا ذکر اپنی جگہ پر آئے گا۔

### شیخ محمد لیب:

حضرت مولانا شگرف گنائی کے، جن کا ذکر پہلے گذر چکا ہے، خلف الصدق ہیں۔ خدا دانی کا جوہر اور الطاف ربانی کے مورد تھے۔ ظاہری اور باطنی تربیت اپنے والد ماجد سے پائی اور گویا حضرت ایشان شیخ یعقوب صرنی کی خدمت سے بھی رشد و ہدایت حاصل کی۔ اپنے والد ماجد کے قرب میں آسودہ خاک ہوئے۔ راقم حروف کے نانا شیخ محمد امین کے ساتویں جد ہیں۔

### حضرت میرنازک قادری:

اس شہر کے شرفا میں سے اور مقتداے دہر تھے۔ ان کا سلسلہ نسب قاضی میر علی تک پہنچتا ہے جو طبقہ قاضی شہیدیہ کے جد ہیں۔ حضرت مخدوم شیخ حمزہ کی صحبت میں پنپے لیکن مریدی حضرت بابا داؤد خاکی کی اختیار کی۔ اس کے بعد ان کی تربیت عالی مرتبت سید میر اسماعیل شامی کے سپرد ہوئی۔ انہوں نے سلسلہ قادریہ کے طریقے کو بہت اچھی طرح اختیار کیا، اور سید مذکور کے امر پر اس شہر میں اس سلسلے کے مسند آرا ہوئے اور اس کے ضروری لوازم سامنے لا کر طریقہ جاری کیا۔ علم و عمل سے بہت زیادہ بہرور تھے، صاحب تمکین تھے اور ایک عظیم شان انہوں نے حاصل کی تھی۔ لباس اور کھانے پینے کے معاملات میں خاصی احتیاط سے کام لیتے اور مستی لانے والے امور کے نزدیک تک بھی کبھی نہ پھٹکے۔ مشہور ہے کہ اس وقت کے ایک بزرگ جو سماع میں مشغول اور اس کے سبب مشہور تھے۔ انہیں دیکھنے کے شوق میں آئے۔ انہوں (میر) نے ملاقات نہ کی اور گھر سے باہر نہ آئے۔ ان بزرگ نے ایک کانڈ پر لکھ بھیجا کہ ہم اشتیاق کی بنا پر جل گئے ہیں۔ میرنازک نے اس کانڈ کے پیچھے تحریر فرمایا کہ ہم جل گئے، راکھ ہو گئے اور ہوا میں اڑ گئے۔ الغرض آن جناب ریاضات میں اور فضولیات سے اجتناب میں اپنے ہم عصروں میں ممتاز تھے، اور جمعہ اور جماعت کے بغیر حرکت نہ فرماتے۔ ایک مرید نے ان کی ضیافت کی التماس کی۔ چونکہ اس کا



بھائی، جس کی شراکت تھی، عتاب تھا، اس لیے انہوں نے قبول نہ کی۔ ایک شخص اپنے باغ کا پھل لایا اور یہ ظاہر کیا کہ یہ حلال (آمدنی سے) ہے۔ انہوں نے نہ کھایا اور کہا کہ معلوم نہیں تو نے اس کا جائزہ خراج اور عشر ادا بھی کیا ہے یا نہیں۔

ان کے کمالات کے تمام حالات تحریر اور تقریر میں نہیں سما سکتے، اور ان کی کرامات و برکت حد سے باہر ہیں۔ سلسلہ قادریہ کی ترویج اس شہر میں ان کے گھرانے سے ہوئی جو آج تک جاری ہے۔ ان کے بعض فرزندوں کا جو سجادہ نشین ہوئے، ذکر اپنی جگہ کیا جائے گا۔ ۱۰۲۲/۱۱۱۳ میں ایک عجیب الحلقہ اور غریب الہیت جانور لوگوں کی موجودگی میں جامع مسجد میں گھس آیا۔ اس نے مسجد کے چار ستونوں کے گرد چکر لگایا۔ اس کے تھوڑی ہی دیر بعد حضرت میر وفات پا گئے۔ اسی جانور نے پھر دو تین مرتبہ اسی ڈھنگ سے مسجد جامع میں مختلف جگہوں کا طواف کیا اور ہر مرتبہ کوئی نہ کوئی بڑا حادثہ رونما ہو گیا۔ ایک مرتبہ طاعون پھیلا اور دوسری مرتبہ قحط پڑ گیا۔ حضرت میر کی تاریخ وصال ”تقیہ تقیہ“ (۱۰۲۲) کے الفاظ سے نکلی گئی ہے۔ اللہ ان کے درجات بلند کرے اور ان کی برکات سے ہمیں حصہ دے۔

### شیخ بابا عبد اللہ:

حضرت بابا مسعود زوری کے فرزند ارجمند ہیں۔ علم و تقویٰ اور فقہ و اتقا میں اپنے وقت کے یگانہ تھے۔ مرجع خلافت اور منبع حقائق تھے اور باکمال اولاد والے، قلوب اور قبور کا کشف گویا ان کے ہاتھ میں تھا۔ ان کی زوجہ تند خو اور جھگڑالو تھی۔ اس کے ہاتھوں انہوں نے بہت تکالیف اٹھائیں۔ اگرچہ لوگوں نے اسے چھوڑنے کی بہت تحریک کی لیکن وہ فرمایا کرتے کہ کسی دوسرے کے ہاتھ کیوں لگے۔

### شیخ بابا حاجی:

حضرت بابا مسعود زوری کے فرزند ارجمند ہیں۔ استعداد عالی کے مالک تھے۔ مرتبہ ارشاد کو پہنچے۔ کشف و کرامت اور ریاضت و استقامت میں عظیم شان رکھتے تھے۔ عبادت کے پہاڑ تھے۔



## شیخ بابا ابراہیم:

یہ بھی بابا مسعود کے سعادت مند فرزند ہیں۔ بلند احوال اور احسن المقال کے مالک تھے۔ امر معروف اور نہی منکر میں مصروف رہتے۔

## مولانا شاہ گداہی:

ان کا مولد سوپور کے نواح میں موضع کر نکٹون ہے۔ کسی وجہ سے شہر میں سکونت پذیر ہو گئے۔ ایک روز ان کا گذر حضرت شیخ احمد قاری مخدوم کی خانقاہ میں ہوا۔ حضرت مخدوم حاجی موسیٰ جن کا پہلے ذکر ہو چکا ہے، ظاہری اور باطنی افادہ میں مشغول تھے۔ انہوں نے ان کی طرف بھی نظر کی۔ یہ متاثر ہوئے اور ان کی صحبت و خدمت کو اپنے لیے لازم جان لیا۔ دینی علوم کے لوازم کی تحصیل کے بعد انہیں باطنی اشغال کی تلقین کی گئی۔ چنانچہ انہیں ان میں لذت ملی اور انہوں نے باقی سب کچھ چھوڑ چھاڑ دیا۔ تھوڑے ہی عرصے میں انہیں ایسی غیبی فتوحات میسر آئیں کہ وہ ہم عصروں پر فائق ہو گئے اور مرجع کائنات اور مشہور کرامات ٹھہرے۔ جب ہجوم خلایق بڑھ گیا تو خواجہ داؤد ولی مجذوب ان کے پاس گئے اور انہیں ملازمت کی کہ ”تو نے میری طرح دیوانگی میں کیوں بسر نہ کی اور اس قدر بھیڑ بھاڑ اور کثرت آدمی قبول کر لی“۔ وہ بولے کہ ”ابھی تو نے کیا دیکھا ہے۔ کل تو اس سے بھی زیادہ گرمی بازار ہو گی“۔ جمعہ کا دن تھا جب انہوں نے ایک آدمی سے فرمایا کہ وہ خانقاہ کے کسی ایک طرف جگہ تیار کرے تاکہ مزید لوگوں کے لیے کام آئے۔ دوسرے جمعہ انہوں نے ایوان کے نیچے اپنے چند خادموں سے بہت سے معارف و لطائف بیان کیے اور آخر شب دریا کی طرف آ کر پھر سے وضو کیا۔ جب اپنے حجرے میں پہنچے تو خانقاہ چنی اور دنیا کو اس سے آگاہ کیا۔ ایک پہر دن گئے تک لوگ باہر حیران و پریشان رہے۔ دوپہر کے وقت ۱۰۲۳/ ۱۶۱۵ میں جان، جان آفرین کے سپرد کر دی۔ ”گداہے شاہ اقلیم ولایت“ تاریخ وفات ہے۔



## خواجہ حبیب اللہ نوشہری:

تاجروں کے طبقے سے تھے۔ جب ان کے دل میں طلب حق کی آرزو جاگزیں ہوئی تو حضرت شیخ یعقوب صرنی کی جناب میں ارادت کی توفیق پائی۔ انہوں نے ہر چیز سے دل اٹھا لیا۔ پورے طور پر امر حق کو اپنا لیا۔ مورد فتوحات ٹھہرے۔ حضرت ایشان (صرنی) کی غیر موجودگی میں آنجناب کے ایما پر حضرت میر محمد خلیفہ کے، جن کا ذکر گزر چکا ہے، فیض تربیت میں پہنچے۔ حضرت ایشان کی واپسی پر پھر آنجناب سے مستفید اور خلافت سے بہرہ ور ہوئے۔ شوق، استغراق، تقیہ اور وجد و حال کے غلبے اور شدت سماع کے باوجود انہوں نے کئی لوگوں کو رشد و ہدایت سے نوازا۔ جب شوق کا غلبہ آتا تو شعر گوئی میں مصروف ہو جاتے اور درد آمیز اور شعلہ انگیز غزلیں کہنے لگتے۔ کبھی کبھی مغلوبیت و استغراق کی بنا پر آتش درونی بجھانے کی خاطر نعمت و آلات سے بھی سماع فرماتے ان کا سارا دیوان سوز و گداز اور ناز و نیاز سے بھرا پڑا ہے۔ چند اشعار ملاحظہ ہوں:

## غزل

ای کہ بہشت برین بی تو عذابم عذاب      آتش دوزخ ہمہ باتو گلابم گلاب  
مگرنی شوق چہ کرد نری ذوق چہ کرد      سینہ کبابم کباب دیدہ پر آبم پر آب



بی تو نہ سرو نہ گل بی تو نہ جام نہ مل      بی تو کدامت ماہ بی تو کد ام آفتاب  
جی بیچارہ مین اشک فشان بر زمین      کردہ زراعت چنیں زوست طعام و شراب

(= اے محبوب بہشت بریں تیرے بغیر میرے لیے عذاب ہے، عذاب۔ تیرے ساتھ  
آتش دوزخ میرے لیے سراسر گلاب ہے، گلاب۔  
= تیرے عشق کی گرمی نے کیا کیا تیرے ذوق کی نرمی نے کیا کیا۔ میرا سینہ کباب ہے، کباب  
اور میری آنکھیں نمناک ہیں، نمناک۔  
= تیرے بغیر نہ تو سرو و گل میں کوئی دلکشی ہے اور نہ جام و شراب میں، تیرے بغیر چاند کی کیا  
حیثیت اور تیرے بغیر آفتاب کون ہے  
= بیچارے جی (حبیب) کو دیکھ زمین پر اشک فشان کر رہا ہے۔ اس نے اس طرح کی زراعت  
کی ہے اور یہی اس کا کھانا پینا ہے)

انہوں نے اپنے بزرگوار مرشد کے احوال پر بھی نظم و نثر میں ایک کتاب تصنیف کی  
ہے اور آنجناب کے حالات تحریر کیے ہیں۔ ۱۰۲۶/۱۱۷۷ میں، وبا کے دنوں میں رحلت فرمائی۔  
ان کا آستانہ مبارک محلہ نوشہرہ میں اہل طواف کا مرجع ہے۔

### خواجہ داؤد مجذوب:

اثنائے طلب میں جنون کا شکار ہو کر انہوں نے بے خودی و پوشیدگی کا در کھٹکھٹایا، ورنہ  
در حقیقت عاقلوں میں سے تھے۔ جب وبا پھیلی اور ایک دنیا نے فنا کی راہ اختیار کی تو غیرت  
میں آکر خواجہ حبیب اللہ نوشہری اور میر یوسف قادری ولد میر نازک بہازی کی خدمت میں  
پیغام بھجوایا کہ دنیا کے بدلے میں ہم کیوں نہ خود کو فدا کر دیں۔ یہ کہا اور اس وقت رحلت  
فرما گئے اور وبا ختم ہو گئی۔ محلہ بودہ کبر میں آسودہ ہوئے۔



## میر یوسف قلوری:

صاحب شرف حضرت میر نازک کے فرزند ہیں۔ ظاہر و باطن کے کمالات سے آراستہ تھے۔ والد بزرگوار کی وفات کے بعد خلافت اور رشد و ہدایت کی مسند پر بیٹھے۔ کوئی چار پانچ برس زندہ رہے۔ وبا کے زمانے میں ۱۴۰۷/۱۴۱۸ میں رحلت فرما گئے۔ اپنے والد ماجد کے احاطے میں آسودہ خاک ہوئے۔

## شیخ محمد شریف المعروف شوک بابا:

غیبی واردات سے صاحب جذبہ ہوئے۔ اہل بنیش نے جنون پر محمول کیا اور حضرت خواجہ مسعود کی خدمت میں انہیں لے آئے۔ خواجہ نے انہیں حجرے میں بٹھا دیا۔ وہیں انہوں نے آرام پایا۔ رفتہ رفتہ حضرت خواجہ سے باطنی تعلیم حاصل کی جس سے ان کا جذبہ اور قوی ہو گیا اور وہ بے پردائی کی راہ پر چل پڑے تاہم اس کے ساتھ ساتھ انہیں کئی کام رہے۔ وہ بلند آواز میں بات کرتے اور بہت سے احوال کا کشف کرتے رہتے۔ خواجہ نے اکثر اصحاب ان کے حوالے کیے۔ مرشد کی وفات کے بعد سات برس تک جیسے اور ۱۴۰۷/۱۴۱۸ میں رحلت کر گئے۔ اپنے مرشد بزرگوار کے احاطے میں آسودہ ہوئے۔

مخدوم شیخ عباس، مخدوم شیخ عبداللہ اور مخدوم عبدالواحد حضرت مخدوم احمد قلوری کے بیٹے اور علم و عمل میں اپنے بڑے بھائی حاجی موسیٰ کے قریب تھے۔ یہ سب اصحاب کشف اور صاحبان حالات عجیبہ تھے۔ اپنے والد ماجد کے احاطے میں آسودہ ہیں۔

## شیخ حاجی داؤد بلخی:

حضرت بابا داؤد خاکی کے خلفا میں سے ہیں۔ مناسک حج ادا کرنے کے بعد موضع انچار کی ایک غار میں بیٹھ کر پروردگار کی عبادت میں مصروف ہو گئے۔ اصحاب ذوق و حال میں سے تھے۔ ان کے گرد ایک بھیڑ رہتی تھی بعد میں انہوں نے شادی کر لی اور سنت کی برکت سے لوگوں کی مزاحمت سے انہیں نجات مل گئی۔ حضرت میر نازک ان کے حال سے آگاہ ہو کر ان کی دلجوئی کیا کرتے۔



## حضرت سید نعمت اللہ حصارى:

صاحب شرف حضرت میرنازک کے فرزند ہیں۔ ظاہر و باطن کے کمالات سے آراستہ تھے۔ والد بزرگوار کی وفات کے بعد خلافت اور رشد و ہدایت کی مسند پر بیٹھے۔ کوئی چار پانچ برس زندہ رہے۔ وبا کے زمانے میں ۱۴۱۸/۱۰۲۷ میں رحلت فرما گئے۔ اپنے والد ماجد کے احاطے میں آسودہ خاک ہوئے۔

## شیخ محمد شریف المعروف شوک بابا:

نجیبی واردات سے صاحب جذبہ ہوئے۔ اہل بیتش نے جنون پر محمول کیا اور حضرت خواجہ مسعود کی خدمت میں انہیں لے آئے۔ خواجہ نے انہیں حجرے میں بٹھا دیا۔ وہیں انہوں نے آرام پایا۔ رفتہ رفتہ حضرت خواجہ سے باطنی تعلیم حاصل کی جس سے ان کا جذبہ اور قوی ہو گیا اور وہ بے پروائی کی راہ پر چل پڑے تاہم اس کے ساتھ ساتھ انہیں کئی کام رہے۔ وہ بلند آواز میں بات کرتے اور بہت سے احوال کا کشف کرتے رہتے۔ خواجہ نے اکثر اصحاب ان کے حوالے کیے۔ مرشد کی وفات کے بعد سات برس تک جیے اور ۱۴۱۸/۱۰۲۷ میں رحلت کر گئے۔ اپنے مرشد بزرگوار کے احاطے میں آسودہ ہوئے۔

مخدوم شیخ عباس، مخدوم شیخ عبداللہ اور مخدوم عبدالواحد حضرت مخدوم احمد قادری کے بیٹے اور علم و عمل میں اپنے بڑے بھائی حاجی موسیٰ کے قریب تھے۔ یہ سب اصحاب کشف اور صاحبان حالات عجیبہ تھے۔ اپنے والد ماجد کے احاطے میں آسودہ ہیں۔

## شیخ حاجی داؤد بلخی:

حضرت بابا داؤد خاکی کے خلفا میں سے ہیں۔ مناسک حج ادا کرنے کے بعد موضع انچار کی ایک غار میں بیٹھ کر پروردگار کی عبادت میں مصروف ہو گئے۔ اصحاب ذوق و حال میں سے تھے۔ ان کے گرد ایک بھیڑ رہتی تھی بعد میں انہوں نے شادی کر لی اور سنت کی برکت سے لوگوں کی مزاحمت سے انہیں نجات مل گئی۔ حضرت میرنازک ان کے حال سے آگاہ ہو کر ان کی دلجوئی کیا کرتے۔



## حضرت سید نعمت اللہ حصاری:

چکوں کے اواخر عہد میں ہندوستان سے تشریف لا کر محلہ جہ بل میں سکونت اختیار کی۔ اکثر اوقات اوراد و اذکار اور پروردگار سے نسبت قلبی کے تحفظ میں مشغول رہتے۔ کبھی کبھار وجد و سماع بھی کر لیا کرتے اور ارباب مال و مکنت اور حکام کی صحبت میں کبھی سر جھکا کر نہ رکھتے۔ کہتے ہیں کہ چند روز وہ دولت مند لوگوں کی ضیافت پر راضی رہے۔ اس دوران میں انہوں نے اپنے احوال میں بہت واضح تغیرات مشاہدہ کیا۔ فکر مند اور متحیر ہو کر اپنے حال کی اصلاح پر مائل ہو گئے۔ چونکہ اس زمانے میں حضرت میرنازک قادری کے کمالات کا چرچا پھیلا ہوا تھا اس لیے انہوں نے بڑے ہی صدق و انصاف سے حضرت میر کی زیارت کی۔ جناب میرنازک نے اپنے مقررہ کھانے میں سے 'جو عورتوں کی مزدوری کی رقم سے بنا تھا' کچھ حصہ انہیں دیا۔ ایک لقمہ کھاتے ہی حالت قدیمہ پھر ان کے باطن کی راہ سے ظاہر ہو گئی۔ حضرت میر نے فرمایا کہ سید! اپنے حال کے تحفظ سے خود خبردار ہونا اور ممنوعہ چیزوں سے اجتناب کرنا چاہیے 'وگرنہ میرا یہ لقمہ ہر روز ہر کسی کو میسر نہیں ہے۔ سید نعمت اللہ کی نشستگاہ جہ بل میں واقع اور زیارت گاہ و حامل برکت ہے۔ حضرت بابا حاجی کا بخو قادری ان کے خلفا میں سے ہیں۔

## شیخ محمد سعید:

حضرت بابا داؤد خاکی کے سعادت مند فرزند ہیں 'ظاہری اور باطنی کمالات سے آراستہ اور صوری و معنوی فیوض سے پیراستہ تھے۔ چونکہ حضرت ہردی بابا ریشی مالو کے منظور نظر تھے اس لیے رحلت کے وقت اسلام آباد کے لوگوں کی کوشش سے ریشہ مالو کے مقدس احاطے میں آسودہ خاک ہوئے۔ ان کی اکثر اولاد باعظمت صاحب علم و تقویٰ و ورع تھی۔

## حضرت شیخ محمد:

حضرت شیخ یعقوب صرنی کے منسبی بھائی اور تربیت کردہ ہیں۔ سات بزرگوار بھائیوں میں سے حضرت شیخ، حضرت صرنی کو بہت عزیز اور ان کے قریب تھے۔ چھوٹی عمر ہی سے ان کی تربیت و عاطفت کے سائے میں رہے۔



## حضرت شیخ ابراہیم:

حضرت ایشاں شیخ یعقوب کے چھوٹے بھائی ہیں۔ اپنی اعلیٰ استعداد اور خدا داد ہمت کی بنا پر صاحب شہرت تھے۔ بڑوں سے سنا ہے کہ ان کی صبیحہ رضیہ زکیہ جن کا نام عائشہ بی بی تھا، حضرت شیخ حیدر کے عقد میں تھیں جو راقم حروف کے اجداد مادری میں سے ہیں اور مذکورہ بی بی اپنے وقت کی صالحات اور عبادات میں سے تھیں۔ ان کا مقبرہ پرگنہ دیوہ سر کے قریب اور شہرت یافتہ نیز زائر حضرات کا مرجع ہے۔ اسی گاؤں میں ان کی متروکہ زمین کی آمدنی مرحومہ کے ورثا میں تقسیم ہوتی ہے:

## حضرت خواجہ یعقوب ڈار:

مشہور قبیلہ ڈار کے فرد ہیں اور عالی کدل کے ڈار قبیلے کے لوگ ایک ایسے ڈار کی اولاد ہیں جو سلاطین کشمیر کے عہد میں اپنے زمانے کے بڑے لوگوں میں سے تھا اور جس کی دعویٰ ساکھ بہت تھی۔ دریائے بھٹ کے کنارے واقع خانقاہ اس کے نام سے منسوب ہے۔ یہ خواجہ یعقوب غنفوان جوانی اور کمال کامرانی میں تھے جب خدا پرستی کے ذوق سے سرشار ہوئے۔ حضرت شاہ قاسم حقانی قدس سرہ کی خدمت میں مرید ہوئے اور جذبہ پیدا کر لیا۔ اسی دوران میں حضرت شاہ قاسم حقانی حرمین کے سفر پر روانہ ہوئے۔ خواجہ یعقوب نے سے عتابانہ کوئی امر ظہور پذیر ہوا یعنی کوئی بے ادب ان کے جذبے سے ہلاک ہو گیا۔ حضرت شاہ کو سورت کی بندرگاہ پر باطنی طور سے معلوم ہو گیا، انہوں نے غیرت کا مظاہرہ کرتے ہوئے ڈانٹ ڈپٹ سے کام لیا۔ اتفاق سے بھرپور جوانی میں حضرت خواجہ یعقوب کی رحلت کا واقعہ کشمیر میں رونما ہو گیا، جس سے طالبین میں بہت زیادہ غلغلہ مچ گیا۔ محلہ سازگراں میں ان کا مقبرہ مشہور ہے۔

## میر حمزہ کریری:

حضرت سید جالے مراد (?) کی اولاد امجاد میں سے ہیں۔ جب ان کے سعادت منزل دل میں طلب الہی پیدا ہوئی تو وہ حضرت ایشاں شیخ یعقوب صنی قدس سرہ کی بابرکت خدمت میں پہنچے اور غفلت کے تالے کو پوری طرح توڑ ڈالا۔ آنجناب کی خدمت میں پابندی سے رہے۔ جب حضرت شیخ حرمین کے سفر پر روانہ ہوئے تو دوسروں کی طرح انہوں نے بھی میر محمد



خلیفہ کی محبت سے استفادہ کیا۔ شیخ ارباب کمال کے واقعہ وصال کے بعد آنحضرت کے حکم پر لوگوں کی رشد و ہدایت میں مصروف ہوئے۔ ظاہری علوم سے بھی کافی حد تک بہرور تھے۔ بہت سے لوگ ان کے فیض انفا سے بامراد ہوئے، جن کا ذکر آگے آئے گا۔ انہوں نے حضرت ایشاں (صرنی) کے احوال میں اور ان کے ساتھ ساتھ خلفاء اصحاب اور درویشوں کے بارے میں ایک مختصر رسالہ تحریر کیا ہے۔ اپنے وطن مالوف موضع کریری میں اپنے جد بزرگوار کے جوار میں آسودہ ہیں۔ ۱۰۳۶/۱۱۷۷ میں رحلت فرمائی۔ شیخ بابا والی کی خدمت سے بھی بہر اندوز ہوئے۔

### خواجہ محمد یوسف مانتجو ٹانی:

یہ بھی حضرت ایشاں شیخ یعقوب صرنی کے ارادتمندوں کی لڑی میں پروئے ہوئے تھے، تاہم حقیقی تربیت خلفا کی خدمت میں پائی۔ مجاہدات میں مشہور ہیں۔ جب انہوں نے رحلت فرمائی تو شہر سے باہر بجواری کے مقام پر کوہ تخت سلیمان کے درے میں دفن ہوئے۔ قبلہ کے اس طرف آخر میں سید محمد کا آستانہ ہے جن کی قبر شریف سے آثار جذبہ نمایاں ہیں۔ وہیں شیخ قاری بھی ہیں جو بہت متقی تھے۔

### شیخ موسیٰ بلدیمری کبروی:

علوم ضروریہ کی تحصیل کے بعد طلب الہی کا ذوق ان کے دامگیر ہوا۔ انہوں نے کئی سفر کیے۔ حرمین بھی پہنچے اور حج ادا کیا۔ آخر الامر کشمیر میں حضرت شیخ بابا والی قدس سرہ العالی کی جناب سے متوسل ہوئے اور سلوک کے فوائد حاصل کیے۔ اسی اثناء میں حضرت شیخ رحلت فرما گئے۔ خواب میں حضرت ایشاں کے ایمان پر، حضرت شیخ حسین خوارزمی کے ایک بڑے خلیفہ حضرت شیخ خلیل اللہ کی خدمت میں پہنچنے کا ارادہ کیا۔ جب بلخ پہنچے تو آنجناب کی رحلت کا سن کر، جو انہی دنوں واقع ہوئی تھی، حیران و مکدر ہوئے۔ پھر اس عالموں کے عالم کے الہام کی بدولت حضرت شیخ پابندہ ساکتی کی خدمت میں پہنچے، جو کہ کبرویہ کے طریقہ علیہ کے مسند نشین تھے۔ وہاں چند روز تک انہیں بات کرنے اور خطاب کی اجازت نہ ملی۔ جب انہوں نے استقامت سے کام لیا اور اظہار طلب کیا تو شیخ ان کے احوال کی طرف متوجہ



ہوئے۔ تین برس ان کی خدمت میں بسر کیے اور طریقہ کے فوائد حاصل کیے۔ پھر رشد و ہدایت کی اجازت لے کر کشمیر لوٹے اور بلد میر میں سکونت اختیار کر کے ایک خانقاہ تعمیر کی اور طریقہ کے اجرا میں مشغول ہو گئے۔ انہوں نے عمر طویل پائی اور شب و روز رب الارباب کی عبادت اور تربیت اصحاب میں گزارتے رہے۔ اپنے طریقہ (سلسلہ) کی بہت ترویج کی۔ اکثر ارباب ارادت رات کے آخری حصے میں زیارت کے لیے آتے اور اجتماع کی صورت میں بلکہ باجماعت تہجد کی نماز ان کے ساتھ خانقاہ میں پڑھتے۔ اس وقت اس شہر میں یہ امر شیخ کا مخصوص اور نیا عمل تھا۔ کہتے ہیں کہ تہجد کے وقت سو سے بھی زیادہ افراد ان کی خدمت میں حاضر ہوتے۔ انہوں نے ۱۰۲۶/۱۱۱۷ میں رحلت فرمائی۔ روضہ حضرت شیخ بابا والی کی خانقاہ معلیٰ کے صحن میں اس چبوترے پر دفن ہوئے جو اب دوسرے مشائخ کا بھی احاطہ ہے۔ اللہ کی ان پر رحمت ہو، وسیع رحمت۔

### شیخ موسیٰ زہکیر:

حضرت خواجہ طاہر رشتی سروردی کے تربیت یافتہ ہیں، جن کا ذکر پہلے گذر چکا ہے۔ یتیم تھے۔ اس راہ کا ذوق ان میں پیدا ہوا۔ سب سے پہلے باب کنگی رشتی کی خدمت میں، پھر حضرت شیخ یعقوب صرنی کی جناب میں اور آخری بار حضرت خواجہ رشتی کی صحبت میں پہنچے اور وہیں انہیں استقامت میسر آئی اور مجاہدہ کے زور پر صاحب کشائش ہو کر اجازت بلکہ خلافت کے مرتبے تک پہنچے اور پیروں کی سنت پر قائم رہے۔ میر علی، مولانا حسن لنک اور شیخ محمد شریف بھی شیخ کے خلفائے میں سے تھے اور سبھی آراستہ اور ریاضت، تقویٰ اور استقامت سے پیراستہ تھے۔ ان سب کا ذکر طول کلام کا باعث ہو گا۔

### حضرت شاہ قاسم حقانی:

میر ٹمس الدین شامی کی اولاد میں سے ہیں جو حضرت علی ثانی کے ہمراہ کشمیر آئے اور یہیں سکونت پذیر ہو گئے۔ شاہ ممدوح کو ملا قاسم کہا جاتا تھا۔ حاجی کے لفظ سے بھی مشہور تھے۔ جب حضرت ایشاں کے ایمان پر، عین انکار اور ارادۂ احتساب میں، جذبہ سے سرشار ہوئے اور میر محمد خلیفہ کی خدمت میں پہنچے تو شاہ کے لفظ سے مخاطب ہوئے۔ مجاہدات میں



اپنے ہم عصروں سے بہت آگے نکل گئے تھے۔ حضرت ایشاں کی واپسی کے بعد آنجناب کی بید نظرمیت کے مورد ٹھہرے۔ ایک دن ذکر کی گرمی سے ان کا لباس جل گیا اور ایک رات غسل کے بعد کہ ہر نماز کے وقت ان کی یہ علت تھی، سردی کی شدت کے باعث ان کے تمام مبارک بدن سے خون جاری ہو گیا۔ ایک منکر کی طرف انہوں نے قہر سے دیکھا تو وہ چل بسا۔ حضرت ایشاں کی وفات کے بعد ایک مدت تک سفر حج کیا اور بہت سی فتوحات حاصل کیں، جن میں سے کچھ یہ ہیں: سلسلہ علیہ قلوریہ کی اجازت اور شیخ فیض اللہ قلوری سے حضرت غوث الاعظم کا مبارک کرتا پانا، اولیا کے پیشوا خواجہ دیوانہ صورتی سے، جو خواجہ اسلام جوہاری کے کمال خلفا میں سے تھے، نقشبندی سلسلہ علیہ کی اجازت اور شیخ سلیم فتحپوری سے تبرکات اور دیگر عنایات کے ساتھ طریقہ چشتیہ کی اجازت پا کر کشمیر پہنچے۔ یہاں انہوں نے جوش رشد و ہدایت کو آسمان پر پہنچا دیا اور ایک دنیا کو تربیت و اقلہ کی بدولت وجود کے موانع سے رہائی دلا دی۔ ۱۰۳۳ھ/۴-۱۳۳۳ھ میں رہلت فرمائی۔ چالیسویں دن، جیسا کہ انہوں نے خود فرمایا تھا، ان کی قبر مبارک سے ایک لوہار کی بھٹی کی نرکل آگے اور سبز ہو گئی اور وہ آج بھی ہے۔ اس کے علاوہ بھی بہت سی کرامات ان سے منسوب و مشہور ہیں۔

### شیخ مہدی علی سوپوری:

اپنے وقت کے برگزیدہ لوگوں میں سے تھے۔ علوم سے بہت زیادہ بہرور تھے۔ انہوں نے دہلی کا سفر کیا، جہاں کئی مشائخ سے ملاقات کی اور حضرت مجدد الف ثانی شیخ احمد سرہندی فاروقی کی صحبت میں بھی پہنچے اور فوائد سے بہرہ ور ہوئے۔ جب کشمیر لوٹے تو قصبہ سوپور میں سکونت اختیار کر لی۔ حضرت مجدد کے مکتوبات کی جلد دوم میں ایک مکتوب ان کے نام ہے جو تعزیت نامہ کے جواب میں لکھا گیا ہے۔ سوپور میں شیخ کا مقبرہ مشہور ہے۔

### حضرت بابا اسحاق:

حضرت شیخ مسعود زردری کے مریدوں بلکہ خلفا میں سے ہیں۔ حالات عالیہ اور کرامات بلند کے مالک تھے۔ مستجاب الدعوات کے طور پر شہرت رکھتے تھے۔ شیخ کے خلفا میں انہیں بہت امتیاز حاصل تھا۔ ریاضت اور اوائے سنت میں استقامت، مداومت اور شدت کی بنا پر



زبان زد عقلا تھے۔ سید رشی بابا جن کا ذکر اپنی جلد پڑ آئے گا ان کے مریدوں میں سے تھے۔

### ملا جامی / حاجی گنائی:

محلہ نکرہ میں واقع مدرسہ سلطان قطب الدین کے مدرس، حضرت شیخ یعقوب صرنی کے شاگرد اور ملاجیت میر عدل کے استاد تھے۔ اپنے وقت کے شرفا میں سے تھے۔ تحصیل علوم سے بہرور ہوئے۔

### ملا حاجی باندی مفتی:

شیخ یعقوب صرنی کے شاگرد اور اپنے وقت کے شرفا میں سے تھے۔ تحصیل علوم سے بہرور ہوئے۔ عمر کا بیشتر حصہ افتادہ اور استفادہ میں گزار دیا۔ کنگین کے باندی (قبیلہ) بظاہر ان کی اولاد سے ہیں۔

### شیخ بابا حسین:

شیخ عبدالکریم کے بیٹے اور اپنے والد ماجد کے مرید ہیں جن کا ذکر گذر چکا ہے۔ ظاہری علوم سے بھی بہت بہرور تھے۔ جب فقر اختیار کیا تو سب سے پورے طور پر ہاتھ اٹھا لیا۔ جس روز انہوں نے اپنے مسکن کو اپنا مقبرہ قرار دیا، لوگوں میں چہ میگوئیاں شروع ہو گئیں۔ انہوں نے کہا کہ میری وفات کے دن لوگوں کے لیے چلنا ممکن نہ ہو گا۔ جمعہ کے روز جب بارش پوری شدت سے شروع ہوئی اور اس کے سبب راستے بند ہو گئے، وہ وفات پا گئے اور وہیں آسودہ ہوئے۔ لوگ بڑی مشکل سے وہاں پہنچے۔ ان کا یہ قول ہے کہ اگر ایک روز میں اپنی گوشت نشینی سے باہر آیا تو چالیس روز بے آرامی میں گذرے۔

### محرم راز آخون ملا حسین خباز:

سب سے پہلے مخدوم آفاق مولانا خواجہ اسحاق کی خدمت میں ارادت حاصل کی جن کا ذکر اس سے پہلے گذر چکا ہے، اور ظاہری اور باطنی کمالات کی تحصیل فرمائی۔ اپنے مرشد کی



وفات کے بعد بیچ کا سفر اختیار کیا۔ پھر خواجہ عبدالشہید کی جناب میں جو پہنچے مقرب پروردگار حضرت خواجہ عبید اللہ احرار کے اہل خانہ میں سے تھے اور اس وقت ہندوستان میں تشریف فرما تھے اور آگرہ میں آسودۂ خاک ہوئے۔ ان سے انہوں نے حظ کامل اور فیض شامل حاصل کیا۔ اس طرح حضرات خواجگان عالیشان کی نسبت بہم پہنچائی، بلکہ دہلی میں مرشدنا (ہمارے مرشد) اور امامنا (ہمارے امام) حضرت خواجہ عبدالہللی کی، جو عالیشان خواجگان کے لئے باعث افتخار ہیں، سراپا برکت و سعادت کی حامل خدمت سے بھی بہرور ہوئے۔

غرض جب کشمیر لوٹے تو کمرہت پوری طرح شرع مبین کی ترویج اور بدعت کے حامل امور دور کرنے پر باندھ لی۔ اسی بنا پر حضرت خواجہ حبیب اللہ نوشہری سے، جو اس زمانے میں سکر اور حل کے غلبے کے باعث سلع اور صحبت قوال میں مشغول تھے، کئی مرتبہ شدید مبالغہ و مناظرہ کیا، دونوں جانب سے حاکم وقت کے پاس مقدمے تک نوبت جا پہنچی۔ ہر مرتبہ شرعی دلائل کی قوت کی بنا پر مولانا ہی کو غلبہ میسر آتا رہا۔ یہ مولانا، صاحب تصانیف ہیں، جیسے ہدایت الاعمیٰ وغیرہ۔ اس رسالے میں سابق حضرات مثلاً شیخ فرید الدین عطار، مولانا جلال الدین رومی اور ان جیسے دوسرے حضرات کے حق میں لکھا ہے اور جواب و سوال بھی ہیں۔ ارباب فضل و صلاح میں سے ایک صاحب روایت کرتے ہیں کہ خواجہ محمد امین صوفی کہتے تھے کہ شیخ ابو الفقرا بابا نصیب، مولانا حیدر علامہ اور ان کے بیٹے خواجہ محمد افضل، مولانا سے ملاقات کی خاطر جمعہ کی نماز کے بعد ملک جلال الدین تنکور مذکور کی خانقاہ میں پہنچے، میں اس وقت کم سن تھا اور بابا نصیب کی کنش برداری کر رہا تھا۔ میں دروازے کے قریب کھڑا تھا۔ آخوند ملا حسین، ملا حیدر علامہ کی طرف آئے اور پوچھا کہ یہ حدیث کن صحابہ کی روایت کردہ ہے۔ خواجہ محمد افضل نے جواب میں سبقت کرتے ہوئے کہا کہ حضرت عثمان رضی اللہ عنہ اس کے راوی ہیں۔ آخوند نے ان کی طرف اعتنا نہ کرتے ہوئے مولانا حیدر کی طرف توجہ کی۔ انہوں نے بھی تصدیق کرتے ہوئے کہا کہ تیسرے خلیفہ اس کے راوی ہیں۔ آخوند بولے: اگر تم پہلے ایسا کہتے تو میں قبول کر لیتا، لیکن چونکہ لڑکے نے بتایا اس لیے مجھے تردد ہوا۔ اب یہ لازم ٹھہرا کہ خلیفہ ثالث کی جناب سے اس کی تحقیق کی جائے۔ خواجہ محمد امین کہتے تھے کہ اسی عالم میں ایک گدڑی پوش شخص خانقاہ کے دروازے سے اندر داخل ہوا اور وسط میں آکر بیٹھ گیا اور آخوند ملا حسین، بابا نصیب اور مولانا حیدر علامہ علیہ رحمہ تعظیم کے



لے اٹھ کھڑے ہوئے اور انہوں نے اس قدسی مقام ہستی کے قدم مبارک پکڑ لیے۔ ان سب نے باہم کچھ کھسر پھسری۔ پھر وہ بزرگ اٹھے اور چل دیے اور خانقاہ کے دروازے کے نیچے سے میں (امین) نے بھی قدم مبارک تک ہاتھ بڑھا دیا۔ یہ بزرگ حضرت امیر المومنین عثمان تھے۔ واللہ اعلم راقم حروف نے یہ حکایت ایک عالم و صلح عزیز سے سنی ہے جن کا سلسلہ نسب ایک واسطے سے خواجہ محمد امین صوفی تک پہنچتا ہے۔ انہوں (ملاحسین) نے سنہ (۲) میں وفات پائی۔ محلہ گوجوارہ میں ان کا مقبرہ مشہور ہے۔

### فیروز شاہ مجذوب:

عجب جوش و استغنا کے مالک اور صاحب کشف قوی تھے۔ دلوں کو بہت فیض پہنچاتے۔ ایک مرتبہ جہانگیر بادشاہ نے انہیں اپنے ساتھ کشتی میں بٹھالیا اور ان کی جھولی میں بہت سی اشرفیاں اور روپے ڈال دیے۔ انہوں نے سب دریا میں پھینک دیے اور نور جہاں بیگم کو بہت کوٹنے دیے کہ ان کی تکلیف کا باعث وہ تھی۔ اہل مطلب اور صاحبین حاجت کے ساتھ باتوں کے دوران میں مدعا کی خبر دے دیتے۔ خاص طور پر سالکوں کے گروہ کو نصیحت و موعظت کے پردے میں اشارۃً مطلب صاف دے جاتے۔ بجاہرہ میں آسودہ ہیں۔

### شاہ یعقوب مجذوب:

بظاہر بعض حضرات کبرویہ سے تعلیم حاصل کی۔ رفتہ رفتہ ان کا معاملہ جذبے تک پہنچ گیا۔ ایک ہفتے اور دس دس بارہ بارہ روز تک کچھ کھائے پیئے بغیر ایک ہی جگہ پڑے رہتے اور اہل حاجت کے مقاصد کی خبر دیتے۔ ابتداءً طلب میں حضرت بابا مجنون سروردی نے بظاہر علمی مشغل ترک کرنے کا ارادہ کیا تھا۔ ایک روز ان کا گذر ایک ایسے راستے سے ہوا جو شاہ یعقوب کی گذر گاہ تھا۔ پیشاب پر بیٹھ کر وہ (یعقوب) بابا کی طرف منہ کر کے بولے کہ تو کتاب اور درس ترک کر کے بیٹھے ہوئے کیا کر رہا ہے۔ غیبی تنبیہ پا کر وہ پھر درس میں مشغول ہو گئے۔ ان کے تین تعویذوں کی حکایت مشہور ہے جو انہوں نے تین بے اولاد عورتوں کو دیے اور تینوں میں سے ہر ایک کے یہاں ایک ایک بیٹا ہوا جس نے طویل عمر پائی اور اخروی و دنیوی بخت سے بہرہ ور ہوا، ایک خواجہ محمد افضل چرخ کی زوجہ کو، ایک میر علی



محمد قادری کی بیٹی کو جس سے شیخ ابوالفتح ہیں اور ایک کسی بڑے آدمی کو۔ جب انہوں نے رحلت فرمائی تو حضرات مشائخ کے احاطے میں آرام فرما ہوئے جو خانقاہ معلیٰ میں اس چبوترے پر ہے جو حضرت والی کا مقبرہ ہے۔

### خواجہ صادق سود:

اس شہر کے اکابر میں سے تھے۔ عمر کا بیشتر حصہ تحصیل علوم میں صرف کیا اور اہل علم کے مقتدر ٹھہرے۔ پھر فقرا کی خدمت میں چلے آئے اور سالک ہو گئے۔ انہوں نے حضرت مجدد الف ثانی سلطان شیخ احمد سرہندی کی صحبت بھی پائی۔ طبع موزوں کے مالک تھے۔ کبھی کبھی حل میں شعر موزوں کر لیتے۔ اصحاب کشائش میں سے تھے۔ حضرت مجدد کے دو ایک مکتوب ان کے نام ہیں۔ جب رحلت فرمائی تو وامت پورہ میں آسودۂ خاک ہوئے۔

### مولانا / ملا محمد رضا:

معروف بہ حکیم دانا۔ حضرت مولانا کمال الدین سیالکوٹی کے جن کا ذکر گذر چکا ہے، فرزند ارجمند ہیں۔ عقلی و نقلی علوم کے جامع تھے۔ تحقیق و تدقیق کے فن میں ”مولویت“ کے درجے تک پہنچے۔ جہانگیر بادشاہ نے ان کے کمالات کا شہرہ سن کر اپنی مجلس میں باریاب کیا۔ جب سنی اور شیعہ عالم کا امتحان و معارضہ ہوا تو اس میں مولانا علمائے اہلسنت کے سرگروہ تھے۔ ملا حبیب کی اعانت سے انہوں نے دوسرے علماء کو تادم کر دیا۔ اپنے گھر واقع محلہ جمالتہ میں آسودۂ خاک ہوئے۔

### ملا حبیب گنائی:

گنائی قبیلے سے ہیں۔ تحصیل علوم کے بعد سلطانی چھاؤنی میں گئے جہاں کسی امیر سے ان کی شناسائی ہو گئی اور رفتہ رفتہ جہانگیر بادشاہ کی صحبت میں جا پہنچے۔ دقائق علوم کی آزمائش، بالخصوص شیعہ و سنی کی بحث میں اپنے اکثر ہم عصروں سے فائق ٹھہرے۔ خط اور انشا کے جزئی کمالات کے بھی پوری طرح ماہر تھے۔ راقم حروف (اعظمی) نے تصوف کی کتاب مرصو العہد ان کے ہاتھ کی لکھی ہوئی دیکھی ہے۔ ان کا عجیب نمکین، شیریں اور پختہ خط



نستعلقین تھا کہ اول سے آخر تک دس ہزار اشعار ایک قلم سے لکھے ہیں۔

### قاضی ابوالقاسم ملا جمالی:

مولانا جمال الدین سیالکوٹی، جن کا ذکر گذر چکا ہے، کے فرزند ہیں۔ فنون علم سے آراستہ اور متانت تمیز سے پیراستہ تھے۔ اکثر علوم انہوں نے اپنے والد بزرگوار اور عم علی مقدار کی خدمت میں حاصل کیے اور دوسرے فضلاء کی بھی خدمت میں بیچے۔ ان کا کہنا ہے کہ ایک روز ایندھن لینے کی خاطر میں ایک آبادی میں گیا۔ میرے آدمیوں نے ایک بڑا درخت کاٹا۔ ایک جن میرے والد کی خدمت میں آیا اور فریاد کی۔ والد بزرگوار نے اس کام سے منع فرمایا دیا۔ یہ قاضی ابوالقاسم، قاضی موسیٰ شہید کے فرزند قاضی صالح کے ساتھ سدھیانہ نسبت سے مشرف ہوئے اور کشمیر کے منصب قضا پر فائز ہوئے۔ دیانت اور مکمل احتیاط کے ساتھ معاملات طے کرتے۔ جب رحلت فرمائی تو اپنے والد بزرگوار کے مقبرے میں آرام فرما ہوئے۔

### ملا حبیب میر عدل:

محلہ لکڑیہ میں سکونت پذیر تھے۔ علوم دینی میں قاضی محمد یوسف کے جد پدری ملا حاجی گنائی قدس سرہ سے استفادہ کیا۔ علوم غریبہ اور فنون فضائل سے بہت زیادہ بہرور تھے۔ سفر ہند میں انہوں نے بہت سے علوم حاصل کیے۔ وطن لوٹنے کے بعد میر عدل کے منصب پر فائز ہوئے اور قاضی موسیٰ شہید کے فرزند قاضی صالح کی ہمراہی میں عدالت میں مقدمات کا فیصلہ کیا کرتے۔ تفسیر کا درس بہت دیتے رہے اور سفر سے واپسی پر بہت سی تفاسیر اپنے ہمراہ لائے۔ ملا ابوالفتح کلو، ملا طاہر کوجائی، ملا یوسف خاموش، شیخ میر چوٹاجی، اور ملا حیدر راریتوان کے شاگرد تھے۔ ملا محمد طاہر صدر ان کے نواسے ہیں۔

### ملا علی پشک:

علم معقول کے دانشمند اور درمیانہ قد کے تھے۔ جہانگیر بادشاہ نے انہیں پشک کہا اور پھر اسی سے لقب ہوئے۔ حسن طبع کے بھی مالک تھے۔ مصرع: ”وای پست و بلند ہمت کو“



(انسوس ہمت کی پستی و بلندی کمال ہے) ان کی تاریخ وفات ہے۔ (یعنی ۱۰۳۲/۳-۱۱۳۲۔)

### خواجہ علی پنورانیواری:

جناب ملائیس پل اور جامع کلمات شیخ یعقوب صنی سے علوم حاصل کیے۔ قدوة  
الواصلین مخدوم شیخ حمزہ قدس سرہ کے مرید تھے۔ مرتبہ فضیلت کے باوصف تصوف کے  
معارف و دقائق سے بھی بہرہ ور تھے۔ اصحاب صفا و تقویٰ میں ان کا شمار ہوتا ہے۔ اواسط عمر  
میں سفر اختیار کیا اور حرمین کی زیارت سے مشرف ہوئے اور شیخ ابن حجر سے حدیث  
کی سند و اجازت لے کر قسطنطنیہ لوئے۔ علوم نحوی کے اقداء میں اپنے اوقات صرف کیا کرتے  
تھے کہ اچانک ہم عمروں کی حالت سے رشک پیدا ہوا اور صلاح و تقویٰ میں زندگی بسر کرنے  
لگے۔ انہوں نے اپنے مسکن کے جو ار میں رحلت فرمائی اور محلہ رانیواری میں دفن ہوئے۔  
ان حضرات کے علاوہ بھی ریشوں میں بعض ریاضت کیش اور حقیقت اندیش مشائخ  
ہیں۔ اختصار کی خاطر ان کے صرف اسما قلمبند کیے جاتے ہیں: نند رشی، قدیم ہردی بابا رشی  
کے مرید تھے، نینجہ رشی، یم رشی، بابا مرد آگاہ آت رشی مرید تھے، بلیم رشی کے جن کا  
ذکر گذر چکا ہے، پستی رشی صاحب ریاضت اور مرید تھے، بابا حنیف الدین کے ریکھا رشی  
مرید تھے بابا شکریا الدین کے ایک ایسے عزیز جو ریشہ قدیم کے بقایا میں سے تھے، صید رشی و  
بہرام رشی مرید تھے نوری رشی کے۔

ان کے علاوہ اور بھی رشی تھے، جن میں سے ہر ایک کا ذکر طوالت کا باعث ہو گا۔  
بہر حال اس دور میں جو مشائخ سامنے آئے ان میں سے اکثر حضرت مخدوم شیخ حمزہ کے خاندان  
اور ان کے خلفاء بالخصوص بابا داؤد خاکی سے نسبت یافتہ ہیں، جیسے یعقوب میر جن کا باباں  
ہاتھ اور دایاں پاؤں رافضیوں نے اپنے غلبے کے دوران، تعصب کی بنا پر، کاٹ ڈالا تھا۔ اس  
کے بعد انہوں نے ایک عمر کتابت و عبادت میں بسر کی۔ خواجہ زین الدین جو زین الدین  
رانیواری سے الگ شخصیت ہیں۔ خواجہ یزید، کسی مرض کی بنا پر حضرت بابا نے ان کے پاؤں  
دیکھنے کا حکم فرمایا۔ اسی حالت میں حج کو پہنچے اور وہاں مدفون ہوئے، خواجہ داؤد گنائی بارہ مولیٰ  
پرہیز گار اور متشرع تھے..... بابا حاجی..... خوشنویس..... خواجہ زاہد..... مولانا..... کامراجی  
..... زاہد پوری..... محمد پارسا..... شیخ اوتر عمادی، شیخ خداوردی..... بابا سیاہ پوش، خواجہ



ارزان چہرہ ہاری' یہ دونوں عزیز صاحبان ذوق و شوق تھے' شیخ حسین کو شاہی شوکہ ریشی جو شوکہ بابا پنہوری سے' جن کا ذکر گذر چکا ہے' الگ شخصیت ہیں' شیخ محمد ماری شیخ محمد صاحب تجرید و تفرید تھے' خواجہ اللہ داد کاست صابر' حاجی ابراہیم' خواجہ احمد سلوک' شیخ ابراہیم بجاری' جانباز شیخ حسن مجذوب ریشہ بابا۔

### شیخ حیدر:

حضرت مولانا شنگرف گنائی کی بیٹی کی اولاد امجاد میں سے تھے۔ مولانا کا ذکر گذر چکا ہے۔ فنون علم سے آراستہ اور صلاح و تقویٰ سے پیراستہ تھے۔ شیخ ابوالعطا کے مقبرے میں' جو حضرت بابا عثمان اوجب گنائی کے منسوبین سے متعلق ہے' (دفن ہیں؟) شیخ حیدر کے ورثا شیخ مذکور سے نسبت صوری کے بھی دعوے دار ہیں۔ نیز کہتے ہیں کہ شیخ ابراہیم' جن کا ذکر گذر چکا ہے' کی بیٹی حضرت عائشہ بی بی ان کے عقد میں تھی اور راقم کے جد مادری شیخ محمد امین اور شیخ محمد شریف مشہور بہ خلیفہ ان کے قرزند ہیں۔ اس آبادی سے' جو حضرت بی بی کا مسکن و معیشت ہے' تعلق اور اس کے محصول پر تصرف ان کے صدق دعویٰ پر دال ہے۔ واللہ اعلم۔



ان شعراء اور ارباب سخن کا ذکر جو اکبر بادشاہ  
 کے عہد سے دور جہانگیری کے آخر تک منصب شہود  
 پر رہے یا رحلت کر گئے:

ملا مظہری:

اہل کشمیر میں سے ہے۔ شیدہ سخن سرائی اور آداب شعر و شاعری میں مشہور شعرا میں  
 سے تھا۔ عین عقول و شباب میں جب اس نے رعونت کا لباس پہن رکھا تھا اور جوانی کی سپاہ  
 کو ہوا و ہوس کی فوج کی مدد و اعانت میسر تھی اس نے اس علاقے سے پائے ثبات اٹھایا اور  
 ایران کی جانب چل پڑا۔ عراق اور خراسان کی سیر کی۔ مختشم کاشی اور اس دور کے دوسرے  
 شعرا کے ساتھ نشست و برخاست رکھی اور اس کے بعد کہ اس نے ہوا کی مانند بہت سی  
 منزلیں طے کیں اور بادل کی طرح بہت سے مراحل کے گرد گھوما اس کے ضمیر پر حب وطن  
 غالب آگئی اور وہ کشمیر لوٹ آیا۔ کچھ عرصہ بعد وہ بند مکن حضرت شاہنشاہ کی صف میں شامل  
 ہو گیا۔ جب کشمیر افواج قاہرہ کے تصرف میں آگیا تو ملا اس علاقے کے منصب میر بحر سے  
 جو فیض آثار خطے کی انتہائی با عظمت مہمات میں سے ہے، ممتاز و سرفراز ہوا..... اس کا  
 دیوان چھ ہزار اشعار پر مشتمل ہے۔ یہ اشعار اس کے واردات (قلبی) کے حامل ہیں:

فدای آئینہ گروم کہ داستان مرا درون خانہ بہ گلگشت گلستان دارد  
 مظهر بہمن چوبی نصیبان می باش وز گل بنوای عندلیبان می باش  
 باد دیدنی از خوبی عالم می ساز مہمن نظارہ چو غریبان می باش  
 اقبال حسن کار ترا پیش می برد ورنہ صلاح کار ندانستہ ای کہ چیت  
 ۱۔ میں آئینے کے قربان جاؤں کہ میری داستان گھر کے اندر ہی سے گلگشت کے لیے گلستان



رکھے ہوئے ہے (معلقہ تذکروں اور منتخب التواریخ میں لفظ ”داستان“ ہی ہے جبکہ یہاں محل ”داستان“ کا معلوم ہوتا ہے)

۳۔ اے مظهر دنیا میں تو بے نصیبوں کی طرح رہ، اور پھول کے، معاملے میں بلبلوں کی نوا کی طرح رہ، دیکھنے کے سلسلے میں خوبی عالم کے ساتھ موافقت کر اور اس کی مانند نظارے کا مہمان رہ۔

۴۔ حسن کی قبولیت تیرے کلام کو آگے بڑھائے گی، ورنہ تجھے علم نہیں کہ لار کار کیا ہے) سیری چنانکہ ابر نیارد بردگذاشت عزے چنانکہ بلو نیار و رسید یہ اشعار جو ”بلافاصلہ“ (بلا انتخاب) لکھے جا رہے ہیں اس کی واردات کے حامل ہیں غزل:

کو خلوتی کہ عزلت عنقاہ آورم      تاہم آسمان در دنیا بر آورم  
چون کود کی کہ خوی وی از شیر واکند      من دیدہ را ز ذوق تماشا بر آورم  
چون نارسیدہ میوہ کہ بادش بر انگند      از دل بعنف پنج تمنا بر آورم  
خون شد دل و خوشم کہ بہر جزور رود      تا کار عشقت از ہمہ اجزا بر آورم  
ہر صبح آتشی شوم و درخود اوفتم      چون گل بہ خانہ سوزی غوغا بر آورم  
لفظی نکرده، دہر ز دیوانہ پر شدستہ      حرفی نہ گفتہ، شہر ز افسانہ پر شدست  
یک قطرہ از قرابہ ساقی فرد پکید      چندین ہزار ساغر و پیکانہ پر شدست  
درخون خویش دست زد از غصہ منظری      کز شاخ سنبل تو کف شانہ پر شدست  
گل عذاران کہ لب از شکر شان نتوان بست      بیچ طرنی ز بہار و برشان نتوان بست  
چہ کشاید دل ازین مردم بیگانہ منش      کاشنائی بدل کافر شان نتوان بست  
جام جمشید و دل منظری آسمان شکن      کہ دگر بارہ بیکدیگر شان نتوان بست  
غم ترک خوشی خویش گفتست امروز      درخون خلاف طبع جفتست امروز  
شادی ز دلم چو گل شکفتست امروز      یک لحظہ کسی نہچیدہ مفتست امروز  
از شادی آن جامہ کہ دی پوشیدم      چون چرخ بگرد خویش ی گردیدم  
پاہل بزرگیم فلک می شد و من      در جامہ آسمان نمی گنجیدم  
در عشق باہ و تالہ می باید زیست      دل کردہ، غم حوالہ می باید زیست  
آمادہ کفن گنبدہ در گردن جان      کم مہلت تر زلالہ می باید زیست

۱۹۲۶/۱۱۷ میں کشمیر میں فوت ہوا۔

۱۔ سیر یا گردش ایسی ہو کہ بادل اس پر سے نہ گذر سکے، عزم ایسا ہو کہ ہوا اس تک نہ پہنچ سکے۔



۲۔ ایسی خلوت کہاں ہے کہ جس میں میں عنقا ایسی تنہائی پالوں اور آسمان کی چھت تک دنیا کا دروازہ نکل لوں۔

۳۔ اس بچے کی طرح جس کی فطرت دودھ سے جنم لیتی ہے، میں آنکھوں کو ذوق تماشا سے وجود دیتا ہوں۔

۴۔ اس خام پھل کی مانند جسے ہوا گرا دیتی ہے، میں دل سے آرزو کا بیج سختی کے ساتھ باہر نکل دیتا ہوں۔

۵۔ دل خون ہو گیا اور میں خوش ہوں کہ وہ ہر ہر جزو میں داخل ہو جائے گا اس طرح میں سب اجزا سے عشق کا کام لوں گا۔

۶۔ ہر صبح میں آتش بن جاتا ہوں اور اپنے آپ سے لپٹ پڑتا ہوں، پھول کی مانند میں خانہ سوزی کے لیے غوغا برپا کرتا ہوں

۷۔ اس نے کوئی مہربانی نہیں کی (لیکن) زمانہ دیوانوں سے بھر گیا ہے، اس نے کوئی بات نہیں کی لیکن شہر میں افسانے پھیل گئے ہیں۔

۸۔ ساقی کی صراحی سے ایک قطرہ شراب پٹکا لیکن ہزاروں لاکھوں ساغر اور پیانے بھر گئے ہیں۔

۹۔ مظہری نے غصے سے اپنے خون میں ہاتھ مارا، کیونکہ تیری سنیل کی شاخ سے یعنی زلفوں سے کٹکھس کی ہتھیلی بھر گئی ہے۔

۱۰۔ ان گل غداروں کی، جن کی شکر سے ہونٹ بند نہیں کیے جاسکتے، بہار اور میوے سے فائدہ نہیں اٹھایا جاسکتا۔

۱۱۔ بیگانوں کی سی خو رکھنے والے ان لوگوں سے دل کی کشادہ کیا ہو، ان کے کافر دل کے ساتھ تو آشنائی نہیں ہو سکتی۔

۱۲۔ تو جام جمشید اور مظہری کے دل کو یونہی نہ توڑ ڈال کر انہیں دوبارہ جوڑا نہ جاسکے گا۔

۱۳، ۱۴۔ آج غم نے اپنی خوشی ترک کر دی ہے، آج وہ خلاف طبع خون میں مل گیا ہے۔ آج مسرت میرے دل سے پھول کی طرح پھوٹ پڑی ہے، کسی نے اسے ایک پل بھی نہیں چتا (حالانکہ) آج وہ مفت مل رہی ہے۔

۱۵، ۱۶۔ کل جو میں نے لباس پہنا تھا اس کی خوشی میں میں آسمان کی مانند اپنے گرد تھرک رہا



تھا آسمان میری عظمت کے پاؤں تلے مسلا جا رہا تھا اور میں جامہ آسمان یعنی آسمان کی وسعتوں میں سا نہیں رہا تھا۔

۱۸۔ عشق میں آہ و نالہ کے ساتھ جینا چاہیے، دل کو غم کے حوالے کر کے جینا چاہیے، تیار کفن روح کی گردن میں ڈال کر لالہ سے بھی کم مہلت کی زندگی بسر کرنا چاہیے۔

ملا میر حسن:

علوم رسمی سے بہرہ ور تھا۔ مولانا میر علی سے خط نستعلیق کی تربیت لی۔ تھوڑی ہی مدت میں اس فن میں کمال حاصل کر لیا اور اپنے وقت کا بے نظیر ہو گیا۔ اس کا محط فکر کے ساتھ توران اور ایران لے جایا جاتا اور سلاطین لوح قبر وغیرہ پر لکھواتے۔ ملا محمد مراد زرین قلم، جو مشہور خوش نویسوں میں سے ہے، اس کا شاگرد ہے، بعض کے نزدیک ایک واسطہ سے (اس کا شاگرد ہے) واللہ اعلم۔

اوجی کشمیری:

اوج بلاغت و ہنر پروری کا آفتاب تھا۔ آصف خان جعفر کی حکومت میں اس کا نصیب پستی سے بلندی کی طرف بڑھا۔ اس نکتہ دان خان کی تبدیلی کے بعد جو بھی حاکم اس دیار میں آیا، اوجی اس کے خوان بخشش و عطا سے بہرہ مند ہوتا رہا۔ نخبانہ معانی کے اس سیوکش نے ایک رنگین ساقی نامہ لکھا اور فکر پیشہ تخیل کے الماس سے مضامین کے تابناک موتی پروئے۔ کہتے ہیں کہ مولانا محمد صوفی نے جب اس کے ساقی نامہ کا یہ شعر سنا:

مرا دامن خویش زنجیر شد مرا دست در آستین پیر شد  
(میرا دامن میری زنجیر بن گیا۔ میرا ہاتھ آستین ہی میں بوڑھا ہو گیا)

تو امانت انصاف سے متصف وہ منصف بہت ہی محظوظ ہوا اور فرمایا کہ اگر میں یہ شعر سن لیتا تو میں ساقی نامہ نظم کرنے کا ارادہ نہ کرتا۔ ۱۲۳۲/۱۲۳۳ میں اوجی کی عمر کا ستارہ اوج حیات سے نشیب ممت کی طرف مائل ہو گیا۔ صاحب دیوان ہے۔ چند اشعار:

اوجی از بیگانہ بی تقریب می رنجیم ما دیدہ و دانستہ مارا آشنا تاراج کرد  
یہ چند اشعار سے خانہ معانی کے اس بادہ نوش کے ساقی نامہ سے ہیں، مثنوی:



لب از ہم بجز تله نسله ام      بماتم مگر توامن زانہ ام  
 مرا شیشہ بروش و باران سنگ      نہ یارای رفتن نہ پای درنگ  
 مرا دامن خویش زنجیر شد      مرا دست در آستین پیرشد  
 اگر فی المل حسن صد نو بہار      بروید زروی زمین سبزہ زار  
 نجبند ز پہلویش از سل و تہ      بگہوارہ چشم طفل نگاہ  
 چنان در غمش دیدہ خونبار شد      کہ شب جلی خواہم بگرزارشد  
 بیا سلقی آن راق طلق را      ضیا بخش خورشید اوراک را  
 بدہ تلبانم کہ آن نوش لب      چرای گریزد زمن بی سبب  
 نسیم سحر خاطر انگیز شد      زسیمای گل آتشم حیز شد  
 بیک نغمہ پردازی ارغنون      دلم ازہ گوش آید برون  
 نمی بینم اوجی در آفاق جای      سفر بایدم کرد زین سنگنای  
 ایضاً:

اوجی چراغ عمر ہفسانہ سو خنیم      کاری نکرده ایم و دمیدن گرفت صبح  
 یہ اشعار بھی اسی کے ہیں:

ہر سکہ بستہ غم فتراک او بود      دامن یقین کہ روز جزا سرخ رود

از بس خیال زلف تو در سینہ جا گرفت      آہی کہ سرزند دلم مشکبو گرفت

نشستہ عکس جمات چنان بخانہ چشم      کہ کب نور کند مرز آشیانہ چشم  
 چو دیدہ باز کنم بر سرخ تراز حیرت      کند نگاہ فراموش راہ خانہ چشم  
 بیا کہ بی تو ہی تابعدار اندر خون      نشستہ مرغ نگاہم در آشیانہ چشم  
 بجای سبزہ شہرین مد ز خاک اوجی      ہر کجا کہ بر افشاندہ ایم دانہ چشم







## ابوالمنظر شہاب الدین صاحبقران ثانی

### شاہ جہان معروف بہ سلطان خرم

جہانگیر بادشاہ کی وفات کے وقت وہ حدود کن میں تھا۔ آصف خان کے اہتمام اور حسن سعی سے، بھائیوں کی بیخ کنی کے بعد، ۱۰۳۷/۸ میں تخت نشین ہوا چونکہ اس نے رسوم کفر کو، جو سابق میں رواج پائے ہوئے تھیں، مٹا کر رکھ دیا، اس لیے ”نہمت شرع“ (۱۰۳۷) تاریخ کہی گئی۔

اس نے کشمیر کا صوبہ اعتقلو خان کو بحال کر دیا۔ ۱۰۳۳/۴ میں ظفر خان اس صوبہ کا گورنر مقرر ہوا۔ ۱۰۳۴/۵ میں جامع مسجد، جو جل گئی تھی، سترہ برس بعد تیسری مرتبہ تکمیل کو پہنچی۔ اس مرتبہ اس نے یہاں سات برس حکمرانی کی۔ اس سال بادشاہ کشمیر کی جانب متوجہ ہوا۔ چند ماہ اس نے سیر و شکار اور باغات، بالخصوص شاہ مار کی ترتیب و صفائی میں گزارے اور پھر واپس چلا گیا، اور فرح بخش اور فیض بخش کو باہم ملا دیا (؟)

الغرض ظفر خان ایک عیاش اور خوش خلق آدمی تھا۔ بلغ ظفر آباد جو موضع بریہ دارہ کے قرب میں ہے اور بلغ گلشن جو پل تبیعان کے نزدیک ہے، اس کے تعمیر کردہ ہیں۔ اس نے کئی قسم کے میوہ دار درخت اور کئی طرح کے پھول بڑی تک و دو کے بعد ایران سے لا کر مذکورہ دو باغوں میں لگوائے، بالخصوص گل زنبق (جنپا)، گل گلاب اور چیری پھل جو کشمیر میں نہ تھے، اس کے عہد میں یہاں پہنچے۔ اعتقلو خانی دور کی اکثر سلطانی بدعتیں اور ظلمانہ



مختصات اس کے دور میں دور ہو گئیں۔ زعفران کی بوائی وغیرہ سے متعلق حکم، کب منفعت اور بیگار اور تمام شرعی ممنوعات وغیرہ اس کی سعی و کوشش سے دور ہو گئیں چنانچہ اس کے عرض کرنے پر ان بدعات کے ختم کرنے کا فرمان صادر ہوا جس کی نقل جامع مسجد کے دروازے کے اوپر ایک پتھر پر لکھ دی گئی۔ یہ فرمان اس کے بعد سے ”کالنفش فی الحجر (پتھر پر لکیر) کی صورت اختیار کر گیا۔

ظفر خان کے عہد میں جو قلعہ رونما ہوئے ان میں سے ایک یہ ہے کہ اس کی عہدہ کوشش سے تبت کا قلعہ سلطنت قاہرہ کی افواج کے ہاتھوں مسخر ہوا۔ وہاں کے زمیندار بمحل کو کشمیر لایا گیا اور فتحنامہ دربار کو بھیج دیا گیا۔ اس کے دور کے دیگر شدید واقعات میں سے ایک واقعہ اہل سنت اور اہل تشیع کا باہمی نزاع ہے جس کی آگ کا آغاز موضع ملیہ صومہ سے ہوا جہاں شہوت کے بہت سے درخت تھے۔ لوگ شہوت کھانے وہاں گئے ہوئے تھے اور لوگوں کا بہت ہجوم و ہنگامہ تھا۔ بوجہ ان دو فرقوں میں نزاع پیدا ہو گیا۔ ایک فرقے نے غیر ذمے داری سے کام لیتے ہوئے شب و شتم شروع کر دیا۔ مدعیوں نے قاضی محمد عارف کے والد قاضی ابوالقاسم کی خدمت میں وہ سب و شتم بیان کیے اور ملزموں کے نام شرعی وارنٹ جاری کرائے۔ انہیں طلب کرنے کے سلسلے میں صوبہ دار کی طرف سے کسی قدر سستی برتی گئی جس کا نتیجہ یہ ہوا کہ لوگ شورش پر اتر آئے اور انہوں نے اس سستی کا ذمے دار قاضی کو ٹھہرایا۔ پھر خاص و عام سبھی نے ارباب شہود کے پیشوا حضرت ایشان خواجہ خاوند محمود قدس سرہ کی جو کشمیر میں سلسلہ نقشبندیہ کے اکابر میں سے تھے ولایت و شرافت مرتبت اور ہدایت منزلت جناب سے رجوع کیا۔ انہوں نے حاکم شرع اور ناظم صوبہ کو پیغام بھیجا۔ جب اہل سب و شتم کی تنبیہ میں تاخیر ہوئی تو حضرت خواجہ ہفت چنار آکر بیٹھ گئے۔ نیز ”ناظم صوبہ نے حضرت خواجہ کے آگے عاجزی اور انکسار سے کام لیتے ہوئے ان کی بڑی منت سماجت کی اور انہیں واپس لے آیا۔ بعد میں اس نے ملزموں کو سزا دلوائی۔ تاہم اس واقعہ کے سبب ظفر خان کے دل میں حضرت خواجہ کی عداوت و خصومت پیدا ہو گئی اور اس نے شکایت کے ضمن میں مبالغہ و غلو کے ساتھ دربار کو لکھ بھیجا۔ بادشاہ کی طرف سے حضرت خواجہ کی دربار میں طلبی کا حکم صادر ہوا۔ جیسے ہی یہ حکم ملا وہ (خواجہ) اپنے گھر سے نکلے اور ہفت چنار کو انہوں نے اپنی پہلی منزل قرار دی۔ شہر کے



اکابر کی ایک جماعت ان کے ہمرکب ہو گئی۔ شاہجہان آباد (دلی) کے بزرگوں کی زیارت کے بعد سلطان کے حکم پر انہوں نے لاہور میں سکونت اختیار کر لی اور مرشد سا لکین خواجہ معین الدین کو طریقے کی ترویج اور خانقاہ کے لیے بادشاہ کی اجازت کے بعد کشمیر بھیج دیا۔ ۱۰۵۰/۱۲۴۰ میں مخدوم امام کی رحلت لاہور میں واقع ہوئی۔ ان کا مقبرہ وہیں ہے اور زیارت و تبرک کا محل ہے۔

جب حضرت خواجہ کا ذکر اتفاق سے ان صفحات پر آ ہی گیا ہے تو اس میں کیا حرج ہے اگر اس کتاب کی تزئین کی خاطر ان کے کچھ احوال تحریر کر دیئے جائیں۔ بیت:

لازم آمد چونکہ آمد نام او شرح کردم رمزے از انعام او  
(جب اس کا نام آگیا تو لازم ٹھہرا کہ میں اس کی نعمتوں کے نکتے کی وضاحت کر دوں)

مغلی نہ رہے کہ جناب مقرب بارگاہ معبود حضرت ایشان خواجہ خاوند محمود سادات بخارا کے اکابر میں سے ہیں۔ ان کے والد بزرگوار میر سید شریف ہیں جن کا سلسلہ نسبت پانچ پشتوں سے حضرت قطب الابرار خواجہ علاء الدین عطار قدس سرہ تک پہنچتا ہے۔ جب حضرت ایشان (خاوند) کے دل میں بزمانہ شباب طلب کی شدید آرزو پیدا ہوئی تو وہ غیبی اشارے پر حضرت خواجہ محمد اسحاق دہ بیدی کی خدمت میں پہنچے جو حضرت مخدوم اعظم خواجہ احمد کاشانی کے فرزند تھے اور باطنی راہ طے کرنے میں مشغول ہو گئے۔ درحقیقت جذبات روحانیت کے معاملے میں حضرت خواجہ بزرگ مشکل کشا رضی اللہ عنہ ان کے قائد راہ تھے۔ تھوڑی ہی مدت میں وہ واردات عجیبہ کے حالات عجیبہ سے بامراد ہوئے اور اس اپنے اکثر ہم عصروں سے برتر ٹھہرے۔ رفتہ رفتہ انہوں نے مقامات طے کرنے کا معاملہ انتہا تک پہنچا دیا۔ پھر بخارا سے سفر اختیار کیا اور گجرات سے پہلے کشمیر پہنچے اور کچھ عرصہ رشد و ہدایت فرما کر ہندوستان کا رخ کیا۔ وہاں بھی انہوں نے لوگوں کو فیض پہنچایا اور پھر کشمیر لوٹ آئے جہاں انہوں نے اس محلے میں سکونت کا ارادہ کیا جو اس وقت ان کی اولاد کا مسکن ہے اور خانقاہ اور اس مکان کی اصل کشمیر کے بادشاہ حسین شاہ کا گھر بھی ہے۔ حضرت خواجہ کے خادموں کا تعلق اس خانقاہ سے ہو گیا۔ انہوں نے ایک چھوٹی سی مسجد تعمیر فرمائی تھی۔ جب روز بروز رواج طریقہ اور اہل ارادت کی تعداد میں اضافہ ہوتا چلا گیا تو انہوں نے ایک وسیع خانقاہ کا ارادہ فرمایا۔ کہتے ہیں کہ اس سلسلے میں انہیں جناب نبوی علیہ الصلوٰۃ والسلام کی



طرف سے بشارت ملی تھی اور جناب پیشواے سادات منبع برکات حضرت میروسی بابا دراشم کی خانقاہ کو جو بڑی ہی پر تکلف بنی ہوئی اور آراستہ و پیراستہ تھی، انہوں نے اسی حالت میں اٹھا کر اس جگہ نسب کر دیا تاکہ وہ ویرانے سے آبادی میں منتقل ہو جائے، اور وہاں ایک چھوٹی سی مسجد تعمیر کی جو آج بھی موجود ہے۔ اس ضمن میں انہوں نے مفتیوں اور عالموں سے فتویٰ حاصل کیا تھا۔

غرض ظفر خان نے باغ ظفر آباد کو، جو ٹیلا اور پشتہ تھا، کچھ اس طرح آباد کیا کہ اس کا شمار کشمیر کے نوادر میں ہو گیا۔ آب رداں، آبشار، فوارہ اور ندی اور پتھر کا چبوترہ کچھ اس تازگی کے حامل تھے کہ لوگ ان کے نظارے کے لیے جایا کرتے۔ ظفر خان کو ۱۲۳۰/۱۰۵۰ کے آخر میں تبدیل کر دیا گیا۔

۱۲۳۱/۱۰۵۱ میں شاہجہان بادشاہ کا چھوٹا بیٹا سلطان مراد بخش تخت حکومت پر بیٹھا۔ اس نے ایک برس تک کشمیر کی آب و ہوا سے لطف اٹھایا۔ شاہ آباد کے زمینداروں سے، جن کی کئی ایک لڑکیوں سے اس نے نکاح کر رکھا تھا، اس کا تعلق اس پر تہمت کا باعث بنا۔ چنانچہ جلد ہی اسے دربار میں طلب کر لیا گیا اور ۱۲۳۲/۱۰۵۲ میں وہ دربار روانہ ہو گیا۔ اب علی مردان خان اس صوبے کی حکومت و نظامت سے سرفراز ہوا۔ وہ ایک برس تک یہاں کی آب و ہوا سے مستفید ہوتا رہا۔ جلدی ہی یعنی ۱۲۳۳/۱۰۵۳ میں ظفر خان دوسری مرتبہ یہاں کا حاکم بنا۔ چار برس تک اس علاقے کا نظم و نسق اس سے متعلق رہا۔ جب اس کی تبدیلی کی خبر پھیلی تو اس نے سفر ہند کا ارادہ کیا۔ اس کا نام احسن اللہ اور خطاب ظفر خان تھا۔ شعر اور غزل میں احسن تخلص کرتا تھا۔ شاہجہان کے خوانین میں سے تھا۔ وہ جس طرف کا بھی عزم کرتا، فتح و ظفر کا محبوب اپنے رخ سے پردہ اٹھا دیتا۔ بخندانی اور جود و سخا میں اپنے ہمعصروں سے بازی لے گیا تھا۔ جب وہ کابل کا صوبہ دار تھا تو صائب تخلص کا شاعر ایران سے اسے ملنے کی خاطر کابل آیا اور اس نے خان کی مدح میں ایک قصیدہ نظم کیا اور یہ شعر اسی قصیدے کا ہے، شعر:

خان توئی کز تو زر برند بخوان خانی دیگران بیک خانی  
(صحیح معنوں میں خان تو ہی ہے کہ لوگ خوان بھر بھر کر تجھ سے دولت لے جاتے ہیں، جبکہ دوسروں کی خانی صرف ایک خانی تک ہے۔ خانی: توران کا ایک چھوٹا سکہ)



خان مذکور نے اس فصاحت شعار نکتہ دان کی بڑی آؤ بھگت کی اور اس کی صحبت سے بہت محفوظ ہوا۔ اسے اس نے خاصے ساز و سامان کے ساتھ روانہ کیا۔ رخصت کے وقت میرزا صائب نے اس کی مدح میں ایک غزل کہی، جس کا مقطع یہ ہے، شعر:

خانخانا نرا بیزم و رزم صائب دیدہ ام در شجا و در سخاوت چون ظفر خان تو نیست  
(اے صائب میں نے خانخاناں کو بزم و رزم میں دیکھا ہے۔ سخاوت اور شجاعت میں وہ تیرے ظفر خان جیسا نہیں ہے)

یہ کتاب تحریر کرتے وقت ظفر خان کے دو ایک شعر حافظے کے خزانے سے اُلا کی جائے ظہور تک پہنچے۔ رباعی:

جہان جوان شدہ عقد بہار می بندد بہار پای چمن در نگار می بندد  
مسافران چمن نارسیدہ در کوچ اند شکوفہ می رود و شاخ بار می بندد  
(دنیا جوان ہو کر بہار کا سامنا کر رہی ہے، بہار چمن کے پاؤں کو مندی لگا رہی ہے۔ چمن کے مسافر نارسیدہ ہی کوچ میں ہیں۔ کلی جا رہی ہے اور شاخ پھل لا رہی ہے)

کشمیر کی تعریف میں اس نے بہت سے اشعار کہے ہیں۔ مملکت پٹنہ کی صوبہ داری کے دوران ۱۰۷۳/۳-۱۲۱۲ میں اس نے ساقی اجل کے ہاتھوں موت کا جام پیا اور اس کی عمر کا پیمانہ لبریز ہو گیا۔

۱۰۵۷/۱۲۳۷ میں تربیت خان یہاں کا ناظم مقرر ہوا۔ دو برس تک اس نے نظم و نسق اور بندوبست میں اپنے نام کی لاج رکھی۔ اگرچہ وہ خیر خواہ اور نیک اندیش تھا لیکن قضا راغلے کو بہت نقصان پہنچا جس کے نتیجے میں قحط پیدا ہو گیا۔ لوگوں نے رزق کی تنگی اور عسرت و بیچارگی کے سبب بہت الم اٹھائے اور قوت لایموت کے عدم حصول کے باعث وادی فنا کا رخ کرنے لگے۔ القصہ اس ملک کے لوگوں نے بہت سامانی و جانی نقصان اٹھایا اور ایک مدت تک انہوں نے روٹی کا ٹکڑا اور طعام کا منہ نہ دیکھا۔ بادشاہ نے نہایت رعایا پروری سے اہل کشمیر کی غمخواری کی اور کوہستان کے اطراف سے، مثلاً گجرات اور سیالکوٹ بلکہ لاہور تک سے کشمیر کی آبادی کے لیے غلے کی رسد کا سامان کیا اور اس کام کے لیے محصلین اور سزاوَل (وصول کرنے والے) مقرر کیے اور دربار میں بھی حکم جاری کر دیا کہ شاہزادے، بیگمات اور امرا بھی کشمیر کے ان غریب کو زیادہ تر خیرات دیں جو قحط کے مارے ہوئے دربار پہنچے تھے۔



ہر کیف لوگوں نے قحط کے نتیجے میں بہت زیادہ تکلیف اٹھائی، جس کی وجہ سے صوبہ دار کی عزت و آبرو جاتی رہی اور آخر اسے منتقل کر دیا گیا۔

اب حسن بیگ خان بطور صوبہ دار متعین ہوا۔ اس نے دو برس تک یہاں حکمرانی کی۔ نوشہرہ میں باغ تعمیر کروایا۔ حکومت کا زمانہ تا، مقدور گزار کر دربار میں بلا لیا گیا۔ ۱۶۵۱/۱۰۶۱ میں علی مردان خان دوسری مرتبہ یہاں کا صوبہ دار مقرر کیا گیا۔ اس بار اس نے سات برس حکومت کی۔ دوسرے تمام حکام کے مقابلے میں وہ زیادہ صاحب خزانہ تھا۔ بیشمار خرچ اخراجات کیے اور بہت سی عمارات تعمیر کروائیں۔ اپنی رہائش کے لیے اس نے نوشہرہ کی طرف سرسبزی و طراوت کی حامل حویلی بنائی جس میں ندی جاری کی، آبشار اور فوارہ نصب کیا۔ پرگنہ بہاگ میں تیل بل کے مقام پر اس نے ایک بلغ کی بنیاد رکھی اور اس کے چاروں طرف پختہ دیوار سے احاطہ تعمیر کیا۔ ایک بڑی ندی پہاڑ کے عقب سے کٹ کر وہاں لایا، نیز بڑے بڑے حوض بھی اس باغ میں آراستہ کیے۔ اس باغ جیسا کوئی اور باغ کشمیر میں نہیں ہے۔ یہ باغ میوہ دار درختوں، چنار اور سفیدے کے درختوں سے بھرا پڑا ہے۔ اس کا حاصل اس نے مشہد مقدسہ رضویہ (اس کے رہنے والوں پر توحیت و ثنا) کے نام وقف کر دیا تھا۔ اس گلستان کی گذرگاہ میں تیل بل کی ندی درمیان میں بہہ رہی ہے جس کے دونوں طرف مخملیں سبزہ، میوہ دار درخت، بید اور بید مشک سرسبز ہیں۔ بہار کے دنوں میں اس ندی کا پانی کناروں تک بھرا ہوتا ہے، جو ٹھنڈا اور گوارا ہے۔ بعض اوقات مریض اس پانی سے شفا پاتے ہیں اور علیل صحت یاب ہوتے ہیں۔

کوہ پیر پنچال کے وسط میں اس نے ایک سرائے تعمیر کی اور درمیان سے بارہ مولہ کی راہ نکالی؟ نیز دونوں کا نام علی آباد رکھا۔ پہاڑ کے نیچے کوہستانی راستوں کی مرمت کروائی، جہاں جگہ جگہ ہلاکت کا خوف و خدشہ تھا۔ وہ سردیوں کے چھ ماہ لاہور میں، کہ وہ بھی اس کی صوبہ داری میں تھا، بسر کرتا اور گرمیوں کے چھ ماہ کشمیر جنت نظیر میں منتقل ہو جاتا۔ اس کی اس آمدورفت پر لاکھوں روپے خرچ ہو جاتے۔ بڑی شان و شوکت سے زندگی گزارتا۔ گھر اور باہر جاہ و حشم سے داد کامرائی دیتا۔ جس روز اس کا دربار ہوتا اس کے دائیں بائیں سرخ ٹوپوں والے زرین لباس آدی ہاتھوں میں عصا اور سونے چاندی کے گرز تھامے کھڑے رہتے وہ زربافت وغیرہ کے دسترخوان پر بیٹھ کر سونے چاندی اور چینی و غوری کے برتنوں میں کھانا



کہا۔

علی مردان خان کے اس دور حکومت میں جو واقعات پیش آئے، ان میں سے ایک واقعہ گورنر کے پیش کار مہادیو کے جلائے جانے کا ہے، جو قحط غلہ کے دنوں میں عوام کے احتجاج و نالش کے دوران پیش آیا۔ اس احتجاج کی قیادت حاجہ بام نے کی۔ لہذا مذکورہ گورنر کی شکایت پر کشمیر کے سرکردہ لوگوں کو دربار میں طلب کیا گیا۔ حضرت ولایت دستگاہ صاحب ارشاد میر محمد علی قادری بھی ان لوگوں میں شامل تھے اور وہ جلد لوٹ گئے۔ ملا یوسف کو دوسرے صدر صوبہ کشمیر، بھی ان لوگوں کے ہمراہ تھے۔ چونکہ وہ روشناس دربار تھے اس لیے شاہجہان بادشاہ نے اس فتنے کی اصل وجہ ان سے دریافت کی اور کہا کہ کاوس تم کس راستے سے آئے ہو اور عوام اور مہادیو سے کیا خطا سرزد ہوئی۔ ملا یوسف نے بتایا کہ میں پنوج کے راستے سے آیا ہوں۔ انہوں نے دوسرے سوال کے ضمن میں 'ازروے دانائی' یہ چاہا کہ ایسی تمہید سے کام لیا جائے جس کی وجہ سے طرفین عتاب کے سزاوار نہ ٹھہریں۔ چنانچہ وہ بولے کہ مہادیو کا کوئی گناہ ہے اور نہ عوام کا کوئی گناہ۔ ابھی وہ توجیہ و تمہید بیان کرنے ہی لگے تھے کہ بادشاہ کو غصہ آگیا۔ کہنے لگا کہ ہر دو فریق کا گناہ نہیں ہے، بس گناہ تو میرا ہے کہ تجھ جیسے آدمی سے بات کی اور ایک بدحواس کو قاتل اعتماد جانتے ہوئے میں نے اسے مخاطب کیا واقعہ درست ہے کہ تو خواہ براستہ پنوج آیا ہے یا براستہ پنوج۔ اس شاہی عتاب کے نتیجے میں ملا عالم عقبی کو سدھار گئے۔

۱۶۵۷-۸/۱۰۶۸ میں علی مردان خان منتقل ہوا، اور اس کی جگہ لشکر خان نے مسند حکومت سنبھالی۔ اڑھائی برس تک اس نے سیر و شکار میں وقت گزارا۔ رعایا پروری اور شہر کی آبادی میں اس نے کوئی کوتاہی روا نہ رکھی۔ اس کے زمانے میں غلے کی ارزانی اس حد تک تھی کہ اڑھائی من شاہجہانی ایک مرغ کے عوض بکتا تھا۔ اس طرح مخلوق خدا کو بہت دلچسپی اور آرام میسر آیا۔ پرگنہ بہاگ میں کول دل کے جانب شمال اس نے بلندی پر ایک باغ کی بنیاد رکھی اور ندی، آبشار اور فوارے زواں کیے یہ جگہ شہر کے لوگوں کے لیے مرجع و سیرگاہ تھی۔ اس سال موسم سرما میں دریائے بھٹ (جہلم) اس حد تک جم گیا کہ باربردار گھوڑے بڑی آسانی سے برف پر سے گذرتے ہوئے دریا کے آپار آتے جاتے۔

آخر اسی سال بادشاہ بلند اقبال ابوالنظر محی الدین محمد اورنگ زیب بہادر دکن کے



علاقے سے ملکی امور کی اصلاح کی خاطر جو (امور) داراشکوہ کی نالائقی کے باعث بگاڑ کا شکار ہو چکے تھے، ہندوستان کی طرف متوجہ ہوئے۔ اس کے بارے میں متعلقہ موقع پر لکھا جائے گا۔ اگر اس مقام پر شاہجہان کے احوال سے متعلق کسی قدر اجمال سے لکھ دیا جائے تو یہ سیاق تاریخ نویسی سے ہٹ کر نہ ہو گا۔



ان حضرات کا ذکر جو عہد شاہجہانی کی ابتدا میں بقید  
حیات تھے یا اس دور میں کشمیر میں رحلت فرما گئے:

حضرت ابوالفقر بابا نصیب:

اس دیار کے مشاہیر مشائخ میں سے ہیں۔ چھوٹی عمر ہی سے مختلف قسم کی ریاضتوں میں  
مشغول اور بزرگوں کی صحبت میں رہنے لگے اور اس طرح اپنے اکثر ہم عصروں سے آگے  
نکل گئے۔ حضرت شیخ بابا داؤد خاکی کے نمایاں خلیفہ ہیں۔ ان کے علاوہ اور بھی بہت سے فقرا  
سے ملاقات کی۔ تمام عمر ترک لذت میں بسر کی، یہاں تک کہ گرما و سرما کے پھلوں اور  
ٹھنڈے پانی سے بھی اجتناب کیا۔ عالم باعمل اور مروج اہل علم تھے۔ مساکین ان کی خدمت  
میں بہت آتے رہتے۔ اپنے وقت میں غریبوں اور بے چارگان کا لجا و ماویٰ تھے۔ ایک جگہ  
سکونت نہ فرماتے۔ ترک کل کے باوجود نقد و جنس سے اپنے فقرا پر مہربانی کرتے رہتے۔  
حضرت خضر سے ان کی اکثر صحبت رہتی۔ ہمیشہ تجرد میں رہے۔ تمام زندگی روزے میں اور  
ترک حیوانی میں بسر کی۔ شیخ کے اکثر مریدوں نے ان سے طے مکان اور تصرف اکوان  
(دنیا میں) اور اعانت غائبان کے واقعات دیکھے، ان لوگوں کی زبان پر بے گناہی کے سبب اس  
نے شیخ کے باطن سے التجا کی۔ وہ آدمی رات کے وقت مجلس میں حاضر ہو گئے۔ اسے وہاں  
سے اٹھایا اور اس کے ہمراہ چل پڑے۔ پہرے دار سوئے پڑے تھے، چنانچہ کسی کو بھی خبر نہ



ہو سکی۔ تبت جانے کا بھی کچھ ایسا ہی باعث ہوا۔ وہاں کے راجا نے ان کے مرید کو قید کر رکھا تھا۔ کسی نہ کسی طرح اسے شیخ کی طرف سے تنبیہ ملی اور اس نے وہ آواز سن کر جس میں شیخ سے تشریف لاتے کی استدعا تھی، قیدی کو رہا کر دیا۔

الغرض اکثر قصبوں اور پرگنوں میں مخلوق خدا کی رشد و ہدایت کے لئے تشریف لے جاتے اور وہاں قیام کرتے۔ جہاں بھی جاتے مسجد کی بنیاد رکھتے اور شرعی احکام جاری فرماتے۔ آخر میں قصداً "شہر آ کر اپنے عہد کے مشائخ اور درویشوں سے ملاقات کی اور فرمایا کہ شاید پھر پہنچنا اور ملاقات کرنا میسر نہ آئے۔ شہر سے قصبہ بجبارہ چلے گئے اور وہیں رحلت فرمائی۔ شہر کے لوگوں اور خلفا کی خواہش تھی کہ انہیں حضرت مخدوم کے قرب میں دفن کریں، لیکن بجبارہ کے لوگ غالب آ گئے۔ ان کی وفات ۱۳ محرم ۱۰۴۷/ ۷ جون ۱۶۳۷ء کو ہوئی۔ ان کے شاگرد مولانا ملا حیدر عرف علامہ چرنی نے "دہو خیر الصالحین" (۱۰۴۷) سے تاریخ نکالی۔ محمد مومن عرف (?) شیخ مومن نے کہا کہ اضافی معنی اس پر دلالت کرتے ہیں وگرنہ دیکھنے میں یہ ایک مرصع ترکیب ہے۔ راقم حروف (اعظمی) کہتا ہے کہ اتفاق سے شیخ کے احوال پر مشتمل یہ صفحہ بھی ۱۳ محرم الحرام ہی کو تحریر پذیر ہوا۔

## شیخ شمس الدین:

بابا نصیب کے بھائی اور شیخ اسحاق کے مرید ہیں جو حضرت بابا مسعود نوری کے نمایاں خلیفہ تھے۔ ریاضت و استقامت میں اپنے ہم معصروں میں ممتاز اور بے مثل تھے۔ عبادت حق اور معبود مطلق کی یاد سے کبھی غافل نہ رہے۔ اپنے عالی قدر بھائی کے وصال کے بعد کچھ عرصہ تک وجود مستعار کا طوق اپنی گردن میں ڈالے رکھا اور بڑی مدت تک رشد و ہدایت کا پرچم بلند کیے رکھا۔ جب اللہ کو پیارے ہوئے تو بجبارہ کے مقام پر بابا کے مقبرے میں انہیں آرام گاہ ملی۔

## سیہ ریشی بابا:

مذکورہ شیخ اسحاق کے نمایاں اور صاحب کمال خلفا میں سے ہیں۔ جب انہوں نے فقر کے ناپیدا کنار میدان میں قدم رکھا تو اس وقت حلاوت طاعت کی خاطر خود کو پیشہ زراعت



میں مشغول رکھے ہوئے تھے۔ اصحاب شوق میں سے تھے شبہائے دراز میں وہ عجز و نیاز کے ساتھ دل سوز و جان گداز نعرے بلند کیا کرتے اور اکثر اوقات حالت گریہ میں رہتے۔ ۱۰۳۸/۸-۱۳۳۷ میں رحلت کی۔ پرگنہ بہاگ میں شالہ مار کے اطراف میں موضع دارا کے مقام پر دفن ہوئے۔

### خواجہ زین الدین ڈار:

سوداگر زادہ تھے۔ آتش طلب کا شعلہ ان کے باطن میں اٹھا۔ چنانچہ حضرت حبیب اللہ نوشہری کی خدمت میں پہنچے۔ مراتب ولایت و عرفان اور مناصب کرامت و ايقان پر فائز ہوئے۔ مرشد کی خدمت میں جان نثاری اور خاکساری سے عقیدت و اخلاص کا حق ادا کرتے رہے۔ کہتے ہیں کہ ایک روز عید گاہ کے راستے سے ان کا گذر ہوا۔ پیر حق آگاہ (کی خدمت میں) جا رہے تھے۔ راستے میں حضرت خضر علیہ السلام سے ان کا آمنا سامنا ہوا۔ انہوں نے بات چیت کا اشارہ کیا۔ یہ راضی نہ ہوئے اور پیر کی خدمت میں دیر سے پہنچنے کا عذر پیش کیا۔ تاہم اٹھائے سلوک میں وہ سکر کے جوش و خروش میں کھو گئے اور قوی جذبہ و استغراق ان پر طاری ہو گیا۔ نغمہ ترانہ اور سماع عاشقانہ کی بنا پر وجد و حال ان کی طبیعت شریف پر غالب آ گیا۔ حضرت مولانا حسین خباز سے بھی جن کا ذکر پہلے گذر چکا ہے اس معاملے میں بیا کے معرکے رہے۔ بہر حال خواجہ عین عالم جوانی میں کہ کچھ اوپر چالیس برس کے تھے ۱۰۳۲/۳-۱۳۳۲ میں رحلت فرما گئے۔ اپنے مسکن واقع محلہ کاتل میں دفن ہوئے۔ ان کا مقبرہ مشہور اور فیوض سے معمور ہے۔ ان کی تاریخ وصال ”عارف خاص“ ہے۔

### ملا حسین گنائی:

جامع مسجد کلاں کے قرب میں سکونت پذیر تھے۔ ملک جلال الدین تنکور کی خانقاہ میں درس دیا کرتے تھے۔ حضرت خواجہ حیدر علامہ نے بعض علوم ان سے حاصل کیے۔

### حضرت خواجہ حیدر نتنو علامہ:

ان کے والد بزرگوار کا نام خواجہ فیروز تھا اور وہ حضرت خواجہ عبدالشہید احراری



نقشبندی کے ارادتمندوں میں سے تھے۔ ایک موقع پر انہوں نے حضرت خواجہ کی خدمت میں یہ عرض کیا کہ میری چار بیٹیاں ہیں۔ چونکہ بیٹا کوئی نہیں ہے اس لیے تنگ دل اور بڑا عیال دار ہوں۔ خواجہ نے دعا کی اور ایک عالی گوہر بیٹی کی بشارت دی۔ جب وطن کو لوٹے تو مقررہ مدت کے بعد جناب خواجہ حیدر کی ولادت ہوئی۔ سات برس ہی کی عمر میں عبادات اور سنتیں ادا کرنے لگے۔ اس وقت سے لے کر آخر عمر تک کوئی بھی فضیلت اور سنت ہاتھ سے نہ جانے دی۔ شروع میں حضرت بابا نصیب کی خدمت میں تحصیل علوم کی۔ پھر حضرت خواجہ مولانا جوہر کی بابرکت خدمت میں پہنچے۔ ازاں بعد قدوة المتاخرین شیخ عبدالحق دہلوی کی پر از افادہ صحبت سے بہرہ ور ہوئے اور علم و عمل کے بلند مرتبوں تک پہنچے۔ اس طرح اپنے ہم عصروں میں فائق ٹھہرے۔ تجوید قرأت سید انس و جان کی سنت کے التزام اور سیر علم و عرفان میں ایمان و ایقان کی برہان تھے۔ اکثر اعمال پرہیز گاری کے ساتھ انجام دیتے۔ حکام کی منت سماجت کے باوجود انہوں نے قضا کا منصب ہرگز قبول نہ کیا۔ اس سلسلے میں اکراہ کے خوف سے انہوں نے راہ فرار اختیار کی وہ اپنے بیٹوں کے لئے بھی اس منصب کی تجویز کے حق میں نہ تھے۔ جب دوسرا ناظم آیا تو وہ پھر شہر چلے آئے۔ ۱۰۵۷/۱۴۷۷ میں رحلت فرمائی۔ ”خیر الوری“ ان کی تاریخ رحلت ہے۔ اپنے اسلاف کے مزار میں آسودہ خاک ہوئے۔ روضہ و مقبرہ کی تعمیر میں انہوں نے کسی قسم کے تکلف سے کام نہ لیا۔ باکمال اولاد پائی۔ بعض کا ذکر اپنی جگہ پر آئے گا۔

### خواجہ عبداللہ غازی:

مختلف علوم سے آراستہ اور جید عالم تھے۔ علم طب ان کی (?) خدمت میں حاصل کیا۔ کہتے ہیں کہ علم طب میں انہوں نے مفید تالیفات یادگار چھوڑی ہیں اور کشمیر میں علم طب اور اس کا عمل گویا انہی کا لایا ہوا ہے۔ ایک شاہجہانی امیر دانشمند خان نے بھی اس علم کو اس شہر میں رواج دیا اور اس کو پھیلایا۔

### ملاحیدر اریتور:

علامہ دوراں اور اپنے وقت کے عالم بے نظیر تھے۔ برصغیر کے اکثر امراء و علما نے علوم



میں ان سے استفادہ کیا۔

### ملا فاضل:

عالم دانشمند اور نکتہ داں تھے۔ جدل و بحث میں شہرت پائی۔ انہوں نے ملا عبدالحکیم سیالکوٹی کے اکثر حواشی کا رد لکھا۔

### ملا عبد الرزاق باندی:

ملا فاضل کے بھانجے ہیں۔ معقولات میں اپنے وقت کے بے نظیر عالم تھے۔ شرح تجرید پر انہوں نے لکھا۔ ان کا کہنا تھا کہ میری تالیف تو دانشمند پڑھ بھی نہیں سکتے، سمجھنا تو دور کی بات ہے۔ تحصیل علم کے بعد سفر کا اتفاق ہوا۔ شاہجہان بادشاہ نے کابل کے مدرسہ میں تدریس پر مامور کیا۔ کئی کئی راتیں محاکمات کا رد لکھتے رہتے جس کے باعث خلل دماغ پیدا ہو گیا۔ اپنے حلق پر چھری پھیر لی۔ تاہم شاگردوں نے زخم بند کر دیا۔ تدریس کابل سے استعفیٰ دے کر کشمیر چلے آئے اور فوت ہو گئے۔ کوجواری میں سکونت پذیر تھے۔

### ملا حسن عرف شاہم بابا:

علوم میں ماہر و جید تھے۔ اخوند ملا یوسف گنائی فرماتے تھے کہ بعض ناموں کی مجلس میں وہ ”خطہ علماء“ بنائے جاتے تھے، اور قاضی بیضاوی کی تفسیر اور ملا عصام الدین محشی کی عبارات، قرآن مکی مانند فر فر پڑھ لیا کرتے، نیز ملا عبدالحکیم کے اکثر مذکورات کا رد کرتے اور کبھی علمائے حاضر کی طرف توجہ نہ کرتے۔

### حضرت حاجہ بابائی قادری:

قبیلہ کانجو سے تعلق تھا جو کشمیر کے تاجروں کا معروف طبقہ ہے جب طلب کی خواہش نے ان کے شعلہ درونی کو ہوا دی تو انہوں نے سید حق آگاہ شاہ نعمت اللہ قادری کی خدمت واردات اختیار کر لی اور رتبہ ارشاد حاصل کیا۔ تقویٰ و پرہیزگاری اور ادائے سنت نبوی میں انہوں نے بھرپور کوشش کی۔ جس روز ان کی والدہ فوت ہوئیں، اس روز ان کو دفنانے کے



بعد حرمین کی راہ لی۔ اس وقت ان کی عمر چھ برس تھی اور حرمین میں اقامت پر انہوں نے کمرہمت باندھے رکھی۔ جب انہوں نے چند برس محبوب ذوالجلال کے روضہ کی جاروب کشی میں گزار لیے تو ایک رات خواب میں جناب مقدس کی طرف سے کشمیر لوٹ جانے اور ایک بہت بڑے کام کی سنت ادا کرنے یعنی شادی پر مامور ہوئے۔ انہیں ایک بیٹے عثمان کی ولادت کی بھی خوش خبری دی گئی۔ اس سرپا بشارت کے حامل اشارے پر وہ لوٹ آئے اور مذکورہ سنت ادا کی۔ جس سے حضرت بابا عثمان پیدا ہوئے۔ ۶/۱۰۶۶-۱۲۵۵ میں رحلت فرمائی۔ ”روز برات افلاک ستون دین“ تاریخ وفات ہے۔ محلہ بلبل نگر میں ایک عالی مقدار سید بزرگوار کے جوار میں دفن ہوئے۔

### شیخ بابا علی:

حضرت خواجہ مسعود پانپوری کے نمایاں خلفا میں سے ہیں۔ تقویٰ اور ریاضت میں بے بدل اور وقار و تمکین نیز اسرار حقیقت کے اظہار میں ضرب المثل تھے۔ مظہر دقایق اور مطلع حقایق تھے۔ آخوند ملا شاہ ان سے ملاقات کے لیے گئے تھے۔ اس موقع پر بابا خانقاہ میں بورے پر بیٹھے ہاتھ میں تسبیح لیے ہوئے تھے۔ آخوند کافی دیر تک بیٹھے رہے۔ چونکہ آخوند ابھی کشمیری زبان سے آشنا نہ تھے اور بابا علی فارسی بہت کم سمجھتے تھے اس لیے انہوں نے کوئی توجہ نہ کی۔ آخوند اٹھے دروازہ کی طرف بڑھے اور بلند آواز میں بولے کہ یہاں بورے کے سوا کچھ نہیں ہے۔ بابا علی نے افسوس کرتے ہوئے دونوں ہاتھ ملے اور بولے کہ اگر اس میں معرفت و آشنائی کا ذرہ بھی ہوتا تو وہ یہاں حق دیکھتے، بوریہ نہ دیکھتے۔ کہتے ہیں کہ آخوند واپس مڑ آئے اور عذر معذرت کی۔ ۱۶۳۹/۱۰۵۹ میں رحلت فرمائی۔ مرشد کے احاطے میں دفن ہوئے۔

### شیخ نیکر ریشی:

حضرت خواجہ مسعود پانپوری کے باکمال خلفا میں سے ہیں۔ دن کے روزے اور تاریک راتوں میں قیام سے مانوس تھے۔ ایک عرصے تک غار نشینی کی۔ اپنی روزی زعفران زار سے محنت کر کے حاصل کرتے۔ کھانے پینے اور لباس میں بڑی احتیاط سے کام لیتے۔ خواجہ



عبدالرحیم ماننچو قلداری سے، جن کا ذکر آگے آئے گا، منقول ہے کہ راہ سلوک پر چلنے کے آغاز میں، اپنے والد کے ملال کے باعث میں نے پانپور کی راہ لی اور نیکر ریشی کی خدمت میں پہنچ گیا۔ وہ اس وقت غار میں تھے۔ انہوں نے استفسار حل کیا۔ میں نے غار میں سکونت کی آرزو کا اظہار کیا۔ انہوں نے فرمایا: خوش رہ، میں چند روز کے لئے زعفران کی مزدوری پر جا رہا ہوں تو غار میں بیٹھ اور میری اسی خوراک پر کہ چاولوں کی کاک خشک ہے، قناعت کر۔ وہ خود چلے گئے اور مجھے غار میں اسی کلم پر چھوڑ گئے۔ انہوں نے چند روز کی جو قسم دی تھی وہ میں نے پوری کر دی۔ ملک و ملکوت کے کئی قسم کے انوار و اسرار مجھ پر ظاہر ہوئے۔ ساتویں دن شہر سے کھیر لے کر پوچھتے پچھاتے تلاش کرتے میرے پاس پہنچے گئے۔ میں بے اختیار اس غار سے باہر آ گیا، اس ارادے سے کہ میں یہ کھیر نیکر ریشی تک پہنچا دوں۔ جب میں اس جگہ کے قریب پہنچا جہاں وہ بیٹھے ہوئے تھے، تو اس سے پہلے کہ میری نظر ان پر پڑے، وہ اپنے آپ سے باتیں کر رہے تھے۔ کہہ رہے تھے کہ یہ بقل زادہ آیا ہے تاکہ مجھے دھوکا دے۔ میں نے آزمائش کی خاطر اسے غار میں بٹھا دیا۔ اب وہ اجازت کے بغیر، گھر کی محبت میں اٹھ کر چلا آیا ہے۔ مجھے اس کے طعام شیریں کی کیا ضرورت ہے۔ جائے اپنے کام اور پیشے میں مشغول ہو جائے، کیونکہ اس سے یہ کام نہیں ہو سکتے۔ میں شرمندہ ہو کر لوٹا تاکہ پھر اسی غار میں جا بیٹھوں۔ جب میں غار کے منہ کے قریب پہنچا تو ایک خوفناک شیر نظر پڑا۔ جب میں غار سے گھر کی راہ لینے لگتا تو وہ شیر غائب ہو جاتا اور جب میں پھر اس غار کی طرف بڑھنے لگتا تو شیر کھڑا اور آلودہ ہوتا۔ چنانچہ مایوس و ملول ہو کر میں نے گھر کی راہ لی۔ نیکر ریشی سے متعلق اس قسم کی حکایات بہت ہیں۔ اغنیا اور اہل دنیا سے بہت دور رہتے۔ اسی وجہ سے اپنے پیر حضرت شیخ نجم الدین یعنی سخی ریشی مالو سے ان کی ان بن رہتی تھی کہ وہ سعد اللہ خان وزیر کے مرشد ہو گئے تھے۔ جب فوت ہوئے تو پانپور کی طرف اپنے اسی مقام پر دفن ہوئے۔ رحمۃ اللہ، رحمۃ واسعہ

### شیخ اہلہ ریشی:

یہ بھی حضرت خواجہ مسعود کے خلفا میں سے ہیں۔ ریاضت اور کشف میں ایک علامت تھے۔ غیب سے ان کی صحبت رہتی تھی، اور ان سے، خیر و شر سے متعلق، روداد عالم کی



خبریں سنا کرتے تھے۔

### شکر ریشی:

حضرت بابا نصیب کے مریدوں میں سے ہیں۔ صاحب ریاضات و مقامات تھے۔ اس راہ کے عجائب و غرائب ان پر کشف ہوئے اور انہوں نے ریشیوں کے اعمال شاقہ پر کمر ہمت باندھ لی اور غار نشین ہو گئے۔ جنوں اور درندوں سے انہیں الفت و محبت تھی۔ سختی کے دنوں میں حضرات کی تائید و اعانت کو روبرو دیکھتے۔ حضرت بابا کی وفات و رحلت کے بارے میں انہوں نے بہت پہلے اطلاع دے دی تھی اور ان کے مقام عالی کا تعین بھی کر دیا تھا۔ جب ان کی وفات ہوئی تو یہ اس کے بعد تین برس تک زندہ رہے۔ جب خود رحلت کر گئے تو غیبی اشارے کے مطابق جو وہ سابقہ واقع میں دیکھ چکے تھے، اسی عالی مقام روضہ میں دفن ہوئے۔

### بابا شمس الدین نائک:

حضرت بابا نصیب کے خلفا میں سے ہیں۔ صغریٰ ہی میں حضرت بابا کی نظر سے راہ پر لگ گئے اور دنیا سے موڑ لیا۔ حالات و جذبات کے مالک تھے۔ پرگنہ میں امر معروف کی خاطر گئے ہوئے تھے وہاں کے لوگوں نے غفلت برتی اور ان کی نصیحت قبول نہ کی۔ وہ جلال میں آگئے جس کے سبب اس پرگنہ کے چشمے کا پانی خشک ہو گیا۔ جب لوگوں نے منت سماجت کی تو انہوں نے دعا کی جس سے چشمے میں پھر پانی آ گیا اور بننے لگا۔

### شیخ شمس الدین:

حضرت بابا نصیب کے ماں جائے بھائی ہیں۔ عین جوانی میں تارک دنیا ہو گئے۔ ریاضت بہت زیادہ کی۔ حضرت بابا کی خلافت کے لیے تبت گئے، جہاں لوگ ان کے پاس آنے جانے لگے۔ وحدت الشہود کے قائل و مائل تھے۔

### شیخ داؤد کوہنی:

یہ بھی حضرت بابا نصیب کے مریدوں میں سے ہیں۔ ایک عمر تجرید میں بسر کی اور بت



شکنی کے امر معروف کو آخر تک پہنچایا۔ کشتواڑ کی پائیں آبادی کے کفرزار اور کشمیر کے درمیان ٹھکانا کیا اور اس آبادی سے کفرو بت پرستی کے طور طریقوں کو جڑ سے اکھیر ڈالا۔ وہیں دفن ہوئے۔

### شیخ یوسف:

حضرت بابا نصیب کے خلفاء میں سے ہیں۔ عالم اور صاحب تصانیف تھے۔ کئی قسم کے کشفوں کے مالک تھے۔

### شیخ حاجی حسن:

حضرت بابا کے خلفاء میں سے ہیں۔ امام حضرت بابا (?) قرائت میں عجیب مہارت کے مالک تھے۔ تجرید میں عمر بسر کی جہاد اور حج اسلام پر عمل کیا۔ صاحب ایثار تھے اور فقرا اور مساکین کی خدمت جان و دل سے کرتے۔

### باب صالح:

موضع کواکوہ پر گنہ اجہ کے رہنے والے اور شیخ ابوالفقرا کے خلفاء میں سے ہیں۔ مذکورہ موضع کے غار میں بیٹھا کرتے اور قرآن کی کتبت کیا کرتے۔ اوائل سلوک میں گوشت ترک کر کے انڈا کھلایا کرتے۔ شیخ ابوالفقرا نے ایک موقع پر اشارتاً "چوٹ کرتے ہوئے کہا: بعض یار تو مرغ کو پر اور پنجوں سمیت کھا جاتے ہیں؟ چنانچہ اس دن سے انڈا کھانا بھی چھوڑ دیا۔ سلطان دارالشفوہ شکار .... کو گیا ہوا تھا۔ راستے میں وہ ان سے ملاقات کے لئے گیا۔ بابا نے کوئی اعتنا نہ کی۔ سلطان نے ترکی زبان میں اپنے ہمراہیوں سے کہا کہ اس شخص نے نشہ کر رکھا ہے۔ انہوں نے فراست سے تاڑ لیا۔ بولے کہ حیف ہے اس شخص پر جس نے کیف کر رکھا ہو اور مد حیف اس پر جو بے کیف ہو۔ سلطان اس سے محفوظ ہوا اور اس نے زر سرخ و سفید کا ایک خوان پیش کرتے ہوئے اسے قبول کرنے کی استدعا کی۔ بابا نے منت ساجت کے بعد تیس روپے اٹھا لیے اور اپنے ہاتھ سے لکھی ہوئی حائل خوان میں رکھ دی اور بولے: میرے (ہاتھ سے لکھے ہوئے) قرآن کا ہدیہ بس یہی ہے۔ وہ رقم لے کر باقی



واپس کر دی۔

## شیخ صالح اور شیخ درویش:

یہ دونوں بھی حضرت بابا کے مریدوں میں سے ہیں۔ تقویٰ و پرہیزگاری میں بے نظیر تھے۔

یہ چند حضرات، حضرت بابا کے قریبی عہد میں رحلت کر گئے۔ جو چند ان کے عہد سے ہٹ کر ہیں، ان کا ذکر اپنے مقام پر آئے گا۔

## شیخ بابا طاہر:

حضرت خواجہ مسعود پانپوری کے خاندان سے ہیں۔ صاحب ریاضت و سخاوت اور ولایت و درایت کے مطلع تھے۔ خواجہ کی اولاد میں سے کم ہی کوئی ان کے مرتبے کا ہوا ہے۔ جد بزرگوار کے احاطے میں دفن ہوئے۔

## مولانا یوسف ترکی:

بارگاہ معبود کے مقرب حضرت خواجہ خلود محمود نقشبندی کے مریدوں میں سے ہیں۔ صاحب ریاضت اور صاحب درد و ایثار تھے۔ نفس کشی اور عنصری بدن کی توڑ پھوڑ میں ان کا کوئی ہتمانہ تھا۔ اس بنا پر قبولِ دل اور بیحد ملامت کیا کرتے اور اس سے محظوظ ہوتے۔ اکثر اپنی خاص ضروریات میں سے فقرا کی ضرورت پوری کرتے۔ راتوں کو غائب رہتے اور کوساروں کی طرف یاروں کی اطلاع کے بغیر، سینہ سوزاں اور دیدہ گریان کے ساتھ وقت بسر کرتے۔ ان کا مقبرہ محلہ دیدہ مر میں ندی کے کنارے واقع ہے۔

## بابا مجنون نروری:

ظاہری اور باطنی علوم کے جامع تھے۔ مولانا جمل الدین کے خلف قاضی ابوالقاسم کے شاگرد تھے۔ مولانا جمل الدین سے بھی استفادہ کیا۔ ملا عبد اللہ غازی سے طب کی تعلیم لی اور اسے اس شہر میں پھیلایا۔ حافظ محمد شریف کانی حکیم اور خواجہ عبدالرحیم نے انہی سے طب



یونانی کا علم حاصل کیا۔ مختصر یہ کہ جناب باب مجنون نے حضرت بابا مسعود کے فرزند حضرت شیخ عبداللہ سروردی کی خدمت میں ”سلوک راہ طریقت“ انجام تک پہنچایا اور یوں صاحب حالات علی ہوئے۔ بے ریا اور بے تکلف تھے۔ مشائخ سے بہت ملاقاتیں کیں اور ان کی خدمت بجالاتے رہے۔ خود کو انہوں نے مسلمانوں کے ضروری کاموں کے لیے وقف کر رکھا تھا اور محتاجوں کے امور نمٹانے کے لیے ہر جگہ آتے جاتے۔ کلمہ حق کے اجرا کے لیے کسی بھی ملامت کرنے والے کی ملامت سے خوف نہ کھاتے۔ ان حالات کے باوصف خاصے سوز و گداز اور عجز و نیاز سے بہرہ ور تھے۔ جب فوت ہوئے تو اپنے اسلاف کے مزار واقع نزورہ میں انہیں جگہ ملی۔ ان کی وفات حاجہ باباے قادری کی وفات کے کوئی دو ایک ماہ بعد ہوئی۔ اسی لیے دونوں بزرگوار کی تاریخ وفات ایک ہی اور ان الفاظ میں کی گئی: ”ستون دین“ (۱۰۶۶/۱۱۵۶)

### ملا علی الماس:

ملا الماس مفتی کے بھتیجے، ملا جوہر نانت کے شاگرد اور شیخ ابوالفقراء بابا نصیب قدس سرہ کے مرید تھے۔ موضع اوکھنور پرگنہ بانکل میں دفن ہوئے۔

### ملا حاجی طوسی:

دانشمند بے نظیر تھے۔ علوم غریبہ، نجوم اور اصطرباب میں ید بیضا کے مالک تھے۔ بعض علوم میں ملا جوہر نانت کے شاگرد اور حضرت ایشان خواجہ خاوند محمود قدس سرہ کے مرید تھے۔ مولانا جمل کے مقبرے کے قریب مزار دانی داری میں مدفون ہیں۔

### ملا یوسف کاوسو:

کشمیر میں علوم حاصل کیے۔ فن انشا میں ماہر تھے۔ شاہجہان بادشاہ کے ایک مقرب کے ہمراہ کشمیر سے اس (بادشاہ) کے لشکر کے ساتھ ہندوستان روانہ ہوئے۔ اتفاق سے کوہستان پیر پنچال میں بادشاہ مذکور کے نام والی روم کا خط ملا۔ بادشاہ نے حکم دیا کہ اس کا جواب لکھا اور بھیج دیا جائے۔ شاہی منشی وہاں موجود نہ تھے۔ ملا یوسف کے مربی نے بادشاہ کو بتایا کہ میرے



یہاں ایک کشمیری ملا ہے۔ چنانچہ انہیں (یوسف کو) حکم ہوا۔ انہوں نے جلد ہی خط کا جواب لکھا اور بڑے ایجاز و بلاغت اور ایہام میں لکھا۔ وہ جواب بادشاہ کی نظروں سے گذرا۔ بادشاہ نے منظور کر لیا اور انہیں شاہی منشیوں میں شامل کر لیا۔ انہوں نے ہندوستان کے فضلا سے کئی مرتبہ مباحثہ کیا، اس طرح انہیں شہرت میسر آئی۔ پھر صدارت کے عہدے پر کشمیر آئے، جہاں اہل علم کو جمع کرنے اور درس علوم میں مشغول رہنے لگے۔ جب علی مردان خان کی گورنری کے زمانے میں کشمیر قحط کا شکار ہوا اور گورنر کے دیوان پر، جس کا نام مہادیو تھا، ذخیرہ اندوزی کی تہمت لگی اور لوگوں نے عالم اضطراب میں اس کا گھر جلا ڈالا تو بادشاہ نے اس کی اطلاع ملنے پر اس علاقے کے اعیان کو دربار میں بلوایا، ملا یوسف بھی ان لوگوں میں شامل تھے۔ بادشاہ نے ان سے اس فتنے کے بارے میں استفسار کیا۔ انہوں نے مذکورہ دانائے نحوی کے مطابق فتنے کا ذکر کرتے ہوئے کہا کہ گناہ نہ تو عوام پر لازم آتا ہے اور نہ ناظم کے دیوان پر۔ بادشاہ کو اس پر طیش آگیا جس کے نتیجے میں ملا اسماعیل کی بیماری میں مبتلا ہو کر دہلی میں وفات پا گئے، یہ واقعہ اس سے پہلے اوراق میں تفصیل سے لکھا جا چکا ہے۔

### خواجہ عبداللہ باندی:

کشمیری کے اکابر میں سے تھے۔ ان کے والد خواجہ طالب جب شاہی دربار میں پہنچے تو قانونگوئی کی خدمت پر سرفراز ہو کر واپس چلے آئے۔ ان کے فرزند ارجمند ایک متقی اور حق آگاہ انسان تھے۔ اول اول حضرت بابا داؤد خاکی کے مرید ہوئے، پھر جذبے کے باعث خدائے ورود کے محبوب خواجہ خاوند محمود کے حضور نقشبندی طریقہ عالیہ میں صاحب ریاضت اور صاحب ذوق و احوال ہوئے۔ فوت ہونے پر اپنے محلے میں شاہی مدرسے کے نزدیک دفن ہوئے۔ ان کا مقبرہ مرجع خلایق ہے۔

### ملا حسن کوجو:

انواع علوم میں انہیں شہرت حاصل تھی۔ تفسیر بیضاوی پر ان کے حواشی عالی نکات و فوائد کے حامل ہیں۔



تحصیل علوم کی خاطر ایران گئے۔ اور وہاں کے فضلا سے استفادہ کیا۔ وہاں میر باقر داماد کے شاگرد ہوئے۔ علوم معقول میں اپنے دور کے بے مثل عالم تھے۔ محلہ کلاشپورہ میں ان کی سکونت تھی۔

### ملا باقر ناره للو:

معقول میں ملا باقر صباغ کے شاگرد تھے۔ ہندوستان میں ملا عبد الحکیم اور پنجاب و پورب کے علما کے سات مناظرے کرتے ہوئے انہیں مغلوب کر لیتے۔

### ملا یوسف چحک:

بے مثل دانشمند مفتی تھے۔ اکثر حضرت ایشان خواجہ خاوند محمود قدس سرہ کی صحبت سے بہرہ ور ہوتے۔ علم فقہ و تفسیر کے دقائق سے لوگوں کو مستفید کرتے۔ کہتے ہیں۔ عجیب ”واقعہ“ کے مالک تھے کہ کوئی بھی مباحثے اور مناظرے میں انہیں مغلوب نہیں کر سکتا تھا۔ ملا فاضل محرر اور کلل کے مدرس ملا عبدالرزاق ان کے کمال اور علامہ ہونے کے معترف تھے اور ان سے جدل علمی نہیں کر سکتے تھے۔ ان کا بیٹا ملا عبدالنبی بھی بے نظیر فقہ و دانشمند تھا۔ دستاویزات اور عدالتی امور میں ان جیسا ماہر مفتی کوئی نہ تھا۔

### قاضی عبداللہ ملارتی:

ان کا لقب زبیر تھا۔ شاہجہان بادشاہ کی سلطنت میں اولاً مولانا کمال الدین قاضی کے نبیرہ حکیم دانا کا بیٹا ابوالقاسم مفتی و قاضی تھا۔ وہ ابھی جوان تھا۔ دیوان عدالت کے دن ملا محمد طاہر تنک نے صدر الصدور کے توسل سے بادشاہ کے حضور فتویٰ چاہا اور قاضی کی جانب القا کیا کہ ایک شخص نے قسم کھائی ہے کہ وہ روٹی نہیں کھائے گا۔ اتفاق سے وہ باہر سے آیا اور اپنے گھر میں بھوکا پہنچا۔ طاقچے پر ایک خوان تھا۔ وہ بولا کہ اگر کوئی کھانے کی چیز ہے تو مجھے دے دیں۔ چونکہ گھر والوں کو علم تھا کہ وہ روٹی نہیں کھاتا اس لیے انہوں نے اسے کھانے کو نہ دی۔ اس نے قسم کھائی کہ جو کچھ اس خوان میں ہے، اگر وہ نہ کھائے تو کذا و کذا (ایسا ویسا)۔ جب خوان اٹھایا گیا تو اس میں روٹی تھی۔ تو اب خائف (خائف؟) معنی



متکبر، خائف : خوفزدہ؟) کیا کرے کہ وہ خانث (قسم توڑنے والا) نہ ٹھہرے۔ قاضی اس کا جواب نہ دے سکا۔ بادشاہ کی نظر ملا عبداللہ پر پڑی جو مفتی تھے اور جن کی ڈاڑھی سفید تھی۔ اس (بادشاہ) نے پوچھا کہ یہ بڑھا کون ہے؟۔ اسے بتایا گیا کہ وہ مفتی ہیں۔ بادشاہ بولا : آگے آجائیے اور جواب دیجئے۔ انہوں نے جواب میں کہا کہ فتویٰ کے آداب یہ ہیں کہ کتاب دیکھ کر مسئلے کا جواب دیا جائے۔ بادشاہ نے ان کی بات کو سراہا اور بولا : ملا متدین ہے۔ یہی شخص قاضی ہو گا۔ چنانچہ وہیں منصب قضا انہیں تفویض ہو گیا۔

### میر محمد باقر:

میر حمزہ کریری کے خلف الصدق ہیں۔ استعداد عالی کے مالک تھے۔ والد بزرگوار کی خدمت میں اکتساب معانی کیا۔ حضرت میر محمد خلیفہ کی خدمت میں بھی بسرہ ور ہوئے۔ حضرت ایشاں شیخ یعقوب صرنی، قدست اسرارہم، کی خدمت میں بھی پہنچے اور آں حضرت (صرنی) کی کچھ عرصہ خدمت بھی کی۔ پکلی مکی سیاحت میں وہ آنجناب کے ہمراہ تھے۔ بڑی قبولیت پائی۔ آخر سب سے منہ پھیر لیا اور حسن اعمال میں مشغول ہو گئے۔ اپنے آبائے کرام کے مقبرہ، واقع موضع کریر، میں آسودۂ خاک ہوئے۔



## شہا، جہانی دور کے شعرا اور سخنوروں کا ذکر

یہاں ان شعرا کا ذکر مقصود ہے جو کشمیر میں سکونت پذیر رہے اور یہیں ان کی وفات ہوئی۔ ان کا تعلق خواہ کشمیر سے تھا یا ہندوستان اور ایران سے۔ اگرچہ اس دور میں یہاں شعرا کی بہت کثرت تھی، تاہم یہاں چند مشہور شعرا کے حالات بیان کرنے ہی پر اکتفا کی گئی ہے۔

ملاذہنی:

کشمیر کے نمایاں شعرا میں سے ہے۔ اس فن میں کمال کے ساتھ ساتھ دینی علوم سے بھی بہرہ ور تھا، نیز تقویٰ کی طرف بھی گامزن رہا۔ فن سخنندانی میں، کشمیر میں، اپنے دور کا بے مثل تھا۔ ہر وقت اربابِ سخن کے ساتھ بزمِ آرائی اور محفلِ پیرائی میں مصروف رہتا۔



اس نے چاروں خلفائے کرامؓ کی منقبت بڑی محبت سے کہی ہے۔ اس نے چاروں خلفاء برحق کی منقبت میں چار طویل قصیدے لکھے ہیں۔ ان کا عنوان کلیہ عالم کی ایسی اشیا کی تعداد کے مطابق بہت عمدہ رکھا ہے جن میں سے اکثر کا عدد چار ہے۔ یہ قصائد اس نے حضرت بابا نصیب کو دکھائے اور ان کی تحسین و عنایات کا مورد ٹھہرا۔ اشعار:

یار پیغمبرؐ نشاید برگزیدن جز چہار حجت آن بشو از ذہنی کہ باشد یادگار  
از ملائک و زکب جز چار نژادست حق کین عدد مستحسن ست از روی معنی در شمار  
نہر خلدو رکن کعبہ اصل طبع و فصل سال بین چہارست و چہارست و چہار  
(پیغمبرؐ کے یاروں کا انتخاب چار کے سوا مناسب نہیں۔ اس کی دلیل ذہنی سے سن کر یہ

یادگار (دلیل) ہے‘

= اللہ تعالیٰ نے فرشتوں اور کتابوں میں سے صرف چار کو چنا‘ کیونکہ گنتی میں معنی کے لحاظ سے یہ عدد اچھا ہے‘

= جنت کی نہریں‘ کعبہ کے ارکان‘ طبع کی فصل اور سال کے موسم‘ دیکھ یہ سب چار چار ہیں‘  
چار چار ہیں اور چار چار)

حضرت عمرؓ کی منقبت کا آغاز اس انداز سے کیا ہے۔ شعر:

مقبول شرع تاشدم مردود مردودان دین یعنی منم مدحت گر فاروق امیرالمومنینؓ  
آن برتر از درک غبی‘ داماد داماد نبیؐ قدرش چہ داند اجنبی گو از حسد درخون نشین

(= جب میں دین کے مردودوں کے نزدیک مردود قرار پایا تو میں مقبول شرع ٹھہرا‘ یعنی میں امیرالمومنینؓ حضرت فاروقؓ کا مدحنگر ہوں۔

= وہ حضرت جو نبیؐ کے داماد کے داماد ہیں‘ ان کے مقام کا اور اک کم عقل کے بس کا روگ نہیں‘ ایک ناواقف ان کی قدر کیا جانے‘ اس سے کہو وہ حسد کے مارے خون میں بیٹھے)

یہ اشعار بھی اسی کے ہیں:

خرم دل از نسیم گلستان کس نیم روشن نظر ز شمع شبستان کس نیم



دانشورم ز فیض دلی نکتہ دان خویش      طفل طبانچہ خورد دستان کس نیم  
 کلکم ز لطم خود ہمہ شب بیت زد رقم      سرگرم ز انتخاب ز دیوان کس نیم  
 ہمت نمی فروشم و منت نمی خرم      یعنی مراد دل طلب از خوان کس نیم  
 مانند نکتہ سر بگربان نشسته ام      دست طمع دراز بدامن کس نیم  
 ذہنی۔ چو آستانہ مقیم در خودم      لب تشنہ اجازت دربان کس نیم

(رباعی):

گربا تو کنم آرزوی دیدن گل      آمادہ نگاہ بر پرستیدن گل  
 اگر کند از جنون من بلبل را      چشمک زدن ز گس و خندیدن گل

تأخر غم تو کردہ ام گوش ...      شد ابجد شادیم فراموش  
 از شوق تو زیر ہرن موسست      فوارہ اضطراب درجوش  
 گر عاشق صادق بدست آر      جوشندہ دل و زبان خاموش  
 پروانہ صفت بسوز و تن زن      چون بلبل ہرزہ گوی مخروش  
 آن دل کہ خریدہ ای بھد لطف      اکنون بعتاب و ناز مفروش  
 نیشی کہ ز دست دوست باشد      خوشتر از ہزار چشمہ نوش  
 ای حور بہشت ای زین پس      از دوزخ دل گیر سرپوش  
 یعنی کہ ز آہ آتشینم      اندیشہ کن و بھر می کوش  
 از نشہ جام عشق ساقی      دل بی دل گشت ہوش بیہوش

۱- میں کسی کے گلستان کی نسیم سے خوش دل نہیں ہوں، میں کسی کے شہستان کی شمع سے روشن نظر نہیں ہوں۔

۲- میں اپنے نکتہ داں دل کے فیض سے دانشور ہوں، میں کسی کے مدرسے کا تھپڑ کھانے والا



بچہ نہیں ہوں۔

۳۔ میرے قلم نے میری اپنی نظم سے ساری رات اشعار تحریر کیے، میں کسی کے دیوان کے انتخاب سے سرگرم نہیں ہوں۔

۴۔ میں ہمت فروشی نہیں کرتا اور نہ منت خریدتا ہوں، یعنی میں کسی کے دسترخوان سے دل کی مراد مانگنے والا نہیں ہوں۔

۵۔ نکتہ کی مانند میں گریبان میں سرڈالے بیٹھا ہوں، میں کسی کے دامن کی طرف پھیلا دست طمع نہیں ہوں۔

۶۔ ذہنی میں دہلیز کی مانند اپنے در کا مقیم ہوں، میں کسی کے دربان کی اجازت کا لب تشنہ نہیں ہوں۔

۷۔ اگر میں تیرے ساتھ پھولوں کو دیکھنے کی آرزو کروں تو نگاہ پھول کی پرستش پر آمادہ ہو جائے، زنگس کی چشمک زنی اور پھول کا ہنسا (کھلنا) بلبل کو میرے جنون سے آگاہ کر دے۔

۸۔ جب سے میں نے تیرے غم کی بات کانوں میں ڈالی ہے، مجھے مسرت و شادمانی کی ابجد (الف ب) ہی بھول گئی ہے۔

۹۔ تیرے عشق کی وجہ سے میرے ہر ہر روئیں کے نیچے اضطراب کا فوارہ ابل رہا ہے۔

۱۰۔ اگر تو عاشق صادق ہے تو جوش مارتا دل اور خاموش زبان مہیا کر۔

۱۱۔ پروانے کی طرح جل اٹھ اور خاموش رہ، بیہودہ گو بلبل کی مانند چیخ چلا نہیں۔

۱۲۔ وہ دل جو تو نے سیکڑوں مہربانیوں سے خریدا ہے اسے اب ناز و عتاب سے مت بچ۔

۱۳۔ دوست کے ہاتھ سے لگنے والا نیش، نوش (شہد) کے ہزاروں چشموں سے خوشتر ہے۔

۱۴، ۱۵۔ اے بہشت ایسے چہرے والی حور اس کے بعد سے دل کے دوزخ سے ڈھکنا مت اٹھا، یعنی میری آتشیں آہوں سے بچ اور محبت کی کوشش کر۔

۱۶۔ اے ساقی عشق کے جام کے نشے سے دل، بے دل ہو گیا اور ہوش، بیہوش (ہوش جاتے رہے)

محلہ کنیری کود کے متصل محلہ قاضی بابا میں اس کا ٹھکانا تھا۔



## حاجی محمد جان قدسی:

اس کا وطن مشہد مقدس رضوی ہے۔ بعض اہم امور کی انجام دہی کے لئے ہند آیا تھا۔ اس کے کمال کی شہرت نے اسے مغنی نہ رہنے دیا۔ بادشاہ کی صحبت سے باریاب ہوا اور شاہجہانی دور کا ملک الشعرا بنا۔ صاحب قدرت شاعر تھا۔ قصیدہ گوئی اور غزل پردازی میں اپنے معاصرین سے آگے نکل گیا تھا۔ ظفر نامہ شاہجہانی کو بڑی فصاحت و بلاغت کے ساتھ مکمل کیا۔ جب اس نے دیکھا کہ عبداللہ خان بہادر فیروز جنگ کا نام شاہنامہ (ظفر نامہ) کی بحر میں نہیں سماتا تو اس نے اس حسن و تلاش سے (یہ نام) ادا کیا، شعر:

ہنسی کہ از غایت احتشام نہ گنجد بہ بحر از بزرگیش نام  
(وہ ایک ایسا مگرچھ ہے کہ انتہائی حشمت کے باعث بزرگی و عظمت کی بنا پر اس کا نام بحر میں نہیں سماتا)

ایک موقع پر بادشاہ کے حضور ایک عجیب و غریب اور کیا ب سفید ہاتھی پیش کیا گیا جو زروزیور سے آراستہ تھا۔ اس وقت قدسی بھی وہاں موجود تھا۔ اس نے فوراً یہ رباعی کہہ کر پیش کی، رباعی:

برفیل سفیدش کہ میناد گزند شد شیفتہ ہر کس کہ نگاہی انگند  
چون شاہ جہان بروبر آمد گوی خورشید شد از سفیدہ صبح بلند

(سفید ہاتھی پر، کہ خدا کرے اسے گزند پہنچے، ہر کسی نے شیفتگی کے عالم میں نگاہ ڈالی، جب شاہ جہاں اس پر بیٹھ کر باہر نکلا تو یوں لگا جیسے سورج صبح کی سفیدی سے بلند ہوا ہو) اس پر اسے اچھے خاصے انعام و اکرام سے نوازا گیا۔ کشمیر کی تعریف میں اور راستے کی

صعوبت پر اس نے بہت عمدہ مثنوی کہی ہے۔ اس کے چند اشعار یہ ہیں:

بود قطع رہ کشمیر مشکل خلد موی کمر دردیدہ خار  
مگر زین راہ باریکت خبر نیست درین رہ چون گرہ برتار ماندہ



ز بیم این رہ باریک خونخوار کہ گام اول او ترک دنیاست  
گروہی دست از جانبرفشانده بحق نتوان رسید از راه باطل  
رہ فقر از رہ کشمیر پیدااست کہ گوپی کوہ را موی کمر نیست  
ازین رہ چون تو ان آسان گذشتن کہ گام اولست از جان گذشتن  
مسافر کی تواند زین بلا جست مگر لغزیدن پا گیرش دست  
رہی ہچون دم شمشیر باریک جہان درچشم رہ پیاش تاریک  
رہی پیچیدہ تراز موی زنگی بہ تندی چون دم تیغ فرنگی  
زبس در رفتنش تدبیر کردہ فلک را فکر این رہ پیر کردہ  
ازین پیا نہای زندگی آہ کہ پری گردد از پیودن راہ

- ۱- کشمیر کا راستہ طے کرنا مشکل ہے، باطل کی راہ سے حق تک نہیں پہنچا جاسکتا۔
- ۲- شاید تجھے اس باریک راستے کی خبر نہیں ہے، جو تو یہ کہتا ہے کہ پہاڑ کی کمر (اونچائی) کا بال نہیں ہے۔
- ۳- اس خونخوار باریک راستے کے ڈر سے کانٹے کی آنکھوں میں کمر کا بال کھٹکتا ہے۔
- ۴- ایک گروہ اپنی جان سے ہاتھ اٹھائے (جان سے بے نیاز) اس راستے میں اس طرح پڑا ہے جیسے تار پر گرہ ہو۔
- ۵- فقر کا راستہ کشمیر کے راستے سے نکلتا ہے کیونکہ اس میں پہلا ہی قدم ترک دنیا کا ہے۔
- ۶- اس راستے سے باسانی کیونکر گذرا جاسکتا ہے کیونکہ اس میں پہلا ہی قدم جان سے گذرنے کا ہے۔
- ۷- مسافر بھلا اس بلا سے کیونکر چھٹکارا پا سکتا ہے؟ ہاں اس صورت میں (ایسا ممکن ہے کہ) پاؤں کی لغزش اس کا ہاتھ تھام لے۔
- ۸- یہ ایک ایسا راستہ ہے جو تلوار کی دھار کی مانند باریک ہے۔ اس کو طے کرنے والی آنکھوں میں دنیا تاریک ہو جاتی ہے۔



۹۔ یہ ایک ایسا راستہ ہے جو جہشی کے بالوں سے بھی زیادہ پیچیدہ ہے اور تیزی میں فرنگی کی تلواریں دھار کی مانند ہیں۔

۱۰۔ آسمان نے اس راستے پر چلنے کی بڑی تدبیریں کیں، چنانچہ اسی فکر نے اسے بوڑھا کر دیا۔

۱۱۔ زندگی کے ان پیمانوں پر افسوس ہے کہ وہ راستہ طے کرنے سے بھر جاتے ہیں۔  
کہتے ہیں کہ اس کمال اور ملک الشعرائی کے باوجود، ایک روز وہ کسی مکتب دارملا کے سامنے اپنی ایک غزل پڑھنے لگا۔ جب وہ اس شعر پر پہنچا:

ساقی بہ صبوتی قدری پیشتر از صبح بر خیز کہ تا صبح شدن ، تب نداریم  
(ساقی صبح کی شراب کے لیے صبح سے ذرا پہلے اٹھ کیونکہ ہم میں اتنی تاب نہیں کہ صبح تک انتظار کریں)

تو ایک لڑکے نے، جو وہاں بیٹھا سن رہا تھا، کہا: مولانا اگر ”قدری“ کی بجائے ”نفسی“  
(ایک پل، ایک سانس) کہا جائے تو صبح کی مناسبت سے یہ خوب رہے گا۔ حاجی نے تسلیم کر لیا اور اس بچے کی جودت طبع پر حیران رہ گیا۔

## غزل

نگہنت عشوہ گر و عہدہ سازست ہنوز	چشم مخمور تو سرفتنہ نازست ہنوز
تازہ شد دوستی مابخط تازہ تو	ناز کن ناز کہ آغاز نیازست ہنوز
خاک شد پیکر محمود ز تاثیر وفا	دل او در شکن زلف ایازست ہنوز
راہ نزدیک حرم سعی مرا باطل کرد	لیک شادوم کہ رہ عشق درازست ہنوز
گرچہ نبود سرموی ز حقیقت خالی	دل قدسی زلی عشق مجازست ہنوز

زود کردم بہ من بی صبر داغ خویش را	اول شب می کشد مفلس چراغ خویش را
بازم نشسته تاملہ در دل نگاہ کیست	روزم سیاہ کردہ چشم سیاہ کیست
دل دادن و سخن نشین گناہ من	دل برون و گناہ نہ کردن گناہ کیست
جوانی رفت و داغی ماند بر دل یادگار از وی	چو آن سرخی کہ بر ناخن پس از رنگ حنابند
اگر دستم بہ روزی بجانب زاہد خود بین	چو شمع آرم برون یک دستہ ز نار از گریبانیش



باین قدر کہ پالین من نمی قدی      مترس ہیج کست مہربان نہ خواہد گفت  
عیش این باغ باندازہ یک تنگ دل ست      کاش دل غنچہ شود تا دل ما بکشاید  
در چمن فصلی کہ بلبل مست و گلشن پر گلست      گر ہمہ پیانہ عمرست خالی خوب نیست  
کجا تاب آورد پیش سرشک دیدہ فرسایم      دواند ریشہ گر چون شمع مرغان تاکف پایم  
چو غنچہ گل صد برگ آسمان دو رنگ      بصد برہنہ دہدیک قبا و آنہم تنگ  
(۱) تیری نگاہ آج بھی عشوہ گر اور عہدہ جو ہے، تیری مخمور آنکھیں ابھی تک ناز کے فتنے پر قائم ہیں۔

۲۔ تیرے تازہ خط (رخساروں پر اگایا سبزہ) کے سب ہماری دوستی تازہ ہو گئی، تو ناز کرتا رہ کہ ابھی نیاز کا آغاز ہے۔

۳۔ وفا کی تاثیر کے نتیجے میں محمود غزنوی کا جسم خاک ہو گیا لیکن اس کا دل ابھی تک ایاز کی زلفوں کے شکن میں ہے۔

۴۔ حرم کے نزدیک راستے نے میری سعی کو باطل کر دیا، تاہم میں خوش ہوں کہ عشق کی راہ ابھی دور و دراز ہے۔

۵۔ اگرچہ ہر ہر بال اور رواں حقیقت سے خالی نہیں ہے، پھر بھی قدسی کا دل ابھی تک عشق مجاز میں الجھا ہوا ہے۔

۶۔ مجھ بے صبر نے اپنا زخم جلد بہتر کر لیا۔ غریب آدمی سرشام ہی اپنا چراغ بجھا دیتا ہے۔  
۷۔ پھر دل میں پلکوں تک کس کی نگاہ جاگزین ہے۔ کس کی چشم سیاہ نے میرا دن تاریک کیا ہوا ہے۔

۸۔ دل دینا اور بات نہ سننا میرا گناہ ہے، دل لینا اور گناہ نہ کرنا کس کا گناہ ہے۔  
۹۔ جوانی چلی گئی اور دل پر ایک داغ اس کی یادگار رہ گیا، اس سرخی کی طرح جو ہندی کے رنگ کے بعد تانخون پر رہ جاتی ہے۔

۱۰۔ اگر کسی روز مجھے خود میں زاہد کے پہلو میں (بیٹھنے کا) موقع میسر آیا تو میں شمع کی مانند اس کے گریبان سے زنار کا ایک گچھا باہر نکال لوں گا۔

۱۱۔ تو میرے پالین پر صرف اس قدر قدم رکھنے سے نہ ڈر، کوئی بھی تجھے مہربان نہ کہے گا۔  
۱۲۔ اس باغ کا عیش ایک تنگ دل جتنا ہے، کاش دل غنچہ بن جائے تاکہ ہمارا دل کھل اٹھے۔



۱۳۔ ایسے موسم میں جب بلبل مست اور گلشن پھولوں سے پر ہے، اگر زندگی کا سارا پیانہ خالی ہے تو ٹھیک نہیں ہے۔

۱۴۔ اگر پلکیں، شمع کی مانند میرے کف پاتک ریشہ دوڑا دیں تو بھی وہ میرے آنکھوں کو گھسلنے والے آنسوؤں کی کہاں تاب لا سکتی ہیں۔

۱۵۔ سیکڑوں پتیوں والے پھول کی کلی کی مانند یہ دو رنگا آسمان، سیکڑوں برہنہ آدمیوں کو ایک قبا دیتا ہے اور وہ بھی تنگ)

(رباعی)

دنیا معشوق عاشق دین نشود شیدائی آن شیفۃ این نشود  
بار دل عارف نشود جلوۂ دہر آئینہ ز عکس کوہ سنگین نشود  
(")

ہر کس کہ سخن ز قدر و مقدار کند کی حاجت خود تو اند اظہار کند  
خواہی ہنرت عیان شود پستی جو خورشید فرود آید و بس کار کند  
ایران میں اس کا محمد باقر نامی ایک بیٹا تھا جو عین عالم شباب میں فوت ہو گیا۔ حاجی محمد  
جان کو اس کا اس قدر دکھ ہوا کہ اس نے ایران واپس جانے کا خیال ترک کر کے ہند ہی میں  
سکونت اختیار کر لی۔ آخر میں وہ کشمیر چلا آیا اور یہیں کا ہو رہا اور سخن طرازی و شاعری سے  
گذر بسر کی۔ اس نے کشمیر میں رحلت کی۔ کچن میں واقع خانقاہ کے متصل بلندی پر، پل کے  
نزدیک چبوترے پر واقع مقبرۂ شعرا میں دفن ہوا۔ ان شعرا کا ذکر آگے آ رہا ہے۔

طغرا!

خوش فکر اور معنی یاب شاعر اور منشی طبیعت تھے۔ زیادہ تر اشعار طرازی میں بسراوقات  
کرتے۔ کشمیر اور اس کی راہ عبور کی تعریف میں اس نے ایک رسالہ لکھا اور سخنوری کا  
حق ادا کیا ہے۔ اس کے اشعار بھی مضامین کی چاشنی سے خالی نہیں ہیں۔ اس کے چند اشعار:



خوش آنست کہ بزم آرائشینی برب جوی خط پشت بست چشم قدح را گرد ابروی  
 آبروی رود از دست بلند شد غیر چون حباب از ہمہ جانب رہ کاشانہ بہ بند  
 اس کے رقعات خیال بندی کے سلسلے میں اور باغ، اقسام میوہ و گل نیز جام و مل  
 (شراب) اور ہر جزو کل کی تعریفات میں ارباب خیال کے نزدیک اپنی دل پسندی کے سبب  
 خاصے مشہور ہیں۔ اس کے چند فقرے:

”درخت آبی از بی آبی روی ہی ندیدہ“ (آبی کے درخت نے پانی نہ ملنے کے سبب بہتری کا  
 منہ نہ دیکھا)

(آبی: ایک پھل، ہی: بہتری اور ایک پھل کا نام)

یہ رباعی اس کی ہے:

کشمیر بود فصل خزان عالم نور بر طالب فیض دیدنش ہست ضرور  
 گوئی کہ درین باغ چمن سار، قضا آوردہ نہال شعلہ از خرمن طور  
 (کشمیر خزاں کے موسم میں روشنی کی دنیا بن جاتا ہے۔ طالب فیض کے لیے اس کا دیکھنا  
 ضروری ہے، گویا قضا و قدر نے اس چمن سا باغ (جس میں بہت سے چمن ہوں) میں شعلے کا  
 درخت طور کی فصل سے لا کر (یہاں اگا) دیا ہے۔

شاہزادہ سلطان مراد بخش کے ملازمین میں سے تھا۔ اس نے شاہزادہ کی مدح میں ایک  
 قصیدہ کہا ہے جس کا آغاز اس شعر سے ہوتا ہے۔ شعر:

دارای عرش کو کہہ سلطان مراد بخش زینت فزای سلطنت اورنگ آسماں  
 عمر کے آخری حصے میں میرزا ابوالقاسم دیوان، مشہور بہ قاضی ردہ کی تحریک پر اور اس  
 کی رفاقت میں کشمیر چلا آیا اور ایک گوشہ تنہائی اختیار کر کے معنی سنجی میں مصروف ہو گیا۔  
 عجب صاحب استغنا تھا۔ محلہ راینواری میں تابدیار کے گھاٹ کے نزدیک ایک دکان میں دیوانہ  
 وار سکونت اختیار کیے ہوئے تھا۔ چنانچہ اسے ”شالہ بامام صالح جراح“ (?) کہا جاتا تھا۔ جب  
 وہ فوت ہوا تو کچن میں واقع پل کی بلندی پر مقبرہ شعرا کے چبوترے پر دفن ہوا۔

محمد قلی سلیم:

شاہجہان کے دور میں ایران سے ہند آیا۔ اپنی خوش خیالی اور معنی یابی سے اس نے



سخنوری کا حق ادا کیا۔ نواب اسلام خان، وزیراعظم کی ملازمت میں رہا اور عمدہ و برجستہ اشعار اور فکر ہائے دست بستہ منصفہ شہود پر لاتا رہا۔ چند اشعار:

چشم تو بیماری خود ہر سرازست      مرغان تو بچون شب بیمار درازست  
گدای کوی خراباتم و غم اینست      کہ بادہ آتش سوزان و کاسہ چوبین است  
دل چورس گرم زی جلوہ معشوق کند      مای موم باتش چوسد آب شود  
توان از دانیای سبہ دانست      کہ دلمارا بدلما هست راہی  
در تلاش سوختن چون کلفذ آتش      داغهای سینہ ام باہم بجنگ افتادہ است  
بستہ کمر کنم از قبضہ کمان او      درکشتن من تیغش افتاد بیک پہلو  
بیماری چشمش را تعویذ چوبنویسند      از پردہ چشم آرند خوبان ورق آہو  
عیش آباد ہندوستان غم پیری نمی باشد      کہ مونتواند از شرم کمرہاشد سفید آنجا  
کتر نیم از قیصر و فقور کہ من      در ہندسیہ بختی خود شاہ سلیم  
۱۔ تیری آنکھیں اپنی بیماری کے سبب ناز کر رہی ہیں، تیری پلکیں بیمار کی رات کی مانند لمبی ہیں۔

۲۔ میں کوچہ خرابات کا گدا ہوں اور مجھے غم یہ ہے کہ شراب جلا دینے والی آگ ہے اور میرا کاسہ لکڑی کا ہے۔

۳۔ دل جب شراب سے گرم ہو گیا تو معشوق کا جلوہ کرنے لگا، موم کی بنی ہوئی مچھلی جب آگ میں پہنچتی ہے تو پانی بن جاتی ہے۔

۴۔ تسبیح کے دانوں سے جانا جا سکتا ہے کہ دلوں کو دلوں سے راہ ہوتی ہے۔

۵۔ چلنے کی جستجو میں میرے سینے کے داغ کلفذ آتش کی مانند باہم الجھ پڑے ہیں۔

۶۔ اس کی کمان نے، میری دشمنی پر، قبضہ سے کمر باندھ رکھی ہے، میرے قتل کرنے میں اس کی تلوار ایک پہلو پر پڑی ہے، یعنی کام تمام کرنے پر تلی ہے۔

۷۔ اس کی بیماری چشم کے لیے جب تعویذ لکھا جاتا ہے تو حسین لوگ پردہ چشم سے ورق آہولے آتے ہیں۔

۸۔ ہندوستان کے عیش آباد میں بڑھاپے کا غم نہیں ہوتا، کیونکہ (حسینوں کی) کمرؤں کی شرم سے بل وہاں سفید نہیں ہو سکتے۔



۹۔ میں قیصر اور فغفور سے کم نہیں ہوں کیونکہ میں اپنی سیاہ بختی کے ہند میں شاہ سلیم (ہوں۔)

مثنوی قضا و قدر میں اس نے بڑے مضامین پیدا کیے اور عمدہ چمک والے گوہر ہائے معانی اس میں پروئے ہیں۔ یہ مثنوی اصحاب کمال کے زبان زد اور ارباب خیال کی سند ہے۔ بعض امرا کی ہمراہی میں کشمیر آیا۔ جب اس کی طبع سلیم مستقیم ہو گئی اور وہ رحلت کر گیا تو مذکورہ صفہ ء شعرا میں دفن ہوا۔

### کلیم، موسوم بہ طالب (طالب)

اس کا مولد ہمدان ہے جو عراق عجم کے شہروں میں سے ہے۔ شیدا کا معاصر تھا۔ جب فردوس آشیانی (شاہجہان) نے محمد جان قدسی کو سونے میں تولی تو غیرت کے مارے تڑپ اٹھا اور بہت رنجیدہ ہوا۔ کہنے لگا کہ کسی شخص کو خلق سے کھینچنا چاہیے، عجیب بات ہے کہ اسے سونے سے کھینچا (تولا) گیا۔ اوائل حال وہ عندلیب بخندانی آغاز جوانی میں شیراز گیا۔ رواج پذیر دانش و علوم سے پوری طرح بہرہ ور ہو کر ہندوستان چلا آیا۔ شروع میں ایک عرصہ تک دکن اور ہندوستان کے دیگر ممالک کی سیر کرتا رہا۔ آخر شاہجہانی دربار میں پہنچا اور ملازموں کی لڑی میں منسلک ہو گیا۔ بادشاہ نے اسے ”پادشاہ نامہ“ نظم میں لکھنے کے لیے کشمیر بھیج دیا۔ وہ ابھی وہیں تھا جب اس کے وجود کی لڑی ٹوٹ کر بکھر گئی۔ اس کے اشعار:

تاشد مژہ بی اشک فتاد از نظر من	انکون چہ کنم رشتہ کہ وقتی گہری داشت
دوست بہ ہنم فروخت باہمہ یاری	یار فروشی درین زمانہ ہمین ست
میان غمگساران سوزم از غم	چو آن کشتی کہ در دریا بسوزد
کہ دل برجا تو اند داشت پیش چشم شہلایش	کشیدہ ز آئینہ بیرون عکس را مژگان گیرایش
مفلان را کس نمی خواہد زمینا کن قیاس	تاہی شد دیگرش کس دست در گردن نکرد
طبعی بہم رسان کہ بسازی بعالی	یا ہمتی کہ از سر عالم تو ان گذشت
بدنای حیات دو روزی بنود پیش	آنہم کلیم با تو بگویم چنان گذشت
یک روز صرف بستن دل شد باین و آن	روز دگر بکندن دل زین وزان گذشت
اس کی تاریخ وفات اس مصرع سے نکلتی ہے جو مولانا طاہر غنی نے موزوں کیا۔ اس مصرع	



والی غزل (قطعہ) یہ ہے:

حیف کز دیوار این گلشن پرید      طالبا آن بلبل باغ نعیم ...  
رفت و آخر خامہ را از دست داد      بی عصا طی کرد این رہ را کلیم  
اشک حسرت چون نمی ریزد قلم      شد سخن از مردن طالب یتیم  
ہر دم از شوقش بل اہل سخن      چون زبان خامہ می گردد دو نیم  
عمر ہا دریاد او زیر زمین      خاک بر سر کرد قدسی و سلیم  
عاقبت از اشتیاق یک دگر      گشتہ اند این ہر سہ در یکجا مقیم  
گفت تاریخ وفات او غنی      ”طور معنی بود روشن از کلیم“

(۱۶۵۱/۱۰۶۱)

۱۔ جب پلکیں آنسوؤں سے خالی ہو گئیں تو وہ میری نظروں سے گر گئیں، میں اب اس دھاگے کو کیا کروں جس میں کبھی موتی پروئے ہوئے تھے۔

۲۔ دوست نے دوستی کے باوجود مجھے مفت میں بیچ دیا، اس زمانے میں یار فروشی یہی ہے۔

۳۔ میں غمگساروں میں غم کے ہاتھوں اس کشتی طرح جل رہا ہوں جو دریا میں جل رہی ہو۔  
۴۔ کون ہے جو اس کی زخمی آنکھوں کے سامنے اپنے دل کو جمائے رکھے گا، اس کی تو گیرا پلکیں آئینے سے عکس کو باہر کھینچ لاتی ہیں۔

۵۔ مفلسوں کو کوئی نہیں چاہتا، تو اس کا اندازہ صراحی سے کر لے، کہ جب وہ خالی ہو جاتی ہے تو کوئی بھی اس کی گردن میں ہاتھ نہیں رکھتا۔

۶۔ ایسی طبع بہم پہنچا جو ایک دنیا سے موافقت کر لے یا پھر ایسی ہمت (پیدا کر) کہ دنیا پر سے گذرا جاسکے۔

۷۔ زندگی کی بدنامی دو دن سے زیادہ کی نہ تھی، وہ بھی، اے کلیم میں تجھے بتاؤں کہ کس طرح گذرے۔ ایک دن تو اس سے اور اس سے دل لگانے میں گذر گیا اور دوسرا دن اس سے اور اس سے دل اٹھانے میں بسر ہو گیا۔

۹۔ افسوس کہ اس گلشن کی دیوار سے بلغ نعیم کا وہ بلبل یعنی طالبا (ابو طالب کلیم) اڑ گیا۔

۱۰۔ وہ چلا گیا اور آخر اس نے قلم ہاتھ سے رکھ دیا، کلیم نے یہ راستہ عصا کے بغیر طے کیا۔

۱۱۔ قلم بھلا اشک حسرت کیوں نہ بہائے کہ طالب کے مرنے سے شاعری یتیم ہو گئی ہے۔

۱۲۔ اس کے عشق کے سبب اہل سخن کا دل ہر بل، قلم کی زبان کی مانند، دو نیم ہو رہا ہے۔



- ۱۳۔ مدتوں تک قدسی اور سلیم اس کی یاد میں زیر زمین سربر خاک ڈالتے رہے۔
- ۱۴۔ آخر کار ایک دوسرے کا اشتیاق کے باعث یہ تینوں ایک جگہ مقیم ہو گئے۔
- ۱۵۔ غنی نے اس کی تاریخ وفات ان لفظوں میں نکالی ”طور معنی بود روشن از کلیم“ یعنی مضامین کا طور کلیم سے روشن تھا)
- مقبرہ شعرا میں، کہ طالبوں کا مسکن وہیں تھا، دفن ہوا۔ شاہجہانی فیل جنگ پر اس نے خوب لکھا ہے۔ کشمیر کے اکثر باغات کے کتبے اس نے لکھے ہیں۔

### میر الہی:

سادات ایران اور نوادر دوران میں سے تھا۔ جمائگیری عہد میں اسے نکتہ سنجی و خندانی میں بھرپور شہرت ملی اور وہ اس دریا صفت فیاض بادشاہ کے انعام و اکرام سے فیضیاب ہوتا رہا۔ جب تخت و تاج شاہجہانی وجود سے زینت و رواج پذیر ہوا تو میر نے گلشن کشمیر کی جانب عنان عزیمت و توجہ موڑ لی اور کشمیر جنت نظیر میں اقامت اختیار کر لی۔ پھر ایک مدت تک اس ہمیشہ بہار گلزار کی گلگشت میں مصروف رہا۔ جب صوبہ داری کی خلعت ظفر خان کو عطا ہوئی تو شاہجہان بادشاہ نے دیوان میں فرمایا کہ ظفر خان سے اس بات کی ضمانت لی جائے کہ وہ اہل کشمیر کو اپنی طرف سے خوش رکھے گا۔ میر الہی حاضر تھا، اس نے فی البدیہہ کہا: ع خدا ضامن رسول و چاریارش بادشاہ محفوظ ہوا اور ظفر خان نے عرض کیا کہ حکم ہو کہ میر الہی میرا رفیق و امین ہو۔ اس کی یہ خواہش پوری کر دی گئی۔ چنانچہ وہ ظفر خان کے ہمراہ کشمیر چلا آیا۔ آخوند ملا شاہ نے فرمایا تھا کہ، شعر:

پادشاہی را گذار و دوست آگاہی گزین چوں باگاہی رسیدی ہرچہ می خواہی گزین  
(بادشاہ کو چھوڑ اور ”دوست آگاہی“ اختیار کر۔ جب تو آگاہی تک پہنچ جائے تو پھر جو تیرا دل چاہے وہ اختیار کر)

یہ شعر سونے کے پانی سے لکھا گیا۔ جب یہ شعر میر الہی تک پہنچا تو اس نے فی البدیہہ اس کے نیچے لکھا دیا:



من نمی گویم گدایی یا شہنشاہی گزین خویش را بکرمین و دیگر ہرچہ می خواہی گزین  
(میں نہیں کہتا کہ گدائی اختیار کر یا شہنشاہی، تو اپنے آپ کو پسند کر لے اور پھر جو کچھ بھی تو  
چاہے اسے پسند کر لے)

یہ امر آخوند ملا شاہ کے لیے رشک و غیرت کا باعث بنا۔

جب میرا الٰہی فوت ہوا تو حضرت شیخ بہاء الخج بخش کے مزار میں ان کے مقبرے کے  
نزدیک جانب مغرب اسے دفن کیا گیا۔ اس کی قبر کے سرہانے ایک پتھر پر یہ شعر کندہ ہیں:  
میرا الٰہی ملک ملک نظم بود در اقلیم سخن بی قرین  
سل وفاتش علیم ز عقل گفت بگو ”بود سخن آفرین“ (۱۰۶۳ھ)  
اس سے یہ واضح ہوا کہ اس نے ۱۰۶۳/۱۰۵۳ میں اس دنیا سے کوچ کیا۔ واللہ اعلم  
بالصواب۔ یہ اشعار اس کے ہیں:

یا الٰہی ز الٰہی توچہ پرسی در حشر آنچہ او کرد تو دیدی و چہ گفتن دارد  
(یا الٰہی تو حشر میں الٰہی سے کیا پوچھے گا، اس نے جو کچھ کیا وہ تو نے دیکھ لیا، پھر کہنے کی کیا  
بات رہ گئی)

ہشمت از ہر گردش بایار عمدی تازہ بست خط مشیکنت کتاب حسن را شیرازہ بست  
نشہ از تیغ او دارم کہ چاک سینہ ام چون خمار آلودہ نتواند لب از خمیازہ بست  
شب ہجران زبس لبریز کلفت گشتہ ام ریزد چو گرداز دامن مرغان، نگاہ حیرت آلودم  
چنان ارزمتع زندگی را می دہم از کف کہ گویا کاروان عمری .... زبس مارا (?)

ملاندیمی:

کشمیر کے نمایاں شعرا میں سے ہے۔ شروع میں وہ فضائل کے اکتساب میں مشغول رہا۔  
اپنی لطافت طبع کے اقتضا پر مولانا ذہنی کی خدمت میں پہنچا اور اپنے اشعار انہیں دکھائے۔  
چنانچہ تھوڑی ہی مدت میں اس کا شمار اس فن کے ارباب برگزیدہ میں ہونے لگا۔ اس کا نام  
ملا محمد صالح اور والد کا نام خواجہ علی چوانی تھا۔ محلہ نوبتہ میں سکونت تھی اور ندیم تخلص تھا۔  
بہت اچھا پرگو شاعر تھا۔ اس کے اشعار:



از آه سرد آتش داغم فرونشست      باد بلا وزید چراغم فرو نشست  
 گردی ز چار سوی زمین جست بر هوا      برگشت درحیم داغم فرو نشست  
 افسرده گشت بر مژه لخت جگر مرا      نم درفتیلہ بود چراغم فرونشست  
 پامال دست برد خزان غم ندیم  
 خار و گلی کہ خاست زباغم فرونشست

داغ دل بہ ز مداوای ہوس نتوان کرد      چمن آرای گلزار زخس نتوان کرد  
 جذبہ ہمتی از عشق طلب نی ز ہوس      سیر عنقابہ پر وبال گس نتوان کرد  
 خاطری درد گزین باید و جانی غمگین      خن عشق تو پیش ہمہ کس نتوان کرد  
 نغمہ عیش ندارد اثر نالہ درد      رو بسوی چمن از کنج قفس نتوان کرد  
 اختر بد کہ بود گردش گردون چکند      کلہ بنیاد ندیم از ہمہ کس نتوان کرد

پیش ما با دانش و فرہنگ می باید نشست      یک زبان و یکدل و یک رنگ می باید نشست  
 جای گرم خاک عاشق را کہ برخاسترت      نیستم سلطان کہ برادرنگ می باید نشست  
 رنج می باید کشید و صبری باید نمود      لعل می باید شد و درسنگ می باید نشست  
 کار پردازان دنیا رہزن دین آمدند      دور ازین مردم بصد فرسنگ می باید نشست  
 گر گل مقصد گلفشن آبرزو داری ندیم      غنچہ سان درباغ ہم دل تنگ می باید نشست

پروانہ گرد شمع شبستان کس نیم      بلبل فراز شاخ گلستان کس نیم  
 پای ہوس بدست قناعت شکستہ ام      دست طلب بدامن احسان کس نیم  
 ہمت زبس کہ کرد مدد در معاش من      باصد گرنگی گس خوان کس نیم



از اشک و آہ خشک و تری شد میسرم بی آبرو در آرزوی ثان کس نیم  
 بی بر گیم بہار ہزاران گفتگی ست آشفستہ سر بحیرت سلمان کس نیم  
 دامن صلح کل برون آوردہ ام بدست سرخچہ جدل بگربان کس نیم

مشکل کشاز دفتر فضل خودم ندیم

طبع آزما ز دقت دیوان کس نیم

دا غم نصیب سینہ افکار کس مباد این گل چراغ نمکدہ تار کس مباد  
 بی نغمہ بلبل چمن از رونق او قد در سینہ بی فغان دل غمخوار کس مباد  
 داغ دلم زدیدہ پذیرفت آب و رنگ این ابرغنجہ پرور گلزار کس مباد  
 صحت در آرزوی دل اہل درد مرد این غم نصیبہ دل افکار کس مباد  
 گر خود ز آفتاب قیامت تپد دلم منت پذیر سایہ دیوار کس مباد

صد دل بدرد انگند از ہر سخن ندیم

در کار شرح ہجر تو گفتار کس مباد

۱۔ تیری آنکھوں نے ہر گردش پر یار سے ایک نیا عہد باندھا، تیرے سیاہ خوشبودار خط نے کتاب حسن کی شیرازہ بندی کی۔

۲۔ مجھے اس کی تلواری کا نشہ ہے کیونکہ میرے سینے کا چاک کسی خمار آلودہ کی مانند انگڑائی سے ہونٹ بند نہیں کر سکتا۔

۳۔ شب ہجراں میں میں کلفت سے اس قدر بھر گیا ہوں کہ میری پلکوں کے دامن سے گرد کی مانند حیرت آلودہ نگاہ جھڑ رہی ہے۔

۴۔ میں زندگی کی متاع کی قیمت اس طرح ہاتھ سے دے رہا ہوں جیسے کاروان عمر..... (کوئی لفظ چھپنے سے رہ گیا ہے)

۱۔ آہ سرد سے میرے زخم کی آگ بجھ گئی، مصیبت کی ہوا چلی اور میرا چراغ بجھ گیا۔  
 ۲۔ زمین کے چاروں اطراف سے گرد ہوا میں اچھلی، وہ مڑی اور میرے دماغ کی چار دیواری میں بیٹھ گئی۔

۳۔ میرے جگر کا ٹکڑا پلکوں پر افسردہ ہو گیا، فیتلے میں نمی تھی اس لیے میرا چراغ بجھ گیا۔  
 ۴۔ ندیم میں غم کی خزاں کی دست برد کا پامال ہوں، میرے باغ سے جو خار و گل اٹھے وہ بیٹھ



گئے یعنی مرجھا گئے۔

۵۔ ہوس کے مداوا سے داغ دل کو اچھا نہیں کیا جاسکتا، گلزار کی چمن آرائی خس سے نہیں کی جاسکتی۔

۶۔ ہمت کا جذبہ عشق طلب کر، ہوس سے نہیں، عنقا ایسی اڑان مکھی کے پروں سے نہیں کی جاسکتی۔

۷۔ کوئی درد بھرا دل اور غمگین جان ہو (تو پھر ٹھیک ہے) ورنہ عشق کی بات ہر کسی کے سامنے نہیں کی جاسکتی۔

۸۔ نغمہ عیش میں نالہ درد کا سا اثر نہیں ہے، کنج قفس سے چمن کا رخ نہیں کیا جاسکتا۔  
۹۔ جب ستارہ ہی برا ہو تو گردش فلک کیا کرے، ندیم ہر کسی سے گلے کا آغاز نہیں کیا جاسکتا۔

۱۰۔ ہمارے سامنے دانش و ادب کے ساتھ بیٹھنا چاہیے، یک زبان و یک دل اور یک رنگ ہو کر بیٹھنا چاہیے۔

۱۱۔ عاشق کے لیے خاک کی گرم جگہ ہے جو خاستر پر ہے، میں کوئی سلطان تو نہیں ہوں جو مجھے تخت پر بیٹھنا چاہیے۔

۱۲۔ رنج اٹھانا چاہیے اور صبر کرنا چاہیے، لعل ہونا چاہیے اور پتھر میں بیٹھنا چاہیے۔  
۱۳۔ دنیا کے کام سنوارنے والے دین کے راہ مار ثابت ہوئے، ان لوگوں سے سیکڑوں کوں دور بیٹھنا چاہیے۔

۱۴۔ اے ندیم اگر تجھے گل مقصد کے کھلنے کی آرزو ہے تو پھر تجھے باغ میں کلی کی مانند تنگ دل بیٹھنا چاہیے۔

۱۵۔ میں کسی کے شہستان کی شمع کے گرد چکر کاٹنے والا پروانہ نہیں ہوں، میں کسی کے گلستان کی شاخ پر بیٹھا ہوا بلبل نہیں ہوں۔

۱۶۔ میں نے قناعت کے ہاتھوں سے ہوس کے پاؤں توڑ ڈالے ہیں، میں کسی کے دامن احساں میں دست طلب نہیں ہوں۔

۱۷۔ میری معاش میں ہمت نے میری بیحد مدد کی ہے، میں سیکڑوں فاقوں کے باوصف کسی کے دسترخوان کی مکھی نہیں ہوں۔

۱۸۔ اشک تر اور آہ خشک مجھے میسر ہیں، میں کسی کی روٹی کی آرزو میں بے آبرو نہیں ہوں۔



۱۹۔ میری بے برگی (بے سروسلمانی) ہزاروں تازیوں کی بہار ہے، میں کسی کے سلمان کی حسرت میں آشفہ سر نہیں ہوں۔

۲۰۔ میں نے ہاتھوں میں صلح کل کا دامن تھام رکھا ہے، میں کسی کے گریبان میں جنگ و جدل کا سرنجہ نہیں ہوں۔

۲۱۔ اے ندیم! میں اپنے دفتر فضل سے اپنی مشکل کشائی کرتا ہوں، میں کسی کے دیوان کی دقت سے طبع آزمائی کرنے والا نہیں ہوں۔

۲۲۔ خدا کرے کہ میرے سینے کا داغ کسی کے زخمی سینے کے حصے نہ آئے، یہ پھول کسی کے تاریک غمکدے کا چراغ نہ بنے۔

۲۳۔ نغمے کے بغیر چمن کے بلبل کی رونق جاتی رہتی ہے، کسی کے بھی سینے میں غم خوار دل، فغان کے بغیر نہ ہو۔

۲۴۔ میرے دل کے داغ نے آنکھوں سے آب و رنگ حاصل کیا، خدا کرے یہ بادل کسی کے گزار کا غنچہ پرور نہ ہو۔

۲۵۔ اہل درد کے دل کی آرزو میں صحت مرگئی، خدا کرے یہ غم کسی کے زخمی دل کے حصے میں نہ آئے۔

۲۶۔ اگر میرا دل آفتاب قیامت سے بھی تپ جائے تو بھی، خدا کرے کہ وہ کسی کے دیوار کے سائے کا ممنون احسن نہ ہو۔

۲۷۔ اے ندیم تیرے ہر سخن سے سیکڑوں دل درد میں مبتلا ہو جاتے ہیں، خدا کرے تیرے ہجر کی شرح کے لیے کسی کی گفتار درکار نہ ہو۔

نہیست پروای کس از قید تعلق جتہ را      ہر دو عالم گر خورد برہم چہ غم دارستہ را  
بر سر مژگان من شد لخت لخت دل گرہ      بستہ می دارند آری از گیاه گلستہ را  
عشق دردم داد از جان کا ہیش آگہ نکرد      بی کلید آری کسی نہ کشود قفل بستہ را  
بی غم عشقت کشاد کار دل صورت نبست      از خرد باید بریدن باجنون پیوستہ را

عافیت را نیست رہ در بزم گاہ ماندیم

عشق ہم صحبت نخواہد با بلانشہ را



(۲)

ز فیض دل، مژده اشکبار گلریز است      ز تازہ روی این باغ، خار گلریز است  
 دلت زیچ نوا دانشد چو گل، درنه      بنغمه هر چینی را هزار گلریز است  
 چه تار تار سحر، در ایام گل، چه تار رباب      نسیم صبح دم، از تار گلریز است  
 شگوفه نیست که ریزد بخاک از سرتیغ      که شاخ گل ز نسیم بهار گلریز است  
 بیاد کا کل مشکین ندیم در هر شب      بجای اشک ز چشم خمار گلریز است

(۳)

پوشیده راز بخت سیه داشت داغ ما      هرگز نه گشت پرده در شب، چراغ ما  
 آرد بدست داغ دل آن دیده در که او      دارد بصارت گوهر شب چراغ ما  
 در جست و جوی مانه نهد مشفقی قدم      آوارگی کجاست که گیرد سراغ ما  
 بی غم نشاط در دل ما راه نیافته است      باهم نهد بهار و خزان رو بهار ما  
 در حرف راست خامه ما خم کار نیست      هرگز خرام کج ننموده است زاغ ما  
 در تنگنای دل همه مطلب میر است      فارغ نشین ندیم کج فراغ ما

(۴)

رونیق	افزای	کار	خویشتم	...	چون	هنر	مایه	دار	خویشتم
اشک	شوقم	گره	بهرنگ	نم	غنچه	شاخسار			خویشتم
تازه	دارم	بگریه	غنچه	داغ	آب	و رنگ	بهار		خویشتم
رخ	نیفرو ختم	ببزم	کسی		شمع	شبهای	تار		خویشتم
سرزند	ناله	از	رگ	جانم	نغمه	پرداز	تار		خویشتم
زندگی	روشنم	نه	کرد	ندیم	درنه	شمع	مزار		خویشتم



(۵)

سر زلفت کہ بادل داد ربط آشفته حالی را  
 نعمت ویرانہ دل را بدرد آباد چون گردد  
 دل از خون جگر لبریز خواہم داشت در مجلس  
 ز اظہار زیان چون سود بدخواہیست دم در کش  
 ندیم از بیت ابرویت غزلخوان غزالانست  
 کہ تضمین می کند اہل سخن مضمون عالی را

(۶)

در کشور توکل غمناک شاد باشد  
 اسرار غیب دانی حل کن اگر توانی  
 تا دل دہم ہوس را غارت کند نفس را  
 در سینہ دل ہمہ تن افروز داز دم من  
 از چشم فتنہ بارت صد جوریک اشارت  
 از نفس و خصلت او دل کن ندیم یکسو  
 انہ جو شخص علائق دنیاوی سے رہائی پا گیا اسے کسی کی پروا نہیں ہے، اگر دونوں جہاں درہم  
 برہم ہو جائیں تو آزاد کو اس کا کیا غم۔

۲۔ میری پلکوں کے سرے پر دل کے ٹکڑے بندھ گئے، ہاں گلدستے کو گیارہ سے باندھا کرتے  
 ہیں۔

۳۔ عشق نے مجھے درد دیا لیکن اس کے نتیجے میں ہونے والی جانکاہی کا کچھ نہ بتایا، طبیب بیمار  
 پر دوا کی تلخی ظاہر نہیں کیا کرتا۔

۴۔ تیرے عشق کے غم کے بغیر دل کے کشاد کار (سرت) کی کوئی صورت نہ بنی، ہاں بند  
 تالے کو کبھی کسی نے چابی کے بغیر نہیں کھولا۔

۵۔ دانش اور دیوانگی کبھی باہم موافقت نہیں کرتیں، جنوں سے وابستہ شخص کو خرد سے کٹ  
 جانا چاہیے۔

۶۔ اے ندیم عافیت کے لیے ہماری محفل میں کوئی جگہ نہیں ہے، عشق بھی کسی ایسے سے  
 صحبت کا خواہاں نہیں ہے جو بلا میں نہ بیٹھا ہو۔



(۲)

۱۔ دل کے فیض سے اشکبار پلکیں پھول گرانے والی بن گئی ہیں، اس باغ کی تازگی کے سبب کائنات بھی گلزار بن گیا ہے۔

۲۔ تیرا ہی دل کسی بھی نغمے سے پھول کی مانند نہ کھلا وگرنہ نغمے سے تو ہر چمن ہزاروں گلریز کا حامل بن جاتا ہے۔

۳۔ موسم گل میں کیا تسبیح کا تار اور کیا رباب کا تار، نسیم صبح تار تار سے پھول گرانے والی بنی ہیں۔

۴۔ شگوفہ نہیں ہے جو چوٹی پر سے خاک پر بکھرے، کہ شاخ گل، نسیم بہار کی وجہ سے گل ریز ہے۔

۵۔ مشکین زلفوں کی یاد میں، اے ندیم ہر رات میری آنکھیں آنسوؤں کی بجائے پھول گراتی ہیں۔

(۳)

۱۔ ہمارے داغ نے سیاہ بختی کے راز کو پوشیدہ رکھا، ہمارا چراغ کبھی شب کا پردہ چاک کرنے والا نہ بنا۔

۲۔ وہی دیدہ ور داغ دل پیدا کر سکتا ہے جس میں ہمارے گوہر شب چراغ (رات کو روشن کرنے والا لعل) کی سی بصارت ہو۔

۳۔ کوئی بھی مشفق ہماری تلاش میں قدم نہیں اٹھا رہا، آوارگی کہاں ہے کہ ہمارا سراغ لگائے۔

۴۔ غم کے بغیر نشاط نے ہمارے دل میں راہ نہیں پائی، بہار اور خزاں مل کر ہمارے باغ کا رخ کرتے ہیں۔

۵۔ حرف راست میں ہمارا قلم خام کار نہیں ہے، ہمارے کوئے نے کبھی کج خرامی نہیں کی۔

۶۔ دل کی تنگ وادی میں ہر مراد میسر ہے، ندیم تو ہمارے گوشہ فراغ میں اطمینان سے بیٹھ۔

(۴)

۱۔ میں اپنے کلام کا رونق بڑھانے والا ہوں، ہنر کی مانند آپ ہی اپنا مال دار ہوں۔



- ۲۔ میں اشک شوق ہوں، پلکوں میں اٹکا ہوں، میں آپ اپنی شاخسار کا غنجہ ہوں۔  
 ۳۔ میں غنجہ داغ کو تازہ رکھتا ہوں، میں اپنی بہار کا آپ آب و رنگ ہوں۔  
 ۴۔ میں نے کسی دوسرے کی بزم سے چہرہ روشن نہیں کیا، میں اپنی تاریک راتوں کی شمع ہوں۔  
 ۵۔ تالہ میری رگ جل سے سراٹھاتا ہے، میں اپنے تار کا نغمہ پرداز ہوں۔  
 ۶۔ زندگی نے مجھے روشن نہ کیا ورنہ، ندیم میں اپنے مزار کی شمع ہوں۔

(۵)

- ۱۔ تیری زلفوں نے دل کو آشفستہ حلی سے وابستہ کر کے خاص خوشبو سے خیالی آرزوؤں کا ایک عقدہ وا کر دیا۔  
 ۲۔ تیرا غم دل کے دیرانے کو درد سے کیسے  
 ۳۔ میں بزم میں دل کو خون جگر سے لبریز دیکھنے کا خواہاں ہوں کیونکہ مست لوگ خلی صراحی کو نظر سے گرا دیتے ہیں۔  
 ۴۔ نقصان کے اظہار سے چونکہ بدخواہی کا نفع ہے اس لیے خاموش ہو جا کیونکہ تاجر اپنے مالی نقصان کو ظاہر نہیں کیا کرتا۔  
 ۵۔ ندیم تیرے بیت ابرو سے غزالوں کا غزل خوان ہے، کیونکہ شاعر بلند مضمون کو تضمین کیا کرتا ہے۔

(۶)

- ۱۔ توکل کی مملکت میں غمناک، خوش رہتا ہے، جب تحمل حاصل ٹھہرا تو پھر بیداد بھی داد بن جاتی ہے۔  
 ۲۔ تو اسرار غیب جانتا ہے؟ تو پھر اگر کر سکتا ہے تو حل کر دے، تقدیر پڑھنے کے لیے علم کی ضرورت ہے۔  
 ۳۔ جب میں ہوس کو دل دے دوں تو وہ نفس کو غارت کر دے گی، بھلا گھر کے چور پر کس کو بھروسہ ہوتا ہے۔  
 ۴۔ میری پھونک سے دل سینے میں سارے جسم کو روشن کرتا ہے، یہاں چراغ ہوا کے چہرے



نے روشن ہوتا ہے

۵۔ تیری فتنے برسانے والی آنکھ سے ایک اشارہ سہ ستم کا خال ہے ہاں غارت گری میں ترک ماہر ہوتا ہے۔

۶۔ ندیم اس کی ذات اور خصلت سے دل اٹھالے، یہ مت یقین کر کہ بد خو، نیک فطرت ہوتا ہے۔

(۱)

سازد از نالہ مرا فوج غم انگشت نما  
آن زمان از دہن دوست دہدیوسی دست  
دستی از تیغ شود شہرہ و دستی ز قلم  
مہربانی کندت شہرہ عالم چون مر  
حسن در موسم طفلی ز تو عالم افروخت  
گر ازین دست ندیم از تو زند دستان سر  
فصیحی:

کشمیر کے مشہور شعرا میں سے ہے۔ عہد شاہجہان میں گلزارِ بخندانی کا چمن پیرا تھا۔ اس نے مولانا ندیم کی ندیمی اختیار کیے رکھی۔ صاحب دیوان ہے۔ یہ چند اشعار اس کے افکار کا نتیجہ ہیں۔ غزل:

(۲)

حسن پیرایہ دکان ہوس نتوان کرد  
طوطیان گر لب دریوزہ بحسرت بستند  
چون حیا پردہ نشین شو کہ گل خوبی را  
بال و پر سوز کہ تا ثروت پروازی ہست  
ہمہ تن بال شہوتن پروازی گیر  
چہ طلسمیست فصیحی کہ زمینان وفا  
شعلہ طور چراغ دل خس نتوان کرد  
شکرستان ہمہ در کام مگس نتوان کرد  
دست فرسود نگاہ ہمہ کس نتوان کرد  
بمراد دل خود سیر قفس نتوان کرد  
تکیہ بر گرم روی ہای نفس نتوان کرد  
پیش نتوان شدو رو باز بہ پس نتوان کرد



(۳)

آشفته ترازماست بسی انجمن ما      بی نور شود شمع طرب از گلن ما  
برناصیه غنچہ ما نقش طرب نیست      شرمندہ برون رفتہ نسیم از چمن ما  
نشگفتہ بمائیم بگلزار شہادت      پاشیدہ مگر کرد غمی در کفن ما  
از سوختن مانسود دہجہ تسلی      خوش برسر لطف آمدہ بیان شکن ما

فہمی:

ندیم کے معاصرین میں سے ہے۔ عالی فہم تھا۔ مشاعرے میں فصیحی اور ذہنی کے ساتھ مقابلے کا علم لہراتا تھا۔ اس کے چند اشعار غزل:

(۴)

فکر سرزلف تو مرا بی سروپا کرد      اندیشہ پابوس توام پشت دو تا کرد  
گفتم کہ بوصل تو رسم گر بودم عمر      نی وصل میسر شدونی عمر وفا کرد  
دردا کہ ترا مر نیا موخت معلم      در مکتب خوبی ہمہ تعلیم جفا کرد  
تارو برہ بادیدہ عشق نہادیم      صد گو نہ غم از ہر طرفی روی بما کرد  
فہمی نتوان رست ز اندیشہ خوبان      زینگونہ کہ در دل غم این طائفہ جا کرد

فطرتی:

فطرتی بھی ندیمی و فصیحی کے ساتھیوں میں سے ہے۔ بظاہر وہ بھی ملا ذہنی کا شاگرد تھا۔ بلند فطرت کا مالک تھا۔ جب میرزا فطرت کشمیر آیا اور اس نے اس کے اشعار سنے تو کہنے لگا کہ اگر مجھے معلوم ہوتا تو میں اپنا تخلص فطرت نہ رکھتا۔ فطرتی کے چند اشعار:

(۵)

از بلغ و گل ہواۓ داغ فروداشت      پای ہوس کج فراغ فروداشت  
پرتو گلند عشق فروغ خرد نماد      سررزد آفتاب و چراغ فروداشت  
روشنی، گلشنی، مشتری اور مری کے علاوہ اس دور میں اور بھی بلاغت نشان شعرا منصفہ



شہود پر تھے۔ اختصار کی خاطر انہی چند شعرا کے ذکر پر اکتفا کی گئی۔ بہر حال روشنی تخلص کے دو شاعر ہیں۔ ان میں سے ایک ہمدان کا رہنے والا ہے جو شہستان معانی کے الفاظ کا روشکر ہے۔ یہ شعر اس کا ہے:

(۱)

- ۱۔ فوج غم، نالہ سے میری انگشت نمائی (شہرہ) کر رہی ہے کیونکہ پہ سلاار پرچم ہی سے انگشت نما (متعارف و مشہور) ہوتا ہے۔
- ۲۔ دوست کا منہ اس وقت تیرے ہاتھوں کو بوسہ دیتا ہے جب تیرا وجود، عدم میں انگشت نما (جس کی طرف اشارہ کیا جائے) ہوتا ہے۔
- ۳۔ ایک ہاتھ تموار سے شہرت پاتا ہے تو ایک ہاتھ قلم سے، وہ ہاتھ بڑا خوش بخت ہے جو کرم سے انگشت نما ہوتا ہے۔
- ۴۔ مہربانی تجھے مہر (سورج) کی طرح دنیا میں شہرت دے گی کیونکہ جم (حضرت سلیمان) چوٹی کی دل جوئی ہی سے انگشت نما ہیں۔
- ۵۔ جس نے بچپن کے موسم میں دنیا کو تجھ سے روشن کیا، اب تو آفتاب ہے جو مسجد انگشت نما ہوا ہے۔
- ۶۔ اے ندیم اگر اس ہاتھ سے (اس طرح) تجھ سے دستاں یعنی نغمے نکلتے رہے، مراد تو اسی طرح شعر کہتا رہا تو پھر عرب و عجم میں تو انگشت نما (مشہور ہو سکتا ہے)

(۲)

- ۱۔ حسن کو ہوس کی دکان کا لباس و زینت نہیں بتایا جاسکتا، طور کے شعلے کو خس (گھٹیا انسان) کے دل کا چراغ نہیں بتایا جاسکتا۔
- ۲۔ اگر طوطیوں نے حسرت کے باعث لب گدائی بند کر لیے ہیں تو مکھی کے حلق میں سارا شہرستان نہیں ڈالا جاسکتا۔
- ۳۔ حیا کی مانند پردہ نشیں ہو جا کیونکہ گل خوبی کو ہر کسی کی نگاہوں کا دست فرسودہ (ہاتھ میں ملا ہوا) نہیں کیا جاسکتا۔
- ۴۔ ہل و ہلا ڈال، کیونکہ جب تک تجھ میں پرواز کی کچھ دولت ہے، دل کی مراد کے



مطابق نفس کی سیر نہیں کی جاسکتی۔

- ۵۔ سرپا شہپر بن جا اور تن پرواز حاصل کر، نفس کی گرم رفتاری پر بھروسا نہیں کیا جاسکتا۔
- ۶۔ نصیحتی یہ کیسا جلوہ ہے کہ وفا کے میدان سے نہ تو آگے جلیا جاسکتا ہے اور نہ واپس ہی مڑا جاسکتا ہے۔

(۳)

- ۱۔ ہماری انجمن ہم سے اور بھی زیادہ آشفستہ ہے، ہمارے شمع دان سے شمع طرب بے نور ہو جاتی ہے۔
- ۲۔ ہمارے غنچے کی پیشانی پر طرب کا نقش نہیں ہے، نسیم ہمارے چمن سے شرمندہ ہو کر باہر نکل گئی۔
- ۳۔ ہم شہادت کے گلزار میں ان کھلے رہے، ہمارے کفن میں شاید کوئی غم بکھیر دیا گیا۔
- ۴۔ ہمارے جلنے سے کوئی تسلی نہیں ہوتی، ہمارا چیاں شکن (محبوب) کیا اچھا مریانی پر آیا۔

(۴)

- ۱۔ تیری زلفوں کے فکر نے مجھے بے سروپا کر دیا، تیرے قدموں کو چومنے کی سوچ نے میری کمر دہری کر دی۔
- ۲۔ میں نے سوچا کہ اگر میری زندگی ہے تو مجھے وصل میسر آئے گا لیکن نہ وصل ہی میسر آیا اور نہ ہی زندگی ہی نے وفا کی۔
- ۳۔ دکھ کی بات ہے کہ استاد نے تجھے محبت کی تعلیم نہ دی، اس نے مکتب حسن میں تجھے صرف جفا کی تعلیم دی۔
- ۴۔ جب ہم نے بلویہ عشق کا رخ کیا تو سیکڑوں قسم کے غم ہماری طرف متوجہ ہو گئے۔
- ۵۔ فنی حسینوں کے بارے میں سوچوں سے نجات نہیں پائی جاسکتی، اس لیے کہ اس گروہ کے غم نے کچھ عجب طرح سے دل میں جگہ کر لی ہے۔

(۵)

- ۱۔ بلغ و گل سے میرے دماغ کی ہوا بیٹھ گئی (بلغ و گل کی خواہش نہ رہی)، میرے پاس ہوس کنج فراغت میں بیٹھ گئے۔



۲۔ عشق نے اپنا جلوہ دکھایا تو خرد کی روشنی جاتی رہی۔ آفتاب طلوع ہوا اور میرا چراغ ماند پڑ گیا۔

در بزم ازان بہ پہلوی خود جلوہ مرا تا راست سوی اون توانم نگاہ کرد  
(وہ بزم میں مجھے اس لیے اپنے پہلو میں جگہ دیتا ہے تاکہ اس کی طرف میں سیدھی نگاہ نہ کر سکوں)

مشتی کا تھوڑا سا ذکر کروں گا۔ مہر، مشہد کا رہنے والا تھا۔ اس کا دل شاہدان معانی کی محبت کا مشہد اور اس کا کلام طبائع غندانی کا پسندیدہ ہے۔

گلشنی: گلشن شیراز کے نغمہ سنج عنادل میں سے تھا۔ گل مقصود کی خوشبو میں سونگھنے کی خاطر اس نے جنت نشان ہندوستان کے گلزار کی طرف توجہ کی (از تذکرہ صبح گلشن صفحہ ۴۸۰ فقیر اللہ) اللہ تعالیٰ اس فقیر اور اس کے والد کو بخشے۔

مشتی:

محلہ خندہ بون کے سادات میں سے اور ملا ذہنی کا شاگرد ہے۔ شاعری میں قدرت کاملہ کا مالک تھا۔



## دور عالمگیر

مختصر یہ کہ جن دنوں لشکر خان کشمیر کا نظام تھا، ظل سبحانی، زینت بخش صاحبقرانی ابوالمنظر محی الدین محمد اورنگ زیب عالمگیر بہادر بادشاہ غازی نے بلاد دکن سے اٹھ کر ہندوستان مملکت کا ارادہ کیا۔ اس نے اپنے بڑے بھائی دارالشکوہ کو چند ایک لڑائیوں کے بعد قتل کر دیا اور تخت سلطنت پر بیٹھ گیا۔ شاہجہان بادشاہ اکبر آباد (آگرہ) کے قلعہ میں محبوس ہوا۔ اپنے بھائیوں محمد شجاع اور مراد بخش کو اس (عالمگیر) نے شکست دی۔

عزیز اورنگ (و) تاج پادشاہوں کے تخت و تاج کے لئے باعث زینت) ”ظل الحق“ (اس کی تخت نشینی کی) تاریخ ہے۔ (۱۰۶۹ / ۵۹-۱۶۵۸)۔ لشکر خان، ظل الہی عالمگیر شاہی کے حکم سے دربار میں طلب ہوا اور اس کی جگہ اعتقاد خان کو کشمیر کی نظامت (گورنری) سے سرفراز کیا گیا۔ ۱۶۶۱/۱۰۷۱ میں خان مذکور کشمیر آیا۔ اس دو برس یہاں حکومت کی۔ مصراع: ہر کراہیچ روز نوبت اوست (ہر کسی کی باری پانچ روز ہے)

عدل و احسان وہ اس حد تک کوشاں رہا کہ مقدمات خود پڑھتا، مدعی اور مدعا علیہ کو اپنے دربار میں طلب کرتا۔ اس نے کثرت سے دربان اور ڈیوڑھی بان نہ رکھے۔ علما و فضلا کی تعظیم و تکریم کرتا۔ خود بھی کتاب اور مسئلے سے واقف تھا۔ مشرق کی جانب ارواٹ خان کی عمارت و خانہ کے سامنے اس نے بلغ اور عمارت تعمیر کی۔ جب دربار سے اسے بلاوا آیا تو ۱۶۶۳-۳/۱۰۷۳ میں دربار روانہ ہو گیا۔

واضح رہے کہ جب گذشتہ سلاطین کا دور نوبت سرعت و عجلت میں اختتام کو پہنچا تو



و قلع نگار کے قلم نے ہر ایک نامدار سلطان کے عہد حکومت کے ذکر کے آخر میں کلمات کے حامل ان فضلا و شعرا اور مشائخ کے احوال تحریر کئے جو متعلقہ دور میں موجود تھے۔ اب جب کہ عالم و اہل عالم نے، تحت صاحبقران کے رونق افزا، کامگار و کامران بادشاہ کے جلوس سے تازگی و شگفتگی پائی ہے تو علم و کمال و تقویٰ اس کے وجود مسعود کی بدولت از منہ و گذشتہ کی نسبت کہیں زیادہ ترقی پر اور روز افزوں ہے۔ حق تعالیٰ نے اس عالی شان سلطان کو جس طرح علم و عمل میں بھرپور برکت عطا کی ہے، اسی طرح اس کی طویل عمر، فرصت حکومت اور وسعت مملکت سے بھی اہل عالم پر احسان کیا ہے۔ اس کے عہد میں ملک کے ہر ہر گوشے میں اہل کمال پیدا ہوئے۔ لازم ٹھہرا کہ قانون تاریخ نویسی کے تحفظ کی خاطر ہر پان سات برس یا زیادہ سے زیادہ دس برس کے (واقعات قلمبند کرنے کے) بعد اہل کمال کے احوال تحریر کیئے جائیں کہ اس کتاب کی بنیادی غایت ہی یہی ہے۔

### میر شاہ بابا:

حضرت میر سید میرک ملارتی کا پوتا اوڈے بے نظیر دانشمند تھا۔ اس نے بعض علوم ملا باقر نادرہ لہو سے حاصل کئے۔ ہمیشہ دینی علوم کی تدریس میں مشغول رہا۔ عین جوانی میں وفات پا گیا۔

### خواجہ مومن جیل:

متخلص بہ عاری۔ خواجہ ابوالقاسم جیل کا بیٹا ہے جو یوسف خان کشمیری کا رفیق تھا۔ علم موسیقی میں اس کی تالیفات ہیں۔ اس خواجہ مومن نے علوم میں پہلے مولوی ملا جوہر ثانت سے استفادہ کیا اور بعد میں مولوی خواجہ حیدر چرخ سے۔ پھر ترک دنیا کر کے کسی مرشد کی تلاش میں سفر اختیار کیا۔ جمع ادا کر کے بامراد ہوا اور جناب نبوت (ماب حضور) صلی اللہ علیہ کے روضہ مبارک سے بشارت پائی کہ تیرا مرشد تیرے وطن میں ہے۔ چنانچہ وہاں سے وہ کشمیر آیا جہاں پر گنہ کامراج میں سیہ ریشہ بابا کی صحبت میں اس کے دل نے قرار پایا۔ دو ہفتے ان کی خدمت میں رہا۔ آخر ان سے اسے یہ جواب ملا کہ جس کی تمہیں بشارت دی گئی ہے وہ میں نہیں ہوں۔ تیرا شیخ، ابوالفقرا بابا نصیب ہے۔ اس بنا پر وہ ان (نصیب) کی خدمت



میں پہنچا۔ وہ اس کی طرف متوجہ ہوئے اور یوں وہ بلند درجے کو پہنچا۔ تاحیات ان کی خدمت میں رہا۔ جب وہ واصل بحق ہوئے تو اس نے پھر سفر اختیار کیا۔ بغداد پہنچا، جہاں اس کی بہت پذیرائی ہوئی اور وہ طالبان الہی کا مرشد و مقتدا ہوا۔ اس کا بھائی خواجہ عبدالحق حج سے فارغ ہو کر بغداد پہنچا اور اس سے ملائی ہوا۔ چند روز وہ اکٹھے رہے۔ جب حاجی عبدالحق نے اس سے وطن جانے کی اجازت چاہی تو اس نے وقت و داع فرمایا کہ اے حاجی عبدالحق تاریخ یاد رکھ کہ اس سے خوشی ہوتی ہے۔ عالی طبع کا مالک تھا۔ چنانچہ شیخ ابوالفرا کی تاریخ رحلت اس نے کہی: ”شیخ مومن“ (۱۰۳۶ھ/۷-۱۲۳۶)۔ یہ اشعار اس کی واردات قلبی کے حامل ہیں:

ای بلو اوتر گر گزری در دیوہ سر از من خبری نیز بان دلبر بر  
 کشمیری و فارسی اگر گوش نکرد ہندیش بگوی کہ ”اوتر میر اوتر در“  
 (اے بلو شمل اگر دیوہ سر میں تیرا گذر ہو تو اس دلبر کی طرف میری خبر بھی لیتی جانیو، اگر وہ کشمیری اور فارسی زبان پر توجہ نہ دے تو ہندی زبان میں اسے کہنا کہ ”اوتر میر اوتر در“  
 عمریت درین رشتہ پریشان گشتیم گفتم گران شویم و ارزان گشتیم  
 در طالع ماکسو بازاری بود آئینہ فروش شر کوران گشتیم  
 (ایک مدت ہوئی کہ ہم اس دھاگے میں منتشر ہو گئے۔ میں نے سوچا کہ ہم گراں ہو جائیں لیکن ارزاں ہو گئے، ہمارے مقدر میں کساو بازاری تھی، اس لئے ہم اندھوں کے شر میں آئینہ فروش بن گئے)

ملا حاجی گنائی:

عرف رضوی۔ اکثر علوم میں مدرس تھا۔ اتفاق سے دربار میں پہنچا اور بادشاہ عالمگیر کی خدمت میں اس کی شاہزادگی کے دنوں میں، باریاب ہوا۔ بادشاہ عالمگیر نے اس کی شاگردی اختیار کی۔ پھر وہ بادشاہ کے لشکر کے منصب قضا پر فائز ہوا۔ یہ ان دنوں کی بات ہے جب وہ (اوزنگ زیب) اورنگ آباد کا ناظم تھا۔ کہتے ہیں کہ جب اس (اورنگ زیب) نے شاہجہان کی بے پروائی اور داراشکوہ کی غیر شرعی حرکت پر بغاوت کا ارادہ کیا اور اس کے لئے اپنے لشکر کے علما سے فتویٰ چاہا تو سب نے متفقہ طور پر بغاوت کی تصدیق کر دی لیکن مذکورہ ملا حاجی



نے نہ کی اور وہ آشکارا الگ رہا۔ اس کا کہنا تھا کہ اگرچہ بادشاہ کی طرف سے فسق و فجور کا اظہار واضح ہے تاہم بغاوت تو فتنے کا باعث ہے، بالخصوص جب باپ مقابل ہو تو جائز نہیں۔ الغرض اس نے عدالت و حقانیت کا زیور سجا رکھا تھا۔

### مولانا خواجہ محمد تو بیگر:

مولانا جوہر نانت کا شاگرد اور اکثر علوم میں صاحب استعداد تھا۔ اس کا زیادہ تر وقت درس اور صرف و نحو کی بحث میں بسر ہوتا۔ اکثر اہل علم نے یہ دو علوم اس سے سیکھے۔

### شیخ داؤد المعروف بہ بٹہ مالو:

پل و دیار کے جوار میں و دیارن ونی کا رہنے والا تھا۔ مرد توانا تھا۔ تنہ سے نمک لا کر فروخت کرتا۔ جب اس کے دل میں خدا طلبی کی خواہش پیدا ہوئی تو خواجہ یوسف کانبو کی خدمت میں ارادت کے ساتھ پہنچا۔ خواجہ یوسف ایک پرہیز گار اور تقویٰ شعار انسان تھے اور وہ مزار بلہ کواۃ میں مدفون ہیں۔ ان کی وساطت سے وہ الدریشہ باباے ہجراری کی دل آگاہ خدمت میں پہنچا۔ یہ بابا ارشاد دستگاہ حضرت ہروی بابا کے خلیفہ تھے۔ یہاں اس نے ان سے تربیت کے حقیقی معنی پائے۔ اگرچہ وہ ناخواندہ اور ظاہری علم سے بے بہرہ تھا، تاہم وہ صاحب باطن ہو گیا، علم لدنی سے بہرہ ور ہوا اور معتبر حالات کا مالک ٹھہرا۔ اس نے صاحب احوال اصحاب اکٹھے کیے اور کرامات کونیہ کے اظہار کے باعث اسے عوام میں بڑی شہرت حاصل ہوئی۔ یوں وہ مرجع خاص و عام ہوا۔ اس کے باوجود وہ حدیث مبارکہ ”اٰطبو الزرق من خبایای الارض (زمین کے اندر سے اپنا رزق تلاش کرو) کے مطابق وہ زراعت سے اپنی روزی کا سامان کرتا اور کھیت کے ”گھوڑی“ وغیرہ بذات خود کرتا۔ راقم حروف نے اپنے مرشد کی زبان سے اور آنجناب حضرت ولایت مرتبت لوزہ باباے پروانہ سے، جو خلیفہ خاص تھے، سنا کہ ہمارے پیر کشف و کرامات میں شیخ حمزہ قدس سرہ سے کمتر نہ تھے، لیکن کسی نے بھی ان کے احوال قلمبند نہ کیے۔ ایک روز مذکورہ لوزہ بابا کسی سے درپردہ حسب حال بتا رہے تھے کہ کسی درویش کو، موضع مذکور میں، رات کے وقت بٹہ مالو کی خدمت میں غسل کی ضرورت پڑ گئی۔ وہ شدید سرد ہوا کے دن تھے۔ جہ کول ندی جم گئی تھی۔ درویش آخر پہر



خود پر جبر کرتے ہوئے ندی کے کنارے پہنچ گیا۔ اس نے برف توڑ کر کئی مرتبہ پانی جسم پر ڈالا جس کے سبب وہ گر کر بیہوش ہو گیا۔ کسی کو بھی اس صورت حال سے آگاہی نہ تھی۔ جب نماز کا وقت ہوا تو شیخ وہاں پہنچ گئے۔ شیخ نے اس درویش کے سر کو جنبش دی اور کہا کہ اس موقع پر جب تیمم جائز ہے تو اپنے آپ کو مارنا کیا ضرور ہے۔ جب اس نے دیکھا تو خود کو مسجد میں پایا اور اسے اس کی خبر نہ ہو سکی کہ اسے ندی کے کنارے سے وہاں کون لایا ہے۔ مرشد کے بارے میں کسی اور کی زبان سے انہوں نے اسی قسم کی بات بتائی کہ ایک روز کسی شخص نے عاجزی کے ساتھ ان کی خدمت میں عرض کیا کہ فلان شخص نے مجھے دھتکار دیا اور خدمت سے دور کر دیا ہے۔ آپ سے شفاعت کی توقع رکھتا ہوں۔ انہوں نے فرمایا: بہتر۔ جب وہ شخص چلا گیا تو کسی نے صورت حال کے بارے میں استفسار کیا۔ انہوں نے فرمایا کہ فلاں ابدال تھا۔ اس نے اس شخص کو کھیتی کی جگہ پر یہاں مقرر کر رکھا تھا۔ مقررہ خدمت میں اس سے کچھ کوتاہی ہو گئی جس کے باعث اسے معزول کر دیا گیا۔ اب وہ پھر چاہتا ہے کہ کام پر لگ جائے۔

ایک رقیق القلب مرد صالح نے بیان کیا کہ میں چودہ برس یا کچھ اوپر کا ہوں گا جب میں حضرت بٹہ مالو کی خدمت میں حاضر ہوا۔ ناگاہ ایک صوفی نما آدمی آیا۔ بٹہ مالو نے اسے دیکھا اور کہا کہ ایہ کاک یعنی ابلیس آیا ہے۔ پھر وہ اس کی تعظیم بجالائے اور بڑی فروتنی و انکسار کے ساتھ بولے کہ میں تیرے دامن سے کب باہر ہوں ابھی تک میں تجھ سے خلاصی نہیں پا رہا جو کچھ تو مجھ پر وارد کر رہا ہے میرے پاس اس کا کوئی چارہ نہیں کہ گنگار ہوں۔ زائر نے گوشہ چشم سے ناقل کو اشارہ کیا کہ سن کیا کہہ رہا ہے۔ بٹہ مالو بولے: کہ وہ تو ایک نامراد آدمی ہے اسے کیا خبر تیرے سامنے تو بڑے بڑے لوگ عاجز ہیں۔ پھر اس نے بٹہ جیو کو نماز ادا کرنے کا اشارہ کیا اور چلا گیا۔ ناقل (یعنی مرد صالح) نے بتایا کہ مجھے اس کی صورت کچھ اس طرح دکھائی دی جیسے اس کے چہرے سے آگ برس رہی ہو۔

ایک دن کسی آدمی نے ایک جن کے تصرف کے خلاف شیخ کی خدمت میں شکوہ کیا اور ان سے مدد چاہی۔ انہوں نے اس جن کو اپنی خدمت میں طلب فرمایا اور نرم و گرم نصیحت کی۔ پھر اس بیمار آدمی سے فرمایا کہ اسی آدمی نے تجھ پر تصرف کر رکھا تھا اب اس نے چھوڑ دیا ہے۔ وہ بڑی تیزی سے اس کے پیچھے بھاگا تاکہ اسے پکڑ لے۔ جب دروازے پر



پہنچا تو اسے کچھ بھی نظر نہ آیا۔ یہ دونوں واقعات ان کے روضہ کے ایوان میں پیش آئے۔  
 بڑے مالو جیو کے تعزفات اور خوارق عادات کے بارے میں لوگوں کی زبانوں پر بے حد و حساب  
 حکایات ہیں۔ ۶۰/۱۰۷۰-۱۶۵۹ میں رحلت فرمائی۔ اپنے مسکن میں دفن ہوئے۔ ان کا مقبرہ  
 فیض و فتوح کا مقام ہے۔ ان کی رحلت کے بعد ان کے ایک مرید ملا محسن خوشنویس نے ان  
 کی تاریخ وفات لکھنے کا خیال کیا۔ بڑے مالو جیو اسے خواب میں نظر آئے اور بولے بھلانے! تو  
 کس لئے درد سری کا شکار ہے۔ میری تاریخ وفات ”ع غ“ ہے یعنی ۱۰۷۰ھ۔

### غرق بحر توحید الہ حضرت آخوند ملاشاہ:

شاہ محمد نام تھا۔ بدخشن کے رہنے والے تھے۔ چھوٹی عمر ہی سے ان کے باطن سے علوم  
 استعداد کے آثار ظاہر تھے۔ تحصیل قرآن کے دنوں میں علوم عربیہ اور شعر میں اپنے  
 معصروں سے گوے سبقت لے جانے کی خاطر غیر معمولی اہلیت کا مظاہرہ کرتے رہے۔ جب  
 انہوں نے فقر اور ترک کی راہ اختیار کی تو بہت سفر کیے۔ آخر کار حضرت میان شاہ میر  
 لاہوری قادری کی خدمت میں تربیت حاصل کی جو مجذوب نما محبوبوں میں سے تھے۔ وہ  
 مدتوں قلندر وار سیاحت میں مصروف رہے۔ توحید کے معاملے میں وہ عجب سوز و گداز کے  
 مالک تھے۔ انہی حالات میں وہ کشمیر پہنچے اور کشمیر کے اس کوہ ماران کو اپنا معبد و مسکن بنا  
 لیا۔ ان کے شیخ ہونے کا شہرہ اور ان کی بزرگی کا آوازہ دور تک پھیل گیا۔ شاہزادہ داراشاہ اور  
 اس کی بیگم ارادت کے طور پر آئے اور انہوں نے بہت زیادہ مالی و بدنی خدمت کی۔ نیز گھر  
 اور پتھر کی خانقاہ اور معروف ٹھکانوں کی تعمیر عمل میں لائے۔ جن دنوں وہ کوہ ماران میں  
 سکونت پذیر تھے ان کے بھائی ان کا اتاپتا پوچھتے کشمیر پہنچے۔ اتفاق سے وہ انہی کی خدمت میں  
 پہنچ گئے۔ جب انہوں نے نام و نشان و وطن اور آباد و اجداد کا بتایا تو ملانے فرمایا کہ میں ہی وہ  
 شاہ ہوں جسے اب ملاشاہ کہا جاتا ہے۔ بھائی اور دوسرے اقارب حضرت یوسف علیہ السلام  
 کے بھائیوں کی طرح ان سے لپٹ گئے۔ اس کے بعد دوسرے اعزہ و اقربا نے وہاں آکر اس  
 پہاڑ کے دامن کو ٹھکانا بنا لیا۔ جناب آخوند نے مسند تجرید آراستہ کی اور کبھی شادی خانہ آبادی  
 کا نہ سوچا۔ اس دور کے امرا و فضلا اور بعض مشائخ اکثر ان کی خدمت میں حاضر ہوتے۔  
 موزوں طبع کے مالک تھے۔ انہوں نے وحدت کے سرور کثرت میں پایا۔ حقائق و معارف



کے بیان میں تقریباً ایک لاکھ اشعار تصنیف کیے جو لطائف پر مبنی ہیں۔ کمال عرفان کے بلوجود لطیفہ گوئی سے کبھی نہ چو کے۔ مشہور ہے کہ شاہجہان بادشاہ نے ان سے ملاقات سے قبل موسوی خان صدر کو آزمائش کی خاطر ان کی خدمت میں بھیجا۔ جب وہ ان کی صحبت میں پہنچا تو ملا تعظیم و تکریم پر قطعاً راضی نہ ہوئے۔ خان مذکور نے یہ سمجھا کہ انہوں نے اسے نہیں پہچانا۔ چنانچہ وہ بولا کہ میں موسوی خان ہوں۔ ملا نے جواب دیا کہ ہم محمدی ہیں، ہم کسی موسوی اور عیسوی کو نہیں جانتے۔ اس قسم کی کئی حکایات اور لطائف ان سے منسوب و مشہور اور زبانوں پر مذکور ہیں۔ ملا بحر توحید میں غرق تھے، اور کثرت موہومہ ان کے حل باطن میں مزاحم نہیں ہوتی تھی۔

ایک روز انہوں نے حوض کے کنارے لوگوں کی بھیڑ دیکھی۔ اس کا سبب پوچھا تو کسی نے بتایا کہ جناب بابا نصیب، حضرت مخدوم شیخ حمزہ قدس سرہ کی زیارت کے لئے تشریف لائے ہیں۔ چونکہ ملا کو ایک مدت سے بابا نصیب سے ملنے کا شوق تھا، اس لئے عزیزوں نے جناب بابا کو رغبت دلائی اور انہیں ان (ملا) کی خدمت میں لے آئے۔ دونوں میں مکالمہ و مذاکرہ ہوا۔ ملا نے بابا سے پوچھا کہ یہ کثرت وحدت کی ضد ہے؟ بابا نے فرمایا کہ وحدت کثرت میں ہے۔

جب ۱۰۶۹ھ/۹-۱۲۵۸ میں سلطنت کے تاج و تخت پر جہاں پناہ بادشاہ اورنگ زیب عالمگیر کا قبضہ ہوا تو داراشکوہ کے مخالفوں نے کوشش کر کے ملا کو بادشاہ کے حکم پر دربار میں طلب کر لیا۔ مجبوراً انہیں لاہور جانا پڑا، جہاں وہ چند برس زندہ رہے۔ انہوں نے وہاں مسافروں کی سی زندگی بسر کی اور خوف و رجا میں ان کا وقت گذرا۔ وہ فرمایا کرتے: الحمد للہ! میرا آغاز اور آخر پردیس میں گذرا۔ جب دار فقا سے ان کی جدائی کا زمانہ قریب آیا تو وہ متوجہ ہو کر پاکی میں بیٹھے اور مرشد کے مزار کے جوار میں انہوں نے مالکوں سے کچھ زمین خریدی اور یہ وصیت کی کہ میرا مدفن یہ جگہ ہوگی۔ پھر وہ بیمار پڑ گئے۔ شب رحلت وہ آخوند ملا محترم اور میاں اسماعیل لاہوری سے خواب میں ملے، اور انہیں اپنی وفات سے آگاہ کرتے ہوئے تکفین و جمینر کی تاکید کی۔ یہ روایت راقم حروف نے براہ راست اپنے مرشد سے سنی کہ انہوں نے جناب حضرت میر محترم سے بالمشافہ سنی تھی۔ ملا نے اپنی تاریخ وفات نزع کے عالم میں خود کسی تاریخ:



ع داد و توحید ملا شاہ جان

بلاشبہ تاریخ گوئی میں وہ اپنے وقت کے بے مثل تھے۔ آخوند کے چند اشعار درج ذیل ہیں۔ یہ رباعی مشہور ہے:

از علم نظر اگر با کسی خبر است قطع رہ یارش بہ پر شاہ پرست  
از ذکر و فکر جہان را اثر است قربان نظر شوم کہ کار دگرست  
(اگر علم نظر سے کوئی باخبر ہے تو وہ محبوب کے کوچے کا راستہ شہپر سے یعنی تیزی سے طے کرتا ہے، ذکر و فکر ہی سے جہان پر اثر ہے۔ میں اس نظر پر قربان جاؤں جو کارگر ہے۔)  
”کار دگر“ سے مفہوم واضح نہیں۔ کتابت کی غلطی ہے) مقام فنا سے متعلق کہا ہے۔ غزل:  
شاہ جہان آفرین جای مرا بر گرفت گفت تو بر خیز شاہ جاری توشد جای ما  
(شاہ جہان کو آفرین ہے کہ اس نے میری جگہ لے لی۔ اس نے کہا: شاہ تو اٹھ جا، تیری جگہ ہماری جگہ بن گئی ہے)

ملا صاحب دیوان و مثنویات ہیں۔ ان میں سے بیشتر توحید و معارف سے متعلق ہیں اور کچھ اپنے حالات سرگذشت سے متعلق موقوفوں کی ہیں۔

### حضرت شیخ نجم الدین المعروف بیخی ریشہ بابا:

جناب عارف باللہ خواجہ مسعود پانپوری کے تربیت یافتگان میں سے ہیں۔ اصل میں ان کا تعلق گاؤں سے تھا۔ کمال باطنی کے اکتساب اور سیر معنوی کے اتمام کے بعد موضع کہوشی پورہ میں سکونت فرمائی، جو شاہ کوٹ کے دامن میں واقع ہے۔ یہ شاہ کوٹ، تخت سلیمان، ہمارے نبیؐ اور ان (حضرت سلیمان) پر صلوٰۃ و سلام ہو، کے نام سے معروف ہے۔ زندگی کے آخر تک شدید ریاضات شاقہ میں مصروف رہے۔ تجرید و تفرید، مسلسل روزے اور ترک لذات میں ثابت قدم رہے۔ ان کے جسم پر صرف ایک کرتہ ہوتا۔ بہت کم کھاتے۔ کبھی دوسری مرتبہ سالن نہ مانگا۔ عزلت و گوشہ نشینی کی طرف بیحد مائل تھے۔ تاہم آخر میں، تقدیر ربانی سے، شاہجہانی رایات کے نزول کے دوران وزیراعظم سعد اللہ خان کی آمد و رفت کے سبب انہیں بہت شہرت حاصل ہو گئی۔ جس کے نتیجے میں اکثر لوگ ان کے خاطر شریف کے لئے ازیت اور ضیاع وقت کا باعث بنے لگے۔ سعد اللہ خان نے رخصت کے دن



ان سے نصیحت کی درخواست کی۔ چونکہ وہ فارسی سے نا آشنا تھے، اس لیے فرمایا کہ سعد اللہ خان سے کہو کہ وہ اس قدر علم و کمال کے ہوتے ہوئے اس لایزال حقیقی مولا کا طالب نہ ہوا۔ مخلوق کی خدمت اختیار کرے۔ جناب بابا نے عوامی بھلائی کے جو کام کیے وہ کئی ایک ہیں۔ مثلاً بند قاضی زادہ جو اس کے بنانے والے کی وفات کے باعث نامکمل رہ گیا تھا، اور اس کا کچھ حصہ پھسل کر لوگوں کی آمد و رفت کے لئے رکاوٹ کا سبب بن رہا تھا، پھر ہر روز کچھڑ میں اضافہ ہو رہا تھا، جناب بابا نے ایک کثیر رقم خرچ کر کے اس سارے بند پر سنگریزے ڈلوا کر اسے درست کر دیا جس سے مسلمانوں اور عام مخلوقات کے لئے آسانی ہو گئی۔ راقم حروف نے اپنے مرشد کی زبان سے سنا کہ جس روز وہ اپنے والد اور حقائق آگاہ خواجہ اسحاق ناوجو کے ہمراہ ان کی خدمت میں پہنچے تو وہ ایک کمرہ پہنچے ہوئے تھے، سر پر ایک چھوٹی سی پگڑی تھی، پاؤں میں نعلین تھے۔ وہ لاغر نظر آئے۔ جب ان کے زندگی کے دن پورے ہو گئے تو ۱۰۷۲ھ/۱۶۶۱ء میں وہ موضع مذکور میں دفن ہوئے۔ صائم الدھر (ہمیشہ روزہ رکھنے والے) اور صاحب تجرید تھے۔ امکان سواری کے باوجود پیدل چلتے۔ ان پر اللہ کی رحمت ہو۔ بڑی بے تکلفی کے مالک تھے۔ عام ملاقات کے دنوں میں جب امرا اور وزرا ان کی خدمت میں آتے جاتے تو وہ دوستوں اور ہمسروں کے احوال ان سے بڑی غنوار سے بیان کرتے، لیکن اپنے اعزہ کئے لئے انہوں نے کبھی ذخیرے کی فکر نہ کی۔

ایک روز ان کی بہن نے آزمائش کے طور پر نذرانوں میں سے ایک اشرفی اپنے سر کی سنگار پٹی میں لپیٹ کر رکھ لی۔ اسی لمحے مذکورہ بہن کو درد شکم نے آیا اور اس نے وہ اشرفی بابا کو لوٹا دی۔ ان حالات کے باوجود حکام کی آمد و رفت کی تشویش کے سبب ان کے معاصرین اور ہمسربا تیں اور حکایتیں تراشتے (؟) ”لوگ تعویذ کی استدعا کرتے۔ چونکہ ناخواندہ تھے، اس لیے اپنے نام کی ایک مہربنا رکھی اور یہ دعا لکھ رکھی تھی ”یا خفی اللطاف نجنی مما یخاف“ (پوشیدہ مہربانیاں فرمانے والے مجھے خوف والی شے سے بچا)۔ یہی مہر تعویذ کے طور پر بھی استعمال میں لاتے اور لوگوں کے کائنات اور اسناد پر ثبت کرتے۔ راقم حروف نے وہ دیکھی اور اس کی زیارت کی ہے۔



حضرت میر نازک قادری کے فرزند ارجمند ہیں۔ تین عالی قدر بھائیوں سے چھوٹے تھے۔ جب جناب میر محمد یوسف وبا کے زمانے اور عین جوانی کے عالم میں دارفا سے کوچ کر گئے اور جناب میر احمد شاہ نے علمی شغل کی زیادتی پر سجادہ نشینی کو ترجیح دی تو جناب حضرت میر علی محمد اپنے اسلاف کرام کی جگہ قائم مقام ہوئے۔ وہ علم و عمل میں رب کریم کی نشانیوں میں سے ایک نشانی تھے۔ انہوں نے قلوریہ سلسلہ علیہ کی بہت ترویج کی۔ اس شہر میں اس سلسلے کا ظہور ان کے انفاں شریفہ کی بدولت بہت ہوا۔ ان کی اولاد صاحب کرم تھی۔ حسن صورت و سیرت کے مالک تھے۔ بسا اوقات تصرفات کا بھی مظاہرہ کر دیتے۔ جن پر تمام احکام جاری فرماتے۔ ذکر جبر (بلند آواز سے ذکر) کے دوران ان کے حلقے میں ایک عجیب جوش و خروش دیکھنے میں آتا۔ مولانا میر داؤد دارگی کی عفت ماب دختران کے عقد میں تھی۔ انہوں نے رسوخ تمنا میں کبھی اولادِ نرینہ کا تعویذ نہ لکھا۔ تاہم اصحاب کی ایک جماعت ان کی خدمت و صحبت ہی سے عمل کے درجات کی طرف بڑھی اور ان لوگوں نے ارشاد و ہدایت کی مسند کو مزین فرمایا۔

جناب میر عمر کے آخری حصے میں مہادیو دی کے ہنگامے کے موقع پر، جس کا قصہ علی مراد نخان کے ذکر میں بیان ہو چکا ہے، شاہ جہان آباد (دہلی) پہنچے۔ راستے میں سرہند کے مقام پر حضرت عروۃ الوثقی (مضبوط گرفت) شیخ محمد معصوم فاروقی کے ساتھ محبت و صحبت کا طریقہ اپنایا۔ آنجناب کے بشارت بھرے اشارے پر کل گیارہ روز پائے تخت میں رہ کر واپس کشمیر چلے آئے جہاں انہوں نے ۱۰۷۲ھ/۲-۱۲۱۱ھ میں رحلت کی۔ چوتھے روز اصحاب ارادت نے آنجناب کے نام پر اہل شہر کو کھانا مہیا کرنے کی خاطر جامع مسجد میں ایک مجلس ضیافت ترتیب دی۔ اس موقع پر لوگوں کا اژدحام کچھ اس حد تک بڑھا کہ بھڑ میں چار آدمی جان بحق ہو گئے۔ وہ (میر) اپنے والد بزرگوار کے بالقابل دفن ہیں، گویا ان کے پہلو میں ان کو جگہ ملی ہے۔ ان پر اللہ کی رحمت ہو، رحمت وسیع۔ میر محمد علی کے بعض خلفا کا ذکر اپنی جگہ پر مرقوم ہو گا۔



## دور ابراہیم خان

علی مردان خان کا بیٹا ۱۰/۱-۱۲۶۰ء میں دربار کی طرف سے حکومت کشمیر پر متعین ہوا۔ اس نے ایک برس حکومت کی (اس دور میں) مسجد سے متعلق اہل سنت اور اہل تشیع کے درمیان جھگڑا کھڑا ہوا۔ آخر مسجد اہل سنت کو مل گئی۔ جب نوبت آخر کو پہنچی تو اسے کسی دوسرے منصب پر لگا دیا گیا۔

بادشاہ دین پناہ عالمگیر نے اسی تاریخ کے نزدیک ۳/۱۰-۱۲۶۲ء کے اوائل میں کشمیر کو اپنی تشریف آوری سے آراستہ کیا۔ جب علی آباد کے متصل پہاڑ کے درے میں آسمان کی سی شوکت والا ہاتھی بدک گیا اور اس کے نتیجے میں فوج کے کئی آدمی ہلاک ہو گئے اور چند بیگمات اور پردہ نشین خواتین بھی تلف ہو گئیں تو (اس حادثے سے) بادشاہ کا مزاج مبارک ناخوش ہوا۔ چنانچہ اس ہمیشہ بہار گلشن کی صرف تین ماہ سیر کر کے وہ واپس چلا گیا۔

## دور اسلام خان:

اب اسلام خان یہاں کا صوبہ دار مقرر ہوا۔ وہ ۳/۱۰-۱۲۶۳ء میں ولایت کشمیر میں داخل ہوا۔ اس نے دو برس تک یہاں حکومت کی اور اسلام کی ترویج میں کوشاں رہا۔ فضلا و علما سے اس کی صحبتیں رہیں۔ اپنے عہد میں اس نے عید گاہ میں مسجد مصلیٰ تعمیر کی، اس کی پختہ دیوار اٹھائی اور اسے اس مسجد سے زیادہ وسیع اور چوب و حطب سے تعمیر کیا جو اس سے پیشتر اس نے بنائی تھی۔ اسے علی مسجد اس لیے کہا جاتا ہے کہ سلطان زین العابدین کے ایک



نواسے علی شاہ نے اپنے عہد سلطنت میں اسے تعمیر کیا تھا، چنانچہ آج بھی یہ اسی نام سے مشہور ہے۔ مسجد کا صحن توت کے درختوں سے بھرا پڑا ہے۔ اسلام خان نے اس کے پرانے تناور درخت کاٹ کر اسے ہموار بنا دیا، اور ایک چنار زار قرار دے دیا۔ عید گاہ میں جو ستون کھڑا ہے وہ بھی اسی کا تعمیر کردہ ہے۔ اسلام خان اہل سخن میں سے اور طبع موزوں کا مالک تھا۔ والا تخلص سے شعر کہتا۔ اس کا اصل نام میر ضیاء الدین تھا۔ اس نے تمام عمر بادشاہ خدا آگاہ عالمگیر شاہ کی خدمت و رضا جوئی میں بسر کی اور عمدہ خدمات کا مورد ٹھہرا۔ شاہنشاہی عنایات سے وہ پنہنری امرا میں داخل ہوا۔ آبدار اشعار اور بلاغت شعار منظومات اس سے یادگار ہیں۔ یہ دو مشہور اشعار سخن فہم لوگوں کی زبان پر جاری ہیں:

بی تو شام تابرور ماشب بخون می زند      مردم چشم زگریہ غوطہ درخون می زند  
و سعتی پیدا کن ای صحرا کہ امشب از غمش      لشکر آہ من ازل خیمہ بیرون می زند  
(تیرے بغیر میری شام ہمارے دن تک شب خون مارتی ہے، میری آنکھوں کی پتلیاں گریہ کے سبب خون میں غوطہ زن ہیں، اے صحرا تو، خود میں وسعت پیدا کر، کیونکہ آج شب اس کے غم کے باعث میری آہ کا لشکر دل سے باہر خیمہ زن ہو رہا ہے)

کشمیر کی صوبہ داری کے بعد وہ دارالحکومت اکبر آباد (آگرہ) کی نظامت سے سرفراز ہوا اور وہیں ملک بقا کو سدھار گیا اور صاحب معارف و ایقان میر محمد نعمان، جو حضرت مجدد الف ثانی قدس سرہ کے خلفا میں سے تھے، کے احاطے میں دفن ہوا۔ غنی کشمیری نے اس کی تاریخ وفات ایک قطعے میں کہی۔ اس میں مادہ تاریخ یہ ہے: ع مرد اسلام خان والا جاہ (۱۰۷۳ھ/ ۱۶۶۳-۴)

### دور سیف خان:

تربیت خان کا بیٹا، ۱۰۷۶ھ/ ۱۶۶۵ء میں نظامت کشمیر پر مقرر ہوا۔ اس نے تین برس حکومت کی۔ وہ ایک خوفناک شخص اور ایک منتظم اور صاحب ضبط و نسق تھا۔ اس کے باوجود وہ پانچ اوقات کی قید (نماز) بلکہ اور ازواکار سے خالی نہ تھا۔ اراضی شہر کی پیمائش، تصور فرامین اور طلبہ کا تغیر و ترخیم اس کی بدعتوں میں سے ہیں۔ جب سیف خان، ہیرہ پور میں داخل ہوا تو وہاں کے زمینداروں اور منصب داروں نے، اس کے حکم کے مطابق، اجتماعی طور



پر اس کا استقبال کی ا۔ وہ عجیب طمطراق سے شہر میں داخل ہوا۔ داد و دہش اور بہت کھانا کھانا دوسروں کی نسبت حکام کا خاصہ تھا۔ اس کی ہیبت کے پیش نظر شہر کے منصب دار اور اکابر ”لاحول“ کہتے ہوئے چلتے۔ ایک زخمی بدن ہندو کے دعوے پر اس نے ”برج دارا“ کے نیچے جو اس کا مسکن تھا، خواجہ محمد صادق نقشبندی کو کھڑا کر لیا اور اس پر تازیانے برسانے شروع کر دیے، یہاں تک کہ وہ بے حس و حرکت ہو کر گر پڑا۔ جب اسے اس کے گھر پہنچایا گیا تو وہ رحلت کر گیا۔

سیف خان کے عہد میں کشمیر میں جو واقعات رونما ہوئے، ان میں سے ایک تسخیر کلان ہے، جہاں کا زمیندار دلدل محل مشرف بہ اسلام ہوا اور اس نے بادشاہ کے نام کا خطبہ و مسکہ جاری کیا۔ تبت میں مسجد تعمیر کی۔ دوسرا واقعہ یہ ہے کہ مشیخت پناہ، سرپا تقویٰ شیخ عبدالرشید چکنی نے حیدر ملک کے بیٹے حسین ملک چادرپر دشنام طرازی اور رخصت کا دعویٰ کیا۔ تفصیل اس امر کی یہ ہے کہ شیخ مذکور آستانہ چرار کی طرف جا رہے تھے۔ ملک، چادرہ میں اپنے گھر کے دروازے پر موجود تھا۔ کسی بنا پر دونوں میں کچھ گفتگو و بحث ہوئی جو آخر جھگڑے پر منتج ہوئی اور دونوں باہم دست و گریبان ہوئے، اسی کھینچا تانی میں ملک کی زبان سے سید اہم، علیہ الصلوٰۃ والسلام کے صحابہ کرام کی شان میں گستاخانہ الفاظ نکلے۔ شیخ عبدالرشید چکنی نے حاکم کے پاس اس سلسلے میں دعویٰ دائر کر دیا اور عدالت کے سربراہ نے اعلام کی استدعا کی۔ جب صوبہ دار نے اعیان شہر کے ایما پر، کہ ان میں سے کئی ایک ملک کے قرابت دار اور اکثر ہمد و ہم نشین تھے اور انہوں نے اس کی طرف داری کی تھی، اس پر حد شرعی کے اجرا میں کچھ دیر کی اور روداد دربار کو لکھ بھیجی، اس طرح وقائع کے مطابق ساری کیفیت بادشاہ تک پہنچ گئی، تو بادشاہ نے طرفین کو طلب کر لیا۔ وہاں اگرچہ دربار کے بعض امرائے جن کا تعلق شیعہ فرقے سے تھا، اس کی حمایت و پاسداری کی لیکن ان کی پیش نہ چلی۔ بہت زیادہ بحث مباحثے کے بعد عدل پسند بادشاہ نے، فوج کے قاضی کے حکم سے ملک کو قتل کر دیا۔ اس واقعہ میں بعض اہل تشیع نے جرات کرتے ہوئے اس شعر کو اپنے اہتمام کا موجب گردانا:

شد از قلم بیداد قوم یزید حسین ابن حیدر دوبارہ شہید  
(قوم یزید کے قلم و بیداد سے حسین ابن حیدر دوبارہ شہید ہو گئے)



سیف خان نے ڈل تلاب کے کنارے 'جانب مغرب' باغ سیف آباد آراستہ کیا۔ اس باغ کی بنیاد اس کے باپ کی تعمیر کردہ تھی۔ اس نے اپنے عہد حکومت میں جوے آب 'آبشار' حوض اور فوارہ تعمیر کیا۔ جلد ہی اس کی حکومت کی جو بار خشک ہو گئی اور اس کی تہذیبی نے اسے بدل کر رکھ دیا۔

### دور مبارز خان:

مبارز خان ۱۰۸۸/۱۷۷۷ء میں یہاں کا صوبہ دار مقرر ہوا۔ اس نے کوئی تین برس حکومت کی۔ سید اور صالح انسان تھا۔ صوبہ دار ہونے کے باوجود کفش پہنتا اور جامع مسجد میں حاضر ہوتا اس کے سفر میں بھی وسعت تھی، لیکن اس کے ہمراہی فریب کار تھے، جنہوں نے شرم و حیا کا پردہ چاک کر رکھا تھا اور بے باکی بلکہ تلپاکی سے لوگوں کے ساتھ سلوک کرتے اور چھوٹے بڑوں سب کے ساتھ اہانت و تذلیل سے پیش آتے، یہاں تک کہ ان سے ناحق کی خون ریزی بھی ہوئی۔ انہی حالات کی بنا پر مبارز خان نے اپنے عمل کے صفحے پر معزولی کا خط کھینچ لیا۔

مبارز خان کی نظامت کے ایام میں والی کاشغر عبداللہ خان نے اپنے بیٹے لولارس خان کی مخالفت کے سبب سلطنت چھوڑ دی اور حج کے ارادے سے کشمیر پہنچا۔ بادشاہ کے حکم سے اس نے والی مذکور کی قدر دانی کی۔ مبارز خان نے پچاس ہزار روپیہ اسے خزانہ کشمیر سے عطا کیا اور خواجہ صلیق بدخشی اوز دیگر ملازموں کے ہمراہ جو اس موقع پر دربار کی طرف سے مذکورہ والی کی مہمانداری کے لیے آیا ہوا تھا، شاہی تحائف و انعامات اور لوازم عنایات، از قسے ملبوسات، سونے اور چاندی کے ظروف و آلات پہنچا کر اسے خاص مہمان کا رتبہ دیا اور عبداللہ خان کی رفاقت میں دربار چلا گیا۔

### دور سیف خان:

سیف خان دوسری مرتبہ نظامت کشمیر پر مقرر ہوا۔ اس نے باغ زیہ نار میں نزول کیا پورے اہتمام کے ساتھ سجایا گیا تھا۔ سیف خان نے قاضی عبدالرحیم کو منصوب کر کے اسے آزادی سے کام کرنے دیا۔ ملا محمد رضا کا بیٹا قاضی ابوالقاسم جسے دل میں سیف خان کے



خلاف اس کے سابقہ دور کے حوالے سے کدورت تھی، مبارز خان کی حمایت میں اس شہر سے باہر نکل گیا۔ اس مرتبہ سیف خان نے فصلوں کی بہتری کے لئے بھرپور کوشش اور محمد آبلو کی نئے سرے تعمیر کی۔ سیف خان کے عہد میں ۳ صفر ۱۰۸۰/۲ جولائی ۱۲۱۹ کو زلزلے کا حادثہ پیش آیا۔ شام سے صبح تک کشمیر کی تمام عمارتیں پتھوڑے کی مانند جھولتی رہیں، تاہم کوئی خاص گزند نہیں پہنچا۔ اس کے عہد میں جو برکت رونما ہوئیں وہ کچھ اس طرح ہیں کہ اس کی حکومت کے زمانے میں جناب ”عارف امجد“ محبوب الصمد، مرشدنا، وسیلتنا الی اللہ“ (ہمت بڑے عارف، اللہ بے نیاز کے محبوب، ہمارے مرشد، اللہ کی طرف ہمارا وسیلہ) شیخ عبدالاحد سرہندی فاروقی نے کشمیر کو اپنے قدوم میمنت لزوم سے سرفراز فرمایا۔ ان کے بڑے بھائی شیخ سعد الدین محمد بھی اپنے بیٹے میاں محمد قطب کے ساتھ ان کے ہمراہ تھے۔ چونکہ خان مذکور کو باپ دادا سے اس خاندان کے ساتھ حقیقی ارادت تھی، بلکہ وہ خود بھی فائز الانوار مزار کا پروردہ تھا، اس لیے اس نے خدمت و عقیدت کا پورا پورا حق ادا کیا۔ اس نے حضرت کو اپنے مسکن سے متصل آنشخانہ میں ٹھہرایا اور خود ہر روز ان کی خدمت میں حاضر ہوتا اور روزمرہ کی ہر طرح کی ضرورتیں اور لوازم مکمل حسن عقیدت سے مہیا کرتا۔ بیشتر لوگ حضرت شیخ عبدالاحد کے حلقہ ارادت سے شرف اندوز ہوئے، بالخصوص کمالات منزلت حضرت مرشدی (میرے برشد) شیخ محمد مراد نے، جو ترک دنیا کر کے دو برس سے صاحب مکمل مرشد کی تلاش میں تھے، ارادت و عنایت اور معنوی تعلق کا قرب حاصل کیا۔ نیز ان کی وساطت سے بعض فضلاء مثلاً مولانا عبدالرشید زرگر، علامہ مولانا محمد حیدر بچ وغیرہم حضرت ایشان (عبدالاحد) کے حلقہ ارادت میں شامل ہوئے۔ اگرچہ انتہائی شہرت کے باعث آنحضرت کے حالات بیان کے محتاج نہیں ہیں، پھر بھی راقم احقر نے کتاب ”اشجار خلد ثمرات الاشجار“ وغیرہ میں کسی قدر لکھ دیے ہیں۔ اس کتاب میں چونکہ اس کا محل و موقع نہ تھا اس لیے اتنے ذکر ہی پر اکتفا کی گئی۔

مختصر یہ کہ اس مرتبہ سیف خان نے دو برس حکومت کی پھر اسے تبدیل کر دیا گیا۔ اس نے منصب سے علیحدگی اور گوشہ نشینی اختیار کر لی۔



## دور افتخار خان:

اس نے ۱۰۸۳/۱۷۷۲ء میں خلعت صوبہ داری پٹی، چار برس حکومت کی۔ حویلی میرزا محمد سلیم میں اس نے وقت بسر کیا۔ ملا محمد پارسا کے مزار کے قریب، جو مشہور مقبرہ متبرکہ ہے، تعمیر شدہ مسجد اسی کی بنا کردہ ہے۔ بظاہر آتش عامہ کا واقعہ، جس نے جامع مسجد سمیت شہر کے اکثر حصے کو جلا ڈالا تھا، افتخار خان کے زمانے میں پیش آیا۔ آگ کا آغاز کا وہ دارہ سے ہوا۔ ایک دنیا فتنہ کی بھینٹ چڑھ گئی اور اس وقت جامع مسجد بھی تیسری مرتبہ جلی، تاہم بادشاہ اسلام کے حکم سے پھر تعمیر کر دی گئی۔

## دور قوام الدین خان:

افتخار خان کے تغیر پر نظامت کشمیر اس کے سپرد ہوئی۔ اس نے حویلی میرزا سلیم میں نزول کیا۔ وہ اکابر زادگان میں سے اور صدر ایران ہونے کے علاوہ خلیفہ سلطان کا بھائی تھا جو وہاں کے والی شاہ سلیمان کا وزیر تھا۔ وہ ۱۰۸۶/۱۷۷۵ء کے آخر میں کشمیر پہنچا۔ وہ ضابطہ دان اور علمی مسائل سے واقف تھا۔ ارباب گناہ کی تنبیہ کے لیے ”تختہ کلاہ“ اس کی اختراع ہے۔ عید گاہ کی طرف اس نے ایک باغ کی بنا ڈالی، ایک عمارت تعمیر کی، خریدنے اور تعمیر میں اہل معاملہ کی رضا حاصل کی۔ دو برس سے زائد اس نے نظامت میں گزارے۔ ایک مشہور روایت کے مطابق قوام الدین خان کے عہد کے آخر میں بہت بڑی آگ کا واقعہ پیش آیا جو ”آتش کا وہ دار“ کے نام سے مشہور ہے۔ شہر کا بیشتر حصہ فتنہ کی نذر ہو گیا۔

مذکورہ خان کے دور نظامت میں جناب خواجہ محمد شریف وہ بیدی اور خواجہ محمد صابر نے، کہ حضرت خواجہ محمد اعظم مخدوم وہ بیدی کی اولاد سے ہیں، کشمیر میں شرف نزول فرمایا۔ یہ خواجہ محمد شریف، حضرت خواجہ عبدالغفار کے بھائی ہیں۔ ان کا سلسلہ نسب حضرت مخدوم اعظم المعروف سید احمد کاشانی تک پہنچتا ہے۔ بڑے فیاض، عالی ہمت اور اکابر ایران میں سے تھے۔



اس چند سالہ دور کے بعض ارباب کمال کا ذکر

ملا محمد امین گانی:

علاء الدین پوری، اکثر علوم میں بابا مجنون کے شاگرد اور ان کے داماد تھے۔ ان کا بیٹا ملا  
مقیم گانی فنون فضائل سے پوری طرح بہرور تھا۔

ملا عبدالنبی دیوانی بلدیہری:

مولانا جمال الدین کے بیٹے قاضی ابوالقاسم، خواجہ حیدر چرخ، ملا محمد تو بیگری اور ملا باقر  
نارہ لہو کی خدمت میں کسب علوم کیا اور راہ سلوک و معرفت میں بامراد ٹھہرے۔ اکثر اخوند  
ملا شاہ کے ہاں جاتے اور ان کی صحبت سے بہرور ہوتے۔

ملا رجب گنائی علاء الدین پوری:

بے مثل دانشمند اور حدیث میں مولوی حیدر علامہ کے شاگرد تھے۔ ان کا بیٹا حافظ  
یعقوب ایک فاضل و صالح انسان اور حافظ قرآن تھا۔

حضرت خواجہ محمد بزاز:

کشمیر کی تاجر برادری میں سے تھے۔ بزاز کی کاروبار اختیار کر رکھا تھا۔ اسی دوران میں  
طلب حقیقی کے جذبہ نے ان کی دکانداری کو تلپٹ کر رکھ دیا۔ ولایت مرتبت حضرت



شیخ موسیٰ کبروی کی خدمت میں کسی طرح پہنچے۔ ان کی خدمت سے کمالات طریقہ حاصل کیے۔ اس حالت میں بھی ایک مدت تک لباس تجارت میں رہے۔ رفتہ رفتہ باطنی نسبت نے انہیں مغلوب کر لیا، جس کے نتیجے میں انہوں نے ظاہری اشغال کے کارخانے کو ڈھا دیا اور پوری توجہ و ہمت سے معنوی امر پر لگا دی اور یوں اپنے معاصرین میں نمایاں فوقیت حاصل کر لی۔ انہوں نے اپنے مرشد بزرگوار کی خانقاہ میں، جو محلہ کاتی اتہ میں واقع ہے، ڈیرا جمایا اور اصحاب کی ایک جماعت کے ہمراہ ضبط اوقات اور چلہ کشی میں قدم استقامت مضبوطی سے رکھا۔ اپنے وقت میں انہوں نے خانقاہ کی معموری کو شیخ بزرگوار (کے زمانے کی آبادی) سے کمتر نہ رکھا، اور مدار کار ریاضت و تقویٰ پر رکھا۔ جب ان کی رحلت ہوئی تو خانقاہ معلیٰ کے مزار میں، اس چبوترے پر جہاں حضرات کبرویہ آرام فرما ہیں، حضرت شیخ بابا والی کے مقبرہ متبرکہ سے بلند تر دفن ہوئے۔

### خواجہ محمد حسین:

راقم حروف کے دادا تھے۔ جناب خواجہ محمد مرقوم سے ارادت تھی۔ ان کی عقیدت کا نقش سینے کی لوح پر تحریر کرتے رہتے۔ یہ خواجہ محمد حسین ناخواندہ ہونے کے باوجود ورع و تقویٰ اور صدق و صفا میں مشہور تاجروں میں شمار ہوتے تھے، اور ان کی دیانت و امانت اور راستی کے بارے میں عجیب و غریب واقعات بہت زیادہ بیان کیے جاتے ہیں۔ ایک شب وہ راقم حروف کے خواب میں آئے اور اس نسبت باطنی اور اذکار کی مشق کا انہوں نے ذکر کیا جو انہیں مرشد بزرگوار کی جناب سے حاصل ہوئی تھی۔ بلاشبہ ان کی صلاح حال ان کی اولاد کے لئے برکات کثیرہ کا موجب بنی۔

### حضرت خواجہ معین الدین نقشبندی:

نسب و حسب سے (نقشبندی) مقرب درگاہ الہی، ولایت و ارشاد پناہی حضرت ایشان خواجہ خاوند محمود کے خلف الصدق اپنے والد امجد کے ہمراہ ہندوستان گئے۔ جب حضرت خواجہ کلاں نے لاہور میں سکونت اختیار کر لی تو آنجناب طریقہ علیہ کی ترویج اور خانقاہ کی آبادی کے لئے کشمیر کی سجادہ نشینی پر مامور ہوئے، اور اس طرح انہوں نے شہر کو اپنے قدم مبارک



سے آراستہ فرمایا۔ انہوں نے واقعی تزیین خانقاہ، ترویج سلسلہ اور علم و علما کی تعظیم بہت کی۔ صفائے باطنی کے ساتھ ساتھ خاصے ظاہری حسن کے مالک تھے۔ ”حسن الوجہ“ اور ”احسن الاطلاق“ تھے۔ چنانچہ جب کل الہی نے ان کی شکل و شمائل دیکھی تو خوش ہوئے۔ اہل ایران نے مذہبی اختلاف کی بنا پر ان کی سفت سے زیادہ بڑھی ہوئی ریش مبارک کے بارے میں پوچھا جو قاتل گرفت ہے۔ علای فقیہ مولانا عوض وجیہ نے ان کے جواب میں بادشاہ کے حضور کہا کہ اہل تشیع کے برعکس حضرت غوث الاعظم رضی اللہ عنہ کی ریش مبارک طویل و عریض تھی۔ علما و فضلا، حکام اور ارباب عدالت ان کی خدمت میں حاضر ہوتے اور کبھی دعوت پر بھی بلا لیتے۔ فضائل پناہ ملا محمد طاہر خلف الصدق مولانا حیدر علامہ، جناب ملا ابوالفتح کلو، ملا یوسف مدرس، ملا محمد طاہر مفتی، ملا عبدالنبی، ملا شیخ احمد مفتی اور دیگر فضلا ان کی خدمت میں آتے جاتے رہتے۔ انہوں نے علمائے وقت سے مل کر ”فتاویٰ نقشبندیہ“ تالیف کی۔ اس کتاب کے علاوہ ان کی اور تالیفات بھی ہیں۔ اپنے والد بزرگوار کے احوال سے انہوں نے ایک تفصیلی رسالہ تالیف فرمایا۔ اپنا سلسلہ نسب وہ حضرت قطب ارشاد خواجہ علاء الدین عطار سے ملاتے ہیں جن کے عقد میں حضرت خواجہ بزرگ قدس اللہ تعالیٰ سرہ العزیز کی دختر تھیں، صاحب ”رشحات کی روایت کے مطابق۔ جب کہ صاحب ”سلسلۃ العارفین کا کہنا ہے کہ ان کے بیٹے کی زوجیت میں تھیں۔ حضرت معین نے اپنے دور میں رشحات کی اس روایت اور اس کے ساتھ اس روایت کو مرجع کیا کہ خواجہ عبدالشہید، حضرت خواجہ عبید اللہ احرار قدس سرہ کے کنیز زادہ تھے۔ انہوں نے رشحات کے کئی نسخے منگوا کر تصحیح کی کہ سلسلہ نسب اس طرح ہے:

حضرت خواجہ خاوند محمود ابن حضرت میر سید شریف ابن حضرت خواجہ ضیاء الدین میر محمد نقشبندی ابن خواجہ تاج الدین ابن خواجہ علاء الدین ابن خواجہ حسین خلف خواجہ علاء الدین۔

نیز وہ حضرت مولانا محمد قاضی سے، جو حضرت خواجہ عبید اللہ احرار قدس اللہ تعالیٰ اسرارہم کے خلیفہ تھے، اپنی سند ارشاد اس طریق سے ملاتے تھے:

جناب خواجہ خاوند محمود، خواجہ اسحاق کے خلیفہ تھے اور خواجہ اسحاق، مولانا خواجگی کے خلف الصدق۔ انہوں نے مولانا لطف اللہ کے حضور تربیت پائی جو مخدوم اعظم خواجگی احمد



کاشانی کے مرید ہیں، وہ حضرت مولانا محمد قاضی کے خلیفہ ہیں، مولانا محمد قاضی خلیفہ ہیں حضرت قطب العرقا عبید اللہ احرار کے، قدس اللہ تعالیٰ سرہ العزیز۔

ان کے والد کے وجود شریف سے طریقہ نقشبندیہ نے اس صوبے میں رواج پایا ہے۔ خواجہ کلاں مرحوم کے صاحب معنی احباب اس صوبے میں بھی اور صوبہ لاہور میں بھی تھے، جن میں سے لاہور کے حافظ خادم ایک مشہور آدمی تھے جو صاحب ظاہر و باطن تھے۔ ان کے علاوہ کچھ اور لوگ بھی ہیں، جن کے اسما ان کی خانقاہ کی دیوار پر لکھے ہیں۔ کچھ کے احوال حضرت خواجہ معین الدین نے ”مقامات“ میں تحریر کیے ہیں۔ جب حضرت خواجہ معین الدین کی عمر ستر سے متجاوز ہوئی تو ان کا جسم مختلف عوارض کا شکار ہو گیا۔ ماہ محرم ۱۰۸۵/ اپریل ۱۷۷۳ میں رحلت فرما گئے۔ فیض پناہ خانقاہ کے صحن میں انہوں نے آخر منزل اختیار کی۔ خواجہ کی زندگی ہی میں ان کے تینوں بیٹے سفر آخرت پر روانہ ہو گئے تھے۔ خاتون معظمہ بیگم صاحبہ یعنی حضرت خواجہ کی الہیہ صفیہ نے، جو صغیرن اور حیات تھیں، خانقاہ کے خادموں کی کفالت اپنے ذمے لی اور آبادی میں مردوں کے سے کام کیے۔ روضہ و خانقاہ کے عملہ اور خادموں نیز دوسرے وابستہ آدمیوں کے طعام کا نظام کچھ اس ڈھب سے فرمایا کہ اہل زمانہ میں یادگار کی صورت اختیار کر گیا۔

### حاجی مصطفیٰ رومی نقشبندی:

روم کے رہنے والے اور ایک سلسلے سے حضرت شیخ تاج مکی کے مرید ہیں جو قطب نفسی و آفاقی حضرت خواجہ عبدالباقی کے خلفا میں سے تھے۔ کشمیر میں سیاحت کی غرض سے اکیلے تشریف لائے۔ کچھ عرصہ پل صرافان کے قرب میں مشغول عبادت رہے۔ اس کے بعد ”این شاہ“ کے، جو معروف مجذوب ہیں، مقام سے متصل ایک باغ، گھر اور ایک خانقاہ تعمیر فرمائی۔ عمر کے آخری حصے تک وہیں سکونت رکھی۔ بڑے ہی صاحب ریاضت تھے۔ کئی راتیں پٹکا بالکل نہ کھولتے۔ اسرار عمدہ سے آگاہ تھے۔ ان کے پیر کا نام خواجہ باقی یمنی ہے جو شیخ معزالیہ (جس کی عزت کی گئی ہو) کے مرید تھے۔ یہ بات راقم نے اپنے مرشد کی زبان سے اور انہوں نے براہ راست ان سے سنی کہ بلاشبہ وہ صاحب جذبہ و تصرفات تھے، لیکن طریقہ کی تعلیم انہوں نے کم ہی کسی کو دی۔ اپنے دور کے لیے غنیمت تھے۔ جب اجل



کا پیغام آ پہنچا تو اسی بلغ میں دفن ہوئے، رحمہ اللہ تعالیٰ۔

### مولانا عبدالحکیم:

خواجہ عبدالکریم بانڈے بلدیری کے بیٹے۔ انہوں نے عقلی و نقلی فضائل کا اکتساب کیا۔ ارباب استعداد میں سے تھے۔ توفیق الہی نے انہیں حضرت خواجہ معین الدین نقشبندی کی صحبت کی راہ دکھائی، جہاں ان کی سراپا سعادت خدمت سے پوری طرح بہرہ ور ہوئے۔

### حضرت خواجہ حبیب اللہ گانی:

جوانی میں خداپرستی کا ذوق پیدا ہوا۔ خواجہ یعقوب ڈار کی خدمت میں شامل سلسلہ ہوئے۔ جب حضرت خواجہ یعقوب کی وفات ہوئی تو اسی دوران میں جناب حضرت شاہ قاسم حقانی حرمین کے سفر سے واپس آ گئے۔ انہوں نے خواجہ حبیب کو بڑے التفات سے طلب کیا اور بذات خود ان کی تربیت کی۔ حسن سیرت اور حسن صورت کی بنا پر انہیں حضرت شاہ قاسم کی جناب میں پوری پوری قبولیت میسر آئی اور وہ آنجناب کے مقبولان خاص میں شمار ہوئے۔ کمالات طریقت سے بہرور ہوئے۔ آنحضرت کی وفات کے بعد کمال استقامت سے لوازم طریقہ پر قائم رہے، یوں رتبہ ارشاد حاصل کیا۔ طویل عمر پائی، صاحب تصرف تھے۔ آدمیوں ہی کی مانند جنوں کی بھی تعلیم و تربیت کیا کرتے۔ کچھ عرصے کے لیے لاہور گئے جہاں حضرت میاں میر کی جناب سے سلسلہ علیہ قادریہ کی سند حاصل کی۔ راقم حروف کی والدہ کی جدہ کو آنجناب کی فراش کا شرف اور ازدواج کی سعادت میسر آئی۔ وہ ان کے کمالات عجیبہ سے متعلق حکایات غریبہ بیان کیا کرتی تھیں۔ ان میں سے کچھ کا ذکر کتاب ثمرات میں مرقوم ہے۔ آنجناب عصمت ماب بھی زندگی کے آخری دنوں تک عبادات و اذکار کی پوری طرح پابند رہیں۔

حضرت خواجہ حبیب اللہ کی وفات دو رجب ۱۰۸۴ / اکتوبر ۱۶۷۳ کو ہوئی۔ محلہ قطب الدین پورہ میں اپنے گھر کے قریب دفن ہوئے۔

### زاہد بابا ناکامو:

جعفر شریف بابا ناکامو کے خلف الصدق ہیں، جن کا ذکر پہلے گذر چکا ہے۔ حضرت شاہ



حقانی کی خدمت میں پہنچے۔ اپنے والد بزرگوار کی خدمت میں بھی تربیت پائی۔ حضرت شاہ کے سفر حجاز کے وقت اس شاہ کی تربیت، دوسروں کی مانند، پھر حضرت خواجہ قاسم کے سپرد ہوئی۔ کسب فیض اور حصول رشد و ہدایت میں سرگرم رہے۔ مسلسل خدمت و ملازمت کے دوران، ایک رات کے آخری حصے میں وہ یاروں کے ہمراہ تہجد کے ارادے سے خواجہ قاسم کی خدمت میں آ رہے تھے اور ان کے ہاتھ میں چراغ تھا۔ ہوا چلی، جس سے چراغ بجھ گیا۔ زاہد بابا نے اپنی انگشت شہادت لعاب دہن سے ترکی اور اسے شمع کی مانند روشن کر دیا۔ خواجہ قاسم کے دروازے پر پہنچ کر وہ روشنی بند کر لی۔ جب خواجہ کی خدمت میں پہنچے تو انہوں نے فرمایا کہ جب تو اس قدرت کا مالک تھا تو تو نے ہوا کو چراغ کیوں گل کرنے دیا، جس سے تیرا حال تو مخفی رہتا۔ مجھے علم ہے کہ اس شوخی کے سبب تو آگ میں جلے گا۔ کہتے ہیں کہ اس واقعہ کے کچھ عرصے بعد محلے میں آگ کا حادثہ پیش آ گیا جس میں زاہد بابا کا گھر بھی جل گیا۔ والدہ کے حکم پر وہ صندوق باہر لانے کے لئے گئے۔ جہاں چھت پر سے جلتے ہوئے چند تختے بابا کے سر پر پڑے اور ان کا ٹھمن ہستی فنا کا شکار ہو گیا۔ قلعہ کے باہر، شاعر داری (مقبرہ شعرا) سے بالاتر مدفون ہیں، رحمۃ اللہ رحمۃ "واسعہ"۔



## اس عہد کے چند فضلاء و شعرا کا ذکر

شیخ محمد حسن فانی:

کشمیر کے اکابر میں سے ہے۔ حضرت جامع کلمات شیخ یعقوب صرنی کے بھتیجوں میں سے ہے۔ فن شعر میں اسے غلبہ حاصل ہوا اور علمی شہرت کی بنا پر شاہزادہ داراشکوہ کی مجلس میں باریابی میسر آئی، یوں وہ صدارت کشمیر سے نوازا گیا۔ چھوٹے بڑوں کا مرجع تھا۔ شاگردان باکمال پیدا کیے۔ جب فوت ہوا تو ۱۰۸۲/۱۲۷۱ میں اپنے گھر کے باہر صحن میں، سید کے قرب میں، دفن ہوا۔ اس کے آبدار اشعار میں سے یہ چند بیت درج کیے جاتے ہیں۔ فانی تخلص کرتا تھا۔

غزل:

از بسکہ دل ز دامن تر آب می خورد      می کند تصور اگر آب می خورد  
پیوستہ گرم و سرد جہان در پی ہم ست      شب ہر کہ بادہ خورد، سحر آب می خورد  
زابد بسم زلزل زچہ روتن نمی دہد      نخلی کہ خم شود، ز ہتر آب می خورد  
مردان چو تر کنند لب از جوئے تیغ تیز      نامرد ہم زجوی سپر آب می خورد  
در مجلس شراب دماغش نمی خورد      فلانی بجای بادہ مگر آب می خورد  
اب دل، دامن تر سے اس قدر پانی پیتا ہے کہ وہ اگر پانی بھی پئے تو اسے شراب ہی تصور کرتا ہے (یعنی دل کی تربیت آلودہ دامن سے اس قدر ہوئی ہے کہ ..... الخ)

۲۔ دنیا کا سرد و گرم ہمیشہ ایک دوسرے کے آگے پیچھے آتا جاتا ہے۔ رات کو جو کوئی بھی



شراب پیتا ہے صبح کو وہ پانی پیتا ہے۔

۳۔ زاہد سرزنش پر کس لیے راضی نہیں ہوتا، جو نخل کہ جھکتا ہے وہ کھارے سے پانی پیتا ہے۔

۴۔ اگر دلیر لوگ تیز تلوار کی ندی سے ہونٹ تر کرتے ہیں تو نامرد بھی ڈھال کی ندی سے پانی پیتا ہے۔

۵۔ شراب کی محفل میں تو اس کا دماغ متاثر ہی نہیں ہوتا، فانی شاید شراب کی بجائے پانی پیتا ہے۔

سرو اہستادہ بہ چو تو رفتاری کنی طوطی خموش بہ چو تو گفتاری کنی  
کس دل باختیار بہرت نمی دہد دای نہادہ ای کہ گرفتاری کنی  
تو خود چہ فتنہ ای کہ بہ چشمان ترک مست تاراج عقل مردم ہشیاری کنی  
از دوستی کہ دارم و عبرت نمی برم خشم آیدم کہ چشم باغیاری کنی  
با دشمنان صلحی و بادوستان بہ جنگ یاری نباشد این کہ باغیاری کنی  
۱۔ جب تو چلے تو اس وقت سرو کھڑا ہی اچھا ہے، جب تو بات کرے تو اس وقت طوطی خاموش ہی اچھا ہے۔

۲۔ کوئی بھی اپنی مرضی سے تیری محبت میں دل نہیں دیتا، تو نے ہی کوئی ایسا جال بچھا رکھا ہے کہ گرفتار کر لیتا ہے۔

۳۔ تو کیسا عجیب فتنہ ہے کہ اپنی مست ترک آنکھوں سے صاحبان ہوش و شعور کی عقل کو لوٹ لیتا ہے۔

۴۔ مجھے اپنی اس دوستی پر (جو تجھ سے ہے) اور میں عبرت نہیں پکڑتا، غصہ آتا ہے کہ تیری توجہ غیروں کی طرف ہے۔

۵۔ دشمنوں کے ساتھ تو صلح سے رہتا ہے اور دوستوں کے ساتھ جنگ سے، یہ تو یاری نہ ہوئی جو تو اغیار کے ساتھ کر رہا ہے۔

شیخ محسن کی تاریخ وفات ان الفاظ سے نکالی گئی ہے: ”رفتہ فانی بعالم باقی“ (۱۰۸۲) مرضی الموت میں اس نے توبہ و استغفار کی اور بہت زیادہ ندامت کی توفیق پائی۔



## ملا محمد مراد زرین قلم:

سوداگر زادہ تھا۔ خط نستعلیق کی طرف مائل ہوا۔ اس کی مشق میں اس نے خون جگر کھلایا۔ ملا میر حسین سے جو اس وقت عمدہ خوشنویسوں میں سے تھا، اس نے اصلاح لینا شروع کی۔ چنانچہ تھوڑی ہی مدت میں اسے معاصرین پر فوقیت حاصل ہو گئی اور وہ یگانہ وقت ٹھہرا۔ آقا رشید کے برعکس جو ان دنوں ایران میں طرز بادامی میں لکھا کرتا تھا، اس نے طرز شلغی اختیار کیا بلکہ ملا مراد کے کمال کا شہرہ شاہجہان تک پہنچا اور اس نے اسے دربار کے کتابہ نویسوں میں شامل کر لیا۔ چنانچہ اکثر شلغی عمارتوں، دو لٹخانہ اور باغوں کے کتبے مولوی کے خط میں ہیں۔ الحق اس کی تحریر میں عجب سحر آفرینی، نازکی اور شیرینی ہے جیسے کوئی تصویر ہو۔ بادشاہ کی جناب سے وہ ”زرین قلم“ کے خطاب سے مخاطب ہوا۔

## ملا محسن شیرین قلم:

حسن خط میں وہ محمد مراد کا چھوٹا بھائی تھا۔ بڑے بھائی کی موت کے بعد عمارات کے کتبوں کی تحریر کا جو کام باقی رہ گیا تھا، ملا محسن نے اسے بڑی ہی نزاکت اور زیبائی صورت سے مکمل کیا۔ بھائی کے سے طرز میں لکھتا تھا۔ صوری کمالات کے باوصف روحانی امور کی تحصیل کی طرف بھی مائل تھا اور اس ضمن میں اس نے قدوة المرتاضین (ریاضت کرنے والوں کے پیشوا) شیخ داؤد بٹہ مالو کی ارادت اختیار کر رکھی تھی۔

## مولانا محمد طاہر غنی:

اشائی قبیلے کے فرد ہیں، یہ (اشائی) کشمیر میں ایک معروف لقب ہے۔ طبع عالی کے مالک تھے۔ پایہ سخنوری کو انہوں نے درجہ کمال تک پہنچایا۔ اگرچہ وہ ملا محسن فانی کے شاگرد تھے لیکن ارباب سخن کا اس بات پر اتفاق ہے کہ خط کشمیر سے، بلکہ تمام اقلیم ہند سے ان جیسا خوش خیال نازک بند نہیں اٹھا۔ ان کا دیوان، کہ سراپا انتخاب ہے، میرزا محمد علی ماہر نے ترتیب دیا۔ تاہم ان کے اکثر اشعار طرز ابہام (ایہام؟) میں ہیں۔ لفظ ”غنی“ میں ان کی شعر گوئی کی ابتدا اور تخلص پانے کی تاریخ ہے۔ ایک روز وہ ایک نیا مطلع کہہ کر شاہ ماہر کے



سامنے پڑھ رہے تھے، بیت:

بی چراغت اگر بزم خیالم غم نیست مصرع ریختہ شمع است کہ در عالم نیست  
(اگر میری بزم خیال بے چراغ ہے تو غم نہیں، کیونکہ ڈھالا ہوا مصرع ایک ایسی شمع ہے جو  
دنیا میں نہیں ہے)

شاہ نے ان کے طرز ایہام گوئی کے پیش نظر ان سے مذاق کرتے ہوئے کہا: جو مصرع ریختہ  
(گرا ہوا) کہا ہو گا وہ شاید یہی ہو۔ دیوان غنی سے یہ چند اشعار میر معزم موسوی کے انتخاب  
کردہ ہیں:

فراغتی بہ نیستان بوریاء دارم	مباد راہ درین بیشہ شیر قلی را
کند درہر قدم فریاد خلخال	کہ حسن گل رخان پادہ رکب ست
بادامن ترشدم بحر	گفتند در آفتاب بنشین
حسن سبزی خط سبز مرا کرد اسیر	دام ہرنگ زمین بود گرفتار شدم
می نواز دساز عیش آن دم کہ طامع یافت قوت	باشد از پائے مگس مضرب تار عنکبوت
برنداریم ز اشعار کسی مضمون را	طبع نازک سخن کس نتواند برداشت
جان بلب از ضعف نتواند رسید	ما بزور ناتوانی زندہ ایم
ز ضعف تن بجز نای نہاند آخر زمن باقی	نگینی می نماید گر نند آئینہ در پیشم
قلم تحریر کرد از سینہ چاکم مگر حرنی	کہ مکتوبم ز صد جا پارہ چون بال کبوتر شد
میانی بازاکت ہجو موران، دلستان دارد	پر مورست شمشیری کہ بر موی میان دارد
چون آستین ہمیشہ جبینم ز چین پرست	یعنی دلم زدست تو ای نازنین پرست
می فرستد بہ پدر پیزہن خالی را	یوسف از دولت حسن این ہمہ خود را گم کرد
اثر بر عکس بخشد سعی من از طالع واژون	ز فریاد سپندم چشم بد از خواب برخیزد
چو خاتمی کہ برد سر بجیب موم فرو	زوم چو بر در پستی بلند شد نام
دل ببردن نہ غنی چو قامت گردید خم	بہر این خاتم نگینی نیست چون سنگ مزار
جلوہ حسن تو آورد مرا بر سر فکر	تو حنا بستی و من معنی رنگین بستم
یاران بردند شعر مارا	افسوس کہ نام مانبردند
رفق اہل غفلت عاقبت از کار می ماند	چو یک پارت دیگر پای از رفتار می ماند

شیخ محسن فانی کی وفات کے آٹھ ماہ بعد سال ۱۰۸۲/۲-۱۶۷۱ عین عالم جوانی میں وفات پا



گئے۔ ان کی تاریخ وفات یہ نکلی گئی:

از فوت غنی گشتہ کہ و مہ غمگین ہر کس شدہ در ماتم او خانہ نشین  
تاریخ وفاتش ار ہر سہرند بگو ”پہن شدہ گنج ہنری زیر زمین“  
(غنی کی وفات سے بھی چھوٹے بڑے غمگین ہوئے۔ ہر کوئی اس کے ماتم میں گھر بیٹھ گیا،  
اگر اس کی تاریخ وفات پوچھی جائے تو کہ دو کہ ہنر کا خزانہ زمین میں چھپ گیا)  
کسی نے تعمیر (ایک ادبی اصطلاح جس کے مطابق ملوہ تاریخ میں جتنے اعداد کی کمی ہو  
اسے کسی لفظ یا حرف یا فقرے کے اضافے سے پورا کیا جاتا ہے۔ یہ کمی اس طرح پوری کی  
جاتی ہے کہ حسین معلوم ہو اور اس میں عیب سمجھا جاتا ہے) میں اس کی تاریخ کمی:  
ع ہی سخن داد سخن داد غنی (سخن کی خاطر غنی نے سخن کا حق ادا کر دیا)

### خواجہ ہاشم دیوانی:

کشمیر شہر کے اعیان میں سے تھا۔ قانونگوئی کل کے شغل کے بلوجود جس سے وہ وابستہ  
تھا صفائے طبع کی خاطر اس نے دل شعر و سخن سے لگا رکھا تھا۔ خوش فکر اور صاف ذہن کا  
مالک تھا۔ اس کے سارے کلام میں سے صرف ان اشعار ہی پر اکتفا کی جاتی ہے:  
کی زہیم خجرت خواہد دلم یکسو گرفت ہچو ابرو می توان تیغ ترا بر رو گرفت  
کثرت حسن و صفا سر تا بر آن رو گرفت خل جا خلل ندید و گوشہ ابرو گرفت  
(تیرے خنجر کے ڈر سے میرا دل کیونکر یکسوئی پاسکے گا، ابرو کی طرح تیری تلوار کا وار چہرے  
پر روکا جاسکتا ہے حسن و صفا کی کثرت نے اس چہرے کو پوری طرح اپنی گرفت میں لے لیا،  
تل کو جگہ نہ ملی تو اس نے گوشہ ابرو کو ٹھکانا بنا لیا)  
یہ شعر بھی اس کا ہے:

یک ذرہ ز اختیار در دست تو نیست لیکن معقول فطرت پست تو نیست  
تدبیر چو کعبتین و تقدیر چو نقش در دست تو هست لیک در دست تو نیست  
(اختیار کا ایک ذرہ بھی تیرے ہاتھ میں نہیں ہے لیکن تیری فطرت پست معقول نہیں ہے  
تدبیر پانوں کی طرح اور تقدیر چال کی مانند تیرے ہاتھ میں ہے تو سہی لیکن تیرے ہاتھ میں  
نہیں ہے)



- ۱۔ ٹاٹ کے نیستان میں مجھے سکون و فرصت میسر ہے، خدا کرے کہ اس جنگل میں شیر قالی کا گذر نہ ہو۔
- ۲۔ ہر ہر قدم میں جھانجھن فریاد کرتی ہے کہ گل رخوں کا حسن پادر رکب یعنی چلنے کو یا فنا ہونے کو ہے۔
- ۳۔ میں دامن تر (آلودہ دامن) کے ساتھ محشر میں گیا، مجھے کہا گیا کہ دھوپ میں بیٹھ۔
- ۴۔ ایک حسن سبز (نوخیز حسن) نے مجھے خط سبز سے اسیر کر لیا، جال، زمین کے رنگ کا ساتھ اس لیے میں گرفتار ہو گیا۔
- ۵۔ جب لالچی کو خوراک میسر آ جاتی ہے تو وہ اس لمحے ساز عیش بجانے لگتا ہے، مکڑی کے تار (ساز، جالا) کے لیے مکھی کا پاؤں مضرب کا کام دیتا ہے۔
- ۶۔ ہم دوسروں کے اشعار سے مضمون نہیں اٹھاتے، نازک طبع کسی کی بات برداشت نہیں کر سکتی۔
- ۷۔ ضعف و ناتوانی کے سبب ہماری جان ہونٹوں تک نہیں پہنچ سکتی، ہم ناتوانی کے زور پر زندہ ہیں۔
- ۸۔ جسم کی ناتوانی کے باعث میرے نام کے سوا میرا اور کچھ باقی نہ بچا، اگر میرے سامنے آئینہ رکھا جائے تو (میرا جسم) ایک گمینہ دکھائی دیتا ہے۔
- ۹۔ قلم نے شاید میرے سینہ چاک سے کوئی بات لکھ دی ہے جو میرے خط سیکڑوں جگموں سے کبوتر کے پروں کی مانند پھٹ گیا ہے۔
- ۱۰۔ محبوب کی کمرزاکت میں چیونٹیوں کی مانند ہے، جو تلواریں اس نے بل ایسی کمر پر باند رکھی ہے وہ گویا چیونٹی کا پر ہے۔
- ۱۱۔ آستین کی طرح میری پیشانی ہمیشہ شکنوں سے بھری رہتی ہے یعنی اے نازنین میرا دل تیرے ہاتھ سے بھر گیا (یعنی تجھ سے تنگ آ گیا) ہے۔
- ۱۲۔ یوسف (حضرت یوسفؑ) باپ کو خالی قمیص بھیج رہا ہے، اس نے دولت حسن سے خود کو اس حد تک گم کر لیا۔
- ۱۳۔ اٹنے نصیب کے سبب میری کوشش الٹا ہی اثر عطا کرتی ہے، میرے ہرمل کی فریاد سے چشم بد نیند ہی سے بیدار ہو جاتی ہے۔



۱۳۔ اس مہر یا انگوٹھی کی طرح، جو موم کے دامن میں سر ڈال لیتی ہے، میں نے جب پستی کا دروازہ جا کھٹکھٹایا تو میرا نام بلند ہو گیا۔

۱۵۔ اے غنی جب تیرا قد جھک گیا تو مرنے پر دل مائل کر لے، اس انگوٹھی کے لیے سنگ مزار ایسا کوئی ٹھکانہ نہیں ہے۔

۱۶۔ تیرے حسن کے جلوے نے مجھے فکر سخن پر مائل کیا، تو نے حنا باندھی (مندی لگائی) اور میں نے معنی رنگین باندھے (پیدا کیے)۔

۱۷۔ احباب ہمارے اشعار لے گئے لیکن افسوس کہ ہمارا نام نہ لے گئے۔

۱۸۔ اہل غفلت کا ساتھی آخر کار کام سے رہ جاتا ہے، جب ایک پاؤں چلا جائے تو دوسرے پاؤں کی رفتار کم ہو جاتی ہے۔

### قاضی محمد عارف:

قاضی ابولقاسم کا فرزند اور مولانا جمال الدین کا پوتا ہے، جن کا ذکر پہلے گذر چکا ہے۔ نصیب کی یاوری سے شاہجہانی دور میں آگے آیا اور شاہی عنایات سے صاحب اقتیاز ٹھہرا۔ سفارت ایران کے وقائع نگار کی حیثیت سے وہاں کے سلاطین کو حسن لطائف سے جوابدہ تھا۔ دیوبی مشاغل کے بلوصف مخندانی سے پوری طرح بہرور تھا۔ اس کی تصدیق میں یہ رباعی اس صحیفے (تاریخ اعظمی) میں نقل کی گئی:

خواہم ازین نشیب و پستی برہم      وز ننگ خودی و خود پرستی برہم  
یک جرم ز جام نیستی نوش کنم      از کشمکش خمار ہستی برہم  
نیز:

نہ ازان دیر تر بہ بخشد کام کہ وہد جلوہ کبریائی را  
زان توقف کند کہ دریابی ذوق دریوزہ گدائی را  
(وہ اس لیے دیر سے آرزو پوری نہیں کرتا کہ وہ اپنی کبریائی کی جلوہ نمائی کرے، بلکہ اس لیے توقف کرتا ہے کہ تو خود میں بھیک مانگنے کا ذوق پیدا کر لے)

حضرت عروۃ الوثقیٰ شیخ محمد معصوم کی جناب سے ایک مکتوب سے وہ سرفراز ہے۔ وہ خط تیسری جلد میں مرقوم ہے۔



## عنایت خان:

ظفر خان کا بیٹا، جس کا ذکر پہلے گذر چکا ہے، آشنا تخلص تھا۔ سخنوری کے بھنور کا آشنا (تیراک) اور دریاے ہنر پروری کا سیاح تھا۔ کمال جود و سخا سے اس نے بیگانہ و آشنا پر فیض و عطا کے دروازے کھلے رکھے۔ اپنی بلندی فطرت اور صفائے قریحت (ذوق) کی بنا پر زمانے کے خوانین میں صاحب امتیاز رہا۔ اواخرِ حال میں تجرد و ترک کے آثار اس کے دل پر حملہ آور ہوئے، چنانچہ بے اختیار اس نے ترک منصب کیا، اور بادشاہ عصر کی اجازت سے کشمیر چلا آیا، جہاں اس نے گوشہ نشینی اختیار کر لی اور ہر چیز سے ہاتھ اٹھا لیا۔ ۱۰۷۷/۷۲۶ میں آشنا و بیگانہ کی محبت سے دامن جھاڑ کر نہانخانہ عدم کا سفر اختیار کیا۔ صاحب دیوان ہے۔ اس کے اشعار میں سے:

بنشین بگوشہ، اگر آزرده ای زخلق پای شکستہ تو بجائی زرفہ است  
 کہتے ہیں کہ ایک موقع پر بادشاہ عالم پناہ نے، وجہ غمدانی کے اس آشنا (تیراک) کو سرمد برہنہ کے اوضاع و اطوار جاننے کے لیے بھیجا، اس نے اسے (سرمد کو) معی (روحانیت) سے بیگانہ پا کر یہ شعر نظم کی لڑی میں پرویا اور اس انجم سپاہ بادشاہ کو آگاہ کیا:  
 بر سرمد برہنہ کرامات تہمت ست کشفی کہ ظاہر است از و کشف عورت ست  
 (عریاں سرمد سے کرامات کی توقع اس پر بہتان ہے۔ اس سے جو کشف (کھلنا، کھولنا، کرامت) ظاہر ہے وہ شرمگاہ کا کشف ہے)

## استغنا:

عبدالرسول نام، تازہ گو شعرا کی لڑی میں پرویا ہوا تھا۔ کشمیر بے نظیر کا باشندہ ہے۔ اوائلِ حال میں امیر و وزیر اور غنی و فقیر سے استغنا برتا اور ہمیشہ لوح خاطر پر قناعت اور بے لمعی کے الفاظ لکھتا رہا۔ آخر اس نے ہمت کا رخ اسباب دنیا کی تحصیل کی طرف موڑ دیا اور شاہجہان بادشاہ کے تیسرے بیٹے شاہ شجاع کی خدمت میں پہنچا، جہاں منصب و خدمت سے سرفراز ہوا۔ شاہ شجاع اس کی قابلیت و کاروانی سے واقف ہو کر اس کی تربیت کرنے لگا۔ جس زمانے میں شاہ مذکور نے اپنے نام کا سکہ و خطبہ جاری کر کے بنگالہ سے تسخیر



ہندوستان کا پرچم بلند کیا، استغنا دارو مکی توپخانہ کی خدمت پر مامور تھا۔ جب شاہ شجاع عالمگیری شجاعوں کی دست برد کے سبب مملکت بنگالہ ہاتھ سے دے بیٹھا اور دشت ناکامی میں آوارہ پھرنے لگا تو استغنا بے سروسامانی کے عالم میں شہر اودھ پہنچ گیا۔ ایک مدت تک اس نے بغض امرا کی یکے بعد دیگرے نوکری کی اور آخر کار عازم دار الخلافہ ہوا، جہاں خلافت کے حامل تخت کے پایہ پر کھڑے بعض منصب داروں کے وسیلہ سے وہ بادشاہ دین پناہ عالمگیری کی ملازمت سے شرفیاب ہوا اور پھر تمام ملازموں کی لڑی میں پرویا گیا۔ ۱۰۸۲/۱۷۷۱ء میں وہ اس سرے ملال سے اس رباط بے زوال کو منتقل ہو گیا۔ اس کے اشعار میں سے:

فلک چرا کمر اقصا می بندو سزای بادہ پرستان خمار خواہد داد  
(فلک کس لیے اقصا پر کمر بستہ ہے، بادہ خواروں کی سزا تو خمار ہو گا)

ایک موقع پر اسے کوئی مہم درپیش آئی۔ ہرچند اس نے کوشش کی اور تلاش و تردد میں رہا، لیکن حضور سرپا نور کے باریافتن میں سے کسی نے بھی اس کی حاجت روائی پر کمر ہمت نہ باندھی اور اس کی بات عرض اقدس تک نہ پہنچائی۔ آخر اس نے بختاور خان سے کہہ دل و جان سے قدردان تھا، التجا کی۔ اس نے خدیو جہان تک بات پہنچادی اور ایک ہی توجہ سے اسے شاہد مقصود سے ہم آغوش کر دیا۔ اس موقع پر استغنا نے اس کے نام پر چند رباعیاں کہیں۔ ان میں سے یہ رباعی فتورزدہ دل میں تھی:

ای خان بلند قدر اکیر خن قربان زماں تو خوانین زماں  
تا خاطر آشفته دلان جمع شود یکبار بگو حرف پریشانی من  
(اے بلند قدر خان کہ تو اکیر خن ہے، زمانے بھر کے خوانین تیرے زمانے پر قربان، اس خاطر کہ آشفته دلوں کو دل جمعی میسر آئے ذرا ایک مرتبہ میری پریشان کی بات کر دے)

محمد رفیع منشی:

اہل کشمیر میں سے ہے۔ نظم و نثر میں طبع بلند کا مالک تھا، لیکن حصول رزق کی خاطر اس نے فن انشا کو پیشہ بنا رکھا تھا، اسی بنا پر حکام کی ملازمت اختیار کر رکھی تھی۔ یہ رباعی اس کی ہے:

رباعی:



در سایہ خویش جای آوارہ دید در چارہ کار دل بہ بیچارہ دید  
 ہر چند کہ کفارہ ندارد نیکی نیکی بدان کنید و کفارہ دید  
 (کسی بے ٹھکانے کو اپنے سائے میں جگہ دو۔ کسی بیچارے کا معاملہ سلجھانے کے لیے اس کی  
 غمخواری کرو اگرچہ نیکی کا کوئی کفارہ نہیں ہوتا، تاہم تم بروں کے ساتھ نیکی کر کے کفارہ ادا  
 کرو)

جب شاعر تسلی نے بحر طویل میں اہل کشمیر کی ہجو کی اور سیف خان ناظم کے دربار میں  
 پڑھی تو خواجہ عنایت اللہ جن کو غیرت آگئی جو ان دنوں کشمیر کا سربراہ تھا۔ چنانچہ اس نے  
 محمد رفیع منشی کو اس کا جواب لکھنے کا اشارہ کیا۔ اس صاحب قدرت و استطاعت نے ایک ہی  
 ساعت اور اسی اسلوب میں اس کا جواب موزوں کر لیا اور اگلے دن سیف خان کی مجلس میں  
 پڑھ دیا اور تسلی کو ملزم بنا کر اس مجلس سے تو کیا اس شہر ہی سے بھگا دیا۔ چونکہ وہ جواب  
 لطافت سے خالی نہ تھا، اس لیے اس (رفیع) کے دیگر اشعار نقل کرنے سے اجتناب برتا گیا  
 اور وہ بحر طویل تحریر کرنے پر اکتفا کی گئی ہے۔

۱۔ لعنتہ اللہ بران تسلی کم اصل نہ کار گنہگار، کہ خود را بزبان دوسر لک آدم  
 موزون سخنندان سخن سنج ہمہ آراستہ از فضل و ہنر داد کہ گریا بغشارند، بفر  
 یاد بیارند جہان را

۲۔ لیک حیف است کہ اوقات چینن مردم پاکیزہ و دانای نکورای خدا ترس  
 حق اندیش، کہ جز ذکر خدا فکر ندارند، شود صرف، بسازند ترا از خون سگی  
 تیغ زبان را

۳۔ انچہ او در حق این طائفہ پاک، زنا دانی و بدبختی خود گفت، ہمہ تہمت و  
 بہتان و ہمہ کذب پریشان، کہ جز ایش رسد از ایزد متعال درین سال، بتہجیل نہ  
 تاخیر کہ فرصت نہد خوب باین بی ادب و خیرہ سرو احمق و نادان

۴۔ تاجز ایش بود این دوسہ حروفی، کہ بر آید ز زبان من آشفته و حیران، زرہ  
 خشم و غضب، زانکہ چہ لائق، کہ کند تسلی قلتاق و قرمساق و گنا خوی  
 سیہ روی و بداندیش عجب ریش بید گوئی ابنای زمان و سرگین خورد و گندہ  
 کند کام و زبان را



۱۔ اللہ کی لعنت ہو اس کم اصل، تباہ کار گنہگار تسلی پر جس نے خود کو دو تین لاکھ موزوں مخندان، سخن سنج اور فضل و ہنر سے پوری طرح آراستہ لوگوں کی زبان کے حوالے کیا، کہ اگر وہ ڈٹ جائیں تو ایک دنیا کو فریاد پر مجبور کر دیں،

۲۔ لیکن افسوس کی بات ہو گی اگر ایسے پاکیزہ و دانا، اچھی رائے والے، خدا ترس و حق اندیش لوگوں کے جن کو ذکر خدا کے سوا اور کوئی فکر نہیں، اوقات ضائع ہوں اور وہ اپنی تیغ زبان کو ایک کتے کے خون سے تر کریں۔

۳۔ جو کچھ اس نے اپنی نادانی و بد بختی کے سبب اس پاک جماعت کے بارے میں کہا، وہ سب تمست و بہتان ہے، کذب پریشان ہے، جس کی سزا اسے خداے متعال کی طرف سے اس سال، جلد ہی، تاخیر سے نہیں، اس طرح ملے گی کہ اس بے ادب، خیرہ سر اور احمق و نادان کو بھاگنے کا موقع نہ مل پائے گا۔

۴۔ یہ دو تین الفاظ جو مجھ آشفستہ و حیران کی زبان سے، عشم و غضب کی صورت میں نکلے ہیں، اس کی سزا کے لئے ہیں، اس لیے کہ بھڑوا، دیوث، گدا فطرت، بد اندیش اور عجب ریش تسلی کہیں اپناے زبان کو برا بھلا کہنے کی عادت نہ بناتے اور یوں وہ گو کھائے اور اپنے کام و دہن کو گندہ کر لے

۵۔ کی رسد طعن تو بر مردم کشمیر کہ دارم خبر از حال تو وضع تو ای بے خبر از خویش کہ در عمد جوانی، میان بغل مردم بیگانه کلان گشتی و صد بار بکون تو ز عشاق رسیده است کہ از کشمکش ..... نتوان بود کہ دنبالہ کسی در عقب اوست

۶۔ تبدانی کہ پدیدار شد از طلعت زحست، اثبریش، کہ ہشی نبود بیش، باین طرز زبد کاری و بد فعلی گروہی ز عقب بود و تودر پیش خجل شو کہ زبلی عصمتی خویش سبک باختہ ای عمر گران را آگ کے حادثے میں ایک آشنا کے لیے اس نے یہ اشعار کہے:

از سوز خاطر تو وجودم بہ تیج و تاب      آبخا فتاد آتش و آبخا شدم کباب  
وقتی کہ شعلہ از در و بام تو سرکشید      پس آگہی نداد باین دیدہ پر آب  
سرچشمہ زیر ہر مژہ من ذخیرہ بود      ازیک نگاہ، خانہ آتش شدی خراب



تائیں خبر رسید بگو شمع زسوز دل      یک دم گشت دیدہ من آشنا بخواب  
 لماز سر نوشت کسی را گریز نیست      این حرف انتخاب نموده ز صد کتاب  
 ہر شب کہ عیش تلخ نماید سپردون      بر بام کار شعلہ کند نور ماہتاب  
 باد ملال را ندی رہ سخن دل      آخر کند تلافی آتش ابو تراب  
 (۱) تیرے سوز خاطر کے باعث میرا وجود بیچ و تاب میں ہے۔ آگ وہاں لگی اور میں یہاں  
 بھن گیا،

۲۔ جب شعلہ تیرے در و بام سے بلند ہوا تو اس دیدہ پر آب کو اطلاع کیوں نہ دی گئی،  
 ۳۔ میری ہر ہر مڑہ کے نیچے پانی کا چشمہ موجود تھا، ایک ہی نگاہ سے آگ کا گھرویراں ہو جاتا،  
 ۴۔ جب یہ خبر میرے کانوں تک پہنچی تو سوز دل سے میری آنکھیں ایک پل کے لیے بھی  
 نیند سے آشنا نہ ہوئیں،

۵۔ ہر حال تقدیر کے لکھے سے مفر نہیں ہے، یہ وہ بات ہے جو سیکڑوں کتابوں سے منتخب کی  
 گئی ہے،

۶۔ جس رات گھٹیا آسمان زندگی میں تلخی بکھرتا ہے، اس رات چاندنی، بام پر شعلے کا کام کرتی  
 ہے،

۷۔ باد ملال کو اپنے سخن دل کی طرف نہ چلنے دینا، آخر حضرت ابو تراب (علی علیہ السلام) آگ کی  
 تلافی کر دیں گے)



## دور ابراہیم خان:

قوام الدین خان کے تغیر پر ابراہیم خان دوسری مرتبہ ۱۰۸۹/۱۷۷۸ء کے اوائل میں کشمیر کا صوبہ دار مقرر ہوا۔ اس مرتبہ ابراہیم کے عہد میں کشمیر میں عجیب و غریب واقعات و حادثات رونما ہوئے۔ ایک حادثہ سیلاب ہے جس نے لوگوں کے گھر برباد کر دیے اور ایک دنیا کو خاک میں ملا دیا۔ کہتے ہیں کہ لوگوں کے گھر پانی میں کشتیوں کی مانند لڑھکتے اور گرداب کی مانند سرگرداں رہے۔ بسا اوقات تو افراد خانہ بھی اس ہلاکت گاہ میں پھنسے رہے۔ ”طغیان بے حد“ (۱۰۹۳/۱۷۸۳) اس کی تاریخ ہے۔ دوسرا حادثہ زلزلہ ہے جو بڑی شدید نوعیت کا تھا اور جس کے مدت تک رہنے کے سبب لوگوں کے حالات دگرگوں رہے۔ یہ جانکاہ حادثہ ایک ماہ سے زیادہ عرصہ تک شہر کی تعمیر میں حائل رہا۔ اس کی وجہ سے اہل ثروت و وسعت بھی زلزلہ زدہ قرار دیے گئے اس دور کا ایک واقعہ تبت کلاں کے قلملق بقرہ کی آمد ہے۔ اس کے علاوہ تبت کے راجہ کی ابراہیم خان کے توسط سے بلو شاہ سے مدد کی درخواست اور اس مدد کے لیے کلل کی افواج کا تعین، یہ فوج ابراہیم خان کے بیٹے فدا ی خان کی سرداری میں بھیجی گئی۔ جب فدا ی خان اور دوسرے خوانین نے قلملق کی فوج کو شکست دی اور تبت فتح کر لیا تو وہ کشمیر لوٹ آئے۔ تبت کے یرغالیوں کے علاوہ وہ بہت سا مال غنیمت بھی ساتھ لائے۔ اچانک فرقہ پرستی کا فتنہ اٹھ کھڑا ہوا جس کا باعث یہ بات ہوئی کہ کسی شخص عبدالشکور نے اپنے بیٹوں کے ساتھ مل کر کسی صلق نامی سنی کو اذیت پہنچائی۔ ان کی دشمنی طویل جھگڑا کا سبب بنی۔ اس جھگڑے کے دوران میں مذکورہ شیعہ لوگوں نے حضرات صحابہ



کرام رضی اللہ عنہم کے بارے میں غیر شرعی افعال کا ارتکاب کیا اور لائق مذمت باتیں کیں۔ اس کے باوصف کہ دعوے میں مذکورہ صادق کو شرعی طور پر کامیابی ہوئی اور وہ ابراہیم خان کی حمایت میں رہا، پھر بھی اس طرف سے قاضی محمد یوسف غیرت میں آگیا اور عوام نے بہت شورش کی جس کے نتیجے میں فتنہ و فساد کی آگ بھڑک اٹھی۔ چونکہ ابراہیم خان نے مدعی علیم کو اپنے گھر میں رکھا ہوا تھا عوام الناس نے حسن آباد کو آگ لگا دی۔ اس حرکت پر فدائے خان کھل کر حسن آباد کے لوگوں کے ساتھ باہر نکل آیا۔ اس طرف سے شہر کے لوگ اور کابل کے خوانین اپنی افواج کے ہمراہ مثلاً مرید خان اور الف خان میرزا مقیم وغیرہ کہ دونوں سنی تھے، بعض منصب داروں کے ساتھ مل کر، جن کے سرکردہ سرپا شرافت اور نجابت مرتبت خواجہ محمد شریف دہ بیدی، خواجہ محمد صابر، میرزا سلیم اور میرزا حلیم بیگ کاشغری تھے، مقابلے پر آ گئے۔ طرفین کے کئی ایک آدمی قتل اور بہت سے زخمی ہوئے۔ عوام نے بہت غلبہ کیا جس کے سبب معاملہ قاضی کے ہاتھ سے بھی نکل گیا۔ ابراہیم خان نے خود کو بے بس پا کر عبدالشکور وغیرہ کو، جن پر سب و شتم کا دعویٰ تھا، (فوج کے) حوالے کر دیا اور وہ چبوترہ میں محبوس کر دیے گئے۔ آخر کار مذکورہ شخص (شکور) کو دو بیٹوں اور ایک داماد کے ہمراہ قتل کر دیا گیا۔ اس حادثے کے بعد قاضی نے صوبہ دار کے گھر آنا جانا ترک کر دیا اور اس کی معذرت کے باوجود قاضی اپنے گھر سے باہر نہ نکلا اور ملا محمد طاہر مفتی اعظم کی اصلاح کا الٹا اثر ہوا اور لوگوں نے ان کے گھر کو بھی تاخت و مسمار کر دیا، اور شہر میں عوام کی شورش اور دست برد بہت بڑھ گئی ایک پیشوا بابا قاسم کو راستے میں پکڑ کر ذلت و خواری سے مار ڈالا گیا۔ فدائی خان لوگوں کو تنبیہ کرنے کی خاطر سوار ہوا اور مذکورہ میرزا سلیم کے گھر کے سامنے مقابلہ چھڑ گیا، جس کے نتیجے میں میرزاے مذکور اور کئی ایک افراد قتل ہوئے۔ اس اثنا میں مشیخت پناہ بقا بابا نے، جو عرفان دستگاہ خواجہ حبیب اللہ نوشہری کی اولاد میں سے تھے، لوگ اکٹھے کر کے ابراہیم خان کی حویلی کو آگ لگا دی۔ ناظم نے اپنی فوج بھیج کر بھلیا، قاضی اور وقائع نگار نیز رؤسائے شہر مثلاً خواجہ لالہ گانی، خواجہ حاجی بانڈی اور خواجہ قاسم لنگر کو گرفتار کر کے قید میں ڈال دیا۔ شہر کے لوگوں کو طرفین سے زبردست رعب و ہراس کا سامنا کرنا پڑا۔ جب یہ صورت حال کسی کمی بیشی کے بغیر بادشاہ عالمگیر تک پہنچی تو لاہور کا ناظم حفظ اللہ خان، بادشاہ دین پرور، دادگستر، حق آگاہ، فراست و پیش بینی انجاء، ظل اللہ کے



حکم سے فی الفور کشمیر پہنچا اور ابراہیم خان معزول کر دیا گیا۔ وہ مذکورہ قیدیوں کو ساتھ لے کر دربار روانہ ہو گیا۔ لاہور میں دربار کے حکم سے قیدی رہا ہو کر وطن کو لوٹ گئے، سوائے قاضی کے، جو خود حضور پر نور گیا تھا۔ دربار پہنچنے کے ایک ہفتہ بعد وہ رحلت کر گیا۔ یہ ہنگامہ کشمیر میں ۱۰۹۳/۱۸۸۳ میں رونما ہوا۔

### دور حفظ اللہ خان:

سعد اللہ خان کا بیٹا، ۱۰۹۵/۱۸۸۳ میں کشمیر پہنچا۔ محلہ گلشن کی حویلی ظفر خان میں اس نے سکونت اختیار کی اور گذشتہ بگاڑ اور خرابی کی بہت اصلاح فرمائی۔ دو برس اس نے نظم و نسق، حسن عمل اور احسان کے ساتھ لوگوں کی رضا چاہتے ہوئے بسر کیے۔ جب وہ دربار کی طرف سے راجہ جموں کی تنبیہ پر مامور ہوا تو دیوان صوبہ ابوالفتح خان، حفظ اللہ خان کی نیابت سے سرفراز ہوا۔ اس نے ایک برس کام چلایا۔ پھر اس نیابت پر شیخ ابوالفتح نامی شخص کا تقرر ہوا جو حفظ اللہ خان کے رشتہ داروں میں سے تھا۔ اس نے ایک سال تک یہ عہدہ بڑی دیانتداری اور احتیاط سے نبھایا۔ اس کے عہد میں غلے کا قحط پڑا جس کے سبب لوگوں نے بہت تکلیف اٹھائی۔ شیخ مذکور نے توجہ اور محنت سے کام کیا لیکن ارادۂ خداوندی کے آگے اس کی پیش نہ چل سکی۔







## ان مشائخ اور ارباب کمال کا ذکر جو ان دس برسوں میں جلوہ بخش ظہور رہے

### بابا داؤد مشکواتی:

حکمت و معانی، بیان اور فقہ و حدیث کے علم میں خواجہ حیدر چرخ کے شاگرد تھے۔ انہوں نے بابا کو مشکواتی کا لقب دیا۔ حضرت شیخ ابوالفقر بابا نصیب قدس سرہ کے پنے ہوئے مرید اور سفر و حضر میں ان کے رفیق تھے۔ سلوک و مقامات کے متعلق انہوں نے عربی و فارسی میں کتابیں لکھیں۔ کتاب ”اسرار الابرار“ کشمیر کے مشائخ و سادات عالی اور ریشیوں کے احوال پر تالیف کی، جبکہ ”اسرار الاشجار“ شیخ عطار قدس سرہ کی کتاب (مثنوی) منطق الطیر کی پیروی میں منظوم کی۔ وہ حضرت ایشان خواجہ خلوند محمود کی صحبت میں بھی پنے۔ اسرار الابرار میں شیخ ابوالفقر کا ذکر کرتے ہوئے ایک جگہ کہتے ہیں کہ شیخ ابوالفقر قدس سرہ اور خواجہ مذکور (خلوند) کے درمیان ملاقات کا وسیلہ میں تھا۔ بابا نے اس ملاقات کے مذکورات اور احادیث کی تطبیق سے متعلق کہ ”خواجہ نے سوال کیا اور بابا نے جواب دیا“ تفصیل سے تحریر کیا ہے۔ ”شیخ مومنان“ (۱۶۸۶/۱۰۹۷) ان کی تاریخ وفات ہے۔ ملا ابوالفتح گلو نے ان کی تاریخ یوں نکالی ہے:

از پی حال وصل آن مراد و مقتدا بود بابا شیخ الاسلام آواز غیبم ندا  
(اس مراد و مقتدا کے وصل کے بارے میں مجھے غیب سے آواز آئی کہ بابا، شیخ الاسلام تھے)



(۱۲۸۶/۱۰۹۷)

طویل عمر پائی۔ علما و فقرا کی صحبت میں زندگی بسر کی۔ محلہ کندر پور نزد عبد کل میں آسودہ خاک ہوئے۔ ان پر اللہ کی رحمت ہو، وسیع رحمت۔

### میر ہاشم منور آبادی:

معروف بہ منور آباد، حضرت سید محمد منور حسین خوارزمی کے خاندان سے نسبت کی بنا پر مشہور ہیں۔ حضرت مولانا حیدر علامہ کی خدمت میں تحصیل علم فرمائی۔ آنجناب نے انہیں اپنا منہ بولا بیٹا بنا لیا۔ چھاؤنی کا سفر کیا۔ تدریس کی خدمت پائی۔ ایک عمر شغل علم اور تقویٰ میں بسر کی۔ اسی برس سے زیادہ عمر پائی۔ ۱۰۹۷ھ میں فوت ہوئے۔ حضرت سید کے مزار میں آسودہ خاک ہیں۔

### خواجہ قاسم ترمذی:

علوم سلوک کی تحصیل کے بعد لباس فقر میں مناسک حج ادا کر کے بامراد ہوئے۔ سفر مبارک کے بعد، سیاحت کی غرض سے کشمیر کے محلہ قطب الدین پورہ میں وارد ہوئے، جہاں شیخ فانی سے ملاقات کی، جو اس وقت خانقاہ میں درس تفسیر دے رہے تھے۔ خواجہ ان کے حلقہ درس میں داخل ہوئے۔ دوران درس انہوں (خواجہ) نے معانی کے نکات و لطائف بیان کیے۔ شیخ ان سے خوش ہوئے اور انہیں اپنی دامادی میں قبول کر لیا۔ شیخ کی وفات کے بعد وہ کاشغر چلے گئے، جہاں انہیں بڑی پذیرائی ملی۔ وہاں سے پھر کشمیر لوٹ آئے اور بادشاہ ہند کے نوکر ہو گئے۔ صوبہ ٹھٹھہ کی دیوانی پر مامور ہو کر کشمیر سے نکلے لیکن راستے ہی میں سفر آخرت اختیار کر گئے۔ ان کی لاش کشمیر لائی گئی اور فانی کی قبر سے متصل دفن دی گئی۔

### ملا افضل نتنو:

حضرت مولانا حیدر چرنی کے فرزند ارجمند ہیں۔ فضل و کمال اور ورع و تقویٰ میں ممتاز تھے۔ والد بزرگوار کے بعد افادہ و تدریس پر کمر ہمت باندھے رکھی۔ وفات کے بعد والد بزرگوار کے قرب میں دفن ہوئے۔



## عبدالرشید زرگر

محمد افضل چرخی، ملا سلطان مانتجی اور قاضی عبدالرحیم کے شاگرد، نقلی و عقلی علوم میں صاحب استعداد، فصیح زبان و خوش بیان اور شیریں تحریر تھے۔ سنا ہے کہ سیف خان نے علمائے وقت کو کسی امتحان کی خاطر طلب کیا۔ جناب ملا ابوالفتح کلو اور ان کے علاوہ کچھ اور علماء بلغ جہان میں خان مذکور کے گھر گئے۔ خان شاہی برج میں بیٹھا ہوا تھا۔ کہنے لگا کہ ان طالبعلموں میں سے کسی ایک کو حاضر کرو۔ سب سے پہلے یہی ملا عبدالرشید نکلے اور انہوں نے بلند آواز سے اس طرح تقریر کی کہ فوج کے (؟ اندر بیٹھے) فضلا نے سنی۔ مباحثے سے فراغت کے بعد انہوں نے اس بات کا اظہار کیا کہ میں باہر والے علماء کے اونٹنی شاگردوں میں سے ہوں۔ خان مذکور تلام ہوا اور اس نے پھر کسی کو بھی حاضر ہونے کا حکم نہ دیا۔ ان ملا عبدالرشید نے بہت سیر علم کی، آخری عمر میں سفر اختیار کیا اور عالمگیری لشکر میں پہنچے اور برہانپور کے عمدہ قضا پر فائز ہوئے۔ باطنی شغل سے بھی خلل نہ تھے۔ جناب میر علی قادری سے ارادت تھی اور ذکر و فکر کے سب اشغال انہی کی خدمت سے اکتساب کیے۔

## حضرت میاں محمد امین ڈار

کشمیر کے تاجر طبقہ میں سے ہیں۔ لاہور جا کر شہزادہ کے یہاں دواسپ داغ کرنے پر نوکر ہوئے۔ باپ کا ترکہ فروخت کر دیا اور وہ سرمایہ فقرا پر خرچ کرتے رہے۔ جب راہ حق کی طرف مائل ہوئے تو ملازمت ترک کر دی اور ہر شے سے ہاتھ اٹھا لیا۔ اس سلسلے میں اللہ والوں کی طرف متوجہ ہوئے اور حضرت میاں عبدالوہاب لاہوری کے خاص الخاص یاروں میں ان کا شمار ہوا۔ کسب معاشی میں اصحاب کے درمیان صاحب امتیاز ہوئے اور رتبے میں اکثر معاصرین سے بڑھ گئے۔ کشمیر لوٹنے پر محلہ اندرواری کے بانجینوں کے گھر میں مقیم ہوئے۔ خواجہ آشناف کدلی انہیں گھر لے گئے اور اپنے مسکن سے متصل ایک مسکن انہیں پیش کیا۔ چند برس تک سردیوں کے موسم میں برابر اپنے شیخ کی خدمت میں حاضری دیتے، کسب فیوض کرتے اور خدمت و صحبت بجالاتے رہے۔ یہ شیخ عبدالوہاب، حضرت شیخ عثمان جلندری کے خلفا میں سے ہیں اور انہوں نے ان بزرگوار پر خاص توجہ رکھی۔ مختصر یہ کہ جناب میاں محمد امین اپنے وقت کے بڑے بڑے اہل تمکین میں سے تھے۔ حفظ نسبت میں سعی بلیغ فرماتے، جس کی وجہ سے ان کے اکثر احوال سکوت و خلوت میں گذرتے۔ آخر میں اہل کشمیر، کیا علماء و فضلا اور کیا فقرا و اغنیاء، سبھی نے بکثرت ان سے، اپنی اپنی استعداد و



استقامت کے مطابق، ظاہری اور باطنی فیض حاصل کیا۔ کئی کئی روز مریض رہتے۔ لوگوں کے ساتھ کم ہی صحبت رکھتے، اگرچہ بعض اوقات زائرین اور دوسرے آنے والوں کے ساتھ بیٹھ جاتے لیکن بلاشبہ انجمن میں بھی خلوت رہتی۔ اور اگر کوئی کلام میں سبقت یا مقصد کا اظہار بے وقت کرتا تو وہ حضرت مرشدی مرادی کی زبان سے کرتا، جو ان کے خاص محرموں میں سے تھے۔

کہتے ہیں کہ ایک روز شہر کے چند سربراہان اور وہ فضلاء ایک مسئلے کی تحقیق کے سلسلے میں آئے۔ معاملہ بلند آوازی اور مذاکرے کی صورت اختیار کر گیا۔ حضرت کو ناگوار گذرا۔ فرمانے لگے: یاروں نے اس جگہ کو مدرسہ قرار دے لیا ہے۔ پھر وہ اٹھ کر خلوت میں جا بیٹھے۔ علمی مذاکرات میں یہ احتیاط تھی تو دوسرے مذاکرات میں کہاں تک نہ ہوگی۔ سرپا تصرف تھے۔ علما پر بہت شفقت کرتے اور مہربانیاں فرماتے۔ گفتگو میں بہت سے رموز و اشارات سے کام لیتے۔ حقائق و معارف کے بیان میں، اور اس کے درمیان، اکثر جوش و خروش کے ساتھ مرشدی (میرے مرشد) مرادی کو مخاطب کر کے انہیں دوسروں سے ممتاز کرتے اور ان سے بڑے امتیاز اور تخصیص کے ساتھ سلوک فرماتے۔ ان سے بچد عام اور خاص صحبتیں رکھتے۔ کبھی کبھی وہ ان صحبتوں کا ذکر کرتے جو عالی درجات حضرات کے ساتھ رہیں۔ وہ ہمیشہ شریعت اور طریقت پر قائم رہے، غایت انصاف سے بدعت مٹانے والے تھے۔ میرے مرشد آنجناب مرادی فرماتے تھے کہ ایک روز رسالہ قطرات کے عین مطالعے کے دوران اسم ذات کے ذکر کی علامات کے بیان میں انہیں شبہہ بتایا گیا۔ انہوں نے قبول فرمایا۔ اسی مجلس میں، یاروں کے سامنے، اس نسخہ کلمہ سے وہ کلمہ انہوں نے کھڑوا دیا اور ہمارے اظہار کے مطابق اس کتاب کے حاشیے میں تحریر فرمادیا۔ مجلس ختم ہونے کے بعد تنہائی میں (مجھ سے) فرمایا کہ میں نے یہ بات غلط نہیں لکھی تھی، بلکہ اوائل میں جب طالبوں کے دلوں میں توجہ و تصرف کی نمود ہوئی تو ایسا ہی ظاہر ہوا تھا اور ہم نے بیاض میں لکھ لیا تھا۔ تیس برس بعد یاروں نے اس بیاض سے نقل کر کے اس کتاب میں درج کر دیا تھا۔ اب بات وہی ہے جو تم نے کہی ہے۔

اکثر حالات میں وہ کارفرمائے غیرت تھے۔ کسی نے ان کے سمع شریف تک یہ بات پہنچائی کہ جناب آخوند ملا نازک فقر کو خود سے اور غنا کو ان (امین) سے منسوب کرتے ہیں۔ انہوں نے فرمایا کہ میرے فقر و غنا کی حقیقت قیامت کے روز کھلے گی۔ کشف و



کرامت کے اظہار سے پورا طور پر اجتناب کرتے۔ آخری دنوں میں انہوں نے عل سبانی سے ملاقات کی تھی اور کچھ عرصہ آمد و رفت رکھی۔ بادشاہ دین پناہ ان کی صحبت سے خوش ہوا۔ ایک روز اس نے پوچھا کہ کوئی کشف و کرامت بھی کبھی ظاہر کی ہے۔ انہوں نے جواب میں کہا کہ اگر کشف، شرع شریف کے مطابق ہو تو وہی ہے، وگرنہ نامتنام۔

الغرض اپنے دور میں کشمیر میں اپنے معاصرین کے درمیان بے مثل تھے۔ جب ان کی عمر شریف ستر برس سے بڑھی تو وہ بیمار پڑ گئے۔ چنانچہ بڑے ہی حضور آگہی کے ساتھ ۱۱ رمضان ۱۰۹۳ھ لوائے ستمبر ۱۶۸۱ء کو ان کی روح پر فتوح عالم بلا کی طرف جلوہ پر دراز ہو گئی۔ ان پر اللہ کی رحمت ہو، وسیع رحمت۔ احباب میں سے ایک صاحب کو ان کی تاریخ رحلت کے بارے میں یہ مصرع الہام ہوا:

یازدہم ماہ صوم رفت میان از جہاں (گیارہویں رمضان کو میاں جہاں سے گئے)  
لالہ ملک نے، جو ان کے اخلاص مندوں میں سے تھے، ان کے انتقال کی تاریخ ان الفاظ میں نکالی: تاریخ:

عرش بود مسکن روح الامین (عرش، روح الامین کا مسکن ہے)  
ایک نے کہا! تاریخ: دل بیک مصرع سہ تاریخ وصل پیرگفت (دل نے ایک مصرع میں پیر کی تین تاریخ ہائے وصل کہیں شیخ واقف ذومعارف صاحب خلق و کرم شیخ واقف، ”ذومعارف“، ”صاحب خلق و کرم“)  
کتب ”قطرات“ اور رسالہ ضروریہ ان کی تصانیف ہیں۔

### خواجہ محمد امین صوفی :-

بلوغت سے قبل ہی حضرت بابا نعیم رحمۃ اللہ علیہ کی ملازمت گرامی میں پہنچے۔ وہ بارہ برس کے تھے جب جناب بابا رحلت فرما گئے۔ خواجہ، علماء عصر کی ملازمت (محبت) کے طفیل فضیلت سے آشنا ہوئے اور اس طرح راہ خدا کی طرف آئے۔ چند برس کنج تہائی اختیار کیے رکھا اور وظائف و عبادات میں مصروف رہے تا آنکہ قبولیت ہم پہنچلی۔ لوگ ان کے ہاتھ پر بیعت کرنے لگے۔ کچھ عرصہ کلودوں کے گھر میں اور کچھ عرصہ محلہ کنکن میں بسر کیا۔ جب لوگوں میں زیادہ مقبول ہوئے تو خانہ مذکور سے جامع مسجد کے قرب میں چلے



آئے اور گھر بسا کر بابا کی سنت کے مطابق دیہات میں توبہ بیعت کے لیے جانے لگے۔ دوسری شادی کر کے بیٹا بیٹی والے بن گئے۔ گھر سے خانقاہ کشی چک تک، جو حضرت مخدوم قدس سرہ کی نشستگاہ تھی، پانچ وقت کی نماز کے لیے جایا کرتے۔ اس وقت تک حضرت مخدوم رحمۃ اللہ کی خلوت خاص کا حجرہ، جہاں وہ بیس برس سے زیادہ رہے، موجود تھا۔ خواجہ صاحب متشرع اور آداب سے آراستہ تھے۔ حضرت مرشدی (میرے مرشد) مرادی فرماتے تھے کہ ایک روز ہم دونوں باہم جھیل ڈل کی سیر کو گئے۔ وہاں یہ ملاحظہ ہوا کہ وہ سارا دن دوزانو بیٹھ کر مقبول و معقول کے مذکورات میں مشغول رہے۔ دعوت اسما (ناموں کی دعا) میں بھی انہیں دسترس تھی اور ان کے اعمال اثر دکھاتے تھے۔ استخارے کا جواب بھی بتاتے۔ آخر میں اس روز، جب قطبی مرشدی (مرے قطب میرے مرشد) حضرت شیخ عبدالاحد مدظلہ ہفت چنار آئے ہیں، خواجہ نے ان حضرت کی خدمت میں بیعت کی، اور مرشدی مرادی کے توسط سے ذکر قلبی وغیرہ حاصل کیا اور ان سے استمداد کر کے رخصت ہوئے۔ ان کے کچھ صلح اور ذاکر احباب بھی تھے، جن کا ذکر کیا جاتا ہے، مثلاً بودی بابو، حافظ داؤد اور جناب حرم حافظ وغیرہم۔ آخر میں ظاہری فقر سے فنا کی طرف آ گئے تھے۔ کچھ تو چوری سے تلف ہو گیا (؟) اور کسی قدر ان کے بیٹے حبیب اللہ کو مل گیا، اور جب انہوں نے ”کل نفس ذائقہ الموت“ (ہر ذی حیات کو موت کا مزہ چکھنا ہے) کا شربت چکھا تو ملہ کوہ میں، جو کلوں کا تھا۔ انہیں مدفن ملا۔ حضرت مرشدی مرادی کبھی کبھی ان کی قبر پر جایا کرتے اور بعض روحانی صحبتوں کا ذکر کیا کرتے تھے۔

### روزہ بابا پکلی :-

بازار پتو فروشاں کے رہنے والے اوز بابا محمد علی پانپوری کے مرید ہیں۔ ان کی ایک عمر پانپور کی خانقاہ میں گذری تجرید و تفرید کی راہ میں قدم زن رہے۔ ہمیشہ روزہ رکھنے والے اور گوشت سے اجتناب برتنے والے تھے۔ وہ اس رقت قلب اور غلبہ احوال کے مالک تھے کہ جب کبھی ان کی نظر حسین چہروں یا سبزہ و گل و گلزار پر پڑ جاتی تو بے اختیار رونے لگتے اور ان کی آنکھوں سے آنسو رواں ہو جاتے۔ ہر ساعت دل گرم سے آہ سرد کھینچتے۔ جن دنوں حضرت مرشدی شیخ عبدالاحد سرہندی کشمیر کو قدوم میمنت لزوم سے نوازتے، وہ اکثر ان کی



خدمت میں پہنچتے اور حضرت کے خادموں کی بڑی ہی پر تکلف دعوت کرتے۔ راتوں کو ان کی خدمت میں رہتے اور ہمیشہ یہی طریق رہا۔ حضرت ان کی ولداری فرمایا کرتے۔ جب ان کا وقت موعود آ پہنچا تو آبِ نالہ مار کے کنارے واقع مسجد کے قرب میں دفن ہوئے۔ ان کے احباب ان کے خوارق و کمالات بیان کرتے ہیں۔

### مولانا خواجہ ابوالفتح کلوت۔

کشمیر کے شرفا میں سے ہیں۔ آغاز شباب میں تحصیل علوم کی توفیق میسر آئی۔ مولانا العلامہ خواجہ حیدر چرخ کی صحبت میں ظاہری و باطنی کمالات سے بہرہ ور ہوئے۔ عقلی و نقلی علم کی شان کے بلوصف ورع و تقویٰ سے بھی بہت بہرہ ور تھے۔ عبادت و قناعت میں اپنے ہم عصروں میں ممتاز تھے۔ فقہی مسائل حل کرنے میں اپنے وقت کے بے مثل تھے۔ عمر کے آخری حصے میں کشمیر کی خدمت الہا کا تعلق ان کے وجود شریف سے ہوا۔ ان کی ایک تالیف کتب ”سیف المابین“ ہے جو انہوں نے رد شیعہ میں لکھی۔ اس کے علاوہ بھی ان کی تالیفات و تعلیقات ہیں۔ ان کی تاریخ وفات اس شعر سے نکلتی ہے :-

خواجہ ابوالفتح باہزار کمال رفت اندر ہزار و یک صد سال

### حضرت آخوند ملا نازک تاشوانی :-

ایک ناظم انسان تھے۔ ظاہری علم سے بہرہ ور تھے ملاؤں کی طرح ملازمت کرتے تھے۔ یہاں تک کہ جناب حاجی فتح محمد سیالکوٹی رحمۃ اللہ کشمیر وارد ہوئے۔ ان کی خدمت سے تصرف حاصل کیا اور ہر شے منہ موڑ لیا۔ پھر راہ طلب پر چل کر طریقت میں استقامت پائی اور ترددات سے نکل گئے۔ حاجی مذکور ان کی تربیت کے لیے کئی مرتبہ کشمیر آئے اور مولانا بھی ان کی خدمت میں سیالکوٹ جاتے رہے۔ یوں حقیقی تربیت حاصل کر کے دائرہ فائز قدم رکھا۔ انہوں نے اہل استعداد دوست بھی بہم پہنچائے اور ان کی تربیت کی طرف متوجہ ہوئے۔ ان کے دلوں کو متاثر کیا جس کے نتیجے میں ان سے نادر تفرقات اور عجیب حالات رونما ہوتے رہے۔ کام میں سرگرم تھے۔ ان کی صحبت کا جوش و خروش روز بروز بڑھتا گیا۔ عین گری احوال میں ان کا بڑا بیٹا شیخ محمد باقر جو طالب



د فقیر، سالک بے نظیر اور عالی حالات کا مالک تھا، اچانک وفات پا گیا۔ اس مصیبت سے ان کے احوال متغیر ہو گئے اور طویل مرض نے انہیں گھیر لیا۔ وہ احباب کی طرف توجہ دینے اور تعریف سے عاجز رہ گئے۔ حضرت مرشدی مرادی یعنی (میرے مرشد، میری مراد۔ ان کا نام مراد بھی تھا) نے ان سے کئی مرتبہ ملاقات کی اور ان سے صحبت رکھی۔ وہ فرماتے تھے کہ ایک روز حقیقوں کے شناسا صوفی محمود مغل کے گھرانے سے صحبت رہی۔ ان سے حدیث ”الفقر فخری“ (فقر میرا فخر ہے) اور حدیث کا ”الفقران یکن“ ”کفر“ مفلس کہیں کفر کے نزدیک نہ ہو جائے کے بارے میں پوچھا گیا اور اس کی مطابقت چاہی گئی۔ انہوں نے شافی جواب دیا۔ دوسرے دن اپنے والد کے حکم پر ان کے گھر گیا۔ انہوں نے اس قدر انکسار سے کام لیا جس طرح کوئی مرید اپنے پیر کے سامنے کرتا ہے۔ شیخ عبدالصمد کی لائی ہوئی کتاب نعمات (مولانا جامی کی مشہور کتاب نعمات الانس) پڑھنے کو فرمایا۔ اس دوران میں یہ ملاحظہ ہوا کہ وہ اپنے مریدوں کے ساتھ اس حد تک انکسار سے کام لیتے ہیں جیسے وہ ان کے محتاج ہوں۔

الغرض وہ ایک خدا پرست عزیز اور نیت خالص کے مالک تھے۔ جب وہ رحمت حق سے جا ملے تو اپنے گھر کے قریب ہی، تاشوان میں حضرت سید محمد منطقی قدس سرہ کے مزار میں دفن ہوئے۔ ان کے مخلصین نے ان کی قبر پر گنبد تعمیر کر دیا۔ جناب آخوند ملا نازک طبع موزوں بھی رکھتے تھے۔ ان کے یہ چند اشعار، جو کتاب لکھتے وقت حافظہ کے خزانے سے باہر آئے، تحریر کیے جاتے ہیں:-

ناز کی طرہ او نقد دل ما دزدید      گرنہ دزدود چکند حال پریشان دارد  
(ناز کی اس کی زلفوں نے ہمارے دل کی نقدی چرائی۔ اگر وہ نہ چرائے تو کیا کرے کہ اس کا حال پریشان ہے)

نیز:

می کوش بذکر جر گرمرد صفی      کز جر شود نام تو در دہر صفی (?)  
خود ذکر خفی بزجر پیدا گردد      زانگونه کہ از مشق جلی خط خفی  
(اگر تو با صفا آدمی ہے تو بلند آواز سے ذکر کی کوشش کرتا رہ کیونکہ بلند آواز سے تیرا نام دنیا میں بلند ہو گا اور یہ جو ذکر خفی (ہلکی آواز سے ذکر کرنا) ہے تو یہ خود ذکر جر سے



پیدا ہوتا ہے، بالکل اس طرح جس طرح خط غفی خط جلی سے نکلتا ہے)  
یہ چند (عربی) اشعار بھی مولانا کی واردات قلبی کا نتیجہ ہیں: ترجمہ (۱) تو ہمارا  
مطلوب و منظور ہے، تو ہمارا معبود اور ہمارا مقصود ہے۔

(۲) ہم دنیا میں تیرے چہرے کے سوا کچھ نہیں دیکھتے، تو ہمارے لیے مشہور اور  
موجود ہے۔

(۳) زاہدوں کا مذہب ان کے لیے قابل تعریف ہے عشاق کا مذہب ہمارے لیے  
محمود ہے۔

(۴) تحقیق تو نے آخرت میں دیدار کا وعدہ کیا ہے اور وہ (دیدار) کونین میں  
ہمارے لیے مشہور ہے۔

(۵) عارفوں کے لیے عارض لا زوال ہے، نازکی ہمارے لیے سایہ پھیلا ہوا ہے۔  
نیز:-

(۱) بلاشبہ آج ہم نے محبوب کے انوار دیکھے، جو کچھ ہم نے دیکھا اس میں کوئی شک  
نہیں ہے۔

(۲) ہم ہمیشہ محبت کی شراب پیتے ہیں، زاہدوں کے نصیب میں ایسی چیز کہاں۔

(۳) ہم تیرے دربار میں حاضر ہو کر پکارتے ہیں۔ اے حیرت زدوں کو راہ  
دکھانے والے جواب کی حاجت ہے۔

(۴) پردیسی نازکی تیرے گھر میں مر گیا۔ یار حیم پردیسی کے احوال پر رحم فرما۔

**حافظ صادق مجذوب:-**

حافظ قرآن تھے اور حضرت میر نازک قادری قدس سرہ کی مسجد کی خدمت ان کے  
سپردہ تھی۔ ارادت میر محمد علی قادری سے تھی۔ اتفاق سے ان کا وہلی جانا ہوا، جہاں وہ  
عالی حضرت شیخنا ووسلیتنا (ہمارے شیخ اور ہمارے وسیلہ) کو اجہ عبدالباقی قدس سرہ  
کے فرزند مخدوم زادہ آفاق، قدوة الاولیاء حضرت خواجہ عبید اللہ معروف بہ خواجہ خور  
قدس سرہ کی بابرکت محبت میں پہنچے اور شرف ارادت حاصل کیا، اور جذبہ پاکروطن کی  
رخصت لی۔ یہاں ان پر بے پروائی کا در اور شکر کا گھر کھل گیا۔ انہوں نے ایک دنیا کو



تصرف سے اپنا ہر گنگ کر دیا۔ کبھی وہ ہوش میں بھی ہوتے۔ اس موقع پر احکام شرع کی پابندی کرتے، تاہم شرع کے اتباع میں ان میں بے قیدی اور بے پروائی کی حالت اس حد تک سرایت کر چکی تھی کہ اصلاح کی گنجائش نہ رہی تھی۔ ان کی واردات طبع کے نمونے:-

یک چند پی زینت و زیور گشتیم      یک چند پی دانش و دفتر گشتیم  
در عمد شباب      کرویم حساب  
چون واقف این جہاں اتر گشتیم      دست از ہمہ شیم و قلندر گشتیم  
نقشے نت بر آب      اتیک دریاب

(کچھ عرصہ ہم زینت و زیور کے پیچھے پھرے، عمد شباب میں، کچھ عرصہ ہم دانش و دفتر کے پیچھے پھرے، حساب لگایا جب ہم اس جہاں اتر سے باخبر ہو گئے (تو پتا چلا کہ یہ تو) پانی پر ایک نقش ہے، چنانچہ ہم نے سب سے ہاتھ اٹھالیا اور قلندر ہو گئے، لو اب سمجھ لو)

خواجہ محمد ہاشم ملوکہ:-

شہر کے سوداگروں میں سے ہیں۔ ایک مرتاض و جانباز اور ذوقی و سماعی شخص تھے۔ اپنے احوال سے متعلق ”غیر مکرر“ اشعار کہا کرتے۔ ان پانچ صوفیا میں سے ہیں جو وجد و حال میں مشہور تھے۔ کچھ عرصہ تجرد کی زندگی بسر کی پھر گھر بسالیا۔ جناب آخوند ملا مہدی علی کبروی کے احباب میں سے ہیں۔ الحق کہ بلند نشاط کے مالک تھے۔ وجد کی حالت میں کچھ اس طرح کی حرکات کرتے اور آوازیں نکالتے کہ دوسرے بھی اس سے متاثر ہوتے۔ علی شاہ پل کے قرب میں اپنی وقف زمین پر بسیرا تھا اور از خود گھر اور خانقاہ کی تعمیر نہ کی تھی۔ جناب مرشدی مرادی فرماتے تھے کہ جن دنوں وہ شدت مرض میں مبتلا تھے میں شاہ محمد فاضل قادری رحمۃ اللہ کے ہمراہ ان کی عیادت کو گیا، اسی وقف گھر میں بے ہوش پڑے تھے اور جواب و سوال کی ان میں طاقت نہ تھی۔ جب روح ان کے قفس بدن سے دار البقا کو پرواز کر گئی تو گو جوارہ میں، جامع مسجد کے نزدیک دفن ہوئے، شب قدر ۱۱۰۵ھ / ۳-۱۶۹۳



ظاہری و باطنی علم سے بہرہ ور اور صلاح و تقویٰ میں معروف تھے۔ جناب بابا نصیب رحمۃ اللہ علیہ کے احباب میں سے ہیں۔ بابا کے بعد ایک مدت تک زندہ رہے۔ مثال 'متوکل اور صاحب دل تھے۔ لوگ ان سے حالات عجیب منسوب کرتے ہیں۔ روشن شریعت کے امور کا بہت دھیان رکھتے۔ جب رحلت فرمائی تو پل بتیان کے نزدیک مدفن ملا، رحمہ اللہ، رحمۃ "واسعہ"

### شیخ حسن لالو:-

انہیں لالو اس لیے کہا جاتا ہے کہ مشہور قبیلہ لالو کی مسجد میں امام تھے۔ ان کا اصل تعلق پرگنہ لار کے موضع اسن سے ہے۔ ان کے دادا خواجہ عطار، حضرت سید جمال الدین بخاری کے مرید اور حضرت مخدوم شیخ حمزہ قدس سرہ کے پیر تھے۔ ان کے والد بزاری کا کاروبار کرتے تھے۔ ایک موقع پر ہندوستان گئے۔ واپسی پر خانقاہ راجورماجی میں رہ کر خدا طلبی کا ذوق پایا۔ چنانچہ حضرت بابا نصیب رحمۃ اللہ کی خدمت سے مشرف ہوئے۔ ایک مدت تک ان کی خدمت میں تفرید و تجرید پر گامزن اور ان کی خدمت سے بہرہ ور ہوتے رہے۔ بہر حال بعد میں گھر بسالیا۔ اس سے بابا کو ملال پہنچا اور شیخ بھی حجاب میں چلے گئے اور ان کی صحبت سے پیچھے ہٹ گئے۔ لالوؤں کے محلے میں وقف زمین پر حجرہ بنا کر محلہ کی امامت شروع کر دی۔ اس طرح ایک عمر بسر کی۔ بدعات اور ہنگامے کی طرف مائل نہ تھے۔ وظائف اور دعاؤں میں مشغول رہ کر توکل کے ساتھ زندگی بسر کی۔ مریدوں کی طرف سے جو تھوڑا بہت نذرانہ مل جاتا، اسی پر قناعت کرتے۔ کبر سنی اور بڑھاپے کے باوجود آخوند ملا ابوالفتح کلو کے مدرسے میں جاتے اور مسائل سنتے۔ کبھی دولتمر کے گوشہ میں جا کر عبادت کیا کرتے۔ ان کے مرید ان کی کرامات بیان کرتے ہیں۔ جب ان کی رحلت کے دن آ پہنچے اور ان کی گرانمایہ عمر پوری ہو گئی تو سن ہزار ..... میں کوہ ماران کے دامن اور حضرت مخدوم قدس سرہ کے روضہ کے قرب میں دفن ہوئے۔ ان کے کچھ عرصے بعد ان کے تینوں بھائی وفات پا کر اس دامن کوہ میں دفن ہوئے۔ یوسف بابا کے لیے بھی الگ مقبرہ تعمیر کیا گیا۔ اللہ ان سب پر رحمۃ فرمائے، وسیع رحمت۔



## عارف امی روپی رستی :-

موضع کوچہ مولہ میں رہتے تھے۔ یہ جگہ پرگنہ اولر میں ہے۔ ان کی زادبوم اس موضع سے ایک کوس آگے ہے اور اس کا نام موضع لورہ گام ہے۔ جب خدا تعالیٰ نے انہیں ذوق طلب عنایت فرمایا تو انہوں نے خرقة ترک کر کے بال بچوں کو رخصت دے دی اور خود آبادی سے دور ایک جنگل میں ریاضت میں مشغول ہو گئے۔ کبھی کبھی درویشوں کی خدمت میں بھی پہنچتے۔ حضرت بٹہ مالو جیو کی خدمت سے نظر و عنایت حاصل کی۔ ان کے حکم پر ہر شے سے منہ موڑ لیا۔ موضع کوچہ مولہ کی مسجد کے صحن میں ایک چشمہ تھا۔ وہاں اپنے ہاتھوں سے حجرہ تعمیر کیا اور اس کے نیچے غسل خانہ بنا لیا اور ثابت قدمی سے وہاں رہائش اختیار کر لی۔ ہمیشہ روزہ رکھنے والے اور تارک گوشت تھے۔ تفرید و قناعت پر گام زن ہے۔ اسی جگہ پچاس برس گزار دیئے۔ اس دوران میں کبھی کبھی ایک ماہ یا دو تین ماہ کے لیے جنگل میں بھی چلے جاتے اور واپس آ جاتے۔ وہاں ذرا سی چیز پر دن گزارتے اور قلیل شے سے افطار کرتے، جب کہ ماضی میں وہ بہت کھایا کرتے تھے اور اسی وجہ سے کشمیری زبان میں وہ رستی شمنو کے نام سے مشہور رہے۔ کبھی دو تین روز وجد و حال میں رہتے۔ اگرچہ وہ بظاہر بٹہ مالو اور دیگر مشائخ کی خدمت میں حاضر ہوئے اور حضرت بابا نصیب رحمۃ اللہ علیہ سے بھی ملاقات کی اور ان اعزہ کی مجلس میں بیٹھے لیکن سلوک کی تعلیم و تربیت انہوں نے کسی سے نہیں لی۔ وہ اویسی تھے۔

## ڈار نوریشہ بابا :-

ان کا گاؤں مذکورہ قریہ سے ایک کوس آگے ہے۔ قدیم مشائخ میں سے اور جناب ہر دی رستی بابا رحمۃ اللہ علیہ کے ہم صحبت تھے۔ کچھ عرصہ تربیت پا کر ان کی اس حد تک ستائش کیا کرتے کہ انہیں حضرت شیخ نور الدین کے ہم پلہ سمجھتے۔ یہاں نوریشہ کی خوراق عادات میں سے ایک (کرامت) تحریر کی جاتی ہے۔ بابا ان کی غذا کا دھیان رکھتے تھے۔ بعض عزیزوں نے بابائے مذکور کے حضور نوریشہ بابو کی چغلی کھائی۔ جب یہ بات ان کے کانوں تک پہنچی تو بہار کے دنوں میں وہ بیس شعبان کو چلے کے ارادے سے گل سیب عنبری کی ایک شاخ لے کر حجرے میں بیٹھ گئے۔ اور بابائے مذکور سے فرمایا کہ حجرے کے دروازے کو



باہر سے گیلی مٹی سے بند کر دو اور عرفہ کی شام اور دن سے عید کی صبح تک منتظر رہو، جس وقت بھی اندر سے آواز آئے دروازہ کھول دینا۔ عید کے دن، صبح سویرے حجرے کے اندر سے آواز آئی۔ چنانچہ خوشی خوشی دروازہ کھول دیا گیا۔ نماز عید ادا کرنے کے بعد یا نماز سے پہلے بہت سے لوگ زیارت کے لیے آئے۔ بعض کو اخلاص سے اور بعض کو نفاق سے، اس شاخ سے ایک ایک پکا ہوا۔ سیب بطور تبرک دیا جو موسم خزاں کے آخر میں ہوتا ہے۔ (یہ امر) منافقوں کے لیے تسلی اور صاحبان اخلاص کے لیے زیادہ یقین کا موجب ہوا۔

### مہدی ریشہ بابائے کاوری کا پوری :-

جوانی میں، ایام طلب کے دوران، سرگرمی کے ساتھ کار طریقہ سیادت پناہ حقائق آگاہ میر محمد باقر نقشبندی سے حاصل کیا۔ میر باقر کے اجداد سلطان زین العابدین کے عہد میں اس علاقے میں آئے تھے۔ میر مذکور کو، موضع نیوہ کے لوگ ازراہ اخلاص وہاں لے گئے۔ اسی موضع میں ان کی شادی ہوئی اور بال بچے پیدا ہوئے۔ ان کی اولاد اس گاؤں میں رہتی ہے، بالخصوص ان کے بیٹے میر فاضل ایک مرد صالح تھے اور جناب مولوی ملا حیدر چرنی نے بھی ان سے تعلیم طریقت حاصل کی تھی۔ الغرض یہ مہدی ریشہ مذکور، پیر مرقوم (یعنی باقر) کے بعد چالیس برس تک مسجد کا کاپور میں رہے۔ کبھی کبھار شہر بھی آ جاتے۔ بیحد رقت قلب کے مالک تھے۔ ان کا اکثر وقت گریہ اور درد و سوز میں گذرتا۔ طویل عمر پائی۔ جب ان کا مقررہ وقت آ پہنچا تو جسمانی تعلق قطع کر کے وہ دارالبقا کی طرف گام زن ہوئے اور روحانی ہو گئے۔ کچھ اوپر ۱۶۷۹/۱۰۹۰ میں مسجد کے قرب میں دفن ہوئے۔ ان کی قبر پر ایک عمارت بنی۔ عام رسم کے مطابق کئی بار اس کی زیارت کی گئی۔ ان کے بڑے بھائی شیخ علی ریشہ بابا نے بھی میر مذکور سے تربیت پائی تھی اور قریہ کوئل میں ایک مدت تک دشوار ریاضات کے لوازم پورے کرتے رہے۔

### مہدہ بابا :-

بہت ریاضت کرنے والے اور میر مذکور کے اصحاب میں سے تھے۔ روح اللہ بیگ کے گھر میں رہتے تھے، وہیں رحلت کی۔ وہاں قریب ہی محلہ کوتہ پورہ میں احمد اکدل کے نزدیک



روح اللہ بیگ کی تعمیر کردہ خانقاہ میں انہیں مدفن ملا، برادر ریشی کی موت کے بعد موضع کوئل جا کر تربیت بھی کرتے رہے اور چند روز وہاں خلوت میں بیٹھا کرتے۔  
ریشی بابا کے اصحاب میں ایک شخص شیخ یعقوب تھے جن کا ٹھکانا محلہ جمالتہ میں تھا اور جو صالح، ذاکر اور گوشہ نشین تھے۔

### حضرت لالہ بابا:-

شیخ نجم الدین ریشی کے بھانجے، روحانی تربیت اپنے بزرگوار ماموں سے حاصل کی اور تھوڑی ہی مدت میں مقامات عالیہ کو پہنچ گئے۔ شیخ نجم الدین کے وصال کے بعد ان کے قائم مقام ہوئے۔ ریاضت و عبادت میں مرشد سے کمتر نہ تھے۔ صائم الدہر (ہمیشہ روزہ رکھنے والے)، قائم اللیل (راتوں کو کھڑے ہونے والے، یعنی عبادت کرنے والے)، صاحب تقویٰ و حالات، مصدر حسنات اور مورد فتوحات تھے۔ راقم حروف کے والد کے بچپن میں ان کی زبان میں لکنت اس حد تک تھی کہ بات کرنا ان کے لیے بہت دشوار تھی۔ انہیں لالہ بابا کی خدمت میں لے جایا گیا۔ انہوں نے فرمایا بچے کو دو تین ہفتے مسلسل لاتے رہو۔ پہلی مرتبہ گئے تو بابا نے اپنا بچا کھچا کھانا انہیں کھلایا۔ دوسری مرتبہ اسی طرح کیا۔ چنانچہ زبان کی لکنت بالکل ختم ہو گئی۔ بابا کی بہت سی کرامات مشہور ہیں۔ ۱۱۰۵ھ/۱۶۹۳ء میں موضع زوکرہ میں دفن ہوئے۔ ان پر اللہ کی رحمت ہو، وسیع رحمت

### شیخ محمد فاضل:-

شاہو قبیلے کے فرد ہیں۔ یہ قبیلہ مشہور ہے۔ کوٹہ یار میں مقیم تھے۔ عین جوانی اور کامرانی کے زمانے میں جناب شیخت پناہ عارف بالا خواجہ محمد ہزار کے مرید ہوئے، جو جناب شیخ موسیٰ کبروی کے خلیفہ تھے۔ وہ ظاہری علوم کی تحصیل کی طرف بھی متوجہ رہے۔ کچھ عرصے بعد حرمین شریفین کی زیارت کو گئے اور اطراف ہند میں علماء فقرا سے ملاقاتیں کیں۔ علما ملاعوض وجیہ (وجہی؟) کی خدمت میں بھی جزدکشی کی۔ جب وطن لوٹے تو موضوع ہیک میں جھیل ڈل کے کنارے عبادت میں مشغول ہو گئے۔ شادی کے بعد بچوں کی تعلیم کے ارادے سے شہر آ گئے، جہاں انہوں نے محلہ جندہ بون میں معروف آستانہ خدمت



بازکت حضرت ملہ بابا کے قریب گھر بنا لیا اور تاحیات وہاں توکل کی راہ پر گام زن رہے۔ طریقت و شریعت کی بدعتوں اور مقلد شیخوں کی دکانداری کی طرف مائل نہ تھے۔ "فان مع العسر یسرا ان مع العسر یسرا" (سورۃ الم نشرح آیات ۶.۵) (اس بے شک تنگی کے ساتھ آسانی بھی ہے اور بے شک سختی کے ساتھ آسانی بھی ہے) کے جنگل میں زندگی بسر کی۔ مرید بھی بنائے۔ بیوست زدہ اور بناوٹ کے مارے ہوئے نہ تھے۔ ہمیشہ ہنستے مسکراتے اور بشاش رہتے، تاآنکہ اجل ان کی گریباں گیر ہو گئی اور خانقاہ ملہ بابا کے قرب میں دفن ہوئے۔ اللہ کی ان پر رحمت ہو، وسیع رحمت۔ حضرت مرشدی مراد فرماتے تھے کہ مرض اخیر میں ان کی عیادت کے لیے گیا۔ جب ان سے مرض اور طیب کا پوچھا گیا تو بولے: طیب کو میں درد سر نہیں دیتا۔ جو کچھ مولا کو منظور ہے وہی ہو گا۔ عزیز حسن خاتمہ کی دعا کریں۔

### حاجی الحرمین حاجی بہرام :-

بڑھئی پیشہ تھے۔ توفیق الہی سے بے پناہ ذوق سے سرشار ہوئے اور اس طرح جناب بابا نصیب کے اصحاب میں سے ہو گئے۔ صائم الدہر اور تارک گوشت تھے۔ موضع پہرو میں مقیم تھے۔ تجرید و تجرید میں عجب کیفیت کے مالک تھے۔ فقہی مسائل کی تحقیق میں جناب اخوند ملا حسین سے، جو ایک دانا اور تقویٰ شعار انسان اور حضرت بابا نصیب رحمۃ اللہ کے تربیت کردہ تھے۔

حاجی سے پہلے ۱۰۸۹ھ/۱۶۷۷ء میں سفر آخرت پر روانہ ہو گئے اور موضع مذکور میں دفن ہوئے۔ مشیخت پناہ شیخ عبداللہ سلمیٰ کے دودھ شریک بھانجے تھے۔ غرض مذکورہ حاجی اخفایہ، ہل اور کشف و کرامت کی چھپانے کی بہت کوشش کرتے، لوگوں کے فتوح اور نذر و نیاز بہت کم قبول کرتے اور اپنے بھائی کی کمائی سے، کہ وہ بھی بڑھئی تھا، لقمہ کھا لیتے۔ کھانے پینے میں پوری احتیاط سے کام لیتے۔ حفظ اللہ خان پچاس روپے نذر کے طور پر لے کر گیا لیکن انہوں نے ہزار منت و ساجت کے بعد ایک روپیہ اٹھایا۔ ریانتوں کے باعث ہڈیوں کا ڈھانچا رہ گئے تھے۔ سال کے بارہ مہینے لکڑی کی کھڑاؤں پہن کر گزارے۔ غسل اور وضو ٹھنڈے پانی سے کرتے۔ ان کے وضو کرنے کی جگہ پر ایک چشمہ نکل آیا تھا جس میں سردیوں میں گرم پانی آتا تھا۔ حضرت مرشدی اکثر حاجی کی خدمت میں جایا کرتے تھے۔



انہوں نے بہت سی حکایات بیان کی ہیں۔ فرماتے تھے کہ ایک رات کچھ ایسا اتفاق ہوا کہ وہ (میرے مرشد) ان سے ملاقات کر کے غفران پناہ شیخ احمد چاکلی کی زیارت کے لیے چلے گئے۔ واپسی پر پھر حاجی سے ملاقات کا اتفاق ہوا۔ راستے میں دوستوں نے معروف غذا ماری کی خواہش کی۔ ہمارے وہاں پہنچتے ہی انہوں نے ماری ہمارے سامنے چن دی۔ نماز عشا کی امامت کے لیے کہا۔ چونکہ شام کا وقت تھا اس لیے راستے کی تھکاوٹ کا عذر کر کے تاخیر کر دی گئی۔ بولے: یہ وقت کی بات کر رہے ہیں آؤ ہم پڑھ چلیں۔ صبح سے چاشت تک بہت کچھ رکھا گیا ہے؟ کھانا، کسے بغیر لے آئے۔ بھوک کے مطابق کھانا کھایا گیا۔ فرمایا کہ پھر کھانا چاہیے۔ میں نے کہا کہ اب اتنی بھوک نہیں۔ فرمایا: حضرت بابا مرحوم نے ایک روز ہدیے کا تربوز رد کر دیا تھا۔ اسی دن حضرت بابا شکر الدین کی زیارت کو گئے۔ جب وہ پہاڑ پر چڑھے تو تربوز طلب کیا۔ میں نے کہا: یہ ہے نتیجہ اس ہدیے کے رد کرنے کا۔ اصرار کے بعد بقیہ کھانا کھایا گیا۔ کہنے لگے: کوئی یہاں سے سویپور کی طرف گذرے گا۔ ایسا ہی ہوا۔ کلام اللہ کے غلاف کے لیے تین فلوس (پیسے) قبول کیے۔ کہنے لگے: سویپور سے کرپاس لاویں۔ میں نے وہ ٹکڑا پاس تھا، وہ پیش کر دیا گیا کہ اس کا غلاف بنوا لیں۔ انہوں نے فوراً ایک تھک (ایک سکہ) نکال کر دے دیا کہ میں اسے کیا کروں۔ میں نے وہ ٹکڑا پاس واپس لے لیا اور تھک ان کے حوالے کر دیا۔ کشتی تک ہمراہ آئے، وہاں سے رخصت ہوئے۔ اور اس روٹی میں سے ایک روٹی ملاح کو دی۔ ان سے پوچھا گیا کہ آپ لوگوں کے ہدیے قبول کیوں نہیں کرتے۔ کہنے لگے، مجھے ضرورت نہیں ہے اور یہ لوگ محتاجوں کو نہیں دیتے۔ میں نے کہا کہ: آپ کا بھائی بھی تو محتاج ہے اور مسافروں کی خبرگیری کرتا ہے۔ بولے: میں اس کے لئے برکت کی دعا کرتا ہوں اور ہم ان (لوگوں) کا یہ شبہ قبول نہیں کرتے۔ اثنا میں انہوں نے اپنی چھوٹی سی چادر اپنے کندھے پر ڈالی۔ طول و عرض میں کمی کے سبب وہ ان کے کندھے پر نہ ٹکی۔ ان سے کہا گیا کہ اگر آپ ہدیہ قبول کر لیتے تو چادر لمبی ہوتی۔ انہوں نے اسی وقت چادر کھینچی دائیں طرف زور کے ساتھ بائیں کندھے پر رکھ کر بولے: یہ لو اب تو لمبی ہے۔

پیری و مریدی اور ارشاد میں قطعاً کھلے نہ تھے۔ انہوں نے امانت کسی کے سپرد نہ کی، الاما شاء اللہ (لیکن جو کچھ اللہ چاہے، شاذ و نادر)۔ چنانچہ آغاز حال میں، لوگوں کے ڈر سے،



موضع ہٹ لگو میں ایک مدت تک مذکورہ آخوند ملا حسین کے پاس رہے اور جو کوئی بھی ان سے توبہ و انابت کی استدعا کرتا وہ اسے آخوند کی طرف اشارہ کر دیتے۔ آخوند کی وفات کے بعد انہوں نے اپنے مولد وہ بیرو میں سکونت اختیار کر لی۔ نیز حضرت مرشدی فرماتے تھے کہ ایک روز سیادت پناہ شاہ محمد فاضل کی ہمراہی میں ہم ان کی زیارت کو گئے اور وہ (فاضل) حاجی کے کفن کے لیے سفید کپڑے کے کر گئے ہوئے تھے۔ اسے بھی ہم نے اپنی موجودگی میں قبول کروا لیا تھا۔ خدا معلوم انہوں نے اس کا کیا کیا۔ ایک روز کہنے لگے کہ خدائے تعالیٰ اس کا ذکر بڑا ہو، فرماتا ہے: اور آسمانوں میں تمہارا رزق ہے اور جو کچھ تم وعدہ دیے گئے ہو۔ تو جب طالب علم نے اسے پڑھا اور اس کے معنی سمجھے ہیں تو پھر حصول روزی میں اوقات غیب کیوں ضائع کرتے ہیں۔ ان سے پوچھا گیا کہ حرمین شریفین کی زیارت کا باعث کیا تھا۔ بولے: کشمیر میں قحط پڑ گیا تھا، تنگ حالی کے سبب ہند چلا گیا اور وہاں سے مکان شریف تک پہنچ گیا، وگرنہ حج سے ہمیں کیا نسبت۔ حاجی کہنے سے برا مانتے تھے۔ ”بہرام با“ کہنے سے خوش ہوتے۔ جب کبھی کوئی ان سے دینی و اخروی امور طلب کرتا اور کرامت کا کہتا یا فاتحہ کی استدعا کرتا تو ان کا تکیہ کلام ہوتا خدا خوشنود اور یہ الفاظ دہرا کر اس سے اپنی جان چھڑا لیتے۔ جب ان کا وقت آ پہنچا تو مریض ہو گئے اور نوے برس کی عمر میں دارالبقا کو سندھارے، کچھ اوپر ۱۲۸۹/۱۱۰۰ میں۔ جس گاؤں میں انہیں پہلے دفن کیا گیا تھا وہاں سے غریب لوگ، اخلاص کے طور پر، رات کے وقت نکال کر بڑی تکلیف کے بعد ان کی لاش اپنے گاؤں لے گئے جو ان کے وطن سے تھوڑا سا دور اور موضع لوسہ پورہ کے نام سے موسوم ہے۔ وہاں بڑی وقت کے ساتھ ایک رات دن کے بعد دفن ہوئے اور آج کل وہیں ان کا مزار مقام زیارت و تبرک ہے۔ ان پر اللہ کی رحمت ہو، وسیع رحمت۔

### خواجہ عبدالرحیم مانتجو :-

سوداگر طبقے سے تھے۔ محلہ حمالبہ سے تعلق تھا۔ جوانی میں راہ بانی کے طالب ہوئے۔ اس میں وہ ہر جگہ گئے آئے۔ ایسے ہی ایک لمحے میں نیکہ بابا رشتی پانپوری کی خدمت میں پہنچے، جیسا کہ ان کے احوال میں رقم ہو چکا ہے۔ جناب میر محمد علی قادری کی مریدی اختیار کی اور ان کی صحبت میں راہ حق کی منزلیں طے فرماتے رہے؟ آخری عمر تک ثابت قدم رہے۔



شاہ ابوالحسن قادری کی جناب سے بھی سرہ ور ہوئے۔ وہ ایک عارف متشرع، ولی متورع، شیخ خدا آگاہ، خدا پرست، غریا دوست، تکلف و تعین سے خالی، عالی ہمت اور صاحب باطن تھے۔ انہیں جو بھی آمدنی ہوتی، محتاجوں کو دے دیتے۔ دعا میں بھی انہیں دسترس تھی۔ امر معروف اور خلاق کی خیر خواہی بہت کرتے۔ چنانچہ جن دنوں خواجہ محمد امین صوفی کا رز (زر؟) چوری ہو گیا اور اس کی وجہ سے لوگوں سخت ہوئی تھی، وہ خود خواجہ مذکور کے پاس گئے اور انہیں کئی طرح کی وعظ و نصیحت کی۔ القصہ وہ ایک خوش گذران اور قانع عزیز تھے۔ واقف احباب ان کی بہت سی کرامات کا ذکر کرتے ہیں۔ جب ان کی موروثی اجل آ پہنچی تو اپنے محلہ میں دفن ہوئے۔ وہ جگہ زیارت گاہ اور متبرک ہے۔ اور علم اللہ تعالیٰ کو ہے۔

### خواجہ حبیب اللہ لتو:-

اصیل و نجیب حضرات میں سے تھے آخوند ملا ابوالفتح کلو کے شاگرد۔ باطنی تربیت میر محمد علی قادری کی صحبت شریف سے پائی اور دینی مشاغل سے منہ موڑ لیا۔ طلب کے دوران دوسری جگہوں پر بھی پہنچے۔ مشیخت کے باوجود طالب علمی اور سادہ و نفعی ترک نہیں کی۔ فاضل، تقویٰ شعار اور صاحب ارشاد تھے۔ خواجہ مذکور کی وفات ۱۱۰۵ھ/۱۶۹۳ء کے لگ بھگ ہوئی۔ اپنے گھر کے قریب دریائے بھٹ (جہلم) کے کنارے دفن ہوئے۔ کچھ عرصہ بعد قبر میں رخنہ پیدا ہو گیا۔ آخر تیس برس بعد ان کے مبارک لاشے کو وہاں سے نکال کر سرراہ ایک گھر کے صحن میں پھر سے دفن دیا گیا۔

### تقویٰ شعار شیخ عبدالغفور غازی:-

نوکر پیشہ اور مضہار آدمی تھے۔ کچھ عرصہ بعد خدمات کی بے حاصلی سے ملول ہو کر قطب الاقطاب شیخ محمد معصوم سرہندی قدس سرہ کی جناب سے ذکر کی تعلیم لی؟ اور لطائف لامکانی کی سیر کے طریق سے سرہ ور ہو کر ترک ملازمت کی اور وطن مالوف کو لوٹ آئے، جہاں ریاضتوں میں انہیں سکون ملا کچھ عرصہ باغ قوتلہ ملا شاہی میں اور کچھ عرصہ 'حجہ بل' میں واقع گھر میں زندگی بسر کی۔ موزوں طبع کے مالک تھے۔ اپنے حسب حال اشعار کہے اور اپنے وطن کے مشائخ کے ذکر میں بھی کچھ منظوم کیا۔ فصیح زبان میں عجیب و غریب باتیں اور



نفس لطائف بیان کرتے۔ باطن فقر کے دوران میں چند برس تک ظاہری فقر بھی ان کے ہمراہ رہا۔ آخر مرض الموت کے دنوں میں ”یا ہو“ خواں کبوتر سامنے رکھے مشغول رہتے اور بار بار دارِ قتا سے دارِ بقا کو اپنی منتقلی کا اظہار کرتے رہتے۔ چنانچہ انہی دنوں رحمت حق سے جا ملے۔

### شیخ جلال کندہ کاری :-

صاحب ذوق و شوق تھے۔ عدم علم کے باوجود تصوف سے انہیں لگاؤ تھا اور (مرشد کی) تلاش میں تھے۔ حضرت مرشد من فرماتے تھے کہ ایک روز صوفی محمود نقشبندی کے گھر جناب آخوند ملا نازک سے ان دو حدیثوں میں تطابق سے متعلق پوچھا گیا : ”الفقر فخری“ (فقر مرا فخر ہے) اور ”کاد الفقران یکون کفراً“ (مفلس کہیں کفر کے نزدیک نہ ہو جائے)۔

شیخ جلال بھی وہیں موجود تھے۔ غیرت میں آکر بولے : ”مجھ سے تم نے کیوں نہ پوچھا“۔ بہر حال تمام عمر انہوں (جلال) نے فقر و توکل میں بسر کی۔ فقر کو غنا پر ترجیح دیتے تھے۔ جب موت کا پیغام آگیا تو وہیں اپنے محلہ مندہ پورہ میں دفن ہوئے۔

### بابا عبدالنبی کبروی :-

بابا نازک کے خلف، درویش اور تقویٰ شعار آدمی تھے۔ آخوند طریقت ملا مہدی علی نوشہری کی مریدی اختیار کی تھی۔ صاحب توکل اور صاحب جود و سخا تھے۔ آخوند کی بیٹی سے نکاح ہوا اور قلبی اشغال کے علاوہ اجازت طریقت بھی انہی سے حاصل کی۔ ایک اور عزیز کی خدمت سے بھی فوائد اٹھا کر اور بہرہ ور ہو کر صاحب اختیار ٹھہرے۔ خوش طبع، خوش لباس، شیرین زبان اور صاحب شوق تھے۔ گل و گلزار اور باغ و صحرا سے انہیں لگاؤ تھا۔ سماع و رقص بھی کرتے۔ کتاب سے بھی آشنائی تھی۔ اس دور میں سلسلہ کبرویہ کے مشائخ میں سے کم ہی کوئی ان جیسا صاحب غیرت و تمکین تھا۔ راقم حروف کی والدہ کے دادا شیخ محمد امین اپنی منکوحہ بیوی جو راقم کی والدہ کی دادی تھیں، کے مریض ہونے کے بعد بابا عبدالنبی کی دونوں بھابیوں کو، ایک کی وفات کے بعد دوسری کو، اپنے عقد میں لے آئے تھے۔ اور ان



سے بھی اولاد ہوئی تھی۔ بابا عبدالنبی، خانقاہ کے قریب حضرات کبرویہ کے احاطے میں دفن ہیں۔

### شیخ یعقوب سادی :-

جناب بابا نصیب رحمۃ اللہ کے احباب میں سے ہیں۔ طریقت میں داخل ہونے سے پہلے قصہ خوانی اور طبیل نوازی کا پیشہ اختیار کر رکھا تھا۔ جب بابا کی ملاقات سے مشرف ہوئے اور طریقت کی طرف آئے تو کمر ریاضت کس کر باندھی۔ ہستی کی بنیاد گرا کر در مجاہدہ کو پوری جدوجہد سے کھٹکھٹایا، معرفت کا لباب جام چڑھایا اور صاحب احوال ہو کر جذبات بہم پہنچائے۔ شیخ داؤد مشکواتی نے کتاب الاسرار میں لکھا ہے کہ میں نے شیخ یعقوب کو ایک گڑھے میں دیکھا لوگوں نے بتایا کہ وہ دس روز بلکہ زیادہ دنوں سے اس جگہ ہیں اور کوئی چیز نہیں کھا رہے۔ ایک روز وہ پیر پنچال کے زمینداروں کے گھر گئے۔ چونکہ رات بہت گذر چکی تھی، اس لیے کسی نے دروازہ نہ کھولا۔ شیخ دروازے کے باہر برف پر بیٹھ گئے اور صبح تک ذکر دل میں مشغول ہو کر سانس روکے رکھا۔ ان کے ذکر قلبی کی گرمی سے برف پانی اور زمین خشک ہو گئی۔ تاہم چونکہ کتاب سے ان کی آشنائی نہ تھی۔ اس لیے ان سے ایسے اعمال بھی سرزد ہو جاتے تھے جو شریعت کی قید میں نہیں آتے۔ عورتوں کا حسن دیکھتے، اپنے پاؤں میں جھانجھر باندھتے اور پرندے کا پر سر پر لگاتے۔ اگرچہ بابا انہیں ان امور سے منع کرتے لیکن سب بے سود۔ جب موت کا پیغام آ پہنچا تو اسلام آباد کے قریب مکان رو دن میں دفن ہوئے۔

### شیخ مومن برتنی :-

شیخ شریف برتنی کے بھائی۔ برتنہ شہر کے قریب مغربی جانب ایک موضع ہے۔ دونوں بھائی مرتاض، روزہ رکھنے والے اور تارکان گوشت تھے دونوں نے تفرید و تجرید اور توکل کی راہ میں زندگی بسر کی۔ شرع کے معاملے میں بہت محتاط تھے، اس حد تک کہ ایک روز شیخ مومن نے اس وقت کے مفتی سے فتویٰ چاہا کہ ایک تختے کے نیچے نپاک شاخیں جلائی گئی ہیں، اس تختے پر نمازی نماز پڑھے یا نہ پڑھے۔ شیخ شریف نماز جمعہ پڑھنے کے لیے اس گاؤں



سے شہر جایا کرتے تھے۔ شیخ مومن نے اواخر میں شہر آکر گھر بسالیا۔ ان کی اہلیہ ایک صالحہ اور قرآن نویس تھیں۔ ان سے صالح اولاد پیدا ہوئی شیخ وہیں رحمت حق سے جا ملے۔ شریف بھائی بھی اسی جگہ آرام فرما ہیں۔ اللہ تعالیٰ ان کی مغفرت فرمائے۔

### شیخ فیض اللہ زرگر:-

طالب تھے۔ بظاہر اپنے خرقہ میں زندگی بسر کرتے رہے۔ کشمیر میں ریایات عالمگیری کے نزول کے دنوں میں فاضل خان ... سلمان کے عزیزوں کے لیے زرگری کا کام کرتے تھے۔ وہیں سے کوئی شخص ان کی نیکی سے آگاہ ہوا اور اس نے انہیں خواجہ عبداللہ قادری کا پتا دیا جو بطور ایک منصب دار کے لشکر کے ہمراہ رہ رہے تھے۔ جب تک بادشاہ اس شہر میں رہا، شیخ فیض اس عزیز (خواجہ) کی خدمت میں برابر حاضر اور اپنی استعداد کے مطابق ان سے بہرہ ور ہوتے رہے۔ بادشاہ کی واپسی پر وہ اپنے مرشد کے ہمراہ چلے گئے۔ پھر راستے ہی میں وطن واپسی کی اجازت لے کر چلے آئے، اور گوشہ نشینی اختیار کر لی۔ اس عزیز سے طریقت کے جو اشغال و اطوار پائے تھے، ان پر استقامت اختیار کی۔ تاآنکہ اثر توحید ان پر نقش ہو گیا اور امور سکرہ کے بارے میں ان سے بہت سی باتیں سرزد ہوئیں۔ اس کے باوجود انہوں نے طریقت کا اجرا کیا اور لوگوں کو فیض پہنچایا، کئی لوگ ان سے مستفید ہوئے۔ جب انہوں نے رحلت کی تو سنگین دروازہ کی طرف کوہ ماران کے دامن میں آرام فرما ہوئے۔

### شیخ یوسف کموہ عرف گنائی:-

ان کی زاد گاہ نادگام ہے جو سویوک سوپور کے جوار میں ہے۔ ایک روز حضرت بابا نصیب کے خلیفہ جناب حاجہ بابا ان (یوسف) کے باپ کے گھر، جو ایک مشہور آدمی تھا، ضیافت پر گئے۔ ان یوسف گنائی نے، جو شادی شدہ تھے۔ اظہار طلب کیا اور اپنا وہ خواب بھی سنایا جو اس سے پہلے دیکھا تھا۔ بابا نے انہیں ضانی ترغیب دلائی اور آتے جاتے رہنے کا حکم فرمایا۔ کچھ عرصہ بعد، ان کے مطابق کوہ ماران میں انہوں نے گوشہ گیری اختیار کر لی اور ریاضت میں مشغول ہو گئے۔ اس کے بعد سابقہ جگہ سے بلند تر جگہ مشرق کی جانب تعمیر کی اور وہیں گڑھا کھود کر استقامت و صلاح کے ساتھ زندگی بسر کرنے لگے۔ دفن بھی وہیں



ان کے علاوہ کچھ اور بھی ابرار زمانہ اس عہد میں منصب ظہور پر آئے۔ ان سب کا ذکر اس کتاب کی طوالت کا باعث ہو گا۔ مختصراً جیسے : آخوند ملاشاہ کے مرید خواجہ حسن بچہ قادری، حضرت میر نازک کے نواسے میر حسن قادری اور ان کے خلف امجد میر محمد مومن، شیخ آفتاب رانیواری صاحب ریاضات، شیخ عبدالشکور، شیخ عبدالرحیم دربیلی اور شیخ صادق تینوں شیخ نور محمد پروانہ کے خلیفہ تھے، سونتی ریشہ بابا ساکن بسنہ چک، علی ریشہ بابا جو بھائی تھے مہدی ریشہ بابا کا کہ پوری کے 'عاشور بیگ منصب دار ساکن پل دیوارن' اصحاب حل و توحید میں سے تھے، خواجہ علی الماس جو حضرت بابا نصیب کے مرید اور صاحب ورع و تقویٰ تھے، شیخ عبداللہ معروف بہ اہل بابو جو حضرت ملا محمد مہدی علی کبوری کے خلفا میں سے اور صاحب ذوق و شوق اور اہل ورع و تقویٰ تھے؟ حضرت آخون ملا مہدی علی کبوری کے فرزند ارجمند تھے؟ جس طرح ان کی مسجد عدالت ایک فرقے کے قبضے سے دوسرے فرقے نے چھڑائی اسی طرح اس مبارک موقع پر ان سے گزارش کی گئی کہ وہ اسے اپنی تشریف آوری سے منور کریں۔ فوت ہونے کے بعد وہ وہیں دفن ہوئے۔ ان کی تاریخ وفات ہے : "شیخ کامل آداب دان" (۱۰۶۳/۱۲۵۴) خواجہ یعقوب، پکلی جو مرید تھے شاہ گدائی میر میرکی کے، دونوں بزرگ ہر لحاظ سے صاحبان حال تھے، بابا عبداللطیف ساکن مسجد عدالت، صوفی محمود نقشبندی جو حضرات سرہند کے خلفا میں سے تھے، حضرت عروۃ الوقتی کی نظر میں آئے اور حضرت شیخ عبداللہ کے حوالے سے آنحضرت کے پاس گئے، قلعہ کے باہر آرام فرما ہیں۔ صاحب ریاضت و کشائش تھے، علی شیخ ساکن کنہ موہ جو پوشیدہ ولیوں میں سے اور صاحب خدمت باطنی تھے، حافظ عبداللہ ٹھکدلی سروردی جو صاحب جذبہ اور حضرات آخوند ملا طیب کہ صاحب جذبہ و کرامت و کشائش تھے اور ۱۱۰۵ھ/۱۲۹۳ میں فوت ہوئے اور ان کے بھائی مہدی بابو کے خاص احباب میں سے تھے۔ مہدی اپنے مذکورہ بھائی کے مقبرے میں دفن ہیں جو ٹھکدلی پر واقع ہے، صاحب تقویٰ و ورع تھے۔ راقم حروف نے انہیں کئی مرتبہ دیکھا ہے، صالح خان جو مجذوب کہ حالات عالیہ کے مصدر، روشن کرامات کے مظہر اور کائنات کے متصرف تھے، "فیض مطلق" (۱۰۶۹/۱۲۵۸) ان کی تاریخ رحلت ہے، خواجہ حسن تمل بوتہ کدلی کہ حضرت بابا نصیب کے مرید تھے، شیخ احمد چاکلی، شیخ موسیٰ تاشونی نقشبندی کہ حضرت آخوند ملا نازک کے مرید تھے، فیض بابا صراف کدالی، بابا طاہر کلانی کہ شاہ



صلوق کے مرید تھے، اور ان کے جذبہ سے ترک دینا کی، ایک مدت ان کی خدمت کی اور ان کی خلافت پائی، شیخ عبداللہ خان، بابو نور اللہ خلیف بابا مجنون، اپنے وقت کے کاملوں میں سے تھے، ملا طاہر بوجواری کبروی جو حضرت شاہ قاسم حقانی کے مرید خواجہ اسحاق ناوجود کہ صاحب ورع و علم تھے، سب بیچ تا اور وہ تنہا یکتا، کاملان وقت میں سے تھے۔ انہوں نے سادات کے احوال میں کتاب لکھی ہے۔ میاں حضرت میر سید بابا ولسی کے روضہ کے عقب میں واقع مقبرے میں آرام فرما ہیں؟ مولانا محمد شریف اور خلفاء، ملا محمد مراد کثیر العلم فضلا میں سے تھے، ملا محمد طاہر تک مفتی، ملا عبدالنبی، عبدالنبی مفتی، مولانا عبداللہ کاوسی کہ عالم بے مثل اور مدق (باریک بین) بے نظیر تھے اور علمی کمالات کے باوجود فن انشا پر بھی انہیں دسترس تھی۔

مولانا عبداللہ گنائی، مولانا محمد امین قاضی، مولانا عبدالرزاق، اور جبلی مفتی ان کے علاوہ وہ مجذوب حضرات جو اس دور میں اپنے ہمسر میں پوری طرح ممتاز تھے جیسے بربری شاہ ساکن ملیہ سومہ، جنہوں نے شیخ نور محمد پروانہ سے تصرف حاصل کیا تھا، ریشی بابا مجذوب، حسن شاہ، مومن شاہ اور پیر بادشاہ کہ سبھی صاحبان حالات اور اہل خوارق و کرامات تھے۔







## حکام کشمیر بعد از ۱۱۰۰ھ تا ۱۶۸۸ھ:

۱۱۰۰ء تک کے کشمیر کے علماء و فقرا اور شعرا کا ذکر بقدر حال اور بطریق اجمال بیان ہو چکا ہے۔ اب لازم ہے کہ ان حاکموں اور ناظموں کے حالات تحریر کیے جائیں جو اس سن کے بعد حکومت و نظامت پر مامور ہوئے۔

### منظر خان :-

شاہتہ خان کا بیٹا، حفظ اللہ خان کے تغیر پر صوبہ کشمیر کے منصب نظامت سے سرفراز ہوا۔ ۱۱۰۱ھ تا ۱۱۸۹ھ میں مقام خدمت پر پہنچا۔ اس نے بہت سے برے افعال کا ارتکاب کیا، کئی ایک عجیب بدعات کو رواج دیا جسے چوتھائی، زر دام داری اور شکار وغیرہ وصول کیا، اس کے علاوہ بہت زیادہ بالادستی اور کئی قسموں کے ظلم و تعدی سے کام لیا۔ اس نے دو ایک برس ایسے ہی اعمال میں بسر کیے تا آنکہ دین پرور داد گستر بادشاہ کی عدالت سے اسے بلا لیا گیا اور وہ دین و دنیا کی بدنامی لے کر اس شہر سے دوسرے شہر بھیج دیا گیا۔

اس کے بعد اس کا بھائی ابو نصر خان یہاں کا حاکم مقرر ہوا۔ وہ ۱۱۰۳ھ تا ۱۶۹۱ھ میں اس عہدے پر فائز ہوا، اس کے پہنچنے تک ابو الفتح خان دیوان نے نیابت کی۔ ابو نصر خان کا عہد بھی اس کے بھائی سے کمتر نہ تھا۔ مشہور ہے کہ چوتھائی کی بدعت اس کے دور میں اس حد تک پہنچ گئی کہ ایک شخص نے کسی دوسرے شخص پر کلام اللہ کا دعویٰ کر دیا۔ اثبات حق کے بعد کلام اللہ مسترد ٹھہرا، چوتھائی کے عوض اس قرآن سے چند سپارے کاٹ کر سرکار میں



داخل کر دیے گئے۔

جناب قدوة الاولیاء شاہ محمد علی رضا سرہندی فاروقی نے اس کے عہد میں کشمیر کو اپنے قدموں سے مزین کیا۔ اس کے دور میں رستم مانتو کو سب و شتم کے جرم میں بابا کی شہادت پر قاضی عبدالکریم کے حکم سے قتل کر دیا گیا۔ ابونصر خان کے عہد کے اوائل میں، یا اس سے پہلے ابوالفتح دیوان کی نیابت کے دنوں میں، رمضان کے ماہ مبارک ۱۱۰۳ء میں یہاں ایک عجیب واقعہ رونما ہوا۔ اجمال اس واقعے کا یہ ہے کہ میر حسین نامی ایک سردار وارد کشمیر ہو کر کوہ تخت سلیمان کے نزدیک سکونت پذیر ہوا۔ اس جگہ کو اس نے تکیہ قرار دے دیا۔ وقت گزرنے کے ساتھ ساتھ اور بتدریج وہاں خاص و عام کی آمد و رفت شروع ہو کر مستقل ہو گئی۔ رمضان کے مبارک مہینے میں چراغاں کی تقریب سے اس نے دل میں ”ہنگامہ آرائی“ کا سوچا۔ شہر کے اکثر لوگ سیر کے خیال سے، اس تقریب کا نظارہ کرنے کشتیوں میں اس طرف متوجہ ہوئے۔ لوگوں کا ایک ازدحام ہو گیا اور بہت سی کشتیاں وہاں جمع ہو گئیں اور لوگوں نے بے باکی کا مظاہرہ کیا۔ نماز پیشین کے بعد اچانک یا دو بار ان کا ظہور اور رعد و برق کا غلبہ اس حد تک ہوا کہ پورے شہر میں ایک انتہائی تاریک رات کی سی تاریکی چھا گئی اور یہ صورت حال خاصی دیر تک رہی، تا آنکہ لوگوں نے غروب آفتاب کے خیال سے روزہ افطار کر لیا اور بڑے ذوق شوق کے ساتھ کھانے وغیرہ تناول کیے۔ دو تین گھنٹوں کے بعد با دو باران ہتم گئی اور آفتاب عالم تاب نمودار ہو گیا۔ سبھی فحالت و شرمندگی کا شکار ہوئے۔ اس امر میں جو ندامت اٹھانا پڑی اس کا باعث اس مبتدع کے فعل شنیع کو قرار دیا گیا۔ اس کے نوکروں اور پیروکاروں نے اس کی وجہ معیشت (زندگی گزارنے کا وظیفہ) مقرر کرنے کے بارے میں ایک محضرتیار کر کے بادشاہ کے حضور بھجوا رکھا تھا، اسی دوران میں اس کے اس فعل شنیع کی خبر بھی عرض اعلیٰ تک پہنچ گئی۔ دین پناہ حق آگاہ بادشاہ نے عفت بنی سے کام لیتے ہوئے اس کے اخراج کا حکم صادر کر دیا۔ صوبہ کے نائب نے حکم سلطانی وصول کرتے ہی اپنے آدمی بھیج کر اسے شہر بدر کر دیا۔ سبحان اللہ کیسی نیک اندیشی اور کیسی دادرسی تھی اور کس حد تک شرع کا اہتمام و اجرا تھا۔ ابونصر خان نے تقریباً چھ برس نظامت کے فرائض ادا کیے۔



ابونصر خان کے تبادلے پر فاضل خان نے حکومت کشمیر سے سرفرازی پائی۔ اس فاضل خان کا نام میرزا برہان تھا اور یہ بھتیجا تھا فاضل خان خان سلمان کا جو آخر میں وزیر بھی ہو گیا تھا۔ خان مذکور ۸۱۰۹ھ-۱۲۹۷ء کے اوائل میں کشمیر پہنچا۔ اس نے بڑے ہی احسان اور فیض بخشی کا سلوک کیا۔ علا مشائخ کو بہت اعزاز دیا؟ اور اکثر ان کے پاس آ بیٹھتا۔ اس نے سابق حکام کے بدعات و ظلم دور کیے۔ اس کے دور میں عید کے روز عید گاہ جاتے وقت شہسوار بیگ، داروغہ شاہی توپخانہ اور خواجہ محمد طاہر وہ بیدی کے مابین سابقہ بغض و غبار کے سبب، کچھ باتیں ہوئیں۔ خواجہ محمد طاہر نے شہسوار بیگ کو عید ملنے کے بہانے سواری ہی پر قتل کر ڈالا۔ اسی لمحے شہسوار بیگ کے بھائی مومن بیگ شیر نے خواجہ محمد طاہر کو بھی مار ڈالا۔ الغرض فاضل خان نے اپنے دور میں سب لوگوں کو خیرات و طائف اور دیگر احسانات سے بہرہ ور کیا۔ اس نے اکثر مقامات پر مسجدیں، مسافر خانے اور سرائیں تعمیر کرائیں۔ اس نے حد بندیاں بھی کیں۔ باغات کی بہت زیادہ ترمیم و ترمیم کی۔ اہل کشمیر کے لیے مناصب تجویز کیے اور دربار سے بھی کی منظوری مل گئی۔ اہل کشمیر کی عام منصب داری گویا اس کے عہد میں ہوئی۔ اس نے رعایا کی بھلائی کی خاطر صوبہ داری کے ان مداخل (آمدنی) میں نمایاں خسارے قبول کیے اور انہیں معاف کر دیا جنہیں سابقہ حکام نے محصولات میں داخل کر رکھا۔ جیسے غلک (متفرق آمدنی کی صندوقچی) کا محصول جو ساٹھ ہزار تنکہ تھا، اور دام داری دیگر امور، جن کی بنا پر لوگوں سے رقیں وصول کی جاتی تھیں، اس نے وہ سب موقوف کر دیے۔ سد ہفت چنار، اور وہاں کی سرائے، نیز خانقاہ حسن آباد، چوکی لنگر، مدرسہ اور پتھر کی نئی مسجد سے متصل حمام اس کے تعمیر کردہ ہیں۔ ان کے علاوہ اور بھی مواضع اس کے باقیات صالحات میں سے ہیں۔ وہ اکثر جمعہ کے روز مسجد میں اور بزرگوں کے مزاروں پر جایا کرتا۔ اس نے تین برس چھ ماہ اسی طور پر گزار کر خود ہی استعفیٰ دے دیا اور دربار کو روانہ ہو گیا۔ خان مذکور کے عہد میں خدائی برکات و عنایات میں سے اس نامتناہی فیض کا نزول ہوا جس سے بلدہ کشمیر نے اختصاص پایا، اور وہ ہے حضور نبی اکرم صلی اللہ علیہ الصلوٰۃ والسلام والنحیۃ کے موئے مبارک کا ورود مسعود، جسے سراپا شرافت و سعادت خواجہ نور الدین المعروف ایشہری ور۔ بنجاپور نے بڑی تنگ و دو کے بعد حاصل کیا تھا۔ جب خواجہ مذکور کی وفات دربار میں ہوئی تو یہ تبرک عالی مقدار اور خواجہ کی لغش کشمیر لائی گئی۔ راقم حروف اس



وقت کوئی سات آٹھ برس کا تھا۔ مجھے یاد ہے کہ ان نوربر سنانے والے آثار کے پہنچنے پر مسلمان کس جان نثاری کے جذبے سے جوق در جوق اکٹھے ہو کر ذکر و درود میں مشغول رہے تھے۔ تمام زن و مرد بھی بھرپور اخلاص و محبت سے جوش میں آئے ہوئے تھے۔ اس کثیر الانوار موئے مبارک کا جس جس کوچہ و بازار سے گذر ہوا وہاں آدمیوں کا گویا ایک ٹھاٹھیں مارتا سیلاب تھا۔ عالموں، فاضلوں، مشائخ اور فقرا سبھی بڑے ذوق و شوق سے اس بات کی سعی و کوشش کر رہے تھے کہ اس محمل مبارک کو جس پر وہ صندوقچہ دھرا تھا اپنے سر اور کندھوں پر اٹھالیں اور ہزار تک و دو اور مشکل کے بعد ان کی باری آتی تھی۔ قلندر بیگ نے جو اس وقت کا ایک آزاد منش شاعر تھا اس واقع کی یہ تاریخ منظوم کی:

محتاجان رابوقت حاجت طلبی موی مددست یا رسول عربی  
تاریخ نزول باکی ہاتف گفت "کشمیر مدینہ شداز موئے نبی"  
(۱۶۹۹-۱۷۰۰/۱۱۱۱)

(حضورؐ آپ محتاجوں کو حاجت کے وقت طلب فرماتے ہیں۔ یا رسول عربیؐ یہ مدد کا بال ہے، ہاتف نے کسی سے اس کی تاریخ و رودان لفظوں میں کہی کہ حضورؐ کے موئے مبارک سے کشمیر، مدینہ بن گیا ہے)

سبھی اصحاب کمال اور ارباب حال اس سراپا انوار تبرک کی برکات و فیوض کے قابل بلکہ متفق ہیں۔ راقم حروف نے سراپا سیادت و کمالات خواجہ نور الدین محمد آفتاب تمشیدی کی جو خواجگان عالی شان کے بقایا میں سے ہیں، فضائل و شرافت کے مرتبے والی زبان سے براہ راست سنا کہ جناب ولایت و ارشاد پناہ، صاحب حالات صوری و معنوی خواجہ احمد یسوی نے جو اس تبرک کی زیارت کے بعد ایک مدت تک مراقبے میں رہے تھے، فرمایا کہ حضور مقدس و معانی اکرم تشریف لائے تھے، اور استفسار کے جواب میں حضورؐ نے اپنی وحی نشان زبان سے اس تبرک کی کیفیت یہ بتائی تھی کہ یہ داییں طرف کے مبارک گیسو کا بال ہے۔ اس قسم کا حکایات بہت ہیں جن کا یہاں ذکر کرنا کتاب کی طوالت کا باعث ہو گا۔



ابونصر کے ابتدائے عہد سے فاضل خان کے اواخر دور تک کے فضلاء  
و مشائخ:-

اس عرصے میں جو فضلاء و مشائخ افادہ و استفادہ کے بازار میں سرگرم تھے، ان کی  
تفصیل کچھ اس طرح ہے۔ اگر ان کی مدت ظہور کے بیان میں کسی قدر کمی بیشی ہو جائے تو  
امید ہے فن تواریخ کے پیروکار معذرت قبول کریں گے۔

شیخ میرچو تاجو:-

صاحب استعداد فاضل تھے۔ جناب خواجہ حیدر چرنی اور خواجہ محمد تو بیکرو غیر ہم  
سے استفادہ کیا، طویل عمر پائی۔ آخری عمر تک فقر و قناعت اور دینی علوم کی تدریس میں  
مشغول رہے۔ فاضل نے ان کی تاریخ وصال یوں کہی ہے:  
آفتاب فضل شد زیر زمین سال فوٹش آہ ”شیخ العالمین“  
”آہ“ حساب میں ہے، یہ بنے ۱۱۱۱/۱۷۰۰-۱۶۹۹۔

مولانا محمد امین گانی بلدیمری:-

نکتہ دان علامیں سے تھے۔ اکثر علوم میں ان کی مفید تالیفات ہیں۔ بعض متداول  
کتب پر انہوں نے حواشی لکھے۔ علم فرائض سے متعلق نشر و نظم میں مختصر رسائل تصنیف



کیے اور اپنے اوقات شریفہ توکل وقاعت اور علوم کی تدریس و بحث میں گزارے۔  
اکثر محقق علماء، جیسے ملا عنایت اللہ شال اور ملا محمد محسن ان کے شاگرد تھے۔ آخری عمر میں  
اپنی دو بیٹیوں کے جینز کی خاطر، جو حد بلوغ کو پہنچ چکی تھیں، ہندوستان کا سفر اختیار کیا۔  
دونوں بیٹیوں نے غلطی سے کوئی زہریلی دوا پی لی اور مر گئیں۔ انہیں (مولانا کو) دہلی  
میں، عالم خواب میں، یہ بشارت دی گئی کہ ہم نے تیری مہم کی کفایت کر دی ہے، واپس  
کشمیر چلا جا اور علم کی تدریس میں مشغول ہو جا۔ (۱۹۲) چنانچہ وہ ہند سے کشمیر لوٹ  
آئے، جہاں رمضان کی لیلۃ القدر میں رحمت حق سے جا ملے، ۱۱۰۹ھ / اپریل ۱۶۹۸ء میں۔  
ظرافت طبع سے خالی نہ تھے۔ مشہور ہے کہ جب قاضی عبدالکریم ہند کے سفر سے لوٹے  
اور کشمیر کا عمدہ قضاء لے کر آئے تو ملا محمد امین ان کی ملاقات کو گئے۔ طویل مفارقت کے  
سبب انہوں نے بظاہر نہ پہچانا لیکن پہچان لینے کے بعد معذرت کی۔ مولانا نے کہا کہ آپ  
معذور ہیں کیونکہ ”اذا جاء القضاء البسر“ (جب قضا آ جاتی ہے تو نظر اندہی ہو جاتی  
ہے)۔

### خواجہ عبد الرزاق کبروی:-

حضرت خواجہ محمد بزاز کے فرزند ۱۱ ارجمند ہیں جو جناب حضرت شیخ موسیٰ کبروی کے  
خلفا میں سے تھے۔ عبادت اور خدا پرستی میں طویل عمر پائی اور محلہ پلہم میں واقع اپنے  
والد بزرگوار کی خانقاہ کو آباد رکھا۔ ۱۱۱۴ھ / ۳-۱۷۰۲ء میں رحلت فرمائی۔ چونکہ خانقاہ  
معلیٰ کے صحن میں واقع اس خاندان کے خلفاء کے مقبرے کے چبوترے پر جگہ نہ تھی، اس  
لیے انہیں ان کے اپنے مسکن میں دفن دیا گیا۔ ”مرشد کشمیر“ (۱۱۱۴ھ / ۳-۱۷۰۲ء) تاریخ  
وفات ہے۔

### ملا طاہر کو جاتی:-

مولانا محمد حیدر چرنی کے خاندان سے علم حاصل کیا۔ تھوڑی ہی مدت میں سمروں  
سے آگے نکل گئے۔ علمی شان کے ساتھ ساتھ ورع و تقویٰ سے بھی بہرہ ور تھے۔



قاضی موسیٰ شہید کی اولاد میں سے اور خاندان علم و ادب سے ہیں۔ علم معقول و منقول میں اپنے معاصرین میں ممتاز تھے اور اکثر اوقات علم کی تدریس کرتے اور اس (علم) میں مشغول رہتے۔ بلند استعداد کی حامل طبع پائی تھی۔

### ملا یوسف گنائی:-

گنائی قبیلے سے ہیں جو کشمیر کے مشہور قبائل میں سے ہے۔ کس قدر تحصیل علوم وطن میں کی۔ فرط شوق کے سبب سفر اختیار کر کے صوبہ لاہور میں بعض گنائی فضلا کی خدمت میں پہنچے اور ان کی صحبت سے مستفید و بہرہ ور ہوئے، اس طرح ہم عصروں پر تفوق حاصل کر گئے۔ روشن کمالات کے ساتھ کشمیر واپس آئے اور یہاں افادہ و افاضہ میں سرگرم رہے۔ ۱۱۰۷ھ - ۱۶۹۵ء میں رحلت کی۔

### ملا عبدالرحیم فضو:-

علوم رسمی سے ضرورت کے مطابق بہرہ ور ہو کر کشمیر سے نکلے۔ رفتہ رفتہ دربار پہنچ کر شاہی ملازمت سے باریاب ہوئے اور ظل سبحانی کے حکم پر یکہ تاز خان ثار خان، میر تو تک دربار، کی تعلیم و تربیت سے روشناسی کا مرتبہ حاصل کیا۔ انہی دنوں خان مذکور کو ماوراء النہر کے والی عبدالعزیز خان کے پاس سفارت پر روانہ کیا گیا۔ مولوی بھی ان کے ہمراہ گئے۔ بقیۃ الاسلام بخارا پہنچے اور وہاں عالموں کے عالم سید ناو مخدومنا (ہمارے سردار اور ہمارے مخدوم) مولانا محمد شریف الکجکینہ کی خدمت میں، وہاں کے بادشاہ کے حضور مباحثہ کیا اور بحث میں وہاں کے اکثر علماء پر غالب آئے۔ وہاں مولانا کی سراسر افادہ کی حامل ذات کی خدمت سے ایک مدت تک بہرہ ور رہے۔ جب کشمیر واپس آئے تو حضرت خواجگان کی خانقاہ میں تدریس میں مصروف ہو گئے۔ انہوں نے ۱۱۰۷ھ - ۱۶۹۵ء میں رحلت فرمائی۔

### میر خدا داد:-

میر شمس الدین نوشہروی کے فرزند، عالی درجات سادات میں سے ہیں۔ جب ان



کے حق منزل ”دل میں راہ حق کے سلوک کا ذوق جاگزیں ہوا تو وہ مولانا مہدی علی کبروی کی خدمت میں پہنچ گئے اور انہوں نے عبادت و خدا پرستی پر کمر ہمت باندھ لی اور فقر و فاقہ کے ساتھ ساتھ ریاضات شاقہ عمل میں لائے۔ خلق معنوی کے ساتھ ساتھ کشادہ روئی اور صوری قبولیت کے بھی مالک تھے۔ ان کی بیٹی کی نسبت عقد سید محمد فاضل قادری سے ہوئی تھی۔ میرزا کور نے ۸/۱۱۰۹ھ - ۱۶۹۷ء میں رحلت فرمائی۔ اپنے گھر کے قریب جو نو شہرہ کے محلات میں سے ہے، دفن ہوئے۔ ان کی خانقاہ اور مسجد وہیں ہے۔

### ملا عبد الشکور پتلو:-

اس شہر کے تاجروں میں سے تھے۔ (دوران جوانی میں کہ کامرانی کا زمانہ ہوتا ہے) تحصیل میں مشغول ہوئے اور حضرت خواجہ حیدر چرنی کے اخلاق اور دیگر فضلاء کی خدمت سے استفادہ کیا۔ تھوڑی ہی مدت میں علوم کے دقائق و حقائق تک ان کی رسائی ہو گئی۔ اکثر منقولات کے درس میں مشغول رہتے۔ علمی کمالت کے ساتھ ساتھ صلاح و تقویٰ کے مراتب سے بھی آراستہ تھے ۴ اکثر اعمال میں احتیاط سے کام لیتے۔ عالمگیر بادشاہ نے جو رقم علما میں تقسیم کرنے کے لیے کشمیر بھیجی تھی، اس پر انہوں نے ہمت سے کام لیا اور حصہ قطعاً قبول نہ کیا۔ ۱۱۱۲ھ - ۱۷۰۰ء میں ہفتہ کے روز رحلت فرمائی۔

### دور ابراہیم خان:-

فاضل خان کے استعفیٰ کے بعد ابراہیم خان تیسری مرتبہ نظامت کشمیر سے سرفراز ہوا۔ مشہور ہے کہ اثنائے راہ میں فاضل خان جا رہا اور ابراہیم خان آ رہا تھا۔ دونوں نے ایک دوسرے کو دیکھا اور کچھ دیر کے لیے بیٹھ گئے۔ وقائع نگار خواجہ علی اکبر وہاں موجود تھا۔ اس نے یہ شعر پڑھا:-

عید رمضان آمد و ماہ رمضان رفت صد شکر کہ این آمد و صد حیف کہ آن رفت  
(عید فطر آگئی اور ماہ رمضان چلا گیا۔ صد شکر کہ یہ آگئی اور صد افسوس کہ وہ چلا گیا)

مختصر یہ ہے کہ اس مرتبہ ابراہیم خان نے رفاہ عوام اور رعایت رعیت کے کاموں



میں بڑی کوشش کی۔ عوام الناس کو سابقہ دور کا تذراک کرتے ہوئے، خود سے راضی کیا اور شیعہ و سنی کی تخصیص میں ذرا تفاوت نہ مرتا۔ اس کے دور میں دو تین واقعات رونما ہوئے۔ ایک تو پرگنہ کراچ میں ایک ایسے شخص کا ظہور ہے جو صورت میں عالمگیر بادشاہ کے بھائی شاہ شجاع بہادر جیسا تھا۔ جب اسے ابراہیم کے پاس لایا گیا تو اس نے اسے دیکھتے ہی جانے کی اجازت دے دی۔ وہ معمر اور بوڑھا تھا۔ کہتے ہیں ابراہیم خان نے اس کے اندیشے کے پیش نظر خود تجاہل سے کام لیا۔ دوسرا واقعہ والی کا شعر عبد اللہ خان کے بھتیجے ارسلان خان کی آمد ہے، جو اپنے بیٹے کی بغاوت کے بعد دربار (مغلیہ) میں چلا آیا تھا۔ دین پرورد بادشاہ کے حکم پر مذکورہ خان کا شعر کی تسخیر کے لیے ۱۱۱۳ھ/۱۷۰۱ء میں کشمیر پہنچا۔ ”خان عالی شان“ (۱۱۱۳) اس کی تاریخ ورود ہے۔ جب (کسی وجہ سے) وہ ناظم سے ناراض ہوا تو ناظم نے اس بہت بڑی مہم پر نکلنے اور تسخیر کے سلسلے میں اس مختلف دشواریوں اور نظم و ضبط سے متعلق معذرت کے ساتھ ساتھ کا شعر کی قلت آمدنی کے بارے میں بادشاہ کو لکھ بھیجا اور یہ معاملہ موقوف کرادیا۔ دستخط خاص کے ساتھ یہ جواب آیا کہ:-

مرد آخر بین مبارک بندہ الیت (آخرت کا دھیان رکھنے والا مبارک انسان ہے)

اور ارسلان خان کابل کی افواج پر، کہ شاہ معظم بہادر شاہ فرماں روا تھے، متعین ہوا۔ تیسرے یہ کہ راجور کے رفع ہنگامہ کے بعد وہاں کے راجہ زادہ کو طلب کر کے اسے حلقہ اسلام میں لے آیا اور اس کا نام لطف اللہ رکھا۔ دیگر یہ کہ عبدالرزاق کے والد پرست سید عبدالفتاح گوجر کو جس نے انہی دنوں شورش و سرکشی اختیار کر رکھی تھی، گرفتار کرنے کے بعد ذلت و خواری کے ساتھ مقید کر دیا۔

اس دور میں اس (ابراہیم خان) کی دادرسی اور ملکی امور میں رسائی سے متعلق کئی حکایات مشہور ہیں، جن کا بیان کرنا کتاب کی طوالت کا باعث ہو گا۔ مختصر یہ کہ ابراہیم خان نے کچھ اوپر پانچ برس یہاں حکمرانی کی۔ شاہزادہ بیدار بخت کے تغیر پر وہ احمد آباد کا ناظم مقرر ہوا اور اس کی جگہ کشمیر میں نوازش خان رومی کا تعین ہوا۔ اس کی نہایت مشرف خان مرحوم المشہور ملا اشرف کے سپرد ہوئی، جو صدر اور دیوان تھا۔ اس نے پہنچنے میں بہت تاخیر کر



دی۔ چونکہ موسم سرما کے آخری ایام تھے، اس لیے اس نے بارہ مولہ کا راستہ اختیار کیا۔ ابھی وہ شہر میں داخل بھی نہ ہوا تھا کہ بادشاہ حق پذیر عالمگیر کی رحلت کی خبر آ پہنچی اور سارا نظم درہم برہم ہو گیا۔ چونکہ عبرت رقم قلم احوال نگاری میں بے اختیار ہے اور مناسب حال بھی یہی ہے کہ بادشاہ دین پناہ کے کچھ احوال تحریر کر دیے جائیں۔

ان (عالمگیر) کی ولادت ۱۰۲۷ ر ۱۶۱۸ میں ہوئی۔ ”آفتاب عالم تاب“ (۱۰۲۷) تاریخ ولادت ہے۔ سن تمیز کی ابتدا ہی سے کمال رشد، حسن تدبیر، شجاعت و دلیری، علم و صلاح، حق پرستی اور متانت رائے ان کی عالم آرا پیشانی سے ظاہر و ہویدا تھی۔ شاہزادگی کے زمانے میں انہوں نے ایسے ایسے کارہائے عمدہ انجام دے جن کا احاطہ کرنا عقل کے بس کی بات نہیں، جیسے تسخیر بلخ، فتح قندھار اور ممالک دکن کی اصلاح، جس پر کئی عالی قدر شاہزادے اور شجاعت شعار امرا متعین ہوئے اور وہ مدتوں وہاں زور و زر صرف کرنے کے باوجود معاملہ سلجھا نہ سکے اور مایوس ہو کر لوٹ آئے، انہوں (عالمگیر) نے رب العباد کی تائید یاوری بخت اور خداداد عقل سے تھوڑی ہی توجہ کے ساتھ تمام مشکل امور کو بطریق احسن آسان فرما دیا۔ خاص و عام کی زبانوں پر مشہور اور کتاب ”مماثر عالمگیری“ میں مذکور ہے کہ تسخیر بلخ کے موقع پر والی توران کے ساتھ اس کی فوجیں صفیں آراستہ کیے ڈٹی ہوئی تھیں۔ وقت ظہر (عالمگیر) ہاتھی سے اتر کر خیمہ میں گئے اور بڑے اطمینان حوصلہ کے ساتھ نماز ادا کی۔ اللہ والوں کے پیشوا خواجہ عبدالغفار وہ بیدی نے یہ حکایات نقل کی ہیں جو نماز میں ان کے ساتھ تھے۔ ان (عالمگیر) کی اجنبی ملک میں (نماز کے دوران) کمال حضوری اور ثبات قلب پر اور وہ بھی شدید حرب و قتال کے وقت اور عالم جوانی کے باوصف، کہ اس وقت ان کی عمر شریف کوئی تیس برس ہو گی، وہ (خواجہ غفار) ایک مدت تک حیرانی اور تعجب کا اظہار فرماتے رہے۔ اس صورت حال کے معلوم ہونے پر والی توران چکرا کے رہ گیا اور صلح پر راضی ہو گیا۔ آیات بینات (روشن نشانیوں) کے اس مظہر (عالمگیر) سے متعلق اس قسم کی بہت سے حکایات ہیں۔

الغرض سن شریف اکتالیس کو پہنچا تھا جب وہ تخت سلطنت جلوس فرما ہوئے۔ خود اس کی تاریخ کہی: ”آفتاب عالم تاب“۔ بھائیوں اور بعض فرزندوں سے نیٹ کر جو سرکش کا خیال رکھتے تھے اور انہیں صحیح طور پر تنبیہ کرنے کے بعد انہوں نے امور سلطنت کی بنیاد بیشتر شریعت غرا کے احکام پر رکھی اور عدل و انصاف کی پوری پوری ترویج کی۔ قدیم بری



بدعتوں کو مٹایا اور بڑی حد تک شرعی مقدمات وضع فرمائے۔ سلطنت عظمیٰ کے عروج کے وقت بھی زہد و تقویٰ پر کاربند ہے۔ دینی کتب کے مطالعہ اور مذاکرہ اور راہ یقین کے وظائف سے کبھی فارغ نہ رہے۔ اس دین پناہ بادشاہ کے خیر و برکت کے تمام آثار میں سے ایک ”فتاویٰ عالمگیری“ کی ترتیب ہے جو اس وقت کے تمام علماء کے اجماع سے اور بہت بڑی رقم کسج کر کے تیار کی گئی۔ اس بے نظیر کتاب میں فقہی مسائل جمع کیے گئے ہیں اور اس نے اس ضمن میں تقریباً سبھی کو مستغنی کر دیا ہے۔ کوئی دو لاکھ روپیہ اس عظیم کتاب پر اٹھا۔ کچھ عرصہ تک کلام مجید کی کتابت سے اپنی روزی کا سامان کرتے رہے۔ آخر میں علماء و امرا کی تجویز پر زمین کا ایک چھوٹا سا ٹکڑا جدا کر کے اس کے حاصل سے اپنے کھانے پینے اور لباس کا بندوبست کیا۔ حیدر آباد اور سی پور کی تسخیر کے بعد ممالک دکن کے آخر تک قلع فتح کیے۔ کفار کے ساتھ جہاد فرمایا اور ہمیشہ شہادت کی آرزو کرتے رہے۔ عمر کے آخری حصے میں جب وہ اکانوے برس کے ہو چکے تھے، سلطنت کے ضوابط، امور ملت کی مراعات، زہد و تقویٰ کے اعمال اور مشائخ و علماء کے احترام میں کوئی بھی دقیقہ فرو گذاشت نہ کرتے۔ مقام شناسی اور قدردانی کے ارادے سے سادات عظام، مشائخ کرام اور علماء کے اعزاز و احترام کے تمام طور طریقے بروئے کار لاتے۔ دینی مراتب میں بہت ہی مضبوطی سے متصف تھے۔ امام اعظم ابو حنیفہ رضی اللہ عنہ کے مذہب حنیف (جس میں کوئی کجی نہ ہو) (راست) کے مطابق فرض شدہ نمازیں اول وقت مسجد میں اور غیر مسجد میں باجماعت اور تمام سنتوں، نفلوں اور مستحبات کے ساتھ، پورے خشوع و خضوع سے ادا کرتے۔ ہمیشہ وضو کے ساتھ کلمہ طیبہ کا ذکر کرتے اور اذکار اور ماثورہ دعاؤں میں رطب اللسان رہتے۔ دن کے وقت بالخصوص جمعرات، سوموار اور جمعہ کو روزہ سے رہتے اور نماز جمعہ عام مسلمانوں کے ساتھ جامع مسجد میں ادا کرتے۔ متبرک راتوں میں شب زندہ داری کرتے۔ انتہائی حق طلبی کے سبب راتوں کو دو لٹخانہ کی مسجد کے محراب میں اہل اللہ کے ساتھ نشست جماتے۔ خلوت میں مسند پر کبھی تکیہ نہ فرماتے۔ ہر سال شرعی زکوٰۃ اس رقم پر جو باعظمت تخت نشینی سے قبل عدم شبہ سے صرف خاص کے لیے میسر آئی تھی، پھر اس آمدنی پر جو ایام سلطنت میں دار الخلافہ کے کچھ مواضع الگ کرنے کے باعث اور دو تین نمک کی کانوں سے ہوتی، ادا کرتے۔ زکوٰۃ کی رقم حقداروں میں تقسیم کرتے۔ اپنے بال بچوں کا بھی حساب کر کے مستحقین تک پہنچا



دیتے۔ رمضان کے مبارک مہینے میں سنن تراویح اور کلا مجید فرقان حمید کا ختم جماعت کے ساتھ ادا کر کے آدھی رات صلیحا اور فضلا کی جماعت کے ساتھ مشغول گفتگو رہتے۔ رمضان کے آخری دو عشرے مسجد میں معتکف رہتے۔ مناسک حج کی ادائیگی کہ اس قدسی صفات دل کی انتہائی آرزو رہی، اگرچہ بعض موانع اور رکاوٹوں کے سبب ظاہری طور پر پردہ توقف میں رہی، تاہم اس کے تدراک میں حرمین محترمین کے نمازیوں کا اس قدر دھیان رکھتے کہ وہ گویا حجاب کبریٰ کی صورت ہو سکتا تھا۔ دوران سلطنت میں کبھی ہر سال اور کبھی دو تین سال بعد حرمین شریفین کے مجاوروں کے لیے بڑی بڑی رقمیں بچھواتے اور بہت سے لوگوں کو ان بقعہ ہائے عظیم میں نہایت کے طور پر طواف و حج، سلام رسانی اور قرآن مجید جو اس حقائق آگاہ بادشاہ کے ہاتھ سے لکھا ہوا مدینہ منورہ میں موجود ہے، کی تلاوت اور دیگر عبادات ادا کرنے کے لیے وظیفے دیے جاتے تھے۔

صبح پوری طرح طلوع ہونے کے بعد سے آنحضرت ہر قسم کے لہو و لعب اور منہاں سے اجتناب برتتے۔ انہوں نے انتہائی عفت نفس کے سبب سوائے ازواج محترمہ کے کسی سے مقاربت نہ کی، حالانکہ پایہ خلافت میں بزم آرایان نشاط اور نشاط افزایان بساط انبساط جیسے مطربان خوش آواز اور سازندہ ہائے دلنواز موجود تھے۔

ہاں اوائل جلوس میں کبھی کبھی سامعہ افروز طرب (موسیقی) ہوا کرتے اور اس فن کی باریکیوں سے پوری طرح آگاہ تھے۔ تاہم (بعد میں) انتہائی ورع و پرہیزگاری کے سبب سمع موسیقی سے احتراز کلی کرنے لگے اور نغمہ سراؤں، گویوں اور مطربوں میں سے جو کوئی بھی تائب ہوتا اسے مدد معاش کی زمین سے روزینہ دے کر خوش کر دیتے، کہ حق سے واصل لوگوں نے نامشروع لباس پہن رکھا تھا۔ انہوں (عالمگیر) نے سونے چاندی کے ظروف قطعاً استعمال نہ کیے اور نہ کبھی ان کی ”قدس منزل“ محفل میں ناشائستہ باتیں جیسے غیبت، خبیث اور جھوٹ سنی گئیں۔ سراپا سرور حضور کے استاد گان کو یہ تلقین تھی کہ وقت عرض جس لفظ میں غیبت کا شائبہ ہو اسے اچھی عبارت میں بیان کیا کریں اور عدل و انصاف کے ایوان میں کشادہ پیشانی اور نرم خوئی کے ساتھ ہر روز دو تین مرتبہ اٹھ کر مدعیوں کو کسی رکاوٹ کے بغیر بارگاہ معدلت میں آنے دیں۔ آنحضرت کی انتہائی توجہ کے سبب (مدعی) کسی خوف و ہراس کے شائبہ کے بغیر اپنا مدعا بیان کرتے۔ اگر ان سے بیان میں طوالت اور مبالغہ



یا خارجی آواز سرزد ہو جاتی تو قطعاً ناراض نہ ہوتے۔ کئی مرتبہ حضور پر نور کے باریافتگان نے گستاخیوں سے منع کرنے کے متعلق خدمت اقدس میں عرض کیا۔ فرمایا کرتے کہ اس قسم کے کلمات سننے اور ایسے امور کے واقع پذیر ہونے سے نفس کو تحمل کا ملکہ حاصل ہوتا ہے۔ آنحضرت سے کبھی کوئی ایسا امر سرزد نہ ہوا جو رفاہ عامہ سے خالی ہو۔

اہل فحاشی کو پایہ تخت سے باہر نکال دیا گیا اور پورے ملک اور تمام ممالک محروسہ کے اطراف و اکناف میں اس حکم کو سختی کے ساتھ نافذ کیا گیا۔ تمام خواص و عوام پر احتساب کا عمل پوری طرح لاگو تھا۔ کبھی قوت غضب اور نفس کے ہاتھوں مغلوب ہو کر کسی انسان کی زندگی کی بنیاد ڈھانے اور ویران کرنے کا حکم نہ فرماتے، اور کسی کو بھی اس کی جرات نہ تھی۔۔۔ آنحضرت کے سراپا فیض باطن کے طفیل ہندوستان کے بیشتر علاقے میں دین حنیف اور ملت سیف (عظیم) نے اس قدر قوت و ترویج پائی کہ اس سے پہلے کسی بھی فرمانروا کے دور میں ایسی صورت نہ بن پائی۔ کفار کی تمام عبادت گاہیں اور ان شریروں کے بڑے بڑے بت خان، کہ عقل ظاہر اس قسم کے دشوار کاموں کی پیش رفت سے اندر ہی اندر متحیر تھی، ڈھا دیے گئے اور ان کی جگہ عالیشان مسجدیں تعمیر کر دی گئیں۔ آنحضرت ان کفار کو جو خوش بختی کی رہنمائی میں، شرف اسلام کے انوار کی خاطر ”ہدایت ظہور“ حضور میں آتے، کلمہ طیبہ کی تلقین خود فرماتے اور انہیں خلعتوں اور دوسری عنایات سے بامراد کرتے۔ سلطنت کے درمیانی دور میں ہندوؤں سے جزیہ کا حصول روشن شریعت کے مطابق قرار پایا چنانچہ ممالک محروسہ میں اس پر عمل کیا گیا۔ اس قسم کی عجیب اچھی باتیں ہندوستان میں کسی بھی زمانے میں وقوع پذیر نہیں ہوئیں۔

خیرات و صدقات اور وظائف وغیرہ کے عمدہ کام اس قدر انجام دیے جاتے تھے کہ گذشتہ ملوک و سلاطین سے ان کا عشر عشر (۱۰٪) بھی نہ ہوا ہو گا۔ رمضان کے مبارک مہینے میں ساٹھ ہزار روپیہ اور دوسرے مہینوں میں اسے سے کمتر رقم مستحقین میں بانٹ دی جاتی۔ پایہ تخت اور دوسرے شہروں میں کئی جگہوں پر عاجزوں اور مسکینوں کے لیے خوراک کا بندوبست تھا۔ جہاں کہیں مسافروں اور آنے جانے والوں کے عارضی قیام کی خاطر کوئی سرائے وغیرہ نہ تھی، وہاں سرائے بنائی گئی۔ ممالک محروسہ کی مساجد کی مرمت کا کام اور امام، موزن اور خطیب کا تعین فیض آثار سرکار کی طرف سے ہوتا، اور اس پر زر کثیر اور مبلغ



خطر خرچ آتا۔ اس وسیع مملکت کے تمام شہروں اور قصبوں میں فضلا اور مدرسین کو مناسب وظیفے دیے جاتے۔ طالبان علم کے لیے، ہر کسی کے حسب حال اور استعداد کے مطابق، رقوم معیشت مقرر فرما رکھی تھیں۔

غلہ، دالوں اور دیگر سب اموال سے، بالخصوص تمباکو سے حاصل ہونے والا ٹیکس، جس کی بہت بڑی رقم بنتی تھی، اور اس کا عملہ تمباکو چھپا کر لانے کے احتمال پر لوگوں کے ساتھ عجیب طرح کا ناروا سلوک کرتا تھا۔ تمام ممالک محروسہ میں مسلمانوں کو خاص طور پر معاف کر دیا۔ اس کے علاوہ بعض دوسری رقوم جو لوگوں کے آباؤ اجداد کے ذمے تھیں عام رعایا کو معاف کر دیں جو سالانہ تیس لاکھ روپے سے زیادہ بنتی تھیں، پھر بڑے امرا کے اثاثوں کی ان کے اخلاف کو واگذاری، جن میں سرکار معلیٰ کے کسی مطالبے کا عمل دخل نہ ہو، حالانکہ گذشتہ سلاطین کے دور میں شاہی پیش کار ان اثاثوں کو پوری طرح ضبط کر لیا کرتے تھے۔

اس فرشتہ صفت بادشاہ کے فیوض و برکت اور ملکات (لیاقتوں، اہلیتوں) کا ذکر کہاں تک تحریر میں لایا جاسکتا ہے۔ یہ جو اس قدر لکھا گیا ہے تو یہ قطرہ ہے سمندر سے اور ذرہ ہے صحرا سے۔ اس ”معدلت انصاف“ بادشاہ کے احسان و انصاف کی دو تین داستانیں یادگار کے طور پر رقم کی جاتی ہیں:-

جن دنوں بلند مرتبہ پرچم، افغانوں کی شورش دور کرنے کی خاطر حسن ابدال کی جانب لہرا رہے تھے، مستعد خان محمد ساقی تاریخ نویس بھی، مقرب الحقائق بختاور خان کی رفاقت کے لیے لشکر میں موجود تھا۔ اس نے جو حکایت (اس موقع پر) لکھی ہے وہ اسی کے لفظوں میں یہاں تحریر کی جاتی ہے۔ وہ لکھتا ہے کہ: دو تین روز کے بعد جب باغ حسن ابدال سرپا کرامت ورود کے باعث دولت و بخت والے درختوں کا بہشت اور اقبال و افضال کے بہارستان کی صورت اختیار کر گیا تھا، راقم کے بعض آدمیوں نے شکوے کے انداز میں یہ بات بتائی کہ شاہی دولت خانہ کی دیوار کے نیچے ایک بڑھیا نے پن چکی لگا رکھی ہے اور وہ اس پانی سے چلتی ہے جو باغ سے نکل کر نالے میں جا ملتا ہے۔ چونکہ وہ جگہ عملہ آبداری کے اہتمام سے متعلق ہے، انہوں نے پشت لگا کر پانی بند کر دیا ہے، اس سے لوگوں کو آٹے کی بہم رسانی بھی متاثر ہوئی ہے اور اس بڑھیا کی روزی بھی بند ہو گئی ہے۔ بندے نے بے ارادہ یہ بات ”خان توفیق نشان“ بختاور خان سے کر دی۔ جب وہ حضور پر نور میں گئے تو انہوں نے جناب



اقدس سے وہ بات عرض کر دی۔ ”شفقت ترجمان“ نمونہ رحمت رحمان ”زبان پر یہ الفاظ جاری ہوئے: تم خود جا کر پانی کا راستہ کھول دو، اور پابندی لگا دو کہ کوئی بھی اس بڑھیا کو کام میں رکھوٹ ڈالنے کی کوشش نہ کرے۔ چنانچہ حکم کے مطابق عمل کیا گیا۔ رات کوئی ڈیڑھ پہر گزرنے کے بعد خان گھر آئے اور حضرت کھانے پر بیٹھے۔ انہوں نے فضلاء کرام کے سرگروہ شیخ نظام، کہ وہ بھی باریاب حضرات میں سے تھے، کہ بیٹے شیخ ابوالخیر کو کھانے کے دو قالب اور پانچ چھ اشرفیاں دے کر فرمایا کہ بختلور خان کے پاس جا، اسے اس بڑھیا کو گھر کا پتا ہے، وہ تیری رہنمائی کرے گا۔ اس ضعیفہ کو ہمارا سلام پہنچا اور اس سے معذرت کر کہ تو ہماری ہمسایہ ہے، ہمارے آنے سے تجھے تکلیف پہنچی۔ ہمیں معاف کر دے۔ شیخ خان کے پاس آیا۔ پوچھتے پچھاتے پیادے کو پتا چل گیا کہ دوسرے پٹے پر ایک گاؤں واقع ہے، وہاں اس عورت کی جھونپڑی ہے۔ آدمی رات کے وقت وہ شیخ کو لے گیا۔ دروازہ کھٹکھٹا کر بڑھیا کو جگایا گیا اور معذرت و معافی کے مراتب بجالائے گئے۔ اگلے روز دربار خان ناظم کو حکم ہوا کہ وہ پاکی بھیج کر اسے بلوالائے اور محل میں بھیج دے۔ وہ بڑھیا ساری عمر پاکی میں نہ بیٹھی تھی اور نہ کبھی چاندی کا تکیہ ہی اس نے دیکھا تھا۔ بہر حال اسے لایا گیا۔ حضرت نے اس کے حالات پوچھے۔ اس نے عرض کیا کہ اس کی دو کنواری لڑکیاں اور دو نئے سرنگے پاؤں بیٹے ہیں۔ اس کا شوہر بھی زندہ ہے۔ اسے دو سو روپیہ عطا کیا۔ دو راتیں وہ محل میں رہی۔ وہ لوگوں کے لیے عجوبہ بن گئی۔ اس نے سب سے نقدی زیور اور لباس حاصل کیا۔ چونکہ اس نے کسی سے سن لیا تھا کہ میری وجہ سے وہ بختلور خان تک پہنچی، اس لیے وہ میرے تنبو کے پاس آ کر کھڑی ہو گئی۔ اس کے کندے پر دو شالہ تھا، کناری والے دامن کی پیشواز جسم پر، سر پر زری کی چادر، کنواری کی شلوار، جھولی اشرفیوں اور روپوں سے پر، سونے کے زیور سے بازو کئی جگہ سے خم کھایا ہوا اور آنکھیں آشوب کا شکار۔ میں نے اس سے پوچھا: تو کون ہے؟ وہ بولی میں وہ ہوں جو تیری اور تیرے خان کی بدولت اس دولت تک پہنچی۔ میں نے کہا: مبارک ہو۔ میں اسے خان کے پاس لے گیا۔ انہوں نے بھی کچھ مہربانی کی۔ دو تین روز کے بعد ناظر کو حکم ہوا کہ اس بڑھیا کو بیٹیوں سمیت لایا جائے۔ خواجہ سرا پالکیاں لے کر گئے اور انہیں لے آئے۔ اس مرتبہ ایک ہزار روپیہ کنیا دان (جینز) مرمت ہوا۔ محل کے لوگوں نے اس سے دو گنا نقد و زیور اور انواع پوشاک دیں اور اس کے ساتھ اس نواح میں







کچنل، شترنل (چھوٹی توپ) اور گھورنل۔۔۔۔۔ اور دوسرا بہت سا اسلحہ، کہ سرکار شاہی کی طرف سے مقرر کردہ حد سے ہٹ کر ہے اس کے پاس تھا: تم کیوں اس سے دو گنا پاتے ہو، پیسا ضائع کرتے ہو۔ بے مصرف صرف کر رہے ہو، شعر:

آنچه در کار بود ساختنش خود بازیست اند کی ماندہ (و) خواجہ غرہ ہنوز (?)  
 بچ کس نیست کہ در فکر دل خود باشد عمر مردم ہمہ در فکر شکم فی گذرد  
 (جو کچھ در کار ہوا اسے اڑا دینا خود فریبی ہے۔ تھوڑا سا رہ گیا ہے اور خواجہ ابھی تک نا تجربہ کار ہے) کوئی بھی ایسا نہیں ہے جو (تعمیر) دل کی فکر میں ہو۔ لوگوں کی ساری زندگی پیٹ کے فکر میں گذرتی ہے۔ (عبارت ختم۔

فرشتہ سیرت بادشاہ کا وصال ۲۸ ذیقعدہ کو جمعہ کے دن صبح کے وقت ہوا۔ حضرت سید زین الدین محمد زربخش کے پرانوار مزار میں، جو دولت آباد سے تین کوس کے فاصلے پر ہیں، آسودہ خاک ہیں۔ ان کی پر برکت عمر اکانوے برس اور تیرہ دن تھی۔ مدت سلطنت پچاس برس دو ماہ اور بیس روز۔ تاریخ: ”آہ شدہ آفتاب زیر زمین“ (افسوس آفتاب زیر زمین چلا گیا) اس کے علاوہ ”دخل الجنۃ“ بھی تاریخ کہی گئی۔ ان پر اللہ کی وسیع رحمت ہو۔ ۱۱۱۸/۱۷۰۶

غالباً بیماری کے دنوں میں اس معدلت نشان بادشاہ کی حق ترجمان زبان پر یہ بات جاری ہوئی تھی کہ قبر پر ریحان کے پھول انہیں مرغوب ہیں۔ جب انہیں دفنایا جا رہا تھا اس وقت لوگوں کے ہجوم کے سبب مٹی کچھ کم ہو گئی۔ اس کے بارے میں سوچ ہی رہے تھے کہ اسی اثنا میں ایک شخص ریحان کا گٹھڑا اٹھائے آگیا۔ قبر میں جو تھوڑا سا سوراخ رہ گیا تھا اسے ریحان سے پر کر دیا گیا۔ ”روح و ریحان و جنتہ نعیم“ ان کی تاریخ وصال ٹھہری۔

اس داد گستر ستودہ صفات بادشاہ کے پانچ والا گریٹے ہوئے:

۱۔ سلطان محمد ۱۰۴۹/۱۶۳۹ میں پیدا ہوا۔ صاحب عزم و ہدایت تھا۔ بہت شجاعت و مردانگی کا مالک تھا۔ سلطنت کی ابتدا میں اس نے کارہائے نمایاں انجام دیے۔ جب عالم مطاع (جس کی دنیا اطاعت کرے) بادشاہ نے سلطان شجاع کی جنگ میں مخالفت کی تو حکم سلطانی پر سلطان مراد بخش کے ہمراہ قلعہ گوالیار میں محبوس ہوا۔ کچھ مدت بعد اسے دربار



میں طلب کیا گیا، لیکن راستے ہی میں قضاۃ الہی سے عمر سینتیس برس، راہی ملک عدم ہوا۔

۲۔ سلطان معظم شاہ، اس کا ذکر پورے طور پر الگ سے ہو گا۔

۳۔ محمد اعظم شاہ: ۱۰۶۳ء/ ۱۶۵۳ء میں پیدا ہوا۔ والد بزرگوار کے دور میں ہدایت و اعتبار اور اقتدار کا مالک تھا۔ بادشاہ کو اس سے خاص محبت تھی۔ بادشاہ کی وفات کے بعد ممالک دکن میں تخت پر بیٹھا۔ شاہی لشکر اور دیگر بے پناہ افواج کے ساتھ حدود دکن سے، سلطنت کی آرزو لیے، اکبر آباد (آگرہ) آیا۔ حسب تقدیر وہ محاربہ سلطانی میں اپنے اکثر بیٹوں کے ہمراہ سلطانی معظم کے آدمیوں کے ہاتھوں قتل ہوا، حالانکہ اس نے دلیری و شجاعت اور معرکہ پیمائی کا بھرپور مظاہرہ کیا تھا اور لشکر شکنی اور دشمن انگنی کے لوازم میں کسی قسم کی کوتاہی نہ کی تھی، تاہم قہر الہی کی ہوا دیر تک اس کی افواج پر چلنے کے سبب اس نے عظیم ہزیمت اٹھائی (اور مذکورہ انجام کو پہنچا)۔

۴۔ سلطان محمد اکبر: ۱۰۶۷ء- ۱۰۷۷ء/ ۱۶۵۶ء میں پیدا ہوا۔ صغریٰ ہی میں آثار رشد اس سے ظاہر تھے۔ انجیر کے راجاؤں کی مہم میں روگرداں ہوا؟ اور بادشاہی لشکر کے ساتھ کہ دونوں کے درمیان صرف ڈیڑھ کوس کا فاصلہ تھا، لڑائی پر پوری طرہ آمادہ ہوتے ہوئے بھی مقابلے کی تاب نہ لا رہا کر فرار اختیار کر گیا۔ بادشاہی افواج کے تعاقب کی بنا پر اس نے ایران کی راہ لی۔ شاہ سلیمان والی ایران کے حکم پر اس نے فراہ میں اقامت اختیار کی۔ وہیں بادشاہ کی وفات سے ایک سال قبل فوت اور آستان مشہد مقدسہ رضویہ میں آسودہ خاک ہوا۔ وفات سے پہلے دو ایک برس تک دربار میں عرضداشت بھجواتا رہا اور اپنی خطاؤں کی معافی کی استدعا کرتا رہا۔ اس کے جواب میں عفو کے وعدے کے ساتھ ساتھ بنگالہ کی صوبہ داری کی پیشکش بھی تحریری طور پر ہوئی، اس شرط پر کہ وہ ایران سے ہندوستان کی سرحد پر پہنچ جائے۔ لیکن انہی دنوں وہ رحلت کر گیا۔ یہ خبر بادشاہ تک پہنچی۔ انہوں نے ”انا اللہ وانا الیہ راجعون“ پڑھ کر فرمایا کہ ہندوستان کا بہت بڑا فتنہ دب گیا۔ پھر شکر کیا کہ وہ ملت اہلسنت و جماعت کے مذہب کے مخالفوں کے ملک میں مرا۔

۵۔ سلطان محمد کام بخش: ۱۰۷۷ء/ ۱۶۶۶ء میں پیدا ہوا۔ تمام شہزادوں میں



زیادہ غیرت والا تھا۔ حیدر آباد میں بادشاہ کی وفات کے بعد اس نے استقامت کا مظاہرہ کیا۔ تدبیر کی پھرتی اور تیز مزاجی کی بنا پر اس نے معمولی سے شبے پر بھی اپنے بعض ارکانِ سلطنت کے قتل میں جرات سے کام لیا۔ حامیوں کی قلت کے باوجود جن کی تعداد ایک ہزار بھی نہ تھی وہ محمد معظم بہادر شاہ کی فوجوں کے مقابلے میں آگیا جو صحرا کے ذروں اور سمندر کے قطروں سے بھی زیادہ تھیں، اور کمال بہادری و مردانگی سے لڑا۔ شجاعت اور جنگ کے لوازم ادا کرنے کے بعد بہت سے زخم کھا کر اور نیم جان ہو کر اسیر ہوا۔ بادشاہ کے پاس پہنچ کر فوت ہو گیا۔

ان کے علاوہ عالمگیر کے چند اور بیٹے بھی تھے۔ چونکہ وہ سن تمیز کو نہ پہنچے اس لیے ان کے ذکر کی ضرورت نہ رہی۔







## اہل کمال حضرات

(جو ۱۱۱۳ھ/۱۷۰۱ء سے بہادر شاہ کی تخت نشینی تک کشمیر میں افادہ کی مسند پر بیٹھے اور اس دنیا سے رحلت کر گئے)

### حضرت خواجہ احمد یسوی نقشبندی:-

حضرت سلطان خواجہ احمد یسوی ترکستانہ قدس سرہ کی اولاد میں سے تھے۔ خوش اوقات عزیز اور اکابر منش تھے۔ جب تقدیر کے ہاتھوں وطن سے جدا ہوئے تو عرب کے اطراف و اکناف، بیت المقدس، شام اور بغداد وغیرہ کی سیاحت کرتے ہوئے ہندوستان کی طرف نکل آئے اور چلتے چلاتے دہلی پر کشمیر آ پہنچے۔ ان سب سفروں میں وہ اکثر تغرید و تجرید پر گامزن رہے۔ شروع شروع میں کوہ ماران پر میرزا شیر بیگ ملا شاہی کے مزار میں وقت بسر کیا۔ چند سال بعد خواجہ نظام الدین احمد نقشبندی مرحوم کو ان کے سراپا کرامت احوال سے آگاہی ہوئی تو انہوں نے خود جا کر کوہ ماران سے انہیں اتارا اور اپنی ہمسائیگی میں ان کے رہنے کا بندوبست کیا۔ جب خواجہ نظام الدین رحمت حق سے جا ملے تو ان کے خلف الصدق خواجہ نور الدین محمد آفتاب نے، کہ وہ خود فصائل و شرافت مرتبت اور کمالات منزلت ہیں اور آج حضرات خواجگان عالیشان کے بقیہ اور ان کی مسند کے جانشین ہیں، پہلے سے زیادہ مہربانی کی اور نقشبندی طریقہ کے باطنی اشغال ان سے حاصل



کیے۔ شہر کے لوگ بھی کسی قدر اس طریقت میں داخل ہو کر ہر باب میں ان سے استفادہ کیا کرتے۔ جناب خواجہ اول سے آخر تک ایک ہی وضع اور تمکین پر رہے۔ عین تنہائی میں انہیں اوقات رجوع پر فضیلت نہ تھی اور ایام رجوع میں وقت تفرید کی مخالفت نہ تھی (مخالف نہ تھے؟) یعنی صحبت اور خلوت، فیوض و اثر میں یکساں تھیں۔ ان کی پیشانی سے بزرگی کی علامات ظاہر ہوتی تھیں اور ان کے کلام شریف سے فیض و جذبہ کے آثار نمایاں ہوتے۔ لوگوں کی تعلیم میں افراط سے کام نہ لیتے اور اہل رجوع کی پذیرائی میں مبالغہ نہ کرتے۔ بہر حال وہ بزرگوں کے اس قول کے مصداق تھے، بیت:-

تکلف گر نباشد خوش توان زیست      تعلق گر نباشد خوش توان مرد  
(اگر تکلف درمیان میں نہ ہو تو اچھی طرح جیا جاسکتا ہے۔ اگر تعلق نہ ہو تو اچھے طریقے سے مرا جاسکتا ہے)

راقم حروف (اعظمی) کو صغریٰ کی بنا پر خواجہ احمد کی صحبت کا شرف حاصل نہ ہوا، تاہم دو ایک مرتبہ سر راہ ان کے نور بار ویدار سے مشرف ہوا وہ عجیب انداز میں سوار ہو کر گزرتے۔ دوسرے خواجگان بھی ہمراہ ہوتے۔ لقمہ میں بہت احتیاط کرتے۔ جب دست اجل نے ان کا گریبان حیات پکڑ لیا تو ۳ ذی الحجہ ۱۱۱۳ وسط اپریل ۱۷۰۳ء کو جمعہ کے دن وقت عصر رحلت فرما گئے۔ اولیاء نے خواجگی کے خلاصہ خواجہ معین الدین نقشبندی رحمۃ اللہ تعالیٰ رحمۃ واسعہ کے مرقد شریف کے باہر دفن ہوئے۔ مریدوں نے پتھر کی قبر اور لکڑی کا کھرا بنایا۔ ان کے عجیب و غریب حالات بیان کیے جاتے ہیں۔ بلاشبہ وہ حق کے مظہر تھے۔ ذات بابرکت، معارف آگاہ حاجی عبید اللہ البلخی جناب محرم راز خواجہ نیاز نقشبندی کے، جو حضرت خواجہ احمد کے رفیق سفر تھے، رفقا میں سے تھے۔ انہوں نے خواجہ نیاز سے ان (خواجہ احمد) کے اوصاف تو ان سے ملاقات کے شوق میں کشمیر کے سفر کا ارادہ کیا۔ کشمیر پہنچ تو گئے لیکن خواجہ احمد کو نہ پایا۔ کچھ عرصہ وہیں سکونت اختیار کی۔ جناب خواجہ نیاز بھی اس سے پہلے اس شہر سے گزرے تھے اور ایک مدت تک انہوں نے یہاں قیام کیا تھا۔



## صاحب تقویٰ شیخ عبدالرحیم قادری:-

حضرت میاں میر لاہوری قدس سرہ کے مریدوں میں سے ہیں۔ شروع ہی سے انہیں ظاہر و باطن سے آگاہی تھی لیکن انہوں نے اکثر اس امر کو خفیہ اور بچوں کی تعلیم اور کلام اللہ کی مکتب داری میں خود کو محفوظ رکھا۔ سارا دن باطنی اشغال میں مصروف رہتے۔ مستقیم الاحوال بسر کرتے اور اس کے ساتھ ساتھ بیعت اور تعلیم طریقت بھی دیتے رہے، لیکن یہ انداز عمومی نہ تھا۔ سراپا خدمت میاں محمد امین ڈار فرماتے تھے کہ شیخ عبدالرحیم نے خود کو قرآن کے لباس میں مستور رکھا، لیکن وہ آخر پردے سے باہر نکل آئے اور مشہور ہو گئے۔ خواجہ حسن نج کی خدمت میں تربیت پائی اور یہ خواجہ مذکور ملا شاہ کی خدمت سے بھی بہرہ ور ہوئے ہیں، بلکہ صحیح معنوں میں حق تربیت انہی کا ہے۔

الغرض شیخ مذکور صاحب کشائش اور مرتبہ ارشاد پر پہنچے تھے۔ انہوں نے طریقہ شریفہ قادریہ اور سلسلہ عالیہ نقشبندیہ اور سروردیہ میں بھی مرید بنائے۔ ان کے بیٹے طالب علم تھے۔ آخر میں فالج میں مبتلا ہو گئے۔ جب ان کی موت کا فرشتہ آ پہنچا تو ۲ صفر ۱۱۱۵ھ وسط جون ۱۷۰۳ء کو انہوں نے جان شیریں حق کے سپرد کر دی۔ حضرت خواجہ صدر الدین، معمار جامع مسجد کے آستانے کے قرب میں، متعل زینہ کدل، انہیں مدفون ملا۔ راقم حروف نے صغریٰ میں، بعض امور کے سلسلے میں، ان کی خدمت میں آمد و رفت رکھی تھی اور ان کی بہت زیارت کر کے ان کی برکات نظر کا امیدوار رہا۔

## حضرت شاہ محمد فاضل قادری:-

ان کا سلسلہ نسب قطب عالم شیخ سموات و ارضین حضرت غوث الاعظم تک پہنچتا ہے، اور وہ اس طرح: شاہ محمد وح بن سید شرف الدین یحییٰ بن سید شہاب الدین احمد بن قاضی القضاۃ سید عماد الدین بن سید ابی صالح النصر بن سید تاج الدین عبدالرزاق بن غوث الاعظم رضوان اللہ تعالیٰ علیہ۔ شروع میں وہ تفرید و تجربہ تک رہے، اس حد تک کہ نکاح اور پیدائش اولاد کا خطرہ ان کے خاطر مبارک پر گراں گذرتا۔ پھر آیہ کریمہ کا فنکحواما طالب لکم من النساء مشنی و ثلث رباع (اگر تم کو اس بات کا احتمال



ہو کہ تم یتیم لڑکیوں کے بارے میں انصاف نہ کر سکو گے تو) اور عورتوں سے 'جو تم کو پسند ہوں' نکاح کر لو' دو دو عورتوں سے اور تین تین عورتوں سے اور چار چار عورتوں سے ..... سورۃ النساء آیہ ۳) کے مطابق انہوں نے شادی کر لی۔ کچھ اوپر ۱۰۹۰/۱۷۷۹ میں کشمیر پہنچے۔ اہل و عیال، خادموں اور مسافروں سمیت کوئی سو افراد ان کے سایہ عاطفت میں زندگی بسر کرتے تھے۔ وہ گویا ارباب توکل کے مقتدا تھے کہ سو سے لے کر ہزار تک جو کچھ بھی ان تک پہنچتا اسی لمحے حاضرین کو پہنچا دیتے اور کبھی مقروض ہونے اور اولاد و ازدواج کی تنگ حالی کے باوجود کوئی چیز ذخیرہ نہ کرتے۔ مسافروں اور آنے جانے والوں کی خوراک اور لباس سے باخبر رہ کر، وقت رخصت، مسافر کی منزلت اور مرتبہ کے مطابق اسے خرچ ادا کرنے کا دھیان رکھتے اور جاہل و عالم وظیفہ خواروں کو اس طور برداشت فرماتے کہ زمانے کے لیے موجب درس ہوتا، یار، دوست، اہل حقوق اور دیگر لوگوں کی ایذا برداشت کرنے کا تو ذکر ہی کیا۔ حضرت مرشد مرادی کا ان سے دور کا تعلق تھا اور وہ (مرشد) ان کی بزرگی کے بارے میں عجیب و غریب حکایات فرمایا کرتے یہ کہ شاہ محمود کی تحریک پر ان کے باطنی حالات کا استفسار مرشد برحق کی جناب سے کیا گیا تھا۔ ان کے حوال کے مکاشفہ کے بعد یہ فقرے تحریر میں لائے: چند مرتبہ سیادت پناہ اور حقائق آگاہ شیخ محمد فاضل کے احوال شریف سے متعلق استفسار کیا گیا۔ اے مخدوم: ان کا تقویٰ و استقامت اور توکل ان کی بزرگی کا غماز ہے۔ اس کم علم سے معلوم کرنے کی ضرورت نہ تھی۔ اللہ متقیوں کے ساتھ ہے، لیکن چونکہ آپ کی طرف سے بار بار استفسار ہوا، اس لیے ان کے صفحہ باطن کی دوبارہ تفتیش و تحقیق کی گئی۔ چند باتیں سامنے آئیں۔ اول یہ کہ ان کے باطن کو طریقت کے کمالات عالی سے منور متجلی پایا اور فنائے وجود نیز وجودی صفات کی نفی واضح ہوئی۔ دوسرے یہ کہ فنائے نفس، جو مثل کرام کے نزدیک پورے طور پر معتبر ہے، منکشف ہوئی۔ تیسرے غوث الاعظم کی عنایت بلکہ ظاہری نسبت بھی ہویدا ہوئی۔ چوتھے یہ شعر ان کے حسب حال پایا۔ شعر:

چون بدالستی... کہ غل کیستی فارغی گرمردی و گرزستی

(جب تجھے یہ پتا چل گیا کہ تو کس کا سایہ ہے تو پھر تو مرنے اور جینے کے چکر سے فارغ ہے)

(ہے)

اور کچھ اور امور بھی تھے، لیکن لکھتے وقت انہوں نے وفانہ کی یاد نہ رہے۔



واللہ اعلم۔ بہر حال یہ فقیران کی ترقی کے لیے دعاگو اور اپنے خاتمہ بالخیر کے لیے ان کی ذات سے دعا کا امیدوار ہے۔ ان کا کلام شریف ختم ہوا۔

جب حضرت مرشدی (میرے مرشد) تیسری مرتبہ اپنے پیر بزرگوار کی خدمت میں سر بلند پہنچے تو انہوں نے ان کے روبرو فرمایا کہ حضرت غوث الاعظم رضی اللہ عنہ کی روحانیت کے دوران میں ان کی نسبت ”یا ولدی“ (اے میرے بیٹے) سنا گیا، جیسا کہ ذکر ہوا۔ واللہ اعلم۔ حضرت مرشدی فرماتے تھے کہ جناب شاہ محمود نے ایک روز فرمایا: کبھی کبھی میں ایسے حال میں ہوتا کہ کبر سنی کے باوجود میں اس شیر خوار بچے کی صورت میں ظاہر ہوتا جسے ہاتھوں میں اٹھایا جاتا ہے اور پھر اپنے پہلے وجود میں عود کر آتا، کبھی موسم سرما میں، پانی میں، دعاؤں میں مشغول ہوتا اور وہ گیلے کپڑے بدن پر خشک کیا کرتا، تجرید کے دنوں میں خوفناک راستوں سے تنہا گزرا کرتا اور خادم اور زن و فرزند کے تعلق کو کوہ قاف سمجھا کرتا۔ علیٰ هذا القیاس اپنے ماضی کے احوال بیان فرمایا کرتے۔ ان کی فروتنی، جود و سخاوت اور فنا کے بارے میں کسی بیان کی ضرورت نہیں کہ وہ عیاں تھی۔ جب ان کی عمر مبارک ساٹھ سے متجاوز ہوئی تو ان کا جسم مرض اطوت میں مبتلا ہو گیا اور وہ دارالبقا کو سدھا رہ گئے۔ بدھ ۱۹ جمادی الاولیٰ ۱۱۱۷ وسط ستمبر ۱۷۰۵ء کو دن کے آخری پہر قبر میں پہنچ گئے۔

### سراپا ریاضت و تقویٰ بابا عبد اللہ:-

ان کی جائے ولادت پر گنہ اور کاموضوع لاری ماری ہے۔ جب خدا طلبی کا ذوق ان کے باطن کی آگ کو ہوا دینے والا ہوا تو وہ حضرت بابا نصیب کے خلیفہ حاجہ بابا کی خدمت میں پہنچے اور سلوک کے مراتب کو آگے بڑھایا۔ کہتے ہیں کہ صغریٰ میں انہوں نے حضرت بابا نصیب سے بھی ملاقات کی تھی۔ وہ ایک درویش، آگاہ، طالب علم، مرتاض اور صاحب ذکر آدمی تھی اپنے مشائخ کی روشن روش پر۔ شہر اور بیٹوں کے مگر جو نواح میں امر معروف کرتے اور مسجد و پل اور غسل خانہ کی تعمیر فرماتے، نیز مسئلے کو ظاہر اور سنت کا افشا کرتے۔ وہ بستیوں کے کافروں کو حلقہ اسلام میں لانتے اور اسلام سے نیکی کی طرف لے جاتے۔ لوگ خواہش و آرزو کے ساتھ انہیں گاؤں سے گاؤں



اور خانہ بخانہ لے جایا کرتے اور ان کے وعظ و نصیحت قبول کرتے۔ آخر میں صاحب جذبہ ہو گئے اور کبھی متغیر ہو جاتے اور شہر کی طرف کم آتے۔ ان سے پوچھا گیا کہ آپ شہر کیوں نہیں آتے؟ انہوں نے جواب دیا کہ میں طالب علم صورت لوگوں سے ڈرتا ہوں کہ کہیں میری زبان سے کوئی شک و شبہ والا لفظ نہ نکل جائے۔ لوگ ان کی ذات سے منسوب تصرفات اور اظہار کرامات کا ذکر کرتے ہوں۔ اپنے وطن میں، پہاڑ کے دامن مکان کمل میں، چٹھے کے اوپر انہوں نے ایک تکیہ بنا رکھا تھا۔ ایک مسجد کی بنیاد رکھی۔ کچھ لوگوں کے ساتھ وہاں رہے۔ وہ فرحت بخش اور مسرت افزا جگہ ہے۔ اسی طرح کئی قصبوں میں انہوں نے تصرفات کیے۔ وہ دین متین کے موبد (موید؟) تھے اور دین اسلام کی تائید کرتے۔ کچھ عرصہ بعد اسی جانب ان کی زندگی کے دن پورے ہو گئے۔ ۱۱۱۷ھ میں انہوں نے ”کل نفس ذائقۃ الموت“ (ہر ذی حیات کو موت کا مزہ چکھنا ہے) کا شربت چکھا اور عالم بقا کو سدھا رکھے۔ ان پر اللہ کی رحمت ہو اور وسیع رحمت۔

### ایبہ بائے رانیواری:-

حضرت بابا نصیب کے یاروں میں سے ہیں۔ جب بابا، ان کی کم عمری میں رحمت حق سے جا ملے تو انہوں نے جناب او تر بابا کی خدمت میں تربیت پائی، جو جناب شیخ داؤد خاکی علیہ رحمہ کے خلیفہ تھے، پر گنہ کروہن میں اسودہ خاک ہیں۔ یہ ایبہ بائے اپنے مرشد کی وفات کے بعد ایک مدت تک زندہ رہے۔ تفرید و تجرید کی راہ اختیار کیے ہوئے انسان تھے۔ پاکیزگی، کیا لباس میں اور کیا مسکن میں، بیحد پسند کرتے تھے۔ ایک عرصہ اس وضع پر کمال خدا پرستی میں زندگی بسر کی۔ اس محلہ رانیواری میں مدفون ہیں۔ ان کے بھائی دولت بائے بھی ان کی طرح تھے۔ وہ جناب میر محمد علی قادری کے مرید ہوئے۔ وہ بھی وہیں دفن ہیں۔ ان ایبہ بائے کا ایک مرید، علی شیخ نام، پر گنہ وہ ہے کے موضع اون کارہنے والا تھا، جس کی عمر ستر سے متجاوز تھی۔ اس نے بھی تفرید و تجرید کی راہ میں قدم رکھا تھا۔ روزہ داری، ترک گوشت اور ضبط اوقات میں ثابت قدم تھا۔ حضرت مرشدی اس کے بارے میں کئی باتیں بتایا کرتے تھے۔ کچھ عرصہ بعد ۱۱۱۷ھ میں اس نے رحلت کی اور گھر کے صحن میں دفن ہوا۔ رحمت ہو اللہ تعالیٰ کی وسیع رحمت۔



## سراپار پاضت و تقوی لالہ ریشی بابا:-

اور ایہ ریشی 'عرف تک' ساکن موضع کنہ موہ نیکہ ریشی بابا کے مرید ہیں جو جناب خواجہ مسعود پانپوری سے منسوب ہیں۔ ان کا تکیہ بر شری؟ میں دریائے جہلم کے کنارے واقع اور زعفران والوں کا مرجع ہے۔ دونوں مردان صالح، عابد اور مرتاض تھے، نیز تجرید و تفرید کی راہ اختیار کیے ہوئے، تارک گوشت، مستقل روزہ دار، کم پوش اور کم خوراک تھے۔ ایک دن خواجہ علی سودان کی خدمت میں حاضر ہوا۔ ان کے پسندیدہ طور طریقے اس کے دل کو لگے۔ چنانچہ اس نے ان کی طریقت قبول کر کے ان کی پہلی ہی صحبت کے نتیجے میں زن و فرزند کو چھوڑ دیا اور پالے ہوئے میں ان کی اطاعت کی، بیڑی ڈال لی۔ تالہ (لالہ) ریشی بابا نے اپنی زندگی اس گاؤں میں گذاری۔ جب انہوں نے اس دنیا سے کوچ کیا تو وہ ان کے بھائی ایہ ریشی بابا کے ساتھ محلہ چچا بل میں آگیا اور عمارت شنگ دیو خرید کر اس میں رہائش اختیار فرمائی اور تھوڑی بہت اس پونجی پر جو فقیری سے قبل اس کا حاصل روزگار تھا، توکل کرتے ہوئے ایک ہی گھر میں (مرشد کے ساتھ) خادمانہ زندگی بسر کرتا رہا۔ جو بیٹیاں تھیں ان سب کی شادی کر دی؟ اور (مرشد کے ساتھ) اخلاص و مروت سے پیش آتا اور دیگر مزیدانہ لوازم نیز ان کی مالی و جانی خدمت بھی بجالاتا رہا۔ جب مرشد نے رحلت کی تو ان کے لیے پر تکلف مقبرہ تعمیر کروایا اور اس کے قرب میں ہجمانہ نماز کے لیے ایک مسجد بنائی۔ کوئی چالیس برس اس نے وہاں سکونت کی اور تفرید و تجرید کی راہ پر گامزن رہا۔ باطنی شغل میں بھی اس نے خود کو مصروف رکھا۔ کچھ عرصہ بعد رحلت پا کر اسی مقبرے میں آسودہ خاک ہو۔ اللہ کی رحمت ہو ان پر، وسیع رحمت۔

## حضرت بابا عثمان قادری:-

آنجناب اپنے والد بزرگوار کے خلف و خلیفہ تھے، یعنی ولایت مرتبت حضرت بابا حاجی محمد قادری۔ اور ان حاجہ بابا کے احوال پہلے مذکور ہو چکے ہیں۔ اب کچھ مزید حالات، سلسلہ خن کا تسلسل قائم رکھنے کی خاطر لکھے جاتے ہیں۔ ان کا تعلق کشمیر کے معروف



تاجروں کے قبیلے کا نچو سے تھا۔ صغریٰ ہی سے ان کا رجحان نیکی طرف تھا۔ انہوں نے ایک مدت تک شادی نہ کی۔ جب جناب سید سادات، سراپا فیض و برکات شاہ نعمت اللہ قادری نے کشمیر کو اپنے وجود شریف سے مزین کیا، تو جناب بابا حاجی محمد توفیق ایزدی سے ان حضرت کی مریدی کی لڑی میں پروئے گئے۔ یہ شاہ نعمت اللہ عظیم حضرت قادریہ میں سے تھے اور ظاہری و باطنی علم میں اپنے ہم عصروں سے بڑھ کر تھے۔ قطب الاولیا حضرت شیخ محمد معصوم سرہندی فاروقی قدس سرہ کے عروۃ الوثقی (مضبوط گرفت) مکاتب، جلد اول ان کے نام مرقوم ہیں۔ الغرض حاج بابا نے ان کی خدمت میں باطنی راہ کی منزلیں طے کیں۔ جب وہ ہندوستان واپس جانے لگے تو بابا کو خلافت سے سرفراز کر گئے۔ خلافت کے مرتبے کے باوجود اپنے آپ کو کبھی شیخ ظاہر نہ کیا، اور کام کاج اور پرہیزگاری کے ساتھ والدہ ماجدہ کی خدمت میں زندگی بسر کرتے رہے، انہیں حرمین محترمین، اللہ ان کا شرف زیادہ کرے، کے طواف کی بڑی آرزو تھی، لیکن والدہ کی خدمت چھوڑ کر روانہ ہونے پر راضی نہ تھے۔ جس دن ان کی والدہ فوت ہو گئیں، انہیں دفنانے کے بعد وہ لوٹ کر گھر نہیں گئے بلکہ وہاں سے سید حلائل بڑے شوق و ذوق کے ساتھ، خانہ خدا کی طرف روانہ ہو گئے۔ اس وقت ان کی عمر شریف ساٹھ برس کے قریب پہنچ چکی تھی۔ بیت اللہ الحرام کی زیارت کے بعد سید اناہ علیہ الصلوٰۃ والسلام کے سکون بخش مدینہ چلے گئے اور وہاں قیام پذیر ہو گئے۔ اکثر پاک لوگوں کے اس قبلہ میں (حضور اکرم) کی خاک پاک پر اپنی ڈاڑھی سے جھاڑو دیتے۔ امت کے لیے پناہ کی حامل اس درگاہ کی طرف سے وہ اس بات پر مامور ہوئے کہ ”تجھے اپنے وطن جانا چاہیے“۔ انہوں نے ظاہراً ”عرض کی کہ میری آرزو ہے کہ میں اپنی باقی عمر فائز الانوار کے قرب و جوار میں بسر کروں۔ امیر المومنین عثمان بن عفان رضی اللہ عنہ کی وساطت سے بلند مرتبہ خطاب ہوا کہ ”تجھے وطن جا کر شادی کر لینا چاہیے۔ تیرے یہاں جو بیٹا پیدا ہو گا اس سے کئی کام ہیں۔ اس کا نام عثمان رکھنا“۔ اس بنا پر وہ وطن لوٹ آئے اور شادی کر لی، جس سے یہ سعادت مندرج فرزند یعنی بابا عثمان وجود میں آئے۔

جب وہ (عثمان) سن بلوغ کو پہنچے تو ان کے والد بزرگوار رحلت فرما گئے۔ بابا عثمان تحصیل علم، کاروبار اور صلاح و تقویٰ میں مشغول رہے۔ انہوں نے حضرت خواجہ حیدر



چرخ کی فرزندوں اور شاگردوں خواجہ محمد طیب چرخ اور خواجہ ابو الفتح کلو و غیرہم کی خدمت میں استفادہ علوم کیا، جس سے علم و ورع اور پیروی شرع میں ان کا رتبہ اپنے سب ہم عصروں سے بڑھ گیا۔ حق تعالیٰ نے ان کی عمر اور ظاہری و باطنی کمالات میں بڑی برکت دی۔ انہوں نے کبھی عیش کی زندگی اور نفسانی لذات سے دل نہ لگایا۔ جب شاہ محمد فاضل قادری کے بڑے بھائی حضرت سادہ ابوالحسن نے اس شہر میں نزول فرمایا تو جناب بابا نے ان کی ذات سے رجوع کیا، بلکہ رابطہ معنوی بھی حاصل کیا۔ کمال کی بے نفسی اور بے تعینسی کے مالک تھے۔ ان کے زہد اور احتیاط کی حکایات کہاں تک لکھوں۔ ایک موقع پر راقم کے دادا خواجہ محمد اسحاق، جو اپنے وقت کے بڑے شیخوں اور پروردگار کے برگزیدہ حضرات میں سے تھے، بیمار پڑ گئے۔ تلقین استغفار کی خاطر جناب بابا عثمان کو لایا گیا۔ مجھے ان کی مبارک صورت یاد ہے۔ مجسم نور تھے۔ احادیث نبویؐ کا بیان جس انداز میں ان کی زبان سے ہوا، ان نے دلوں پر عجیب اثر کیا۔ حاضر ہونے کا حد یہ جب انہیں پیش کیا گیا تو انہوں نے قبول نہ فرمایا اور کہا کہ ”میں تو صرف اس عزیز سے ملاقات کے ارادے سے آیا جو اپنے وقت کے صالحین میں سے ہے“ (ہدیہ قبول کرنے سے) میری نیت خلل پذیر ہوگی۔“ ان کا وصال جمادی الآخر ۱۱۱۷ھ اکتوبر ۱۷۰۵ء میں ہوا۔ بابا کی مرضی یہ تھی کہ انہیں بلبل نگر کے محلہ قدیم میں والد بزرگوار کے قدموں میں دفن کیا جائے، لیکن چچہ بل کے لوگ راضی نہ ہوئے، پھر ان کا ایک بیٹا اور زوجہ بھی اسی طرف مائل ہوئے؟ چنانچہ وہیں چچہ بل میں انہیں دفن دیا گیا۔ ان لوگوں کی اس جنایت پر انہی دنوں آگ کا واقعہ پیش آگیا جس میں اہل محلہ کے گھر اور بابا کی زوجہ بھی جل گئیں اور مذکورہ بیٹا جان اور خانماں خراب ہوا۔

### بابا اسماعیل قادری اجاری:-

ایک ناخواندہ آدمی تھے شروع میں خواجہ حبیب اللہ لتو کی ارادت اختیار کی، باطنی اشغال لیے اور ایک مدت تک ان کی خدمت و صحبت میں قلبی شغل میں سرگرم اور راہ معنوی میں تیز و رہے۔ انہوں نے ریانتوں کی بہت پابندی کی۔ آخر میں بعض وجوہ کی بنا پر وہاں سے کٹ کر مولانا العلامہ خواجہ ابو الفتح کلو کی خدمت میں چلے گئے اور



ظاہری و باطنی استقامت کے ساتھ ان کی صحبت میں بیٹھ گئے۔ شرعی مسائل اور فقہی احکام کی بڑے ذوق و شوق سے تحقیق کرتے اور ان کے مطابق عمل فرماتے۔ تند کشف کے مالک تھے۔ جس جگہ وارد ہوتے اگر وہاں خوراک اور بچھونے میں کوئی شرعی خلل ہوتا تو انہیں القا اور الہام سے اس کی آگاہی ہو جاتی اور وہ ان چیزوں سے احتراز کرتے۔ ان کی زندگی اول تا آخر فقر و استغنا میں گذری۔ عالمگیری عہد کے آخر میں انہوں نے رحلت کی۔ موضع اچار میں آسودہ خاک ہوئے۔ ان پر اللہ کی رحمت ہو۔

### شیخ محمد مرادر فیقی:-

خواجہ رفیق سروردی کی اولاد میں سے ہیں۔ با تمکین اور تقویٰ آئین آدمی تھے۔ انہوں نے علم ظاہر اور باطنی احوال میں خود کو مشغول رکھا۔ فقہ و حدیث کے علوم میں عالی رتبہ کے مالک تھے۔ ہر فن کی پسندیدہ کتب بڑے ہوش و تکلف سے لکھیں۔ درود و سوز سے بھی خالی نہ تھے۔ بڑھاپے سے پہلے ہی عالم شباب میں رحلت فرما گئے۔

### لالہ بابو ہمدانی:-

پانیور سے واقع موضع چندہ ہارو کے باشندہ تھے طلب خدا کا جذبہ پیدا ہوا تو زاہد بابا ماکامو کی خدمت میں پہنچے۔ سلوک معنوی میں مشغولیت اختیار کی۔ اس طرح صاحب کشایش ہوئے۔ ان کے نور برسانے والے دیدار سے فنا و نیستی کے آثار ظاہر ہوتے ہیں صحبت اور وقت گذاری میں بہت ہی بے تکلف تھے۔ بہت سے لوگ ان کی صحبت کے فیض سے بہرہ ور ہوئے اور اپنے مقام پر پہنچے۔ ۱۱۲۲ھ/۱۷۱۰ء میں رحلت کی اور اپنے مسکن میں آسودہ خاک ہوئے۔

### شیخ عبدالرشید جکنی قادری:-

اپنے وقت کے صاحبان ریاضت میں سے تھے۔ خدا کی طلب میں ہندوستان کا سفر اختیار فرمایا اور شاہ بدر الدین قادری کی صحبت سے بہرہ ور ہوئے جو اکابر اولیاء میں سے تھے۔ کشمیر واپس آنے کے بعد غاروں اور پہاڑوں میں خلوت و تنہائی اختیار کر کے



فہر و فاقہ میں رہنے لگے اور اس طرح ریاضت کا حق ادا کر دیا۔ آخر میں شہر آگئے اور قلعہ کے اندر گڑھا کھود کر اسے اپنا ٹھکانا بنالیا اور ذکر و فکر نیز ہدایت خلاق میں وقت گزارنے لگے۔ ان حالات کے دوران حسین ملک چادرو کے واقعہ کے سبب جو سیف خان کے احوال میں بیان ہو چکا ہے، انہیں بھی دربار جانا پڑا۔ کوئی نوے برس عمر پائی۔ ۲۹ ذی الحجہ ۱۱۱۹ھ آخر مارچ ۱۷۰۸ء کو سفر آخرت فرمایا۔ اپنے بعض ایسے چھوڑ گئے جو صلاح و تقویٰ والے تھے۔

### تقویٰ شعار میاں محمد ہاشم چشتی خانیا ری رحمتہ اللہ علیہ :-

سودا گروں کی جماعت میں سے تھے۔ آغاز جوانی میں مسافرت اختیار کر کے پنہ پنچے۔ وہاں سے حضرت میاں یحییٰ چشتی کشمیری کی سراپا برکت خدمت میں پنچے، جو کو توالوں کے قبیلے سے اور میاں حسین کے بیٹے تھے، اور ان کے مرید ہو گئے کہتے ہیں کہ یہ میاں حسین، بابا نصیب کی خدمت سے بھی مستفید ہوئے تھے، رحمتہ اللہ۔ ایک روز ان کی زبان سے یہ اشارہ سنا کہ نصیب سے تیرے نصیب میں کچھ نہیں۔ تو پنہ جا۔ وہ (حسین) وہاں جا کر واپس آگئے اور بابا کی خدمت میں عرض کیا کہ مجھے وہاں کوئی نہیں ملا۔ انہوں نے فرمایا: تو دریا کے اس پار جاتا تو پالیتا۔ دریا کے اس جانب پنہ ہے اور اس جانب حاجی پور۔ وہ پھر گئے اور حاجی پور میں شاہ تمکین نامی ایک شخص انہیں ملا۔ رد و قبول کی نظر کے بعد استقامت کا حکم دیا اور تربیت کی طرف توجہ کی اور روحانیت بخشی۔ نیز شرعی نکاح کا حکم فرمایا۔ تو یہ میاں یحییٰ مذکور اس نکاح کا نتیجہ ہیں۔

القہہ میاں محمد ہاشم مدت مدید کے بعد خدمت پیر سے رخصت ہو کر اپنے وطن پنچے اور خانیا ری میں رہائش اختیار کی۔ یہاں ان کا ذکر و اشغال میں استقامت اختیار کی جن پر وہ مامور ہوئے تھے۔ کچھ عرصہ بعد شادی کر کے بیٹوں بیٹیوں والے ہو گئے اور گھر اور خانقاہ تعمیر کی۔ نیکی اور علم میں اولاد کی رہنمائی فرمائی۔ ان کے احباب ان کی کرہات کا ذکر کرتے ہیں کیا کشمیر میں اور کیا پنہ میں۔ جب موت کا قاصد ان تک آ پہنچا تو گھر کے قریب تعمیر کردہ احاطے میں انہیں مدفون ملا، ۱۱۱۸ھ/ ۱۷۰۶ء میں۔



صحرائی لوگوں میں سے تھے۔ شہر میں سکونت اختیار کر کے اہل شہر کے ساتھ صحبت رکھی۔ بظاہر حضرت بابا مسعود پانیوری کے خاندان اور ان کے احباب سے نظر حاصل کی۔ رفتہ رفتہ جذب میں ڈوب گئے اور ان کے احوال دیگرگوں ہو گئے۔ اکثر نماز ترک کر دیتے اور کبھی نماز میں افراط سے کام لیتے۔ ہر وقت مقررہ نمازوں سے زیادہ نمازیں ادا کرتے۔ لوگ انہیں سابقہ (نمازوں کی) قضا پر محمول کرتے۔ کرامات بھی ان سے صادر ہوتی تھیں۔ ایک مرتبہ ان کے محلے میں آگ لگ گئی۔ گھر کی چھت پر چڑھ کر دامن اٹھایا اور پیشاب کرنا شروع کر دیا۔ جس جس طرف پیشاب کے قطرے پڑتے وہاں آگ بجھ جاتی۔ رحلت کے وقت دہنوں کی طرح مبارکباد پر مشتمل چند نقش؟ خود موزوں کر کے حاضرین سے کہا کہ وہ اپنی شادی کی محفل کی طرح گائیں۔ بابا اودہم شاہ کے مقبرے میں آسودہ خاک ہوئے۔

### حکیم شاہ مجذوب:-

جوانی میں صاحب جذب ہوئے۔ اردگرد کے محلوں میں سے ایک محلے میں سکونت اختیار کی۔ یہ محلہ حویلی محمد سلیم کاشغری سے بلند تر واقع تھا۔ قوی جذبہ کے مالک تھے۔ کبھی کبھی غرض مندوں کے اصرار پر مستقبل کے حالات بھی بتا دیا کرتے۔ ارباب علم اور اصحاب معنی سے ان کی صحبت ہوش میں رہ کر ہوتی۔ اکثر عام لوگوں سے اشاروں کنایوں میں باتیں کرتے اور ان کے بین السطور سے لوگ اپنا مدعا پا لیتے۔ ۱۱۱۷ھ/۱۷۰۵ء میں رحلت کی اور وہیں دفن ہوئے۔

### یوسف شاہ مجذوب:-

مذکورات میں حکیم شاہ سے کمتر نہ تھے۔ اسی قریبی زمانے میں دنیا سے کوچ کر گئے۔ ان کے علاوہ اس دور میں کچھ اور مجذوب بھی مصنف شہود میں آئے۔ تاہم یہاں انہی چند کے ذکر پر اکتفا کی گئی ہے۔ اب بعض ارباب سخن کے حالات تحریر کیے جاتے ہیں۔



## ارباب سخن

محمد زمان نافع:-

ملاطا ہر غنی کا بھائی ہے۔ صغریٰ میں شیخ محسن فانی کی صحبت میں پہنچا اور اپنے بڑے بھائی کی خدمت میں معافی سے بہرہ ور ہوا۔ آخری عمر تک شعرا کے مجموعہ ہائے کلام کی تدریس میں مشغول اور سخن گستری کے پرچم اڑاتا رہا۔ یہ کتاب لکھتے وقت اس کی واردات طبع کے حامل یہ چند شعریا در ہے:

۱۔ بگیر لذت دنیای شور و شر زده را  
مزاج زہر بود نعت نظر زده را  
۲۔ شنیدم از لب فوارہ این صدای بلند  
کہ گریہ است شمر خندہ ہای بر زده را  
۳۔ قدم شمرده گذارای خیال بیسہ گرد  
بخانہ دل ما راہ نفیست سر زده را  
یہ بھی اسی کے اشعار ہیں:-

پیکرت راتا روپود جامہ مسطری کشد  
جان فدای زبہدت سر مزد پای زبہدت  
ی کشی و بازی پری شہید کیستی  
این غلط اندازی و بازی بمای زبہدت



- ہم جو نی از پردہ زنبوری جام طبور      چہرہ سازی ہای رنگین از حنای زبدت  
 پیر عشتی نافع اکنون ہالہ سان شب ناصر      خرمین مای در آغوش دو تائی زبدت
- ۱۔ اس شور و شر کی ماری ہوئی دنیا کی لذت لے کیونکہ نظر لگی ہوئی نعمت کی  
 خاصیت زہر کی ہوتی ہے (کتاب کے علاوہ تذکرہ شعراے کشمیر از اصلاح میں بھی  
 ”بگیر“ ہے، جب کہ یہاں ”بگیر“ معنی مت لے کا محل ہے)
- ۲۔ میں نے فوارہ کے لیوں سے یہ بلند صدا سنی کہ گر یہ وزاری، زمین پر پٹکی  
 ہوئی ہسیوں کا ثمر ہے۔
- ۳۔ اے بیودہ گردش کرنے والے خیال ذرا سنبھل کر قدم اٹھا، ہمارے دل  
 کے گھر میں کسی سر پھرے کو آنے کی اجازت نہیں ہے
- ۴۔ تو میرے قتل کے لئے ٹھل رہا ہے، ’مرحبا‘ تجھے یہ زیب دیتا ہے، جان کو تجھ  
 پر فدا ہونا زیب دیتا ہے اور سر کو تیرے پاؤں کی اجرت ہونا زیب دیتا ہے۔
- ۵۔ تیرے پیکر کو لباس کا تار و پود سنوارتا ہے، شیم گل سے تیار کردہ تہہ نما قبا  
 (ایسی قبا جس کی تہہ میں جو کچھ ہو وہ نظر آ جائے) تجھے زیب دیتی ہے۔
- ۶۔ تو قتل کرتا ہے اور پھر پوچھتا ہے کہ تو کس کا شہید ہے، تیری یہ غلط  
 اندازی اور ہمارے ساتھ مذاق تجھے زیب دیتا ہے۔
- ۷۔ شراب کی مانند شیشے کے جام کے پردہ زنبوری (ایک لے کا نام، ایک قسم  
 کا خیمہ) سے حتاکے ساتھ تجھے رنگین چہرہ سازیاں بھتی ہیں۔
- ۸۔ نافع تو بوڑھا ہو گیا ہے، اب تو رات سے صبح تک ہالہ کی مانند کسی چاند کے  
 ہالے کا تیری دہری آغوش میں ہونا تجھے بچے گا۔

میرزا داراب جو یا:

ملا سامری کا بیٹا اور صاحب خن اور معنی یاب تھا۔ فن شعر گوئی میں  
 میرزا صائب کی پیروی کی۔ محمد سعید اشرف اور ملا علی رضا تجلی سے اس کی



مجبتیں رہیں۔ یہ دونوں مذکورہ مشہور شاعر ابراہیم خان کے ہمراہ کشمیر آئے اور اس کے استادوں میں سے تھے۔ میرزا داراب اپنے دور کے شعرا میں صاحب امتیاز تھا۔ وہ فصاحت سے پر دیوان کا مالک ہے۔ اس وقت اس کے یہ چند اشعار حاطے کی مدد سے تحریر کیے جاتے ہیں، قطعہ:

عین دریاے وصال بہر چشم زدن      چون حباب آن کہ ہوائی تو بود در سراو  
می توان یافتن از نالہ قمری کہ مدام      آتش ہست نہان در نہ خاکستر او  
دل جو یا نخورد زین غزل آرائی آب      منقبت کی بود خامہء مدحت گر او  
شاہ مردان جہان آنکہ زبان قلم      زین دو مطلع شدہ پیوستہ ثنا گستر او  
بدو عالم ندہم ذرہ خاک در او      عالم و ہرچہ درو جملہ بگرد سراو  
ہر کہ شد تاج سرش خاک در قنبر او      بر فلک ناز کشد بلکہ بہالاتر او  
بعد قنبر ز غلامان علیؑ نتوانست      کس نیارد دگرے بود جز او ہمسراو

= جس کے سر میں تیرا سودا سایا ہوا ہے وہ حباب کی مانند ہر آنکھ جھپکنے میں (یعنی ہر پل) دریاے وصال کی آنکھ ہے (دریاے وصال میں ڈوبا ہوا ہے)  
= قمری کے نالوں سے یہ جانا جا سکتا ہے کہ اس کی خاکستر کے نیچے ایک آگ ہمیشہ چھپی رہتی ہے۔

= جو یا کا دل اس غزل آرائی سے خوشی نہیں پاتا، اس کا مدحت گر قلم تو منقبت گو ہے۔

= دنیا کے دلیروں کے بادشاہ (مراد حضرت علیؑ) وہ ذات ہیں کہ میرے قلم کی زبان ان دو مطلعوں سے ان کی مسلسل مدح و منقبت میں مصروف ہے۔

= میں ان کی خاک در کے ایک ذرے کے عوض دونوں جہان بھی قبول نہ کروں، دنیا اور جو کچھ اس میں ہے وہ سب ان کے سر کے قربان

= ان کے قنبر کے دروازے کی خاک جس کسی کے سر کا تاج بنی وہ فخر میں آسمان بلکہ اس سے بھی بالاتر ہو گیا۔

= غلامان علیؑ میں قنبر کے بعد کوئی بھی ان (قنبر) کا، سوائے خود ان کے، ہمسر نہیں ہو سکتا۔



جب ابراہیم خان آخری مرتبہ ناظم کشمیر ہوا تو جويا کو اس کا بہت قرب میسر رہا۔ اس نے ۱۷۰۶/۱۱۱۸ میں سفر آخرت اختیار کیا۔ اس نے بعض اہل سنت اکابر کے مقام سے متعلق ایہام سے کام لے کر اس قسم کی شوخی کی تھی:

بر سرش گل باد گرز آتشی برنش نار جنم نور ماہ  
چنانچہ جب وہ فوت ہوا تو بعض سنی شعرا نے بھی اس کی تاریخ وفات میں اس کا جواب دیا اور یوں شوخی کی 'تاریخ':

"رافضی" تاریخ جويا بست و بفتش بود کم چونکہ "گزر" کردند اور اگشت تاریخش درست  
(۱۰۹۱ + ۲۷ = ۱۱۱۸) سو جس کا بدلہ ہو سکتا ہے اس کی شکایت کیا۔

اس کی وفات ۱۱۱۹/۱۷۰۷ میں ہوئی۔

### کامران بیگ گویا:

میرزا داراب بیگ جويا کا بھائی ہے۔ مشہور ہے کہ ایران سے ایک شاعر آیا ہوا تھا۔ کامران بیگ اس سے بے ادبانہ ملا۔ وہ شاعر برداشت نہ کر سکا اور بولا 'لعنت ہے اس سامری' پر جس نے تجھ ایسے پچھڑے کو گویا (بولنے والا) کیا۔ پھر ایک صحبت میں ان دونوں بھائیوں سے اس کی ملاقات ہوئی۔ اس نے دونوں کے تخلص پوچھے۔ ایک نے کہا: جويا اور دوسرے نے کہا: گویا۔ جواب میں اس نے فرمایا: تم دونوں بھائیوں نے طالب کلیم ۲ کا تخلص آپس میں خوب تقسیم کر لیا ہے۔ کامران بیگ کے اشعار۔ (متن میں کوئی شعر نہیں)

### لالہ ملک شہید:

اہل کشمیر تھا۔ اسی زمانے میں وہ بھی خن گوئی کی راہ طے کر رہا تھا۔ تاریخ نکالنے میں اسے خداداد قدرت حاصل تھی، تاہم اس امر کو اس نے بہت ہی مبتذل بنا دیا، کیونکہ ہر کس و ناکس کے لیے وہ تہنیت اور تعزیت کی تاریخ کہہ دیتا، گویا اس کی تاریخ، بازار کی شے بن گئی تھی۔ شعر بھی برے نہیں کہتا تھا۔ حافظے کے خزانے سے اس کے یہ دو شعر تحریر کیے گئے، شعر:



لام قدم بلف قد تو "لا" شد یعنی کہ وجودم ہو صال تو فتاشد  
 در آنشم نشسته خموش از فراق دوست چون غنچہ ہای لالہ مرا سرمہ در گلوست  
 اس نے ابراہیم خان کے عہد کے فتنے کی "وہ مجلس" موزوں کی ہے۔ اپنے وقت کے  
 صاحبان خوش طبع میں سے تھا۔

### خواجہ ضیاء اللہ دیوانی:

خواجہ ہاشم کا خلف الصدق ہے۔ اخلاق و اطوار میں اسے اپنے باپ پر برتری حاصل  
 تھی۔ صاحب حسن طبع اور خوبی اوضاع کا مالک تھا۔ اکثر اوقات اہل سنت و جماعت کے فقرا  
 کی خدمت میں کمر بستہ رہتا۔ کبھی کبھی شعر گوئی کی طرف بھی مائل ہوتا۔ یہ رباعی اس کی  
 ہے:

مردم بہ جنون ز یکدگر درپیش اند خود را بہتر ز غیر خود اندیش اند  
 این بر خر خود نازد و آن بر زر خویش این مردہ دلان زندہ بہ خط خویش اند  
 (لوگ جنون میں ایک دوسرے سے آگے بڑھنے میں لگے ہوئے ہیں، وہ خود کو دوسروں سے  
 بہتر سمجھتے ہیں یہ اپنے گدھے پر نازاں ہے تو وہ اپنی دولت پر، یہ مردہ دل اپنے خط میں  
 زندہ ہیں)

جب اس کا وقت آ پہنچا تو اس نے وصیت کی کہ اہل سنت و جماعت کے دستور کے  
 مطابق اس کی تجہیز و تکفین اور غسل کا بندوبست کیا جائے۔ چنانچہ اسی طریقے پر عمل ہوا۔

### حاجی اسلم، سالم:

ابدال بیت کا بیٹا ہے جو کشمیر کے ہندو اعیان میں سے تھا۔ اپنے دیگر تین بھائیوں  
 سمیت شیخ محسن فانی کی خدمت میں جا کر مشرف بہ اسلام ہوا، اور انسانی کمالات کی تحصیل  
 میں کمر بستہ ہو گیا۔ آبدار اشعار کہنے میں اپنے ہم عصروں سے گوئے سبقت لے گیا۔  
 ہندوستان پہنچا جہاں شاہزادہ عالی جاہ محمد اعظم شاہ کے ملازمین میں شامل ہو گیا۔ جنگ سلطانی  
 کے بعد کشمیر واپس آ گیا اور یہاں آرام و سکون، ہمواری وضع اور سلامت طبع سے لوگوں  
 کے دل مسخر کیے۔ اس نے شاہزادہ کے فیل جنگ پر بڑی ہی تلاش (مضامین) سے نظم کہی



ہے۔ چونکہ ماثر عالمگیری کے مصنف نے وہ نظم پوری کی پوری نقل کر دی ہے اس لیے اس کتاب میں 'طوالت سے بچنے کے لیے' اسے درج کرنے سے احتراز کیا گیا ہے اور اس کی اس غزل پر 'جو نعت میں ہے' اکتفا کیا جاتا ہے۔ یہ غزل اس کے روشن فکر کی واردات کا نمونہ ہے غزل:

بر اوج بردہ شرع تو دین تویم را	پیوند کردہ لعل خط مستقیم را
چون تاب مہ کہ مظهر انوار مرشد	نطق تو تازہ کردہ کلام قدیم را
در شش جہت تبسم صبح ہدایت ست	روشن نمودہ معنی خلق عظیم را
ابر شفاعت کہ ہمہ بحر رحمت ست	تفسیر کردہ آیہ ء عفو کریم را
لطف تو بر سر ہمہ افراد کائنات	قسمت نمودہ سایہ ء فیض عمیم را
شاید بدل شود بہ ہوائی مدینہ ات	از خلد ہر سحر ملک آرد نسیم را
از بسکہ در ازل شرف بیعت تو یافت	پوشیدہ دست نور الہی کلیم را
از امر و نہی شرع بسینت دو کعبہ است	میزان عدل محشر امید و بیم را
لطف نجات سالم عاصی ست روز عشر	باشد شفاعت تو شفا این سقیم را

ان مذکورہ دو گروہوں کے علاوہ ایک اور گروہ کمال و تکمیل کے تکیے کا سہارا لیے ہوئے تھا، جیسے حاجی حیدر جدیل، ملا فائق، ملا بینش، آذری، ملا ثابت، حاجی حیدر کا بیٹا حاجی بابا جو مغنی تخلص کرتا تھا، اور اپنے ہم عصروں میں لطف طبع اور حسن تلاش (مراد بنے نئے مضامین پیدا کرنا) کی بنا پر صاحب امتیاز تھا۔ اس نے قصہ کر بلا کو بہت ہی خوب موزوں کیا ہے۔ اس میں سے چند اشعار نقل کیے جاتے ہیں:

دل آتش ز جوش گریہ دریاست	ز گوہر آب را در دل گر بہا ست
ہوا از دود او شد آتشین رنگ	چمن از غنچہ بسریز دل تنگ
چہ ی پری ز خاک پاک طینت	کہ دارد یک جہان گرد کدورت
اگر سنگ است آتش در دل اوست	و گر کوہ است دارد نالہ را دوست
تو غافل داغ جانکای نداری	فروغ شعلہ آہی نداری
بر آ از پردہ ہچون برق نالہ	لباس شعلہ در بر کن چو لالہ



بہارستان داغ و سیل خون شو ز جوش گریہ طغیان جنون شو  
 در اشکی کہ ریزی در عزایش جہن مغفرت باشد سزا لیش  
 بگوش دل خن پرداز گشتم فروغ شعلہ پرداز گشتم  
 کہ از باد بروت خصم خونخوار بود خاموش شمع نالہ ء زار  
 تراود آتش خاموش نالہ زبان داغست ہچون برگ لالہ  
 ز دست فتنہ ء بیدار در خواب نمی گردد بگرد دیدہ ہا آب  
 عیان گردیدہ در عمد شکر بجائے گل قند بردامن تر  
 چو طفل اشک در عالم بدیدم بجز مژگان سیہ پوشے ندیدم  
 ز بس پیچیدن بر خصم بدخواہ چو داغ لالہ ء در خون شد آہ آہ  
 فغان مانند دل در خون پسیدہ بجای نالہ جان برب رسیدہ  
 ۱۔ آپ ﷺ کی شرع نے دین حنیف کو بلندی پر پہنچا دیا، خط مستقیم سے لعل کو پیوند  
 کر دیا (یا خط مستقیم کے لعل کو پیوند کر دیا؟)

۲۔ چاند کی روشنی کی مانند، جو آفتاب کے انوار کا مظہر بنی، آپ ﷺ کی زبان مبارک  
 نے کلام قدیم کو تازہ کر دیا۔

۳۔ آپ ﷺ نے خلق عظیم کے معنی کو اس طرح روشن فرمایا کہ پورے عالم میں صبح  
 ہدایت مسکرائی تھی۔

۴۔ آپ ﷺ کے ابر شفاعت نے، کہ سراسر بحر رحمت ہے، عفو کریم کی آیت کی تفسیر  
 کی ہے۔

۵۔ آپ ﷺ کے لطف و کرم نے کائنات کے تمام افراد کے سروں پر فیض عام کا سایہ  
 پھیلا دیا ہے۔

۶۔ اس خیال سے کہ شاید وہ (نسیم) مدینہ کی ہوا کا بدل بن جائے، فرشتہ ہر صبح خلد سے باد  
 نسیم لے کر آتا ہے۔

۷۔ ازل میں حضرت کلیم (موسیٰ) نے اس قدر آپ کی بیعت کا شرف حاصل کیا کہ نور خدا  
 کے ہاتھ نے انہیں (کلیم کو) چھپا لیا۔

۸۔ آپ ﷺ کی شرع میں کے امر و نہی کے دو کعبہ ہیں جو امید و بیم کے محشر کے



میزان عدل ہیں۔

۹۔ حشر کے دن آپ ﷺ کا لطف و کرم سالم عاصی کی نجات کا باعث ہو گا، آپ ﷺ کی شفاعت اس مریض کے لیے شفا ہو گی۔

۱۔ آتش کا دل جوش گریہ کے باعث دریا ہے، گوہر کی وجہ سے پانی کے دل میں گرہیں ہیں۔  
۲۔ فضا اس کے دھوئیں سے آتشیں رنگ ہے، چمن غنچہ لبریز سے دل تنگ ہے۔  
۳۔ تو طینت (سرشت) کی خاک پاک کے بارے میں کیا پوچھتا ہے، اس میں تو کدورت یعنی آلودگی کی گرد کی ایک دنیا ہے (بہت ہے)  
۴۔ اگر پتھر ہے تو اس کے دل میں (اندر) آگ بھری ہے اور اگر پہاڑ ہے تو اسے نالہ پسند ہے۔

۵۔ اے غافل تو جانکاہی کے داغ سے محروم ہے، تجھ میں کسی آہ کے شعلے کی روشنی نہیں ہے۔

۶۔ تو نالہ کی بجلی کی طرح پردے سے باہر ۴ اور لالہ کی طرح شعلے کا لباس پہن۔  
۷۔ تو داغ کا بہارستان اور خون کی تیز رو بن جا اور جوش گریہ سے جنون کا طغیان بن جا۔  
۸۔ اس کے ماتم میں تو اشکوں کے جو موتی گرائے گا اس کی جزا جہان مغفرت ہو گا۔  
۹۔ میں گوش دل سے سخن پرداز ہوا، میں پرداز کے شعلے کی روشنی بن گیا۔  
۱۰۔ کہ خونخوار دشمن کی خنک ہوا (باد برودت، معنی خنک ہوا، باد برودت، معنی غرور، گھمنڈ، یہاں برودت ہی صحیح ہے برودت سے فاعل واضح نہیں ہے، یعنی خونخوار دشمن کے گھمنڈ کے ہاتھوں) سے نالہء زار کی شمع خاموش ہوتی ہے (بجھ جاتی ہے)  
۱۱۔ نالہ کی آتش خاموش ٹپک رہی ہے، زبان لالہ کی پتی کی طرح جلی ہوئی ہے۔  
۱۲۔ نیند میں فتنہء بیدار کے ہاتھوں آنکھوں کے گرد پانی نہیں پھرتا۔  
۱۳۔ ستمگر کے عہد میں عیاں ہو گیا کہ دامن تر پر گل کی بجائے فتادہ ہے۔ (?)  
۱۴۔ میں نے طفل اشک کی مانند دنیا میں دیکھا، مجھے پلکوں کے سوا کوئی سیاہ پوش نظر نہ آیا۔  
۱۵۔ بدخواہ دشمن پر بیحد لپٹنے (?) کے سبب کسی لالہ کے داغ کی طرح وہ خون میں (نہا) گیا، افسوس، افسوس۔



۴۔ فغان، دل کی مانند خون میں تڑپ اٹھی، نالہ کی بجائے جان ہونٹوں پر آگئی۔  
 مشہور ہے کہ جب ابراہیم خان آخری مرتبہ کشمیر آیا تو حاجی بابا، جو اس کا رفیق تھا،  
 دربار چلا گیا اور ناظم کے ساتھ کشمیر نہ آیا۔ اس کے والد حاجی حیدر نے ملاقات کے موقع پر  
 ابراہیم خان سے کہا کہ ”نواب اس مرتبہ بے معنی کشمیر آئے۔“  
 اختصار سے کام لیتے ہوئے اسی پر اکتفا کی جاتی ہے اور اب سراپا سرعت قلم سلاطین  
 کے حالات کی طرف توجہ فرماتا ہے۔







## ابوالنصر قطب الدین محمد معظم شاہ عالم بہادر شاہ

بادشاہ عالمگیر کا دوسرا بیٹا ہے۔ اس کے حالات کی تفصیل مختصراً اس طرح ہے کہ وہ ۱۰۵۳/۱۲۲۳ میں پیدا ہوا۔ حفظ قرآن، قرأت، فقہ و حدیث کے علوم اور بے نہایت انسانی کمالات سے پوری طرح بہرہ ور ہوا۔ عالمگیری سلطنت کے اوائل میں اس نے نمایاں کام کیے۔ لیکن جب وہ بلاد دکن کی تسخیر اور شاہ عباس ثانی کی خراسان کی جانب حرکت کی مہم پر مامور ہوا تو کمال جاہ و اقبال کے باوصوف لافانی تقدیر کی بنا پر، اپنے عاقبت اندیش (تا اندیش؟) رفقا کے فریب میں آگیا اور حیدر آباد کی مہم کے دوران بادشاہ سے سرکشی کرتے ہوئے اس نے وہاں کے والی سے موافقت کرنے کی ٹھان لی۔ تاہم بادشاہ کے حسن تدبیر سے وہ قید ہوا اور چھ برس سے زیادہ کا عرصہ انیت و مذلت کے ساتھ محبوس زنداں اور دیگر اولاد کے لیے تادیب کا باعث بنا رہا۔ قید سے رہائی کے بعد وہ کلل، پشاور، ملتان اور لاہور کی فرماں روائی پر مامور ہوا۔ کوئی دس برس اس نے ان حدود میں بسر کیے۔ جب اس نے پشاور میں بادشاہ کی وفات کی خبر سنی تو تیزی سے ہندوستان آکر بادشاہ کے ایک دوسرے بیٹے شاہزادہ عظیم الشان بہادر کے اہتمام میں بنگالہ کا خزانہ قابو کیا اور دربار کی طرف بڑھا۔ منعم خان دیوان کی، جو لاہور سے اکبر آباد (آگرہ) کی طرف بڑی تیز رفتاری سے بڑھا، نے خواہی و حسن تدبیر سے بہت سا لشکر اکٹھا کر لیا۔ ادھر سے محمد اعظم شاہ شاہی لشکر، اپنی افواج اور بیٹوں کے ساتھ، جن میں سے ہر ایک بہادری سے رستم داستان کی نظیر تھا، عجیب قہر و جلال اور غرور سے نواحی اکبر آباد میں داخل ہوا۔ وہ اپنی قوت و اقتدار پر بہت نازاں تھا۔ اکبر آباد کے



اطراف میں 'دہرہ باغ' کے قریب "محاربہ و سلاطین" شروع ہوا۔ اگرچہ بظاہر اعظم شاہ کا پلڑا بھاری تھا، تاہم دن کے آخری حصے میں بہادر شاہ کے لشکر والے رخ سے شدید ہوا چلنے لگی جس سے اعظم شاہ کے آدمیوں کا معاملہ تلپٹ ہو کے رہ گیا۔ وہ جو بھی تیر و تفنگ دشمن کی جانب پھینکتے وہ الٹا انہیں آ کر لگتا۔ چنانچہ تھوڑی سی ہی دیر میں وہ فنا کا شکار ہو گئے اور فتح و نصرت شاہ عالم بہادر کے آدمیوں کا مقدر بنی۔ ۱۸ ربیع الاول کو اعظم شاہ عین لڑائی کے دوران میں بہت سے زخموں کے سبب راہی ملک عدم ہوا اور تخت و تاج نے محمد معظم شاہ عالم کے وجود مسعود سے زیب و زینت پائی۔

مذکورہ مہینے کی ۱۹ تاریخ کو جشن عام منایا گیا۔ شعرا اور فصحا نے عربی اور فارسی میں بہت سی تاریخیں موزوں کیں۔ ان میں سے ایک تاریخ جلوس کشمیر کے ایک عزیز فرد خواجہ لطف اللہ نے ان لفظوں میں نکالی 'بادشاہ کو پیش کی اور مورد تحسین و انعام ٹھہرا:

قدسیان تہنیت سال جلوس بشہ مرشد کامل گفتند  
عرصہ و جشن شہنشاہی را محفل خلد مشا کل گفتند  
سال تاریخ ہمایون و سعید و "جشن شاہشہ عادل" گفتند  
(= فرشتوں نے مرشد کامل بادشاہ سے سال جلوس کی مبارکباد کی۔

= جشن شہنشاہی کے میدان کو خلد کی ہم شکل محفل کہا گیا۔

= اس کی مبارک و خوش بخت تاریخ ان لفظوں میں کہی گئی "جشن شاہنشاہ عادل" (یعنی ۱۱۱۹ مطابق ۱۷۰۷ء)

راقم حرف (اعظمی) نے "شاہ باخبر" تاریخ نکالی۔ (یہ تاریخ ۱۱۱۹ھ بنتی ہے)

بادشاہ نے اعظم شاہ کی اولاد اور نوکروں پر رحم فرماتے ہوئے سبھی کو لطف و کرم سے نوازا اور انہیں مطلق العنان چھوڑ دیا، اور سفر و حضر میں انہیں باریاب ملازمت رکھتا رہا۔ ملکی امور اور نظم و نسق درست کر کے دوسرے سال جلوس کے آخر میں وہ دکن کی طرف متوجہ ہوا۔ اس نے سلطان کام بخش کو، جو معدودے چند آدمیوں کے ہمراہ اس کے مقابلے میں آیا تھا، زخمی اور نیم مردہ کر کے قیدی بنا لیا اور پھر ممالک ہند کی طرف توجہ فرمائی۔ اس نے ان اندھے بد خصلت کفار بد کردار کے گروہ کی سرزنش کی جنہوں نے لاہور کے اطراف سے سرہند تک ہجوم کر کے قصبوں، بالخصوص سرہند کو تباہ کر دیا تھا اور ایک مدت تک گذر



گاہیں اور راستے بند کر رکھے تھے۔ اس کے بعد وہ سیر کشمیر کے ارادے سے لاہور پہنچا۔  
الغرض نوازش خان نے جو اس وقت کشمیر کا صوبہ دار تھا اور بادشاہ کے پشاور سے  
گذرنے کے موقع پر منصب داروں سمیت خدمت شاہ میں پہنچنے پر مامور ہوا تھا، منصب  
داروں اور کوہستان کی مہمات پر اٹھنے والے خرچ کی کمی کا عذر کیا اور بادشاہ کے حضور  
حقیقت حال لکھی بھیجی۔ جواب آنے تک وہ شہر میں داخل ہونے پر قادر نہ ہوا اور وقت  
اس نے عید گاہ میں گزارا۔ کچھ دیر بعد حکم ملنے پر وہ شہر میں داخل ہوا۔ ایک سال اس نے  
کشمیر کی صوبہ داری کی، پھر اسے تبدیل کر دیا گیا۔ خط ملٹ اور شعر میں اسے عجب مہارت  
حاصل تھی۔ یہ شعر اس کا ہے:

دلم روده آن پنجهء نگارین است      مخمسی کہ بدل ناخنم زند این است  
(میرا دل اس مہندی رنگے پنجه یعنی ہاتھ نے اڑایا ہوا ہے۔ وہ مخمس جو میرے دل پر ناخن  
چلاتی ہے، یہ ہے)

دور جعفر خان:

(اس کے بعد) جعفر خان کلاں (بڑا) کا بیٹا کشمیر کی صوبہ داری سے سرفراز ہوا۔ وہاں  
پہنچنے تک اس نے خواجہ عبداللہ وہ بیدی کو اپنا نائب مقرر کیے رکھا۔ جب وہ خود کشمیر پہنچا تو  
اس نے عدالت و انصاف کے دائرے سے خود کو باہر نکال لیا، اور لوگوں پر ظلم و تعدی کے  
بعض دروازے کھول دیے، اس کے دور کے چند ایک واقعات اس طرح ہیں۔ جعفر خان کے  
زمانے میں پکلی کے اطراف سے ایک عورت کشمیر آئی۔ اس نے محکمہ قضا میں، ایک ایسی  
بات کے صادر ہونے کا اقرار کیا، جس پر اس کا قتل واجب تھا۔ اگرچہ عدالت کے عملے نے  
حد کی سزا مقرر کی لیکن وہ راضی نہ ہوئی اور اسے قتل کر دیا گیا۔ اسی سال قاضی القضاۃ  
قاضی حیدر معروف بہ قاضی خان کی نعش کشمیر پہنچی۔ اس کی وفات اس سال سے ہوئی۔ اس  
نے عالمگیری دور کے آخر اور بہادر شاہ کے اوائل عہد میں قضا کے عہدے پر پورے  
استقلال و اعتبار سے کام اور اس درباری منصب کو انصرام عطا کیا۔ اسے باغ میں دفن کیا گیا۔  
لوگوں نے جعفر خان کے آدمیوں کے جو دستم سے تنگ آکر اس کے بعض پیشکاروں کے  
گھر جلا دیے اور ان پر حملہ کیا۔ خان مذکور اکثر شراب کے نشے میں دھت رہتا۔ اس افراط



مے نوشی کے سبب وہ بیمار رہنے لگا۔ چنانچہ چند ہی دنوں میں اس کے نہال حکومت کو جس کی عمر ایک برس تین ماہ رہی، موت کی صرصر خزاں نے جڑ سے اکھیڑ دیا۔ ”جان جعفر خان بہ جیم“ (۱۷۰۶/۱۱۱۸) اس کی تاریخ وفات ٹھہری۔ اس کی لاش امانت کے طور پر دفنائی گئی اور بعد میں اسے ہند لے گئے۔

### دور عارف خان:

شہر کے پیش کاروں نے (جعفر خان کی موت پر) عارف خان معروف بہ قاضی محمد فاروق، کہ عارف خان کلاں کا پوتا تھا، دیوانی کے تعلق سے صوبے کا نائب بنا دیا۔

### دور ابراہیم خان:

یہ اس وقت کابل اور پشاور کا ناظم تھا۔ اسے علی مردان خان کے خطاب سے نوازا اور جعفر خان کے انتقال پر چوتھی مرتبہ کشمیر کی صوبہ داری سے سرفراز کیا گیا۔ اس اثنا میں اس کی عمر کا ڈھول پھٹ گیا، آواز بیٹھ گئی اور ساز و سامان زندگی اس نے دوسری دنیا کو منتقل کر لیا اور مذکورہ عارف خان صوبہ داری کی نیابت کے فرائض انجام دیتا رہا۔

### دور نوازش خان:

اب نوازش خان بنے دوسری مرتبہ صوبہ داری کی خلعت پہنی۔ عارف خان، دیوان صوبہ، جو دربار معلیٰ کی طرف سے خان مذکور کا نائب مقرر کیا گیا تھا، نظم و نسق میں مصروف ہو گیا۔ اس کی کمال دیانت اور حسن خدمت کے نتیجے میں عنایت سلطانی نے اسے امانت خان کے خطاب سے نوازا۔

۲۳ ویں سال ہجری (یعنی ۱۱۲۳) کے اوائل میں صوبہ کی نظامت نوازش خان سے لے لی گئی۔ ان دو ایک سالوں میں جو واقعات ظہور پذیر ہوئے، ان میں سے ایک حادثہ سیلاب ہے، جس کا سبب کثرت باراں تھی۔ اس طغیانی سے کئی ایک گھر اور فصلیں اجڑ گئیں۔ سال کے آخر میں، موسم گرما میں، بازار صرافاں کے محلوں سے حادثہ آتش رونما ہوا، جس کی وجہ سے محلہ پلہمر اور اس کے اطراف تک کوئی بیس محلے، جو تیس چالیس ہزار گھروں پر



مشتمل تھے، جل گئے۔ الغرض آب و آتش کے اس حادثے سے ایک دنیا پیوند خاک اور برباد ہو گئی۔

### دور عنایت اللہ خان:

یہ دربار میں خاندان کے عہد پر تھا۔ اب اسے نظامت کشمیر کا منصب سونپا گیا، اس وجہ سے امانت خان کی جو عنایت اللہ خان کا بہت قریبی اور قابل اعتماد تھا، نیابت کو استحکام ملا۔ اس دور میں جو واقعات پیش آئے، ان میں ایک خلیل بیگ کردہ (?) کا قتل ہے، جو رنض اور سب و شتم کی بنا پر عوام کے غیظ و غضب کے نتیجے میں قاضی محمد اکرم، نائب قاضی کے حکم پر ہوا۔ دوسرا واقعہ سوورن داس کے گھر پر عوام کے بہت زیادہ ہجوم و شورش کا ہے۔ جعفر خان کا پیش کار ہونے کی وجہ سے وہ بعض جراتوں کا مرتکب ہوا تھا۔ لوگوں کے بلہ بولنے پر وہ بے قرار ہو کر نائب ناظم کی عدالت میں خواجہ نورالدین محمد آفتاب نقشبندی کے ہاتھ پر اپنے فرزندوں سمیت مشرف بہ اسلام ہوا۔ مذکورہ سال کے ماہ شوال میں خان مذکور، اپنے پورے عروج و کمال کے وقت، چند روز بیمار رہ کر راہی ملک بقا ہوا، اور صوبہ کی نیابت مشرف خان کو ملی جس کا نام میر نعمت اللہ اور جو عنایت اللہ خان کا داماد تھا۔ مذکورہ مشرف خان تین چار ماہ صوبہ کی نیابت پر مامور رہا لیکن اس نے ملکی امور میں بڑی بے پروائی سے کام لیا۔ اسی دوران میں ۱۹ محرم ۱۲۳۳ / آخر فروری ۱۷۱۳ کو بادشاہ جم جاہ کی وفات کا واقعہ پیش آگیا۔

شاہ عالم بہادر بہت رحم دل اور صاحب سخا و احسان تھا اور وہ کشمیر آنے کے لیے تیار تھا۔ جس کے سبب دو لٹخانہ اور شاہی باغوں کی مرمت اور تیاری کے احکام صادر ہو چکے تھے۔ اس نے اکثر برس عمر پائی۔ علم حدیث اس نے خوب حاصل کیا تھا۔ آخر میں وہ مذہب سے متعلق تذبذب کا شکار ہو گیا۔ وہ مذکورات بحث کو آگے بڑھانے کی فکر میں تفصیل میں پڑ گیا۔ انہی دنوں اس نے راہ آخرت اختیار کی۔ ایک ماہ کم پانچ سال سلطنت کی۔ چار شاہیہ بیٹے پیچھے چھوڑے۔ ایک سلطان معز الدین مخاطب بہ جہاندار شاہ، دوسرا سلطان عظیم الدین معروف بہ عظیم الشان بہادر، تیسرا سلطان رفیع القدر مشہور بہ رفیع الشان بہادر اور چوتھا سلطان نجمت اختر لقب بہ جہان شاہ بہادر۔ بادشاہ کی وفات کے بعد چاروں بھائی ایک



دوسرے پر قابو پانے میں لگے رہے۔ آخر کار جہاندار شاہ نے اپنے دو چھوٹے بھائیوں کے ساتھ اتفاق کر لیا اور ۸ صفر کے دن شاہ عظیم الشان کو جو دولت و جاہ، تدبیر و کاردانی اور رسائی و جمع خزانوں میں سب سے برتر تھا، درمیان سے ہٹا دیا۔ جب فکر و تردد ختم ہو گیا تو امیر الامرا ذوالفقار خان شاہی میر بخشی کے حسن سعی سے اس نے دوسرے دو بھائیوں کا بھی کام نپٹا دیا۔ بادشاہ کی وفات کے بعد ان میں سے ہر ایک سلطان زادہ نے جو آل اولاد سمیت کوئی تیس افراد بنتے تھے، صرف بیس دن کی فرصت حیات پائی اور دو دو تین تین دن کے عرصے میں قضا و قدر نے سب کو ورطہء ہلاکت میں ڈال دیا۔ کئی ایک کے قتل ہو جانے اور بچ جانے والوں کو قید میں ڈالنے کے بعد وہ تخت سلطنت پر مستکمن ہوا۔ امیر الامرا کو جو میر بخشی تھا، وزارت کل تفویض کی۔ اس کے باپ آصف الدولہ معروف بہ اسد خان کو وکالت مطلق سوینی اور اپنا لقب ابوالفتح جلال الدین جہاندار شاہ بادشاہ غازی اور مرحوم بادشاہ کا نام ”خلد منزل“ قرار دیا۔

عنایت اللہ خان ناظم کشمیر کو ”مکان خدمت“ پر (یعنی اس کے موجودہ منصب پر پھر سے) مامور کیا گیا۔ اس کی تبدیلی پر اس کے بیٹے ہدایت اللہ خان کو جو خلد منزل کے عہد میں نیابت وزارت کی بنا پر وزارت خان کے خطاب سے مخاطب تھا، بادشاہ کے خان سلمان کے عہدے سے نوازا اور سعد اللہ خان کا خطاب دیا گیا۔ عنایت اللہ خان ربیع الاول کے آخر ۱۱۳۳ / شروع مئی ۱۷۱۲ میں کشمیر پہنچا۔ اس نے کوئی آٹھ نو ماہ صوبے کا نظم و نسق چلایا۔ اس کی صوبہ داری کے زمانے میں صوبے کی اکثر ملازمتیں اس کے اقربا کے پاس رہیں۔ اس کے عہد میں محمد مظفر نے جو سلاطین پکلی کے ملازموں میں سے تھا، ان کی سلطنت کے درہم برہم ہونے پر تسلط حاصل کر لیا اور موضع دراو کرتا و پر قبضہ کر لیا جو پرگنہ کا مراج کے علاقے ہیں۔ چونکہ یہ دونوں گاؤں صوبہ دار کی جاگیر میں تھے، اس لیے عنایت اللہ خان نے اپنے آدمیوں اور شاہی افواج کو دشمن کے آدمیوں کی سرزنش اور دلاسا پر متعین کیا۔ اسی اثنا میں سلطنت انقلاب کا شکار ہو گئی اور معاملہ ناتمام رہ گیا، جس کی وجہ سے محمد مظفر نے پوری طرح غلبہ حاصل کر لیا۔

انقلاب سلطنت کے ایام بحران میں یہ خبر آئی کہ عنایت اللہ خان کی جگہ ایک دوسرا صوبہ دار آ رہا اور وہ کوہستان میں پہنچ چکا ہے۔ عنایت اللہ خان نے اس وقت انتہائی پریشان



خاطری کے باوجود، جس کا سبب اس کے صاحب رشد بیٹے سعد اللہ خان کا قتل اور اپنے معاملات کا تلپٹ ہونا تھا، ثبات قلب اور استقامت مزاج سے کام لیا اور اس خبر کو جھوٹی جانتے ہوئے اپنے آدمیوں اور شاہی افواج کو، اسے روکنے کے لیے، بارہ مولہ روانہ کر دیا اور اس امر کو قطعاً عمل پذیر نہ ہونے دیا۔

جب عظیم الشان مرحوم کے دوسرے بیٹے سلطان فرخ سیرنے، جو خلد منزل کے عہد میں ناظم بنگالہ تھا، وارث سلطنت کا دعوے دار بن کر لشکر کشی کی تو وہ سادات بارہہ کے حسن سعی و خدمت اور جاں فشانی سے اکبر آباد پہنچ گیا۔ جہاندار شاہ اپنے بیٹے سلطان اعزالدین کی ہزیمت کے بعد خود اس طرف متوجہ ہوا اور اکبر آباد میں جنگ تخت نشینی میں شامل ہو گیا۔ خان جان بہادر کو کلتاش، جو میر بخشی تھا، امیر الامرا کی سستی کے سبب مارا گیا۔ دوسری بات یہ کہ اس نے خاص طور پر اپنے ہوش و حواس غلبے کی خاطر، سلطان فرخ سیر کے امرا کی طرف قائم رکھے اور دیدہ و دانستہ لڑائی کے معاملے میں ہند کی مدد کی، جس کے نتیجے میں جہاندار شاہ کے لشکر میں بہت زیادہ بددلی پھیل گئی۔ شاہ مذکور نے، خان جہان بہادر کے قتل کی خبر ملتے ہی راہ فرار اختیار کی اور وہاں سے سیدھا شاہجان آباد میں اس خان آصف الدولہ رکن السلطنت کے گھر پہنچا۔ اس کے ساتھ ہی آصف الدولہ کا بیٹا امیر الامرا بھی آ گیا۔ اس نے بادشاہ کی رفاقت کے لیے باپ کو ترغیب دلائی۔ باپ نے جہاندار شاہ کی رفاقت میں مصلحت نہ جانی۔ چنانچہ شاہ کو نظربند کر دیا گیا اور سلطان فرخ سیر کسی رکاوٹ کے بغیر اکبر آباد میں تخت سلطنت پر بیٹھ گیا۔ اور سلطنت تو اس خدائے معبود کی ہے۔







## ذکر حضرات سادات و علماء و مشائخ

(جو عالمگیری عہد کے آخر سے بادشاہ محمد فرخ سیر کی تخت نشینی کے آغاز تک کشمیر میں رحلت فرما ہوئے)

شیخ عبدالرحیم:

ہندو تھے، چوہدریوں کے قبیلہ سے۔ شیخ نجم الدین معروف بہ نجی ریشہ بابا کی برکت خدمت میں مشرف بہ اسلام ہوئے۔ پھر دنیا داری کے طور طریقے ترک کر کے تعلیم و تلقین پائی اور برسوں اس پر استقامت سے جے رہے، تا آنکہ بابا سے انہیں اجازت مل گئی۔ کوئی چالیس برس تک مسلسل اپنے طریقے پر قائم رہے۔ پرانے کفر کو پاؤں تلے مل کر اسلام اور مسلمانی کی بنیاد کو مستحکم کیا اور فراغت سے اور گوشہ نشینی میں زندگی بسر کرتے رہے۔ جب شادی کر لی تو رانیواری میں مکان بنا کر رہے اور اولاد بھی ہوئی۔ موت سے قبل اپنا مقبرہ دریا کے کنارے، میاں نانک مجذوب کے آستانے کے قرب میں تعمیر کر کے وہاں رہے۔ کہتے ہیں کہ اواخر میں آخوند ملا شمس الدین کبردی سے بھی انہوں نے نظر پائی تھی اور اس طریقہ عالی سے کسی قدر بہرہ ور ہوئے تھے۔ عصر اور مغرب کے درمیانی وقت میں انہوں نے سکوت و خاموشی کی قید لازم کر رکھی تھی۔ مخلص لوگ ان کے عجیب و غریب واقعات و کرامات بیان کرتے ہیں۔ ماہ شوال ۱۱۴۰ / جنوری ۱۷۰۹ میں مذکور مقبرے ہی میں انہوں نے ”کل نفس ذائقہ الموت“ (ہر ذی حیات کو موت کا مزہ چکھنا ہے) کا شریعت چکھا اور آسودہ



خاک ہوئے۔ اللہ تعالیٰ کی ان پر رحمت ہو، وسیع رحمت۔

## مشہخت پناہ سید حسین پکلی کبروی:

ایک سلسلے سے حضرت میر محمد خلیفہ کے نمایاں خلفا میں سے تھے، ریاضات شاقہ اور حالات عالیہ کے مالک تھے۔ زمانہء سابق میں بھی کشمیر آچکے ہیں۔ اس کے بعد حرمین محترمین گئے اور مناسک حج ادا کیے۔ اپنے وطن کے اطراف میں عجب مشہخت و ارشاد کے مالک تھے۔ اپنے شغل و وظیفہ میں کامل، سرگرم باطن، مضبوط الاوقات اور قاری الدعوات (دعائیں پڑھنے والے) تھے۔ شاہ عالم بہادر شاہ نے ان کی خدمت میں اخلاص بہم پہنچایا تھا۔ مدت مدید کے بعد ماہ شعبان ۱۱۲۲ھ / اکتوبر ۱۷۱۰ء میں، بعالم پیری، پھر کشمیر آئے اور مذکورہ بادشاہ کے لشکر میں دو ماہ تک رہے۔ جب بادشاہ چلا گیا تو انہیں وہاں سے بیماری کی حالت میں وطن لایا گیا، جہاں وہ رحلت کر گئے (۱۱۲۲ھ / ۱۷۱۰ء) جو عزیز ان کی صحبت و خدمت سے بہرہ ور ہوئے، وہ ان کے باطنی کمالات کے بارے میں عجیب حکایت بیان کرتے ہیں۔ کہتے ہیں کہ وہ صاحب بروز و کمون (ظاہر اور پوشیدگی) تھے۔ عجیب و غریب تصرفات کے مالک تھے۔ حسن خلق، نیستی، انکسار اور شکستگی اور وید تصور (چارہ کوتاہی؟) ان میں بدرجہ اتم تھا۔

## شیخ محمد مراد ریفی:

حضرت خواجہ ریفی اشائی کی بیٹی کی اولاد سے ہیں، جن (ریفی) کا ذکر گذر چکا ہے۔ درویشی طور طریقوں اور کسب باطنی کے ساتھ ساتھ تحصیل علم کا باطنی ذوق بھی پایا تھا۔ اپنے وقت کے فضلا سے استفادہ کر کے علم منقولہ میں شہرہء تام حاصل فرمایا۔ کتابوں کو بہت ہی ہوس اور اخلاص کے ساتھ درست رکھا؟ چنانچہ کتاب اور اہل علم و کمال کی صحبت کے علاوہ انہیں اور کوئی کام نہ تھا۔ ورع و تقویٰ سے خالی نہ تھے۔ عین عالم شباب میں رحلت کر گئے اور پسماندگان میں چھوٹے چھوٹے بچے چھوڑ گئے۔

## مرزا حیات بیگ:

معارف آگاہ شیخ محمد کے مریدوں میں سے ہیں، اس لحاظ سے وہ ایک سلسلے سے جناب غفران مرتبت، ہدایت و عرفان منزلت شیخ آدم بنوری قدس سرہ کی ارادت و مریدی سے



منسوب ہیں۔ انہوں نے ان (آدم) سے بھی ملاقات کی ہے۔ شیخ آدم، حضرت مجدد الف ثانی، قطب ربانی شیخ احمد سرہندی، رضوان اللہ علیہ، کے خلفائے رشید میں سے ہیں۔ ان حیات بیگ نے جب اس بزرگوار سے توجہ پالی، واقف طریقہ ہو گئے اور استقامت اختیار کر لی تو اس کے بعد وہ کشمیر آ گئے۔ معمولی سی ملازمت پر گزران کرتے ہوئے طریقت پر قائم اور درویشی کو رواج دیتے رہے۔ ان کی صحبت تاثیر سے خالی نہ تھی۔ وہ خوش اوقات تھے، صاحب کشائش تھے، اہل فنو نیستی میں سے اور قانع تھے، نیز واقف کار اور طریقت شعار تھے۔ توحید کی باتیں بھی اپنی استعداد کے مطابق بیان کرتے۔ تقویٰ کے درجات طے کرنے میں لگے رہے۔ بعض لوگوں کی ہدایت کا سامان کیا۔ غافل اہل دولت سے اجتناب برتتے اور بے نیاز رہتے۔ علو ہمت کے مالک تھے۔ افادہ و ارشاد کی حالت میں تھے جب موت کا قاصد آ گیا، چنانچہ اسی برس کی عمر میں دارالبقا کو سدھارے۔ دوم ذی الحجہ ۱۱۳۰ / آخر اکتوبر ۱۷۰۸ کو اپنے خرید کردہ بلغ حسن آباد میں دفن ہوئے۔ ان کا شفیق بیٹا میر محمد ہاشم ایک دل آشنا، خوش صحبت، باعزت اور کتب آشنا انسان تھے۔

### سیادت پناہ اور فضیلت دستگاہ میر محمد افضل:

دو تین سلسلوں سے سراپا سیادت و حقیقت سید میرک کی اولاد میں سے ہیں اور وہ معروف و مشہور اور شاہ و گدا کے ہم صحبت ہیں۔ یہ بزرگوار، شاہ سکندر کے زمانے میں اس دیار میں آئے اور محلہ ملارتہ میں سکونت پذیر ہوئے، وہیں مدفن بھی بنا لیا۔ ان کے دادا کا نام میر احمد یسوی تھا ان کے قبیلے کے کچھ لوگوں نے موضع رتنی پورہ میں سکونت اختیار کی اور ان کے آبا و اجداد بھی وہیں آسودۂ خاک اور سیادت میں معروف ہیں۔ جناب میرک میر اپنے والد میر شمس الدین کی وفات کے بعد بہت زیادہ ظاہری فقر کے مالک تھے۔ پھر اویسہ مرتبہ ان کا مہل بنا اور وہ توکل و استقامت میں بسر کرنے لگے۔ اس دوران میں شاہ نعمت اللہ قادری کی طرف سے انہیں رسل و رسائل پہنچتے رہے، جس سے وہ صاحب حال کے ساتھ ساتھ مقتدا بھی بن گئے۔ جناب شیخ داؤد خاکی ان کی سیادت اور ولایت کے معتقد تھے اور انہوں نے اپنی کتابوں میں ان (افضل) کی ولایت کی ولایت و سیادت کے اوصاف کو بہت سراہا ہے۔ یہ میر محمد افضل موروثی کمالات کے باوجود سیادت پناہ شاہ ابوالحسن قادری کی خدمت میں پہنچے، یقیناً ان کے ہاتھ پر بیعت بھی کی اور قرآن کریم کا ہدیہ پیش کیا، تاہم اپنے



جد امجد، ان پر افضل صلوات و تسلیمات ہو، کی سنت کی پیروی میں زیادہ سعی کی۔ صلاح و تقویٰ سے آراستہ ہو کر گوشہ گیر اور خانہ نشین رہے۔ کلام اللہ کی کتابت کر کے اپنی روزی کا سامان کرتے۔ بڑے ہی پارسا تھے۔ ان کی سیادت اور سید برخوردار کی سیادت اس شہر میں جانی پہچانی ہے۔ مذکورہ صاحب ۱۱۲۳/۱۷۱۱ میں فوت اور اپنے آباد و اجداد کے قرب میں آسودہ ہوئے۔ اللہ تعالیٰ ان پر رحمت فرمائے، وسیع رحمت

### ملا عبد الرزاق کو جواری:

معروف بہ شاہ جیو، صغریٰ سن میں جناب خواجہ حیدر چرخ سے نظر و توجہ پائی تھی۔ بعد میں ان کے بیٹوں اور شاگردوں کی شاگردی اختیار کی۔ عقلی و نقلی علوم سے بہرہ وافر پایا تھا۔ تعلیم و تعلیم میں زندگی بسر کرتے رہے۔ حتی المقدور پارسائی اور تقویٰ کی زندگی بسر کرنے کی سعی کی۔ بعض لوگوں کا یہ خیال ہے کہ ان کا سارا جھکاؤ شافعی مذہب کی طرف تھا، بلکہ اس کے حامل تھے، اور اکثر کا کہنا ہے کہ شدت احتیاط کی بنا پر کبھی کبھی بعض شافعی اعمال بروئے کار لاتے تھے۔ عمر بہت زیادہ پائی۔ نوے برس کی عمر کو پہنچ چکے تھے۔ راقم حروف کئی مرتبہ ان کی سعادت بخش ملاقات سے فیض یاب ہوا ہے۔ ایک مرتبہ حضرت مرشد مراد کی خدمت میں بھی ان سے ملاقات ہوئی جب وہ ان کے مرض موت میں عیادت کے لئے گئے تھے۔ ۱۱۲۲ یا ۱۱۲۳ / ۱۷۱۰ یا ۱۷۱۱ میں رحلت فرمائی۔

### مولانا محمد عابد:

توبیگر (رفوگر) علم منقول کے فاضل تھے اور معقولات سے بہرہ وافر پایا تھا۔ عالم عامل اور پارساے کامل تھے۔ زندگی گوشہ نشینی میں بسر کی اور کبھی مال داروں کے ساتھ مصاحبت پر راضی نہ ہوئے۔ معاملات میں بڑی احتیاط روا رکھتے۔ شرکا کے ساتھ گھر کی تقسیم کے بعد امرود کا ایک درخت ان کے حصے میں آیا۔ انہوں نے باغبان سے اس امر کی تحقیق کی کہ اس درخت کا پودا کس باغ سے لیا گیا تھا۔ اس کی مالکہ کو، جو ایک بیوہ عورت تھی، انہوں نے پیغام بھجوایا کہ درخت کی قیمت لے لے یا پھر جنس میں لے۔ اس نے درخت جنس کی صورت میں چاہا۔ اسی وقت درخت کاٹ ڈالا اور اس کی خواہش پوری کر دی۔ ان کی پارسائی کے بارے میں اس قسم کی بہت سی حکایات نقل کی جاتی ہیں۔ ستر برس سے زیادہ عمر پائی۔



(۱۷۴۰/۱۱۲۲) میں رحلت فرمائی۔ کئی مرتبہ ان کے نور بار دیدار سے (راقم حروف نے) شرف اندوزی کی۔ اللہ نے ان کی برکات میں سے ہمیں عطا کیا۔

ملا عنایت اللہ چہ او:

اپنے وقت کے فضلا میں صاحب امتیاز تھے۔ فضلا کی خدمت میں علوم حاصل کیے۔ بڑی گنتی، فراغت اور آزادگی میں زندگی بسر کی۔ جب موت کا مقررہ وقت آ پہنچا تو سنہ (؟) میں رحلت کر گئے۔

قاضی عبدالکریم:

چواد قبیلہ سے ہیں۔ ان کی والدہ مولانا یوسف کی بیٹی ہیں۔ مولوی ابوالفتح اور ان کے ہم عصروں کی خدمت میں اکثر علوم حاصل کیے اور مولویت کے مرتبے پر پہنچے۔ عالمگیری چھاؤنی میں ایک مدت رہے۔ قاضی یوسف کی تبدیلی پر کشمیر کے منصب قضا سے سرفراز ہوئے۔ کوئی چوبیس برس تک قضا کا نفاذ امر پورے اقتدار و استقلال سے کیا۔ تقویٰ و صلاح اور شب خیزی سے خالی نہ تھے۔ قضا کے مقدمات واردات سے اکثر ناپسندیدگی کا اظہار کرتے۔ عالمگیر عہد کے آخر میں خدمت قضا سے معزول ہوئے۔ پوری طرح عبادت و استغفار میں مشغول ہو گئے۔ انہی دو ایک سالوں کے اندر وفات پا گئے۔

مولانا ملا محمد حسن کشو:

ملا محمد امین کافی اور دیگر فضلا سے علوم حاصل کیے۔ تھوڑی ہی مدت میں اپنے معاصرین پر فوقیت پائی، خاص طور پر علم معقول میں تو مولویت کا ملکہ حاصل کر لیا۔ اپنے وقت میں معقولات کا درس بڑی محنت اور گہری علیت کے ساتھ دیتے رہے۔ ان کی صحبت اور درس کا عجب فیض تھا۔ شاید ہی کوئی ان کی خدمت سے بے بہر رہا ہو۔ اکثر کتب بالخصوص ”معول“ اور ”ہدایہ“ پر حواشی و تعلیقات لکھے۔ آج اکثر طالبان علم کو جو مرتبہ افتادہ پر پہنچے ہیں، ان کی جناب کے سلسلے سے منسوب کیا جاتا ہے۔ جناب اخوند ملا نازک سے باطنی مشغل بھی حاصل کیا تھا۔ ابھی پچاس برس کے بھی نہیں ہوئے تھے کہ ۱۷۰۷/۱۱۱۹ میں وفات پا گئے۔ حضرت ملا نازک کے احاطے سے بلندی پر اور محلہ تاشوان میں واقع مقبرہ



حضرت سید محمد کہانی میں دفن ہوئے۔

### ملا محمد اشرف نتنو:

حضرت خواجہ حیدر کے احفاد میں سے ہیں۔ خواجہ محمد طیب کے خلف الصدق تھے جو بلا واسطہ حضرت خواجہ کی اولاد سے ہیں۔ کمال کی جودت طبع، دقت ذہن اور استقامت مزاج کے مالک تھے۔ بزرگوں سے تحصیل علم کے بعد مولانا محمد محسن، جن کا ذکر پہلے ہو چکا ہے، کی خدمت میں پہنچے اور ان کی شاگردی اختیار کی، جہاں دقیق و نادر علوم حاصل فرمائے اور بہت زیادہ تبحر سے حاصل کیے۔ علم قرأت میں عمدہ تصنیفات لکھیں۔ بعض فنون سے باخبر ہوئے۔ اپنی تصانیف میں محاورہ اور بلاغت کلام کی بنا پر اپنے اکثر معاصرین میں ممتاز و مستثنیٰ ہیں۔ بڑھاپے میں قدم رکھا تھا کہ ۱۳۰/۱۷۰۸ میں وفات پا گئے۔

### ملا کاظم جو (یاچہ او):

قاضی عبدالکریم کے چچا زادوں میں سے ہیں۔ ضروری علوم حاصل کر کے تدریس میں مشغول ہو گئے۔ پار ساتھ اور اہل زمانہ کی طرف کبھی التفات نہ فرماتے۔ اکثر گوشتہ نشینی اور دوسروں سے کٹ کر رہنے کی طرف مائل رہتے۔ فیض اور رقت سے خالی نہ تھے۔ بہادر شاہ کے اوائل عہد میں ۱۱۳۰ھ میں رحلت کی۔

### قاضی حیدر قاضی خان:

قبیلہ بجات سے ہیں۔ چھوٹی عمر ہی میں تحصیل علوم میں کامیاب ہوئے۔ بیشتر مولوی عبدالرشید زرگر کی خدمت میں زانوئے تلمذتہ کیا۔ شدید تنگ حالی کے باوجود، جس سے ان دنوں وہ گذر رہے تھے، تحصیل علوم پر کمر بستہ رہے۔ اپنی پیہم جدوجہد اور محنت سے اکثر علوم کے تبحروں میں شمار ہوئے۔ انقلاب زمانہ کے ہاتھوں انہیں وطن سے دوری اختیار کرنا پڑی اور عالمگیری لشکر میں چلے گئے، جہاں سیادت خان صدر الصدوق سے شناسائی ہو گئی۔ رفتہ رفتہ ان کی دانشمندی کا شہرہ عالمگیر تک پہنچا اس طرح شاہی ملازمت میں باریاب ہوئے۔ تحقیق مسائل کی اکثر مجالس میں انہیں شرف حضوری میسر آیا۔ کچھ عرصہ شاہزادہ عظیم



الشان بہادر کی تعلیم و استلوی پر تو کچھ عرصہ شاہجہان آباد کے عہدہ قضا پر فائز رہے۔ آخر میں مذکورہ شاہزادے کی رفاقت میں بنگالہ کی خدمت قضا انجام دیتے رہے۔ کوئی ایک برس تک بڑے ہی اقتدار کے ساتھ اس میں مشغول رہے۔ پھر دربار کے عہدہ قضا پر مامور ہو کر 'اقصى القضا' بنے، چنانچہ وہاں (بنگالہ) سے منتقل ہو کر مذکورہ عہدے کے لیے دربار پہنچے، اسی اثنا میں بادشاہ عالمگیر وفات پا گیا۔ تاہم بہادر شاہی دور میں بھی کوئی تین برس تک اس منصب پر کامیاب و کامران رہے۔ ۱۷۰۹/۱۱۲۱ کے اوائل میں مرض اسہال کا شکار ہو کر وفات پا گئے۔ ان کی نعش دکن سے کشمیر لائی گئی۔ شہر سے باہر اپنے باغ واقع بچہ پورہ میں دفن ہوئے۔

جیسا کہ اس سے پہلے اوراق میں ذکر ہو چکا ہے، اس دور میں کچھ اور عزیز بھی تھے جن میں سے ہر کسی پر تفصیل سے لکھنا طوالت کا باعث ہو گا۔ ان میں سے ہیں: خواجہ باقی قادری کہ قلعہ میں سکونت پذیر تھے۔ راقم نے جب ان سے ملاقات کی ہے تو اس وقت وہ کوئی نوے کے پیٹے میں تھے۔ مرتاض اور مغلوب الحال تھے۔ ۱۷۱۰/۱۱۲۲ میں فوت ہوئے۔ شیخ مومن سروردی پوتہ کام پوری، کشائش و احوال والے عزیز تھے۔ وہیں دفن ہوئے۔ ایک ہیں: خواجہ مومن اسلام آبادی، صاحب جذبہ و استغراق تھے۔ پھر ظفر بابا ہمدانی ہیں کہ حضرت شاہ قاسم حقانی کے نبیرہ تھے، ایسے عزیز جو سرپائیکی، مضبوط الاوقات، صاحب تمکین، عبادات میں موفق اور ارباب دولت کی صحبت سے گریزاں تھے۔ ایک ہیں: بودی شیخ مرتاض اور مستقیم عزیز اور شیخ یعقوب سروردی کے مریدوں میں سے تھے اور ان جیسے اور بھی تھے جن کے ذکر کے لیے سراسر فرصت اور ایک دفتر درکار ہے۔

... علما میں حافظ حبیب اللہ ہیں جن کا تعلق محلہ جملانہ سے تھا۔ ایک عالم باعمل انسان تھے۔ ملا ابوالحسن قاضی ساکن کا وہ دارہ، خلف ملا محمد امین قاضی، فاضل متقی تھے۔ دونوں عزیز ستر کے پیٹے میں تھے۔ انہوں نے علم و عمل کی لذت پائی۔ اللہ کی ان پر رحمت ہو۔ نیز ملا ابوالحسن لولو، ساکن بلبل لنگر، مرد فاضل، صاحب طبع اور جامع جزئیات تھے۔







## ابوالمظفر معین الدین عالمگیر ثانی محمد فرخ سیر بادشاہ غازی:

سلطان عظیم الشان کا دوسرا بیٹا، ایک کشمیری لونڈی سے ہے جسے بادشاہ اپنے عقد میں لے آیا تھا۔ شاہ عالم بہادر کی وفات کے موقع پر وہ صوبہ جات بنگالہ میں گورنر کے فرائض انجام دے رہا تھا۔ شاہزادہ (کی حکومت) کے انتشار اور جہاندار شاہ کی تخت نشینی کے بعد اس نے بنگالہ سے کوچ کیا اور لشکر فراہم کر کے، جیسا کہ پہلے تحریر ہو چکا ہے، ۱۷۱۲/۱۱۲۳ کے اواخر میں وہ اکبر آباد (آگرہ) کے مقام پر تخت نشین ہوا۔ اس نے دنیا کو اپنے احسان فراواں سے شاد کام فرمایا۔ شاعروں اور ارباب بلاغت نے اس موقع کی تاریخیں کہیں، جن میں سے ایک یہ ہے:

تاریخ:  
مرثہ بگو شمع رسید از ظفر پادشاہ از پی تاریخ آن "شکر خدا" گفتہ ام  
(بادشاہ کی فتح کے بارے میں میرے کانوں میں خوشخبری پہنچی۔ میں نے اس کی تاریخ کے لئے "شکر خدا" کہا ہے)

راقم حروف نے یہ تاریخ نکالی:

چو	فرخ	سیر	شاہ	والا	ہم	بر	اورنگ	شاہی	نہادہ	قدم
جہان	را	با	حسن	خود	تازہ	کرو	برافگند	بنیاد	ظلم	و
سزا	دار	اورنگ	و	دیہیم	اوست	شناسای	اسرار	تیغ	و	قلم
بسال	جلوس	ہمایون	شاہ	زورہ	کلک	ارباب	معنی	رقم		
اذان	جملہ	گفت	اعظم	کم	رموز	"سلیمان	ثانی	بعدل	و	کرم"

(= جب بلند ہمتوں والا بادشاہ فرخ سیر شاہی تخت پر بیٹھا تو



= اس نے دنیا کو اپنے احسان سے تازہ کر دیا اور ظلم و ستم کی بنیاد ڈھادی۔  
 = وہ تاج و تخت کے لائق اور تیغ و قلم کے اسرار کا شناسا ہے۔  
 = ارباب معنی یعنی شعرا کے قلم نے بادشاہ کی مبارک تخت نشینی پر تاریخیں کہیں  
 = ان میں سے ایک اعظم نے کہ کم رموز ہے، کسی جو یوں ہے: ”سلیمان ثانی بعدل و کرم“  
 (۱۷۱۳/۱۱۲۳)

جہاندار شاہ کے لشکر کی ہزیمت اور خان جہان بہادر، معروف بہ کوکلتاش خان، کے قتل کے بعد بادشاہ تیزی سے شاہجہان آباد (دہلی) پہنچا، جہاں اس نے جہاندار شاہ اور امیرالامرا کو قتل اور اکثر شاہزادوں کو مکحول (آنکھوں میں سلائی پھیر دی) اور مقتول کر دیا۔ چند روز کے بعد جب اس نے نظم و نسق سنبھال لیا تو بعض دوسرے امرا کے قتل کا بھی حکم صادر کیا، جن میں سے ایک، عنایت اللہ خان کا بیٹا سعد اللہ خان میر سلمان ہے، جسے چالیس روز محبوس رکھ کر قتل کر دیا گیا۔ عنایت اللہ خان کشمیر کے منصب نظامت سے معزول ہوا۔ سادات خان بہادر معروف بہ میر محمد تقی کہ ایران کے شرفا میں سے تھا، عنایت اللہ خان کی جگہ نظامت کشمیر پر مقرر ہوا۔ اس کی بیٹی بادشاہ کے گھر میں تھی۔ اس نے کشمیر کے دیگر اچھے عہدے بھی اس کے اعزہ و اقربا کے لیے حاصل کیے، مثلاً علی محمد خان کو سادات خان نے اپنا نائب بنایا۔

عنایت اللہ خان لاہور چلا آیا اور وہاں سے حرمین محترمین چلا گیا۔ اس کے زمانے میں جو وقائع ظہور پذیر ہوئے، ان میں سے ایک مہم مظفر آباد ہے جو بعض سرداروں اور فوجداری منصب داروں نے تیار کی اور اس طرف کے علاقے پر تصرف کے ارادے سے کوہستانی باشندوں کو شورش پر آمادہ کیا۔ محمد ہت (ہیت؟) بن محمد مظفر نے بے اعتدالی سے کام لے کر انہیں گرفتار کر لیا، جس پر عبدالعظیم خان، دیوان صوبہ نے، جو اکابر ایران میں سے اور کر بلا کا متولی زادہ ہونے کے علاوہ صاحب کمال تھا، نائب صوبہ کے ساتھ سخت سلوک کیا اور تنبیہ و اصلاح کی طرف توجہ کی۔ چند ماہ اس مہم پر صرف کر کے مذکورہ گرفتار لوگوں کو رہائی دلائی اور محمد ہیت کے بیٹے محمد معز الدین کو یرغمال بنا کر فتح و نصرت کے ساتھ لوٹ گیا نیز عبدالرزاق بن سید الفتح، زمیندار پونج کو گرفتار کر کے لایا اس سے مناسب خراج و باج اور پیشکش وصول کی اور شہر میں گھما پھرا کر اسے جانے کی اجازت دے دی۔

نائب صوبہ دار کے آدمیوں نے اپنے ظلم و تعدی اور دیگر بدعتوں اور حرص و ہوس کی



بنا پر بہت سے لوگوں کو آزرده کر رکھا تھا۔ جب کچھ اوپر دو سال کے بعد بادشاہ دین پناہ کشمیر (والوں) کی فریاد سے متاثر ہوا تو اس نے سادات خان کے نائب علی محمد خان کو تبدیل کر کے اعظم خان کو کشمیر بھیج دیا، نیز سادات خان کے اکثر متعلقین کو معزول کر دیا۔ اعظم خان نے ایک برس سے کم کا عرصہ کشمیر میں گزارا اور صوبے کی نیابت دوبارہ علی محمد خان کو مل گئی۔ اس نے تقریباً ایک اور سال وہاں گزارا۔ اس کے بعد احترام خان، بخشی منصب داران کشمیر، نائب صوبہ مقرر ہوا۔ احترام مذکورہ سادات خان کے عزیز و اقارب میں سے تھا۔ علی محمد خان، دربار روانہ ہو گیا۔

احترام خان نے کل سترہ روز نیابت کا فریضہ انجام دیا تھا کہ سادات خان سے کشمیر کی صوبہ داری لے لی گئی۔ عنایت اللہ خان، جو حرمین سے واپس آگیا اور بادشاہ کی نوازشات کا مورد ٹھہرا تھا، دوسری مرتبہ کشمیر کا صوبہ دار مقرر ہوا اور اس نے صوبہ کے دیوان آقا بیگ خان کے نام نیابت کا پروانہ بھیج دیا، جب کہ میر احمد خان کے بیٹے میر احمد خان کو، جسے شجاعت اور ضبط و ربط میں شہرت حاصل تھی، مستقل نائب مقرر کر دیا۔ خان مذکور ۱۱۲۹/۱۷۱۷ء میں کشمیر پہنچا۔ اس نے تقریباً تین برس مکمل نظم و نسق سے حکومت اور لوگوں کے ساتھ بھلائی اور ان کی بیحد داد رسی کر کے لوگوں کو اپنا گرویدہ بنا لیا۔ سرکشوں، زیادتی کرنے والوں اور بدکار عورتوں کی تذلیل و تحقیر کر کے ان کی ساکھ گرا دی۔

۱۱۳۱/۱۷۱۹ء کے اوائل میں دین پناہ بادشاہ اہل بارہہ (مراد سادات بارہہ) کی نمک حرامی کے سبب، جو سلطنت کے ان چھ سات برسوں میں دربار پر مسلسل غلبہ کیے ہوئے تھے اور بادشاہ ان کے ہاتھوں متواتر تردد اور شکوک کا شکار تھا، تدبیر کی کوتاہی اور تقدیر کی بنا پر، محمد مراد خان میرتوزک کو آگے لایا اور اسے، اس نے اعتقاد خان بہادر مقام الدولہ کا خطاب دیا، اور امور سلطنت کا بست و کشاد اس کی رائے پر رکھا۔ (اس کے نتیجے میں) سادات نے شورش برپا کر دی اور امیر الامرا حسن علی خان، دکن کے علاقے سے معین الدین نامی کسی جعلی شہزادے کو لے کر اور عظیم فوج کے ہمراہ آیا۔ مذکورہ اعتقاد خان نے ان کی قسم پر اعتماد کرتے ہوئے شہی بندوبست ہٹا دیا اور قلعہ پور دو لٹخانہ کے اندر اور باہر ان کے آدمی لگا دیے، دوسری طرف ان کی قسم کے حوالے سے، بادشاہ کو تسلی دی۔ سادات نے قلعہ اور دولت خانہ پر قبضہ کر کے غدر اور شور و غوغا برپا کیا۔ پھر بادشاہ کو گرفتار کر کے قید میں ڈال دیا



اور اس کی آنکھوں میں سلائی پھروا دی۔ بادشاہ ایک ماہ سے زیادہ کا عرصہ محبوس رہا اور ایک ماہ کے بعد اس نے شدید عذاب جھیلے، تاآنکہ نو ربیع الآخر، سنہ مذکور، کو اس نے شہادت پائی۔

بادشاہ بڑا ہی داورس اور دیندار تھا۔ ہر شعبہ زندگی کے اہل کمال، کیا علما اور کیا شعرا، حتیٰ کہ مصوروں اور نقاشوں کی بڑی قدردانی کرتا۔ صالحین کو عزیز رکھتا۔ بخشش و سخاوت اور خدائے کریم کی عبادت کو اس نے گویا اپنا پیشہ بنا رکھا تھا۔ اس کی موت پر اہل عالم نے ماتم کیا۔ حقیقت میں یہ واقعہ اکثر بلاد، بلکہ دیگر ممالک میں، شورشوں کے ظہور کا باعث بنا اور اس دور سے اہل عالم میں افتراق روز بروز بڑھ رہا ہے۔ نتیجہ یہ ہے کہ راعی (بادشاہ) اور رعایا کے امور کی اصلاح کسی بھی طور صورت پذیر نہیں ہو رہی۔ ایک شاعر نے اس واقعہ (بادشاہ کی موت) کی تاریخ یوں نکالی:

تاریخ:

دید کی چه با شاه گرامی کردند صد جور و جفا راہ خای کردند  
تاریخ شہادت شہنشاہ دل گفت "سادات بوی نمک حرامی کردند"

۱۱۳۱

(تو نے دیکھا کہ عظیم بادشاہ کے ساتھ کیا گیا۔ اس پر، ان لوگوں نے اپنی کم عقلی سے، سیکڑوں جور و جفا کیے دل نے شاہنشاہ کی شہادت کی تاریخ ان الفاظ میں نکالی: "سادات بوی نمک حرامی کردند" یعنی سادات نے اس کے ساتھ نمک حرامی کی) (۱۷۱۹/۱۱۳۱)

نیز:

دل باسر حیف گفت تاریخ "تجدید فساد کربلا شد"

۱۱۳۱

(دل نے افسوس کے ساتھ تاریخ کہی۔ فساد کربلا کی تجدید ہوئی)  
چونکہ بادشاہ کی وفات اس کی دونوں آنکھوں میں زہر آلود سلائی پھیرنے سے ہوئی اس لیے "چشم زخم" کے الفاظ کے تلازمے سے درج ذیل تاریخ کہی:



از دغاے شکران شریر شد گرفتار پنجه ء تقدیر  
 شاہ فرخ سیر معین الدین وارث نختنگاہ عالمگیر  
 افرش میل چشم حق بین شد ہست نغش روان بجائے سریر  
 چشم مردم تمام خوزیز ست از غم آن شہ کرم تخیر  
 نشود آشنا بخانہ چشم نگہ از عبرت اندرین تشویر  
 سل این حل بادشاہ جوان خواست اعظم زپیر صاف ضمیر  
 دیدہ در ”چشم زخم“ عالم گفت سالش از نور چشم عالمگیر  
 (= شریر ظالموں کے مکرو فریب سے وہ پنجه ء تقدیر میں گرفتار ہوا، یعنی

= عالمگیر کے تخت کا وارث بادشاہ فرخ سیر معین الدین

= اس (فرخ سیر) کا تلج اس کی حق ہیں آنکھ کی سلائی بن گیا۔ تخت کی بجائے وہ نغش رواں ہے۔

= بخشش و سخاوت کی فطرت رکھنے والے اس بادشاہ کے غم میں لوگوں کی آنکھیں خون بہا رہی ہیں۔

= اس شور و فساد میں نگاہ، عبرت کے سبب، خانہ چشم سے آشنا نہیں ہو رہی۔

= اعظم نے اس جوان بادشاہ کے حل کے سل سے متعلق روشن ضمیر پیر سے پوچھا،

= اس نے عالمگیر کے نور چشم کی تاریخ وفات ”چشم زخم عالم“ (۱۱۳۱) میں دیکھ کر بتائی (چشم زخم = بری نظر کا ضرر)

”قاعتر وایا اولی الابصار“ (اے صاحبان شعور عبرت حاصل کرو) سے بھی بخلاف الف زائد،

اس کی آنکھوں میں سلائی پھرنے کی تاریخ نکالی گئی۔ راقم حروف (اعظمی) نے آنکھوں میں

سلائی پھیرنے اور بادشاہ کو شہید کرنے کی تاریخ ”چشم زخم عالم“ کے الفاظ سے نکالی بلاشبہ یہ

واقعہ دنیا کی تشویش اور تفرقہ کا سبب بنا۔







اصحاب کمال (جو اس دور میں کشمیر میں زندگی بسر کر رہے تھے):

ملا عنایت اللہ شال:

اپنے دور کے فضلاء بالخصوص مولوی ملا ابوالفتح کلو اور ملا عبدالرشید زرگر کی شاگردی اختیار کی۔ حضرت خواجہ حیدر چرخ کے بعض فرزندوں کے مدرسے میں بھی کسب علوم کیا۔ تھوڑی ہی مدت میں اپنے ہم عصروں پر فائق ٹھہرے۔ علم حدیث، اس کی روایات اور اسناد میں، بالخصوص صحیح بخاری کی تدریس میں بے مثل تھے۔ کہتے ہیں کہ انہوں نے چھتیس مرتبہ اونچی آواز سے صحیح بخاری اول سے آخر تک ختم کی تھی۔ بہت متقی اور صاحب ورع تھے۔ علم تقویٰ کی طرف پوری طرح مائل تھے۔ اکثر توکل و زہد سے زندگی بسر کرتے رہے۔ حضرت میاں صبغتہ اللہ سرہندی فاروقی کی جناب میں داخل مسلک ہوئے اور ان کی توجہ حاصل کی۔ پہلی ہی صحبت میں قلبی تاثیر پائی۔ خانقاہ معلیٰ کے روبرو واقع نو مسجد جامع میں جمعہ کے روز وعظ دیا کرتے۔ موزوں طبع کے مالک بھی تھے اور صوفیانہ و درویشانہ اشعار کہتے۔ ۶۸ برس کی عمر میں، ماہ شعبان، ۱۷۳۵/۱۷۱۳ء میں رحلت فرما ہوئے۔

حافظ حسن اعلیٰ:

گاؤں سے شہر آئے، جہاں حضرت سیدنا و سندنا (ہمارے سردار اور ہماری سند) بابا میر محمد امین اویسی کے آستانے کے قریب پلہر میں سکونت اختیار کی۔ شروع میں حضرت میر علی



محمد قادری قدس سرہ کی جناب میں مرید ہوئے اور تعلیم حاصل کی۔ پھر حضرت اخوند ملا نازک نقشبندی کی خدمت میں سلسلہ نقشبندیہ کی نسبت حاصل کی۔ صبر و استقامت اور پرہیزگاری میں زندگی بسر کی۔ بڑھاپے کی ناتوانی اور نابینائی کے باوجود اکثر پانچوں وقت مسجد میں جا کر نماز ادا کرتے، اہل زمانہ کے گھروں میں کبھی نہ جاتے اور ورع و تقویٰ اختیار کر کے شب و روز عبادت میں بسر کرتے۔ ۱۰۲۵ (۱۱۲۵؟) میں ۷۰ عمر نوے برس فوت ہوئے۔

### میر ابوالفتح قادری قدس سرہ:

اہل شادی پور میں سے ہیں جو کشمیر کے عمدہ بڑھئی شمار ہوتے ہیں۔ ان کی والدہ حضرت میر علی محمد قادری کی پاکیزہ باطن بیٹی تھیں چونکہ میر علی کا کوئی بیٹا نہ تھا اس لیے انہوں نے ابوالفتح کو اپنا لے پالک بنایا، ان کی ظاہری اور باطنی تربیت کر کے علم و ادب اور تقویٰ کی تعلیم دی۔ جب وہ (میر علی) شاہجہان آباد (دہلی) روانہ ہوئے تو انہیں ۷۰ عمر پندرہ برس، اپنا قائم مقام بنا گئے۔ دہلی سے واپسی پر ان کی تربیت پر پوری توجہ کی۔ اپنی رحلت کے موقع پر، اپنے معاصرین کی مخالفت اور ممانعت کے باوجود، انہوں نے ابوالفتح کو اپنا خلیفہ بنا دیا۔ اس کے بعد میر مذکور نے بڑی ثابت قدمی، تقویٰ اور خانہ نشینی کے ساتھ ظہور فرمایا۔ زندگی بھر فضل و تقویٰ سے آراستہ رہے۔ اپنی اولاد کو اکثر حصول علم اور تقویٰ کی ترغیب دلاتے رہتے اور یوں اسے (اولاد کو) فضیلت اور افادت کے رتبے تک پہنچا دیا۔ ماہ شعبان ۱۱۲۵ / ۱۷۱۳ میں رحلت فرمائی اور اپنے ٹھکانے کے قریب دفن ہوئے۔

### سلطان میر جیو:

حضرت شیخ نور محمد پروانہ کے بھتیجے ہیں۔ باطنی تربیت بھی انہی سے پائی۔ جوانی میں ریاضت و عبادت کے ساتھ ساتھ علم بھی حاصل کیا اور فقہ و حدیث سے آشنا ہوئے۔ حضرت شیخ نور محمد کی وفات کے بعد ان کی خلافت کی مسند پر بیٹھے۔ ساری عمر انہوں نے غربت، تقویٰ، قناعت، آزادی اور بے رنگی میں بسر کی اور قدم اور قلم سے خود کو عوام کی خدمت کے لیے وقف رکھا۔ زندگی بھر عاجزی، شرع پر عمل اور نیستی پر قائم رہے۔ حضرت میاں محمد امین ڈار نے اپنے ملفوظات میں لکھا ہے کہ سلطان میر سے بڑے فتا آتی تھی۔



## حکیم عنایت اللہ گانی:

حافظ محمد شریف طبیب کے فرزند ہیں، جن کا ذکر پہلے گذر چکا ہے۔ ضروری علم حاصل کرنے کے بعد طبابت کے فن میں مشغول ہوئے۔ تھوڑی ہی مدت میں بہت ملکہ حاصل کر لیا۔ اس میں عجیب مہارت و استادی بہم پہنچائی۔ علوم عجیبہ، بالخصوص رمل اور شانہ سے باخبر تھے۔ ان سے، ان علوم کے آثار اور ثمرات کے بارے میں، انوکھی حکایتیں مشہور ہیں۔ (ایک موقع پر) راقم حروف (اعظمی) اپنے مرشد کی خدمت میں بیٹھا ہوا تھا کہ محمد طاہر کنت نے آکر بتایا کہ کل حکیم عنایت اللہ، اپنے دوستوں کے ساتھ، کوہسامہ کی طرف وارد ہوئے۔ میری موجودگی میں انہوں نے بکرے کا شانہ (کندھا) صاف کر کے ملاحظہ کیا اور یہ نتیجہ نکالا کہ اس شانہ سے معلوم ہوتا ہے کہ شر کی طرف ہماری واپسی جلد تر ہے، اہل مجلس میں سے ایک شخص گھوڑے سے گر پڑے گا، بوندا باندی ہوگی اور شر کا ایک بڑا آدمی مر جائے گا۔ چنانچہ اسی روز نماز ظہر کے وقت جلودار، حکیم کی تلاش میں آیا کہ جعفر خان صوبہ دار بیمار ہے۔ خبر ملتے ہی حکیم سوار ہوئے۔ ادھر بوندا باندی شروع ہو گئی اور خود گھوڑے پر سے گر پڑے۔ شر پہنچے تو جعفر خاں وفات پا گیا۔ طبابت میں حکیم کے بہت سے کمالات تھے۔ حسن صورت اور حسن سیرت کے مالک تھے۔ ۱۱۲۵ھ میں بمرض خناق فوت ہوئے۔

## حضرت شیخ محمد چشتی عرف رادو:

چھوٹی عمر ہی میں خدا طلبی کی توفیق میسر آئی۔ چار برس کی عمر میں، مکتب نشینی کی تقریب آغاز میں، حضرت مولانا حیدر چرنی کی نظر میں آئے۔ یوں تحصیل علوم، آداب شرعیہ اور عبادات میں بامراد ٹھہرے۔ شروع شروع میں تعلیم کتاب کے حوالے سے ملازمت کی۔ جب ان میں جذبہ الہی پیدا ہوا تو شیخ علی محمد چشتی کی خدمت میں پہنچ کر پوری پوری پابندی اور مکمل استقامت اختیار کی اور توفیق کی ثابت قدمی کے ساتھ جذب سلوک میں مشغول ہو گئے۔ نیز توکل، استقامت، کثرت عبادت و ریاضت میں اور اپنی مفید تصنیفات کی بنا پر ضرب المثل بن گئے۔ اسی دوران میں اہل و عیال کا بوجھ بھی ان کے کندھوں پر آپڑا، تاہم اپنی اسی



پرانی وضع کے ساتھ زندگی بسر کی۔ شہرت، خود نمائی اور دنیا دوستی سے ناواقف رہے۔ چشتیہ مسلک عالی کے مطابق ذکر جہر (بلند آواز میں ذکر کرنا) پر عمل کرتے رہے۔ تعلیم باطنی میں بعض لوگ بھی ان کی خدمت سے مستفید ہوئے۔ ان کے پر نور دیدار سے فنا و بقا کے انوار اور ولایت کے اثمار نمایاں تھے۔ بلاشبہ وہ اسرار کی حقیقتوں کے مظہر اور دقائق انوار کے مقام طلوع تھے۔ تقویٰ اور پرہیزگاری کے ساتھ ساتھ درد درونی سے کبھی آسودہ نہ رہے۔ کچھ اوپر اسی برس کی عمر میں ۱۶ شوال ۱۱۳۶/۱۷۱۴ رحلت فرما گئے۔ راقم حروف نے اسی روز آنجناب کی زیارت و عیادت کا شرف حاصل کیا اور فاتحہ اور نظر خاص سے مفتخر ٹھہرا۔ اپنے دور کے بڑے بڑے اولیا اور عارفوں میں سے تھے۔ ریاضت، تقویٰ، معارف، ضبط اوقات اور کثرت عبادات میں، اپنے ہم عصروں میں، پورے طور پر صاحب امتیاز تھے۔ انہوں نے اپنے پیچھے صالح اور علم کے جويا فرزند چھوڑے اپنے گھر کے قرب میں، جسے انہوں نے اپنی زندگی میں مدفن قرار دیا تھا، دفن ہوئے۔

### حضرت قاضی دولت شاہ حسینی بخاری معروف بہ حضرت ایشان:

ان کا مولد و مسکن بلاد اروس کا علاقہ سیرام ہے۔ چونکہ انہوں نے بخارا میں نشوونما پائی اس لیے وہاں سے منسوب ہوئے۔ حصول علم کے دوران میں سیدنا و سندنا (ہمارے سردار اور ہماری سند) حضرت مولانا میر محمد شریف البخاری الکحکینسی (?) قدس سرہ کی جناب میں پہنچ کر ظاہری اور باطنی تربیت پائی، اس طرح ظاہری اور باطنی کمالات سے بہرہ ور ہوئے اور ظاہری علم کی تدریس اور ارشاد باطن کی خلافت سے سرفراز و ممتاز ہوئے۔ ایک مدت تک ماوراء النہر اور حدود ترکستان میں طالبوں کو فائدہ اور فیض پہنچانے میں مشغول رہے، اور ہر جگہ انہوں نے فیوض اور حقیقتوں کی اشاعت فرمائی۔ آخری عمر میں حرمین محترمین کی زیارت کے ارادے سے ترکستان کی حدود سے کوچ کر کے، براستہ کاشغر، ۱۱۳۳/۱۷۲۱ میں کشمیر کو اپنے مبارک قدموں سے آراستہ کیا۔ تین برس سے زیادہ کا عرصہ اس شہر میں تربیت و ارشاد کا علم بلند کیے رہے۔ اہل علم اور اہل صلاح کی کثیر تعداد ان کی خدمت میں پہنچی اور ان کے سراپا انوار دیدار سے پوری طرح بہرہ ور ہوئی۔ آخر کار بیت اللہ کے طواف کے ارادے سے براستہ ہندوستان اس طرف متوجہ ہوئے۔ جب دہلی پہنچے تو بعض امرا کی التماس



پروہیں کچھ عرصہ اقامت اختیار کر لی۔ اس اثنا میں ان کی موت کا قصد آ پہنچا جس نے انہیں ان کی اصل منزل تک پہنچا دیا۔ یہ واقعہ ۱۵ شوال ۱۱۳۶/۱۷۱۴ کو ظہور پذیر ہوا اور اس آئیہ کریمہ کا مصداق: ”اور جو شخص اپنے گھر سے اللہ اور اس کے رسول ﷺ کی طرف ہجرت کرے اور اسے (راستے میں) موت آ جائے تو اللہ پر اس کا اجر عطا کرنا ضروری ہو جاتا ہے“ (سورہ النساء آیت ۱۰۰) ٹھہرا۔ شکر ایزد ان کے پرانوار دیدار کی سعادت کئی مرتبہ میسر آئی اور صحبت خاص کا بھی اتفاق ہوا۔ اے خدا ہمیں ان کی برکات سے عطا کر اور ان کے درجات بلند فرما۔ یہ کہا جاسکتا ہے کہ یسویہ کا بلند و آراستہ مسلک آنجناب ہی کشمیر میں لائے۔

### حضرت شیخ محمد مراد نقشبندی قادری رضی اللہ عنہ:

آنجناب معروف مفتی ملا محمد راما ہر کے فرزند ہیں۔ معقول اور منقول کے ضروری علوم حاصل کرنے کے بعد آغاز شباب ہی میں معرفت سبحانی کے ذوق سے سرشار ہوئے۔ مرشد تک پہنچنے سے دو برس قبل شدید ہر قسم کی ریانتوں اور زائد عبادتوں میں مصروف رہے۔ جب ان کی طلب کی کشش سے اہل عالم کے مرشد حضرت شیخ عبدالاحد سرہندی فاروقی نے کشمیر کو اپنی آمد سے آراستہ کیا، تو ان کی خدمت، اثابت (توبہ تلا) اور طریقت کے ضروری لوازم ادا کرنے کے بعد، ظاہری ثروتندی اور کثرت علائق کے باوجود دنیوی اشغال سے ہاتھ اٹھا لیا اور سرہند جا کر کچھ عرصہ بزرگوار مرشد کی خدمت میں بسر کیا اور بہت سے فوائد حاصل کیے۔ آنحضرت کے حکم سے، رشد و ہدایت کی اجازت پا کر، وطن لوٹ آئے۔ تین چار سال بعد پھر مرشد رشید کی خدمت میں پہنچے جو انہیں شاہجہان آباد میں ملے۔ جہاں حضرت حجتہ اللہ خواجہ محمد نقشبند کی خدمت سے بھی، جو حرمین سے آئے تھے، اپنے مرشد آگاہ کی وساطت سے بہت زیادہ بہرہ ور ہوئے۔ ایک برس سے زیادہ کا عرصہ ان کی خدمت میں گزار کر واپس کشمیر آ گئے۔ اس مرتبہ گھریار ترک کر کے بیج بہاڑا کی معروف مسجد میں، کہ ندی کہ کنارے واقع ہے، گوشہ نشینی اختیار کر لی۔ تقریباً چودہ برس اسی حال میں بسر ہوئے۔ پھر جناب مرشد کی طرف سے بلاوا آ گیا۔ کثرت علائق بہت سی رکاوٹوں، آفات اور فتنوں کی موجودگی، دکھوں، دردوں اور رنج و غم کے باوجود سرہند روانہ ہوئے اور شاہ جہان



آباد میں آنحضرت کی خدمت میں پہنچے۔ ایک مدت ان کی خدمت میں بسر کی۔ اس مرتبہ احمدیہ خاندان کے خاص کمالات سے بامراد ہوئے۔ پروردگار کی ہزاروں عنایات اور عطیات کے ساتھ کشمیر کا رخ کیا اور حضرت مرشد کی اجازت سے سلسلہ نقشبندیہ و قادریہ کے مطابق رشد و ہدایت کا طریقہ جاری کیا۔ اولیا کے سرگروہ حضرت شیخ محمد علی رضا کی خدمت سے بھی جنہوں نے اس دوران میں کشمیر کو اپنے مبارک قدموں سے رشک فردوس بنا ڈالا تھا، سرور ہوئے اور ان سے کبرویہ، سروردیہ اور چشتیہ سلسلوں کی اجازت حاصل کی۔

ان ایام سے مبارک عمر کے آخر تک صبر و قناعت سے شریعت مصطفویٰ سے سنت نبویؐ کے جادہ پر ثابت قدمی سے بیٹھے رہے۔ شب و روز عبادت الہی اور اس بحر بے کنار کے پیاسوں کی دھگیری کے سوا انہیں اور کوئی کام نہ تھا اور وہ طالب کے طالب تھے۔ جب بھی کسی درویش کی خوشبو ان تک پہنچتی اس کی زیارت کے لیے وہاں پہنچ جاتے۔ باوجود کمال فراغ اور مناصب کار (?) کے سوز و گداز میں بھی زندگی بسر فرماتے۔ اور راتوں کو دن چڑھے تک سینہ افروز آپیں بھرتے اور جگر سوز نالے کرتے رہتے جن کا اثر اکثر اصحاب میں بھی سرایت کر جاتا۔ ایک کثیر جماعت اور بہت سی مخلوق اس صاحب کمال کے فیض بخشش سے خوشحال ہو گئی، حتیٰ کہ بعض عورتیں بھی صاحب جذبہ بن گئیں (ان کی) بیعت کے وقت بڑی احتیاط کرتے۔ عمر کے آخر تک اپنے ہاتھ ان سے دور رکھتے رہے۔ تمام امور میں احباب کی غمخواری اور ان پر مہربانی ماں باپ سے بڑھ کر کرتے۔ اکثر قرض لینے پر مجبور ہو جاتے۔ ان کی آمدنی میں کبھی اضافہ نہ ہوا۔ اس سلسلے میں وہ محفوظان الہی میں سے تھے۔ اس گناہ گار (اعظمی) نے کوشش کر کے سرکار بادشاہی سے ان کے وظیفے کی رقم کے بدلے، جو چار تنگہ روزینہ کی صورت میں تھی، کوئی تین سو روپیہ اکٹھا حاصل کیا تھا۔ آنحضرت خود بھی قرض کی ادائیگی کی خاطر وظیفہ کی وصولی کا اہتمام کرتے رہتے۔ آنحضرت کی زندگی تک بجا کوشش نہ ہوئی، چنانچہ جب تک انہوں نے دنیا سے آنکھیں بند نہیں کیں اس وقت تک مذکورہ رقم نہ ملی۔ اپنے پیروں میں فنا ہونے، ان سے محبت اور ان کی فدویت کا جو انداز میں نے آنحضرت میں مشاہدہ کیا وہ مجھے دوسرے مشائخ میں نظر نہیں آیا۔ محبت حضرات میں سوختہ تھے اور اس معاملے میں درس و عبرت کا سامان فرماتے۔ اواخر میں ضعف پیری کے باوجود تہجد میں ہزار آیات پڑھتے اور فجر کے بعد بلا تاخیر ”حلقہ سکوت“ کرتے۔ کبھی کبھی تو



حاضرین کی تعداد چالیس سے بھی زیادہ ہوتی اور کبھی صرف دو ایک آدمی پہنچتے۔ اشراق کے بعد نماز کے ساتھ دیر تک تسبیح پڑھتے رہتے۔ احباب کی توجہ سے، جو باری باری حاضر ہوتے رہتے، خوراک کا کچھ سلسلہ کرتے۔ پھر تلاوت کر کے کلمہ طیبہ کے ورد میں مشغول ہو جاتے۔ اس دوران میں آنے جانے والوں کی غزاری کرتے اور شب و روز کے تمام اوقات اسی طور مخصوص عبادات میں کچھ اس طرح مصروف و مشغول رہتے کہ اس مختصر کتاب میں اس کی تفصیل کی گنجائش نہیں ہے۔ گھر میں، صحرا میں اور سفر و حضر میں ان امور میں کوئی وقفہ نہ آتا۔

راقم آنحضرت کے احوال کی تفصیل رسالہ ”فیض مراد“ میں، جو پورا آنحضرت کے احوال پر مشتمل ہے، لکھ چکا ہے۔ ۱۷ رجب ۱۱۳۱ / جون ۱۷۱۹ کو، بدھ کے دن، عمر پچھتر برس رحلت فرمائی، اللہ تعالیٰ ان سے راضی ہو اور قربت خداوندی کی عظمتیں ان کی جائے پناہ ہوں۔

بعض احباب نے نظم اور نثر میں اس مقبول ذوالجلال کی تاریخ وصال کہی۔ اس حقیر فقیر نے حضرت مجدد کے اصحاب کی پیروی میں عربی اور فارسی نظم و نثر میں، نقطوں والی اور نقطوں کے بغیر، پچھتر تاریخیں کہیں۔ یہ سب تاریخیں رسالہ ”فیض مراد“ میں لکھ دی ہیں۔ یہاں ان میں سے چند تواریخ پر اکتفا کرتا ہوں:

از مصنف (اعظم):

چف از دہر بے وفا	بگذشت	قبلہ	عارفان	حق	آگاہ	....
متحد شد	بوحدت	مطلق	آنکہ	بودہ	ملک	عرفان شاہ
چون گل سبز سرز باغ	جہان	دست	بر دست	رفت	تادورگاہ	
بعد ازو	ملک دل خلل	بگرفت	حل	ارباب	شوق	گشتہ تباہ
بیدلان را	ز شوق	فرقت او	کردہ	اندر	گلوست	نالہ و آہ
گفت تاریخ	وصل او	اعظم	”وارث	کامل	رسول	اللہ ...

(=) افسوس کہ حق آگاہ عارفوں کے قبلہ اس بے وفادنیا سے گذر گئے،

= وہ جو عرفان کی سلطنت کے بادشاہ تھے، وحدت مطلق میں مل گئے،

= ترو تازہ پھول کی طرح، وہ دنیا کے باغ سے، دست بدست دربار تک پہنچے



= ان کے بعد دل کی مملکت خلل کا شکار ہو گئی اور ارباب عشق کا حال تباہ ہو گیا  
 = ان کی فرقت کے کانٹے کے سبب (شوق کتابت کی غلطی ہے، یہاں شوک یا شوکہ۔ معنی  
 کانٹا ہونا چاہیے) بیدلوں کے حلق میں نالہ و آہ پیدا ہو گیا ہے  
 = اعظم نے ان کے وصل کی تاریخ ان الفاظ میں نکالی: رسول اللہ کے کامل وارث)

نیز:

از جفائے سپر غم بنیاد سرکنم بادل حزین فریاد  
 چشم از سیل گریہ جیخونست دامن آسمان ہمہ خونست  
 شاہ دین شیخ آسمان درگاہ مقتدای زمانہ مرشد راہ  
 اختر برج لی مع اللسی گوہر معدن حق آگاہی  
 بندہ از قیود آزادہ نقشبندے ازین و آن سادہ  
 علم خویش بر سپر افراخت رفت و احباب را زغم بگداخت  
 سالے تشریف او بخلد برین ، گفت دل ”نقشبند ثانی دین“  
 گوہر فکر را چوی سفتہ باز شیخ الکمین می گفتم  
 باز در دشت فکر گردیدم آہ از شیخ راہ نشنیدم  
 (= غم کی بنیاد رکھنے والے آسمان کے ستم کے ہاتھوں میں غمگین دل کے ساتھ فریاد کرتا  
 ہوں)

= آنکھیں گریہ کے طوفان سے دریا کی صورت اختیار کیے ہوئے ہیں، آسمان کا سارا دامن  
 خون سے بھرا ہے۔

= دین کے بادشاہ، آسمان کی سی درگاہ رکھنے والے شیخ، جو زمانے کے پیشوا اور سلوک و  
 معرفت کے مرشد ہیں۔

= جو ”لی مع اللہ“ (ایک حدیث: اللہ کے قرب میں میرے لیے ایک ایسا وقت آتا ہے جس  
 میں نہ کوئی نبی بار سکتا ہے اور نہ کسی مقرب فرشتے ہی کی رسائی ہوتی ہے) کے برج کے  
 ستارے اور حق آگاہی کی کان کے موتی۔

= ایسے غلام جو قیود سے آزاد ہیں۔ اس اور اس سادہ کے نقشبند۔

= جنہوں نے اپنا پرچم آسمان پر لہرایا، جو چلے گئے اور احباب کو غم میں پکھلا گئے



= دل نے خلد برین میں ان کے تشریف لے جانے کا سال ”نقشبند ثانی دین“ کے الفاظ سے نکالا

۱۱۳۱

= جب میں فکر کا موتی پرورہا تھا تو پھر میں شیخ الکمین (?) کتا تھا  
 = میں پھر دشت فکر میں گھوما، آہ میں نے مرشد کے بارے میں نہ سنا  
 نیز:

شد قیامت آشکارا دور نیست ما تم درویش سلطان ہمت است  
 سال تاریخ وصال آن امام گفت ہاتف ”او مراد وحدت ست“  
 (۱۱۳۱)

(ہاتف نے اس امام کی تاریخ وصال یہ بتائی کہ وہ مراد وحدت ہیں)۔

نیز:-

در خیال سل وصل مرشد عالی جناب کرد دل در چار مصرع ہشت تاریخ انتخاب  
 شیخ اہل علم و حال و خازن اسرار ہو قطب شیخان جہان و صاحب خلعت بیاب  
 قدوہ اہل شریعت گفتم و غواص دل باز بحر الفیض و شیخ دہر بود آمد خطاب  
 عالی جناب مرشد کے وصل کی تاریخ کے خیال میں دل نے چار مصرعوں میں آٹھ  
 تاریخیں انتخاب کیں۔

(جو اس طرح ہیں)۔ : شیخ اہل علم و حال، اسرار ہو کے خازن، شیخان جہان کے کازن  
 اور صاحب خلعت بیاب۔

میں نے قدوہ اہل شریعت کہا اور غواص دل (دل کے غوطہ خور) پھر بحر الفیض اور شیخ  
 دہر بود (زمانے کے شیخ تھے) کی آواز آئی۔

(نام دیے بغیر حالات دے دیے ہیں)۔

بخارا کے سادات میں سے ہیں۔ حضرت مولانا مرشدنا (ہمارے مرشد) سید شریف  
 کجکینی کی جناب میں شاگردی اختیار کرنے کے بعد ہند چلے آئے اور میاں عبدالنبی  
 نقشبندی سیام چوراسی کی جو ہندوستان کے مشائخ میں یگانہ ہیں۔ باسعادت خدمت میں راہ  
 باطن کی منزلیں طے کیں۔ سنت نبوی کے آثار کی پیروی اور شریعت مصطفوی صلی اللہ علیہ



و سلم کے اطوار کی پابندی میں عجب ثابت قدم تھے۔ فرخ سیر کے عہد کے شروع میں کشمیر آئے۔ طالبان علم کی ایک جماعت نے ان کی خدمت میں بار پایا۔ ان کے زیادہ تر وقت گہرے علوم کی تدریس میں گذرتا۔ ۱۷۸۳ء میں رحلت کی اور کشمیر کے محلہ کوتہ پورہ میں جہاں سکونت پذیر تھے، دفن ہوئے۔

### شیخ اکمل الدین محمد کامل المشہور میرزا کامل بیگ بدخشی:

حضرت سلطان خواجہ احمد یسوی کی اولاد سے ہیں۔ ان کے دادا تا ٹکنند سے آ کر بدخشاں میں مقیم ہو گئے۔ اسی لئے انہیں بدخشی کہا جاتا ہے۔ اکبر بادشاہ کے دور میں وارد ہند ہوئے اور ملازمت اختیار کی۔ کچھ عرصہ ناظم کشمیر رہے۔ ملک محمد خان ان کا خطاب تھا۔ الغرض میرزا ممدوح (کامل بیگ) کے والد ماجد عادل خان ان کی صغر سنی میں وفات پا گئے اور وہ بچپن میں خواجہ حبیب اللہ کے منظور نظر ہوئے۔ بارہ برس کی عمر میں آنجناب کی نیابت سے مشرف ہوئے اور مجاہدہ اور سخت ریاضت میں پوری طرح مصروف ہو گئے۔ شاہی ملازمت ترک کر کے فقر و قناعت کے گومٹے میں بیٹھ گئے اور مرشد بزرگوار کی خدمت و فرمان برداری دل و جان سے کر کے مردوں کے مرتبہ کو پہنچے۔ پچیس برس کی عمر میں آنجناب کی خلافت پر فائز اور اس سلسلہ عالیہ کی مسند ارشاد پر متمکن ہوئے۔ ان کے حق منزل دل سے معانی و معارف کا چشمہ اہل پڑا۔ جسکے نتیجے میں وہ شیخ بزرگوار فرید الدین عطار اور مولوی معنی (یعنی مولانا رومی) کی پیروی میں ”جواہر اسرار“ منصہ شہود پر لے آئے۔ اور چونکہ ان کی طبع شریف موزوں تھی۔ اس لئے انہوں نے معارف کو نظم کو جامہ پہنایا اور ان کی کتاب جس میں ان کے معارف جمع ہیں۔ ”بحر العرفان“ ہے۔ جو چار جلدوں میں مرتب اور مکمل ہوئی۔ اس کے علاوہ بھی انکے معارف موزوں ہیں اس کتاب میں ان کے قصیدہ بعنوان ”مخبر الاسرار“ سے جو انہوں نے سیر و سلوک کے دروان میں لکھا، چند اشعار تمبر کا تحریر کیے جاتے ہیں:-

چون بدیدم دو جہان را کہ سو ادالو جہند      چشم پوشیدم و بر ہر دو نظر بکشا دم  
خویش و بیگانہ بلا منکر و من زین دل شاد      بچ در گوش نمی آید ازان فریادم



رستم از باطل و حق راہ بحق بکشادم  
 دل معلم شد و تعلیم تصوف و اہم  
 مرکبم رائف و من چاہک و رہ آبادم  
 کرد از قلمت کثرت ز جہان آزادم  
 ذائقہ نیز بحال آمد و لذت و اہم  
 پیت نافع بدلم و آنچه مضر افتادم  
 نیست آرام شب و روز بجز اورادم  
 لہ الحمد کہ من درچہ مقام افتادم  
 چون بخاک در مرشد سر خود بنیادم  
 تا کہ بالغ شدم و چشم خرد بکشادم  
 درمہ قید تعلق ز جہان آزادم  
 گوش دل جانب من کن کہ بشرح افتادم  
 در زمان مردم و مردانہ براہ افتادم  
 جان باقی عوضم داد چو این جان دادم  
 بر قدم آنچه نظر داشت درین راہ دادم  
 لا زوالیت خود دیدم ازان دل شادم  
 خیر مقدم ہمہ عالم کہ بہ خیر افتادم  
 جان من مست ہمانست و برفت از یادم  
 کاندین راہ بکراہ آن می دادم  
 نہ زماضی ونہ مستقبل از آن در یادم

فکری از دل متولد شد و براصل رسید  
 سرپس زانوی خود مانده ام از فکرت  
 تلخ شیرین شد و غم شادی و دسواس برفت  
 انس حق و حشمت از غیر بجان و دل داد  
 فتح کارم شد و امراض صحت پیوست  
 شد تمیزم کہ چہ تلخت و چہ شیرین غذا  
 طاعت و ذکر و غذا گشت بجانم چو ملک  
 آکل نور شدم نیست غذایم خاکے  
 خلعت فقر کہ فخرست مرا بخشیدند  
 سالہا خاک درش راجو مہرگان رفتم  
 دید مرشد کہ شدم پختہ و آمادہ بکار  
 جہوتست اذین پیش منازل در راہ  
 آنکمن گفت کہ بے مرگ نخواہی راہ یافت  
 مردم از خویش ولی زندگیم حضرت اوست  
 قابلم قلب شدہ روح صفت بسیارست  
 اصل ثابت شد و از فرع منزہ شدہ ام  
 من چہ ہر کس کہ بدل گشت تو ابدال شناس  
 لذتی یافتہ ام من کہ کنون سی سالت  
 کاشکی ہر سر موسیم بہ نسیم جان بودی  
 تا دوسہ سال درین حال بسر می بردم

۱۔ (جب میں دونوں جہانوں کو دیکھا کہ وہ سیاہ چہرے والے ہیں تو میں نے آنکھ بند کر لی اور دونوں پر نظر کھول لی۔ (دل کی آنکھ سے دیکھا)۔

۲۔ (اپنے اور بیگانے آزمائش کے منکر ہیں۔ جب کہ اس سے میرا دل خوش ہے۔ اسی لئے میرے کانوں میں کوئی فریاد سنائی نہیں دے رہی)۔

۳۔ (دل میں ایک فکر نے جنم لیا اور اصل تک پہنچ گیا۔ میں باطل اور حق (کے جھنجھٹ)



سے نجات پا گیا اور میں نے حق کا راستہ کھول لیا۔

۴۔ (میں سوچوں میں سر بزانو پڑا ہوں۔ دل استاد بن گیا اور اس نے مجھے تصوف کی تعلیم دی)۔

۵۔ (تلخ، میٹھا ہو گیا اور غم خوشی میں بدل گیا اور دسواس جاتا رہا۔ میری سواری قابو میں ہے اور میں ماہر ہوں اور میرا راستہ آباد ہے)۔

۶۔ (حق کی محبت نے میرے دل و جان میں ماسوائے وحشت بھردی اور دنیا کثرت کی تاریکی سے مجھے آزاد کر دیا)۔

۷۔ (میرا کام بن گیا اور امراض کو صحت میسر آ گئی۔ ذائقہ بھی بحال ہو گیا اور مجھے لذت آنے لگی)۔

۸۔ (مجھے اس بات کی تمیز آ گئی کہ غذا میں کون سی چیز تلخ اور کون سی میٹھی ہے اور کون سی شے میرے دل کو نفع دینے والی اور کون سی مضر ہے)۔

۹۔ (طاعت، ذکر اور غذا میری جان میں ملک کی صورت اختیار کر گئی۔ میرے لئے اوراد کے سوا شب و روز کا کوئی آرام نہیں ہے)۔

۱۰۔ (میں نور کا کھانے والا بن گیا، میرے غذا کوئی خاک نہیں ہے۔ اللہ کا شکر ہے کہ میں کس مقام پر پہنچ گیا ہوں)۔

۱۱۔ (جب میں نے مرشد کے دروازے کی خاک پر اپنا سر رکھ دیا تو فقر کی خلعت جو باعث فخر ہے۔ مجھے عنایت کی گئی۔ (اشارہ ہے۔ حضور کی اس حدیث مبارکہ کی طرف: الفقر فخری)۔

۱۲۔ (میں نے برسوں اس (مرشد) کے دروازے کی خاک کو پلکوں سے صاف کیا، جب جا کر میں بالغ ہوا۔ اور میں نے چشم خرد کھولی)۔

۱۳۔ (مرشد نے دیکھا کہ میں پختہ ہو چکا اور کام پر آمادہ ہوں اور دنیا کی قید تعلق سے پوری طرح آزاد ہوں)۔

۱۴۔ (جبروت سے پہلے راستے میں کئی منزلیں ہیں، تو میری جانب دل کے کلن کرتا کہ میں ان کی تفصیل بتاؤں)۔

۱۵۔ (پھر اس (مرشد) نے کہا کہ ”تجھے موت کے بغیر راستہ نہیں ملے گا“۔ چنانچہ میں اسی



وقت مر گیا اور دلیرانہ چلنے لگا۔

۱۶۔ (میں اپنی ذات سے تو مر گیا۔ لیکن اس کے قرب میں میری زندگی ہے۔ جب میں یہ (فانی) جان دے دی تو اس کے بدلے میں اس نے مجھے حیات جاوید عطا کر دی)۔

۱۷۔ (میرا قالب (وجود) بدل کر روح کی مانند بہت سا ہو گیا ہے۔ جو کچھ وہ قدم پر نظر رکھے ہوئے تھا۔ وہ اس نے مجھے اس راہ میں دے دیا)۔

۱۸۔ (اصل (جڑ، بنیاد) مستحکم ہو گیا اور شاخ سے میں پاک ہو گیا ہوں۔ میں نے اپنی بقا دیکھ لی اس لئے میرا دل خوش ہے)۔

۱۹۔ (میں تو کیا، جو کوئی بھی بدل گیا تو اسے ابدال سمجھ۔ ساری دنیا کو خیر مقدم ہو کہ میں خیر میں پڑ گیا ہوں)۔

۲۰۔ (میں نے ایسی لذت پائی ہے کہ تیس برس ہو چلے ہیں۔ میری جان اسی میں کھوئی ہوئی ہے۔ اور باقی سب میری یاد سے محو ہو گیا ہے)۔

۲۱۔ (کاشکے میرے جسم کے روئیں روئیں میں جان ہوتی جو میں اس راستے میں اس کے شکرانے میں دے رہا)۔

۲۲۔ (دو تین برس تک میں اس حالت میں بسر کرتا رہا۔ مجھے نہ تو ماضی کی خبر رہی اور نہ اس کے مستقبل کے بارے میں کچھ یاد ہے)۔

یہ قصیدہ طویل ہے۔ اختصار کی خاطر اس کتاب میں اسی پر اکتفا کیا گیا ہے۔ چونکہ راقم کی والدہ کی دادی ان کے پیر بزرگوار کے عقد میں تھیں۔ اس لئے راقم کی والدہ کے ددھیال کو ان کی جناب سے خاص ارادت تھی۔ صغریٰ سن میں وہ راقم حروف پر عنایت و التفات کی نظر ڈالتے رہے۔ حضرت مرشدی مرادی (میرے مرشد، میری مراد) کی وفات کے بعد پانچ ماہ تک، مسلسل خاص رابطے کی بنا پر، ان کی خدمت میں حاضر ہونے کا موقع میسر آتا رہا۔ اور راقم ان کے الطاف خاص سے مستفیض ہوتا رہا، اور با امتیاز صحبتیں حاصل ہوتی رہیں۔ نیز مخصوص خلوت و جلوت میں بھی مجھ پر اس منظر کلمات کی بعض عنایات ہوئیں۔ عمر شریف کے سترویں برس کے آغاز میں آنجناب کو جسمانی امراض لاحق ہو گئے۔ مرض کی شدت میں بھی بڑی بے نیازی اور صبر و تحمل کا مظاہرہ کرتے رہے۔ آخر کار پیشاب بند ہونے کے مرض میں جو بعض دیگر امراض کا بھی باعث بنا، جلا ہو کر ۲۹ ذی الحجہ ۱۳۱۱ھ اکتوبر ۱۹۷۱ء کو اس



ذات لایزال کے وصل سے با مراد ہوئے۔ اس احقر العباد نے آنجناب کی تاریخ رحلت ان الفاظ میں نکالی :-

واوم ز عالم پیر کامل رفت“ ، گفتم (میں نے کہا:- دنیا سے پیر کامل رخصت ہو گئے) اس دور میں ان حضرات کے علاوہ کچھ اور بھی اصحاب علم و حال تھے۔ جنکا یہاں تفصیلی ذکر طوالت کا باعث ہو گا۔ جیسے شیخ داؤد اسلام آبادی جو عالم عامل اور متقی کامل تھے۔ ملا محمد بائی صاحب سہروردی ، شیخ حبیب اللہ کاسری متقی تھے۔ شاہ افضل چشتی ، ملا سوری مارک (کذا) عارف تھے۔ اکثر قرآن کریم کی کتابت سے روزی کھاتے۔ ملا عبدالرشید داورد (؟) قادری اندرون قلعہ رہائش پذیر تھے۔ اسماعیل بائی صاحب احمد اکدلی ، جناب میر ضیاء الدین نعیم با عمل عالم ، متشرع ، صاحب توکل ، صاحب تمکنت ، دین کو رواج دینے والے اور معاملات و ماکولات (کھانے پینے) میں محتاط تھے۔ حافظ شاہ محمد قادری ساکن احمد اکدل ، متقی و متوکل اور خادم قرآن مجید تھے۔ خواجہ عبداللہ ہو کبروی تارک اور متقی تھے۔ اور ساکن موضع ہنی واری ، خواجہ محمد سعید نقشبندی جو بابا شاہ مسافر کے خلفا اور حضرت مولانا زاہد وحشی کی بزرگ اولاد میں سے تھے۔

میر محمد مراد نوشہ تنکو کبروی ، بابا حاتم لو جواری کبروی ، خواجہ صادق مانتجو قادری کہ خواجہ عبدالرحیم مانتجو کے بھائی تھے۔ اور دوسرے بھائی خواجہ محمد مومن مانتجو ، شیخ حمزہ رفیقی سہروردی ، عالم ہاسو مکی (کذا) سہروردی ، میر عبدالقاسمی ساکن پل دو مارن ، شیخ داؤد چشتی خلیفہ اور برادر زاہد جان محمد ہاشم ایک آزاد منش صاحب ترک کل اور سرپا بداشت

نیز مولانا و استاذنا (ہمارے استاد)۔ ملا عبداللہ اپنے زمانے کے بڑے دانشور اور پروردگار کی کاریگری کا عجوبہ تھے۔ حدت ذہن ، دقت طبع ، کمال کی قوت اور اک ، سرعت فہم اور شدت ذکاوت میں بے نظیر تھے۔ علوم معقول کے فنون ، ریاضی اور دیگر عجیب کمالات کے اقسام میں عالمگیر (شہرت) رکھتے تھے۔

مخط اور انشا سے بھی کافی حد تک بہرہ مند تھے۔ اپنی خدا داد استعداد کے باوصف جب بھی کسی اہل دانش کی خوشبو سونگھ لیتے کسب کمال کے ذوق میں اس کی طرف دوڑ پڑتے۔ اپنے دور کے بڑے بڑے دانشمندوں سے خواہ وہ توران کے ہوتے یا ایران کے جو اس وقت



اس شہر میں وارد ہوئے ہوتے ، اور کیا کشمیر والوں سے کہ مسند اقلادہ کو زیمنت بخشے والے تھے۔ سبھی سے علم و ادب میں بہرہ ور ہوتے۔ تاہم اکثر مواقع پر اپنی نسبت (شاگردی) جناب مولانا محمد محسن کیشو سے بتاتے۔ جن کا ذکر پہلے گذر چکا ہے۔ زندگی کا بیشتر حصہ انہوں نے قناعت اور توکل میں گزارا۔ صبح سے لے کر شام تک بلکہ رات کے کچھ حصے تک درس و تدریس میں مصروف رہتے اور ایک دنیا کو اپنے فیضِ محبت سے بہرہ مند کرتے۔ شاید ہی کوئی شاگرد بلکہ حاضرینِ مجلس میں سے کوئی محروم رہا ہو۔ اور آنجناب کی تعلیم مدرسہ بھی برکت سے خالی نہ تھی اور اس میں بیحد یمین و برکت تھی۔ ان امور کے علاوہ آنجناب کی لطافتِ طبع اور حسنِ خلق حاضرین کے لئے ایک اور ہی طرح کی نعمت تھی۔ تقدیر کا لکھا تھا کہ عین گرمی ہنگامہ اور افاضہ عامہ (عوام کو فیض پہنچانے) کے دوران انہوں نے اس دیار سے دل اٹھالیا اور طلبہ کو بیدل و بیکس چھوڑ کر سفرِ اختیار کر گئے۔ اور دربار پہنچ گئے۔ اگرچہ اس وقت بادشاہ فرخ سیر کی قدر دانی کے سبب شہی لشکر میں فضلا اور اربابِ کمال کا ایک مجمع لگا تھا۔ تاہم جناب مولوی کی تشریف آوری سے چھاؤنی میں ایک عجیب و بدبہ رونما ہوا۔ اور اکثر طالبانِ دانش ان کی خدمت سے رجوع کرنے لگے۔ بادشاہ کی طرف سے وہ ”عالمگیری“ (غالباً قتلوائے عالمگیری مراد ہے) کے ترجمے پر مامور ہوئے لیکن اسی دور میں بادشاہ کی شہادت کا حادثہ پیش آگیا۔ راقمِ حروف کو اپنی انتہائی بے استعدادی کے باعث اس بات کی اہلیت نہیں ہے کہ خود کو ان کے شاگردوں کی لڑائی میں پروئے۔ میرے لئے یہی بڑا فخر ہے کہ ایامِ جوانی میں ، مشاغلِ نفسانی کی کثرت کے باوجود ، تین چار برس سے زیادہ کے عرصے تک اکثر ان کی پر از خاصیتِ محبت سے مجھے بہرہ ور ہونے کا موقع ملتا رہا۔ ان کے بقیہ احوال آئندہ اوراق میں مرقوم ہونگے۔

مولانا عزیز اللہ :

اپنے دور کے فضلا میں سے اور جودتِ طبع اور تیزیِ فہم میں ممتاز تھے۔ نیز عربی و فارسی اور خط و انشا کے کمالات سے بہرہ ور تھے۔ جتہ جتہ شعر بھی کہہ لیتے۔ قانعِ تخلص تھا۔ گردشِ روزگار کی بنا پر شب و روز ان کا ذکر ہوتے ہواتے بادشاہ فرخ سیر کے عہد میں شاہجہان آباد پہنچا۔ انہوں نے دنیا سے بہرہ حاصل نہ کیا اور خواجہ محمد سعید نقشبندی کی



خدمت میں پہنچ گئے۔ اسی اثنا میں بحالت مسافری شاہجہان آباد میں رحلت کر گئے۔

### مولانا امان اللہ :

اس شہر کے سوداگر زادوں میں سے تھے۔ چونکہ ان کے والد ماجد خواجہ ابوالخیر بھی علم سے بہت بہرہ ور تھے۔ اسلئے انہوں نے اپنی اعلیٰ لیاقت کی بنا پر صغریٰ ہی میں حصول کمالات کے لئے ہمت کا پرچم بلند کیا۔ تھوڑی ہی مدت میں اپنے ہم عصروں میں ممتاز ٹھہرے اور علوم معقول و منقول میں انہوں نے قدرت کاملہ حاصل کی۔ ان اوصاف کے باوجود ورع و تقویٰ کی طرف پوری طرح مائل تھے۔ اپنے حسن اخلاق اور عمومی شفقت سے آشنا اور بیگانہ کو اپنا گرویدہ بنا لیتے۔ ہنگامہ تدریس کی عین گرمی میں دنیوی واردات کی بنا پر ان کی خوشبو دور دور تک پھیل گئی اور رفتہ رفتہ کمالات کے شہر کی وجہ سے امیرالامرا خان دوران محصام الدولہ سے ان کا مکمل رابطہ ہو گیا۔ اس تقریب سے وہ حاجت مندوں کے لئے ظاہری اور باطنی فیض کا وسیلہ بھی بن گئے اس کمالات مرتبت شخصیت کے حسن عاقبت کا ذکر آئندہ اوراق میں سرلپا حسرت قلم سے رقم ہو گا۔

### ملا عبدالشکور اور ملا ابوالفیض :

دونوں بھائی علوم معقول و منقول سے بہرہ ور اور دانشمندی و دقیقہ یابی کے سمندروں کے شناور تھے۔ تدریس کے دوران میں عجیب و غریب باریک بینی اور تحقیق کا مظاہرہ کرتے۔ نادر علوم مثلاً ہیئت وغیرہ میں انہیں مہارت تھی۔ ایک مدت قناعت اور گمنامی میں بسر کی اور علوم کے چرچے میں مشغول رہے اور اپنی توجہ دوسروں کو فائدہ اور فیض پہنچانے پر مرکوز رکھی۔ زندگی کے آخری ایام میں ملا عبدالشکور پر جناب حضرت شاہ اولیا خاتم الخلفاء (یعنی آخری خلیفہ) ان سب سے اللہ راضی ہوا پر حضرتین شیخین (دونوں شیخ) کی افضلیت کے سلسلے میں تردد کی تہمت لگائی گئی۔ جس کے نتیجے میں بہانہ جو لوگوں نے ارباب علم کے لئے مصیبت کھڑی کر دی۔ اس حقیر فقیر نے مولوی کے اکثر واقف کاروں سے یہ سنا کہ یہ جناب مولوی پر تہمت محض اور نصیب کا اخترا تھا۔ معاملہ کچھ اس سے زیادہ نہ تھا کہ صحیح بخاری کی بعض احادیث میں جن میں فضیلت کی طرف اشارہ ہے۔ انہیں بعض شہادت ہو گئے تھے۔



(۷)

دربار اور کشمیر میں ہندوؤں کو جو غلبہ حاصل تھا، میر احمد خان اس کی صورت پیشرفت سے آگاہ نہ تھا، چنانچہ کشمیر کے پیش کاروں بلکہ اکثر سرداروں، بالخصوص ارباب محکمہ منصلیان شرعی نے محتوی خان کی رائے کی مخالفت کرتے ہوئے ان مسائل اور احکام کے اجرا کی تجویز نہ دی۔ محتوی خان کے گھر میں طالب علم اور عوام الناس کا بہت بڑا جھگڑا ہو گیا۔ میر احمد خان دو ایک ماہ ادھر ادھر رہا۔ جب معاملہ ہاتھ سے نکل گیا اور بات عوام میں پھیل گئی تو میر احمد خان نے پیش کاروں کے مشورے پر محتوی خان کو بلوا کر اسے سنجیدہ نصیحتوں اور وعظوں سے اس قسم کی گفتار سے باز رہنے کا مشورہ دیا۔ ایک اعلیٰ پیش کار نے اس راقم حروف سے، جو اس مجلس میں حاضر تھا، آہستہ سے کہا کہ میں نائب ناظم کے کانوں تک خفیہ طور پر یہ بات پہنچا دوں کہ اگر اس وقت محتوی خان کوئی عذر کرے تو اسے کسی بھی صورت اس جگہ اور اس مجلس میں نہیں لایا جاسکتا۔ احقر نے امیر ملت کا احترام ملحوظ کرتے ہوئے اس کے اظہار بیان کا موقع نہ دیکھا اور مجلس میں زیادہ ہجوم کی بنا پر عدم اظہار کا عذر پیش کیا۔

بہر کیف محتوی خان نے اس روز ضعف اور نقاہت آزاد کی بنا پر میر احمد خان کے گھر سے رہائی پائی۔ صحن عام سے باہر نکلتے ہی عوام کا ہجوم بہت بڑھ گیا اور چیونٹیوں اور مڈی دل کی مانند اس کی سواری کے ساتھ ہو لیا۔ اگلے روز عوام کا غلبہ بڑھتا ہی چلا گیا۔ یہ لوگ جس بھی بازاری آدمی کو دیکھتے اور جہاں بھی کسی ہندو سے ان کا سامنا ہوتا اسے گھوڑے سے اتار لیتے اور ڈانٹ ڈپٹ کرتے۔ رفتہ رفتہ یہ صورت حال گھروں کی تباہی اور ان لوگوں کے اموال پر دست درازی پر منتج ہوئی۔ ہندوؤں کی مغلوبیت کی تاریخ ”شکست کافران“ (۱۸۴۳ء)۔ میر احمد خان نے پیش کاروں کے مشورے پر محتوی خان کو طلب کرنے کے لیے فوج بھیج دی۔ اسی وقت اس کی تحریک پر لوگ جوش میں آگئے اور محلہ قلاشیپورہ میں انہوں نے مذکورہ فوج کو شکست دے دی۔ اکثر کو شہر کی عورتوں نے چھتوں پر سے پتھر، لکڑیاں اور ڈنڈے مار کر بھگا دیا اور ایک عظیم آگ بھڑک اٹھی جس نے بہت سے محلے جلا ڈالے اور میر احمد خان کا عمل ڈھیلا پڑ گیا۔



پہلے ملا ابوالفیض نے وفات پائی۔ ان کے کچھ عرصہ بعد ملا عبدالشکور بھی فرخ سیر کے عہد کے آخر میں رحلت کر گئے۔

### میر نور الدین شارق

ایران کے سادات اور اس دیار کے شرفا میں سے تھے۔ قوام الدین خان سے قرابت کی بنا پر ہند سے آئے تھے، اور ایک مدت انہوں نے اسی علاقے میں بسر کی۔ جب ان کے بھائی میر رضی دیوانی کشمیر کے عہدے سے سرفراز ہوئے تو میرزا نور الدین بھی وارد کشمیر ہوئے۔ پھر واپس ہند چلے گئے۔ اور بادشاہ فرخ سیر کے زمانے میں دفتر دیوانی کی داروغگی پر مامور ہو کر پھر کشمیر چلے آئے۔ عمدہ اخلاق کے مالک تھے۔ میرزا صائب کی صحبت انہیں میسر آئی تھی، نیز محمد سعید اشرف وغیرہم سے بھی ان کی بہت صحبت رہی۔ کبھی کبھار بطرز ایہام اور کبھی خیال بانی کے انداز میں شعر بھی کہ لیتے اور ان کے اکثر اشعار معنی سنجی کے حامل ہوتے۔ ایک دیوان بھی ترتیب دیا تھا۔ راقم محروف ان سے اشعار کی اصلاح لیا کرتا تھا۔ ۱۷۱۵/۱۱۲۷ میں رحلت کر گئے۔ ان کی طبع نقاد اور فکر و قادر کی واردات میں سے یہ چند اشعار نقل کیے جاتے ہیں:

ز فیض بیکسی چون مصرع برجستہ ممتازم      بلال آسا بیک بال آسمان سیرست پروازم  
(=) بیکسی کے فیض سے میں ایک برجستہ مصرع کی طرح ممتاز ہوں۔ بلال کی مانند میری پرواز ایک ہی پر سے آسمان طے کرنے والی ہے)  
یہ غزل انہوں نے قزلباش خان متخلص امید سے قرابتداری کی بنا پر اور ان کے کشمیر آنے کے ارادے کے موقع پر کہی:

غزل:

کی دہد شرح دل و دیدہ گریان کاغذ	کی شود بحر سیاہی و بیابان کاغذ
از خن کام و دہان راچہ حلاوت دادی	شدہ از طوطی نطق شکرستان کاغذ
ہچو طومار من از رشک بخود می تہجم	چون فرستم برت این غنچہ خندان کاغذ
نامہ از سوزدلم کاغذ آتش زده است	باشد از خون دل و دیدہ ام افشان کاغذ
قاصد آہ با مید روان کن شارق	کہ مگر آورد از نزد عزیزان کاغذ



(=) کلغز روتے ہوئے دل و دیدہ کی کیفیت کیونکر بیان کر سکتا ہے، بھلا سمندر، سیاہی اور بیابان کلغز بن سکتا ہے (یعنی اس کیفیت کے اظہار کے لیے بے پناہ سیاہی اور بکثرت کلغز درکار ہے)۔

= تو نے اپنے خن سے کام و دہاں کو کیسی حلاوت بخشی ہے کہ تیری زبان طوطی سے کلغز شکرستان بن گیا ہے۔

= جب میں تیرے پاس یہ کھلی ہوئی کلی ایسا کلغز بھیجتا ہوں تو، رشک کے سبب، طومار کی مانند خود میں پیچ و تاب کھانے لگتا ہوں۔

= خط میرے سوز دل کے باعث ایک آتش زدہ کلغز کی صورت ہے۔ میرے دیدہ و دل کے خون سے کلغز افشاں بن گیا ہے۔

= اے شارق تو آہ کے قاصد کو امید کے ساتھ روانہ کر، شاید وہ عزیزوں کی طرف سے کوئی کلغز یعنی خط لے ہی آئے۔

ایضاً:

سختی جان پشت مارا چون کمانم کردہ است      چرخ مست (منت؟) کش زشت استخوانم کردہ است  
رستم در ملک معنی طبع نظم شہد است      دشمن را عاجز اندر تیر جانم کردہ است  
از حکایت چرخ عکین دل نہ بسند چچ کس      آنچہ باز از مر بانیشہا بجانم کردہ است  
(=) جان کی سختی نے ہماری پیٹھ کو کمان کی مانند کر دیا ہے۔ چرخ نے مجھے ——— مٹھی بھر ہڈیوں سے ممنون کر دیا ہے۔

= میں ملک معنی کا رستم ہوں۔ میری طبع نظم اس کی گواہ ہے۔ اس نے دشمنوں کو میری جان کے تیر میں (?) عاجز کر دیا ہے۔

= اس پتھر دل آسمان نے اپنی مہربانیوں سے جو کچھ پھر میری جان کے ساتھ کیا ہے (خدا کرے) کوئی بھی اسے کمان کی صورت میں بھی نہ دیکھے (انہوں نے اسی برس سے زیادہ عمر پائی۔

خواجہ نور اللہ دیوانی

شہر کشمیر کے شرفا میں سے ہیں۔ تحصیل علوم میں ”مولویت“ کے درجے تک



پہنچے۔ تدریس کا پیشہ اپنا رکھا تھا۔ شعر اور انشا کے فنون سے بہرہ مند تھے، رحمتہ اللہ علیہ۔

## میر کمال الدین

کشمیر کے شریف زادوں میں سے تھے۔ آغاز شباب سے شاعر کے طور پر معروف تھے۔ نظم و نثر میں مہارت بہم پہنچا رکھی تھی۔ خط نستعلیق شکستہ ٹھیک ٹھاک لکھتے۔ شاہزادہ سلطان اکبر کے ملازموں میں شامل تھے۔ کچھ عرصہ مذکورہ سرکار میں ارباب انشا کی مجلس کارکنان میں بھی باریاب رہے۔ شاہزادہ کی بغاوت اور اس کے ایران کی طرف فرار کے واقعے کے بعد یہ کشمیر پہنچے۔ ایک دنیا کو انہوں نے خط اور انشا کی تعلیم سے بہرہ ور کیا۔ فاضل خان کی تجویز پر غائبانہ شاہی نوکری اور جاگیر حاصل کی۔ بڑی قناعت سے زندگی بسر کرتے رہے۔ اس کمال آئین میر کے دلنشین نکات کے حامل رنگین رقعات خاص و عام زبانوں پر جاری ہیں۔ اس کتاب میں ایک رقعے کی نقل پر اکتفا کیا جاتا ہے۔ یہ رقعہ شہد کی رکابی کی رسید کے طور پر ہے، جس کی بجائے میان حضور اللہ نے زندہ سانپ بھیجا تھا۔ رقعہ:

رباعی:

ماری کہ مخالفت قول (و) نمش بگریز ز لایہ سرا سر دغلش  
چون طفل بشیر بسیر از راہ مرو زہر مارست در حقیقت عسلش  
(وہ سانپ جس نے قول و فعل میں تضاد ہے، اس کی چالپوسی سے، جو سرا سر فریب ہے، دور بھاگ بچے کی طرح اس کی شیرینی سے بے راہ نہ ہو۔ اس کا شہد حقیقت میں سانپ کا زہر ہے)

مصفا شہد کی رکابی نے، جو اس سراپا نوازش و عنایت کے شر، تخانہ خلوت سے آبنائے عالم کے اخلاط کے حاکم ہیں (جہاں بہت حنظل ہو، حنظل ایک کڑوا اور بد مزہ پھل) کے تلخ کاموں (جن کے حلق کڑوے ہوں) کا حصہ بن گئی تھی، ناامیدی کے ذائقے کو شیریں بنا دیا۔ اور اس بے باک دوستازادہ (دیہاتی) کی شوخی کے چھتے میں پتھر پھینک دیا۔ اس (ضرب المثل) کے مطابق کہ برتن میں جو کچھ ہوتا ہے وہ ٹپک پڑتا ہے، حقیقت مسطور، منصفانہ ظہور پر جلوہ نما ہوئی۔ میں نے دل میں کہا کہ ہم ”جو فروش گندم نما“ تو سنتے آئے



ہیں اب ”زہر فروش شد نما“ بھی دیکھ لیا۔ پھر اس خیال سے کہ بزرگوں کے افعال حکمت سے خالی نہیں ہوتے، میں نے فکر کے جاسوس کو ہر طرف دوڑایا لیکن مجھے مدعا کا کوئی سراغ نہ ملا۔ کبھی میں تصور کرتا ہوں، جس طرح سالکان طریق کرتے ہیں کہ ”یا قمار“ کے ذکر کی کثرت سے یار کا تصور برآمد ہوتا ہے، نگاہ خیال بند کر لیتا ہوں کہ مشرکوں کی زنا ر خفی ہے جو باطن کے کفر کی سپاہ کی شدت سے ان کے درون نے سیاہی کا رنگ پکڑا ہے۔ کبھی ان کی تازگی عمر کو پیش نظر رکھ کر میں سمجھتا ہوں کہ اس مقولے کے مطابق ”بچہ بچہ ہوتا ہے اگرچہ وہ تیرا بیٹا ہو“ میری طفل مزاجی سے غلطی میں پڑ کر کسی ترسا بچہ کے کھلونے کو، تن سے غافل ہو کر، یاد کیا ہے، کیونکہ یہ فقیر بصورت حقیر اس قسم کی چیز کے نہ ہونے میں.... اسی حال میں میں نے موسیٰ کا عصا دیا اور کبھی ان کی ریاضت اور جہاد کو ملحوظ رکھ کر میرے جی میں آتا ہے کہ تو بھی نفس کے لاغر شکار کو اپنی بلند ہمتی کے فتراک کے قابل نہیں سمجھتے۔ مختصر یہ کہ اگرچہ گنج حقیقت کے عدم دریافت کی گھٹن کے سبب قوت فکر نے پیچ و تاب کھائے، پھر بھی اسے مطلب کے سوراخ کا راستہ نہ ملا، ہاں اگر خود ارشاد فرمائیں اور یہ گرہ ناخن بیان سے سلجھائیں (تو ٹھیک ہے)۔

میر کمال الدین کی وفات ۱۷۱۹/۱۱۳۱ سے اوائل ۱۷۲۰/۱۱۳۲ کے دوران ہوئی۔

## خواجہ علی اکبر

خواف اور ماورد کے اکابر زادوں میں سے ہیں جو ہرات کے نزدیک واقع ہیں۔ شاہ عباس مانی کے اواخر میں ہند کے ارادے سے ایران سے نکلے۔ بعض واردات کی بنا پر، جن کا ذکر انہوں نے خود کتاب میں کیا ہے، واپس چلے گئے۔ دوسری مرتبہ پھر ہند پہنچے اور بادشاہ کے ملازموں میں شامل ہو گئے۔ بعض خدمات کی بنا پر کشمیر آئے۔ اگرچہ اس دوران میں انہیں کئی سفر درپیش آئے تاہم آخر عمر تک انہوں نے کشمیر ہی میں سکونت اختیار کیے رکھی اور اسی کو وطن قرار دیا۔ صلاح اور عبادت کی پابندی کے ساتھ ساتھ وہ ایک صالح طبع اور شاعر و خوشنویس اور مرد تاریخات (تاریخ گو) تھے۔ نظم اور نثر دونوں میں لکھا۔ رقعات رنگین اور منشات دل نشیں ان سے یادگار ہیں۔ یہ چند اشعار یہاں نقل کیے جاتے ہیں۔ جو راقم حروف



تک براہ راست پہنچے ہیں:

یاد آن روز کہ دل درخیم گیسوی تو بود      تو تیاں برم نظرم؟ خاک سرکوی تو بود  
محو گردیدن و بنمود شدہ افتادن من      اثری از نگہ چشم سخن گوی تو بود  
بی سبب رنجہ شدن و ز نظر انداختن      این چه لائق ز تو؟ طبع جفا جوی تو بود  
دل ربود از من و انداخت دگر از نظرم      چشم این چشم کہ از زگس جادوی تو بود (کذا)  
(وہ دن یاد آتے ہیں جب ہمارا دل تیری زلفوں کے خم میں اٹکا ہوا تھا اور تیرے کوچے  
کی خاک میری نظر کے لئے سرمہ تھی۔

= میرا وہ محو ہو جانا اور بنمود ہو کر گر پڑنا تیری سخن گو آنکھ کی نگاہ کا اثر تھا۔

= بلا وجہ ناراض ہو جانا اور مجھے نظروں سے گرا دینا، تیری جفا جو طبع کے یہی لائق تھا؟

= آنکھ، اس آنکھ نے، جو تیری جادو بھری زگس سے تھی، میرا دل اڑا لیا اور پھر مجھے نظروں  
سے گرا دیا)

تالاب	لعل	تو	بگویا	نشود	دہن	تنگ	تو	پیدا	نشود
نکشايد	گرہ	از	پیشانی	قطرہ	تا	واصل	دریا	نشود	نشود
گردم	نزع	نہ	بینم	رویت	تلخی	مرگ	گوارا	نشود	نشود
مردہ	را	زندہ	کند	ار	کنی	کار	چشمت	ز	میجا
سعی	بیہودہ	ندارد	حاصل	سیل	ازینست	کہ	دریا	نشود	نشود
چشم	مست	تو	مراداد	شراب	چون	دگر	نشہ	دوبالا	نشود

(= جب تک تیرے لب لعلیں بولتے نہیں تیرا دہن تنگ ظاہر نہ ہوگا۔

= پیشانی کی شکنیں اس وقت تک دور نہ ہوگی جب تک قطرہ و اصل دریا نہ ہوگا۔

= اگر نزع کے وقت میں تیرا چہرہ نہ دیکھوں، موت کی تلخی گوارا نہ ہوگی۔

= مردے کو زندہ کرتا ہے اگر تو نہ کرے؟ تیری آنکھوں کا کام میجا سے نہیں ہوتا۔

= فضول کوشش سے کچھ حاصل نہیں ہوتا، سیلاب اس لیے ہے کہ وہ دریا نہیں ہو پاتا۔

= تیری مست آنکھوں نے مجھے شراب پلا دی، پھر بھلا نشہ دوبالا کیوں نہ ہو)

ان کی صحبت کے فوائد جو نقلیات پر مشتمل اور ان کی بزم کے غرائب (انوکھی باتیں)

جو تمام ذوقیات تھے، میرے اپنے دیکھے بھالے ہیں۔ کوئی کہاں تک لکھے۔ انہوں نے بابرکت



اور پر حلاوت زندگی پائی۔ نوے برس سے زیادہ کی عمر کو پہنچے۔ ساری عمر بڑی آسائش و  
تمکنت سے بسر کر کے ۱۳۳۱/۱۷۱۹ء کے اواخر میں فوت ہوئے۔ اپنے مسجد کی مانند بنائے گئے  
مکان میں باہر واقع مقبرے میں مدفون ہیں جو انہوں نے خود تعمیر کروایا تھا۔







## سلطان رفیع الدرجات

شاہزادہ رفیع الثمان کا بیٹا ہے۔ سادات بارہہ نے محمد فرخ سیر کو قید کرنے کے بعد اسے قید سے نکال کر بادشاہ بنا دیا۔ ”وارث تاج“ ۱۱۱۱ھ اس کی تاریخ ولادت ہے۔ چار پانچ ماہ تک عارضی سلطنت کر کے دق کے مرض سے فوت ہوا۔ اس کے دوسرے بھائی سلطان رفیع الدولہ کو لا کر حکمران بنا دیا گیا۔ وہ شاہجہان ثانی سے ملقب ہوا۔ اس نے بھی بڑے بھائی کی طرح پانچ چھ ماہ بے استقلالی کے ساتھ تخت سلطنت پر گزارے۔ جب بادشاہی لشکر سلطان نیکو سیر اور سلطان اکبر بن عالمگیر بادشاہ کی طرف، جس نے اکبر آباد (آگرہ) میں سرکشی اختیار کر رکھی تھی، متوجہ ہوا تو راستے ہی میں شاہجہان ثانی کی موت واقع ہو گئی۔ یہ واقعہ ۱۱۳۱ھ/ ۱۷۱۹ء میں رونما ہوا۔

## ابوالفتح ناصر الدین محمد شاہ بادشاہ غازی:

شاہجہان کا بیٹا ہے۔ اس کا اصل نام سلطان روشن اختر ہے۔ سادات بارہہ اور دربار کے دوسرے امرا نے اسے راتوں رات قلعہ شاہجہان (آباد) سے نکال کر اکبر آباد پہنچا دیا اور آنحضرت (ابوالفتح) کے وجود مسعود سے تخت و تاج کو مزین کیا۔ راقم حروف نے ”ظل رب“ (۱۱۳۲/۱۷۲۰ء) سے تاریخ نکالی۔ بادشاہ کی تخت نشینی ۱۱۳۲ھ کے اوائل میں ہوئی۔ تخت نشینی کے اوائل میں جو وقلع رونما ہوئے وہ کچھ اس طرح ہیں کہ نظام الملک بہادر فتح جنگ، دکن کے اکثر حکام کو جو سادات بارہہ کی طرف سے تھے، مغلوب اور قتل کر کے ان



حدود پر قابض ہو گیا۔ سادات نے مہم دکن کو پیش نظر رکھا چنانچہ قطب الملک کا بھائی حسن علی خان، جو میر بخشی اور امیر الامرا تھا، بادشاہ کے ہمراہ اکبر آباد سے دکن کی طرف روانہ ہوا تاکہ اس سرکشی کا توڑ کرے، جب کہ قطب الملک، جو بڑا بھائی اور دیوان اعلیٰ تھا، نیکو سیر کی مہم کے موقع پر شاہجہان آباد میں رک گیا تھا تاکہ ملک ہند کا نظم و نسق سنبھالے رکھے۔ میر حیدر خان نے، جو بخشی دوم محمد امین خان بہادر کی فوج کے مستوفیوں (آڈیٹرز) میں سے تھا، محمد امین خان کے حکم پر، جو دیگر امرا کی طرح سادات کے غلبہ سے پریشان تھا اور یہ بھی امرا ان پر قابو پانے کی تلاش میں تھے، کوئی بات کرنے کے بہانے سے سر راہ امیر الامرا کو اس کی سواری پر ہی، پیٹ میں خنجر مار کر قتل کر دیا۔ امیر الامرا کے آدمیوں نے اسے ٹکڑے ٹکڑے کر دیا۔ باقی سادات جو اس وقت لشکر میں تھے، فوجیں لے کر آمادہ بہ پیکار ہوئے اور مقابلہ کے لیے آگے بڑھے۔ محمد امین خان بادشاہ کو باہر لے آیا اور بادشاہ کے ہمراہ ان کے ساتھ جنگ کے لیے نکلا۔ اس نے شجاعت و مردانگی کا مظاہرہ کر کے سادات کو مغلوب کر لیا، جس کی بنا پر وہ وزارت اعلیٰ اور اعظم الدولہ کے خطاب سے سرفراز ہوا۔ بڑے بھائی قطب الملک سید عبد اللہ خان نے شاہجہان آباد میں یہ خبر سی تو شاہزادہ رفیع الشان کے بڑے بیٹ سلطان ابراہیم کو قلعے سے باہر نکالا اور بغاوت کر کے بہت بڑی فوج اکٹھی کر لی، جس کی وجہ سے شاہی لشکر عازم دہلی ہوا اور انہوں نے بھی استقبال کیا چنانچہ راستے ہی میں جنگ چھڑ گئی اور فتح و نصرت ارباب سلطنت کا مقدر بنی۔ سلکان ابراہیم اور قطب الملک گرفتار ہوئے سلکان پھر اپنی جگہ پہنچ گیا اور قطب الملک طویل قید کے بعد قتل کر دیا گیا، اور بادشاہ (شاہ) جہاں آباد میں متمکن ہو گیا۔



## واقعات کشمیر

چونکہ اس کتاب کی تحریر کا مقصد واقعات کشمیر کا بیان ہے اس لیے سرپا حسرت قلم ان فتنہ افروز اور ملک سوز واردات کے، جو اس شہر سے مخصوص ہیں، مختصر ذکر سے ارباب اعتبار کی حیرت افزائی کا سامان کرتا ہے۔ اس ذکر کے درمیان، موقع و محل کے مطابق خواجہ احسن اللہ راضی المعروف فصاحت خان کی مثنوی آبدار کے کچھ اشعار دیے گئے ہیں جو اس نے اپنے قلم فصاحت سے اس شہر کے آشوب سے متعلق لکھی ہے:

ندارد غلد با کشمیر نسبت	عیانت این بر ارباب بصیرت
درین گلشن ز رندان قدح نوش	کہ چون بحرند دائم بر سر جوش
چنان ی ہر طرف آب سبیل ست	کہ درپای کدو چون نار جیل ست
چنان در شہر و کویں آب جاریست	کہ ہر یک خانہ او جویبار یست
درین گلشن مہرں از چہرہ سبزان	پری بار آورد بلغ سلیمان
تراود چہرہ سبزان را بھد زنب	مفرح وار، کیفیت ز ترکیب
چو میخانہ است دائم بکہ شلاب	بود ہر گل زمینش عالم آب
بوصف این زمین در پیش جمہور	بی تمثیل بود این <del>صحت</del> مشہور
”بہشت آبخا کہ آزارے نباشد	کسی را با کسی کارے نباشد“
ز شور انگیز چندی بی نمک شد	ز لوح سینہ نقش پیش حک شد
عجب ہنگامہ گردید ظاہر	ز جگہ شیعہ و سنی و کافر

(۱- ارباب بصیرت پر یہ بات روشن ہے کہ بہشت کو کشمیر سے کوئی نسبت نہیں۔)



۳۲۔ اس گلشن میں قدح نوش رندوں کی وجہ سے، جو سمندر کی مانند ہمیشہ بر سر جوش رہتے ہیں، شراب ہر طرف اس طرح آب سبیل ہے، جیسے کدو کے نیچے کھوپڑا ہوتا ہے (?)۔  
۳۔ شراب اور اس کے کوچوں میں پانی اس طرح جاری ہے کہ اس کا ہر گھر جویبار سا بن گیا ہے۔

۵۔ اس گلشن میں سبز چروں والوں (پھول بھی مراد ہے اور سالوے سلونے محبوب بھی) کے بازے میں مت پوچھ، یہاں کا باغ سلیمان (ایک جگہ کا نام) تو پریوں کا پھل اگاتا ہے۔  
۶۔ چہرہ سبزوں کی، بڑی آراستگی و زینت سے مفرح دار کیفیت، ترکیب سے ٹپک رہی ہے۔ (?)۔

۷۔ یہ میخانے کی طرح ہمیشہ اس قدر شاداب ہے کہ اس کی ہر گل زمین گویا عالم آب ہے۔  
۸۔ عوام الناس کے سامنے، اس سر زمین کی توصیف کے سلسلے میں یہ مشہور شعر مثال کے طور پر پیش کیا جاتا ہے:

۹۔ (حقیقت میں) وہ جگہ بہشت ہے جہاں کوئی آزار نہ ہو اور کسی کو کسی سے کوئی سروکار نہ ہو۔

۱۰۔ ہنگامہ خیزی کے سبب کچھ عرصہ کشمیر بے نمک رہا۔ سینے کی سختی پر سے عیش کا نقش مٹ گیا

۱۱۔ شیعہ، سنی اور کافر کی جنگ کے سبب ایک عجیب ہنگامہ اٹھ کھڑا ہوا۔

اس تفصیل کا اجمال اور اس قلیل و قل کا خلاصہ یہ ہے کہ میر احمد خان نے، جو عنایت اللہ خان کا نائب تھا، تقریباً تین برس کشمیر کی حکومت نظم و نسق اور حتی المقدور دیانت کے ساتھ چلائی اور صحیح معنوں میں نیک نامی اور ضبط و ربط سے وقت گزارا۔ تقدیر کا کرنا اور اہل کشمیر کے نصیبے کی عدم یادوری کہ اس کی حکومت کے آخر اور بادشاہ کی تخت نشینی کے اوائل میں کشمیر میں محتوی خان اور ہندوؤں کے مابین مذہب کا مذکورہ ہنگامہ اٹھ کھڑا ہوا۔ اس واقعے کی صورت یہ ہے کہ محتوی خان المعروف ملا عبدالنبی جو ایک باصلاح عالم اور شاہ عالم بہلور شاہ کی کابل اور پشاور میں نظامت کے زمانے میں شاہ کی فوج میں تھا، آہستہ آہستہ بادشاہ تک رسائی پالی اور علمی مذکورات میں بھی شامی خطاب اور سوال و جواب کے رتبے تک پہنچ گیا۔ جب شاہ ممدوح کو سلطنت ملی تو خان مذکور نے کشمیر میں منصب اور جاگیر حاصل کی اور



سلطنت کے اواخر میں وطن چلا آیا۔ فرخ سیر بادشاہ کے ایام سلطنت میں اس کی اکثر جاگیر جاتی رہی اور وہ پھر فوج میں چلا گیا۔ جب جاگیر کی بحالی کی کوئی صورت نہ بنی تو وہ اٹھنے پاؤں چلا آیا اور وطن میں مقیم ہو گیا۔

بادشاہ کے سال جلوس کے آغاز (۱۱۳۲ھ) میں اطراف ہند و دکن کے بعض حکام اور زمینداروں نے سرکشی اختیار کرتے ہوئے بغاوت کا راستہ اختیار کیا۔ خان مذکور نے کشمیر میں بعض تقریبات روزگار کی بنا پر ان شرعی مسائل و احکام کا اظہار کیا جو ہندوؤں اور اہل ذمہ (ذی) کے بارے میں ہیں اور احمد خان سے ان کے اجرا کی التماس کی:

حریف ی گسار صدق آہنگ چین زد شیشہ این قصہ بر سنگ  
کہ از کفار آنجا محتوی خان بتقصیری شد از دل دشمن جان  
منادی کرد یکر این کہ دستار فرود آرنداں سرہای کفار۔  
دگر براسب ننشینند اینا نشان قشقہ شویند از جینہا  
ز پا ہم کفش چرمن دور سازند بکرہ بادل رنجور سازند  
مقرر شد کلاہ از سر کفار قلاہ از بام طشت شان ز دستار  
کلاہ ہم گلاہ گلی ی دہ دست بسان بدر مانی ی دہ دست  
(۱- راست گفتار سے خوار حریف نے اس قصے کا شیشہ پتھر پر یوں مارا (یوں بیان کیا ہے)  
۲- کہ محتوی خان وہاں کے کفار کی کسی تفصیر کے سبب دل سے ان کا دشمن جاں بن گیا ہے۔

۳- اس نے ایک سرے سے دوسرے سرے تک یہ منادی کرا دی کہ کافروں کے سروں پر سے دستار اتار لی جائے (انہیں رسوا کیا جائے)

۴- اب وہ لوگ گھوڑوں پر نہ بیٹھیں اور پیشانیوں پر سے قشقے کا نشان دھو ڈھالیں  
۵- وہ پاؤں سے چمڑے کے جوتے بھی اتار دیں۔ کرتے ہی سے دل رنجور کے ساتھ نباہ کریں

۶- کفار کے لیے ٹوپی مقرر کر دی گئی۔ دستار سے ان کا طشت چھت پر سے گر پڑا، یعنی وہ رسوا ہو گئے۔

۷- ٹوپی بھی کبھی کبھار میسر آتی ہے (یعنی سر برہنہ رہتے ہیں) پورے چاند کی مانند ہاتھ لگتی



(۷)

دربار اور کشمیر میں ہندوؤں کو جو غلبہ حاصل تھا، میر احمد خان اس کی صورت پیشرفت سے آگاہ نہ تھا، چنانچہ کشمیر کے پیش کاروں بلکہ اکثر سرداروں، بالخصوص ارباب محکمہ منصوبہ شری نے محتوی خان کی رائے کی مخالفت کرتے ہوئے ان مسائل اور احکام کے اجرا کی تجویز نہ دی۔ محتوی خان کے گھر میں طالبان علم اور عوام الناس کا بہت بڑا جگمگنا ہو گیا۔ میر احمد خان دو ایک ماہ ادھر ادھر رہا۔ جب معاملہ ہاتھ سے نکل گیا اور بات عوام میں پھیل گئی تو میر احمد خان نے پیش کاروں کے مشورے پر محتوی خان کو بلوا کر اسے سنجیدہ نصیحتوں اور وعظوں سے اس قسم کی گفتار سے باز رہنے کا مشورہ دیا۔ ایک اعلیٰ پیش کار نے اس راقم حروف سے، جو اس مجلس میں حاضر تھا، آہستہ سے کہا کہ میں نائب ناظم کے کانوں تک خفیہ طور پر یہ بات پہنچا دوں کہ اگر اس وقت محتوی خان کوئی عذر کرے تو اسے کسی بھی صورت اس جگہ اور اس مجلس میں نہیں لایا جاسکتا۔ احقر نے امیر ملت کا احترام ملحوظ کرتے ہوئے اس کے اظہار بیان کا موقع نہ دیکھا اور مجلس میں زیادہ ہجوم کی بنا پر عدم اظہار کا عذر پیش کیا۔

بہر کیف محتوی خان نے اس روز ضعف اور نقاہت آزاد کی بنا پر میر احمد خان کے گھر سے رہائی پائی۔ صحن عام سے باہر نکلتے ہی عوام کا ہجوم بہت بڑھ گیا اور چیونٹیوں اور مڈی دل کی مانند اس کی سواری کے ساتھ ہو لیا۔ اگلے روز عوام کا غلبہ بڑھتا ہی چلا گیا۔ یہ لوگ جس بھی بازاری آدمی کو دیکھتے اور جہاں بھی کسی ہندو سے ان کا سامنا ہوتا اسے گھوڑے سے اتار لیتے اور ڈانٹ ڈپٹ کرتے۔ رفتہ رفتہ یہ صورت حال گھروں کی تباہی اور ان لوگوں کے اموال پر دست درازی پر منتج ہوئی۔ ہندوؤں کی مغلوبیت کی تاریخ ”شکست کافران“ (۱۸۵۳ء)۔ میر احمد خان نے پیش کاروں کے مشورے پر محتوی خان کو طلب کرنے کے لیے فوج بھیج دی۔ اسی وقت اس کی تحریک پر لوگ جوش میں آگئے اور محلہ قلاشپورہ میں انہوں نے مذکورہ فوج کو شکست دے دی۔ اکثر کو شہر کی عورتوں نے چھتوں پر سے پتھر لکڑیاں اور دھندے مار کر بھگا دیا اور ایک عظیم آگ بھڑک اٹھی جس نے بہت سے محلے جلا ڈالے اور میر احمد خان کا عمل ڈھیلا پڑ گیا۔



چو این ہنگامہ بر لوج سارفت روان فوجی پی احضار خان کرد  
 ہمہ از پای تا سر غرق آہن ہمہ از پای تا سر غرق آہن  
 چو این آوازہ در ہر سو سر شد کہ فوجی شد روان مانند سیلاب  
 ز فرمان خود از بین خرابی ز فرمان خود از بین خرابی  
 پی تسکین مردم نی ز تشویش پی تسکین مردم نی ز تشویش  
 نداش جاکس از بیگانہ و خویش نداش جاکس از بیگانہ و خویش  
 (۱- جب یہ ہنگامہ آسمان کی بلندی تک پہنچا تو اس کی وجہ سے میر احمد خان اپنی جگہ سے اکڑ گیا)

۲- اس نے خان کو طلب کرنے کے لیے ایک ایسی فوج روانہ کی جس کا ہر ہر سپاہی مردانگی میں یکتا تھا

۳- بھی فوجی سر سے پاؤں تک لوہے میں غرق تھے، یوں لگتا تھا جیسے زرہ کا پانی طوفانی ہو گیا ہو

۴- جب یہ واقعہ ہر سو پھیل گیا تو انصاف کے دستور والے یعنی انصاف پرست خان کو یہ خبر ملی کہ سیلاب کی مانند ایک فوج روانہ ہوئی ہے جو تلواریں اور ڈھالوں کی کثرت سے گویا موج گرداب ہے۔

۵- اپنے فرمان کی بنا پر خرابی کے ڈر سے وہ ایک ایسا شخص تھا جو اگر آگ تھا تو اب پانی بن گیا تھا۔

۶- کسی تشویش کے سبب نہیں بلکہ لوگوں کی تسکین کی خاطر اس نے اپنے ٹھکانے سے قدم باہر رکھا۔

۷- کسی نے بھی خواہ وہ اپنا تھا یا غیر اسے جگہ نہ دی چنانچہ خدا نے اسے اپنے گھر بلا لیا۔  
 محتوی خان نے فوج کے تعین کی خبر سنی تو اپنے آپ کو بیکس اور پناہ سے محروم پا کر پہلے محلے کی مسجد میں ٹھکانا کیا اور دیروں کی از حد عاجزی اور منت سماجت کی پھر جب لوگوں کا ہجوم اکٹھا ہو گیا تو وہ خانقاہ معلیٰ میں چلا گیا۔ نظم:



ازین سو پر دلان را حربہ و جنگ  
 بروی صف شکن در عرصہ کین  
 چنان از ژندہ پوشان اجتماع ست  
 چو شد نزدیک فوج خان ناظم  
 بسان شمع از باد سحر مگہ  
 نہ شد یک تن مقابل از پی جنگ  
 ز بام خانہا چون بر سر شان  
 گکند از ہر دو جانب نو جوانی  
 چو آہن پوش مردان سپاہی  
 فرار از بیم سنگ انداز کردند  
 در آب جوی مار آن کشتگان را  
 ز قتل نو خطان چہرہ گلگون  
 چو جدول یک قلم شد سرخ از خون  
 (۱) اس طرف یعنی محوی خان کی طرف دیروں کے پاس گوہی کی طرح پتھر کے سوا کوئی جنگی ہتھیار نہیں

۲۔ میدان جنگ میں ایسی سنگین فوج (پتھر والی) مراد مضبوط پتھر کے حوالے سے جو وہ مار رہے تھے کسی نے نہیں دیکھی ہوگی جو مردانگی میں صف شکن ہو  
 ۳۔ گدڑی پوشوں کا ایسا اجتماع ہے جیسے غزوہ ذات الرقاع ہو (ایک جگہ کا نام جہاں حضور اکرم نے جنگ لڑی)

۴۔ جب خان، ناظم کشمیر کی فوج نزدیک ہوئی تو اس لمحے گویا قیامت برپا ہو گئی  
 ۵۔ جس طرح صبح کی ہوا سے شمع لرزنے لگتی ہے اسی طرح بوڑھوں اور جوانوں میں ایک زلزلہ برپا ہو گیا

۶۔ ایک بھی فرد جنگ کے لیے مقابل نہ آیا۔ پتھر کے سوا کوئی بھی ان کے سامنے نہ آیا  
 ۷۔ جب گھروں کی چھتوں پر سے ان کے سروں پر دونوں جانب سے پتھروں کی بارش ہونے لگی

۸۔ تو ہر دو جانب سے ایک ایک نوجوان نے راستے میں قصہ خوانوں کی طرح ایک سیڑھی



- ۹۔ جب آہن پوش دلیر سپاہی اس ہنگامے میں، قہر الہی کے سبب، پتھر پھینکنے والوں کے ڈر سے فرار پر مجبور ہوئے تو انہوں نے طعنہ زنی پر زبان کھولی
- ۱۰۔ لوگوں نے ان مقتولوں کو دھڑا دھڑندی ”جوئے مار“ میں پھینکنا شروع کر دیا۔
- ۱۱۔ نو خیز گل چہرہ لڑکوں کے قتل سے وہ ندی ایک دم جدول (نلہ، نہر) خون سے سرخ ہو گئی

دربار کی طرف سے عنایت اللہ خان کی نیابت خواجہ عبداللہ خان وہ بیدی کے نام مقرر ہوئی اور امیر احمد خان دربار چلا گیا۔ جب خواجہ عبداللہ خان کی حکومت میں عوام کا غلبہ اور تاخت و تاراج کا سلسلہ شہر میں برپا ہوا اور اس کے علاوہ اہل کاروں کے مشورے سے محتوی خان نے خود سرکاری علاقے کو تصرف میں لے لیا تو دربار کی طرف سے مومن خان کو صوبے کا نائب بنا کر بھیجا گیا۔ وہ (مومن) ہیرہ پور پہنچا تھا کہ محتوی خان، میر حیدر خان (جس کا ذکر گذر چکا ہے) کے بڑے بھائی اور صوبہ کے بخشی شاپور خان کے مکان پر خواجہ عبداللہ خان سے ملاقات کرنے کے بعد (مومن خان سے) ملاقات کے لیے آیا۔

سید اطہر خان، دیوان بیوتات، اور بعض دوسرے منصب داروں نے باہم مشورہ کر کے محتوی خان اور اس کے ساتھ کچھ عام لوگوں کو قتل کر دیا۔ یہ واقعہ ماہ ذیقعدہ کی ۲۱ تاریخ کو، بدھ کے آخری پہر، ۱۱۳۲ میں رونما ہوا۔ ”شہید سرگذشت شیخ الاسلام“ اس واقعہ کی تاریخ ہے نعمیہ کی صورت میں۔

دوسرے دن کا کچھ حصہ گزرنے پر لوگوں کو (اس واقعے کی) خبر ملی۔ چنانچہ انہوں نے محلہ جدیل پر بلہ بول دیا۔ اور اہل تشیع پر، جنہوں نے ہندوؤں کے فسادات کے دنوں میں متفق علیہ ہو کر بڑے بڑے مورچے بنا لیے اور مضبوط ہو گئے تھے، اسی وقت محتوی خان کے قتل کے مشورے میں شرکت کی تہمت لگا کر ان کو تاخت و تاراج کیا۔ کئی ایک زن و مرد اور چھوٹے بڑے قتل کر دیے گئے اور ان کی ذلت و رسوائی کا سامان کیا گیا۔ اس کے بعد اس فرقے کے مرشد میر شمس عراقی کی خانقاہ مسمار کر دی گئی۔ ابتدائے تعمیر سے آج تک جدیل اور اس فرقے پر اس قسم کا حادثہ نہ گزرا تھا۔ ہندوؤں بلکہ بعض مسلمان سرداروں کو بھی اس طریق سے کئی مرتبہ آفات کا سامنا کرنا پڑا۔:



پس از یکجند خان صدق تخمیر دل خود جمع کرد از اہل تزویر  
 برای دیدن بخشی روان شد اجل درپردہ با اوہم عنان شد  
 چو بود از زمرہ اتراک بخشی شگون در قتل خان دانست بخشی  
 سن شصت چشم از دہر پوشید قبای شیش صد پارہ گردید  
 پس ازیک لحظہ خلقی شورش انگیز شدند آتش صفت ہر سو جلوریز  
 زدند آتش بنیان و من بخشی مسلم جست لیکن جان بخشی  
 نمودندش سگان بی اعتدالی ز روبہ بازی قوم شغالی  
 دگر بر حضرت قاضی دویدند چو آتش یک نفس آنجا رسیدند  
 بجرم بی گناہی خانہ اش را کشیدند آتش و کردند یغما  
 ۱۔ کچھ دیر کے بعد سرپا صدق خان نے اہل مکر کے سلسلے میں دل کو تسلی دے لی۔

۲۔ وہ (خان) بخشی سے ملاقات کے لئے چل پڑا۔ موت درپردہ اس کے ساتھ ہی جا رہی تھی۔

۳۔ چونکہ بخشی ترک قبیلے سے تھا۔ اس لئے اس نے خان کے قتل کو اچھا شگون لیا یا چونکہ وہ بخشی کے ترک قبیلے سے تھا۔ .... الخ۔

۴۔ ساٹھ برس کی عمر میں اس نے دنیا سے آنکھ بند کر لی۔ اس کی ریشمی قبا (یا اس کی ہستی کی قبا) تار تار ہو گئی۔

۵۔ تھوڑی ہی دیر بعد ہنگامہ برپا کرتے ہوئے لوگ آگ کی مانند ہر طرف پھیل گئے۔

۶۔ انہوں نے بخشی کے گھریار کو آگ لگا دی۔ صرف بخشی کی جان بچی۔

۷۔ گیدڑ کی قوم کی روپاہ بازی (مکاری) سے کتوں نے اس سے بے اعتدالی کی۔

۸۔ پھر وہ قاضی کی طرف دوڑے اور آگ کی مانند ایک پل میں وہاں پہنچ گئے۔

۹۔ بے گناہی کے جرم میں اس کے گھر کو آگ لگا دی اور لوٹ لیا۔

اس واقعے کے دو روز بعد مومن خان شہر کی حدود میں داخل ہوا چونکہ عوام نے محتوی خان کے بیٹے ملا شرف الدین کو جو باپ کے حادثے کے بعد چھپ گیا تھا، باہر لا کر باپ کی گدی پر بٹھا دیا تھا۔ اس لئے اب پہلے کی نسبت لوگوں کا ہجوم اور رجوع بڑھ گیا۔ ملکی معاملات تقریباً ٹھپ ہو کر رہ گئے اور اکثر امور میں مداخلت ہوئی۔ عنایت اللہ خان نے جو



وزارت اعلیٰ کا نائب بھی تھا دربار میں نائب کشمیر کی بے دخلی کا اظہار کر کے استعفیٰ دے دیا۔

## سیف الدولہ عبدالصمد خان بہادر ولیر جنگ

سیف الدولہ عبدالصمد خان بہادر ولیر جنگ نے عنایت اللہ خان کے بعد نظامت کشمیر کا عہدہ سنبھالا۔ اس نے اپنی نیابت کا پروانہ خواجہ عبداللہ خان وہ بیدی کے نام بھیجا۔ چار پانچ ماہ تک موصوف کے رفقا اور ملا شرف الدین کے پیرو کاروں کی نہایت مداخلت کے باعث احکام جاری کرنے سے عاجز رہا۔ ہندوؤں اور اہل تشیع کی فریاد پر سیف الدولہ 'دربار کے حکم پر' لاہور سے اٹھا اور ایک عظیم فوج کے ساتھ کشمیر کی طرف بڑھا۔ اول محرم ۱۱۳۲ھ/۲۲ اکتوبر ۱۷۲۱ء کو وہ شہر میں داخل ہوا۔ ملا شرف الدین اور اس کے کئی ایک رفقا اور معاونین کو اس نے حسن تدبیر سے گرفتار کر لیا اور ہندوؤں پر پگڑی باندھنے، گھوڑے پر سوار ہونے اور قیمتی لباس پہننے پر ڈیڑھ سال سے جو پابندی لگی ہوئی تھی، وہ اٹھا دی۔ اس نے شہر کے اکثر سرداروں اور لوگوں نیز طبقات عوام کو قرار واقعی تسبیہ کی۔ وہ چھ ماہ کشمیر میں بسر کر کے ماہ رجب کے وسط میں لاہور روانہ ہو گیا اور مذکورہ اثابت خان کے بڑے بھائی محمد قاضی کاظم عارف خان کے بیٹے ابوالبرکات خان کے لئے نیابت کا منصب بہت بڑی رقم کے تقرر کے ساتھ حاصل کیا۔ اس نے چھ ماہ حکمرانی کی۔ پھر لوگوں کی لگائی بجھائی کے سبب اسے تبدیل کر دیا گیا۔

اب نجیب خان احراری 'سیف اللہ کے نائب کے طور پر کٹہر آیا۔ اسے ابوالبرکات خان کے ہاتھوں مزاحمت اٹھانا پڑی۔ اس نے ایک سال کارگزاری کی تھی کہ صوبہ کشمیر کی نظامت سیف اللہ خان کی جگہ اعظم خان بہادر کو، جس کا ذکر ہو چکا ہے، مل گئی۔ اس نے خواجہ عبید اللہ خان وہ بیدی کو سادات خان کے پہننے تک نائب مقرر کر دیا۔ اعظم خان ۱۱۳۶ھ/۱۷۲۳ء کے اوائل میں کشمیر پہنچا۔

اس کے دور میں کشمیر میں جو واقعات رونما ہوئے ان میں ایک منصب داروں اور بعض اعیان شہر کا خروج ہے، انہوں نے بعض لوگوں کی بے اعتدالی کے سبب شورش برپا کی اور اجتماع کیا۔ اس نے حسن تدبیر سے اس کا فوری تدارک کر کے اسے رفع کیا۔ دوسرا واقعہ جو سب سے زیادہ شدید ہے۔ کشمیر میں بہت بڑے قحط کا وقوع ہے۔ اگرچہ اس قحط کا آغاز تو



ابو ابرکت خان کی نیابت کے زمانے ہی میں ہو چکا تھا۔ تاہم اعظم خان کے عہد میں وہ اس حد تک پہنچ گیا کہ سابقہ ادوار میں بھی اس کی مثال نہیں ملتی۔ آٹھ روپے میں بھی دھان کا ایک خردار نہیں ملتا تھا۔ چاول گویا سونے کے بھاؤ ہو گیا۔ بھوک کے سبب لوگ کثیر تعداد میں فوت ہو گئے۔ راقم کتاب نے ان ایام کی صورت حال سے متعلق ایک طویل مثنوی لکھی تھی۔ اس میں سے چند اشعار 'حسب حال' یہاں نقل کیے جاتے ہیں:-

ز بس در اضطرارند اہل کشمیر	غم خود ہم نخوردہ بچ کس سیر
ز سوز جوع از بس آتش افروخت	بیاد دانہ پختن اشتہا سوخت
چو چشم مردمان از قحط برگشت	گرفتہ انقلاب از شر تا دشت
نشان غلہ پیدا نیست یکسر	بغیر از حسن گندم گون دلبر
ترقی منحصر دانند مردم	در افزونی نرخ و کال و گندم
تور آسا شکھا گشتہ بریان	بوز آرزوی یک لب نان
بجز مای کہ دل فارغ ز غم داشت	نمیر نان و آبی از درم داشت
ز ماکولات حاصل غصہ خوردن	بہای مشت شالی جان سپردن
ز انبار کسی گر دانہ چنید	پی یک کال صد دشنام بیند
اگر جالی ظہوری کرد مہمان	نمک دانش بود از شور و افغان
جہان پامال سر چنگ جفا شد	ز قحط آب و دانہ کر بلا شد
زپا افتادگان ست حالی	ہمہ سرچنگ خوار مشت شالی
بیاد کال ارزن محو خاکند	برای جو چو گندم سینہ چاکند
جو و گندم اگر پیش کسی ہست	چوشانہ برنی دارند ازو دست
شدہ ہر فرقہ غرق بحر تشویش	نخوردہ بہرہ غیر از حسرت خویش
خلاقی بر سر دریا و بازار	چو مور دانہ جو خوار لکد خوار
چو مار جھنج قوت ہر کہ ومہ	بغیر از خاک نیست از شر تا دمہ
سپاہی بسکہ دادہ تن بہردن	غنیست می شمارد زخم خوردن
ہزاران بیت شاعر می سراید	ز بیت المال یک پشمنس نیاید



تلی ی دہد ماور پی خواب      بطل خویشتن از شیر مہتاب  
نویسد کتب از ہر تلی      برنجی یافت اضطراب خود را  
محسرت گفت خراوی بخاتون      نماندہ در کفم جز چچہ خون  
طیب از دیدن اہل مرض سیر      زجستن بچو نبض مردہ جاگیر  
مکرر نسخہای بن و حلوا      منجم نفس را دادہ تلی  
نیاید چون بکار قوت زہا      برنج و جو ازان بہ در نظر ہا  
غذای اہل سودا غصہ خوردن      محالست از تجارت سود بردن  
ہمہ افتادہ در فکر مجاہد      زشب تا روز محو این خیال لہند  
کیت فکر ہر سوی دواند      بغیر از سنبہ برے نداند  
شدہ رمل آنکس مجسم      مکرر زاجتماع فاقہ و غم  
طریق قبض و داخل رفتش از یاد      قرح در قرعہ اش ہرگز نیفتاد  
گدا یابد اگر حب الملوکی      کند شہانہ با ہرکس سلوکی  
ز فقر و فاقہ ببل بس نوا کرد      دگر باریزہ گل اکتفا کرد  
نبردہ مورچہ راہی بشکر      بجز شیرین لب نو خط دلبر  
۱۔ اہل کشمیر اس قدر اضطراب میں ہیں کہ کسی نے اپنا غم بھی پیٹ بھر کر نہیں کھایا۔  
۲۔ بھوک کی جلن سے اس قدر آگ بھڑکی کہ دانہ پکانے کی یاد میں اشتہا جل گئی۔  
۳۔ جب لوگوں کی آنکھیں قحط سے پھر گئیں تو شہر سے دشت تک انقلاب نے گرفت میں لے لیا۔

۴۔ سوائے محبوب کے گندی رنگ کے حسن کے غلے کا کوئی نشان تک بھی نظر نہیں آتا۔  
۵۔ لوگ اب ترقی کو نرخ، دانے اور گندم کی افزوی پر منحصر جانتے ہیں۔  
۶۔ روٹی کے ایک ٹکڑے کی آرزو کی جلن میں پیٹ، تنور کی مانند بھن گئے ہیں۔  
۷۔ سوائے مچھلی کے جس کا دل غم سے فارغ تھا۔ جسے (درم) کی صورت میں روٹی پانی میسر تھا۔

۸۔ کھانے پینے کی اشیاء کا حصول رنج کھانا اور مٹھی بھر چاولوں کی قیمت جان دے دیتا ہے۔  
۹۔ اگر کوئی کسی کے ڈھیر سے ایک دانہ اٹھالے تو ایک کال دانہ کے لئے اسے سو گالیاں سنتا



پڑتی ہیں۔

- ۱۰۔ اگر کسی جگہ کوئی مسمان وارد ہو گیا تو شور و فغان اس کا نمکدان بن گیا۔
- ۱۱۔ دنیا جفا و سختی کے دھول دھپ کی پامال ہو گئی، آب و دانہ کے قحط کے سبب کر بلا بن گئی۔
- ۱۲۔ ست حالی کے گرے پڑوں کے لئے مٹھی بھر دھان کا حصول گویا سراسر تھپڑ کھانے ہیں۔
- ۱۳۔ لوگ چہینے کے دانے کی یاد میں مٹی میں محو ہیں، جو کے لئے گندم کی مانند سینہ چاک ہیں۔

- ۱۴۔ اگر کسی کے پاس جو اور گندم ہے تو لوگ کنگھی کی مانند اس سے ہاتھ نہیں اٹھاتے۔
- ۱۵۔ ہر فرقہ بحر تشویش میں غرق ہے۔ اپنی حسرت کے سوا اس نے کوئی حصہ نہیں کھایا۔
- ۱۶۔ لوگ دریا کے کنارے اور بازار میں دانہ تلاش کرنے والی چیونٹی کی مانند پامال و خوار ہیں۔
- ۱۷۔ خزانے کے سانپ کی مانند کیا گاؤں اور کیا شہر کے چھوٹے بڑے کی خوراک خاک کے سوا کچھ نہیں ہے۔

- ۱۸۔ سپاہی مرنے پر اس قدر آمادہ ہے کہ وہ زخم کھانے کو غنیمت سمجھتا ہے۔
- ۱۹۔ شاعر ہزاروں اشعار کہتا ہے۔ لیکن بیت المال سے اسے پھوٹی کوڑی بھی نہیں ملتی۔
- ۲۰۔ ماں اپنے بچے کو سلانے کے لئے اسے چاندنی کے دودھ سے تسلی دیتی ہے۔
- ۲۱۔ کاتب تسلی کی خاطر اپنے اضطراب کو لکھتا ہے۔ ”ایک چاول پایا“۔
- ۲۲۔ خراوی نے حسرت کے ساتھ بیوی سے کہا کہ میرے ہاتھ میں چچہ خون کے سوا کچھ نہیں رہا۔

- ۲۳۔ طبیب مریضوں کے دیکھنے سے سیر ہے۔ (کوئی مریض نظر نہیں آ رہا) مریض کی تلاش کے سبب وہ مردے کی نبض کی مانند ایک جگہ ٹک کے رہ گیا ہے۔
- ۲۴۔ منجم نے نفس کی تسلی کی خاطر نان اور حلوہ بار بار لکھا۔
- ۲۵۔ چونکہ زر خوراک کے طور پر کام نہیں آتا، اس لئے دیکھنے میں چاول اور جو اس کی نسبت بہتر ہیں۔

- ۲۶۔ اہل تجارت کی غذا غصہ کھانا ہے۔ تجارت سے منافع حاصل کرنا محال ہو گیا ہے۔
- ۲۷۔ سبھی فکر مجال میں پڑے ہیں۔ شب تا روز اس خیال میں کھوئے ہوئے ہیں۔
- ۲۸۔ فکر کا گھوڑا ہر طرف دوڑاتا ہے۔ سنبلہ (خوشہ، ایک آسمانی برج) کے سوا وہ ذرا نہیں



جانک۔

۲۹۔ علم رمل کا ماہر جو مجسم دانائی ہے۔ فاقہ اور غم کے اجتماع سے مکدر ہے۔

۳۰۔ اس کی یاد سے طریق قبض اور داخل محو ہو گیا۔ اس کے قرعہ میں قرع بالکل نہ گرا۔

۳۱۔ اگر فقیر کو حب الملوک (جمل گوٹا) مل جائے تو وہ ہر کسی کے ساتھ شاہانہ سلوک کرتا ہے۔

۳۲۔ فقر و فاقہ کے سبب بلبل نے بہت نالہ کیا۔ پھر ریزہ گل ہی پر اکتفا کر لی۔

۳۳۔ چیونٹی کو شکر کا راستہ نہ ملا سوائے نو خط نوخیز حسین کے شریں لبوں کے (آخری اشعار تک)۔

چند ماہ کے بعد قحط کی آتش قہر فضل باری (تعالیٰ) اور احسان الہی کے پانی سے بجھ گئی اور اس سے گواہی نامے کی صورت پیچھے رہ گئی۔ لیکن مدت تک اس قحط کا اثر باقی رہا۔ مختصر یہ کہ اعظم خان نے تقریباً ایک برس بطور ناظم کشمیر کام کیا۔ لوگوں کی شکایت پر اسے صوبے کے اس منصب سے معزول کر دیا گیا۔

### ارباب کمال کا اجمالی ذکر:

جنہوں نے مبارک شاہ کے آغاز عہد سے سین حال تک کشمیر میں مسند افضال کو طراوت بخشی۔

### حضرت میر محمد ہاشم القادری:

حسب نسب سے آنجناب سیادت ماب، متقیوں کے پیشوا، شیخ الواصلین، عبادت کے مضبوط پہاڑ، ہدایت کے ٹھانٹھیں مارتے سمندر اور صاحب مناقب و مکارم تھے۔ ۱۷۲۳/۱۱۳۵ یکم شعبان کو وارد کشمیر ہوئے۔ بحر معارف اور طاعت و ریاضت کے کوہ مستقیم تھے۔ شب و روز میں دو اور کبھی ڈیڑھ قرآن کریم ختم کرتے اور نماز میں تو ہمیشہ ایک ختم کرتے، اسی لئے لوگوں کی صحبت اور آمدورفت سے انہیں بالکل فراغت میسر تھی اور وہ اپنا قدسی مناظر دل ہرگز خلائق کے نیک و بد پر نہ لگاتے۔ نماز فجر سے اشراق اور عصر کے بعد سے مغرب تک اور کبھی آخر شب نیز جمعہ کے بعد بلند آواز سے ذکر کرتے۔ یہ گنگار فقیر (مصنف)



آنحضرت کے ورود کے اواکل میں ان کی خدمت میں حاضری سے مشرف ہوا تھا۔ انہوں نے (مجھ پر) بڑی عنایات فرمائیں اور محض اپنی بے مثل عنایت سے قادریہ مسلک عالیہ کے فوائد خاص مرحمت فرمائے۔ چونکہ آنجناب کے احوال ”ثمرات الاشجار“ میں بھی لکھ چکا ہوں اس لیے یہاں ان کے پیروں کے سلسلہ کے ذکر پر ہی قناعت کی جاتی ہے۔

آنجناب مرید اور فرزند ہیں حضرت سیادت اور عرفان منزلت میر سید محمد علی خان کے، باقی سلسلہ اس طرح ہے: (محمد علی خان) بن میر سید عبداللہ بن میر سید احمد بن جناب میر سید عمر بن جناب میر سید ابراہیم بن جناب میر سید حسین بن جناب میر سید محمد جرمونی بن جناب میر سید یوسف بن جناب میر سید عبدالرزاق بن جناب میر سید میمون بن جناب میر سید مسعود بن جناب میر سید محمد بن جناب میر سید حسین بن جناب میر سید محمد صالح بن جناب عالی حضرت غوث الاعظم، قطب العالم شیخ السموات والارضین (آسمانوں اور زمینوں کے شیخ امام محی الدین رضی اللہ تعالیٰ عنہم اجمعین۔ انہوں (ہاشم) نے ان عالی درجات حضرات سے ظاہری اور باطنی نسبت حاصل کی۔

شوال کے آخر میں انہیں بخار ہو گیا۔ آغاز میں فرمانے لگے کہ ”ایک چقر (شرابخانہ‘ چشمہ) ظاہر ہو رہا ہے۔ عرض کیا گیا کہ کس کام کے لیے، فرمایا: اگر کوئی مر جائے تو وہاں اسے لے جا سکیں۔ تاآنکہ ایک روز جب خادم نے ان سے اکبر آباد میں مقیم ان کے فرزندوں کے مکتوب کے جواب کی استدعا کی تو فرمایا ”لکھ دے کہ سید مر گیا۔“ بیماری کی شدت کے دنوں میں آسمان کی طرف منہ کیے پڑے رہتے۔ تلاوت کے سوا انہیں کسی بھی کام کی جلدی اور عجلت نہ تھی۔ بالخصوص آخری دن انہیں بڑی جلدی تھی، گویا کام نپٹانے کا ارادہ اور جلد کسی کام پر جانا معلوم تھا۔ رحلت کے وقت ان کے مبارک سینے سے ”اسم ذات“ غرانے کے انداز میں سنا جاتا رہا۔ غسل کے موقع پر اس عاصی کا ہاتھ آنجناب کے کندھے پر پہنچا تو گیلا ہو گیا۔ غور سے دیکھا تو بیٹنگن جتنا بڑا ناسور تھا جو پھٹ گیا تھا۔ حاضرین بہت متعجب ہوئے کہ مرض کے دوران میں انہوں نے اس قدر شدید اور اذیت ناک پھوڑے کے بارے میں قطعاً کوئی اظہار نہ کیا، گویا وہ زبانِ حال سے فرما رہے تھے۔

گر تیغِ بارد در کوی آن ماہ گردن نہادیم الحکم اللہ  
(اگر اس محبوب کے کوچے میں تلوار چلتی ہے تو ہم نے گردن رکھ دی ہے، حکم اللہ



ہی کو سزاوار ہے)

۲۷ شوال کو ہزاروں برکتوں، بزرگیوں اور قوتِ حل کے ساتھ ۱۱۳۵/۱۷۲۳ میں انہوں نے رحلت فرمائی۔ درویشوں میں سے ایک عزیز نے، جو غسل کے موقع پر حاضر تھا، کہا کہ ”اس تمام رات مجھے یوں لگا جیسے میں حضرت غوث الثقلین کے جسد مبارک کو غسل دے رہا ہوں۔“ اس فقیر حقیر (مصنف) نے ان کی تاریخِ رحلت ان الفاظ سے نکالی ہے:

سرورِ زمرة سادات بہشت آرا شد	نیرِ اوج کرامات فلک پیا شد
در پر تو خورشید چو شبنم گردید	گوہرِ کان ولایت ہمگی دریا شد
جامہ عاریتی چون ز بدن بیرون کرد	خلعت وصل الہی بقدرش زیبا شد
در رہ بندگی حق چو دو تا عمری بود	در بحر قدم امروز در یکتا شد
مدتی بود طراوت وہ بزم ارشاد	این زمان در غرف خلد سریر آرا شد
در حرم حرم وصل الہی جلیافت	عین سرچشمہ توحید بیک صہبا شد
دیدنی اعظم بر تربت او روز عزا	سوز صد حشر بر ارباب ولا برپا شد
بدو تاریخ شدم روز وصالش مہلہم	طوطی دل بدو مصراع ازان گویا شد
نور حق، ہادی دین، میر محمد ہاشم	گوہر علم و یقین میر محمد ہاشم

۱۱۳۵

۱- سادات کی جماعت کے سردار بہشت کو سجانے والے بن گئے۔ کرامات کی بلندی کے آفتاب فلک پیا ہو گئے۔

۲- خورشید کے پر تو میں وہ شبنم کی مانند ہو گئے۔ ولایت کی کان کا موتی سراسر دریا ہو گیا۔

۳- جب انہوں نے جسم سے عاریتی لباس اتار دیا تو وصل الہی کی خلعت ان کے قد پر جگمگی۔

۴- چونکہ حق کی بندگی کے راستے میں ساری عمر دو تار ہے اس لیے آج بحر ازل میں در یکتا بن گئے۔

۵- وہ ایک مدت تک رشد و ہدایت کی بزم کو تازگی بخشے رہے اور اب وہ خلد کے دریچوں میں تخت کو آراستہ کیے ہوئے ہیں۔

۶- وصل الہی کے حرم کی چار دیواری میں انہیں جگہ مل گئی۔ وہ ایک ہی صہبا سے عین سر



چشمہ توحید بن گئے۔

۷۔ اے اعظم تو نے روز عزا ان کی تربت پر دیکھا کہ ارباب محبت پر سینکڑوں حشروں کا سوز برپا ہو گیا تھا۔

۸۔ ان کے روز وصال مجھے دو تاریخوں کا الہام ہوا۔ دل کے طوطی نے اس کو دو مصرعوں میں بیان کیا (جو یہ ہیں):

۹۔ نور حق، ہادی دین میر محمد ہاشم (۱۱۳۵) اور گوہر علم و یقین میر محمد ہاشم (۱۱۳۵)

### اہل ارشاد کے خلاصہ شیخ محمد مراد نقشبندی، المعروف متو

کشمیر کے شرفا میں سے تھے۔ چھوٹی عمر ہی میں دنیوی اشغال سے کنارہ کشی اختیار کر کے طلب الہی کے مسافر بنے۔ اس سلسلے میں وہ کمالات عالی کے مصدر، صاحب مقامات بلند میر محمد رضا دہلوی کی بابرکت خدمت میں حاضر ہوئے جو دہلی کے مشہور مشائخ میں سے اور صوری و معنوی کمالات کے جامع تھے، اور جنہوں نے حضرت خواجہ بیرنگ کے فرزند ارجمند اور منضرت مجدد کے تربیت یافتہ حضرت خواجہ خورد سے کسب فیض کیا تھا اور اویسی مشرب بھی تھے۔ مراد ایک مدت تک ان کی خدمت میں رہے اور کمالات مسلک سے بامراد ہوئے۔ مرشد کی وفات کے بعد کشمیر میں گوشہ نشینی اور ترک علائق اختیار فرمایا۔ اور شب و روز نسبت باطن کی تقویت میں مصروف ہو گئے اور طالبوں کی تربیت و ہدایت کرتے رہے۔ حرکت بہت کم کرتے۔ رسمی علوم سے بہرہ ور تھے اور کبھی کبھی تصوف اور پند و مواعظ پر مبنی اشعار بھی کہتے۔ فقیر (مصنف) حضرت مرشد مراد کی وفات کے بعد ان کی خدمت میں پہنچا اور تین برس سے زیادہ کا عرصہ اس عالیشان ذات سے بہرہ اندوز ہوا۔ فقیر نے آنجناب کو فضول کلام کے ترک میں، غیر ضروریات سے عدم التفات، پورے طور پر محویت، بے تعینسی اور ہمیشہ کے مراقبے میں دوسرے مشائخ سے ممتاز اور مستثنیٰ پایا۔ پچھتر برس کی عمر میں ۷ ماہ شوال ۱۱۳۴/۱۷۲۲ کو رحلت فرما ہوئے۔ راقم آخری دن ان کی عیادت و عنایت، میت کے غسل کے وقت موجودگی اور جنازہ اٹھانے سے مشرف ہوا۔ اللہ تعالیٰ ان کے درجات بلند فرمائے اور ان کی برکات سے ہمیں عنایت کرے۔ ”شیخ اکابر“ (۱۱۳۴) سے ان کی تاریخ وفات نکالی گئی۔ ایک اور تاریخ، جو کسی نے نہیں نکالی تھی، فقیر نے آنجناب کے



قام مقام، عامل عارف کامل مولانا ابو الفتح سلمہ اللہ کے ایما پر موزوں کی، جو یوں ہے:

## تاریخ:

شیخ آفاق و مراد عشاق آنکھ سرخیل ولایت بودہ  
 بود او عین بصیرت الحق چشم بر غیر خدا نکشودہ  
 آخراز وحشت کثرت یکبار حنج سان زیر زمین آسودہ  
 ہجو خورشید، رہ عالم قدس سر بسری - سروپا پیودہ  
 شدہ تاریخ وصالش مسموع ”محرم راز خدا او بودہ“

۱- وہ آفاق کے شیخ اور عاشقوں کی مراد تھے، وہ جو ولایت کے سرگروہ تھے۔

۲- وہ بلاشبہ سراسر بصیرت تھے، جنہوں نے ماسوا پر نظر نہ ڈالی۔

۳- آخر کار وہ کثرت کی وحشت سے ایک دم، خزانے کی مانند، زیر زمین آرام فرما ہو گئے۔

۴- خورشید کی مانند انہوں نے عالم قدس کا راستہ سراسر سر اور پاؤں کے بغیر طے کیا۔

۵- ان کی تاریخ وصل یہ سنی گئی کہ وہ راز خدا کے محرم تھے۔

## شیخ عبداللطیف قادری

عالم عامل، اللہ کے ساتھ واصل کامل المعروف کوسہ۔ اس شہر کے شرفا میں سے اور تجارت پیشہ تھے۔ علم ظاہری کے حصول میں مصروف ہو کر علوم ظاہریہ سے بخوبی بہرہ ور ہوئے۔ پھر جاذبہ الہی کے نتیجے میں ختم نہ ہونے والے راہ سلوک پر چل پڑے۔ اس سلسلے میں وہ سرپا معارف شیخ اسماعیل انور ہیلی کی خدمت میں حاضر ہوئے۔ یہ شیخ اسماعیل ناخواندہ تھے اور سرپا ولایت حضرت خواجہ حبیب اللہ کی وساطت سے میر محمد علی قادری کی خدمت سے منسوب ہوئے، لیکن ریاضت و استقامت کے زور پر انہوں نے اپنا معاملہ اس حد تک پہنچا دیا کہ باکمال رجال میں شمار ہوئے۔ بہت سے کشف کونیہ بھی ان سے ہوئے۔ جہاں کہیں بھی مشکوک اور مشتبہ فرش اور لقمہ ہوتا انہیں غیب سے اس کی خبر ہو جاتی، چنانچہ وہ اس سے اجتناب کرتے، حرام شے کا تو ذکر ہی کیا۔ شرعی حدود میں بہت احتیاط سے کام لیتے، اس بنا پر اکثر مولانا عظیم خواجہ ابو الفتح قلی کی، جو حضرت مولانا حیدر علامہ کے بڑے



بڑے نسبت یافتہ حضرات میں سے تھے، خدمت میں بسر کرتے، بلکہ مسلک قادریہ کے فوائد بھی حاصل کرتے جو متاخرین کے خلاصہ شیخ عبدالحق دہلوی کی خدمت سے علامہ تک اور ان سے مولانا تک پہنچے تھے۔

شیخ عبداللطیف نے دنیا اور گھر بار ترک کر کے، پوری طرح ظاہر و باطن میں، ریاضتہائے شاقہ اور رسمی عادات کے ترک میں استقامت اور استحکام کو کمال کی حد تک پہنچا دیا اور موضع انبرہیل میں سکونت اختیار کی۔ میرے حضرت مرشد مراد کسی کام سے اس طرف آنکے تھے، فقیر ان کے ہمراہ تھا۔ وہاں ان کے احوال سنے اور ان کی زیارت کی۔ اس وقت وہ آغاز میں تین چلوں کی نیت سے چلے بیٹھے تھے۔ عجب احوال کے مالک تھے۔ چالیس روز کا ایک چلہ انہوں نے پورے سکوت سے گزارا۔ اس دوران میں وہ ضرورت کے مطابق آیت و حدیث اور مسائل کا جواب دیتے۔ اس کے بعد تقریباً گیارہ برس تک حضرت مرشد مراد بقید حیات رہے۔ انفاق سے ان اکثر سالہ بزرگوار کی صحبت میسر نہ رہی۔ اسی اثنا میں میرے مرشد کا وصال ہو گیا۔ اس کے تین سال بعد میں اکثر اس روشن ضمیر کی خدمت میں جاتا رہا۔ اس وقت وہ چالیس عروڑہ تین چلوں سے فارغ ہوئے تھے۔ ایک لمحہ بھی انہیں گریہ و نالہ اور آہ و فغاں سے فراغت نہ تھی۔ آیت و حدیث اور صوفیہ کے کلام کے سوا کوئی اور ذکر نہ کرتے۔ فتا، نیستی اور فروتنی میں وہ حد کمال کو پہنچ چکے تھے۔ اس تمام ترک علائق، اخفائے حال اور انکسار کے کبھی کبھار کشف کونیہ بھی کرتے جو کنایتہ ”ہوتا“ خاص طور پر حضرت ایشان کی رحلت کے ایام میں یہ بات بتکرار معلوم ہوتی رہی۔ اس گنگار فقیر پر وہ بہت شفقت فرمایا کرتے تھے اور اس فقیر نے اپنے نصیب کے مطابق ان کی صحبت شریف سے فوائد بھی حاصل کئے۔ ۱۵ شعبان ۱۳۳۲/۱۷۲۲ رحلت فرمائی۔ ”شیخ اکابر“ (۳۳۳) (ھ) ان کی تاریخ وفات ہے۔

### میر شرف الدین قادری:

میر ابو الفتح قادری کے فرزند ارجمند ہیں۔ اولاد نرینہ میں سب سے چھوٹے تھے۔ آغاز جوانی میں کمال کامرانی کے ساتھ باطنی مسلک اختیار کیا۔ اوراد اور اذکار میں مشغول رہے۔ ظاہری معاملات سے دست بردار ہو گئے۔ والد بزرگوار کی صحبت کے ساتھ بعض



دوسرے عزیزوں سے بھی رابطہ پیدا کیا۔ میر ابو الفتح کے وصل کے بعد اسلاف کی مسند خلافت پر متمکن ہوئے۔ ان میں کرامت کی حد تک استقامت تھی۔ حسن خلق، چہرے کی بشاشت، دین کی خدمت گزاری اور پابندی اوقلت میں اپنے ہمعصروں میں ممتاز تھے۔ ان کے دیدار مبارک سے ان کے صفائے باطن کا پتا چلتا تھا۔ خاص طور پر ذکر جہر (بلند آواز میں ذکر) عجب فیض و حلاوت سے پر ہوتا۔ ماہ شوال میں انہیں تکلیف ہو گئی۔ راقم حروف، جو ان کا منظور عنایت تھا، ان کی پرسعادت عیادت سے سرفراز ہوا۔ اس موقع پر ایک مغنی کوئی غزل گا رہا تھا اور آنجناب عجب سوز و گداز سے گریہ شوق کر رہے تھے۔ اللہ کی یاد میں جانکاہ آہ فرما رہے تھے۔ دوسرے روز ۱۵ ماہ شوال ۱۷۳۵/۱۷۲۳ کو کمال ہوش میں رحلت فرما گئے۔ حسن اتفاق سے میر ابو الفتح کی تاریخ وصل اور شرف الدین کی خلافت کی تاریخ ”خلیفہ شاہ جیلان“ کے الفاظ سے نکلی گئی، اور میر شرف الدین کی تاریخ رحلت ”خلیفہ شاہ جیلانی“ ہوئی۔ ان کے بڑے بھائی شیخ نور الدین نے علوم معقول و منقول کی تحصیل اپنے دور کے بڑے علما کی خدمت میں کی اور اس طرح اپنے معاصرین پر فوقیت پا گئے۔ اپنے والد بزرگوار کی زندگی ہی میں، عین عالم شباب میں، انہوں نے وفات پائی۔ بڑے بھائی کا حال اپنی جگہ پر تحریر ہو گا۔

### حضرت خواجہ عبید اللہ نقشبندی :

ان صاحب کمال کے مختصر احوال گذشتہ صفحات میں تحریر ہو چکے ہیں۔ لوازم طریقت کے اکتساب کے بعد انہوں نے تجرید و تفرید اختیار کر لی۔ انہوں نے اکثر مشہور شہروں کا سفر کیا۔ حرمین محترمین پہنچ کر سترہ حج کئے۔ کشمیر تین مرتبہ تشریف لائے، پہلے، بادشاہ عالمگیر کی سلطنت کے آخر میں دوسری مرتبہ محمد معظم شاہ عالم بہادر شاہ کی بادشاہت کے دنوں میں کہ ہجری سال ۱۷۰۷/۱۱۹۹ یا ۱۷۰۸/۱۲۰۰ تھا۔ اس زمانے میں یہ فقیر حقیر، حضرت مرشد مراد کے ہمراہ ان کی خدمت میں حاضر ہوا تھا۔ لوگوں سے ملاقات کرنے سے اجتناب برتتے۔ اکثر دروازہ بند کئے بیٹھے رہتے۔ انہی دنوں جناب شیخ ”ملکوت پرواز“ خواجہ نیاز کے پشاور پہنچنے کی خبر ملی جنہیں بہادر شاہ نے بلوایا تھا۔ ان کی تلاش میں کشمیر چلے آئے۔ چونکہ جناب حضرت خواجہ نیاز جلد ہی بہادر شاہ کے لشکر میں چلے گئے اس لئے جناب خواجہ عبید اللہ نے حرمین کی



راہ لی اور ایک مدت وہیں رہے۔ چند سال بعد بلخ چلے آئے لیکن وہاں شہر میں فتنہ و فساد پھوٹ پڑنے پر ۱۷۲۰/۱۱۳۲ کے آخر میں کشمیر آ گئے اور پانچ برس سے زیادہ کا عرصہ یہاں نہ ٹھہرے۔ اس مرتبہ اس فقیر کے پیروں میں سے کوئی بھی جسمانی طور پر بقید حیات نہ تھا چنانچہ ان کی صحبت و خدمت کو غنیمت جانا۔ ضبط اوقات، اخفائے حالات، آداب طریقت کی مراعات، طالبان حقیقت کی تادیب، کمال استغناء، مال داروں کی سرزنش، تشریح تمام اور فضول کلام کے ترک کے لحاظ سے اس وقت کے کشمیر میں بے نظیر تھے۔ انہوں نے اس شہر میں سکونت کا ارادہ کر لیا تھا لیکن بعد میں کسی باعث ملول ہو گئے۔ اکثر کہا کرتے کہ ”میں خوابوں میں خود کو حرمین اور مسجد اقصیٰ ایسے متبرک مقامات میں پاتا ہوں۔“ ان مقامات کی وہ کئی بار سیاحت کر چکے تھے۔ ۱۷۳۷/۱۱۳۷ کے اوائل میں براستہ ہند حرمین چلے گئے۔ جہاز پر سوار ہوتے وقت اپنی یہ غزل اپنے اس مخلص احقر کو بھجوائی :

## غزل

ہر آن گلی کہ وزد بوی او بشامہ من زشامہ دور نسام کہ شد شامہ ء من  
بسوزن مژہ از دانهای اشک رخم خیاطہ ء ازلی بخیمہ زد بجامہ ء من  
ز ہر گلی کہ وزد بوی او . من نرسد زشامہ دور نمایم کہ شد غمامہ ء من  
ز اوج قدس چو روح الامین کند پرواز کبوتری کہ برد سوی یار نامہ من  
ز پیچ و تاب خم جعد او بسر پیچد قضا دست قدر پیچ بر غمامہ ء من  
ز چار موجہ ء طوفان نوح باکم نیست چوبادر شرطہ شود باید کہ سلامہ ء من  
بکشتی کہ خدا نا خداست رفتہ عبید رسد بکعبہ مقصود حج عامہ ء من  
۱۔ میں ہر اس پھول کو، جس کی خوشبو میرے دماغ کو پہنچتی ہے، دماغ سے دور نہیں رکھتا (یا دور نہیں رکھوں گا) کیونکہ وہ میری خوشبو بن گیا۔

۲۔ ازل کے درزی نے میرے چہرے کے آنسوؤں کے دانوں سے مژہ کی سوئی کے ساتھ میرے لباس کی بخیمہ گری کی۔

۳۔ جس بھی پھول کی خوشبو مجھ تک نہیں پہنچتی، میں اسے دماغ سے دور رکھتا ہوں کیونکہ وہ میرا ڈھانٹا بن گیا۔



۴۔ وہ کیوتر جو دوست کی طرف میرا خط لے کر جاتا ہے، قدس کی بلندیوں پر حضرت جبرئیل روح الامین کی مانند پرواز کرتا ہے۔

۵۔ قضا، قدر کے ہاتھوں سے، اس محبوب کی زلفوں کے خم کے پیچ و تاب سے میری دستار کا پلو لپیٹتی ہے۔

۶۔ طوفان لوح کے گرداب سے مجھے کوئی خوف نہیں ہے جب باد موافق میری سلامتی کی ضامن ہے۔ (؟)

۷۔ عبید اس کشتی میں، جس کا کھون ہار خدا ہے، گیا ہے۔ میرا حج عامہ کعبہ مقصود کو پہنچے گا۔ حج ادا کر کے مدینہ مطہرہ پہنچے، جہاں بیمار ہو گئے۔ آخر ۲۹ محرم ۱۱۳۹ / ۲۷ ستمبر ۱۷۲۶ کو، جبکہ جمعہ کا پہلا پہر تھا، ٹھیک ٹھاک ہوش و حواس اور شعور کے عالم میں غسل کر کے نماز پڑھی اور رحلت فرما گئے۔ اس فقیر پر ان کی عنایت خاص رہی۔ جن دنوں وہ حرمین پہنچے ہوئے تھے فقیر، مشلح کے احوال لکھنے کا ارادہ کر کے رسالہ ”اشجار خلد“ لکھنے میں مصروف تھا۔ ایک دن نماز فجر کے بعد، خانقاہ معلیٰ میں، روحانی طور پر حاضر ہوئے اور طویل صحبت کے بعد اپنے احوال لکھنے کا اشارہ کیا۔ فقیر متحیر ہوا۔ تین چار ماہ بعد حرمین سے ان کی وفات کی خبر ملی۔ اللہ تعالیٰ ان کے مرقد کو منور کرے اور ان پر اپنی وسیع رحمت فرمائے۔

### عنایت اللہ خان

اعظم خان کی تبدیلی پر عنایت اللہ خان نے تیسری مرتبہ کشمیر کی صوبہ داری سے رتبہ اعتبار پایا۔ اس نے نائب صوبہ دار کے عہدہ پر بیوتات کشمیر کے دیوان فخر الدین محمد خان کو مقرر کیا۔ اس (فخر الدین) نے کچھ اوپر ایک برس حسن عمل سے یہ عہدہ نبھایا۔ ادھر ابھی ایک برس بھی نہ گذرا تھا کہ پایہ تخت میں عنایت اللہ خان وفات پا گیا، یہ واقعہ ۱۱۳۷ / ۱۷۲۳ میں پیش آیا۔

چونکہ عنایت اللہ خان اور اس کے بعض اقارب کا ذکر، جنہوں نے اس شہر پر حکومت کی تھی، اس کتاب میں کسی حد تک آچکا ہے، اس لئے یہ ضروری معلوم ہوا کہ ان کے حسب و نسب کا کچھ تذکرہ بھی تحریر کر دیا جائے۔ واضح ہو کہ عنایت اللہ خان ولد میر شکر اللہ بن میر مومن بن قاضی صلح، قاضی موسیٰ شہید کی اولاد سے ہے جس (موسیٰ) کا ذکر



کشمیر کے چک حکمرانوں کے احوال کے ضمن میں گذر چکا ہے۔ عنایت اللہ کی والدہ بی بی مریم کی والدہ کا نام جان بی بی تھا جو ملا شریف میر عدل کی بیٹی تھی۔ ملا شریف، شاہی بیگمات اور پردہ نشین عورات کی معطلی اور اتالیقی کے سلسلے میں شاہ جہان بادشاہ کی سرکار میں ملازم تھا۔ جان بی بی نے عالمگیر کے تخت سلطنت پر بیٹھنے کے بعد اپنی بیٹی مریم بی بی کو شاہی دولت سرا میں (ملازمت کی خاطر) پیش کیا۔ رفتہ رفتہ اس کا کام ترقی کرتا چلا گیا، تا آنکہ اسے بادشاہ کی دوسری بیٹی نواب زیب النساء کی سرکار میں کمال اعتماد اور محرمیت حاصل ہو گئی، جب کہ اس کا بھائی ملا محمد طاہر اس کے ہمراہ تھا۔ مریم نے اپنے بیٹے میر عنایت اللہ کو دربار میں بلوا کر بدرجہ اور آہستہ آہستہ خداداد نصیب کی یادری اور قابلیت و استعداد کی بنا پر بلند منصبوں تک پہنچا دیا۔ اس نے عالمگیر بادشاہ کی جناب میں انتہائی قرب اور محرمیت کے سبب اختصاص اور اعتماد حاصل کر لیا، اور دربار کے اعلیٰ مرتبہ لوگوں کے لئے حسد کا باعث بن گیا۔ اور اک و شعور، اچھی معاشرت، ضابطہ دانی، تہذیب اخلاق، ضبط اوقات اور شغل علم و عمل سے کللا بہرہ ور اور صاحب نصیب تھا۔ صورت اور سیرت کے حسن میں کمال تمکنت اور قوت و مکنت میں پورے امتیاز کا مالک تھا۔ اس کے حسن تدبیر اور صواب نما درایت رائے کی حکایات معلوم و مذکور اور خاص و عام میں مشہور ہیں کہ اقبل و دولت اور شعور و فطرت میں اس جیسا شاید ہی کوئی شخص کشمیر سے اٹھا ہو اور یہ بات اہل عالم پر واضح ہے۔ خان مذکور کو عالمگیر کی جناب میں جو امتیاز اور قرب حاصل تھا وہ کسی پر پوشیدہ نہیں ہے۔ یہاں ایک عجیب و غریب حکایت کتاب ماثر عالمگیری سے، اسی عبارت میں، نقل کی جاتی ہے جو ہماری بات کی تصدیق کرتی ہے۔

ان ایام کے سوانح لکھنے سے قبل مقدمہ کے طور پر ایسے بادشاہ کی۔۔۔ جو (بادشاہ) عادل کامل ہے، بحر بے ساحل ہے، مٹانے والا ہے غنیم باطل کو، نیکیوں کا مجموعہ، جو ضعیفوں کا کارساز ہے، قوی لوگوں کا خانہ برانداز ہے، جہاں کشا بادشاہ، ایسا آقا جس کا حکم قضا کے دستخط لئے ہوئے ہے، جو تیغ دعا کی کٹ ہے، دریائے سخا کا گوہر ہے، جو نیستی و ہستی کے مسکوں کا سالک ہے اور جو بلندی و پستی کے موقفوں کا واقف ہے۔۔۔ خانزاد پروری، قدر دانی، فرمانروائی اور قہرمانی کے مراسم کی پاسداری سے متعلق کسی قدر حیطہ تحریر میں لایا جاتا ہے اور وہ یہ کہ اس مقام پر عجب اتفاق ہوا کہ فلک اختتام خیموں کے کرامت بھرے نزول کے



وقت امیر الامرا کا ڈیرا زمین پستی پر واقع ہوا، جب کہ عنایت اللہ خان، دیوان خالصہ و تن کا خیمہ اونچی جگہ پر نصب ہوا۔ خان مذکور نے محل سہا کے سراپردوں کی جگہ ایک احاطہ بھی بنا لیا تھا۔ چند روز کے بعد امیر الامرا نے ایک خواجہ سرا کی معرفت اسے (خان کو) پیغام بھجوایا کہ یہاں سے اٹھ جاؤ یہاں نواب کا خیمہ لگے گا۔ خان نے جواب بھیجا کہ ہم مناسب جگہ ملتے ہی اٹھ جائیں گے، ذرا مہلت چاہئے۔ خواجہ سرا نے تیزی سے جواب پہنچا دیا۔ چار و ناچار اس نے وہاں قریب ہی ایک جگہ پر خیمہ منتقل کر لیا۔ اب اس جگہ امیر الامرا کا خیمہ نصب کر دیا گیا۔ یہ معاملہ دیوانی پچھری کے کسی اخلاص کیش واقعہ نویس کی تحریر سے مطالعہ قدسی میں آیا۔ اسی وقت (بادشاہ نے) حمید الدین خان بہادر کو حکم دیا کہ جا کر امیر الامرا سے کہو کہ یہ اچھا نہیں ہوا۔ تم پہلی ہی جگہ پر یا کسی اور جگہ پر چلے جاؤ۔ جس کا خیمہ پہلے سے وہاں تھا وہی اس جگہ رہے۔ خان مذکور نے وہاں جا کر حکم پہنچا دیا۔ امیر الامرا نے یہ حکم ماننے پر ٹل مٹول سے کام لیا۔ خان بہادر اس کے پاس سے اٹھ کر، ازراہ اخلاص، عنایت اللہ خان کے گھر پہنچا اور سرگذشت کہہ سنائی اور کہا کہ بہتر یہ ہے کہ تم امیر الامراء کے پاس جا کر یہ کہو کہ ”مجھے جگہ مل گئی ہے“ میں پسند نہیں کرتا کہ جگہ تبدیل کی جائے۔“ عنایت اللہ خان نے کہا کہ ”تم تو حکم کے مطابق ان (امیر الامرا) کے پاس گئے تھے، میں بھلا حکم کے بغیر کیونکر جا سکتا ہوں۔“ چنانچہ خان بہادر واپس چلا گیا اور اس نے دربار آ کر یہ ساری باتیں بادشاہ کے گوش گزار کر دیں۔ اگلے دن امیر الامرا، دیوان کے وقت، دربار پہنچا۔ خان مذکور کو حکم ہوا کہ وہ امیر الامرا کو عنایت اللہ خان کے گھر لے جائے۔

نامہ جو کچھ ہوا ہے اس پر وہ معذرت کرے۔ اب بھلا امیر الامرا کی کیا طاقت و مجال کہ وہ حکم کے حلقے سے سر باہر نکال سکے، چنانچہ ”میں نے سنا اور میں نے اطاعت کی“ کہہ کر اس نے فرمان برادری کا راستہ پلکوں سے طے کیا۔ میر خانزادہ خان نے یہ پیغام پہنچانے کے لیے کہ اس قسم کا حکم صادر ہوا ہے، تاہم بہتر یہ ہے کہ وہ جلد عرض کر دے کہ ان کا آنا موقوف ہو راقم (مصنف ماتر عالمگیری) کو عنایت اللہ خان کے پاس بھیجا۔ بندہ کی روائگی کے دن میں تاخیر اور پھر خان مذکور کے گھر امیر الامرا کے آجانے کے اتفاق کی بنا پر میرا وہ پیغام پہنچانا موقوف ہو گیا۔ اتفاق سے عنایت اللہ خان حمام میں تھا۔ امیر الامرا آ کر دیوانخانے میں بیٹھ گیا جس کا ابھی فرش درست نہ ہوا تھا۔ خان جلدی باہر آ گیا۔ امیر الامرا مذکورہ خان کا ہاتھ



پکڑ کر اٹھ کھڑا اور سوار ہو گیا اور اسے اپنے گھر لے آیا۔ جہاں خان مذکورہ کو اقامت کہنے والوں کا ایک خاص قسم کا پارچہ پیش کیا۔ جتنی بھی دیر وہ وہاں ٹھہرا، اس دوران میں اس نے کسی بھی موقع پر اور کسی طور پر بھی کسی قسم کی بد مزاجی کا کوئی مظاہرہ نہ کیا بلکہ اس کی دلداری اور مہربانی ہی میں اضافہ کیا۔ ایسے لوگ بھی زیرِ آسمان تھے۔ زندگی کے مراحل اس نے اسی خوش آئند طریقے سے بسر کیے۔ اول و آخر تعریف اللہ ہی کے لیے ہے۔ اس نے وزارت خان کا خطاب پایا اور وزارت اعلیٰ کا نائب بنا۔ کشمیر کی اکثر خدمات کا تعلق ان کے خاندان سے رہا ہے۔ شاہ عالم کی وفات کے بعد کشمیر کی صوبہ داری پر متمکن اور نصیبے کی یادری سے اعلیٰ خدمات سے فائز ہوا۔ اس کی تفصیل گزر چکی ہے۔

### عقیدت خان (کا دور حکومت)

عنایت اللہ خان کے تغیر کے بعد عقیدت خان کشمیر کی نظامت سے سرفراز ہوا۔ وہ عالمگیری دور کے خلیل اللہ خان کی اولاد سے تھے۔ اس کی نیابت ابوالبرکت خان کو ملی۔ تقریباً تین برس تک اس نے ملکی نظم و نسق کامیابی کے ساتھ چلایا۔ ۱۷۲۸ء کے اواخر میں خطہ کے لوگوں کی شکایات کی بنا پر عقیدت خان کو اس عہدے سے معزول کر دیا گیا۔

### آغر خان دیدہ مغل (کا دور حکومت)

عقیدت خان کے بعد آغر خان نظامت کشمیر پاکر فخر و مباہات اور شان و شوکت کے رتبے میں افزائش کا باعث بنا۔ آغر خان کلان کا بیٹا اس کی صوبہ داری میں عنایت اللہ خان کے ہمراہ کشمیر آیا تھا۔ اس نے اپنے پہنچنے تک میر صدیق بخشی کو جو شاپور خان کا نواسہ اور جس کا ذکر گذر چکا ہے، نائب بنا دیا۔ آغر خان سال مذکور کے ماہ ذی الحجہ کے آغاز میں داخل کشمیر ہوا۔ پانچ چھ ماہ تک اپنے مزاج کے مطابق بندوبست امور میں مصروف اور حسن نیت اور صفائے فکر کا اظہار کرتا رہا۔ وہ اکثر راقم حروف کے سامنے، کہ تاریخ درود پیش کرنے اور شعر و سخن کے مذکورات کی تقریب سے میرا اس سے بڑا رابطہ تھا، تنہائی میں یہ شعر پڑھا کرتا:



الہی چو بر نینم آگمی چونیت بخیراست خیرم وہی  
(الہی جب تو میری نیت سے آگاہ ہے تو چونکہ نیت خیر کی ہے اس لیے مجھے خیر ہی عطا کر)

تقدیر کا کرنا بعض عزیز، منصوبے کے تحت، اس کی راہنہ (یعنی اس کو بگاڑنے) پر مائل ہوئے اور آخر اس کی طبع کو (انحراف) پر لے آئے اور گمراہی کے راستے پر لے جانے والے اور بیابان جہالت کے غول بن گئے۔ انہوں نے اس کی قوت سماعت کو بے سروپا دعووں سے بیکار کر کے رکھ دیا اور اس کی آتش طائفہ کو لوگوں کے خون کے وعدے سے بھڑکا دیا۔ تاکہ اس کی نیت بدل گئی اور راقم حروف کی موجودگی میں اس نے جو قول و قرار کیے تھے اور جو قسمیں کھائی تھیں ان کے الٹ چلنے لگا۔ شروع شروع میں وہ طبع موزوں کا مالک تھا۔ یہ سطور لکھتے وقت اس کی دروغ گوئی اور خلاف عہد سے متعلق درج ذیل غزل قلمبند ہوئی۔

غزل:

ختم	ابروی	نگار	قسم	بدم	تج	آبدار	قسم
خط	تو	آیت	ہدایت	شد	بر	مصحف	قسم
کار	شمشیری	کند	ابرو	بعلی	و	بذوالفقار	قسم
دیدہ	غیر	ترا	نمی	بند	یک	قسم	قسم

(۱- محبوب کے ابروؤں کے خم کی قسم، تج آبدار کی کاٹ کی قسم،

۲- تیرا خط (سبزہ، جو نو خیزی کی علامت ہے) ہدایت کی نشانی بن گیا، مصحف غبار (غبار ایک رسم الخط کا نام ہے) کے سر کی قسم،

۳- ابرو، تلوار کا کام کرتے ہیں، (حضرت) علی اور (ان کی تلوار) ذوالفقار کی قسم،

۴- آنکھیں تیرے سوا کسی اور کو نہیں دیکھتیں، ایک قسم، سو قسم بلکہ ہزار قسم۔)

اس کے تغیر کے بعد عمدة الملکوت (عمدة الملک؟) امیر کان نے طامت کشمیر کا عمدہ سنبھالا اور نیابت پھر ابوالبرکت خان کو مرحمت ہوئی جو اس وقت دربار میں تھا۔ مشارالہ برکت نے اپنے کشمیر پہنچنے تک یادگار خان کے بھائی خلیل الدین خان کو نائب بنا دیا۔ ۱۱۳۲ھ کے وسط میں ابوالبرکت کشمیر پہنچا۔ اس نے کوئی دو برس تک اپنے خاطر خواہ نیابت



کے فرائض انجام دیے۔ پھر احترام خان نے، جس کا ذکر گزر چکا ہے، ابوالبرکت خان کی تبدیلی پر نیابت کا عہدہ سنبھالا۔ جب وہ (احرام) کشمیر پہنچا تو سوئے اتفاق کہ غلہ کی قلت پیدا ہو گئی۔ اس کے کشمیر پہنچتے ہی عوام نے غلے کی کمی کے باعث اپنی نعرو زنی سے کوچہ و بازار میں ایک ہنگامہ کھڑا کر دیا۔ احترام خان نے اپنی نادانسنگی کی بنا پر اور کچھ وہاں کے ان لوگوں کے بہکاوے میں آکر، جنہوں نے اپنی پیش آمد اور خود خواہی کی خاطر شہر کی ویرانی حاکم وقت کی بے آبروئی کی پروا نہ کرتے ہوئے ہر وقت اس کام کو سامنے رکھا۔ انہوں نے غلے کی خاطر اس کے ہر کسی سے معترض ہونے کو اس کے سامنے معقول قرار دیا، جس کے نتیجے میں ایک عجیب شر آشوب برپا ہو گیا۔ عوام الناس کچھ تو اپنے اضطرار کے باعث اور کچھ فساد پھیلانے اور بہکانے والوں کی تحریک پر آپے سے باہر ہو کر لوگوں کے گھربار کی طرف متوجہ ہو گئے اور یوں معاملہ ہاتھ سے نکل گیا۔

ان فسادات اور ہنگاموں سے ہٹ کر جو دوسرا واقعہ رونما ہوا وہ یہ ہے کہ بعض اوباش، بد قماش آدمیوں نے یا تو ذاتی خباثت کے سبب یا پھر اہل غرض و حسد اور شر پسندوں کی تحریک پر جمعہ کے پہلے پھر مولانا عنایت اللہ المعروف فضیلت اللہ خان، جو میر عدل اور داروغہ عدالت شرعیہ کے مناصب پر فائز تھے، اور مولانا محمد اشرف مفتی اعظم کو انصاف خواہی اور غلہ کی نگرانی کی اصلاح کی استدعا کے بہانے گھروں سے بلا کر جامع مسجد میں لے گئے اور وہاں غوغا و ہنگامہ برپا کر کے، کوئی موقع دیے بغیر آن کی آن میں انہیں شہید کر دیا اور ان بہت سے لوگوں کے گھروں کو آگ لگا دی، جن پر غلہ رکھنے کی تہمت تھی۔ دونوں فاضل حضرات عجائب زمانہ میں سے تھے۔ مولانا عنایت اللہ خان نے اسی برس درس و افلاہ میں بسر کیے اور بہت علم پھیلایا۔ ہندوستان اور کشمیر میں انہوں نے شاہی خدمات انجام دیں، اور بڑے بڑے لوگوں سے ملاقات کی تھی۔ مولوی محمد اشرف بھی، رواج کے مطابق، علوم پر ہاوی ہونے کے علاوہ دقت طبع اور زکاوت و دانشمندی کے مالک تھے۔ ان کی استعداد حیران کن تھی۔ عدالتی اور فقہی مسائل کے حل میں اپنے ہم عصروں میں صاحب امتیاز تھے۔ دونوں بزرگواروں نے جس حالت میں شہادت پائی اس سے دل تڑپ اٹھے اور شہر میں بہت بڑی شورش برپا ہو گئی۔ راقم حروف نے دونوں بزرگواروں کی تاریخ شہادت، انفرادی طور پر بھی اور اجتماعی طور پر بھی، اس طرح نکلای:



تاریخ:

دی ہر نثار مشد مفتی دین اعظم مگر اشک بحسرت می سفت  
تاریخ شہادتش ز دل پر سیدم با آہ ز ہے سعادت اشرف گفت  
(کل مفتی دین کی شہادت گاہ پر نثار کرنے کے لیے اعظم حسرت سے آنسوؤں کے موتی  
پرو رہا تھا)

میں نے اس کی شہادت کی تاریخ دل سے پوچھی تو اس نے آہ بھرتے ہوئے کہا ”زہے  
سعادت اشرف“

دوسری تاریخ:

صد حیف ز افعال شیاطین سفیہ گشتند ز بس مرتکب فعل کریہ  
دل با سر بیداد بسال تاریخ می گفت ”ز ہی شہادت ہر دو فقیہ“  
(کمینہ شیطانوں کے افعال پر صد حیف ہے جو انتہائی گھناؤنے فعل کے مرتکب ہوئے،  
دل بیداد کے ہاتھوں سال تاریخ ”ز ہی شہادت ہر دو فقیہ“ کہتا تھا)

جمعہ کے دن احترام خان جامع مسجد پہنچا اور ابوالبرکت خان خانقاہ معلیٰ میں آیا۔ چونکہ  
دونوں جانب کے لوگ ایک دوسرے سے خوفزدہ اور چوکنے تھے، اس لیے ایک دوسرے کے  
قریب پہنچ کر باہم دست و گریباں ہو گئے۔ بلوائیوں اور فسادیوں نے اسی پر اکتفا نہ کیا، بلکہ  
ابوالبرکت خان کو، کہ خود غرض تھا، احترام خان سے بدظن کر دیا، اور اس کے دل میں تردد و  
تشویش پیدا کر دی۔ اسی طرح احترام خان کو خان مذکور کی طرف سے اس قسم کی باتیں کر کے،  
بدظن کر دیا۔ رفتہ رفتہ دونوں دلوں میں آرزو لیے، ایک دوسرے کے گویا مد مقابل ہو  
گئے۔ شہر کے لوگوں اور خانقاہ معلیٰ کے خدام نے ابوالبرکت خان کی طرفداری کی۔ چنانچہ  
احترام خان شکست خوردہ ہو کر خواری کے ساتھ لوٹ گیا اور دربار سے، نہایت عدل و  
انصاف کی بنا پر، امیر خان کی نیابت دوبارہ ابوالبرکت کے نام تقرر پذیر ہوئی۔

اس مرتبہ جو وقائع ظہور پذیر ہوئے ان میں ایک یہ ہے کہ مظفر آباد کے لوگ بلوا فساد  
کرتے ہوئے کامراج آگئے اور لوگوں کے اموال اور محصولات کو انہوں نے تاخت و تاراج  
کیا۔ ابوالبرکت خان شاہی افواج لے کر، ان لوگوں کی تادیب کی خاطر، بارہ مولہ پہنچا۔  
جمعرات ۹ صفر کو، اس طرف کے سپاہی قتل سے آگے نکل کر غنیم کی تلاش میں رہے۔ ادھر



وہ لوگ کمین گاہوں میں گھس کر موقع کی تلاش میں تھے۔ چنانچہ انہوں نے اس طرف کے سپاہیوں پر اچانک حملہ بول دیا اور تیغ بے دریغ سے انہیں قتل کیا۔ شاہزادہ کے ایک اعلیٰ زمیندار نامدار ملک کا بیٹا مختار ملک اور کچھ دوسرے نامور لوگ مارے گئے اور ایک عجیب شکست واقع ہوئی۔ جس وقت یہ حادثہ بارہ مولہ میں رونما ہوا، اسی وقت شہر میں 'مذکورہ جمعرات کو' ایک پھر دن گزرنے کے بعد، بلند مرتبہ اور فیض کی حامل خانقاہ امیریہ کی اعلیٰ چھت اوپر سے جلنا شروع ہو گئی اور دوپہر تک زمین پر آرہی۔ ایک دنیا کے دل اس حادثے سے جل اٹھے، خانقاہ کے خادموں کو، بہر حال تبرکات باہر نکالنے کا موقع مل گیا۔ یہ دونوں واقعات ۱۱۴۲ھ-۱۷۳۱ء میں رونما ہوئے۔

بہر کیف ابوالبرکات خان اور صوبہ میں متعین دوسرے اہل کار (یعنی شاہی افواج) اہل مظفر آباد کے ساتھ ادھوری سی صلح کر کے شہر میں داخل ہو گئے۔ ۱۱۴۶ھ-۱۷۳۳ء میں خانقاہ معلیٰ کی تجدید تعمیر ابوالبرکات خان کے اہتمام میں ہوئی۔ راقم حروف نے "تبیۃ البرکات" سے اس کی تاریخ نکالی تھی۔ یہ خانقاہ کی چوتھی تعمیر ہے۔

## بعض اصحاب کمال کا ذکر:

(جو ان چند سالوں میں کشمیر میں فوت ہوئے۔)

## اہل اللہ کے قبلہ حضرت شیخ عبید اللہ البخاری الفاروقی

حضرت شیخ الیاس بخاری کے فرزند تھے جن کا سلسلہ نسب حضرت الکبریٰ ابوالجناح شیخ نجم الدین کبریٰ کے وسیلے سے حضرت امیر المومنین، امام المسلمین عمر الفاروق رضی اللہ عنہ تک پہنچتا ہے۔ ظاہری اور باطنی کمالات کی تحصیل شہر بخارا میں کی جو آنحضرت کی جائے ولادت ہے۔ مرشد شریف کی وفات کے بعد سمرقند تشریف لے گئے۔ یہاں ظاہری اور باطنی علوم سے بہت سے فوائد حاصل کر کے گھر بار کو چھوڑا اور اشترخان سے ہوتے ہوئے بلاد روس اور اطراف روم پہنچے، جہاں سے چل کر مصر کو عبور فرمایا اور پھر حرمین شریفین پہنچ گئے۔ یہاں وہ حضرت شیخ احمد مکی کی، جو شیخ مکہ اور حضرت عروۃ الوثقی حضرت عروۃ الوثقی (مضبوط گرفت) شیخ محمد معصوم سرہندی کے خلفا میں سے تھے۔



خدمت میں پہنچے اور مرشد حقانی کی ہر طرح سے، کیا جانقشانی سے اور، کیا مالی و جانی خدمت بجالا کر مسلک عالیہ احمدیہ کے کمالات حاصل کیے۔

مرشد کی وفات کے بعد ان کے حکم پر اس عالی مرتبہ کی مسند خلافت پر جاگزیں ہوئے۔

تقریباً سات برس تک حرم محترم میں محتاجان امم کو صوری و معنوی نعمتوں کی بخشش سے فیض پہنچاتے رہے۔ والدہ ماجدہ کے زیارت کے ارادے سے براستہ ہند شہر بخارا تشریف لے گئے۔ پھر والدہ کو ساتھ لے کر دوبارہ حرمین چلے گئے اور مزید نو دس برس رب العالمین کے گھر کی اس سرزمین میں عبادت و افادت میں بسر کیے۔ دو مرتبہ اکیس حج ادا کر کے ہندوستان مراجعت فرمائی۔ جہاں سے صرف ایک برس ہر جگہ خلوتوں اور چلوں میں بسر کر کے بعض امرا کی جو آنحضرت کے اقربا سے تھے سبحت سے متفر ہو کر کوچ فرمایا۔ اور اواکل ذی قعدہ سنہ ۱۳۸۸ھ/۱۹۶۹ء میں کشمیر کو اپنی قدوم کرامت لزوم (کرامت کی حامل تشریف آوری) سے منور فرمایا۔ وہ ظاہری و باطنی علوم کے جامع اور تجرید و تفرید نیز ترک کل کی طرف مائل تھے۔ علما کی عزت، عوام کے گروہ کے احوال کی غنوزاری، وجود کی نفی دل میں موجود، اخفائے حالات، اخفائے کرامات، کھانا بہت کم بلکہ اضطرار کی حالت میں، نیند اونگھنے کی حد تک، ہر حال میں کتب شرعیہ سے رجوع، قہر اور جلال سے خالی، پیہم طہارت، سستی سے دوری، تمام اوقات میں عبادت میں کھڑا ہونا، بالخصوص شدت اشتہا کے وقت، دوسروں کے لئے ایثار، اختیار، غار آخر کار، گریہ و زاری اور ماتم و سوگواری اور حضور باری میں پیہم توبہ یہ سب باتیں اس عاقبت مسعود اور مقبول رب المعبود کے وجود شریف کا خاصہ تھیں۔ آنحضرت کے مجمل حالات رسالہ ”فراق نامہ“ میں جو اس پیشواے اہل حال اور برگزیدہ رب المتعال کے وصال کے بعد ترتیب پایا۔ قلمبند ہوئے ہیں۔ آخر میں حضرت ایشاں تینوں عالی مسکوں کے مطابق علانیہ اذکار و اوراد فرمایا کرتے اول قادریہ بعد میں یسویہ اور پھر نقشبندیہ مراقبہ کرتے سوائے نماز فجر کے بعد کہ اس وقت اس شہر کی رعایت کی بنا پر اوراد نتیجہ مقدم ہوتے۔

آنحضرت کی ولادت ۸۷۸ھ/۱۴۷۷ء میں ہوئی اور محبوب رب متعال، صلوات اللہ و سلامہ علیہ، کی عمر کے موافق تریسٹھ برس کی عمر پائی اور عالم ابدی کی طرف کوچ کر گئے۔ اس



سرایا اختلال (مصنف) کے حال پر وہ جو تفصیل سے 'اجمال سے' استعداد اور استحقاق کے طور پر عنایت و مہربانی فرماتے۔ اس کی عشر عشر (دسواں حصہ) بھی اہلیت و لیاقت مجھ میں نہ تھی لیکن ان ایام میں اولاً انہوں نے اپنی ذات شریف کا عشق و محبت عطا کیا اور اس ذرہ ناچیز کو اپنے جمال با کمال کے آفتاب کا اسیر بنایا۔ اس کے بعد ہوا جو کچھ ہوا۔ اس ذات مقدس سے اپنے عشق و محبت کو کہ وجدانی و روحانی ہے۔ قالب تحریر میں کیونکر لایا جاسکتا ہے۔ بس اتنا لکھتا ہوں کہ شدت رابطہ کے سبب کہ وہ ایک لمحہ بھی میری نظر بصیرت سے غائب نہیں رہتے تھے۔ میں آنحضرت کی زندگی میں اپنی موت کا خواہاں تھا۔ اور میں اپنی یہ آرزو حضرت باری سے گریہ و زاری کے ساتھ چاہا کرتا۔ و کفی باللہ شہیداً (اور اللہ کافی گواہ ہے)۔

شعر:-

حیف آرزوی من باخر ز سید (کذا) اینکہ ہر گز بر نمی آید تمنای دست  
(افسوس کہ میری آرزو پوری نہ ہوئی۔ جو چیز پوری نہیں ہوتی وہ دل کی تمنا ہے)۔  
آنحضرت کی رحلت میری ہزاروں گرفتاریوں 'آوارگیوں اور بدنامیوں کا موجب بنی۔  
ذالک تقدیر العزیز العلیم (یہ اس غالب و علیم کی تقدیر ہے)۔ "قدوة المنفین و  
زبدہ عشق خدا" آنحضرت کے کرامت مثال وصال کی تاریخ ہے۔  
ان بعض اصحاب کمال کا مختصر ذکر جنہوں نے ان چند برسوں میں فیض رسائی کی :-

**بابا محمد یوسف سو:**

حضرت خواجہ حسین خباز کے خاندان سے اور موحد اور خدا پرست عارف ہیں۔ قلعہ  
کے باہر مزار چشتی کے قریب آسودہ خاک ہیں۔

**شیخ محمد گلو:**

حضرت اخوند ملا طیب سے نسبت یافتہ حضرات میں سے اور صاحب کمال اور مستقیم  
الحال عزیز ہیں۔

**شیخ یعقوب کراہیہ پاک:**

حضرت مہدی ریشہ بابا سے نسبت یافتہ حضرات میں سے اور مستقیم الحال شب بیدار اور



قافلی چروہ کے ساتھ سمر شخصیت ہیں۔

**شیخ عبداللطیف متباکو فروش:**

حضرت بابا عبدالبنی کبروی سے منسوب 'مرد مستوار الحال (جس کا حال مخفی ہو)۔ اہل بازار کے ساتھ زندگی بسر کرتے تھے۔

**شیخ عبداللطیف کول قادری:**

نیز بابا زرگر کے خلفا میں سے ہیں۔ پاکیزہ حال 'صاحب وسعت مشرب اور توحید منش' ایک عمر آزاد منشی میں بسر کی۔ دامن کوہ میں مرشد کے مزار میں آسودہ خاک ہوئے۔

**خواجہ محمد حسن خندہ بونی:**

حضرت اخوند ملا نازک کے یاران خاص میں سے ہیں۔ صاحب تمکین 'کار کردہ' گوشہ نشینی کے راہرو اور پردیس کے خوکردہ عزیز۔ تقریباً اسی برس کی عمر پائی۔ اپنے گھر کے صحن ہی میں مدفون پایا۔

**خرم حافظ:**

ایک فاضل عزیز ہیں۔ علم و عمل میں عمر گذاری۔ جناب خواجہ محمد امین صوفی سے تربیت پائی۔ آخر میں مغلوب الحال ہو گئے۔ سو برس سے زیادہ عمر پائی۔ وفات کے بعد اپنے صحن میں آسودہ خاک ہوئے۔

**شیخ ابوالقاسم تونی سروردی:**

ایک ریاضت کرنے والے 'قناعت پیشہ اور فقر وفاقہ کے خوکردہ آدمی تھے۔ شیخ یعقوب ساؤ اور ان کے معاصرین سے تربیت پائی۔ ملائی حلقے میں وقت بسر کیا۔ نشاء بلند اور معارف ارجمند کے مالک تھے۔ کبھی آسائش و راحت نفس کی طرف مائل نہ ہوئے۔ عالی ہمت اور بلند مراد تھے۔



شیخ حمزہ کے فرزند ہیں۔ فاضل و متقی آدمی ہیں۔ ظاہر و باطن آراستہ ہموار وضع طاقت گفتار اخلاق برجستہ کے مالک اور ظاہر و باطن میں آزاد منش۔

### شیخ عبدالصبور قادری المعروف بستل:

ایک مرتاض، جانباز اور آزاد منش اور کثیر العارف ناخواندہ۔

### محمد رضا:

مشتاق تخلص، ناجیوں کے قبیلے سے ہیں۔ جو نوشہرہ کے محلوں میں سکونت پذیر تھے۔ ان میں سے اکثر نے خطاطی اور کتابت کا پیشہ اپنا رکھا تھا۔ آغاز شباب ہی سے لکھنے پڑھنے میں وقت بسر کرتے رہے اور اس سلسلے میں وہ اپنی فکر کے گھوڑے کو طبع آزمائی کے میدان میں دوڑاتے رہتے۔ چونکہ طبع روشن اور خداداد استعداد میسر ہے۔ اس لئے تھوڑی ہی مدت میں پایہ غنڈانی و نکتہ سنجی کو ترقی کی بلندیوں تک لے گئے۔ وضع آراستہ تھی اور دل آزادی حاصل کئے ہوئے تھا ذریعہ آمدنی کتابت، بالخصوص مثنوی معنوی کی کتابت تھا۔ حکام اور امیروں کی مدح کی خاطر کبھی اپنے گوشہ خلوت سے باہر نہ نکلے۔ ساری عمر تفرید قلندر منشی اور آزاد وضعی میں گزاری۔ جب ان صاحب کمال کا یہ شعر راقم شکستہ بال (جس کے بڑے پر ٹوٹے ہوئے ہوں) کے کانوں میں پہنچا تو ان کی خدمت میں پہنچنے کی آرزو دل میں پیدا ہوئی۔ راقم ایک مرتبہ ان معدن اسرار کے دیدار سے فیضاب ہوا۔ شعر یہ ہے:-

پامال جفا شدیم و این بود در عشق تو سر نوشت مارا  
(ہم پامال جفا ہو گئے۔ تیرے عشق میں ہمارا یہ مقدر ٹھہرا)۔

اب یہاں وہ پوری غزل نقل کی جاتی ہے:-

عشق	تو	چومی	سرشت	مارا	رو	کرد	سوی	کنشت	مارا
نی	میوہ	درو	نہ	سایہ	داریم	دہگان	بچہ	کار	کشت
گلدستہ	مطلبی	نہ	بستم	بی	فائدہ	چرخ	رشت	مارا	
زابد	باشیم	بی	تو	باشد	مر	آرزوی	بہشت	مارا	
گر برد	گفتی	نکو	نہ	گفتی	خوبان	گفتند	زشت	مارا	



پامال جفا شدیم و این بود در عشق تو سر نوشت مارا  
 یا رب کہ بہشت منزلش باد ہر کس بہمت بہشت مارا  
 بر آتش سنگ طفل سگی آشوب چون برشت مارا  
 دیوان مجسم و مجنون از خون جگر نوشت مارا  
 ہست از خم بادہ پشت برکوہ مشتاق بسان خشت مارا  
 ۱ جب تیرا عشق ہمارا خمیر تیار کر رہا تھا۔ اس وقت اس نے ہمارا رخ دیر و کلیسا کی طرف کر  
 دیا۔

۲ اے دہقان ہمارے لئے نہ تو اس میں کوئی پھل ہے۔ اور نہ کوئی سایہ ہی پھر کھیتی  
 ہمارے کس کام کی۔

۳ ہم نے غرض کا کوئی گلدستہ تیار نہ کیا۔ آسمان نے بے فائدہ ہمیں کلت ڈالا۔

۴ اگر تیرے بغیر ہمیں بہشت کی آرزو ہو تو ہم زاہد ہونگے۔

۵ اگر تو نے برا کہا تو اچھا نہیں کہا۔ (کیا) 'حسینوں نے ہمیں برا کہا۔

۶ ہم پامال جفا ہو گئے۔ تیرے عشق میں ہمارا یہ مقدر ٹھہرا۔

۷ یا رب جس نے بھی تیرے عشق میں ہمیں چھوڑا بہشت اس کا ٹھکانا ہو۔

۸ ایک طفل سنگ کی آتش سنگ پر آشوب نے ہمیں اس طرح بھون ڈالا۔

۹ ہم محبت کے دیوان ہیں۔ اور مجنون نے ہمیں خون جگر سے لکھا ہے۔

۱۰ اے مشتاق خم بادہ سے ہم میں اینٹ کی مانند قوت آ جاتی ہے۔

یہ اشعار بھی ان کے ہیں :

کردیم سیر گلشن تا د یار ہر دو گشتند بلبل و گل بی اعتبار ' ہر دو  
 چشم سیاہ مستش ' لعل قدح بد ستش از عاشقان ربوند صبر و قرار ہر دو  
 از خواب ناز بر خاست از عشوہ جام می سوخت چشمان دل فریبش مست خمار ہر دو  
 زلفین تبارش بر گلشن عذارش خوش حلقہ حلقہ کردہ مانند مار ہر دو  
 آیا بود کہ روزی این آرزو بر آید خشنود مست باہم مشتاق و یار ہر دو  
 ۱ جب سے ہم اور یار دونوں نے گلشن کی سیر کی ہے۔ بلبل اور گل دونوں بے اعتبار ہو  
 گئے ہیں۔ یعنی ان کی ساکھ نہیں رہی۔



۲ اس کی سیاہ مست آنکھ اور اس کے ہاتھ میں سرخ شراب کا جام ، ان دونوں نے عاشقوں کا صبر و قرار چھین لیا ہے۔

۳ وہ محبوب خواب ناز سے بیدار ہوا۔ اس نے اپنے عشوہ سے جام مے کو جلا ڈالا۔ اسکی دل کو بھلنے آنکھیں ، دونوں مست خمار ہیں۔

۴ اس کی دونوں تہدار زلفوں نے اس کے گالوں کے گلشن پر سانپ کی مانند خوبصورت حلقے بنا رکھے ہیں۔

۵ آیا کبھی یہ آرزو بھی پوری ہوگی کہ عشق اور محبوب دونوں عالم مستی میں باہم سو جائیں۔

فن مملوہ میں اپنے وقت کے شعرا میں ممتاز و بے نظیر تھے۔ ۱۱۴۲/۱-۱۷۳۰ء میں رحلت فرمائی۔ ان کی تاریخ وفات نعمیہ میں کہی گئی :- شاہ مشفق از سر کنشت شدہ ۱۱۴۳ (شاہ مشفق کنشت سے اٹھ گئے۔



## دل دلیر خان (کا دور حکومت):

پانی پت کا رہنے والا تھا۔ اسے شہلی حکام کا توہیل حاصل تھا۔ امیر خان کے تغیر پر اس نے نظامت کشمیر سے اپنی ساکھ کا علم بلند کیا۔ اگرچہ وہ کشمیر کے ارادے سے روانہ ہوا تھا۔ لیکن لاہور میں اس کا قیام طویل ہو گیا۔ اس نے ابوالبرکت کو نائب مقرر کر دیا۔ چند ماہ بعد دل دلیر خان لاہور میں وفات پا گیا۔ اس دوران میں کشمیر میں جو حوادث رونما ہوئے ان میں ایک حلوہ سیلاب ہے۔ جو ۱۳۸۸ ہجری کے اوائل میں (۱۷۳۵ء) بڑی شدت سے آیا اور ایک مدت تک صحرا اور شہر سے باہر گھروں میں بہت زیادہ پانی کھڑا رہا۔ یہ امر لوگوں کے تعجب کا باعث بنا۔ اسی سال کے آخر میں (۱۷۳۶ء) ماہ ذی قعدہ کی بائیس تاریخ کو رات کے وقت ایک ایسا شدید زلزلہ آیا جو قیام کبریٰ کی علامت تھا۔ شہر اور دیہاتوں میں بہت سے گھر زمین بوس ہو گئے۔ اس نے ایک دنیا کی ہستی برباد کر ڈالی۔ تقریباً تین ماہ تک اس زلزلے کے جھٹکے جاری رہے۔ تاہم ان میں آغاز والی شدت نہ تھی۔ اور دن رات میں چند مرتبہ جھٹکے آتے اس حد تک کہ لوگ ان کے عادی ہو گئے۔ بعض لوگوں نے اس زلزلے کو اس آیت کریمہ کا حوالہ جاتا ہے: ”اینطقی المومنون وزلزلوا زلزالا شدیداً“۔

(اس موقع پر مسلمانوں کا امتحان کیا گیا اور سخت زلزلہ ڈالے گئے۔ الاحزاب، آیت ۱۱)

بلاشبہ یہ خالق کائنات کے کلام کے معجزات میں سے ہے۔

یہ حلوہ ختم ہوا تو اہل کشمیر کا نائب ناظم کے ساتھ فسلا اٹھ کھڑا ہوا۔ اس واقعے کی تفصیل اس طرح ہے کہ ابوالبرکت خان نے بارہ مہولہ کے اس حلوے کے وقوع کے بعد



جس کا ذکر پہلے ہو چکا ہے۔ محمد جعفر کنت کو اس کے بھائیوں اور اپنے آدمیوں کے ہمراہ محمد ہیبت خان زمیندار کے آدمیوں کو مظفر آباد سے نکالنے پر مامور کیا تھا۔ انہوں نے معاملے کو الجھا کے رکھ دیا۔ اور اہل مظفر آباد کو جو قوم بینو کے نام سے مشہور ہیں۔ نکال دیا۔ جب محمد جعفر وغیرہ نے خدمت کے مطابق سلوک نہ دیکھا تو وہ بے دل ہو گئے۔ اور بارہ مولہ میں حفاظت سے متعلق فرض سے الگ ہو گئے۔ بلکہ اس سلسلے میں انہوں نے تغافل سے کام لیا۔ ان کی اس کاہلی کے نتیجے میں اہل بینو نے پھر سرشورش اٹھایا۔ ابوالبرکات خان نے شاہی منصب داروں کو غنیم کی مکمل سرکوبی کے لئے بارہ مولہ روانہ کر دیا۔ اور اپنے چھوٹے بیٹے ان کے ہمراہ بھیج دیا۔ مسہدار کچھ عرصے بعد بعض توہمات اور تحریکات کی بنا پر اجازت کے بغیر چلے آئے۔ چونکہ اہل شہر بھی نائب کے بعض اطوار سے دلگیر تھے۔ اس لئے کیا اشراف اور کیا کم درجہ لوگ۔ سبھی نے متفق ہو کر اور یک دل و یک زبان ہو کر نائب کی دشمنی پر کمر باندھ لی۔ اور پلوں کو عبور کرنے والے راستے توڑ پھوڑ ڈالے۔ یکم رجب کو دونوں طرف سے لڑائی شروع ہو گئی۔ جس میں آخر نائب کے آدمیوں کو شکست ہوئی۔ (اس کا بدلہ نائب نے یوں لیا کہ) جہاں کہیں بھی اسے موقع ملا۔ اس نے آگ لگا دی۔ اس طرح رات کے دو ایک پہر میں پندرہ بیس ہزار سے زیادہ مکان جلا ڈالے۔ یوں دونوں طرف عداوت اور مخالفت کی آگ اور بھی بھڑک اٹھی۔

اول اہل رجب ۱۱۵۹ھ (صحیح ۱۱۳۹ھ / ۱۷۳۶ء) میں یہ ہنگامہ برپا ہوا۔ تین ماہ تک صف آرائی برقرار رہی۔ تاہم جنگ نہیں ہوئی۔ پھر یہ کہ آتش زدگیوں کے دوران میں بہت سی فرمایشیں (?) وقوع پذیر ہوئیں۔ نیز اس معاملے کے طول کھینچ لینے کے سبب لوگوں میں سستی پیدا ہو گئی اور محمد جعفر مذکور اپنے بھائیوں اور بعض منصب داروں سمیت نشانہ بنا۔ اس نے اپنی اعانت کے طور پر پنوج کے کچھ لوگ لئے اور امانت خان کے بیٹے محمد فاروق کی 'جو ابوالبرکات کا عم زاد ہونے کے باوصف اس کا مخالف تھا۔ تحریک پر ۱۲ محرم ۱۱۵۰ھ / ۱۷۳۷ء کو فریقین میں لڑائی چھڑ گئی۔ چونکہ شہر کے لوگ بھی اس میں شریک تھے۔ اس لئے نائب صوبہ نے پسائی اختیار کر کے خود کو پچا لیا۔ اس کا گھر جلا دیا گیا۔ اور اس کے اموال لوٹ لیے گئے۔ ابوالبرکات خان لاہور چلا گیا۔ اور نیابت کا عہدہ یادگار خان کے بھائی جلیل الدین خان کو ملا۔ جلیل نے چند ماہ اس عہدے پر کام کیا۔ اس کے دور حکمرانی میں بھی غلے کی بنا پر



اوائیل سال میں لوگوں نے شورش اور فتنہ و فساد برپا رکھا۔

## ملا سا طبع :

ملا غالب کا بیٹا ہے۔ عبدالحکیم نام تھا۔ طالب علم میں مشغول رہا۔ چونکہ طبع موزوں رکھتا تھا۔ اس لئے شعری رجحان اس کی طبع پر غالب رہا۔ لالہ ملک شہید سے جس کا ذکر گذر چکا ہے۔ اس کی صحبتیں رہیں اور اس سے وہ شعر کی اصلاح لیتا رہا۔ جب اس کی روزی کا وسیلہ بن گیا۔ اور اسے لالہ ملک شہید سے اپنی استعداد اور جودت طبع واضح طور پر زیادہ معلوم ہوئی تو خود کو اس کی تربیت سے ہٹا لیا اور میرزا داراب بیگ جو یا کی خدمت میں جانے کا مشورہ چاہا۔ پھر اس (لالہ) کے ایما پر جو یا کی خدمت میں آنے لگا۔ اور تھوڑی ہی مدت میں نمایاں ترقی کر کے اپنے معاصرین پر فائق ہوا۔ اس وقت شاہ عالم بہادر پشاور وغیرہ کا ناظم تھا۔ ملاپشاور میں سے اس کے لشکر میں چلا گیا۔ اٹالے راہ میں اس کی صحبت ملا محمد سعید اشرف سے ہوئی۔ جو اپنے وقت کا ایک عمدہ شاعر تھا۔ اس سے اپنے اشعار کی اصلاح بھی لی۔ بادشاہ کی تخت نشینی کے بعد اردوے معلیٰ (اعلیٰ لشکر یعنی پایہ تخت) میں اس نے شعر گوئی بالخصوص قصائد میں بہت (زیادہ ملکہ بہم) پہنچا لیا۔ شہید بادشاہ محمد فرخ سیر کے دور میں پیش از پیش رتبہ حاصل کر کے بادشاہ کی ملازمت میں باریاب ہوا۔ وہ بادشاہ کے حضور اپنے اشعار سنایا کرتا۔ جو اس کے تقرب و امتیاز اور انعمت کا وسیلہ بنتے رہے۔ بادشاہ کی شہادت کے بعد وہ کشمیر لوٹ آیا۔ ان کمالات کے ساتھ ساتھ وہ وسعت مشرب حسن خلق اور عجب انبساط کا مالک تھا۔ اس کے آبدار اشعار میں سے کہ بھی منتخب ہیں۔ یہ چند یہاں نقل کیے جاتے ہیں۔ شعر:-

شراب عشق تا زد اولین جوش مرا شد نشاتین از دل فراموش  
(جب عشق کی شراب نے پہلا جوش مارا تو مجھے دونوں جہاں دل سے فراموش ہو گئے)۔

مفتم ز جام عشق مستی دادند کین نیستیم بقید ہستی دادند  
سرلیہ ہر آنچہ بود دادم از دست ارزان نہ متاع تنگدستی دادند  
(مجھے جام عشق سے مفت کی مستی عطا کی گئی کہ یہ نیستی مجھے ہستی کی قید میں عطا کی گئی)۔

(میرے پاس جو کچھ سرلیہ تھا۔ وہ میں نے ہاتھ سے دے دیا۔ تنگدستی کی متاع ارزاں



عطا نہیں ہوئی۔

غزل :-

پہنندین رنگ مشتم از گنہ چون خامہ مانی شدم موی جز این صورت نمی بندد پشیمانی  
 قفس زندانی خود راکن دیگر نگهبانی کہ رفت این ناتوان چون گل بتاراج پر افشانی  
 رعونت بیشتر داری در آغوش دل تنگم برنگ غنچہ می زبند ترا این جامہ چسپانی  
 زمن آموز آداب محبت ، شربی عشقم اگر فرہاد کساری وگر مجنون بیابانی  
 ۱ میں گنہ کے سبب مانی (مشہور ایرانی مصور) کے موقلم کی مانند کئی رنگوں والا بن گیا۔ میں  
 بل بن گیا۔ کیونکہ اس کے سوا پشیمانی کی تصویر بن نہیں پاتی۔

۲ اے بخرے تو اپنے قیدی کی اب نگہبانی نہ کر ، کیونکہ یہ ناتواں پھول کی مانند پر کھولنے  
 کی بنا پر لٹ گیا۔

۳ تجھ میں ، میرے دل تنگ کی آغوش میں ، زیادہ رعونت آ جاتی ہے۔ کلی کی مانند تجھ پر  
 یہ تنگ لباسی جتی ہے۔

۴ تو مجھ سے آداب محبت سیکھ کہ ، میں شربے عشق ہوں ، اے فرہاد اگر تو کو ہمار کارہنے  
 والا ہے۔ اور اے مجنوں اگر تو صحرائی ہے۔

نیز :-

در بر شاہدان معنی من از رقم جامہ قلمکار ست  
 (میرے معنی یعنی شعری مضامین کے حسینوں کے جسم پر تحریر کا نیل بوٹے والا لباس  
 ہے)۔

در چنین عمدی کہ اوضاع جہان ناہید نیست دیدہ تصویر اگر درست جای حیرت ست  
 مگر بوصف شمع رخساری رود پرواگی .. خامہ در معنی شود صورت نگار آن نگار ..  
 سل شمر موشکانی زین ریاضت ماندہ است شانہ یک مشت استخوان چون زاہد شب زندہ دار  
 تاز گرد جوہر غم باشد اہل درد را در بغل سپارہ دل مصحف خط غبار  
 دشمنت را در فشار پنجہ مشرکان غم باد دل از خون نمی سرمایہ خون افسردہ نار  
 ۱ ایسے عمد میں جب کہ دنیا کے احوال دیکھنے کے لائق نہیں ہیں۔ اگر تصویر کی آنکھ سانپ  
 ہے تو یہ مقام حیرت ہے۔



۲ اگر کسی شمع ایسے رخسار والے محبوب کے وصف میں کوئی چھوٹا سا پروانہ جائے تو موقلم حقیقت میں اس نگار یعنی محبوب کا صورت نگار بن جائے۔

۳ موشگافی کو آسان مت سمجھ۔ اس ریاضت سے کنگھی، شب زندہ دار زاہد کی مانند ہڈیوں کی مٹھی رہ گئی ہے۔

۴، ۵ جب تک جو ہر غم کی گرد سے اہل درد کی بغل میں سپارہ دل اور خط غبار (ایک خط کا نام) کا مصحف رہے، تیرے دشمن کا، غم کی پلکوں کے پنچے کے دباؤ میں دل خون سے تھی سرملیہ ہو۔ اور خون بجھی ہوئی آگ کی مانند ہو۔

بیزم بلوہ ادب بیش اذین نمی باشد تو در کنار من و من ز خود گرفته کنار ترا غرور بصورت مرا . معنی خویش کمال حسن ترا و مراست حسن کمال ۱ بزم شراب میں ادب اس سے زیادہ نہیں ہوتا کہ تو میرے پہلو میں ہو اور میں اپنے آپ سے ایک طرف ہٹ جاؤں۔

۲ تجھے اپنی صورت (ظاہر) کا غرور ہے۔ اور مجھے اپنے معانی (مضامین، نیز باطن) کا محسن کا کمال تیرے لئے ہے۔ اور جن کمال میرے لئے۔

نثر میں بھی اپنے وقت کا بے مثل تھا۔ بزم سخنوری کے کمال جوش و خروش میں ۱۳ رمضان ۱۷۳۳ء کو رحلت کر گیا۔ اور ایک دنیا کیا اپنے اور کیا بیگانے، بسبھی کو رنج و افسوس میں گرفتار چھوڑ گیا۔ بالخصوص راقم حروف کو کہ تقریباً بیس برس تک فرط محبت و اتحاد مجلس آرائی صحبت اور بلوہ بیانی الفت جس میں آبدار اشعار اور فی البدیہ قسم کے قافیوں کی طرح ہوتی کیا بزم میں اور کیا بزم لطف سے ہٹ کر میری طبیعت کے لئے راحت افزائی کا باعث بنی رہی تو درد فراق میں مبتلا کر گیا۔ راقم حروف نے یہ تاریخ جلدی میں صفحہ غیرت پر تحریر کی :-

تاریخ :-

نور ایمان بمرقدش ساطع (۱۷۳۳) (ایمان کا نور اس کے مرقد میں چمکے)۔

از مؤلف۔

مہر اوج سخنوری ساطع از صفا ذہن انورش لامع



رایت عالی فصاحت را بود رای متین او رافع  
 بخشش وقت نکتہ پیرائی بفقیر و غنی بسی نافع  
 از علو نظامتشن استاد بود جویای او زہی طالع  
 بزم آرای شعر شد یک چند آن باصناف معرفت جامع  
 شدہ مقراض موت آخر کار صفحات بقاش را قاطع  
 پردہ جسم ارچہ فانی گشت روح قدس شدہ بحق راجع  
 گفت اعظم بسال تاریخش نور ایمان برقدش ساطع

- ۱ ساطع سخنوری کی بلندی کا سورج تھا، صفا کے باعث اس کا منور ذہن روشن تھا۔
- ۲ فصاحت کے عالی پرچم کو اس کی متین رائے بلند کرنے والی تھی۔
- ۳ نکتہ پیرائی کے وقت اس کی صحبت فقیر اور غنی سب کے لئے بہت نفع بخش تھی۔
- ۴ اس کی ذہانت کی بلندی کے سبب استاد اس کا جویا تھا۔ (جویا یہاں ذو معنی ہے۔ تلاش کرنے والا اور جویا شاعر جو اس کا استاد تھا)۔ کیٹی خوش بختی ہے۔
- ۵ وہ کچھ عرصہ بزم آراے شعر ہوا، وہ جو اصناف معرفت میں جامع تھا۔
- ۶ آخر کار موت کی قینچی اس کی زندگی کے صفحات کو کاٹنے والی بن گئی۔
- ۷ اگرچہ اس کے جسم کا پردہ فانی ہو گیا۔ تاہم اس کی روح قدس حق کی طرف رجوع کر گئی۔
- ۸ اعظم نے اسکی تاریخ وفات کا سال ان لفظوں میں نکالا ”نور ایمان برقدش ساطع“۔

### فخر الدولہ بہادر:

روشن الدولہ کا بھائی تھا۔ دل دیر خان کے انتقال پر دربار کی طرف سے ناظم مقرر کیا گیا۔ اس نے قاضی خان کو اپنا نائب بنایا۔ سال کے آخر میں خود کشمیر پہنچا۔ چند ماہ اس نے خشونت اور درشت انداز میں حکومت کا کام چلایا اور اکثر لوگوں کو غلہ داری کے الزام میں اور ہنگامہ آرائی اور اجتماع کے بہانے سے تکلیف پہنچائی۔ اس کے دور حکومت میں محمد فاروق خان مذکور اجتماع کے سبب اور غلہ داری کی تہمت پر فرار ہوتے وقت، ناظم کے آدمیوں اور عوام الناس کے ہاتھوں گرفتار ہوا۔ اور اوباش اور بازاری لوگوں کی عین کھینچا



تلی کے دوران میں خواری و زاری کے ساتھ ہلاک ہو گیا۔ جب کہ دوسرے لوگ مثلاً جلیل الدین خان اور قاضی خان وغیرہم جس اور مالی نقصان کا شکار ہوئے۔

نخر الدولہ ان فکروں پریشانیوں سے فراغت پا کر سوہور گیا۔ جہاں محمد جعفر کنت کو جو اپنے بھائیوں کے ہمراہ وہاں ایک مدت سے یکسوئی کے ساتھ مقیم تھا۔ شکست سے دو چار کر کے کوہسامہ کی طرف جو ان کی زمینداری کی سرحد تھی۔ صحرائے ناکامی میں پھینک دیا۔ جب اس کے خلاف ہر طرف سے بادشاہ کو شکایت پہنچی تو اسے معزول کر دیا گیا۔

### عنایت اللہ خان:

المشہور عیت اللہ خان کہ عنایت اللہ خان مرحوم کا بیٹا تھا۔ باپ کی وفات کے بعد اسے عنایت اللہ خان کا خطاب ملا۔ اس نے کشمیر کی صوبہ داری کی نلعت حاصل کی، جبکہ نیابت مشرف خان ملا محمد اشرف صدر و دیوان کے بیٹے عصام الدین کو ملی، جس (ملا) کا ذکر پہلے گزر چکا ہے۔ اس نے نخر الدولہ کو، جو ابھی تک کشمیر میں تھا، لوگوں کو جمع کرنے کی کوشش کے الزام میں قید کر دیا اور بہت سا مال و دولت ہتھیا لیا، اور قاضی خان کو اپنا نائب مقرر کر کے ہندوستان روانہ ہو گیا۔ عصام الدین، قاضی خان پر غلبہ پا کر نیابت میں دخیل ہوا اور چند ماہ اس نے ہر ممکن طریقے سے گزارے۔ سال ۱۷۳۹ء کے آخر میں نخر الدولہ نے، جو لاہور میں تھا، نادر شاہ سے، جو لاہور پہنچا ہوا تھا، کچھ رقم لے کر کوہستان کے چند لوگ ہمراہ لیے اور وسط محرم ۱۷۳۹ء میں داخل کشمیر ہوا، اور وہاں اس نے بڑی شان و شوکت اور خود پسندی کا مظاہرہ کیا اور نادر شاہ کے نام کا خطبہ و سکہ جاری کرنا چاہا۔ عوام الناس نے غیرت اور جوش میں آکر اسے اس سے روک دیا۔ جب اس نے چالیس دن تسلط اور غلبے میں گزار لیے تو لوگوں کو بلا وجہ تکلیف دینے لگا۔ بادشاہ کی نادر شاہ سے مصالحت کے بعد صوبہ کشمیر بادشاہی کے ذیل تعلقات میں رہا اور عنایت اللہ خان کو حسب سابق کشمیر کی نظامت پر بحال رکھا گیا۔

شہر کے خاص و عام، کیا چھوٹے کیا بڑے، سبھی نے متفق ہو کر نخر الدولہ کو شہر سے باہر نکال دیا۔ اس نے بعض شہر پسندوں کے بہکانے پر، ہفت چنار میں بیٹھ کر اطراف شہر کو آگ لگا دی اور جو لوگ سامنے آئے انہیں قتل کر دیا۔ کوئی دو ماہ تک طرفین ڈٹے رہے۔ اسی اثنا



میں عنایت اللہ خان کشمیر پہنچ گیا۔

اب جب نادر شاہ کا ذکر درمیان میں آگیا ہے تو لازم ٹھہرا کہ صیغہ و قلّٰع نگاری کے تحفظ کو ملحوظ رکھتے ہوئے، اس کے احوال، کہ عجیب و غریب حالات اور نوادر واقعات ہیں، سپرد قلم کیے جائیں، لہذا اگر ایران کے سابق سلاطین کے کچھ حالات، غصہ پردازوں اور تاریخ طرازی کے ربط کے پیش نظر، لکھ دیے جائیں تو مناسب ہو گا۔

اہل زمانہ کے حالات کا کھوج لگانے والوں پر پوشیدہ نہیں ہے کہ ۱۵۰۰/۹۰۶ء سے لے کر ۱۷۳۲/۱۷۲۰ء تک، یعنی دو سو چوبیس برس کے عرصے میں خاندان سلاطین صفویہ کے نو دس افراد نے ملک ایران میں استقلال و اقتدار کے ساتھ حکمرانی کی۔ ان میں سب سے پہلا شاہ اسماعیل صفوی تھا۔ اور سب سے آخر میں شاہ سلطان حسین بن شاہ سلیمان بن شاہ عباس ثانی۔ جب شاہ حسین نے امور ملکی کے بندوبست میں سستی کا مظاہرہ کیا اور وہ ملکی امور کے ربط و ضبط سے عمدہ برآ نہ ہو سکا اور اس نے اپنے اسلاف کے برعکس طرز عمل اختیار کیا، تو ایران کے بیشتر علاقوں میں نمایاں گڑبڑ شروع ہو گئی۔ اس میں ایک واقعہ افغانہ غلیجیہ کے لوہی نامی ایک سردار کا ہے۔ جن دنوں کثیر الاحسان بادشاہ محمد معظم شاہ بہادر، عالمگیر بادشاہ کے حکم پر کابل میں فرمان روا تھا، تو وہ (لوہی) اپنی نمایاں خدمات کے صلے میں شاہی عنایت کا مورد ٹھہرا اور علی مردان خان کے خطاب سے سرفراز ہوا اور صوبہ قندھار کی، جو ہمیشہ طرفین میں متنازع نہ رہا، نظامت شاہ عالم نے اس کے سپرد کر دی۔ مشاراء الیہ (لوہی) نے تعلقات کے ربط و ضبط میں دلیری سے کام لیا اور ہرات تک خراسان کی اکثر حدود پر قابض ہو گیا۔ جب بہادر شاہ، ہندوستان کے تخت سلطنت پر بیٹھا تو علی مردان خان نے پہلے سے بڑھ کر ایرانی علاقوں میں مداخلت شروع کر دی، تا آنکہ جہاندار شاہ کے عہد کے آغاز میں دنیا سے کوچ کر گیا۔

اس کا بیٹا میر محمد اس کی جگہ سرگرم ہوا اور اس نے باپ سے بڑھ کر مرتبہ و اقبال پایا۔ اس نے کچھ عرصہ بادشاہ ہند کے نام خطبہ و سکھ جاری کیا۔ اور دربار میں درخواستیں بھجوائیں۔ فرخ سیر کے اواخر عہد میں ہر جگہ فتنہ و فساد برپا ہوا۔ چونکہ لوگ، شاہ حسین کے آدمیوں کے طور طریقوں اور روش سے، نیز اس کی بے پروائی اور بے خبری کے سبب اس سے متنفر تھے، بالخصوص صفہان (اصفہان) میں سکونت پزیر اہل سنت و جماعت، شاہ کے



آدمیوں کے ہاتھوں بہت اذیت اٹھا رہے تھے، اس لیے انہوں نے مذکورہ میر محمد کو، جو اس وقت ہرات میں تھا، اپنی حقیقت احوال اور شاہ کی بے پروائی کے بارے میں آگاہ کیا اور اسے غیرت دلائی۔ وہ ایک کثیر فوج لے کر ہرات کے جنگل کے راستے سے اچانک اصفہان میں داخل ہوا، اس حالت میں کہ شاہ کے آدمی مست پڑے تھے، اس لیے کہ یہ بے پروائی تو ان کے دماغ میں گھسی ہوئی تھی۔ سلطان حسین نے اسی حالت میں اٹھک بیٹھک کی اور فوج بھی تیار کر لی۔ چند مرتبہ لڑائی ہوئی۔ تقدیر ربانی سے شاہ کا لشکر مغلوب ہوا۔ وہ اپنے پاؤں چل کر میر محمود کی فوج میں گیا، لیکن اس کی میر سے ملاقات نہ ہوئی اور اسے قید میں ڈالنے کے بعد اس کی آنکھوں میں سلائی پھیر دی گئی اور میر محمود جاہ و جلال کے ساتھ اصفہان کے تحت پر متمکن ہوا۔ یہ شعر اس کی مر کا سجع بنا:

جہانداری بحکم خالق معبود می باشد غلام چار سرور عاقبت محمود می باشد  
(جہانداری خالق معبود کے حکم سے ملتی ہے۔ چار سرداروں کا غلام آخر کار محمود (تعریف کیا گیا) ہوتا ہے۔)

لیکن وہ کل دو برس فرماں روا رہا اور جلد ہی عالم فنا کو کوچ کر گیا، اور اس کا سالا اشرف سلطان اس کا قائم مقام ہوا۔ اس نے کم و بیش اٹھ برس تک اصفہان اور خراسان میں حکومت کی۔

ان چند سالوں میں، کہ یہ دور افغنہ تھا، ایران میں طرفہ گزبر اور تاخت و تاراج رہی۔ لوگوں کا مال لوٹا گیا اور بیوی بچے قید میں ڈال دیے گئے۔ کہا جاسکتا ہے کہ چنگیز اور ہلاکو کے واقعات کے بعد ملک ایران میں ایسی حالت کبھی دیکھنے میں نہیں آئی۔ اس دوران میں اطراف کے اکثر لوگوں نے سر اٹھایا۔ ان میں ایک ملک محمد خان تھا جو رستم داستان کی اولاد میں سے تھا اور مشہد مقدس پر قابض ہو گیا۔ نذر قلی بیگ، جس کا تعلق ترکمان قوم کے افشار قبیلے سے تھا اور جو باد رود میں مقیم تھا، مشہد آکر ملک محمد خان مذکور کے کارکنوں میں شامل ہو گیا۔ اسی حالت میں اس نے شاہ حسین کے بیٹے شاہزادہ صفی میرزا کو، اس کے باپ اور دیگر شاہزادوں کے قتل کے بعد، جو دور افغنہ میں بیس سے زیادہ کی تعداد میں قتل ہوئے تھے، پا کر اپنے چند آدمیوں کے ساتھ مشہد مقدس پہنچا دیا۔ اہل شہر نے شاہزادے کی آمد کو غنیمت جانا اور اس کے ساتھ اطاعت فرمانبرداری کا رویہ اختیار کیا۔ نذر قلی بیگ بھی ملک محمد



خان سے الگ ہو کر شاہزادہ کی خدمت میں پہنچ گیا، جہاں سے اسے ملک محمد خان کو بھگانے پر مامور کیا گیا۔ وہ (نذر) چند روز گھات میں رہا اور آخر اس پر قابو پا کر اسے قتل کر دیا اس بنا پر اسے طہاس قلی خان کے خطاب سے نوازا گیا۔ اس نے شاہ طہاس (طہاسب) کے نام کا سکھ اور خطبہ جاری اور اشرف سلطان افغان کو بھگا کر ایران میں جدید بندوبست کیا۔

شاہ طہاسب صغریٰ، عدم تجربہ اور کم عقلی کے سبب امور حکمرانی سے عمدہ برآ نہ ہو سکا، جس کی وجہ سے سلطنت کا تمام نظم و نسق طہاس قلی خان چلاتا رہا۔ اکثر امور میں اس کے اور شاہ کے درمیان اختلاف پیدا ہوا اور مخالفت چلی۔ طہاس قلی خان نے میدان خالی دیکھا تو اس کے دل میں ہوس سلطنت پیدا ہوئی۔ ملکی مصلحت کی خاطر شاہ نے، بعض عذر رکھ کر، طہاس کو قید میں ڈال دیا۔ اور اس کے عباس میرزا نامی دو سالہ بیٹے کو حکومت دے دی، اور خود تسخیر بغداد کے لیے روانہ ہوا۔ اس نے طویل مدت تک بغداد کا محاصرہ کیے رکھا۔ بغداد کے ایک حصے کو، جو ایران کی طرف تھا، تاراج کر کے اس پر قابض ہو گیا۔ جب بادشاہ روم کا لشکر غالب آگیا تو شاہ طہاسب مصلحت کر کے اصفہان کو لوٹ گیا۔ ابتدائی امور کو نپٹا کر خراسان کے معاملات کی اصلاح کی خاطر اور اشرف سلطان کو بھگانے کے لیے، جو شاہ طہاس کے تسلط کے بعد راہ فرار اختیار کر کے خراسان آگیا تھا، وہ ہرات کی طرف متوجہ ہوا۔ مشارا الیہ کے پہنچنے سے پہلے ہی حسین خان افغان نے اشرف سلطان کو بھگا کر قندھار میں اپنا پرچم اقتدار بلند کر دیا۔ طہاس قلی خان نے بتدریج ایران کے علاقوں کا بندوبست اور نظم و نسق اپنے طور پر چلایا۔ شاہزادہ تخت سلطنت پر بیٹھا (کذا) اس نے بعض کو، جو موجود تھے، بھگا دیا اور نادر شاہ کے لقب سے لقب ہوا۔ نیز مہمات ایران اور دوسروں کی مداخلت سے فراغت پا کر اور اطراف کے سرکشوں اور باغیوں کی سرکوبی کر کے قندھار پہنچ گیا۔ چونکہ حسین خان بہت سی فوج کے ساتھ مضبوط قلعوں میں، جو پہاڑ پر واقع ہیں، ڈٹا ہوا تھا۔ اس لیے محاصرہ طویل پکڑ گیا۔ اور لڑائی کا ہنگامہ طویل ہوتا چلا گیا۔ چنانچہ تقریباً تین برس تک یہ مجاہدہ و محاربہ جاری رہا، تا آنکہ فتح و ظفر کی نسیم نادر شاہی پرچموں پر ٹک گئی۔ شاید محاصرہ قندھار کے دنوں میں اس نے بادشاہ ہندوستان کی جناب میں مدد و اعانت کی درخواست کی تھی اور اپیل بھیجی تھی، لیکن امرا کے نفاق کی بنا پر، اس کی نظامت میں، مدد جاری نہ ہوئی بلکہ شاہ کے مدعا کے برعکس جواب ملا۔ قندھار کی مہم سے فارغ ہو کر نادر شاہ بعض عالی قدر امرا



کے اشارے پر، غزنی کے راستے کابل میں متوجہ ہندوستان ہوا، اور ان عہد و پیمان کے دعوے پر، جو ہمایوں بادشاہ نے سابق شاہ ہمسایہ بن شاہ اسماعیل کی امداد کے موقع پر اپنے ذمے لیے تھے۔ کچھ لوگوں کو دربار روانہ کیا۔ جب اس مرتبہ بھی قطعاً کوئی تدارک نہ ہوا اور اسے دربار کے امرا کی صحبت اور ان کے نفاق کا پتا چلا تو اس نے موقع غنیمت جانا اور کابل و پشاور کو، ان کے ملحقات سمیت، تھوڑی سی فوج کے ساتھ ہی تسخیر کر لیا۔ اس نے جہان بھی حملہ کیا وہاں آتش زنی کے ساتھ ساتھ لوٹ مار بھی کی اور بعض جگہ قتل عام کرتے ہوئے لاہور آ پہنچا۔ سیف الدولہ عبدالصمد خان مرحوم کے بیٹے زکریہ خان صوبہ دار لاہور نے مالی مصالحت کو باعث خیر جانتے ہوئے اپنی اور شہر کے لوگوں نیز تاجروں کی طرف سے بہت بڑی رقم جمع کر کے شاہ کی سرکار میں پہنچا دی اور خود اس کی خدمت میں حاضر ہوا۔ مالی خدمت قبول ہونے سے وہ نادر شاہ کی عنایات کا مورد ٹھہرا۔

الغرض نادر شاہ نے راستے (کذا) سے دربار کا ارادہ کیا۔ بادشاہ کے امرا اس موقع پر اس کے تدارک کے بارے میں سوچنے لگے۔ امیر الامرا صمصام الدولہ خان دوران بہادر میر بخشی عظیم فوج کے ساتھ نادر شاہ کے مقابلے کے ارادے سے روانہ ہوا۔ پانی پت میں آنا سامنا ہوا اور طرفین میں شدید جنگ چھڑ گئی۔ دونوں طرف سے بہت سے لوگ مارے گئے۔ اگر دربار کے اکثر امراء بالخصوص برہان الملک، امیر الامرا سے منحرف نہ ہوتے، ان میں باہم نفاق نہ ہوتا اور ایک دوسرے کی طرف سے شاہی فوج کی مدد میں کمی نہ ہوتی تو نادر شاہ کے آدمیوں کے لیے معاملہ بہت کٹھن ہو گیا تھا اور قریب تھا کہ وہ مغلوب ہو جاتے، لیکن تقدیر کی بات کہ بہت سوں کا باہمی نفاق اہل ہند کی بد بختی کا باعث بن گیا اور کسی نے بھی مرے ہوں کے پیچھے رہنے والوں سے موافقت نہ کی بلکہ مخالفت شروع ہو گئی۔ امیر الامرا اپنے اعلیٰ مرتبہ رفقا کے ساتھ شہید ہو گیا، جن میں سے ایک کشمیر کا یادگار خان ہے جو امیر الامرا کا محرم و رفیق تھا۔

بادشاہ لشکر کے مغلوب ہونے اور اپنے امرا کے انحراف کے بعد نادر شاہ کے ڈیرے پر گیا۔ ۱۹ ذیقعد ۱۱۵۱ھ/۱۷۳۹ء کو جنگ کا آغاز ہوا تھا۔ مذکورہ مہینے کے آخر میں نادر شاہ، بادشاہ کو ساتھ لے کر قلعہ شاہجہان آباد میں داخل ہوا۔ زی الحجہ کے وسط میں بعض لوگوں کی شرارت کی بنا پر اس (نادر) نے قتل عام اور شہر کے بعض حصوں کی آتش زنی کا حکم صادر



کیا۔ آتش قتل و غارت ایک شب و روز تک بھڑکتی رہی۔ اہل کشمیر میں سے خاص و عام کی ایک خاصی تعداد قتل ہوئی۔

الغرض نادر شاہ دو ماہ تک شاہجہان آباد میں ٹھہرا رہا اور اس دوران میں اس نے بیشمار تحفے، ذخیرے اور خزانے، جو گزشتہ سلاطین کے عہد سے موجود تھے، حاصل کیے اور اہل شہر اور امرا پر جرمانے کر کے لاکھوں روپے بٹورے، اور بادشاہ سے مصالحت کر کے ہند، سند اور کشمیر کے علاقے اس کے پاس رہنے دیے اور پشاور اور کابل کو اپنی سلطنت میں شامل کر لیا۔ آغاز صفر ۱۱۵۲ھ (۱۷۳۹ء) میں وہ شاہجہان آباد سے نکلا، افغانوں کو تنبیہ کی اور خود اطراف ملتان کو نکل گیا جہاں خدایار خان زمیندار سے لڑائی لڑی۔ وہاں سے، فیصلہ ہو جانے کے بعد، وہ ممالک ترکستان کی طرف متوجہ ہوا۔

سررشتہ سخن کو برقرار رکھنے کی خاطر، احوال نادر شاہ کے بارے میں اس قدر لکھنا ضروری تھا۔ اب ہم اپنے اصل موضوع کی طرف آتے ہیں۔ بادشاہ نے عنایت اللہ خان کو نظامت صوبہ کشمیر پر بحال رکھا۔ مشارا الیہ نے، ابوالبرکات خان کو، جو ذہنی معذوری کی حالت میں تھا، اپنا نائب مقرر کیا۔ عنایت اللہ خان نے نادر شاہ کے ہنگامے میں عزت و ناموس اور مال کے سلسلے میں تکالیف اٹھائی تھیں، اور اہل کشمیر فخرالدولہ کے ہاتھوں تالاں تھے۔ جو خود کو نادر شاہ کا وسیلہ قرار دیتا تھا، اس لیے وہ نادر شاہ کے نام کا خطبہ و سکہ رائج کرنے میں رکاوٹ بنے اور بادشاہ کی محبت میں بڑی غیرت سے کام لے کر انہوں نے فخرالدولہ کو نکال دیا۔ ادھر فخرالدولہ باہر نکلا ادھر اسی موقع پر ابوالبرکات خان پہنچ گیا۔ ابوالبرکات خان نے دو تین ماہ تک عنایت اللہ خان کی نیابت استقلال کے ساتھ انجام دی۔ عنایت اللہ خان اپنے اوپر گزری ہوئی واردات سے فراغت کی خاطر کشمیر چلا آیا۔ اواخر ذیقعد ۱۱۵۲ھ/۱۷۴۰ء میں وہ شہر پہنچا۔ چار پانچ ماہ تک اس نے حسن سلوک کے ساتھ نظامت کے فرائض ادا کیے کامیابی کے ساتھ وقت گزارا اور حتی المقدور خلائق کی بھلائی اور عوام الناس کے ساتھ احسان میں کوشاں رہا۔ اکثر سرکشوں کی بیخ کنی کی، اور فقر و درویشی کے نام پر بڑے ہی عقیدے اور اخلاص کا مظاہرہ کیا۔ آخر کار مالی معاملات، امور ملکی کے احوال اور لوگوں کے نفاق کے سبب اس میں اور ابوالبرکات میں جو مداخلت بلکہ تسلط کا قصد کیے ہوئے تھا، رنجش و عداوت پیدا ہو گئی جو رفتہ رفتہ جنگ پر منتج ہوئی۔ ایک مرتبہ نماز جمعہ کے بعد جامع مسجد کے اطراف میں ان کی



لڑائی ہوئی۔ اس دن عنایت اللہ خان کی فوج کچھ زیادہ ہی سستی کا شکار ہو گئی اور ابوالبرکات خان کو شامانی میسر آئی۔ دوسری مرتبہ عید گاہ میں دونوں کے آدمی آمنے سامنے ہوئے عنایت اللہ خان کے آدمیوں کو زبردست شکست ہوئی۔ چنانچہ وہ (عنایت) خود چند روز تک مخفی، سرگردان اور پریشان رہا۔ آخر کار وہ شہر میں روپوش ہو گیا۔ اس کے بیٹے خلعت اللہ نے، جس نے سوپور کی راہ لی تھی، محمد بیت مظفر آباد کے بیٹے سے مدد چاہی جو طرفین کی تحریک پر سوپور آیا ہوا تھا۔ نصف ماہ امن کے ساتھ گزر گیا۔ شعبان کے آخری دن موضع ہارہ تہ میں فریقین کا آمنہ سامنا ہوا۔ اس مرتبہ ابوالبرکات نے ہزیمت اٹھائی اور وہ راہ فرار اختیار کر گیا۔ عنایت اللہ خان ماہ رمضان کے آغاز میں چھپی ہوئی جگہ سے باہر آیا اور پھر اسے استحکام ملا۔

اس مجموعہ حسرت کتاب کا راقم چونکہ کسی طرح سے (عنایت کی) روپوشی کا وسیلہ بننے کے باعث بہت زیادہ اپنائیت سے آشنا ہوا تھا اس لیے مجھے اس کے اطوار سے اس کی کمال بزرگ منشی اور امور ملکی سے اس کی عدم مناسبت کا، جس انداز میں آج زمانے کا دستور ہے، پتا چلا۔ اس میں مستقل مزاجی، جو اکثر درود و تفرقات سے متعلق تھی، قطعاً نہ دیکھی۔

ابوالبرکات خان نے قصبہ پنوج کی راہ لی۔ چالیس دن میں عنایت اللہ خان کے استحکام کی صورت بندھی، لیکن حکمرانی کے اختیار کی ڈور اس کے ہاتھ نہ آئی۔ منصب داروں وغیرہ میں سے بعض اہلی شہر نے، جو اس سے قبل اس کی بے ادبی کا مصدر ٹھہرے تھے، ابوالبرکات خان کو اکسایا۔ عبدالرزاق چوہدری، جس کا ذکر گذر چکا ہے، کے بیٹوں محمد زمان اور محمد دلی، زمینداران پنوج نے، جو اپنے باپ سے زیادہ صاحب اقتدار بنے، ابوالبرکات خان کی اعانت و رفاقت کو لازمی جانا۔ چنانچہ وہ اسے ہمراہ لے کر کشمیر روانہ ہو گئے۔ چونکہ عنایت اللہ خان کے اکثر آدمی ناتجربہ کاری کی بنا پر صحیح معنوں میں حفاظت نہ کر سکے، اس لیے مذکورہ جماعت کسی روک ٹوک کے بغیر شہر کی حدود میں داخل ہو گئی۔ خلعت اللہ خان اپنے آدمیوں اور چند منصب داروں کو لے کر لڑائی کو نکلا۔ ہفت چنار کے اطراف میں آمنہ سامنا ہوا، لیکن کسی لڑائی کے بغیر ہی خلعت اللہ خان کے آدمیوں پر کچھ زیادہ ہی رعب طاری ہو گیا، بلکہ بعض میں تو باہم نفاق بھی پیدا ہوا، اور یوں سب نے راہ فرار اختیار کی۔ ۱۹ ماہ شوال ۱۱۵۳ھ کو یہ واقعہ ظہور پزیر ہوا۔ ابوالبرکات خان اور عوام پو پھنج (پنوج؟) فوراً شہر میں داخل ہوئے اور



عنایت اللہ خان بذات خود نصف شب تک ان کے آدمیوں کے ساتھ خوب لڑا۔ چونکہ اس کے پاس ساز و سامان نہ تھا، اس لیے خانپور کے راستے، عجب حالت میں، سوپور چلا گیا، جہاں وہ اپنے بیٹے سے جاملو جو ہفت چنار کے ہنگامے کے موقع پر سوپور چلا گیا تھا۔ وہاں اس نے محمد بیت کے بیٹوں سے (مدد کی) التجا کی اور انہیں جاگیر بخشی انہوں نے موقع کو غنیمت جانا اور وہ محصولات جمع کرنے میں مشغول ہو گئے۔ ابوالبرکات خان شہر میں عمل و حکومت کا موقع پا کر حکمرانی میں مشغول ہو گیا۔

قصہ کوتاہ ان تین ماہ عوام کی مخالفت اور اپنے آدمیوں کی ناتجربہ کاری کی بنا پر عنایت اللہ خان کے لوگوں کے ساتھ ناروا سلوک کے سبب دیگر تقاضے ذلت و خواری کا شکار ہوئے۔ اَلْمَلْتِیَا وَالَّتِی بِہَا کے بعد سات صفر کو عنایت اللہ خان، جو اہل پنوج اور ابوالبرکات خان کے ثالثوں کے ساتھ طے شدہ معاہدے کے تحت، صلح کے ارادے سے، سوپور سے آیا ہوا تھا، اور محمد زمان اور محمد ولی خود، بظاہر استقبال کے لیے گئے تھے، سوموار کے آخری پہر میں، اہل پنوج کی دعا سے، ان کے ایک اعلیٰ ملازم دیار رام کافر کے ہاتھوں درجہ شہادت کو پہنچا۔ ۱۱۵۳ھ/۱۷۴۱ء میں ابوالبرکات صوبہ دہلی کشمیر پر متصرف ہو گیا۔ ابوالبرکات خان نے چند مرتبہ راقم کی موجودگی میں، جو مصالحت کی گفتگو کے آغاز میں بطور ثالث شریک تھا، ایمان کی قسم کھا کر عنایت اللہ خان کے قتل کی اطلاع اور ارادے سے خود کو بری الذمہ قرار دیا تھا۔ اس کی حقیقت کا علم تو اللہ، سلطان معبود ہی کو ہے۔

میں (مصنف) نے نرم دلی، فرائض کی انجام دہی کے دوران بھی پابندی نماز، بخشش و احسان کی توفیق اور عقیدہ فقرا میں عنایت اللہ خان کی مانند کم ہی کسی حاکم کو پایا ہے۔ دنیا داری کے امور میں کوتاہی بھی، کہ سراسر خرابی کا باعث ہے، انہی معاملات کی بنا پر اس کے مزاج میں راہ پا گئی تھی۔ وہ جس حال میں بھی تھا اس کی عاقبت بخیر ہوئی اور وہ اس دنیا سے مظلوم و شہید گیا۔ ایک انوکھی بات اور وہ یہ کہ ایک روز عنایت اللہ خان نے خلوت میں راقم حروف سے ذکر کیا کہ حرم کی ایک خادمہ حاملہ ہے۔ ستارہ شناس کہتے ہیں کہ اس بچے کی ولادت اور اس کا وجود تمہاری (عنایت کی) ہلاکت اور تمہارے مال و جان کی خرابی کا باعث ہو گا۔ اس نے راقم سے اس حمل کے اسقاط کا مشورہ چاہا۔ راقم نے کہا کہ ظاہر شرع کو پیش نظر رکھتے ہوئے اس قسم کے احکام کو یقینی طور پر قابل عمل نہیں جانا جاسکتا اور اگر



حمل کی مدت تین چلوں (چالیس روز) سے زیادہ ہو گئی ہے تو علانیہ (حمل) کے اسقاط کی اجازت بیوی کی رضا سے مشروط کرتے ہیں۔

پریشانیوں کے سبب اسے اسقاط کی فرصت نہ ملی۔ چنانچہ اتفاق کی بات کہ ادھر لڑکے کی صورت میں نومولود آیا اور ادھر عنایت اللہ خان کا معاملہ تلمیٹ ہو گیا۔

محمد شاہ بادشاہ کی ابتدائے سلطنت سے ایک شخص موسوم بہ سعد اللہ خان میر آتش اور سعد الدین خان میر آتش معزول کے زمانے تک، جو خان سلمان تھا، اس مرتبہ اپنی حکومت نہ پائی ایالت کا تعین سعد الدولہ کے نام تھا جو کبھی میر آتش نہ تھا۔ اے

عنایت کی شہادت کے بعد سعد اللہ خان میر آتش سرکار (اے خدا اس کی مغفرت فرما) کشمیر کی نظامت سے سرفراز ہوا۔ ابوالبرکت خان کو مکمل استحکام حاصل ہو گیا۔ ایک محفل میں جہان راقم کتاب ہذا بھی موجود تھا، اس (ابوالبرکت) نے زور دار قسم کھا کر عنایت اللہ خان کے نہ صرف قتل کے ارادے سے اپنی برات ظاہر کی، بلکہ اس کے متعلق اطلاع سے بھی خود کو بے گناہ بتایا، والعلم عند اللہ (حقیقت اللہ ہی کو معلوم ہے)۔

بہر حال خان مذکور نے اہل پنج کو، جو ہر معاملے میں زبردستی کا مظاہرہ کرتے تھے، تدبیر سے کام لیتے ہوئے چھ ماہ کے بعد اس شہر سے باہر نکال دیا۔ تھوڑا ہی عرصہ گزرا تھا کہ وہ بدبخت کسی فاسد خیال سے پھر کشمیر کی طرف متوجہ ہوئے۔ ایک دفعہ تو مغلوب ہو کر وہ لوٹ گئے، لیکن دوسری مرتبہ وہ پھر آدھمکے اور انہوں نے اچھا خاصا مقابلہ بھی کیا۔ ماہ شوال کے آغاز میں اس بنا پر کہ وہ شہر کے اطراف میں ایک مدت تک ڈٹے رہے اور نائب کے آدمی اور اہل شہر بھی مقابل تھے، ایک رات ابوالبرکت کے مکان پر انہوں نے ہلہ بول دیا۔ مشارا الیہ اسی لمحے مورچہ بندی کے معاینے اور خانقاہ معلیٰ کی زیارت کے لیے نکلا تھا۔ چنانچہ گھر خالی پا کر انہوں نے جو کچھ بھی سامنے نظر آیا لوٹ لیا۔ گھر کے اندر اور باہر جو چند افراد موجود تھے بڑی مشکل سے جان بچا کر بھاگے۔ ابوالبرکت خان خبر ملتے ہی لوٹا اور اس کے آدمی بھی پہنچ گئے۔ وہ اپنے گھر کے راستے میں کھڑا ہو گیا اور ان کے نکلنے کا راستہ اس نے روک لیا۔ دو تین روز کے بعد انہیں کسی طریقے سے باہر نکال کر گرفتار کر لیا۔ ۱۶ شوال کو اس نے دونوں بھائیوں محمد زمان اور محمد دلی کو نواب شہید کے قاتل دیارام کافر حربی سمیت قتل کر دیا اور تین چار روز میں ان کے فرزندوں، اقربا اور عام سپاہیوں کو ہر جگہ سے اکٹھا



کر کے کوتوالی کے چبوترے پر ان کی گردنیں اڑا دیں۔ چار پانچ سو سے زیادہ ہی آدمی قتل ہوئے ہوئے۔ یہ واقعہ ۱۱۵۵ھ/۱۷۴۳ء کے آخر میں رونما ہوا۔ اس تدارک سے گویا عنایت اللہ خان کا قصاص ظہور پذیر ہو گیا۔ اس کتاب سرپا عبرت کے راقم نے اس واقعہ کی تاریخ ان الفاظ سے نکالی:

پی سل قتل ولی زمان بگفتم ”سزای بد طاغیان“ (۱۱۵۵)  
(میں نے اپنے وقت کے ولی کے قتل کی تاریخ ”سزای بد طاغیان“ (سرکشوں کو بری سزا) کے الفاظ سے نکالی)

یہ معرکہ سر کرنے پر ابوالبرکت خان کو دربار کی طرف سے بہادری کا نمایاں خطاب، تحسین فراواں کے ساتھ ملا، جس کے نتیجے میں اس نے کچھ عرصہ کسی کی مزاحمت کے بغیر اقتدار و کامرانی کے ساتھ بسر کیا۔ اسی دوران میں وہ طبعی مرض کا شکار ہوا اور ہر طرف سے پریشانیوں نے اسے گھیر لیا۔ شعر:

درین حدیقہ بہار و خزان ہم آغوش است ، زمانہ جام بدست و جنازہ بر دوش ست  
(اس باغ میں بہار اور خزاں ہم آغوش ہیں۔ زمانہ ہاتھوں میں جام اور کندھوں پر جنازہ اٹھائے ہوئے ہے۔)

بعد میں ظہور پذیر ہونے والے امور جن کے بارے میں اب ہم لکھنے والے ہیں، سے پہلے نصف شب کے وقت ایک خونخوار، فتنہ ریز اور بلا انگیز دم دار ستارہ افق سے طلوع ہوتا اور کافی دیر تک رہتا۔ فلکی گردشوں کے ماہرین کے تجربے، بلکہ بعض احادیث نبوی کی روشنی میں یہ عمومی تکالیف اور مکمل قیامت کی نشانی ہے۔ چنانچہ اس کے اسباب ظاہر ہونا شروع ہو گئے۔ تفصیل اس اجمال کی اور بیان اس مقال (بات) کا یہ ہے کہ خان مذکور کمال دانائی اور ادعائے فطرت و رسائی کے باوجود نفسانی اغراض کے موقع پر حکمرانی کے طور طریقوں پر قطعاً دھیان نہ دیتا اور ان امور میں اپنے ملازموں کی بے لگامی اور جرات پر راضی رہتا۔ ان میں سے ایک شخص ببر اللہ جو شکر اللہ بیگ سیف خانی کا پوتا اور اس (خان) کے ملازموں میں سے تھا، اس کے عقیدے کے مطابق اس کے بعض ترددات کا محور و مرکز بن گیا۔ اسے اس نے کامراج کی تھانہ داری سے نواز کر بہت زیادہ آزادی دے دی اور سپاہیوں کے اختیار و اعتبار کی زمام اس کی بے باکی و بے راہ روی کے ہاتھوں میں تھادی۔



ابوالبرکت نے ابتدا میں اسے امر آسان جانا اور سہل انگاری سے کلم لیا، گویا وہ اس شعر کے مضمون سے غافل تھا:

سرچشمہ شاید گرفتار . میل چو پر شد نشاید گزشتن بہ میل  
(چشمے کے منہ کو ایک سلائی سے بند کیا جاسکتا ہے لیکن جب وہ بھر گیا تو پھر ہاتھی پر چڑھ کر بھی اس میں سے نہیں گزرا جاسکتا)

مذکورہ ہیرا لہ نے سوپور پر تصرف کے ارادے سے کوہستان مظفر آباد اور پنوج کے اہل غنیم سے موافقت کر لی اور شہر اور پرگنوں کے لوگوں کے مل و ناموس پر ظلم و تعدی اور لوٹ مار کا ہاتھ دراز کیا اور حجاب و حیا کا پردہ درمیان سے اٹھا دیا۔ اس صورت حال کے ساتھ ساتھ وہ مخالفان ملت کی محبت میں پڑ گیا اور اس نے اپنے اسلاف کے برعکس، جو اہل مروت و صلاح تھے۔ دین داری اور حق گزاری کی ڈور ہاتھ سے چھوڑ دی، اور اپنے ولی نعمت کے ساتھ جنگ و جدال پر آمادہ ہو گیا۔ ابوالبرکت خان نے اس سے بچنے کے لیے شاہی نوکروں اور اپنے ملازموں کی ایک جماعت مراد یاب خان پیش کار صوبہ کی سرکردگی میں بھیجی۔ اندر کوٹ اور شادی پور کے اطراف میں ان کا آنا سامنا ہوا۔ ابوالبرکت خان کے آدمیوں نے اس فوج میں شامل بعض لوگوں کی منافقت کے سبب دھوکا کھایا اور بے وقت معترض و مزاحم ہو کر خود کو آفت و بلا کے طوفان میں دھکیل دیا۔ یعنی بعض نے بے موقع جرات سے کام لیا اور غنیم کے غلبے کی بنا پر راہ فرار نہ پا کر شہر آنا چاہا، لیکن تقدیر الہی سے وہ منزل مقصود تک نہ پہنچے بلکہ اپنی جانوں کو انہوں نے ہلاکت میں ڈال لیا۔ سبھی دریائے بھٹ (جہلم) میں، جو اس وقت طغیانی پر تھا، مراد یاب خان، اس جیسے دوسرے لوگوں اور شہر کے بعض سرداروں نیز ابوالبرکت خان کے منصب داروں اور ملازموں سمیت غرق ہو گئے۔ اس فوج سے صرف گنتی کے چند لوگ جان بچا لے گئے۔

اس قسم کے واقعے کے بعد ہیرا لہ خان کو مزید جرات حاصل ہو گئی اور اس نے شرارت میں قدم اور آگے بڑھ لیا۔ شہر کی حدود میں آیا۔ اس مرتبہ شہر کے لوگوں نے ابوالبرکت خان سے متفق ہو کر اس (ہیرا) کی تنبیہ کا سامان کیا۔ دونوں طرف سے شدید لڑائی کے بعد ہیرا لہ خان کو شکست دے کر شہر سے بھگا دیا گیا۔ اس موقع پر ابوالبرکت خان سے جو بہت بڑی خطا ہوئی وہ یہ ہے کہ عاقبت میں خیر خواہوں کے اظہار کے باوصف اس نے



دشمن کا تعاقب چھوڑ کر محلہ جدی بل کو لوٹنے اور جلانے کی طرف توجہ کی اور اس طرح اس محلے اور گردونواح کے دوسرے محلوں کے اکثر بے گناہوں کو ناحق تکلیف پہنچائی۔ یوں ایک ہی دن میں چند محلے برباد و فنا ہو گئے، جبکہ دشمن کو اس نے مفت میں بھاگ جانے کی سہلت دے دی۔ اسی روز معاملے کا ظاہر و باطن گویا الٹ ہو گیا اور بے غرض طالبان خیر کی تبلیغ بے سود ٹھہری۔

بیراٹھ نے پہلے سے بھی بڑھ کر دست تسلط دراز کیا۔ (اس دوران میں) صوبہ کشمیر کی نظامت سعد اللہ خان کے تغیر پر ابوالمنصور خان بہادر صفدر جنگ کو ملی۔ کشتواڑ کے زمیندار اور بہادر لوگ، جو ابوالبرکات خان کی مدد کے لیے آئے تھے، شامت نفسی، تاخت و تاراج کی حرص و طمع اور نفاق طبع کو تاہ بینوں کے بہکانے اور فساد کی بنا پر بیراٹھ سے مل گئے اور انہوں نے علانیہ لوگوں کے مال و جان اور ناموس پر ہاتھ مارا۔ شہر اور گاؤں دشمن کے آدمیوں سے پٹ گئے۔ ”عام التشویش“ (تشویش کا سال) اس کی تاریخ ہے۔

محافظت اور مصالحت کی توقع پر آخر رمضان ۱۱۵۷ھ/۱۷۴۴ء میں شہر میں جنگ و جدل چھڑ گئی۔ دونوں طرف سے اکثر مقامات پر آگ لگا دی گئی۔ آخر کار دشمن غالب آگیا۔ ابوالبرکات خان، خواجہ میرزاے نقشبندی کے گھر میں بیمار پڑا تھا، جس نے بیراٹھ کے معاونین کے ہاتھوں دھوکا فریب کھایا اور اسے وہ اپنا موافق جانتا تھا۔ بیراٹھ اور اس کے آدمی گئے اور انہوں نے اسے وہاں سے نکال کر اس کی قدیم حویلی میں پہنچا دیا، اور اپنے قابو میں کر رکھا۔ اس روز کشتواڑ کے آدمیوں اور بنبو کے پہاڑیوں کے ہاتھوں عوام پر عجب حالت گزر گئی جس نے قیامت برپا ہونے کی یاد دلا دی۔ عوام اپنے مال و جان اور عزت و ناموس سے بالکل مایوس ہو گئے۔ آتش غضب بھڑک رہی تھی۔ پہاڑی رہزنوں کا ہر فرد، اور یہ سب بیراٹھ کے ساتھی تھے، کھلم کھلا لوگوں کے گھروں میں داخل ہو کر وہاں موجود ہر شے پر قابض ہو جاتا اور مویشیوں، چوپایوں اور پرگنہ جات کو لوٹ کر ورٹے کی صورت باہم بانٹ لیتے۔ سب سے زیادہ عجیب بات یہ کہ اگر اتفاق سے کوئی صحرائی موقع پا کر کوئی گائے بھینس، پہاڑ اور جنگل کی طرف لے جانے میں کامیاب ہو جاتا تو وہاں بھی اس کا معاملہ ایک آفت و بلا پر منتج ہوتا۔

۵۸ (۱۷۴۵/۱۱۵۸) کے اوائل میں خان بہادر شیر جنگ نائب ناظم ہو کر اوران احوال کی



اصلاح کی کشمیر پہنچا اور عید گاہ میں جا بیٹھا۔ اس نے پہلے کسی بہانے ابوالبرکت خان کو پکڑا، اس شہر سے نکالا اور دربار کی طرف روانہ کر دیا۔ دوسرے مصالحت کی خاطر اور ملازمت کے ارادے سے ببر اللہ کو کامراج سے بلوا بھیجا، اسے اپنے پاس رکھا، اور اس کے ساتھ خاطر تواضع سے پیش آیا۔ جب اسے خود اس کی اسی خیرہ سری اور سرکشی کے آثار نظر آئے تو اپنے اندازے کے ٹھیک سے ظاہر ہونے پر اس نے وقت سلام، عقلمندی سے اسے گرفتار کر کے قتل کروایا دیا اور اس کا سر دربار کو بھیج دیا۔ شیر جنگ بہادر بس دو ایک ماہ کشمیر میں رہا۔ اس نے دوسرے امور، بالخصوص کوہستان کے امور کی اصلاح سے تغافل برتا اور پایہ تخت روانہ ہو گیا۔

ابوالبرکت خان دہلی پہنچ کر دو ایک ماہ زندہ رہا اور ۲ ذیقعد کو وفات پا گیا۔ وہ تیزی فہم، ذہانت و فطانت، سرعت ادراک، حیائے چشم و مروت، اپنے اور بیگانے میں امتیاز کرنے، انشا و املا کی قابلیت اور حسن خط میں اپنے ہم عصروں بلکہ اکثر اعیان میں صاحب استثنائ تھا، لیکن مال و جاہ کی حرص، خود پسندی اور عزت و آبرو کے موقع پر عاقبت اندیشی (?) نے اس کی سبب صفت پر پردہ ڈال دیا تھا۔ اس کی آخری زندگی مسافرت اور پردیس میں گزری۔ خدا اس کی بخشش فرمائے۔ اب افراسیاب بیگ خان، جو اس خاندان کے پرانے ملازموں میں سے تھا، صوبہ کی نیابت کے عہدے پر کشمیر میں رہ گیا۔

خان مشارا الیہ (افراسیاب) کے دوران حکومت میں کئی ایک واقعات رونما ہوئے۔ جن میں سے ایک غلے کا شدید قحط ہے جو ہلاکت و وبا پر منتج ہوا، اس لیے کہ دو برس سے اہل گمراہی و ضلال کی شورش کے باعث مزارعین اور رعایا کے حالات میں کئی قسم کے خلل واقع اور زراعت کے وسائل و ذرائع، جیسے مویشی اور کسان وغیرہ، میں سے اکثر مفقود ہو چکے تھے۔ پھر یہ کہ بے وقت کی زیادہ اور موقع پر کم بارشیں بھی آباد کاری، کھیتی باڑی میں توقف کا باعث بنیں اور اس طرح غلات میں کمی پیدا ہو گئی۔

اور اگر کوئی چیز موجود بھی تھی، تو بھی محنت کشوں کی بدنیتی اور بے رحمی کے سبب اس نے اہل ضرورت کی نظروں میں ”جلوہ ظہور“ نہ کیا اور مطلق نایاب ہو گئی۔ نتیجتاً شدید تنگی و مفلسی اور از حد صعوبت اور بے کلی نے ڈیرے ڈال دیے، اور قرالہی کی ہوا، بلا شہی غضب کی آگ کی زنجیر ہلانے لگی اور ایک دنیا، کیا بڑے کیا چھوٹے، بے آبروی کی



خاک میں مل گئی۔ اگرچہ لوگوں نے اپنے ملبوسات اور زیورات کوڑیوں کے مول بیچ دیے لیکن روپیہ کے دو سیر چاول بھی ان کے ہاتھ نہ لگے اور وہ ریوڑوں کی صورت میں غلے کی کمی کے باعث بھوک کی آگ میں جل جل گئے۔ نظم:

فسرد آہنجان قحط پای ثابت کہ نایاب شد ثمن چو آب حیات  
دو صد منزل از دیک شد آتش دور فراموش شد نام ثمن بر تنور  
ز قحط آتش دیک دانہا ببرد چہ قحطی کہ آتش ازان جان نبرد  
(قحط نے اس شدت سے مضبوط پاؤں جمائے کہ روٹی، آب حیات کی مانند نایاب ہو گئی۔)

سالن برتن سے سیکڑوں کوس دور ہو گیا اور تنور پر روٹی کا نام ہی فراموش ہو گیا قحط کے باعث چولھوں کی آگ سرد پڑ گئی، قحط بھی کیسا کہ آگ بھی اس سے جان بچا کر نہ لے جاسکی)

قحط سے مرنے والوں کو شروع میں گھاس پھوس سے ڈھانک کر سپرد خاک کیا جاتا رہا۔ جب اہل مروت نے مردوں کے حل پر رحم کھا کر انہیں دریا میں ڈالنا شروع کیا تو لاشوں کی کثرت کے سبب دریا متغیر بلکہ متعفن ہو گیا اور اب انہیں دریا میں ڈالنے کا بھی یارا نہ رہا۔ پھر یہ ہوا کہ ہر جگہ بے یار و مددگار لاشیں پڑی ہیں اور کتے، بلیاں اور پرندے انہیں نوچ رہے ہیں۔ یہاں تک سنا گیا کہ بعض مقامات پر لوگوں نے انسانی گوشت پر دست درازی کی بلکہ اپنے چھوٹے بچوں کو ذوق کے ساتھ کھا گئے۔ کپاس کے بیج کی گری، سبزہ اور ہر جنس ایسی نعمت قرار پائی کہ دیکھیں کس خوش بخت کے ہاتھ لگتی ہے۔

ایسے حالات میں ایک تہائی ہلاکت کا شکار ہو گئی، دوسری تہائی نے راہ فرار اختیار کی اور ایک تہائی باقی و سالم رہ گئی۔ بچوں کی ایک تعداد فروخت ہو گئی، جب کہ آدمی کی زیادہ سے زیادہ قیمت دو تیکہ اور تین تیکہ ٹھہری۔ ماش، مسور اور جو دوا کی صورت اختیار کر گئے۔ ربیع الاول کی ابتدا سے قحط کا معاملہ عروج کو پہنچا اور رمضان المبارک کے آخر تک اس میں شدت و جدت رہی۔ قضا و قدر کا کارفرما قہر و جلال کا پرچم پوری طرح بلند کیے رہا، تا آنکہ اللہ کا فضل ہوا اور تمام خلایق پر فضل کے دروازے کھل گئے۔

اس برس کے جو سراسر اختلال و ملال سے پر رہا، دوسرے واقعات میں سے ایک یہ



ہے کہ خدمت شریف حضرت خواجہ علاء الدین نقشبندی المعروف خواجہ میرزا نے، جو اس وقت حضرت خواجگان علی شان کی خانقاہ کے گدی نشین تھے، عوام کلا انعام (چوپایوں کی مانند لوگ) اور بعض سرپا حملت غرض مندوں کی تحریک پر گراں فروشی کے خلاف دعویٰ میں خود کو ہدف بنا لیا۔ حاجی عتیق اللہ قلوری، جو جناب حضرت میرک میرلطارتی کی اولاد سے تھا۔ اور چند سال سے بعض حرکت میں بڑھ پھول رہا تھا، آتش شورش میں زیادہ سے زیادہ تیزی پیدا کرنے کا باعث بنا۔ صوبہ کے نائب کے آدمیوں نے ان لوگوں کی تہدید کا سامان کیا۔ چنانچہ زینہ کدل کے اطراف میں دونوں کا آمنا سامنا ہوا۔ نائب کے آدمیوں نے زینہ کدل کے اطراف میں آگ لگا دی۔ چند محلے جل گئے، لوٹے گئے اور خراب و برباد کر دیے گئے۔ اگلے دن مصالحت اور معاہدے کے وعدے کی بنا پر خدمت حضرت خواجہ علاء الدین کو ان کی زوجہ ۲ سمیت طلب کیا گیا، حاجی عتیق اللہ کو بھی، جو بھاگ گیا تھا، پکڑ لیا گیا۔ خواجہ معظم اللہ کو شاہی سپاہیوں کی ایک جماعت کے ساتھ، مع میر بہاء الدین قلوری اور خواجہ ہاشم وہ بیدی کہ جن کا اس ہنگامے سے قطعاً کوئی تعلق نہ تھا، پایہ تخت بھیج دیا گیا اور جان محمد اور عتیق اللہ کو، جنہوں نے معارضہ اور مجاہدہ میں شدت و گری پیدا کی تھی، شہید کر دیا گیا۔

انہی دنوں میر صدیق کا بیٹا میر عمر، ابوالبرکت کا گھر دلاؤ، جو اپنی شوخ طبعی، خود سری اور بیہودہ گردی کے سبب شہر میں قیام پذیر نہ تھا، موضع بہر میں واقع اپنے نانا محتشم بیگ کاشغری کے گھر میں زندگی بسر کر رہا تھا۔ اس نے عاقبت نااندیشی اور بد تدبیری کی بنا پر چند اوباش جمع کیر اور راتوں رات اسلام آباد کا تھانیدار بن گیا اور دماغ میں سرکشی کے خیالی پلاؤ پکانے لگا۔ افراسیاب بیگ نے اپنی افواج اور شاہی ملازمین کو اسے مغلوب کرنے پر متعین کیا۔ چنانچہ اسلام آباد کی جانب عجیب گڑ بڑ رونما ہوئی۔ محتشم بیگ اپنے بیٹوں سمیت تعاقب میں مارا گیا اور نادان میر عمر کشتواڑ کے راستے فرار ہو گیا۔ اس صورت حال نے بھی ایک دنیا کو برباد کیا وہ ایک مدت تک میدان میں فوجوں کی آمدورفت جاری رہی۔ مذکورہ اطراف میں تفرقے اور انتشار کے دیگر بہت سے معلوم حادثات نے شہر کے لوگوں کو متاثر کیا۔ اس سال کی تاریخ ان الفاظ سے نکلی گئی ”قہر مردم کشمیر“ (۱۷۳۶/۱۱۵۹)۔

۱۷۳۷/۱۱۶۰ میں غلہ موجود ہوتے ہوئے بھی مصنوعی قحط رونما ہوا۔ ایک ڈھیر دھان کا نرخ چھ سات روپیہ تک پہنچ گیا۔ اسی صورت حال میں اوائل جمادی الاول میں ایک دن



خدائی قہر کی آندھی چلنے لگی۔ دوپہر سے غروب تک ہوا کی تیزی، گرد و غبار کی کثرت اور تاریکی برسانے والے بادل کے غلبے کے سبب دنیا میں اندھیرا چھا گیا جس سے اہل عالم پر عجیب حالت گزر گئی۔ ابھی اس حالت کو آٹھ دن بھی نہ گزرے تھے کہ بے موسم کی بے پناہ بارش کے سبب مسلسل سات آٹھ روز تک چھاجوں پانی پڑا اور اس نے اس قسم کا طوفان کھڑا کیا اور ایسی آفت و بلا نازل کی کہ ماضی کی اموات کا دسواں حصہ بھی کسی کو یاد نہیں۔

لظم:

دلم از غیرت آشوب طوفان شدہ گریان چو ابر نو بہاران  
برجی کرد چشم خون فشانی کہ گردیدہ نگاہم ارغوانی  
ندیم فرش غیر از چادر آب بجای حلقہ در بود گرداب  
گرفته آب از ماہ تا بہابی جہاز آسمان گشتہ تباہی

(۱) میرادل آشوب طوفان کی غیرت کی بنا پر ابر نو بہار کی مانند رویا۔

(۲) میری آنکھوں نے کچھ اس طرح خوٹ فشانی کی کہ میری نگاہ ارغوانی ہو گئی۔

(۳) میں نے پانی کی چادر کے سوا کوئی اور دری وغیرہ نہیں دیکھی۔ دروازے کے حلقے

کی بجائے بھنور موجود تھا۔

(۴) پانی نے چاند سے لے کر مچھلی تک یعنی آسمان سے زمین تک قبضہ کر رکھا تھا۔ تباہی

آسمان کا جہیز بنی)۔

تین ہزار سے زیادہ چھوٹے بڑے مکان سیلاب کے باعث ویرانی کا شکار ہو گئے۔ شہر کے اکثر پلوں کو نقصان پہنچا اور فصلیں اور غلات تباہ ہو گئے۔ ساگ پات اور پھلوں کا تو ذکر ہی کیا زمانے کے خود غرضوں اور ذخیرہ اندوزی کے دسترخوان کے پیٹوں کی بے رحمی اور سنگ دلی کے نتیجے میں فصلوں کی قلت کے بہانے سے غلات کے نرخ کی زیادتی کی سوزش بہت بڑھ گئی۔ تاہم اس کارساز پروردگار کی قدرت کاملہ اور فضل شاملہ اور اس خالق کے لطف و کرم سے اور لوگوں کے وہم و گمان کے برعکس نمایاں برکت جلوہ گر ہوئی۔ اس حد تک گرانی ایک آفت تھی۔ سو الحمد للہ ثم الحمد للہ ہم اس کا شکر ادا کرتے ہیں۔ ہم پھر اس کا شکر ادا کرتے ہیں)۔



اہل کمال اور اصحاب حل کا ذکر:-

(جو ان چند سالوں میں '۱۱۵۰ھ بعد' سے انتقال فرما گئے)

خواجہ محمد صادق متوی نقشبندی:-

حضرت خواجہ ملا حسین خباز کے خاندان کے خلفا میں سے ہیں۔ ایسے عزیز جو طویل العمر متشرع اور متورع صاحب باطن اور ظاہر میں خوش گذر بسر کرنے والے تھے۔ انہوں نے بدعتوں وغیرہ کے مٹانے میں جدوجہد فرمائی۔

خواجہ محمد شفیع گکو سہروردی:-

حضرت آخوند ملا طیب سے نسبت یافتہ موحد کیش واقف معارف اور نمایاں احوال کے مالک تھے۔ خواجہ اسماعیل چشتی کے مزار سے متصل آسودہ خاک ہوئے۔

مولانا ابوالفتح بن عارف بن مولا (نا) احمد کافی:-

عال کمال عالم تھے۔ بزرگوار و عظمت کے باوجود بڑی خاکساری اتباع سنت اور بدعت سے اجتناب میں اپنی مبارک عمر بسر کی ہو اور ہوس کی طرف مائل نہ ہوئے۔ ترک کل اختیار کیانا کے رنگ ان کے نور افزا چہرے سے ظاہر تھے۔ اول شیخ محمد چشتی کی خدمت میں پھر شیخ محمد مراد متوی نقشبندی کی صحبت و ارادت میں بامراد ٹھہرے اور وہیں استقامت حاصل کر کے ہر شے سے منہ موڑ لیا۔ جب تک رہے۔ غایت احتیاط تقویٰ پیروی سنت و ضیعہ شریف کے ساتھ حسن سلوک اور رفع پندار میں رہے۔ علم یقین اور توحید کے پردے میں آثار و وجود کی نفی کرتے رہے۔ چھ محرم ۱۳۹۹ھ مئی ۱۷۳۶ء کو وہ مقبول آفاق نماز اشراق سے فراغت کے بعد کمال ذوق شہود کے ساتھ رحلت گزین ہوئے۔ رحمۃ اللہ علیہ۔

بابا محمد مہدی سہروردی:-

بابا عبداللہ کے خلفا میں سے تھے۔ طویل عمر پائی۔ بیشتر وقت مرشد کی خدمت میں ریاضت میں بسر کیا۔ مرشد کی وفات کے بعد خود شرع و تقویٰ کے ساتھ استقامت اختیار کیے رہے۔ کتب سے آشنائی حاصل کی۔ کمال ہمت کے ساتھ آثار سنت اور اسلاف کے اطوار



کی پیروی کرنے والے تھے جہاں کہیں بھی جاتے۔ ایک مسجد تعمیر کر دیتے۔ اس سلسلے میں تبت بھی گئے۔ آزاد وضع اور امر معروف کی طرف راغب تھے۔ ایک مدت تک بارہ مولہ سکونت پذیر رہے اور اللہ کی مخلوق کی خدمت بجالاتے رہے۔ تجرید و تفرید میں اپنے ہم عصروں سے بڑھ کر تھے۔ آخر کار راقم حروف کی تحریک پر شہر چلے آئے اور محلہ اندرواری میں گوشہ نشین ہو گئے۔ بے تکلفی میں ایک عمر بسر کی۔ سو برس کے قریب بلکہ اس سے زیادہ عمر پائی۔ یکم ماہ ذیقعدہ سنہ ۱۱۵۱ھ/۱۷۳۹ء کو رحلت فرمائی۔ وہیں محلہ سید عبداللہ میں آسودہ خاک ہوئے۔

### عبدالرشید مانتجو:-

حضرت خواجہ عبدالرحیم مانتجو قادری خاندان سے ہیں۔ ظاہری علم سے بہرہ ور ہوئے۔ مرشد بزرگوار کے فیض صحبت سے حقائق و اسرار سے بھی بہت زیادہ بہرہ اندوز ہوئے۔ بڑی بے تکلفی کے ساتھ اور بدگوئی سے دور زندگی بسر کی۔ مہذب الاخلاق اور محمود الاسلاف تھے۔ اسلاف کی وضع سے آشنا تھے۔ اسی برس سے زیادہ عمر پائی۔

### شیخ عبداللہ المعروف بابہ بایوی دیدہ مری:-

صاحب ریاضت تھے۔ جناب حاجی بہرام کامراچی سے فیضان نظر پایا۔ بلکہ کچھ عرصہ ان کی بابرکت خدمت میں ریشیوں کے طریق کی کوشش کی۔ حضرت سید احمد قدس سرہ کے آستانے میں جو شیخ داؤد بنہ مالو کی خانقاہ کے آگے ہے۔ انہوں نے بڑی آمد و رفت رکھی۔ کہتے ہیں کہ سید بزرگوار کی روحانیت سے آہستہ آہستہ بہرہ مند ہوئے اور ظاہر اور باطنی کام احتیاط سے انجام دیتے۔ تجرید و تفرید اور نشاء توحید میں نیز ترک و ریاضت اور عدم اختلاط میں وہ گویا قدما کا نمونہ تھے۔ کبھی کبھار تصرف کوئی کے آثار بھی ان کے اطوار سے منصفہ شہود پر آجاتے ہیں۔ درع و پرہیزگاری اور شرع پر عمل میں عجیب شان کے مالک تھے۔

### بابا ابوالفتح کاتلی:-

حضرت میاں محمد امین ڈار کی صحبت و ارادت کے بہرہ مندوں میں سے ہیں۔ ایک عمر سفر



و حضر میں انکی خدمت میں بسر کی۔ آنجناب کی رحلت کے واقعہ کے بعد بڑی زندگی پائی تقویٰ و رع توکل اور قناعت میں زندگی بسر کی۔ حضوری و آگاہی کے ترتیب سے بہت سہرہ ور تھے۔ آزادہ و منعی وسیع خلقی اور بدگوئی سے دوری ان کی ذات بابرکت کا حصہ بن چکی تھی۔ کوئی نوے برس اسی طور بسر کیے۔ خوب تھے، اور خوب گذری۔

### حضرت خواجہ نور الدین محمد آفتاب نقشبندی قدس سرہ :-

ولد جناب خواجہ نظام الدین بن حضرت خواجہ اشرف الدین بن حضرت خواجہ معین الدین۔ یکمی رود دیگر آید بجای (ایک جاتا ہے تو دوسرا اس کی جگہ آ جاتا ہے) ان خواجہ نے آغاز شباب ہی سے ہر باب میں کمالات کے حصول کی توفیق پائی۔ علوم دینی سے سہرہ سند ہوئے۔ باطنی اشغال اور معنوی و ظائف کی تعلیم نیز طالبوں کی رشد و ہدایت کی اجازت جناب حضرت خواجہ احمد یسوی سے حاصل کی۔ اپنے ہم عصروں میں انہیں مکمل امتیاز حاصل تھا۔ والد بزرگوار کے سفر کے وقت خانقاہ حضرات کو زینت بخشے والے بنے۔ اس کی تاریخ یہ ہے :-

شده از نور مظهر خواجہ عرصہ خانقاہ چون گلشن  
ہاتف از ہر سال ارشادش گفت ”دل آفتاب“ دین روشن“  
۱۷۳۵/۱۱۳۸

(= خواجہ کے نور مظهر سے خانقاہ کا صحن گلشن کی مانند ہو گیا)۔

(= فرشتہ نبی نے ان کے رشد و ہدایت کے سال کے لئے کہا ”دل آفتاب“ دین

روشن)۔

پھر روز بروز انہیں استقامت میسر آتی چلی گئی۔ انہوں نے ضبط اوقات اور توفیق طاعات سے مسلک عالیہ کے لوازم پورے کرنے کی کوشش فرمائی۔ انکی باطنی ترقیاں روز بروز بڑھتی گئیں ان حالات کے باوصف مشغل کتاب عمر شریف کے آخر تک جاری رکھا۔ صحیح معنوں میں خواجگان عالیشان کے آثار میں اسے اور انکے انورا کا تمہ تھے۔ اس مسلک کا شجرہ انکی کثیر البرکت ذات سے پر ثمر اور اس سلسلہ کا سررشتہ ان کے وجود مسعود سے مضبوط بنا۔ ۱۷۷۵/۱۰۸۶ میں پیدا ہوئے اور ۱۷۷۳/۱۱۵۶ بہتر برس کی عمر میں رحلت کر گئے۔ ان کی



آنکھیں بند ہوتے ہی اس خاندان عالی شان پر چشم بد کسے سبب کیسی آفتیں ٹوٹ گئیں۔  
اس شہر فضل و کمال کی تاریخ پر کسے گئے اشعار میں سے آخری شعر درج کیے جاتے ہیں۔  
:- تاریخ :-

رفت آن سالار ملک معرفت در رکابش صد ہزاران فوج دل  
کشتی چشم جہان پر آبی است در عزائش این بود یک موج دل  
اعظم از ذرہ کم تاریخ یافت ”بود خواجه آفتاب اوج دل“ (۱۱۵۶ھ)  
۱۔ ملک معرفت کے وہ سالار چلے گئے۔ ان کے ہمراہ دل کی لاکھوں فوجیں گئیں۔

۲۔ دنیا کی آنکھوں کی کشتی پانی سے بھری پڑی ہے۔ ان کے ماتم میں یہ ایک موج دل ہے۔  
۳۔ ذرے سے بھی کم حیثیت والے اعظم نے تاریخ نکالی ”بود خواجه آفتاب اوج دل“ (خواجه  
اوج دل کے آفتاب تھے۔

”آفتاب راشد کسوف“<sup>۵۶-۵۷</sup> (سورج گمنا گیا) بھی تاریخ ہے۔ جو ملا عبدالسلام دت نے نکالی۔

### شیخ محمد پارسا:-

صاحب فقر و فاقہ، تارک سوال اور مستغنی تھے۔ پرگنہ کو یہامون کے موضع پایہ چمن  
میں مدفون ہیں۔

### شیخ محمد فاضل زونیری:-

شیخ داود خاکی کے جن کا ذکر گذر چکا ہے۔ خلف شیخ محمد پارسا کے خلیفہ شیخ محمد یعقوب  
چچہ بلی کے بھتیجے اور انکے وارث بھی تھے۔ شیخ محمد غازی کے بیٹے شیخ محمد موسیٰ کے فرزند  
تھے۔ تقویٰ سے پوری طرح آراستہ تھے۔ ۸/۱۱۵۰-۱۷۳۷ء میں فوت ہوئے۔ محلہ زونیر میں  
اپنے گھر سے متصل مقبرہ ثانی میں مدفون ہیں۔ اللہ کی ان پر رحمت ہو، وسیع رحمت۔

### خواجه نور اللہ:-

معروف بہ دلو۔ یہ (دلو) اہل کشمیر کا ایک معروف قبیلہ ہے۔ ایسے عزیز جو ظاہری اور  
باطنی کمالات سے آراستہ تھے۔ نادر علوم اور شعرو سخن میں اپنے ہم عصروں میں بڑے



صاحب امتیاز تھے۔ اکثر علوم ملا ابوالحسن اور ملا عبدالصبور راو نیز ملا عزیز اللہ چھو کی خدمت میں حاصل کیے۔ جب کہ فصوص عرفان مرتبت شاہ ابوالبرکت سے پڑھی اور ان کی صحبت کی برکت سے انہیں تصوف کے بہت سے فوائد حاصل ہوئے۔ حال کے غلبوں میں توحید و خودی کے مشرب سے بہرہ وری کے معاملے میں وہ شاہ ممدوح کے قدم بقدم چلے۔ زندگی کا بیشتر حصہ آراستگی حسن معاشرت اور مکمل استغنا میں بسر کیا۔ قادریہ فرقے سے نسبت کے باوجود حضرت اخوند ملا نازک کے نسبت یافتہ حضرات سے بھی نقشبندی سلسلہ شریفہ کا فیض حاصل کیا۔ تصوف میں باطنی راہ پر بڑے ذوق و شوق سے چلے۔ اس وجہ سے مظاہرہ جمیلہ پر بھی توجہ فرماتے اور اس سے بہت بڑا حصہ بھی پایا۔

### حاجی محمد صادق :-

جوانی میں حضرت شیخ محمد چشتی کی مریدی سے بامراد ہوئے اور ان کی عنایت کے منظور نظر ٹھہرے۔ سلوک کی چند منزلیں طے کرنے کے بعد اپنے مرشد بزرگوار کے ہمراہ حرمین شریفین گئے اور مناسک حج ادا کیے۔ اس سفر کے دوران قدوة الاولیا (ولیوں کے پیشوا) حضرت شیخ محمد علی رضا سرہندی کی خدمت عالیہ میں پہنچے اور ان کے انوار کثیر سے بہرہ اندوز ہوئے۔ واپسی پر اپنے پیر بزرگوار کو بقید حیات پا کر شب و روز ان کی اطاعت کی راہ رضا پر چلے۔ آنجناب کی وفات کے بعد بقیہ عمر استقامت توکل اور شریعت و طریقت پر ثابت قدمی میں گزاری۔ چھیاسٹھ برس کی عمر میں فوت ہوئے۔ اپنے اسلاف کے مزار میں آسودہ خاک ہوئے۔

ان حضرات کے علاوہ اس دور میں جو دوسرے عزیز بر سر کار رہے :-

### میر محمد سلطان قاضی :-

خلف قاضی مقیم، عقلی و نقلی اور منقولہ علوم کے جامع تھے۔ مشرب صوفیہ سے پورے طور پر بہرہ ور ہوئے۔ اوضاع و اطوار کی مکمل آراستگی سے فنا و نیستی کے آثار کو اپنا شعار بنائے رکھا اور کشمیر ہند اور ولایت (ایران) کے اکثر بزرگوں سے فیض نظر پایا۔ حضرت خواجہ عبدالرحیم نقشبندی کی خدمت میں جو حضرت بابا شاہ مسافر سے نسبت یافتہ حضرات میں سے



تھے، ارادت حاصل کی۔ آخری سفر میں شاہجان آباد میں فوت ہوئے۔

### میر محمد اسماعیل :-

جوانی میں خدا پرستی کا ذوق پایا اور حضرت مولانا میر محمد شریف کی نظر سے فیضاب ہوئے جب بخارا سے چلے تو پشاور آکر ایک مدت رہے۔ جہاں شاہ عباس کونری کی جو بڑے اولیا میں سے تھے۔ خدمت میں سلوک کی منزل طے کی اور ان کے حکم پر کشمیر کی طرف توجہ فرمائی۔ وہاں بھی اپنے وقت کے بزرگوں سے استفادہ کرتے رہے۔ کچھ اوپر اسی برس کی عمر میں ۱۱۵۳/۱۷۴۰ء میں فوت اور اپنے ہی صحن میں دفن ہوئے۔

### حافظ احمد بارہ مولیٰ :-

اکبر آباد (آگرہ) گئے۔ جہاں میاں عنایت اللہ درویش کی خدمت سے بہرہ ور ہوئے۔ اور کشمیر لوٹ آئے۔ اپنے مسلک پر استقامت اختیار کر کے صاحب کشائش ہوئے۔ اور بہت سے لوگوں کو روحانی فیض پہنچایا۔ عمر سلوک و معرفت کے کام میں بسر کی۔ ستر اسی کے پیٹے میں تھے۔ جب فوت ہوئے۔

### میر قاسم احمد اکدلی :-

ایک معزز جنہوں نے سو برس سے زیادہ عمر پائی۔ صالح خان جیو کے صحبت داروں اور مصاحبوں میں سے تھے۔ ساری زندگی آراستگی اور توکل میں بسر کی۔

### شیخ الرحیم کبروی :-

میر محمد مراد پوشہ تنکو سے نسبت یافتہ تھے۔ ایسے عزیز جو صاحب تفرید و تجرید اور عتیق اللہ کے خادم روحانیت سے آشنا اور عالی ہمت تھے۔ کوئی ستر برس کی عمر میں فوت ہوئے۔

### عبدالبنی لنگر :-

ہاشم بابا پلو مردی سے نسبت یافتہ، صاحب ذوق، توحید میں معرفت سلوک اپنائی۔ کئی



لوگوں کی ہدایت و رہبری کی۔ اکثر وجد و حال میں غرق شوق اور مغلوب ذوق ایک عمر توکل میں بسر کی کچھ اوپر ستر برس کی عمر میں رحلت فرمائی۔ گھر کے قریب ہی آسودہ خاک ہوئے۔

### بابا عبدالباقی کبروی :-

خلف بابا محمد صفی عالی ہمت احتیاط ریاضت والے اور اصحاب غیرت میں سے تھے۔ چھوٹی عمر ہی میں سجادہ نشین ہوئے۔ شاہ حسین پکلی کی صحبت با برکت سے فیضیاب ہوئے۔ علوم دینی سے پورے طور پر بہرہ مند ہوئے۔ ورع و تقویٰ کی راہ پر پورے طور پر چلے۔ عین جوانی میں مسافرت اختیار کی۔ صاحب توکل تھے۔ ایک مرتبہ حضرت امیر کبیر کے مرقد منور کی زیارت کا شوق پیدا ہوا۔ لیکن راستہ بند ہونے کے سبب کابل ہی سے لوٹ گئے۔ پھر حرمین محترمین کی راہ لی۔ حج ادا کیا۔ مدینہ منورہ کی زیارت کی اور سات برس بعد واپسی فرمائی۔ پچاس برس کے ہوئے تھے کہ ان کی زندگی کی مدت پوری ہو گئی۔ حضرت شیخ بابا والی قدس سرہ کے احاطے میں دفن ہوئے۔

### شیخ محمد قائم یسوی :-

قاضی شاہ دولت سے نسبت یافتہ ہیں۔ ایسے عزیز جو عالم معرفت میں عامل اور ریاضت کے عادی تھے۔ تحصیل علوم سے فراغت کے بعد راہ حقیقت کے سلوک میں کمر ہمت باندھی اور رسی قیود سے کلی طور پر آزاد رہے۔ جب تک رہے۔ ذوق و شوق میں غرق رہے۔ کبھی ایک لمحہ کے لئے بھی روحانی تپش سے دور نہ رہے۔ صلاح و تقویٰ میں بھی صاحب بینش اور پروردگار کے برگزیدہ حضرات میں سے تھے۔

ستاون برس کی عمر میں رحلت کر گئے۔ ”شیخ محمد قائم / ۱۱۵۲ / ۱۷۴۰“ ان کی تاریخ وصال ٹھہری۔ مغل مسجد میں دفن ہوئے۔

حضرت مرشد مراد کے قدیم ارادت مندوں میں سے تھے۔ آغاز شباب میں ارباب دانش کے ان پیشوا کی جناب میں پہنچے اور خانہ داری ترک کی۔ آنحضرت کے ہر کلب جو دوسرے سفر میں سرہند جا رہے تھے۔ مسافرت اختیار فرمائی۔ پھر ساری عمر حضرت مرشد کی خدمت و صحبت سے سعادت حاصل کرتے رہے۔



آنحضرت کے حکم سے نو مرتبہ تفرید و تجرید کے عالم میں سرہند گئے۔ ان بہت سے بزرگوں کی زیارت کی جو اس وقت رشد و ہدایت کی مسند کو آراستہ کئے ہوئے تھے۔ اور سب کے منظور نظر ٹھرے۔ ان جیسی عالی ہمت ذات کم ہی دیکھنے میں آئی جو اپنے پیر بزرگوار کی عقیدت و فدویت میں ثابت قدم ہو۔ جو فنا و نیستی نیز خاکساری میں کامل ہو۔ اور ان حضرات کی اجازت کے باوجود شیخ کا پٹا گلے سے نہ اتارا ہو۔ تقریباً نوے برس اسی حال میں بسر کیے۔ ماہ ذی الحجہ پچپن ہجری (یعنی ۱۱۵۵ھ / ۱۷۴۳ء) میں رحلت فرمائی۔ مولانا یوسف ترکی کے فیض آثار مزار کے روبرو دفن ہوئے۔

### شیخ عبدالرشید:-

میرے مرشد حضرت مراد قدس سرہ کے فرزند ارجمند۔ آغاز جوانی میں ریاضتوں کی پابندی سے طلب ربانی کی اور کمالات حاصل کیے اپنے والد ماجد کی خدمت سے طریقت کے فیوض حاصل کرنے کے بعد غلبہ شوق میں مسافت اختیار کی اور مرشد اعلیٰ کی خدمت میں چلے۔ جنہیں انہوں نے سرہند میں پایا۔ وہاں بھرپور خدمتگاری اور جانفشانی کا مظاہرہ کیا۔ اور عالی حضرت کی مکمل خوشنودی حاصل کر کے لوٹ گئے۔

کوئی دو برس گزار کر مرشد آفاق کی طلب کی خواہش میں پھر ہندوستان کا رخ کیا۔ اس مرتبہ شاہجان آباد میں ان قطب رشد و ہدایت سے ملاقات کی سعادت حاصل کی۔ دو سال سے زیادہ کا عرصہ حضور سراپا نور سے بسرہ ور ہوئے۔ اسی اثنا میں اہل کمال کے ان پیشوا کے وصال کا واقع پیش آگیا۔ حضرات اہل بیت کے ایما پر نغش مبارک کو سرہند لے گئے۔ تدفین کی خدمت انجام دے کر واپس دہلی حضرات کی جناب میں پہنچے۔ اور ان کی اجازت سے وطن مولوف کو لوٹ آئے۔ اور جہاں طالبوں کو فیض و فائدہ پہنچانے کی طرف توجہ فرمائی۔

شدید امراض اور قدیم و جدید تفکرات کے باوجود ان پر وارد ہوتے رہے۔ وہ جاہ استقامت پر ثابت قدم رہے۔ جب ان کی عمر چون برس سے زیادہ ہوئی تو اسی شدت امراض میں حج اسلام اور سیدانام علیہ الصلوٰۃ والسلام کے روضہ کے طواف کے ارادے سے کمر ہمت مضبوطی سے باندھ کر روانہ ہو گئے۔ کچھ عرصہ سرہند اور دہلی میں گزار کر ملتان کے



راستے روانہ ہوئے اور حج ادا کیا۔ ان حدود میں بھی کئی لوگوں کو راہ ہدایت دکھائی اور ہندوستان کو لوٹے شاہجان آباد میں تھے کہ امراض نے غلبہ کیا۔ چنانچہ شب معراج بنوی ۲۷ رجب ۱۱۵۵ نومبر ۱۷۴۲ کو رحلت کر گئے۔ استعداد کی کلن اور ادراک کا شعلہ تھے۔ تقدیر کا کرنا کہ مرض نے سب کچھ کیا جو کیا۔

### مولوی حاجی محمد:-

ملا طاہر غنی کے بھتیجے ہیں۔ عالم، عامل اور فاضل و کامل تھے۔ روحانی اردت مرشدی مرادی (میرے مرشد میری مراد یعنی میرے مرشد مراد) کی جناب میں حاصل کی۔ کچھ عرصہ تک سلوک کے ضروری مراتب طے کیے۔ روحانی اوقات کے تحفظ کے بعد دن کے دوپہر ڈھلے معقولات اور منقولات کی تدریس میں مشغول رہتے۔ روزی کے سلسلے میں اکثر امور معاش میں پوری احتیاط برتتے۔ ابھی ان کی عمر شریف ساٹھ تک نہ پہنچی تھی کہ انہوں نے ملک بقا میں اقامت کا پرچم لہرا دیا۔ اپنے دور کے علما میں اکثر اطوار کے لحاظ سے ممتاز و مستثنیٰ تھے۔ ان کی وفات ہفتہ کی رات کو ۱۱ء (کذا) میں ہوئی۔

### میر عبد الوہاب منور آبادی:-

میر محمد ہاشم کے جن کا ذکر گذر چکا ہے۔ خلف الصدق تھے۔ عالم دانش و بینش متورع اور متشرع تھے۔ ایک زندگی ”قال اللہ وقال الرسول“ (اللہ نے کہا اور رسول نے کہا) کے پیشے میں بسر کی۔ حضرت مرشدی مرادی کی بڑی بیٹی ان کے نکاح میں تھی۔ اسی سے زیادہ کی عمر پائی۔ ۱۱ء (?) میں صلاح و ہوش کے عالم میں وفات پائی۔

### ملا زین الدین:-

خواجہ عبداللطیف کے فرزند امجد جو خواجہ زین الدین علی کے جن کا ذکر گذر چکا ہے، پوتے تھے۔ فاضل و کامل اور نکتہ طراز تھے۔ اور تیزی ذہن، باریک بینی، ذکا، سخاوت، علو شان اور حسب و نسب کے لحاظ سے فضلاء عصر میں ممتاز تھے۔ صلاح و تقویٰ اور قناعت میں پوری آراستگی کے مالک تھے۔ شعر و انشا میں فصاحت کے لحاظ سے اپنے ہم عصروں سے



گوے سبقت لے گئے۔ امور معاش میں پوری احتیاط سے کام لیتے۔ صاحب ذکر و فکر تھے۔  
 سن شریف بلون کو پہنچا تو جگری اسہال کے مرض میں وفات پائی۔ ۱۱۲۵ (۱۱۵۲؟) میں کوئی بیس  
 ہزار افراد ان کے جنازے میں شریک ہوئے۔ محلہ رانیواری میں واقع اپنے جد امجد کے فائض  
 الانوار مزار میں مدفون ہیں۔  
 انکے علاوہ کچھ اور بھی مشائخ فضلا اور فصاحت نشان شعرا اس دور میں رحلت گزین  
 ہوئے۔

## محمد اشرف یکتا:-

کم گو اور بدیمہ گو تھا۔ یہ شعر اسی کا ہے:-

درمیان این ہمہ ارباب شعر شعر اگر کم بود یکتا کم گفت  
 (ان تمام ارباب شعر کے یہاں شعر اگر کم تھا تو یکتا نے کم نہیں کہا)۔

نیز لطف اللہ بیگ اور ان جیسے دوسرے (شعرا) کہ سبھی ملا ساطع اور محمد رضا مشتاق کے  
 تربیت یافتہ ہیں۔ ان سب کا الگ الگ ذکر طوالت کا باعث ہو گا۔ درحقیقت اجمال کی حامل  
 اس کتاب میں اہل کمال کے گروہ کا جو ذکر قلم سرپا انتشار سے رقم ہوا ہے۔ وہ نمی میں سے  
 محض ایک قطرہ ہے۔ وگرنہ ہر ہر صدی میں اندرون شہر اور بیرون شہر ارباب فنون کے وجود  
 سے پر رہا جو کچھ بھی (اس کتاب میں) لکھا گیا ہے۔ وہ سب اپنی اطلاع و علوم کے مطابق  
 ہے۔ اسی قدر افراد سے متعلق اور اشخاص پر منحصر نہیں ہے۔ (؟)۔

اس غیرت فطرتِ اعجوبہ کی تحریر کا باعث یہ ہوا کہ جناب سیادت مرتبت اور فضائل  
 منزلت میر محمد یوسف المعروف خواجہ پادشاہ نقشبندی و کبروی نے جنہوں نے ۱۱۳۸/۶-۱۷۳۵  
 میں کشمیر کو اپنے وجود سے آراستہ فرمایا۔ مملکت ہند کے بعض بڑوں کے سامنے اہل کشمیر سے  
 عقیدہ کمال کے چھن جانے کی بات کی۔ دو تین دیگر عزیزوں نے حسب دستور ہند اور ایران  
 کے عقیدے کا اظہار کیا۔ اگرچہ جناب خواجہ (اللہ انہیں عظمت دی) گنتی کے ان چند  
 حضرات کے جو بقایاے اسلاف میں سے اور برسرکار (معرفت) تھے۔ احوال کا معائنہ اور  
 گزشتہ حضرات (کے مزارات) کے زیارت کر کے اور انکے حالات سن کر کشمیر کے ظاہری  
 و باطنی اہل کمال کے کمال عقیدہ سے معترف ہو گئے۔ اور لاہور میں انہوں نے وہاں کے



عزیزوں کے سامنے یہ باتیں خوب خوب بیان کیں۔ تاہم راقم کی رگ غیرت پوری حیرت کے ساتھ پھڑک اٹھی۔ چنانچہ غلٹ سے کام لیتے ہوئے اسی وقت صاحبان کمال کے احوال پر مشتمل و بلند ترتیب کے سات چند ورق لکھ ڈالے اور تاریخ نگاری کی ترتیب کی نگہداشت اور سررشتہ احوال گزاری کے تحفظ کی خاطر ہر دور کے سلاطین و احکام کے حالات کو ضبط تحریر میں لانا ضروری جانے خیال تھا کہ ان اہل کمال عزیزوں کا ذکر بھی جو ان چند برسوں میں رحلت فرما گئے۔ احوال گذشتگان کے ساتھ ہی ہو جائے اور کتب کا اختتام ان حضرات کی تعداد پر ہو جو آج علم و عمل کے گھر کا چراغ روشن رکھے ہوئے ہیں۔ جیسے: عالم و عالم شیخ رحمت اللہ نکتہ طراز کامل ملا محمد مقیم ظاہری اور باطنی علوم کے جامع اور کامل و مکمل شیخ الاسلام مولانا عبدالسلام المعروف وکیل ظل سبحانی اور فقیہ و فاضل ملا ابو الوفا مفتی وغیرہ نیز ہر سلسلے کے دوریش جو اس وقت رشد و ہدایت کی مسند کو آراستہ کیے ہوئے تھے۔ اور حضرت جناب اخوان عبدالسلام صاحب علیہ الرحمہ جن کی وفات گذشتہ برس ۱۸ ماہ شوال کو ہوئی۔

پوشیدہ نہ رہے کہ جب قلم اس مقام پر پہنچا تو راقم حروف ایک سخت مرض میں مبتلا ہو گیا۔ جس کے نتیجے میں انتہائی کمزوری نے آیا اور یوں ان خبروں کے تذکرے کی فرصت نہ ملی۔ چنانچہ اسی حال پر کتاب کے اتمام کو غنیمت جانا اور اس شہر کے خصائص کو جو کتاب کی ترتیب سے پہلے تحریر ہو چکے تھے، خاتمہ کے ذیل میں ساتھ ملا دیا۔

یہ کتاب تحریر کرتے وقت حوالے کی جو کتابیں زیر نظر رہیں۔ ان کی تفصیل یوں ہے۔  
تاریخ سید علی، تاریخ رشیدی از میرزا حیدر منتخب التواریخ از حسن بیگ تاریک حیدر از ملک چادر وہ رشی نامہ حضرت بابا نصیب درجات سادات از خواجہ اسحاق نیز اسرار الابرار از بابا داود مشکواتی اور نحفہ الفقر حضرت مرشدی مرادی کے رسائل ماثر عالمگیری از مستعدا خان اور دو ایک دوسری تاریخیں جو بعض متاخرین نے وسط عہد عالمگیری میں تصنیف کیں۔







## خاتمہ :-

کشمیر کے بعض عجائب و غرائب کا ذکر اور اس خطہ دہلیز کے پرگنہ جات کے احوال اگرچہ قدیم کتب میں کشمیر کے عجائب و غرائب اور احوال کے بارے میں بہت کچھ لکھا گیا ہے۔ تاہم جو کچھ تحقیق ہوا۔ اس میں سے کسی قدر یہاں لکھنے کی جرات کی جاتی ہے۔

زمانے کے نوادر میں سے ایک نادر بات جو تحریر کے موقع پر اس فقیر کے دل میں آئی۔ وہ یہ کہ شرع کا مبارک لفظ اور کشمیر کے عدد یکساں ہیں۔ (یعنی ۵۷۰)۔ بلاشبہ شرعی امور کی طرف دھیان ملک ماوراء النہر کے بعد دوسرے بلاد کی نسبت اس شہر میں زیادہ ہے۔ پھر امن و امان کے بارے میں جو اس شہر کا خاصہ تھا۔ اظہار کی ضرورت نہیں۔ کوئی اکیلا شخص روپیہ اشرفی لیے کشتواڑ کی حدود سے پکلی کے نزدیک تک کا راستہ بلا خوف و خطر طے نہیں کر سکتا تھا۔

پھر اس قناعت قسمی کے باوصف جو اس شہر میں تھی۔ غلات کی ارزانی دوسرے شہروں کی نسبت کمتر بتاتے ہیں۔ نیز یہاں کی طراوت یہاں کے مکانات اور آب و ہوا کی تازگی جو مسافر اور مقیم سب کے لئے فرح بخش ہے۔ کوئی کہاں تک بیان کرے ان چشموں کے بارے میں جو جگہ جگہ جاری ہیں۔ کس حد تک کوئی لکھے۔ ان میں سے ایک چشمہ موضع کر مشور پرگنہ اچھ میں ہے۔ جو دو بڑے حوضوں تار سر اور مار سر کے نزدیک تلاب کی صورت ہے۔ اور اس کی گہرائی کسی کو معلوم نہیں کہتے ہیں کہ گذشتہ ادوار میں لوگ اردی بہشت کے مہینے (اپریل) کے شروع میں کہ زراعت کا موسم ہے۔ گانے بجانے کا سازو سامان



لے کر وہاں چلے جاتے اور چشمے کی تعریف میں مصروف ہو جاتے۔ نیز ایک بکرا ذبح کر کے کھانے پینے کا سامان کرتے۔ کھانا تناول کرنے کے بعد چشمے سے پانی مانگتے۔ ادھر وہ استدعا کرتے اور پانی جاری ہو جاتا۔ جس وقت وہ پانی سے بے نیاز ہو جاتے تو پھر اسی طرح جا کر کہتے کہ پانی کافی ہے تو چشمہ پردہ اخفا میں چلا جاتا۔ جن دو حوضوں کا ذکر ہوا ہے۔ وہ عجائب روزگار میں سے اور پہاڑ پر واقع ہیں۔ کم ہی کوئی وہاں پہنچا ہے۔

اسی طرح بومہ ہامہ پرگنہ ونسو میں ایک پہاڑ ہے۔ وہاں کنکھ داری نام کی ایک جگہ ہے۔ جس کے اطراف میں دو دو تین تین میل تک پانی قطعاً نظر نہیں آتا۔ قضا و قدر کے خالق اور خیر و شر کے مالک کی تقدیر سے ماہ ثور ( ) کی پانچ تاریخ کو اس پہاڑ کے پہلو سے پانچ پن پکیاں جاری ہو جاتی ہیں۔ وہاں زندگی ممکن نہیں ہے۔ پھر اسی پرگنہ میں نواحی شہر ہاکرو نام کا تلاب ہے۔ اس تلاب کے درمیان چند جزیرے واقع ہیں۔ جو مویشیوں کی چراگاہ ہیں۔ جب بھی تیز ہوا چلتی ہے تو وہاں کے لوگ ان جزیروں کو کشتیوں کی طرح متحرک پا کر یکدم اپنے حیوانات کو خشکی کے راستے سے جو دو میل لمبا ہے۔ اپنے گھروں میں واپس لے آتے ہیں۔

پرگنہ بانکل میں 'بارہ مولہ کی طرف پنوج کے راستے میں 'کوری مرگ نام کا ایک ہموار قطعہ زمین ہے۔ وہاں پچیس رنگ کے پھول 'جو ایک دوسرے سے مشابہ نہیں ہیں' ایک رواں پانی کے نالے میں پائے جاتے ہیں' جب کہ سات میل شرعی کے فاصلے پر خوشعی کے آخر میں اور پوشہ مرگ (یا گل مرگ) کی طرف اس سے بھی اچھی اور زیادہ کیفیت پائی جاتی ہے۔ ہر ایک کے الگ الگ اور صاف لکھنے کے لیے ایک کتاب درکار ہے۔

پرگنہ سالی موضع پائین میں 'شہاب الدین پورہ کے نزدیک' دریا کے کنارے ایک چنار زار ہے۔ اگر ہزار آدمی وہاں سارا دن رہیں اور شام کو ہر کوئی اپنے اپنے گھر چلا جائے تو بھی صبح سویرے وہ جگہ یوں پاکیزہ و مصفا دکھائی دیتی ہے جیسے وہاں جھاڑو دیا گیا ہو۔ پرگنہ لار میں 'رنکنو پہاڑ پر ایک خوفناک کتا (کتیا) موجود ہے' جس کے بارے میں کہا جاتا ہے کہ ماہ فروردین کی ہر دسویں تاریخ کو (۳۰ مارچ) اس کے ہر تھن سے پانی جاری ہونے لگتا ہے جب تک کہ وہ سنگ (سگ؟) پر آب نہیں ہو جاتا۔ اور اگر دس ہزار آدمی وہاں سے (پانی) لے لیں تو اس میں کوئی کمی واقع نہیں ہوتی۔ ایک شب و روز معاملہ ایسا ہی رہتا ہے' اس کے



بعد بارہ مہینے خشک اور خالی رہتے ہیں۔ اس پرگنہ میں پہاڑ پر 'جنتاب شمل' ایک ندی بہہ رہی ہے۔ اس کا نام اوتریک ہے۔ اگر کبھی اتفاق سے موسم گرما میں گائے یا مرغ کا گوشت پکا لیں تو برف اس حد تک پڑتی ہے کہ چالیس ہزار آدمی برف کے نیچے دب جاتے ہیں۔ اسی پرگنہ میں ہرک نامی ایک بلند پہاڑ ہے۔ جہاں تک بھی چوٹی دکھائی دیتی ہے سانپ اور بچھو نظر نہیں آتے، جب کہ اس کی وادی کے نیچے سانپ اور بچھو بہت ہیں، جہاں چوٹی نظر نہیں آتی وہاں اس پہاڑ پر چڑھنا ممکن نہیں ہے، کیونکہ عبور کرتے ہی سرخ بھڑیں اس کثرت سے ظاہر ہو جاتی ہیں کہ چلنے والے کو ہلاک کر ڈالتی ہیں۔

پرگنہ کامراج میں ایک بلند پہاڑ ہے۔ اس پہاڑ کے درخت اور گھاس تمام دودھ ہوتے ہیں۔ سات برس بعد اگر کوئی آدھا گز زمین کھودے تو آگ کا شعلہ نکلتا ہے جس پر کھانا پکایا جا سکتا ہے۔ پرگنہ دیوہ سر میں بیالو نام کا ایک چشمہ ہے، جس پر لوگ، بہار کے موسم میں، اپنی طالع آزمائی کے لیے جاتے ہیں۔ وہ اپنے مٹی کے برتنوں کو چاولوں سے بھر کر ان پر اپنا نام لکھتے اور اس چشمے میں ڈال دیتے ہیں۔ اسی روز ایک گھنٹے کے بعد وہ برتن پانی کی سطح پر آ جاتے ہیں۔ جس کسی کا ستارہ منحوس ہوتا ہے ویسا ہی اس کا کھانا باہر آ جاتا ہے۔

تبت کی سرحد کے نزدیک 'پرگنہ و چین پارہ کے موضع باہل میں پہاڑ پر امراتھ نامی ایک غار ہے۔ اس غار میں ایک چشمہ ہے جو برف کے سبب جم جاتا ہے، جب کہ چاند کے گھٹنے پر وہ پندرہ دن تک کے لیے غائب ہو جاتا ہے اور اگلے پندرہ دن، جب چاند کی روشنی بڑھ رہی ہوتی ہے وہ اپنے کمال پر آ جاتا ہے۔ اس چشمے کی بلندی ایک گز سے زیادہ ہے۔ ہندی زبان میں اسے "کنگ مہادیو" کہتے ہیں۔ بارہ مہینے وہ اسی حال پر رہتا ہے۔ پرگنہ اچھہ کے موضع بلہ تل میں سفید چیر کا ایک تنور درخت ہے جس کے نیچے آدمیوں کی ایک کثیر تعداد سائے میں بیٹھ سکتی ہے۔ اس قدر بڑا درخت ہونے کے باوجود (اس کی حالت یہ ہے کہ) اگر اس کی ایک شاخ کو ہلایا جائے تو ساری شاخیں اور تنہ وغیرہ جنبش میں آ جاتی اور لرزنے لگتی ہیں۔ کسی شاعر نے کہا ہے:

تش از فاقہ پلزد چو درخت بلہ تل (اس کا جسم فاقے کے باعث بلہ تل کے درخت کی طرح لرزتا ہے)

نیز کشمیر کے دنی پورہ میں ایک حمام تھا، جس کی انگیٹھی میں ایک چراغ روشن تھا اور



حمام مستقل طور پر گرم رہتا تھا۔ کہتے ہیں کہ حکیم بو علی سینا نے یہ حکمت چلائی تھی۔ آج سے سو برس قبل کسی نے یہ حکمت جاننے کے لیے چراغ کو بجھا دیا تھا لیکن پھر وہ اسے درست نہ کر سکا، اس طرح پرانی حکمت بھی ضائع ہو گئی۔ پرگنہ برنگ کے موضع ٹول کلم میں پتھر کا ایک حوض ہے جس کا نام سند باری ہے۔ سال میں وہ گیارہ مہینے خشک رہتا اور بہار کے آغاز میں ایک ماہ تک، ہر روز تین مرتبہ پانی سے بھر جاتا ہے اور ہر مرتبہ دو تین پہروں تک کے لیے کوئی دو چکیوں کی مقدار کا پانی جاری ہو جاتا ہے۔ مشہور ہے کہ اس کا پانی بو علی سینا تھا۔ جناب بابا داؤد خاکی رحمۃ اللہ علیہ نے اپنی تصنیفات میں لکھا ہے کہ دولہ بابا جو ایک صلح درویش تھے، اس جگہ گئے۔ وہاں جب انہوں نے دیکھا کہ ہر طبقہ کے اہل کفر کی ایک بھیڑ لگی رہتی ہے، تو انہوں نے اس پتھر کو ہٹا کر وہاں مسجد کی بنیاد ڈالی۔ اس چشمے کا پانی اپنے وقت پر مسجد کے نیچے سے بنے لگتا ہے۔ اگرچہ وہ عجائب میں سے تھا تاہم اس درویش نے بدعت مٹانے کے لئے اسے ہٹا دیا۔

نیز پرگنہ ۲ کے موضع کو یہ شور میں ایک چشمہ ہے۔ دھان بونے کے موقع پر وہاں کے لوگ اس چشمے کے اوپر ایک بھیڑ بچ کر کے کھانا تیار کرتے ہیں۔ کھانا کھا کر فاتحہ ء سلامتی پڑھتے ہیں، جس پر چشمے سے پانی جاری ہو جاتا ہے۔ جب کبھی پانی کی ضرورت نہ ہو تو پھر اسی طریق پر کھانا پکا کر فاتحہ پڑھتے ہیں، چنانچہ پانی غائب ہو جاتا ہے۔

نیز پرگنہ دیوہ سر میں، دامن کوہ میں واسیک ناگ نامی ایک چشمہ ہے جو موسم بہار میں جاری ہوتا ہے۔ کچھ عرصے کے بعد جب اس کی ضرورت نہیں رہتی تو وہ خشک ہو جاتا ہے۔ پھر دھان کی فصل پکنے کے موقع پر، کہ اس وقت ضرورت ہوتی ہے، جاری اور بعد میں پھر موسم بہار تک خشک ہو جاتا ہے۔ اس کا پانی بہت ٹھنڈا اور خوشگوار ہے۔ نیز پرگنہ مارشد کے موضع بومہ زدہ میں، دامن کوہ میں ایک مشہور غار ہے۔ کہتے ہیں کہ کسی ارزای نام کے شخص نے اس پہاڑ کی کھوہ میں یہ غار کھودا تھا۔ وہ اس قدر تاریک ہے کہ کوئی بھی اس کا آخری حصہ دیکھ نہیں سکتا۔ اس کا عرض پانچ گز اور بلندی کچھ اوپر چار گز ہے۔ اس غار کے قریب ہی غفران پناہ بابا بام الدین رشتی رحمۃ اللہ علیہ کا، جن کا ذکر گذر چکا ہے، مقبرہ واقع ہے۔ آج کل یہ سارا غار چمگادڑوں کی فوج کے قبضے میں ہے، اس حد تک کہ وہاں ایک پل کے لیے رکنا بھی طبیعت کے لیے نفرت کا باعث بنتا ہے۔ اس وادی کے اطراف میں کچھ



حجرے سے نمایاں اور باقی ہیں جو غالباً ریشیوں کی خلوت کی عبادت گاہ ہیں۔ حیدر ملک چادری نے اپنی تاریخ میں لکھا ہے کہ ایک روز تحقیق کی خاطر میں اس غار میں گیا (اور وہ اس طرح کہ) بارہ آدمیوں نے چراغ ہاتھوں میں پکڑ رکھے تھے اور ہر کسی کو تیل کی ایک ایک بوتل دی گئی تھی۔ ہر مشعل ایک تیر کی اڑان / مار تک کے فاصلے پر رکھی گئی۔ جب بہت سا راستہ طے ہو گیا تو ہم ایک گنبد میں پہنچے جس کی بلندی بیس گز اور گولائی پچاس گز تھی۔ وہاں مجھے ایک چوک نظر آیا۔ دائیں جانب چار پانچ راہ اور بائیں جانب بالا رویہ راستہ، جب کہ سامنے کا راستہ درمیان کی طرف دکھائی دیتا تھا، یعنی وہ بہت نیچے کی طرف مائل تھا۔ ان تینوں راستوں میں میں دلیری نہ دکھا سکا، تاہم درمیان رویہ راستے میں آزمائش کی خاطر ایک پتھر لڑھکا دیا۔ ایک گھڑی تک اس پتھر کے نیچے لڑھکنے کی آواز کانوں میں پہنچتی رہی۔ گنبد کی چھت سے پانی ٹپک رہا تھا، جس سے تھوڑی سی زمین تر ہو گئی تھی۔ اسی اثنا میں مجھے آگاہ کیا گیا کہ تیل تھوڑا رہ گیا ہے، لہذا اسی راستے سے ہم باہر لوٹ آئے۔

ایک اور بزرگ جب چراغ لے کر اس غار میں گیا تو اس نے تھوڑے ہی فاصلے پر بائیں جانب ایک دریچہ دیکھا۔ جب اس نے اسے کھولا تو ایک حجرہ نظر آیا جس کے اندر ایک قبر تھی۔ اس قبر اور اس غار کے بارے میں اور بھی کئی باتیں لکھی گئی ہیں۔ طوالت اور عدم اعتماد کی بنا پر اسی قدر تحریر پر اکتفا کیا جاتا ہے۔

نیز اسی موضع میں پتن کے اوپر ایک مسجد ہے۔ کہتے ہیں کہ وہ حضرت میر محمد ہمدانی قدس سرہ کی تعمیر کردہ ہے۔ اس مسجد کی پرانی لکڑی اور نقش وغیرہ ابھی تک صحیح حالت میں ہیں۔ مسجد کے قریب ایک احاطہ ہے اور احاطے کے درمیان ایک اور حجرہ ہے۔ لوگوں کے عقیدے کے مطابق اس کے نیچے چاہ بابل ہے جس میں دو گناہگار فرشتے ہاروت اور ماروت لٹکے ہوئے ہیں۔ ان کا قصہ مشہور ہے۔ نیز اسی جگہ کے نزدیک عالی شان عمارتیں رہی ہیں جن کے چاروں طرف پتھر کی بنی ہوئی ایوان نما دیوار اور منقش و سنگین ستون تھے۔ کہتے ہیں یہ پانڈوؤں کا تعمیر کردہ بت خانہ ہے، جو دولت و قوت میں ہمیشہ ضرب المثل رہے ہیں، عجب نگار خانہ تھا۔ سلطان شہاب الدین کے زمانے تک صحیح حالت پر تھا۔ اس کے عہد میں اس بت خانے کو ایک مدت تک ایندھن سے بھر کر جلا اور وہاں مقیم برہمنوں کو باہر نکال دیا گیا۔ ابھی تک اس کے آثار، اس کے وسطی اطراف میں درست طور پر قائم ہیں، جب کہ ویران



جگہ اور محل، عبرت گاہ اور جاے حسرت بخش ہے اور عمارت بہت پرانی ہے۔

نیز موضع عیش مقام پر ایک غار ہے، جس میں حضرت بابا زین الدین رحمۃ اللہ علیہ اپنی زندگی میں داخل ہوئے۔ انہوں نے فرمایا کہ اس غار کے اوپر جہاں میرا نیزہ ظاہر ہو وہاں میرا مقبرہ بنا دینا۔ نیز تالاب اولر عجائب روزگار میں سے ہے۔ اس کی ہر حد سات سات کوس کی ہے۔ اس طرح اس کا کل رقبہ اٹھائیس کوس ہے۔ اکثر جگہوں پر اس کی گہرائی نہیں ہے، گویا یہ دریاے محیط کا ایک نمونہ ہے۔ اس کے اطراف میں کوہستان واقع ہے۔ اس تالاب میں لوگ اکثر مرغابی اور غاز کا شکار کرتے ہیں۔ ملاح لوگ آبان کے مہینے میں، ہزاروں کی تعداد میں جمع ہو کر کشتیوں کو شاخوں اور پتھروں سے بھر لیتے اور لنک کے نواح میں، جنوب جانب، پانی میں ڈبو دیتے ہیں۔ ایک سال گزرنے پر، اسی موسم میں، آبان مہینے کی یکم کو وہ اپنی کشتیوں پر کھڑے ہو جاتے ہیں، جبکہ کسی دوسرے شخص کو صد ہزار کوشش و مشقت کے باوجود ان کشتیوں کا نام و نشان تک نظر نہیں آتا۔ وہ ملاح کشتیاں پانی سے فی الفور نکال لیتے ہیں جو مچھلیوں سے بھری ہوتی ہیں۔

نیز ڈل تالاب میں، بعد چغتائیہ، بڑی عمدہ عمارتیں، دل کش اور طراوت و لطافت سے پر باغات تھے اور عمارات کے گرد بہت نقاشی کی ہوئی تھی۔ ہر باغ میں پتھر کی بنی ہوئی ندی، فوارہ اور آبشار تھی، خاص طور پر بادشاہی باغات اور امیروں کے باغات میں کہ ان میں سے ہر ایک رشک فردوس بریں تھا۔ لوگ بہار اور گلاب کے دنوں میں اپنے دوستوں کے ہمراہ سیر کی کشتیوں میں بیٹھ کر اس تالاب میں گھومتے ہیں اور سبز شگوفوں والے درختوں اور گلاب کے پودوں کے نیچے اور معتدل ہوا میں بیٹھ کر طرح طرح کے کھانے کھاتے ہیں۔ گویا "جنت عدن تجری من نحنہا الانہار و فیہا ما تشنہیہ الانفس .... الخ" (ہمیشہ رہنے والے باغات جن کے نیچے نہریں جاری ہوں گی اور وہاں وہ چیزیں ملیں گی جن کو جی چاہے گا اور جن سے آنکھوں کو لذت ہوگی) ان کے حسب حال ہے۔ اس قسم کا سیر و شکار اور تفریح و عیش کشمیر کے علاوہ اور کہیں دیکھنے میں نہیں آتا، اور کشمیر میں کشتی کی سواری کو دوسری تمام سواریوں پر برتری حاصل ہے، اس لیے کہ ہر قسم کے دوستوں کو جس قسم کی صحت و محفل مرغوب ہے۔۔۔۔۔۔ بزم رباب یا صحبت کتاب۔۔۔۔۔۔ وہ اس میں میسر ہے۔ پھر کشتی کی رفتار میں بڑی آہستگی و ہمواری ہے جس کے سبب اس میں بیٹھ کر بے



تکلفی سے کثرت کی جا سکتی ہے، باقی امور کی تو بات ہی کیا۔ کشتی کا قالین اور پوشاک وغیرہ میسر آ جاتی ہے جو اس سے قبل سلاطین کا خاصہ تھی۔ نیز اسلام آباد سے بارہ مولہ تک، کہ خشکی کے راستے چار پانچ منزلوں کی مسافت ہے، کشتی کے ذریعے شہر کے درمیان سے ہوتے ہوئے ایک شب و روز میں پہنچ جاتے ہیں۔ جو ضروری اشیاء درکار ہوتی ہیں وہ ہر جگہ سے لی جا سکتی ہیں۔

نیز پرگنہ ویر ناگ میں ایک غار ہے، اس غار میں ایک چشمہ ہے جو سال کے بارہ مہینے بچ بستہ رہتا ہے۔ اگر کبھی کوئی اس میں داخل ہو اور اس برف کا ایک ٹکڑا کھالے تو وہ خوشگوار ہوتا ہے لیکن جب وہ ٹکڑا باہر لایا جائے تو وہ سخت پتھر کی مانند نمکین شیشہ ہوتا ہے۔ نیز یہ کہ برف کی کان شہر کشمیر کا خاصہ ہے۔

پرگنہ پہاک میں ایک کنواں ہے جس میں سے سارا سال برف نکلتی رہتی ہے اور کبھی کم نہیں ہوتی اور خلق کثیر اس عمل ۲ پر زندگی بسر کرتی اور کھاتی ہے جب کہ دریا کا پانی جو سردیوں میں جم جاتا ہے اس حد تک لطافت و صفا کا حامل اور گوارا نہیں ہوتا، سیاح دوسرے بلاد میں اس قسم (کی برف) کی نشان دہی نہیں کرتے۔ نیز کشمیر میں شاہین اور باز کے ذریعے شکار کچھ اس لطافت سے ہوتا ہے کہ دیکھنے سے تعلق رکھتا ہے۔ شکار کے وقت لوگ یاروں اور دوستوں کے ساتھ کشتی میں یکجا بیٹھ جاتے ہیں۔ پھر جس کسی کو چاہتے ہیں اس کے ہاتھ میں شاہین اور باز پکڑا دیتے ہیں اور تالاب اولر اور چند دیگر تالابوں نیز تہ ناروہا کروہ (?)، پلہ سر اور خوشحال سر پر، جو اس کام سے مخصوص ہیں، سیر کرتے ہوئے باز اور جرہ کو مرغابی پر اڑا دیتے ہیں۔ باز شکار پکڑ کر صاف پانی پر بیٹھ جاتا ہے، یہاں تک کہ کشتی پہنچ جاتی ہے اور شکاری اس باز کو مرغابی سمیت اٹھا لیتے ہیں۔ پھر مزید شکار کی خاطر اسے دوبارہ اڑاتے ہیں۔ اسی انداز میں اگر سو باز اور شاہین ہوں تو ڈھیر سارا شکار میسر آ جاتا ہے۔ کبھی شکار پکڑ کر صاحب شکار خود کشتی میں آ جاتا ہے، کشتی میں کھانا بھی پکا لیا جاتا ہے۔ بہار کے دنوں میں ان تالابوں کے کنارے پھولوں اور گلزاروں سے بھر جاتے ہیں۔ قسم قسم اور رنگ رنگ کے یہ پھول راحت افزا اور غم دور کرنے والے ہوتے ہیں۔ جب ان کا عکس پانی میں پڑتا ہے تو عجیب روحانی لذت میسر آتی ہے۔ موسم خزاں میں بھی دل کو کچھ اس قسم کی فرخی حاصل ہوتی ہے کہ اہل سیر کا دل اور دیدہ بصیرت کی بھر اگر بہار میں درد و



عشق کا باعث بنتی ہے تو خزاں میں فتاوے وطنی کا سبب بعض اوقات اکثر ندیوں میں پانی کے نیچے سبز و گلزار کچھ اس رنگ سے نمودار ہوتے ہیں کہ دق کے اکثر پرانے مریض ان کے نظارے سے صحت یاب ہو جاتے ہیں۔ ان (سبزہ وغیرہ) کے اوپر صاف پانی بہتا ہے۔ شاہ آباد میں کہ بادشاہوں کی سیرگاہ ہے، ایک انوکھا چشمہ پایا جاتا ہے۔ اس کے ہر طرف کئی ندیاں رواں ہیں۔ وہ دریاے بہت (جہلم) کا اصلی منبع ہے اور کشمیر کی سب سے بڑی نہر گویا وہی ہے۔ اس کی گہرائی کبھی کسی کو معلوم نہیں ہو سکی۔

نیز لار کی سمت موضع نیلہ مولہ میں، خشک زمین کے شکاریوں کے پاس لکڑی کا ایک اوزار ہوتا ہے جو اس دیار کے ماہی گیروں سے مخصوص ہے۔ اسے کسی سوراخ میں نیچے پیوست کر دیتے ہیں۔ پھر اسی سوراخ میں سے پانچ چھ مچھلیاں، آہنی پنچے پر لپیٹ کر باہر لے آتے ہیں۔ نیز پرگنہ اولر میں ایک چشمہ بنول ہے۔ خشک سالی اور پانی کی کمی کے موقع پر اس پرگنہ کے باشندے اس چشمے پر آکر گریہ و زاری اور بڑے خشوع و خضوع کے ساتھ پانی کی درخواست کرتے ہیں۔ ادھر وہ درخواست کرتے ہیں ادھر ایک بادل نمودار ہو جاتا ہے اور فضل ایزدی سے لوگوں کے حسب خواہش بارش ہو جاتی ہے۔

نیز اسی پرگنہ میں، تنکہ ونی سے آگے ونی پورہ کے متصل ایک چشمہ ہے جو ”عین العفونت“ کے نام سے مشہور ہے یعنی گندہ چشمہ۔ اس میں غوطہ لگاتے ہی خارش کا مریض اس تکلیف سے نجات پا جاتا ہے۔ گویا وہ چشمہ گندھک کی کان ہے اور اس کی علامتیں بھی اکثر ظاہر ہوتی ہیں۔ بعض آب و قلعہ اور دیگر علامتیں بھی اس کی واضح نشان دہی کرتے ہیں۔ اس کا پانی قولنج کے مریض کے لیے بھی مفید ہے۔ نیز قریہ ء لوکہ بون میں کانو نام کا ایک چشمہ ہے جو ظاہری طور پر کشادہ اور بہاٹن ”واحد العین“ (ایک آنکھ والا) ہے۔ اس کی وجہ تسمیہ یہ ہے کہ اس چشمے میں جتنی بھی مچھلیاں ہیں سبھی ایک آنکھ والی ہیں۔

نیز پرگنہ شاہ آباد میں بون نامی ایک چشمہ ہے۔ ایک پل تو اس چشمے سے بہت پانی ابلتا ہے، اور دوسرے پل منقطع ہو جاتا ہے۔ چنانچہ اس کی زمین پر پانی کا ایک قطرہ نیچے جانے میں چشمے کا پتا چل جاتا ہے۔ اور روز و شب اور ماہ و سال ہمیشہ یہی کیفیت رہتی ہے۔

نیز پرگنہ و چمن پارہ کے موضع یلاق میں ایک غار ہے، جس کی چھت سے پانی مسلسل ٹپکتا رہتا ہے اور برف کا ایک جوہر جم جاتا ہے۔ اسے امرناتھ کے نام سے پکارا جاتا ہے۔ چاند



کے گھٹنے بڑھنے کے مطابق اس میں بیشی اور کمی ہوتی رہتی ہے۔ تحت اشعار کے دنوں (یعنی مہینے کے آخری تین دن جن میں چاند نہیں نکلتا) میں اس کا کوئی نشان نہیں رہتا۔ ہر مہینے اور سال اسی طور پر یہ سلسلہ چلتا رہتا ہے۔ آج بھی سرطان ( ) کے آخر میں کشمیر (کے لوگ) اور ہند کے جوگی اور سنیاں اس طرف سے پار اترنے کے امکان، برف سے فراغت اور سرما کی سہولت کی بنا پر اس چشمے (کذا) پر جاتے ہیں۔ سوائے ایام کے اس کے نواح میں چرند، پرند اور شجر و ثمر کا نام و نشان نہیں ہے۔ اس غار کے وسط میں کبوتروں کا ایک جوڑا بال و پر پھیلائے نظر آتا ہے۔ اس حکایت کے بیان کرنے والے ہندو ہیں، والعمدة علیہم (اور اس کی ذمہ داری ان پر ہے)۔ نیز مذکورہ پرگنہ کے قریہ کرم میں ایک چشمہ ہے اگر چشمے کے اوپر فریاد و فغاں سنائی دے تو اس سے بلبلے ظاہر ہونے لگتے ہیں۔ سو جس قدر فریاد زیادہ ہوگی اسی قدر چشمے میں بلبلے زیادہ ہوں گے۔

نیز پرگنہ پروہ کے موضع کھاگ میں نیراں نامی ایک چشمہ ہے۔ اگر باہر سے اتفاقاً کوئی آوازے یا نغمہ بلند ہو تو یہ چشمہ اس قدر متلاطم ہو جاتا ہے کہ لہریں کنارے سے نکل کر لوگوں کی کنار (پہلو) میں پہنچ جاتی ہے۔ نیز دیوہ سرپرگنہ میں ایک چشمہ ہے جس کے گرد چند بڑی بڑی لکڑیاں موجود ہیں۔ جب کبھی کوئی انوکھا سانحہ پیش آتا ہے وہ چشمہ متلاطم ہو جاتا ہے۔ وہ جویبار تلپٹ ہو جاتی ہے۔ اس سرزمین کے باشندے اس صورت حال کے مشاہدے کو کسی حادثے کے وقوع پذیر ہونے پر متوجہ کرتے ہیں۔ نیز پرگنہ کو تھار میں جوہر نامی ایک چشمہ ہے جو مٹی کے کئی قسم کے برتنوں سے بھرا رہتا ہے۔ اگرچہ لوگ چاہتے ہیں کہ چشمے سے برتن نکل لیں لیکن کوئی صورت نہیں بنتی۔ جب بھی کوئی برتن سطح پر پہنچتا ہے، بے اختیار ہاتھ سے نکل کر ٹکڑے ٹکڑے ہو جاتا ہے لیکن پھر پانی کی تہ میں پہنچنے پر وہ جڑ جاتا ہے۔ نیز پرگنہ دیوہ سر کے موضع بچہ گام میں واسک نامی ایک سرچشمہ ہے۔ جب بھی اہل زراعت کو کھیتی باڑی میں پانی کی ضرورت پڑتی ہے تو کسی استدعا وغیرہ کے بغیر ہی اس میں سے دس پن چکیوں کا پانی اگلنے لگتا ہے، جب کہ عدم ضرورت کی صورت میں اس چشمے سے ایک قطرہ پانی بھی حاصل نہیں ہوتا۔

اسی قدر ان چند معینہ چشموں کا ذکر قلمبند کر دیا گیا ہے، ورنہ اکثر مقامات چشموں سے خالی نہیں ہیں، خاص طور پر اسلام آباد کی جانب تو ہر کوچہ و مکان اور بازار میں فیض آثار



چشموں سے نکلنے والی خوشگوار نہریں رواں ہیں۔ پھر سفید پتھر کے ظروف، عجائب و غرائب میں شمار ہوتے ہیں اور جو دیکھنے سے تعلق رکھتے ہیں۔ نیز دیوہ سر کے بالائی حصے میں، پہاڑ پر ایک جگہ ہے، جہاں سے پانی ہزار گز سے زیادہ طویل چادر آب کی صورت گرتا ہے، جب کہ پہاڑ کے بالائی حصے پر ایک دوسرے کے سامنے چند منارے واقع ہیں جو پتھر کے ایک ہی ٹکڑے سے بنے ہیں۔ انہیں کوہر قیصر کا نام دیا گیا ہے۔ ان کی ایجاد و اختراع انسانی عقل کے احاطے سے باہر ہے، یا پھر یہ براہ راست اس لاشریک خالق کی صنعت (کا کمال) ہے۔ اس پہاڑ سے آگے ایک حوض ہے جو کہ سرناگ (کے نام سے) مشہور ہے۔ یہ بڑا سا تالاب ہے جس میں برف کے ٹکڑے، کوہ پاروں کی طرح، جن میں سے ہر ایک بلامبالغہ سو سے بھی زیادہ خروار (گدھے کا بوجھ، انبار) ہوتا ہے، تیر رہے ہوتے ہیں، اور جب بارش ہو رہی ہو تو پھر کسی کی کیا مجال جو ادھر دیکھ بھی سکے اور اس طرف عبور کر سکے، جب تک ایک فوج ہمراہ نہ ہو ایسی صورت بن نہیں پاتی۔

کشمیر کے عجائب میں بہترین شے یہاں کی شال ہے جو اسی شہر سے مخصوص ہے۔ عرب و عجم میں اس قسم کی انوکھی، عمدہ اور نرم و سکی والی اور پائدار قماش نہ تو موجود ہے اور نہ تخلیق ہی ہوئی ہے۔ ان اوصاف کی بنا پر اکثر اہل دنیا، اس کے فیض و فائدہ سے، کیا استعمال کی صورت میں اور کیا شغل تحویل و تجارت میں بہرہ ور ہوتے ہیں۔ سب سے عجیب اور انوکھی بات یہ ہے کہ اس قسم کی جنس کے بننے والے بعض مخترع کشمیر کے بڑے ہی عاجز اور دشوار زندگی بسر کرنے والے لوگ ہیں جو کبھی خوشحالی و بہبودی کا منہ دیکھ نہیں پاتے اور ہمیشہ محتاج و مبتذل رہتے ہیں۔

اب رہی اس صوبے کے محلات (مال گزاری کے علاقے) کی بات، تو پوشیدہ نہ رہے کہ کشمیر کے راجاؤں اور سلاطین کے زمانے میں ان کے مقبوضات کابل و لاہور تک، بلکہ اکثر اوقات تو دہلی اور اس سے بھی آگے تک ہوتے تھے، چنانچہ گذشتہ اوراق میں اس کی طرف اشارہ کیا جا چکا ہے۔ ان کا تصرف و عمل تمور، تبتین (یعنی تبت کلاں اور تبت خرد)، کشتواڑ اور جموں وغیرہ میں تھا۔ گردش ایام سے یہاں کے حکمرانوں کے اکثر علاقے ہاتھ سے نکل گئے۔ اب بادشاہی ریکارڈ میں ایسے بچپن علاقے ہیں جن سب کا محصول اٹھائیس کروڑ درہم ہے۔ ان کی تفصیل اس طرح ہے:



کشمیر کے پرگنت معمولہ: انچاس محال، ہر دو تبت وغیرہ کے چھ محال، جبکہ بارہ محال موضع جات کی شرط کی بغیر ہیں۔ ان تمام بارہ محلات سے سات محلات کا محصول و آمدنی واجبی طور پر ریکارڈ نہیں ہوتا۔ دوسرے پانچ محال پکلی دارو، میال، متور، کاشیال اور کملاب کھل کے موضع جات کا اگرچہ تعین نہیں ہے لیکن ان کا محصول ضبط تحریر میں نہیں آتا۔ بانہل، پنوچ، راجور، آورن اور نوشہرہ کے سستیس محال ہیں جن کے موضع جات کا تعین ہے اور ان کا مجموعہ تین ہزار دو سو ستر (قریب جات) ہے۔ پرگنہ ناگام کے دو سو دو قریہ جات، مانجھامون (منچہ ہامہ) کے نواسی، پرگنہ دولر کے ایک سو اکیس قریے ہیں۔

پرگنہ اچھ (پچھ) ایک سو چار موضع اور پرگنہ وہو کے تیس۔ پرگنہ آورن کے دو سو آٹھ قریہ۔ پرگنہ اندر کوٹ کے آٹھ قریے۔ پرگنہ پردہ کے ایک سو بیاسی گاؤں۔ پرگنہ بانکل کے دو سو تیس، پرگنہ نہ پاک کے چونٹھ قریے، پرگنہ باتو کے تریسٹھ، پرگنہ پتن کے ایک سو قریے، پرگنہ پرسپور کے بتیس قریے، پرگنہ نیلہ گام کے چھیالیس گاؤں، پرگنہ دیور سر کے ایک سو باسٹھ، پرگنہ دجن پارہ کے اسی، پرگنہ دہسو کے ایک سو آٹھ قریے، پرگنہ کماور پارہ کے ایک سو دو، پرگنہ زینہ پور کے تیس گاؤں، پرگنہ زینہ گیر کے اٹھانوے گاؤں، پرگنہ شادرہ کے باون قریے، پرگنہ مارتند کے گیارہ، پرگنہ اسلام آباد کے ایک سو چھ، پرگنہ شاہ آباد کے اکیس، پرگنہ کوتھار کے اکتالیس، پرگنہ دچنا اور کماورہ دونوں کے چھپن گاؤں، پرگنہ کروہن کے چھیلاٹھ قریے، پرگنہ کوبھامون کے پچپن گاؤں، پرگنہ کھوئی کے چودہ، پرگنہ کامراج کے چار سو اتر گاؤں، پرگنہ محمد آباد کے تیس گاؤں۔

چھ علاقے کشمیر کے پرگنت سے باہر ہیں، (۱) تبت کلاں (۲) تبت خورد (۳) کشتواڑ (۴) گلگت (۵) می شال اور (۶) سرشال۔ سلاطین کے زمانے میں ان سب سے خراج وصول ہوتا تھا لیکن سلاطین کے زوال سلطنت کے بعد، جب ملک چکوں کے قبضے میں آگیا، سوائے دونوں تبتوں اور کشتواڑ کے، باقی علاقے ہاتھ سے نکل گئے۔ یہ تین علاقے (تبت وغیرہ) مغلیہ بادشاہوں کے زمانے میں پیشکش، یور غمال (یر غمال) اور اس کے ضروری لوازم کے طور پر ان کے تصرف میں رہے، اس کی کسی قدر تفصیل گذشتہ اوراق میں گذر چکی ہے۔



## خاتمہ

بنام ایزد مرتب شد کماہی گرامی نامہ از فضل الہی ....  
ہی کردم بلوح سینہ تصویر شوم زینت وہ گلزار کشمیر  
مدد از لشکر توفیق . جستم سراغ از گوہر تحقیق جسم  
ز دیوان حقیقت بردہ ام راو باحوال شہ و درویش آگاہ  
مداد غنبر افشان کرد امداد . بتحریر کمال محافل ارشاد  
بذکر صاف بمعان خامہ ء من چو شمع افزود نور نامہ ء من  
بود ہر صفحہ ء او چون صدقہ مزین از مضامین دقیقہ  
ہمہ چون دفتر گل عشرت انگیز ہمہ چون دستہ ء سنبل دل آویز  
بسان سینہ ء دانا صفا بخش چو چشم مردم بینا ضیا بخش  
قلم آسا درین سودا دویدم بسی رنج از سیہ بختی کشیدم  
مرا زین قصہ پردازہی چہ حاصل بجز ذکر جوانمردان واصل  
غرض نقشی ست کزما یاد ماند الہی تا ابد آباد ماند  
باہل نیستی دارم ہوائے کہ ہستی رانی نیم بقائے  
مگر صاحب دلی روزے برحمت نشانند از مروت دست ہمت  
ز راہ صدق بے روی و ریائے کند بر حال این مسکین دعائے  
ز تجدید . بتحریر . این صحیفہ مرتب شد باین لطیفہ  
قلم در فکر تارخش روان شد ازین معنی کہ فیضان رہنما شد  
اگر پرسند تارخش چنان یافت بگو ”ترتیب ابوالجہان“ یافت  
گرامی نامہ ام کاری چہ فرمود کہ زیب و زینت کشمیر افزود  
۱۔ بنام خدا۔ اللہ کے فضل سے ایک کتاب گرامی مرتب ہوئی۔

۲۔ میں سینے کی تختی پر تصویر بناتا رہا، یعنی میں دل میں سوچتا رہا کہ میں گلزار کشمیر کو آراستہ کرنے والا ہوں۔

۳۔ میں نے توفیق کے لشکر سے مدد چاہی اور گوہر تحقیق کا سراغ لگایا۔



- ۴۔ دیوان حقیقت سے میں نے بادشاہ و درویش آگاہ کے احوال کا راستہ پایا۔
- ۵۔ عبر ایسی خوشبو پھیلانے والی سیاہی نے اہل رشد و ہدایت کے کمال کی تحریر میں مدد کی۔
- ۶۔ پاکیزہ طبع لوگوں کے ذکر سے میرے قلم نے شمع کی مانند میری کتاب کی روشنی میں اضافہ کیا۔
- ۷۔ اس کتاب کا ہر صفحہ بلغ کی مانند ہے، جو گہرے مضامین سے آراستہ ہے۔
- ۸۔ سب یعنی ساری کتاب دفتر گل کی مانند عشرت بردھانے والی اور سب سنبل کے دستے (گلدستے) کی مانند دل آویز ہے۔
- ۹۔ دانا کے سینے کی مانند یہ کتاب صفا بخشنے والی اور مینا انسان کی آنکھ کی طرح روشنی بخشنے والی ہے۔
- ۱۰۔ میں اس سودا میں قلم کی صورت دوڑا، سیاہ بختی کے سبب بڑے رنج اٹھائے۔
- ۱۱۔ واصل بحق جو انمردوں کے ذکر کے سوا مجھے اس قصہ پرداز سے کیا حاصل۔
- ۱۲۔ اس سے مقصد ایک ایسا نقش ہے جو ہماری یادگار قرار پائے۔ الٹی اسے ابد تک آباد رکھ۔
- ۱۳۔ اہل نیستی سے میری ایک خواہش ہے کہ میں زندگی کو کوئی بقا والی نہیں پاتا۔
- ۱۴۔ شاید کوئی صاحب دل کسی دن رحمت سے مروت کی بنا پر دست ہمت (یعنی دعا) پھیلانے اور ازراہ صدق، کسی روی و ریا کے بغیر اس مسکین کے حال پر دعا کرے۔
- ۱۵۔ تجدید تحریر سے یہ صحیفہ یعنی کتاب لطیف آئین و دستور کے ساتھ مرتب ہوئی۔
- ۱۶۔ قلم اس کی تاریخ کی فکر میں رواں ہوا، اس صورت میں کہ فیضان نے رہنمائی کی۔
- ۱۷۔ اگر پوچھا جائے کہ اس کی تاریخ کس طرح یعنی کن الفاظ میں پائی تو کہہ دے ”ترتیب ابواب الجہان“ کے الفاظ میں پائی۔
- ۱۸۔ میری اس گرامی کتاب نے کیسا کام کیا کہ کشمیر کی زیب و زینت میں اضافہ کر دیا







۱۔ لی مع اللہ ..... حضور اکرم کی ایک حدیث (پوری حدیث ایک اور جگہ دی گئی ہے) ۲۔ قم خاندنہ: سورۃ مدثر، آیہ ۳۲۔ فلا حی: سورۃ النجم، آیت ۱۰۳۔ القینا... سورۃ الحجر، آیت ۱۹، نیز سورۃ ق، آیہ ۷۔ ۵۔ من یحیی: سورۃ یسین، آیت ۶۷۔ ۸۔ سورۃ الحجر، آیہ ۲۹، سورۃ ص، آیہ ۷۲ (دونوں جگہ ”و نخت“ ہے) ۷۔ یخرج... سورۃ الروم، آیہ ۱۹۔ ۸۔ تجری... یہ کئی سورتوں میں آیا ہے، جہاں بہشت کا ذکر ہوا ہے ۹۔ آتش خلیل: قرآنی تلمیح۔ حضرت ابراہیمؑ کو نمرود کے حکم سے آگ میں ڈالا گیا تھا جو حکم خداوندی سے گلزار بن گئی تھی۔ ۱۰۔ دوسرے مصرے میں ”میرویم“ سے پہلے دہے (مید ہند و میرویم)۔ یہاں دکا کوئی محل نہیں ۱۱۔ سورۃ الہم، آیہ ۱۱۳۔ بظاہر صحیح نام کشب (ب کے ساتھ) ہے، راج ترنگینی مرتبہ ڈاکٹر صابر آفاقی میں خشب ہے (ص ۳۵) ۱۳۔ بھرت کا مشہور تاریخی شہر جسے اب آگرہ کہا جاتا ہے ۱۴۔ راج ترنگینی (ص ۴۷) میں جشوتی (Yasavati) ۱۵۔ کتاب میں یہ نام جس طرح کتابت ہوا ہے، اس کے مطابق جیم کے بعد سین ہے، اس لیے یہ نام اسی طرح لکھا گیا ۱۶۔ بہت، بھٹ، کشمیر سے نکلنے والا مشہور دریا، جہلم ۱۷۔ ”حضرت ایشاں“ صوفیاء کے لیے احترام کے الفاظ ۱۸۔ قرآنی حوالہ، جو قرآن میں کئی جگہ مذکور ہے ۱۹۔ یہ شعر سعدی کی گلستان، باب اول کی داستان ۲۱ میں آیا ہے ۲۰۔ سورۃ الشرح، آیہ ۲۱۶۔ کسی کافر سے عجائبات کا ظاہر ہونا ۲۲۔ اس سے پہلے ”راجہ پرور سین پر راجہ بکراجیت“ لکھا گیا ہے اور اب ”پرور سین بن پورما“ ہے۔ یا تو یہ دو الگ الگ راجے ہیں یا شاید یہ بکراجیت کا لقب وغیرہ ہو ۲۳۔ گلستان سعدی، باب اول، حکایت ۳، قطعے کی صورت میں پہلا شعر یہ ہے: نیم ثانی گر خورد مرد خدا بذل درویشان کند نیی دگر (اگر اللہ کا بندہ آدمی روٹی کھائے تو دوسری آدمی روٹی وہ درویشوں میں بانٹ دیتا ہے) ۲۴۔ یہاں لفظ ”زیادت“ سے اگر زیادہ کے معنی لیے جائیں تو یہ ممکن نہیں، کیونکہ حضور اکرم ﷺ کا ظہور جب اس راجہ کے دور میں ہوا تو ہجرت تک ”دو سو اٹھاون برس بعد“ کا کیا مطلب؟ یہ کسی راجہ کا نام بھی معلوم نہیں ہوتا۔ شاید کتابت کی غلطی ہے۔ ۲۵۔ یہاں ہندی عبارت کو پیش نظر رکھا جائے تو



آخری ”نہ“ سے پہلے ”نود“ (۹۰) ضروری ہے۔ ۲۶۔ دوسرے مصرعے میں ”آتش“ کی بجائے ”ز آتش“ ہونا چاہیے، وگرنہ مفہوم واضح نہیں ۲۷۔ راج ترنگینی میں ”سورورم“ یا ”شورورما“ ہے ۲۸۔ راج ترنگینی سے درست کیا گیا، یہاں ”برحت“ (ح کے ساتھ) ہے ۲۹۔ راج ترنگینی میں پارتہ ہے ۳۰۔ یہ پورا جملہ غیر واضح ہے، کوئی سطر کتابت ہونے سے رہ گئی ہے ۳۱۔ راج ترنگینی کے مطابق: کلس ۳۲۔ سعدی نے گلستان (سال تصنیف ۶۵۶/۱۲۵۷) میں یہی مضمون یوں پیش کیا ہے:

شمشیر نیک ز آہن بد چون کند کسی ناکس بہتر بیت نشود ای حکیم کس  
باران کہ در لطافت طبعش خلاف نیت در بلغ لالہ روید و در شورہ بوم خس  
تہمین شورہ سنبل بر نیارد درو تخم و عمل ضایع مگردان

۳۳۔ یہاں ”تاریخ ہفت و پنج“ تحریر ہے، جبکہ ”تاریخ ہفت صد و پنج“ ہونا چاہیے۔ ترجمے میں ۷۰۵ میں لکھا ہے۔ ۳۴۔ الشوریٰ، آیہ ۳۰، جو بھی مصیبت تمہیں پہنچتی ہے وہ تمہارے اپنے اعمال ہی کے نتیجے میں پہنچتی ہے۔ ۳۵۔ الانفال، آیہ ۲۵۔ اور تم ایسے وہیل سے بچو جو خاص انہی لوگوں پر واقع نہ ہوگا جو تم میں سے ظلم کرتے ہیں اور جان لو کہ اللہ تعالیٰ سخت سزا دینے والے ہیں۔ ۳۶۔ الروم، آیہ ۳۲، ہر گروہ اپنے جس طریقے پر ہے اسی کو پسند کرتا ہے۔ ۳۷۔ خدا کا وصل پانے والوں کے پیشوا، عارفوں کے امام، اسلام کو رواج دینے والے، بتوں کو توڑنے والے، حق آگاہ، دین کی تائید کرنے والوں حضرت بلبل شاہ، اللہ تعالیٰ ان کے بہت پاک بھید کو اور پاک فرمائے۔ ۳۸۔ ہر انسان کو موت کا ذائقہ چکھنا ہے، قرآن میں چند جگہ یہ آیت آئی ہے، مثلاً آل عمران، آیہ ۱۸۵ (آیت کا ایک حصہ)، الانبیاء، آیہ ۳۵، العنکبوت، آیہ ۵۷

۳۹۔ جس نے اچھی سنت اپنائی (جس نے اچھا طریقہ اپنایا) ۴۰۔ حضرت بلبل شاہ کے لیے یہ القاب ہیں، مخلوق کے شیخ، چرخ اسلام ۴۱۔ سورہ الواقعہ، آیہ ۱۰، جو آگے نکل جانے والے ہیں وہ آگے نکل جانے والے ہیں، یہ لوگ مقربین ہیں ۴۲۔ کشمیری زبان میں کوتہ رین، کبوتری کو کہتے ہیں ۴۳۔ سعدی کے اس شعر کا مصرع ہے:

نہ ہر زن، ز نست و نہ ہر مرد، مرد خدا پنج انگشت یکسان نہ کرد  
۴۴۔ از انقلاب زمانہ..... حافظ کی اس غزل سے ہے جس کا مطلع ہے:



شراب و عیش نہان چیت کار بی بنیاد زدم بر صف زندان و ہرچہ بادا باد  
متن میں دوسرے مصرعے میں ”آرد“ ہے، جبکہ صحیح ”دارد“ ہے (دیوان حافظ... محمد  
قزوینی... تہران ص ۶۹)

۳۵۔ متن میں ”نجم“ کا لفظ صحیح نہیں پڑھا گیا، صحیح قیاسی، یہ شعر کسی ایسی غزل سے  
ہے جو حافظ کی درج ذیل مطلع والی غزل کے جواب میں کہی گئی ہے:

ای کہ با سلسلہ زلف دراز آمدہ ای فرصت باد کہ دیوانہ نواز آمدہ ای  
(دیوان حافظ... ص ۲۹۲)

۳۶۔ لوٹ آ، سورہ الفجر، آیہ ۲۷، ۲۸۔ اے اطمینان والی روح اپنے پروردگار (کے جوار  
رحمت) کی طرف چل، اس طرح سے کہ تو اس سے خوش اور وہ تجھ سے خوش... ۲۷۔ کمر،  
پہاڑ کے وسط اور تنگنا کو بھی کہتے ہیں، یہاں لفظی معنی بنتے ہیں، مامن وہ کمر یا وسط سے گر  
جائے ۳۸۔ سلطان شہاب الدین کا سال وفات ۷۸۰ دیا ہے اور قطب الدین اس کے بعد  
تخت نشین ہوتا ہے لیکن اس کا سال تخت نشینی ۷۷۰ دیا ہے، آگے اس کی وفات کے ذکر  
میں اس کا سال تخت نشینی ۷۸۰ ہی بنتا ہے۔ ۳۹۔ سورہ البقرہ، آیہ ۱۵۶، پوری آیت: جب ان  
لوگوں (صابرین) کو کوئی مصیبت پہنچتی ہے تو وہ کہتے ہیں کہ ہم بیشک اللہ ہی کی ملک ہیں اور  
ہمیں اللہ ہی کی طرف لوٹنا ہے۔

۵۰۔ یہ شعر حافظ سے منسوب ہے، مثلاً ملاحظہ ہو دیوان حافظ، مطبع نو کشور لکھنؤ ص  
۸۵، یہ اس غزل میں شامل ہے جس کا مطلع ہے:

تاز میخانہ دی نام و نشان خواہد بود سرا خاک رہ پیر مغان خواہد بود  
اسی طرح دیوان حافظ مطبوعہ لاہور، ص ۷۸: لیکن ایران میں دیوان حافظ کے جتنے بھی  
مستند کے اب تک شائع ہو چکے ہیں ان میں، کسی میں بھی یہ شعر نہیں ہے: حسین پربان،  
مرتب دیوان حافظ (چاپخانہ بروخیم۔ تہران) کے مطابق یہ شعر ہمام تبریزی کا ہے (ص ۳۸۰،  
نیز حاشیہ صفحہ مذکور) ۵۱۔ کلمہ احترام، بہت بڑے امام ۵۲۔ بظاہر یہ ایک ہی شخصیت ہیں لیکن  
چونکہ متن میں دو مرتبہ ذکر آیا ہے اور جائے دفن بھی الگ الگ ہے اس لیے اس عبارت  
کا ترجمہ کر دیا گیا ۵۳۔ مشرق و مغرب کے پیشوا، جن و انس کے مرشد ۵۴۔ سورہ البقرہ، آیہ  
۲۴۹ کا کچھ حصہ: اکثر ایسا ہوا کہ بہت سی چھوٹی چھوٹی جماعتیں بڑی بڑی جماعتوں پر خدا کے



حکم سے غالب آگئی ہیں۔ ۵۵۔ سورہ التغابن، آیت ۴۳۔ پوری آیت کا ترجمہ: اے ایمان والو تمہاری بعض بیسیاں اور اولاد تمہاری دشمن ہیں، سو تم ان سے ہوشیار رہو اور اگر تم معارف کر دو اور درگزر کرو اور بخش دو تو بے شک اللہ تعالیٰ غفور و رحیم ہے۔ ۵۶۔ ملانے اس رباعی میں نحو اور منطق کی اصطلاحات کسر، جر اور غیر منصرف وغیرہ سے استفادہ کرتے ہوئے اپنی بنے گناہی ثابت کرنے کی کوشش کی ہے۔ منصرف وہ اسم جو کسرہ اور تین قبول کرے اور غیر منصرف اس کے برعکس ہے۔

۵۷۔ شمع: مختلف درختوں کی جڑوں والی زمین، شمع طراز سے مراد درختوں اور پھولوں کی سرزمین۔ منصف نے اکثر جگہ مزار اور مقبرے سے وہ احاطہ مراد لیا ہے جس میں ایک سے زیادہ قبریں ہوں۔ شمع گلزار مزار کا مطلب ایسا مزار جس کے گرداگرد درختوں اور پھولوں کی کثرت ہو۔ ۵۸۔ مجمع البحرین: دو سمندروں کے ملنے کی جگہ، مطلع البحرین: دو سورجوں کے طلوع ہونے کی جگہ، سید الحائقین: دو آفاق کے سردار

۵۹۔ بلا ذر بروزن بہادر، عرب کا ایک شہر جو باب الابواب کے نام سے معروف ہے۔ متن میں پہلے صرف بلا ذر ہے، جبکہ یہاں بھی بلا ذروی ہونا چاہیے ۶۰۔ اکثر صوفیا کے تذکروں میں لفظ ”خدمت“ احترام کے طور پر استعمال ہوا ہے جس کے معنی جناب یا حضرت اور ذات شریف وغیرہ کے ہیں ۶۱۔ اس شعر میں شاعر لفظوں (زسر، سر اور قدوم) پر کھیلا ہے۔ قدوم کے لغوی معنی آمد یا تشریف آوری کے ہیں لیکن ممکن ہے یہاں ”سر“ کی رعایت سے ویس نے قدوم کے معنی کہیں قدم یا قدموں کے نہ لیے ہوں۔ اگر پہلے مصرع میں سر، معنی بھید، باطن اور راز ہو تو پھر ترجمہ ہو گا: جس کسی میں باطن کی گرمی یا جوش دیکھتے ہیں۔ ۶۲۔ اس شعر میں حضرت اولیٰ قربی کی طرف اشارہ اور تلمیح ہے، متن میں دوسرے مصرعے کا آغاز ”گر“ سے ہوتا ہے، یہاں ”گز“ کا مقام ہے (تصحیح قیاسی)

۶۳۔ جذبہ من... الخ

۶۴۔ مرنے سے پہلے مر جاؤ ۶۵۔ سورہ النور، آیت ۱۶ معاذ اللہ یہ تو بہت بڑا بہتان ہے۔ ۶۶۔ یہ عبارت سورہ آل عمران کی آیت ۹۷ سے ماخوذ ہے اور حروف ابجد کے مطابق تاریخ تکمیل ۸۹۸ھ (۱۴۹۳ء) بنتی ہے ۶۷۔ یہاں تو کوئی سطررہ گئی ہے یا پھر غلطی سے میرزا کامران کا اضافہ کیا گیا ہے، کیونکہ یہاں ہابر کی موت کے ذکر کا موقع ہے جب کہ متن کے



مطابق کامران کی موت بتائی گئی ہے۔ ۶۸۔ کتاب میں اس کے بعد جگہ خالی چھوڑی گئی ہے اور حاشیے میں تحریر ہے ”البیاض فی الاصل“۔ اسی طرح سادات پارسائیہ کے ذکر سے پہلے بھی جگہ خالی اور حاشیے میں مذکورہ عبارت ہے۔

(۲)

## حواشی چکوں کی سلطنت کا آغاز

۲۱۔ کوئی سطر سوا“ حذف ہو گئی ہے کیونکہ یہاں مطلب واضح نہیں ۳۔ یہاں بھی کوئی سطر یا چند الفاظ چھوٹ گئے ہیں اور بعض الفاظ غلط لکھے گئے ہیں جن کا کوئی مطلب نہیں نکلتا ۳۔ ۵۔ سورۃ البقرہ آیہ ۶۲۳۹۔ سورۃ الحشر آیت ۷۲۔ گیویشن: شاہنامہ فردوسی کا ایک کردار رستم داستان بھی اسی مثنوی کا ایک مشہور کردار ہے۔ ۸۔ یہ شعر مولانا جامی کی مثنوی یوسف و زلیخا میں ہے، ملاحظہ ہو یوسف زلیخا۔ مطبع آصفی کانپور ۱۳۸۰ھ ص ۹۲۔ معنی: وہ حدیث جس کا آغاز ”عن“ سے ہو، یعنی فلاں ”سے“ روایت ہے ۱۰۔ یہ حافظ کے اس مشہور شعر کا پہلا مصرع ہے:

آئین کہ خاک را بنظر کیما کنند  
آیا بود کہ گوشہ چشتی بما کنند  
۱۱۔ ”بردر خیر مقدم“ کے اعداد ۱۲۰۰ ہیں، تذکرۂ شعرائی کشمیر میں تاریخ صرف ”خیر مقدم“ ہے، یعنی ۱۵۸۶/۹۹۳ اور یہی صحیح ہے۔

۱۲۔ متن میں ”سنہ ہزار و یک صد و یک“ (۱۱۰۱) ہے، جب کہ ”شیخ کامل“ کے عدد ۱۰۰۱ ہیں اور یہی صحیح تاریخ ہے۔

۱۳۔ متن میں ”در نمد و ہفت و ہشت ہجری“ ہے۔ کاتب نے بیست (۲۰) کو ہفت (۷) بنا دیا، ملاحظہ ہو تذکرۂ شعرائی کشمیر بخش دوم ص ۶۲۳

۱۴۔ کتاب کے حاشیے پر مندرج عبارت کے مطابق جن دو نسخوں سے یہ کتاب مرتب ہوئی ہے ان دونوں میں رباعی کے آگے خالی جگہ چھوڑی گئی ہے۔

۱۵۔ متن میں ”میان باد تو.....“ ہے جو بے معنی ہے، اسی طرح پہلے مصرع میں ”از“ غلط ہے ”این“ ہونا چاہیے۔ تصحیح قیاسی

۱۶۔ کلیات صائب مطبوعہ نو کثور لکھنؤ ۱۹۰۶ میں مذکورہ قصیدہ نہیں ہے اور مذکورہ غزل کے



اس شعر کا دوسرا مصرع اس طرح اور مطلع غزل یہ ہے:  
ع در سخا و در شجاعت چون ظفر خان تو نیست  
(اور یہی صحیح ہے) مطلع:

داغ من ممنون شکر خند پنهان تو نیست  
زیر بار منت گرد مكدان تو نیست  
۱۷۔ متن میں تاریخ اس طرح بیان ہوئی ہے: ”تاریخ ہر دو بزرگوار چنین اتفاق افتاد ستون  
دین‘ یہاں ”افتاد“ دو مرتبہ آتا چاہیے، ایک ”اتفاق افتاد“ اور دوسرا ”افتاد ستون دین“ کہ  
صحیح تاریخ ان تین الفاظ سے نکلتی ہے

۱۸۔ مولف ماثر الامرا نے اسلام خان کی تاریخ وفات غنی ہی کے مصرع کے مطابق ۱۰۷۳ھ  
دی ہے: (ماثر الاصرہ) (جلد اول ص ۲۱۸) مصمام الدولہ شاہنواز خان مترجم پروفیسر محمد ایوب  
قادری، مرکزی اردو بورڈ لاہور) جب کہ تاریخ اعظمی کے مطابق اسلام خان ۱۰۷۳ھ میں وارد  
کشمیر ہوا اور دو برس وہاں رہا۔ اسلام خان کے بعد، اعظمی ہی کے مطابق، سیف خان ۱۰۷۶ھ  
میں نظامت کشمیر پر مقرر ہوا۔ گویا درمیان کے دو سال کسی ناظم کے بغیر گزرے۔ مولف ماثر  
الامرا کے بقول، اسلام خان، عالمگیر کے چوتھے سال جلوس میں نظامت کشمیر پر فائز ہوا، اور  
عالمگیر صاحب مرآۃ العالم کے مطابق، ۱۰۶۸ھ میں تخت نشین ہوا (محمد بختاور خان، مرآۃ العالم  
تاریخ اور نگزیب، بہ تصحیح ساجدہ میں علوی، لاہور ۱۹۷۹ء جلد او ص ۷۱)۔ اس لحاظ سے اسلام  
خان کا مال ورود کشمیر ۱۰۷۲ھ بنتا ہے اور یہی صحیح ہو گا۔

۱۹۔ اس طویل بحر کی ہجو کے پانچ اشعار (دس مصرعے) دیے گئے ہیں چونکہ باقی چھ مصرعے  
مبتذل ہیں، اس لیے پانچواں اور چھٹا مصرعے ترجمے کے بغیر نقل کر کے باقی اشعار حذف کر  
دیے ہیں۔

۲۰۔ اللنبیا والنسی: عربی کی ضرب المثل ہے جو ”القصہ“ کی جگہ استعمال کی جاتی ہے۔ لتیا  
اسم موصول کا مصغر اور والتی اس کا کبر ہے۔ مطول میں اس کا خلاصہ یوں دیا گیا ہے کہ  
کسی شخص نے ایک عمر رسیدہ عورت سے نکاح کیا۔ اس سے اس کی موافقت نہ ہو سکی۔  
پھر اس نے کم عمر کی عورت سے نکاح کیا۔ وہ بھی اس کی مخالف ہوئی۔ اس وجہ سے اس  
نے دونوں کو چھوڑ دیا۔











اقبال اکادمی پاکستان